

بِسْمِ اللّٰهِ الرَّحْمٰنِ الرَّحِیْمِ
وَاللّٰهُمَّ صَلِّ عَلَى مُحَمَّدٍ وَعَلَىٰ آلِ مُحَمَّدٍ
(اللہ اللہ ہی رست سے تاس کو پہنچے بلکہ)

بہارِ اِمَامِ رَبَّانِی

مجدد الفِثانِی شیخ احمد مرشدی

تسلیم

ترجمہ و تفسیر مولانا محمد سعید احمد

مترجمین
مناجزلوہ ابوالسود محمد سعید مراد احمد
مولانا جاوید اقبال شال پٹھری
ڈاکٹر اقبال احمد اختر اصفہانی
نظر ثانی
محمد ظلم مختاری

امام ربانی فاؤنڈیشن، کراچی

اسلامی بیورو پاکستان

۱۹۶۴ء / ۲۲۰۰۵

بِسْمِ اللّٰهِ الرَّحْمٰنِ الرَّحِیْمِ

وَلَا إِلٰهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَّهِ مَا فِي السَّمٰوٰتِ وَمَا فِي الْاَرْضِ اَلَّذِي يَشَاءُ يُصَوِّرُ مَا يَشَاءُ (بقرہ: ۱۰۵)

(اور اللہ اپنی رحمت سے خاص کرتا ہے جسے چاہے)

جَمَاعَتُكُمْ اِمَامُ رَبَّانِي

مُحَمَّدُ الْفَيْثَانِي شَيْخُ اَحْمَدَ مُسْتَمِدِّي

تسليم سوم

مؤتہین

صاحبزادہ ابوالسور محمد مسرور احمد

مولانا جاوید اقبال مظہری

ڈاکٹر اقبال احمد اختر الفتادی

نظر ثانی
محمد عالم مختار حق

امام ربانی فاؤنڈیشن کراچی، اسلامی جمہوریہ پاکستان
۱۴۲۵ھ / ۲۰۰۵ء

marfat.com

Marfat.com

(جملہ حقوق طباعت بحق ناشر محفوظ ہیں)

نام جہان امام ربانی مجدد الف ثانی شیخ احمد سرہندی (رضی اللہ تعالیٰ عنہ)
مرتبین صاحب زادہ ابوالسرور محمد مسرور احمد
	مولانا جاوید اقبال مظہری
	ڈاکٹر اقبال احمد اختر القادری
نظر ثانی محمد عالم مختار حق
اقلیم سوم (کامل سیٹ سات جلدیں)
تصحیح علامہ محمد ظفر احمد نقشبندی علامہ رضوان احمد مسعودی، مولانا جاوید اقبال مظہری، مولانا علی انور بگیو مسعودی، محمد عبدالستار طاہر مسعودی، مولانا اقبال احمد اختر القادری، مقصود حسین قادری، سیدہ حنا مسعودی، سیدہ صبا مسعودی، سیدہ سمیعہ شاہد، سیدہ ربیعہ شاہد
حروف ساز سید شعیب افتخار مسعودی، سید سلمان افتخار حبیب احمد، سید محمد انیس مسعودی
طابع جاوید اقبال مظہری
مطبع
طباعت ۱۴۲۵ھ / ۲۰۰۵ء
اشاعت اول (ایک ہزار)
ناشر امام ربانی فاؤنڈیشن، کراچی
ہدیہ

ناشر

امام ربانی فاؤنڈیشن، کراچی

اے۔ اے۔ ۱، پلاٹ نمبر ۲۳، اسٹیڈیم لین نمبر ۴، خیابان شمشیر، فیز ۷، ڈیفنس ہاؤسنگ سوسائٹی، کراچی، فون ۵۸۴۰۹۹۳-۰۲۱
(اسلامی جمہوریہ پاکستان)

ملنے کے پتے

- ☆ ادارہ مسعودیہ..... ۲/۵۶-ای ناظم آباد کراچی۔ فون ۲۱-۶۶۱۳۷۳۷
- ☆ ضیاء الاسلام پبلی کیشنز..... ضیاء منزل (شوگن مینشن) محمد بن قاسم روڈ آف ایم۔ اے۔ جناح روڈ، کراچی فون ۲۱-۲۲۱۳۹۷۳
- ☆ ضیاء القرآن پبلی کیشنز..... ۱۳-انفال سینٹر، اردو بازار کراچی۔ فون ۲۱-۲۶۳۰۴۱۱
- ☆ مکتبہ غوثیہ ہول سیل..... پرانی سبزی منڈی، یونیورسٹی روڈ، نزد پولیس چوکی محلہ فرقان آباد کراچی۔ فون ۲۱-۳۹۲۶۱۱۰
- ☆ المختار پبلی کیشنز..... ۲۵-جاپان مینشن، ریگل، صدر، کراچی، فون ۲۱-۷۷۲۵۱۵۰
- ☆ فرید بک اسٹال..... ۳۸-اردو بازار، لاہور۔ فون ۴۲-۷۲۲۳۸۹۹
- ☆ مکتبہ جامعہ نقشبندیہ بستان العلوم..... کڈہالہ (مجاہد آباد)، براستہ گجرات، آزاد کشمیر، اسلامی جمہوریہ پاکستان

- ☆ Khalifa Muhammad Yahya, Roza Shareef, Sirhind, District Fatehgarh, Pin code-140406. (INDIA) Ph:01763-30144.
- ☆ Dr. Mufti Muhammad Mukarram Ahmed, Nusratul Islam Educational Society, Masjid Fatehpuri, Delhi-6, (INDIA)
- ☆ Mr. Masood Ahmed Ashrafi, Chairman, Global Islamic Mission, 335, Walnut Street # 2, Yonkers New York-10701 (U.S.A)
- ☆ Mr. Munir Hussain Masoodi, 46-Holly Lane Smethwich, West Midlands B67 7JD. (U.K)
- ☆ Mawlana Muhammad Qamaruddin Rizvi, Maktaba-i-Rizvia, 423-Matia Mahal, Jama Masjid Delhi 110006, (INDIA)
Ph: 23264524.
- ☆ Abdul Aziz Siddiqui, 20 Chatripura, Main Road, Indoor (M.P) INDIA.



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

انتساب

☆☆

محقق اہل سنت

حضرت شاہ ابوالحسن زید فاروقی مجددی علیہ الرحمۃ

(درگاہ شاہ ابوالخیر دہلی)

کے نام

- ☆..... جو خاندان مجددیہ کا چشم و چراغ تھے
- ☆..... جو علم و فضل اور تحقیق میں یگانہ تھے
- ☆..... خانقاہ نشینوں میں علم و فضل میں اُن کے معاصرین میں کوئی اُن کا ثانی نہ تھا
- ☆..... جن کی خانقاہ عرب و عجم کا مرجع رہی
- ☆..... جو حق گو اور بے باک تھے
- ☆..... جو سادگی میں لاجواب اور ریاست سے پاک تھے
- ☆..... جن کی تصانیف علم و دانش کے چراغ ہیں
- ☆..... جنہوں نے مفتی اعظم شاہ محمد مظہر اللہ کی نماز جنازہ کی امامت کی (مرتبین)

☆.....☆.....☆

مختصر و مفید کتب دینی و علمی

بلوغ الاحكام بحکمہ
 کشف اللبس بحکمہ
 حتمت معضلات
 علم الایمان و ایمان

عَلَيْهِ الصَّلَاةُ وَالسَّلَامُ

کتبہ گوہر علم

کلام شیخ سعیدی

بِسْمِ اللّٰهِ الرَّحْمٰنِ الرَّحِیْمِ

جہان امام ربانی

اقلیم سوم

وہ بدرالدین وہ قیوم اول غوثِ صدیقی
مجدد الف ثانی منظرِ انوارِ ربانی

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

اقلیم سوم



- | | | |
|----|---|---|
| ۱۱ | امام احمد رضا محدث بریلوی | نعت رسول مقبول صلی اللہ علیہ وسلم |
| | قمریزدانی، خواجہ احمد حسین، کلیم عثمانی | مناقب |
| ۱۳ | اعزاز الدین، عبدالحکیم اختر | |
| ۱۹ | ڈاکٹر اقبال احمد اختر قادری | ابتدائیہ |
| | ڈاکٹر محمد اقبال، ڈاکٹر غلام مصطفیٰ خاں | تاثرات |
| | ڈاکٹر حفیظ ملک، ڈاکٹر زبید احمد | |
| ۲۱ | ڈاکٹر اشتیاق حسین قریشی | |

کشورِ اوّل

- | | | |
|-----|-------------------------------------|---|
| ۲۵ | ڈاکٹر شیخ عنایت اللہ وسیدنڈیر نیازی | شیخ احمد سرہندی |
| ۳۵ | پروفیسر غلام مصطفیٰ مجددی | مجدد نامہ |
| ۱۱۱ | مولانا محمد عبدالاحد | مقاماتِ مجدد |
| ۱۲۱ | ڈاکٹر محمد اختر چیمہ | مقامِ مجدد الف ثانی |
| ۱۳۳ | علامہ محمد جلال الدین قادری | حضرت مجدد الف ثانی کا مقامِ تجدید |
| | | حضرت مجدد الف ثانی کے |
| ۱۵۳ | ڈاکٹر الف۔د۔ نسیم | مقاماتِ روحانی کی چند جھلکیاں |

..... ❁ حضرت مجدد الف ثانی کی ملی و دینی خدمات

۱۷۶ پروفیسر محمد عارف اظہر

کشور دوم

..... ❁ نبوت و رسالت کا اثبات

۱۹۹ حضرت امام ربانی مجدد الف ثانی

..... ❁ شیخ احمد سرہندی کی اصلاحی و تجدیدی تحریک

کامرکز و محور نبوتِ محمدی (صلی اللہ علیہ وسلم) ڈاکٹر اے۔ الف۔ ایم۔ ابوبکر صدیق

..... ❁ پریقان و ایمان

۲۳۷ مترجم، ڈاکٹر سید عدنان خورشید مسعودی

..... ❁ عقیدہ ختم نبوت اور حضرت مجدد الف ثانی

۲۴۰ پروفیسر سید شبیر حسین زاہد

..... ❁ وسیلہ خاتم النبیین صلی اللہ علیہ وسلم

۳۰۴ پروفیسر عبدالباری فرنگی محلی

کشور سوم

..... ❁ ردِّ روافض

۳۰۹ حضرت امام ربانی مجدد الف ثانی

..... ❁ حضرت مجدد الف ثانی اور تقلیدائے مجتہدین

۳۲۹ علامہ محمد جلال الدین قادری

..... ❁ امام ربانی اور رفع سبابہ

۳۳۹ علامہ محمد عبدالکیم شرف قادری

کشور چہارم

..... ❁ مکتوب امام ربانی

۳۵۵ حضرت امام ربانی مجدد الف ثانی

..... ❁ در طریق ایصالِ ثواب و وسیلہ

..... ❁ بعض عقائد و معمولات اہل سنت

۳۵۷ پروفیسر ڈاکٹر محمد مسعود احمد

..... ❁ عقائد و تعلیمات حضرت مجدد الف ثانی

۴۰۰ قاضی غلام محمد ہزاروی

- ۴۱۲ صاحبزادہ میاں جمیل احمد شرقپوری مسلک مجدد الف ثانی
- نماز کا جائزہ
- ۴۳۰ مولانا بدرالاسلام صدیقی (مکتوبات و معمولات امام ربانی کی روشنی میں)
- ۴۴۶ مولانا بدرالاسلام صدیقی حضرت مجدد الف ثانی کا طریقہ نماز
- حضرت مجدد کا انداز تعلیم و تبلیغ
- ۴۵۳ پروفیسر پیرنثار احمد جان سرہندی اور اس کے اثرات و نتائج

کشورِ پنجم

- علم اور علماء
- ۴۶۳ مفتی محمد علیم الدین نقشبندی حضرت مجدد الف ثانی کی نظر میں
- ۵۰۷ ڈاکٹر محمد ہمایوں عباس شمس حضرت مجدد الف ثانی کے تعلیمی افکار
- ۵۱۳ علامہ ابوالبرکات سید احمد قادری چالیس ارشادات امام ربانی
- ۵۲۳ مولانا بدرالاسلام صدیقی حضرت مجدد کے اوراد
- ۵۳۸ صاحبزادہ ابوالسرور محمد مسرور احمد راہِ ہدایت
- ۵۴۶ مولانا جاوید اقبال مظہری ملفوظات حضرت مجدد الف ثانی
- ۵۶۶ ابوالرضا مفتی نذیر مجددی ملفوظات امام ربانی
- ۵۷۲ ڈاکٹر اقبال احمد اختر قادری کرامات امام ربانی مجدد الف ثانی
- ۶۰۷ نگارخانہ
- ۶۱۱ مرقات

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

نعتِ رسولِ مقبول

(صلی اللہ علیہ وسلم)

اعلیٰ حضرت امام احمد رضا محدث بریلوی

☆☆

چمک تجھ سے پاتے ہیں سب پانے ولے
مراد دل بھی چمکا دے چمکانے ولے

برستا نہیں دیکھ کر ابرِ رحمت
بندوں پر بھی برسا دے برسانے ولے

مدینہ کے نخلے خدا تجھ کو رکے
غریبوںِ فقیروں کے ٹھہرانے ولے

تُو زندہ ہے واللہ تو زندہ ہے واللہ
مرے چشمِ عالم سے چھپ جانے ولے

حرم کی زمیں اور قدم رکھ کے چلنا ؟
ارے سر کا موقع ہے او جانے والے!

چل اٹھ، جبہ نرسا ہو، ساقی کے در پر
درِ جود اے میسرستانے والے!

تراکھائیں تیرے غلاموں سے اُبھیں
ہیں منکر عجب، کھانے نگرانے والے

رہے گا یونہی اُن کا چہرچا رہے گا
پڑے خاک ہو جائیں جل جانے والے

اَب آئی شفاعت کی ساعت، اَب آئی
ذرا چین لے، میسر گھرانے والے

رضا نفس دشمن ہے، دم میں نہ آنا
کہاں تم نے دیکھے ہیں پخندرانے والے!

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

نذرِ عقیدتِ بارگاہِ شیخِ مجدد

قمریزدانی

☆

خلاقِ دو عالم ہے نگہدارِ مجدد
صدیق و عمر مونس و غمخوارِ مجدد
سرچشمہٗ الطاف ہے سرکارِ مجدد
ہے زیبِ نظرِ روئے پر انوارِ مجدد
سرہند کا ہر ذرہ ہے صد غیرتِ خورشید
ہر فتنہ باطل کو زمانے سے مٹایا
یہ روحِ مجدد کا ہے فیضانِ قمر پر
ہیں سرورِ کونین بھی دلداریِ مجدد
عثمان و علی بھی ہیں طرفدارِ مجدد
اقطابِ زمانہ ہیں نمکِ خوارِ مجدد
دل میں ہے مرے لذتِ دیدارِ مجدد
ہیں جلوہ نشاں دہر میں انوارِ مجدد
اللہ رے یہ عظمتِ کردارِ مجدد
ہیں ذہن و قلم آج ثناء کارِ مجدد

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

قصیدہ درشانِ امام ربانی مجدد الف ثانی

خواجہ احمد حسین خاں نقشبندی مجددی

☆

پلا دے ساقیا ساغر مجدد الف ثانی کا کہ ہوں مشتاق میں یکسر مجدد الف ثانی کا
پلا دے وہ مئے عرفان کہ زائل ہو خودی جس سے رہوں مخمور تا محشر مجدد الف ثانی کا
رہے نام و نشاں میرا نہ کچھ ذات و صفت باقی رہے باقی رخ انور مجدد الف ثانی کا
ہیں درج گوہر معنی وہ برج مہر عرفانی جہاں میں نور ہے گھر گھر مجدد الف ثانی کا
عوام ان کے اشارے سے بنے خاصانِ حق یکدم یہ ہے مخصوص اک جوہر مجدد الف ثانی کا
کرامات اُن کی ہیں لاکھوں، عیاں ہے جملہ عالم پر بنانا قطب و غوث اکثر مجدد الف ثانی کا
جناب غوثِ اعظم نے خبر دی ان کی آمد کی نہ ہوگا کوئی بھی ہمسر مجدد الف ثانی کا
مٹادی شرک کی ظلمت کیا اسلام کو روشن طریقہ سب میں ہے بہتر مجدد الف ثانی کا
مرید اُن کے مرادیں پوری کر دیتے ہیں اکدم میں رقم ہو مرتبہ کیونکر مجدد الف ثانی کا
مہینوں برسوں کا رستہ کر دیتے ہیں طے پل میں ہے وجہ اللہ رخ انور مجدد الف ثانی کا
سراسر سنتِ بیضا ہے ان کا راستہ احمد طریقہ دیکھیے چل کر مجدد الف ثانی کا

بسم الله الرحمن الرحيم
نحمدہ و نصلی علی رسولہ الکریم

حضرت شیخ احمد فاروقی سرہندی

کلیم عثمانی

☆☆

خود آشنا بھی رہا اور خدا آگاہ بھی تھا
وہ ایک مردِ قلندر جو بادشاہ بھی تھا
وہ مردِ خُر ، وہ مجاہد ، وہ علم کا دریا
تھا ایک صاحبِ دل صاحبِ نگاہ بھی تھا
جھکا سکا نہ کبھی اس کا سر کوئی فرعون
وہ اپنی ذات میں تفسیرِ لالہ بھی تھا
ستیزہ کار رہا ظلمتوں سے جیتے جی
وہ شمعِ بزم بھی تھا چراغِ راہ بھی تھا
بہا کے لے گیا ظلمات کے جزیروں کو
صدقتوں کا ایک سیلِ بے پناہ بھی تھا
نیاز مندوں کے آگے وہ سر جھکا کے رہا
حضورِ شاہ جو انسان کج کلاہ بھی تھا

تلاش کرتی ہے چشمِ فلک سے اب تک

وہ ایک ذرہٴ خاکی جو مہر و ماہ بھی تھا

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

منقبت حضرت امام ربانی

مولانا اعزاز الدین احمد صدیقی

☆☆

تم سا ہے مجدد کون ولی سلطان عالم سرہندی
تم نایب احمد، ہو تم پیارے احد کے بیحد ہو
تعریف بھلا ہو آپ کی کیا حیران یہاں ہے فکر رسا
کیا رتبہ عالی ہووے بیاں مجھ عاجز سے اے شاہ شہاں
از فرش زمیں تا عرش بریں کہتے ہیں تمہیں سب اہل یقیں
اے ابر سخا اے بحر عطا اے مہر وفا اے شمع ہدی
تم شاہ شہاں تم فخر زماں تم جان جہاں تم عرش مکاں
لاکھوں ہیں ستارے گم مجھ سے اے شمس ہدی ضو میں تیری
اے مہر ولایت شاہ شہاں اے شمس ہدایت جان جہاں
میں در پہ تمہارے آیا ہوں اور چند مرادیں لایا ہوں
اس درگہ عالی پر شاہا گم کردہ خرد ہوں میں آیا

اعزاز حزیں کو اب شاہاد و خواب میں اپنا جلوہ دکھا

مدت سے تمنا ہے اس کی سلطان عالم سرہندی

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

بخشورِ مجدد

علامہ محمد عبدالکلیم اختر شاہ جہاں پوری

☆☆

صاحبِ تجدیدِ دین احمد مختار ہے
تھی ادھر تیری فقیری اور جہانگیری ادھر
سب نے دیکھا تیرے قدموں میں جہانگیری جھکی
ہند میں اسلام زندہ تیری کوشش سے ہوا
آپ جیتے اور لاکھوں کو ہزیمت ہوگئی
اہلِ باطل کا تعاقب تو نے جیسے تھا کیا
تیری رگ رت کے لہو سے یہ عیاں ہوتا رہا
جو غلط کاروں سے ساری عمر ٹکراتا رہا
علم و عرفان کے خزانے تیرے مکتوبات ہیں
روحِ ایماں پھونک دی ہے جس نے ہر مکتوب میں
تیری ہر تحریر سے ظاہر ہے تیرا مرتبہ
کشورِ روحانیت میں ہے تیرا ارفع مقام

اس لیے تو شیخ سرہند سے ہم کو پیار ہے
جو جھکانا چاہتا تھا جھک گیا سو بار ہے
اللہ اللہ کس قدر اونچا تیرا دربار ہے
ہم ہیں ممنونِ کرم، احساس ترا سرکار ہے
حق کے آگے گند ہو جاتی ہر اک تلوار ہے
شیرِ فاروقی، گرجِ حق کی تری للکار ہے
حضرتِ فاروقِ اعظم کا تو برخوردار ہے
دین و ملت کا وہی تو مونس و غم خوار ہے
فیض کا بحرِ رواں تو ابرِ گوہر بار ہے
تا قیامت وہ ہدایت کا علم بردار ہے
عارفِ کامل ہے تو اور صاحبِ اسرار ہے
تو ولایت کی دلہن کا غازہ رُخسار ہے


پرچمِ عظمت ترا لہرا رہا ہے دہر میں
 اہل حق ہیں مانتے اس الف ثانی میں تو ہی
 زیبِ سجادہ بہت سے ہیں مشائخ آج بھی
 مسکن و مدفن ترا ہوتا نہ کیوں سرہند میں ہے
 پیشوا اپنا تجھے وہ بھی بتانے لگ گئے
 کشتیِ ملت تلاطم خیز طوفانوں میں ہے
 ابرِ رحمت تیرے مرقد پر گہرا فشاں رہے
 کیا تیرے اوصاف لکھے یہ سراسر بے کمال

تاجِ ملکِ معرفت کا تو دُرِ شہوار ہے
 ناجیوں کے قافلے کا قافلہ سالار ہے
 تجھ سے کیا نسبت کہ یہ گفتار، تو کردار ہے
 اولیائے ہند کا تو سرور و سردار ہے
 ہیں لصوصِ دیں، تو ہب کا جنہیں آزار ہے
 شیخِ سرہندی جو آجائے تو بیڑا پار ہے
 مرجعِ عالم ہے تو اور مطلعِ انوار ہے
 نام آئے مدحِ خوانوں میں یہی درکار ہے

المدو شیخِ مجدد، نائبِ غوثِ الوری

تیرا اختر دشمنوں سے برسرِ پیکار ہے


☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

ابتدائیہ

ڈاکٹر اقبال احمد اختر القادری



اللہ تعالیٰ کا فضل و احسان ہے کہ اس نے ”جہان امام ربانی“ کی تدوین کی توفیق عطا فرمائی..... مہمات کی تکمیل علم و دانش سے نہیں ہوتی، اللہ تعالیٰ کی توفیق رفیق سے ہوتی ہے..... بہت سے صاحبان علم و دانش کچھ نہ کر سکے، بہت سے کچھ نہ تھے اور بہت کچھ کر گئے..... یہ اس کریم کا فضل و کرم ہے کہ اپنی توفیق سے نوازا اور یہ عظیم منصوبہ مکمل ہوا.....

”جہان امام ربانی“، اقلیم سوم (تیسری جلد) آپ کے پیش نظر ہے اس کی فہرست شروع میں دے دی گئی ہے جبکہ اقلیم چہارم (چوتھی جلد) کا مختصر تعارف اسی جلد کے آخر میں شامل ہے..... پہلی اور دوسری جلدوں کی فہرست سامنے نہیں اس لیے نئے قارئین کے لیے ان جلدوں کا تعارف فائدے سے خالی نہ ہوگا.....

اس سے قبل پیش کی گئی اقلیم اول میں تقدیم، ابتدائیہ اور افتتاحیہ کے بعد کشور اول میں حمد باری تعالیٰ، نعت رسول مقبول صلی اللہ علیہ وآلہ وسلم، منقبت، احادیث مبارکہ، حضرت مجد الف ثانی علیہ الرحمۃ کے بارے میں متقدمین و متاخرین علماء و صوفیہ کے تاثرات اور مثنوی درشان حضرت مجد شامل ہیں..... کشور دوم میں تصوف..... کشور سوم میں اکابر نقشبندیہ پر مقالات ہیں..... کشور چہارم میں حضرت خواجہ باقی باللہ کی حیات اور ان کے تاثرات پر مقالات ہیں..... کشور پنجم میں سرہند شریف کا تعارف، حضرت مجد کے حالات زندگی، آپ کے امتیازات، خانقاہ شریف کا علمی ماحول، آپ کا لباس و حلیہ شریف کے علاوہ

نگارخانہ (بعض مقالہ نگاروں کا مختصر تعارف) اور مرقات بھی شامل ہیں.....

اقلیم دوم میں نعت و مناقب اور ابتدائیہ و تاثرات کے بعد کشور اول میں ماہ و سال، مکتوبات کی تخریج احادیث، فقہی خدمات، عربی زبان و ادب میں خدمات پر مقالات ہیں..... کشور دوم میں سنت، بدعت، ذکر الہی، مسلک امام ربانی اور آپ کے معمولات شامل ہیں..... کشور سوم میں علم لدنی، جذبہ و سلوک، تعلیمات تصوف، تزک نفس، صحو و سکر، علم النفسیات، علم الکائنات پر مقالات ہیں..... کشور چہارم میں ”مجدد الف ثانی“ اور ”منصب قیومیت“ پر مقالات ہیں جبکہ کشور پنجم، عرفان کے مجتہد اعظم، نظریہ وحدۃ الشہود، وحدۃ الوجود، ابن عربی اور امام ربانی کے نظریات کا تقابل اور نگارخانہ و مرقات پر مشتمل ہے.....

قارئین کرام کو دورانِ مطالعہ اگر کہیں کوتاہی یا سہو قلم نظر آئے تو آگاہ فرمائیں تاکہ آئندہ اڈیشن میں درست کر لیا جائے.....

یہ روح مجدد کا ہے فیضانِ قمر پر
ہیں ذہن و قلم آج ثناء کا مجدد
(قمر)

احقر
ڈاکٹر اقبال احمد اختر القادری
کراچی

۲۷ شعبان المعظم ۱۴۲۵ھ
۱۲ اکتوبر ۲۰۰۴ء

☆.....☆.....☆

بسم الله الرحمن الرحيم
نحمدہ ونصلی علی رسولہ الکریم

تأثرات

☆☆

ڈاکٹر محمد اقبال

میرے قلب میں سوز و گداز کی ایسی کیفیت پیدا ہوئی جس کا اظہار لفظوں میں نہیں ہو سکتا اور مجھے یہ اندازہ ہوا کہ خاصانِ خدا کا فیض بعد وفات بھی جاری رہتا ہے اور یہ بھی اندازہ ہوا کہ حضور انور کے روضہ مبارک سے کس قدر فیضان جاری ہے۔ رقت کا عالم برابر طاری رہا۔ زمان و مکان کا احساس ختم ہو گیا تھا۔ روحانی فیض میرے رگ و پے میں ساری تھا۔ دل میں اس قدر وسعت پاتا تھا کہ ساری کائنات اس میں سما گئی۔!

(مکتوب شارح اقبال پروفیسر یوسف سلیم چشتی، مورخہ ۲۶ اپریل ۱۹۶۳ء، از لاہور)

ڈاکٹر غلام مصطفیٰ خان

ایسے حالات میں حضرت مجدد الف ثانی نے خان خاناں، صدر جہان، خان اعظم، مہابت خان، تربیت خان، اسلام خان، دریا خان، سکندر خان، مرتضیٰ خان جیسے امراء کو اپنے حلقہ ارادت میں داخل کر کے بادشاہ کی توجہ دین کی طرف مبذول کرانے کی کوشش کی، جہاں گیر نہ صرف خود معتقد ہوا بلکہ اپنے بیٹے خرم کو حضرت سے بیعت کرایا۔ سجدہ تعظیسی موقوف ہوا، گائے کا ذبیحہ پھر شروع ہوا جو مسجد میں منہدم ہو گئی تھیں دوبارہ تعمیر (آباد) ہوئیں اور جس قدر خلاف شرع قوانین رائج تھے سب منسوخ ہوئے۔

(جمیل اطہر سرہندی: شیخ سرہند، ص ۱۰۰، بحوالہ عقیدہ ختم نبوت، ص ۷۱)

ڈاکٹر حفیظ ملک

فی الحقیقت آنے والی نسل کو شیخ احمد نے بے حد متاثر کیا ان کا نعرہ تھا ”چلو چلو محمد مصطفیٰ ﷺ کی طرف چلو.....“ مذہبی اور سیاسی حیثیتوں سے یہ نعرہ نہایت ہی دور رس نتائج کا حامل ہوا..... ان کی تعلیمات نے معاصر (اکبری و جہانگیری دور کی) فکر مسلم کو لادینی بنانے کی مخالفت کی۔
(حفیظ ملک، مسلم نیشنلزم ان انڈیا اینڈ پاکستان، بحوالہ پروفیسر شبیر حسین شاہ زاہد، عقیدہ ختم نبوت اور حضرت مجدد الف ثانی، لاہور ۲۰۰۰ء، ص ۶۹)

ڈاکٹر اشتیاق حسین قریشی

جہانگیر کی تخت نشینی کے بعد دین الہی اپنی موت آپ مر گیا..... بہر کیف! اس الحاد و ارتداد کے خلاف جو زور دار آواز اٹھائی گئی وہ شیخ احمد (سرہندی) کی آواز تھی جن کو حضرت مجدد الف ثانی کے لقب سے یاد کیا جاتا ہے۔
(عقیدہ ختم نبوت، ص ۲۹)

شیخ احمد سرہندی المعروف بہ مجدد الف ثانی آگے آئے آپ کی مسلسل کوششوں سے تحریک احیائے دین کا آغاز ہوا چنانچہ اس انقلاب و تبدیلی کے نتیجے میں سیاسی سطح پر جو کوششیں کی گئیں وہ اکبر، جہانگیر، شاہ جہاں اور اورنگ زیب عالمگیر کے درباروں کی بدلتی فضا میں مطالعہ کی جاسکتی ہیں۔
(اشتیاق حسین قریشی، مقدمہ ہسٹری آف دی فریڈم موومنٹ، جلد اول)

ڈاکٹر زبید احمد

شیخ احمد سرہندی کو بجا طور پر مجدد الف ثانی کہا جاتا ہے کیونکہ آپ نے دوسرے ہزارے کے مسلمانوں میں ایک نئی روح پھونکی اور نہایت کامیابی کے ساتھ اکبر اعظم کے ملحدانہ سرگرمیوں کا مقابلہ کیا۔

(زبید احمد: دی کنٹری بیوشن آف انڈیا ٹو عربک لٹریچر، بحوالہ عقیدہ ختم نبوت، ص ۷۰)

بِسْمِ اللّٰهِ الرَّحْمٰنِ الرَّحِیْمِ

کشورِ اوّل


مجدد کاروانِ عشق کا سالار ہوتا ہے
وہ دل کے آسماں پر مطلعِ انوار ہوتا ہے
(مصطفیٰ)



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

شیخ احمد سرہندی

ڈاکٹر عنایت اللہ، سید نذیر نیازی



جناب وائس چانسلر پنجاب یونیورسٹی لاہور لفٹ جنرل (ریٹائرڈ) ارشد محمود نے مدیر اعلیٰ اردو دائرہ معارف اسلامیہ، ڈاکٹر محمود الحسن عارف کی سفارش پر اس مجموعے کے مرتبین کو خصوصی طور پر یہ مقالہ اس مجموعے میں شامل کرنے کی اجازت دی ہے جس کے لیے ہم ان کے شکر گزار ہیں۔ (مرتبین)

⊗ احمد، شیخ، سرہندی : ابوالجبریت، بدرالدین، شیخ احمد نقشبندی سرہندی، امام ربانی، مجدد الف ثانی، مخدوم شیخ عبدالاحد کے صاحبزادے، جو شیخ عبدالقدوس گگوہی کے مرید اور خود بھی ایک صاحبِ علم بزرگ تھے۔ تاریخ ولادت ۱۴ شوال ۱۰۹۷ھ / ۱۵۶۳ء؛ مولد سرہند؛ سلسلہ نسب بناب فاروق اعظم حضرت عمرؓ ابن الخطاب سے ملتا ہے۔ ابتدائی تعلیم اپنے والد ماجد سے حاصل کی اور چند ہی سال میں قرآن مجید حفظ کر لیا۔ پھر سیالکوٹ تشریف لے گئے اور معلومات میں مولینا کمال کشمیری کے سامنے، جو علامہ عبدالحکیم سیالکوٹی کے بعد استاد تھے، زانوے

تلمذ تمہہ کیا۔ حدیث، فقہ و تفسیر کے ساتھ ساتھ عربی ادب کا مطالعہ بھی جاری رہا۔ تعلیم سے فارغ ہونے تو پھر سرہند آکر درس و تدریس کی طرح ذاتی، لیکن طلب علم کا شوق انہیں پھر نشان نشان رہتاس اور جونپور لے گیا۔ اڈر آباد (آگرے) میں بھی قیام فرمایا، جہاں ابو الفضل اور ابو الغیض فطنی سے صحبت رہتی اور مسائل علم و حکمت زیر بحث آتے۔ یہی صحبتیں ہیں جن میں حضرت مجددؒ کو نہایت قریب سے ان حالات کے مشاہدے اور ان افکار و خیالات اور ان سیاسی و اجتماعی عوامل سے واقفیت پیدا کرنے کا موقع ملا جن کا تعلق اڈر کے عہد اور بالخصوص اس کے ذاتی حلقے سے ہے۔ قیام اڈر آباد ہی کے دوران میں آپ کے والد ماجد نے آپ کو سرہند طلب فرمایا۔ آپ واپس تشریف لائے تو آپ کی شادی شیخ سلطان رئیس تھانیسر کی صاحبزادی سے کر دی گئی۔ شادی کے بعد آپ نے ایک حربلی اور ایک مسجد تعمیر کی اور سرہند ہی میں مقیم ہو گئے۔ اس اثناء میں آپ طریقہ چشتیہ کے علاوہ، جس کی تعدیم آپ نے اپنے والد ماجد سے سائی تھی، شاید طریقہ سہروردیہ اور طریقہ قادریہ میں بھی داخل ہو چکے تھے اور اپنے ایک اور استاد شیخ یعقوب کشمیری کی بدولت اگرچہ طریقہ نہروید سے بھی استفادہ کیا تھا، لیکن اس کے باوجود اطمینان کافی سے محروم تھے، مگر پھر ۱۰۰۸ھ میں سفر حج کی غرض سے دہلی پہنچے تو آپ کے دوستوں میں سے مولانا حسن کشمیری نے آپ سے حضرت خواجہ باقی باللہؒ نقش بندہ کے کمالات کا ذکر کیا۔ حضرت مجددؒ کا اشتیاق بڑھا تو وہ انہیں حضرت خواجہؒ کی خدمت میں لے گئے۔ حضرت مجددؒ نے چند ہی دن ان کی صحبت میں گزارے تھے کہ

وہ بے اطمینانی جس سے دل میں خلش رہا کرتی تھی اطمینان سے بدل گئی۔ ادھر حضرت خواجہ[ؒ] پر بھی آپ کے جذب و شوق اور صدق و صفا کے ساتھ ساتھ اتباع شریعت اور حمیت دینی کا بڑا اثر تھا۔ پھر جب آپ نے باقاعدہ حضرت خواجہ[ؒ] کے ہاتھ پر بیعت کی تو ان کے ارشاد کے مطابق سرہند واپس تشریف لے گئے اور اس سلسلہ ارشاد و ہدایت کی ابتداء کی جو ارض ناک و خند میں مسلمانوں کی حیاتِ ملی کے لیے ایک بڑے فیصلہ کن اور دور رس انقلاب کا باعث ہوا۔ اس دوران میں آپ حضرت خواجہ[ؒ] کی دعوت پر ایک مرتبہ پھر دہلی تشریف لے گئے اور چند مہینے ان کی صحبت میں بسر لیے۔ ظاہر ہے اس زمانے میں انہوں نے اپنے مرشد سے بالخصوص اکتسابِ فیض کیا ہو، لیکن اس کے بعد پھر آپ کا ان سے ملنا ثابت نہیں حتیٰ کہ حضرت خواجہ[ؒ] کا انتقال ہو گیا۔ حضرت مجدد[ؒ] اس وقت لاہور میں تھے جہاں حضرت خواجہ[ؒ] ہی کی ہدایت پر آپ تشریف لے گئے تھے۔ مرشد کی وفات کا حال سن کر آپ دہلی پہنچے، مزار پر حاضری دی، اور سرہند واپس آ گئے۔ ۱۰۲۸ھ/۱۶۱۹ء میں آپ کو جہانگیر نے آگرے میں طلب کیا۔ یہ وہ زمانہ ہے جب آپ کا سلسلہ تلقین و ہدایت دور دور تک پھیل چکا تھا اور آپ کے مرید اور خلفاء اسلامی ہند کے اقطاع و اخلاص کے علاوہ بیرون ہند میں بھی موجود تھے، آپ کے سامنے اب ایک عظیم الشان کام تھا، یعنی ان خرابیوں کی اصلاح جو طرح طرح سے مسلمانوں میں پھیل رہی تھیں اور جن سے ایک طرف مسلمانوں کا شعورِ ملی، دوسری جانب اتباع شریعت اور اقامتِ دین کے لیے ان کا احساس روز بروز کم ہو رہا تھا۔ یہی حالات تھے جنہیں دیکھتے ہوئے آپ کے ایک پرجوش مرید شیخ بدیع الدین نے جہانگیر کے لشکر کا رخ کیا اور اسے

دعوت حق دی تو ایک تعداد کثیر حضرت مجددؑ کے حلقہ ارادت میں داخل ہو گئی۔ ادھر آپ کے مخالفین نے جہانگیر کو بہکایا اور حضرت مجددؑ پر یہ الزام لگایا گیا کہ وہ اپنے بعض دعاوی میں حدود شریعت سے تجاوز کر گئے ہیں۔ یہ امر مصالح ملکی کے خلاف تھا۔ بہر کیف آپ دربار شاہی میں پہنچے تو جہانگیر بڑی بے ادبی سے پیش آیا، آپ کو مغرور اور متکبر ٹھہرایا اور اس عذر میں کہ آپ اپنے احوال باطن کی اصلاح کر سکیں آپ کو قلعہ گوالیار میں قید کر دیا: لیکن حضرت مجددؑ کے لیے قید و بند کا یہ سلسلہ ایک نعمت غیر مشرقیہ ثابت ہوا: چنانچہ اس دوران میں آپ نے اپنے مراتب روحانی میں بالخصوص ترقی کی، جس کا اظہار آپ نے اپنے مکتوبات میں بھی دیا ہے۔ زندان گوالیار ہی میں کئی ایک غیر مسلموں نے آپ کے دست حق پرست پر اسلام قبول کیا اور کئی ایک مجرموں نے صدق دل سے توبہ کی۔ سال بھر کے بعد جب جہانگیر نے، جو معلوم ہوتا ہے اپنے اس فعل پر نادم تھا، آپ کی رہائی کا حکم صادر دیا تو اس کے دل میں حضرت مجددؑ کی عظمت راسخ ہو چکا، تہی اور وہ دل سے ان کا معتقد ہو گیا تھا۔ اس نے حضرت مجددؑ کو اجازت دی کہ جی چاہے تو سرخند واپس تشریف لے جائیں اور جی چاہے تو لشکر شاہی کے ساتھ رہیں۔ علاوہ اس کے خلعت فاخرہ بھی عطا کیا۔ حضرت مجددؑ نے اپنی دعوت کے پیش نظر لشکر کے ساتھ رہنا پسند کیا: چنانچہ کئی ایک مہموں میں آپ بادشاہ کے ساتھ رہے۔ بادشاہ کی توجہ بھی اب روز بروز اس امر پر مرکوز ہو رہی تھی کہ حکومت کے لیے اتباع شریعت فرض ہے۔ یوں اس طور و طریق کا ازالہ ہوا جو اکبر کے عہد میں حکومت نے اختیار کر رکھا

تھا - اس دوران میں آپ اجمیر بھی تشریف لے گئے اور حضرت خواجہ معین الدینؒ چشتی کے مزار پر مراقبہ فرمایا - پھر جب پیرانہ سالی کے باعث ضعف جسمانی بڑھنے لگا تو بادشاہ کی اجازت سے سرہند واپس آ گئے، جہاں ۲۸ صفر ۵۱۰۳ھ / ۱۰ دسمبر، ۱۶۲۳ء کو آپ کا انتقال ہو گیا۔ مزار مبارک سرہند ہی میں ہے اور اس وقت سے لے کر اب تک ارادت مندوں کی زیارت گاہ ہے - یہ امر قابل ذکر ہے کہ [۱۶۳۷ء میں] سیکھوں نے جب سرہند کو تباہ کیا تو حضرت مجددؒ کا مزار ان کی دستبرد سے محفوظ رہا۔ حضرت مجددؒ کی دعوت یعنی اتباع شریعت، احیائے سنت نبوی اور اقامتِ دین کے لیے ان کی اولوالعزمانہ جد و جہد کی اہمیت دو گونہ ہے: ایک مذہبی، دوسری سیاسی - ایک طرف وہ الحاد و زندقہ اور ان فتنوں اور بدعنوانیوں کا ازالہ چاہتے تھے جو اسلامی تعلیمات کی غلط تعبیر یا تصوف کی آڑ میں مسلمانوں میں پھیل رہے تھے، دوسری جانب ان کی نظر حکومت وقت کے ان ملحدانہ اقدامات، خیالات اور نظریات پر تھی جو مسلمانوں کی حیات ملی کے لیے ایک مادہ فاسد کا حکم رکھتے تھے اور ڈر تھا کہ اگر ان کی سیاست اور معاشرت کا یہی عالم رہا تو بہت ممکن ہے ان کی ملیّٰ عصیت کا خاتمہ ہو جائے: چنانچہ حضرت مجددؒ نے ان دونوں معاملات میں ایک فیصلہ کن موقف اختیار کیا اور جیسا کہ حضرت شاہ ولی اللہؒ نے فرمایا ان کا درجہ بلاشبہ "ارہاص" کا ہے - اندرین صورت تسلیم کرنا پڑتا ہے کہ حضرت مجددؒ کی شخصیت اسلامی ہندوستان کی تاریخ تصوف میں یگانہ ہے۔ انہوں نے جس طرح اصولاً اسلامی تعلیمات کو ان کی صحیح شکل میں اجاگر کیا اسی طرح اس معاشرے کی حفاظت اور اس کی

اس سیاسی اور ملی ہیئت کو برقرار رکھنے کے لیے بھی مجاہدانہ قدم اٹھایا جس میں عملاً ان تعلیمات کا اظہار ہوتا ہے۔ اکبر کے عہد کی بے اعتدالیوں نے سلطنت مغلیہ کی اسلامی حیثیت کو جس طرح مسخ کر رکھا تھا اور ملک بھر میں کچھ تو عجمی تصوف اور کچھ بھگتی تحریک کے زیر اثر جو ملحدانہ خیالات اور تحریکات پھیل رہی تھیں ان کے ازالے میں حضرت مجددؒ کی مساعی فیصلہ کن ثابت ہوئیں۔ یہی وجہ ہے کہ جن حضرات کو اس امر میں شبہ ہے کہ حضرت مجددؒ کی دعوت کا ایک رخ سیاسی بھی تھا وہ بھی تسلیم کرتے ہیں کہ اسلام اور ہندو مذہب کی آمیزش کا وہ عمل جو سیاست، معاشرت اور تہذیب و تمدن میں جاری تھا حضرت مجددؒ ہی کی کوششوں سے رکا۔ یہی کوششیں تھیں جن سے مسلمانوں کی ملی اور قومی عصیت کو تقویت پہنچی۔ ایسے ہی ان شیعی اثرات کا جو دربار شاہی پر چھا رہے تھے اور ایک سنی المذہب مملکت میں ناگواری کا سبب بن رہے تھے قلع قمع ہوا تو انہیں کی بدولت۔ اس عملی جہاد کے ساتھ ساتھ حضرت مجددؒ نے تعلیم و ہدایت اور تزکیہ و تطہیر کا وہ عمل بھی جاری رکھا جس کے بغیر ناممکن ہے کہ اخلاق میں صدق و اخلاص کا رنگ پیدا ہو اور یہ نہایت ہی اہم حقیقت سمجھ میں آجائے کہ ان مباحث کے باب میں جو از روئے فکر یا ایمان و عقائد وقتاً فوقتاً پیدا ہوتے رہتے ہیں ہمارا موقف کیا ہونا چاہیے۔ لہذا حضرت مجددؒ نے شریعت و طریقت، کشف و کرامات، بدعت و سنت اور اجتہاد کے بارے میں اپنے خیالات کا اظہار بڑی جرأت سے کیا اور حق یہ ہے کہ اس باب میں ان کے خیالات سے انحراف کا کوئی راستہ نہیں۔

انہوں نے مسئلہ وحدۃ الوجود پر بالخصوص توجہ کی، اس لیے کہ یہ ایک ایسا تصور ہے جس کی تعبیر غیر اسلامی رنگ میں بھی ممکن ہے۔ انہوں نے اس کے برعکس وحدۃ الشہود کا نظریہ قائم کیا۔ یہاں اس امر کو بھی فراموش نہیں کرنا چاہیے کہ حضرت مجددؒ خود بھی تصوف کے مختلف سلسلوں، بالخصوص سلسلہ نقشبندیہ سے منسلک اور صاحب حال بزرگ تھے۔ ان کی ذات بھی ائمہ صوفیہ کی طرح ارشاد و ہدایت کا سرچشمہ تھی اور وہ بھی اس امر کے ذمہ دار تھے کہ اپنے ارادت مندوں کو تزکیہ باطن کی تعلیم دیں، تاکہ ان کی زندگی اسلام کے سانچے میں ڈھل جائے؛ لیکن ہندوستان میں کچھ ایسے عوامل کار فرما ہو گئے تھے جس سے اس سانچے کی اصل ہیئت میں بہت کچھ فرق آچکا تھا؛ لہذا حضرت مجددؒ کی تعلیمات ایک نئے سلسلہ تصوف کی شکل میں ظاہر ہوئیں۔ ہمارا مطلب ہے سلسلہ مجددیہ، جس کے متعلق قابل ذکر امر یہ ہے کہ دیگر سلسلہ ہائے تصوف کے برخلاف، جو بیرون ہند سے یہاں آئے تھے، یہی ایک سلسلہ ہے جس نے ہندوستان سے باہر دوسرے اسلامی ممالک کا رخ کیا۔ حضرت مجددؒ نے اپنے خیالات کی ترجمانی متعدد تصنیفات میں کی ہے، یعنی المبدأ و المعاد (دہلی ۱۳۱۱ھ)؛ رسالہ تمہیلیۃ (آپ کے مکتوبات کا ضمیمہ)؛ معارف اللدنیۃ؛ مکشفات غیبیۃ؛ رسالہ فی اثبات النبوة اور آداب المریدین میں۔ آپ کے ایک اور رسالے کا عنوان ہے رد روافض؛ لیکن آپ کی سب سے بڑی علمی خدمت آپ کے مکتوبات ہیں، جو تین دفاتر پر مشتمل ہیں (دفتر سوم بالخصوص اہم ہے) اور جن کی آپ کی زندگی میں اتنی قدر و منزلت ہوئی کہ ان کی نقلیں ہندوستان اور ہندوستان سے

باہر دوسرے ممالک میں پھیل گئیں۔ غالباً یہ کہنا غلط نہ ہوگا کہ مشنوی مولینا رومؒ کے بعد مکتوبات ہی حقائق و معارف اور اسرار شریعت و طریقت کا وہ خزانہ ہے جن سے الحاد و زندقہ، بدعت اور ضلالت کا قلع قمع ہوتا ہے۔ اس امر کی شدید ضرورت ہے کہ مکتوبات کا مطالعہ خالصاً علمی نہج پر بھی کیا جائے۔ اگر ایسا ہوا تو اس سے اسلامی تعلیمات، تاریخ تصوف اور نفسیات مذہب کے متعلق نہایت اہم نکات منکشف ہوں گے۔ مکتوبات کا انداز علمی بھی ہے اور واعظانہ و خطیبانہ بھی؛ زبان مؤثر اور شیریں ہے اور اسلوب بیان نہایت سلجھا ہوا۔ حضرت مجددؒ کا ذکر ان کے معاصرین اور متاخرین سب نے بڑی محبت اور عزت و احترام سے کیا ہے، لیکن پھر ایسا بھی ہوا کہ مکتوبات کی بعض عبارتوں اور ان کے دعویٰ مجددیت پر اعتراضات بھی کیے گئے۔ دعویٰ مجددیت کی ایک تعبیر یہ بھی ہو سکتی ہے کہ اکبری الحاد میں ایک فتنہ "الفیہ" بھی تھا، جس کا زور اس بات پر تھا کہ اسلام کی تعلیمات صرف ایک ہزار سال کے لیے ہیں، لہذا ان کا دور ختم ہو رہا ہے۔ اس اعتبار سے دیکھا جائے تو دعویٰ مجددیت یا لقب مجدد الف ثانی کی توجیہ باسانی ہو جاتی ہے، بالخصوص جب مقصد صرف یہ ہو کہ مسلمان اپنی زندگی میں وہ راستہ اختیار کریں جو اسلام نے تجویز کیا ہے۔ رہے ان کے دوسرے دعاوی جو مورد اعتراض ہوئے تو ان کی وجہ زیادہ تر وہ غلط فہمیاں ہیں جو روضة التیومیہ کی عبارتوں سے پیدا ہوئیں جو بجائے خود ایک ناقص سی تصنیف ہے اور جس کی ذمہ داری حضرت مجددؒ پر بہر حال عاید نہیں ہوتی۔ اس میں کوئی شک نہیں کہ ان کے معاصرین، بالخصوص شیخ عبدالحق محدثؒ دہلوی،

کو بنی بعض اسور میں ان سے اختلاف تھا، لیکن یہاں بنی زیادہ تر دخل غلط فہمیوں ہی کا تھا؛ ثانیاً حضرت مجددؑ کو جب ان اختلافات یا اعتراضات کی اطلاع ہوئی تو انہوں نے بڑے سلیقے سے اپنا موقف واضح کر دیا۔ یہی وجہ ہے کہ حضرت مجددؑ دہلوی بنی ان کا نام بڑے احترام سے لیتے ہیں۔ پھر اس ضمن میں ایک اہم بات یہ ہے کہ حضرت مجددؑ نے جب قرآن و سنت کی قطعیت اور اتباع نبوی کی فرضیت کے پیش نظر جملہ احوال و مواجید، اور اسی طرح افکار و آراء کی صحت و عدم صحت کے متعلق خود ہی ایک اصول قائم کر دیا تو پھر ان سے اختلاف کی کوئی گنجائش نہیں رہتی، اس لیے کہ اس صورت میں ہم ہر بات کو اس معیار پر پرکھ سکتے ہیں جو انہوں نے بڑی خوبی اور جرأت سے قائم کیا تھا۔

مآخذ: (۱) مکتوبات، جو تعداد میں تقریباً ۵۰۰ ہیں، ہندوستان میں کئی مرتبہ چھپ چکے ہیں (چاپ سنگی، لکھنؤ ۱۹۱۳ء؛ دہلی ۱۲۸۸ و ۱۲۹۰ء؛ امرتسر ۱۳۳۱ تا ۱۳۳۴ء)؛ (۲) اردو ترجمہ [مکتوبات]، از قاضی عالم الدین، لاہور ۱۹۱۳ء؛ (۳) توزک جہانگیری، علی گڑھ ۱۸۶۴ء، ص ۲۷۲، ۲۷۳، ۳۰۸؛ (۴) عبدالقادر بدایونی: منتخب التواریخ، کلکتہ ۱۸۶۸ء؛ (۵) محمد ہاشم کشمی: زبده المقامات، تالیف ۱۰۳۷ھ، مطبوعہ کانپور، ص ۱۲۶ تا ۲۸۲؛ (۶) بدرالدین سرہندی: حضرات القدس، تالیف ۱۰۵۷ھ، اب تک قلمی نسخے کی صورت میں محفوظ ہے؛ اردو ترجمہ، از احمد حسین خان، لاہور ۱۹۲۲ء؛ (۷) محمد امین نقشبندی: مقامات احمدیہ، تالیف ۱۰۶۸ھ، ابھی قلمی صورت میں ہے؛ اردو ترجمہ لاہور سے شائع ہوا؛ (۸) محمد رؤف احمد: جواہر علویہ، اردو ترجمہ، لاہور

- سے شائع ہوا؛ (۹) محمد باقر، کنز الہدایۃ، تالیف ۱۰۷۰ھ،
 ابھی تک قلمی شکل میں موجود ہے؛ اردو ترجمہ عرفان
 احمد انصاری نے کیا ہے، جو لاہور سے طبع ہوا ہے؛
 (۱۰) مولوی فضل اللہ: عمدۃ المقامات، تالیف ۱۲۳۳ھ؛
 (۱۱) محمد احسان: روضة القیومیۃ، مخطوطہ؛ اردو ترجمہ،
 لاہور ۱۳۳۶ھ؛ (۱۲) احمد ابوالخیر المکی:
 ہدیۃ احمدیۃ، کانپور ۱۳۱۳ھ؛ (۱۳) عبدالحق محدث
 دہلوی: اخبار الاخیار، دہلی ۱۳۳۲ھ، ص ۳۲۳ تا ۳۲۶؛
 (۱۴) غلام علی آزاد: سبحة المرجان، بمبئی ۱۳۰۳ھ،
 ص ۴ تا ۵۲؛ (۱۵) T.W. Beale: مفتاح التواریخ،
 کانپور ۱۸۶۷ء، ص ۲۳۰ تا ۲۳۱؛ (۱۶) مفتی غلام سرور؛
 خزینۃ الاصفیاء، کانپور ۱۸۹۴ء، ص ۲: ۶۰۷ تا ۶۱۹؛
 (۱۷) رحمن علی: تذکرہ علمائے ہند، لکھنؤ ۱۹۱۴ء،
 ص ۱۰ تا ۱۲؛ (۱۸) ابوالکلام آزاد: تذکرہ، کلکتہ
 ۱۹۱۹ء؛ (۱۹) محمد عبدالاحد: حالات و مقامات شیخ
 احمد فاروقی سرہندی، دہلی ۱۳۲۹ھ؛ (۲۰) محمد احسان اللہ
 عباسی: سوانح عمری حضرت مجدد الف ثانی، رامپور
 ۱۹۲۶ء؛ (۲۱) شیخ محمد اکرام: رود کوثر، مطبوعہ
 کراچی؛ (۲۲) محمد منظور، مدیر: الفرقان (مجدد نمبر)، بریلی
 ۱۹۳۸ء؛ (۲۳) محمد میاں: علمائے ہند کا شاندار ماضی،
 طبع دوم، دہلی ۱۹۴۲ء؛ (۲۴) T. W. Arnold: The
 Preaching of Islam، ص ۴۱۲؛ (۲۵) برہان احمد فاروقی:
 The Mujaddid's Conception of Tawhid، لاہور ۱۹۴۴ء؛
 (۲۶) مصطفیٰ صبری: موقف العقل و العلم و العالم، قاہرہ
 ۱۹۵۰ء، ص ۳: ۲۷۵ تا ۲۹۹؛ (۲۷) خلیق احمد عثمانی:
 تاریخ مشائخ چشت؛ (۲۸) وہی مصنف: حیات شیخ
 عبدالحق محدث دہلوی؛ (۲۹) محمد فرمان:
 حیات مجدد.

بسم الله الرحمن الرحيم
نحمدہ ونصلی علی رسولہ الکریم

مجدد نامہ

(منظوم سوانح امام ربانی مجدد الف ثانی قدس سرہ)

غلام مصطفیٰ مجددی

(ایم۔ اے)

☆☆

محترم غلام مصطفیٰ مجددی زید مجدہ، کا یہ منظوم مجدد نامہ اپنی مثال آپ ہے۔ یہ ۱۹۹۳ء میں ماہنامہ انوار لاٹانی، لاہور (جولائی و اگست ۱۹۹۳ء) میں شائع ہوا اور اس پر بہت سے علماء و فضلاء اور صوفیہ نے منشور اور منظوم تقاریر تحریر فرمائیں جن سے ”مجدد نامہ“ کی اہمیت اور ہمہ گیر مقبولیت کا اندازہ ہوتا ہے۔ ہم محترم غلام مصطفیٰ مجددی صاحب کے ممنون ہیں کہ انہوں نے ”جہان امام ربانی مجدد الف ثانی، میں اشاعت کے لیے ”مجدد نامہ“ عنایت فرمایا۔ (مرتبین)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

نغمہ حمد باری تعالیٰ

☆☆

خداوندِ دو عالم کس طرح ہوگا بیاں تیرا
 نہایت تشنہ تکمیل^۱ ہے حرفِ زباں میرا
 جہاں کا ذرہ ذرہ تیرے کرو فرکا شاہد^۲ ہے
 زمین و آسمان تیرے یہ دہرگن فکاں تیرا
 گلِ نازک ادا بھی تیرا ہی شہکارِ صنعت ہے
 یہ حُسنِ گوہرِ شبنم بھی دیتا ہے نشاں تیرا
 علاجِ عقلِ ناداں ہے سہارا تیری رحمت کا
 سکونِ قلبِ سوزاں ہے جمالِ جاوداں تیرا
 قمر تیرے اشارے پر رُخِ انور دکھاتا ہے
 ہمیشہ رہن^۳ منت ہے، یہ مہرِ ضوفشاں تیرا
 تری ذاتِ مقدس ماورائے^۴ بزمِ امکاں ہے
 تصور میں سما سکتا نہیں سرّ نہاں تیرا
 اگر نہ ہو عطائے بے بہا اے مہرباں تیری
 بہت بھاری ہو ہم پہ عالمِ سودہ^۵ و زیاں تیرا
 عیاں ہے راز ہر اک چیز کی بے تاب گردش سے
 سبھی کی آرزوئے جاں ہے نُورِ لا مکاں تیرا

چمن میں فصلِ گل ہو یا خزاں کا دور دورہ ہو
 غلامِ مصطفیٰ کو بس ہے، ارشادِ تیرا
 ہے شانِ حمد تیری میرے فکر و فن سے بالاتر
 ہے تو ہی لؤل و آخر ہے تو ہی باطن و ظاہر

○

شانِ شہِ لولاک

نبی خازن ہے بحر و بر کی لامحدود^۸ دولت کا
 یہی قرآن نے بخشا تصور ہے نبوت کا
 جو مستغنی^۹ ہوا اُن سے گرا نارِ جہنم میں
 جو انکا ہو گیا سو ہو گیا حقدارِ جنت کا
 سب اُنکے در پہ پھیلاتے ہیں دامانِ طلب اپنا
 کہ بازا بٹ رہا ہے دو جہاں میں انکی رحمت کا
 ادھر عرشِ ہدایت پر ادھر چرخِ کرامت پر
 پھریرا اڑ رہا ہے سرورِ عالم کی شونت کا
 کہاں رہتا ہے کوئی، کس طرح ہے، کس بلا میں ہے
 میرے آقا کبھی کچھ جانتے ہیں حالِ امت کا
 جسے جو کچھ بھی ملتا ہے اُنہی کے در سے ملتا ہے
 کہ اُنکا ہاتھ مظہر ہے خدا کے دستِ قدرت کا
 خدا مالک، نبی وارث^{۱۰}، خدا معطی، نبی قاسم"
 خدا خالق ہے عالم کا نبی والی ہے خلقت کا

اُنھی ہوں گی نگاہیں سب مقام^{۱۲} حمد کی جانب
 وہ آئیں گے قیامت میں پہن کر تاج عزت کا
 زمیں والے، فلک والے، جہاں والے، جتاں والے
 سبھی کھاتے ہیں صدقہ انکے دسترخوانِ نعمت کا
 کرم اے ماہِ طیبہ ایک جلوے کی ضرورت ہے
 اندھیرا بڑھ رہا ہے دم بدم گُفر و ضلالت کا
 کھڑا ہوں در پہ تشنہ لب نگاہ ہے صاحبِ کوثر
 ادھر بھی ہو خُدا کے واسطے اک جامِ رحمت کا
 اُنہی کے نام سے روشن ہے دل بھی، دیں بھی دنیا بھی
 اُنہی کے دم سے مہکا ہے یہ لالہ زارِ فطرت کا
 خُدا شاہد، خُدا انکا، خُدا کی سلطنت^{۱۳} انکی
 ملکہ^{۱۴} گل ہیں چرچا ہر طرف ہے اُنکی سطوت کا
 ضیائے مُصطفیٰ ہی نورِ چشمِ اہلِ عرفاں ہے
 شائے مُصطفیٰ ہی ورد ہے اربابِ رفعت کا
 مدد اے خواجہ بطحا، نظر اے سرورِ گہیاں
 سر آفاق گردش میں ہے تارہ میری قسمت کا
 غلامِ مصطفیٰ کو اہلِ دل آزاد کہتے ہیں
 کہ یہ قیدی ہے انکے گیسوے وائلِ عظمت کا

○

بارگاہِ نور میں

رُخِ انور ترا ہے جلوۂ خورشیدِ فارانی
 تجھے دیکھا تو یاد آیا جمالِ ماہِ کنعانی
 تری ذاتِ مقدس مرکزِ فیضِ مجدد ہے
 ترے سر پہ ولایت کا سجا ہے تاجِ نورانی
 گلِ باغِ ہدا لکھوں، دُرِکانِ بقا لکھوں
 میں کیا لکھوں تجھے اے گوہرِ شادابِ عرفانی
 تعالیٰ اللہ تو لفظوں کے پیچ و خم سے بالا ہے
 یہی کہتا ہوں تو ہے مظہرِ اخلاقِ سبحانی
 اسے کیا بادشاہی سے، اسے کیا دولتِ زر سے
 فقیرِ بارگاہِ فقر ہے صدرِ شکِ سلطانی
 تری نظرِ عنایت، فکرِ کاملِ کا امیں ٹھہروں
 یہی ہے جانِ جاں اک مقصدِ تمہیدِ طولانی
 یقیناً رہنما ہیں ریگزارِ زندگانی میں
 ترے اطوارِ حقانی، ترے افکارِ قرآنی
 ترا نامِ مقدس جب کبھی ہونٹوں پہ آتا ہے
 نہایت دیدنی ہوتی ہے اشکوں کی فراوانی
 مرے دامن میں ان گلہائے الفت کے سوا کیا ہے
 ترے دربار کی نسبت، ترے در کی ثنا خوانی

ترا ہے نام نور الدین تو ہے نور کا پیکر
 چمکتے ہیں اندھیروں میں ترے انوارِ پیشانی
 چلے آنا غموں کی رات چھائی ہے زمانے پر
 ذرا سا مسکرانا چاندنی ہو وجہ تابانی
 سبق تیری نگاہوں سے ملا ہے آدمیت کا
 خدا شاہد ہے تیرے دم سے ہے میری مسلمانی
 تری آنکھیں رموزِ دینِ مصطفوی سے واقف ہیں
 ترے دل میں چھپے ہیں سیکڑوں اسرارِ ربانی
 درِ فخرِ دو عالم سے وجاہت کا لیے سہرا
 تو ہے قطبِ زمانہ، عارفِ حق، غوثِ دورانی
 جہانِ رنگ و بو کو فکرِ مغرب نے مسل ڈالا
 دل و جانِ غلامِ مصطفیٰ کی ہو نگہبانی

○

صاحبِ تجدید

یہ وابستہ ہے نعمتِ دینِ حق کے پاک داماں سے
 خدا خود حامی^{۱۵} و ناصر ہے اس کا خاص احساں سے
 خزاں جب بھی نحوست خیز آنچل دیں پہ پھیلاتی
 حریمِ قدس سے بارانِ رحمت جوش میں آتی
 دلوں کے جب بھی نازک آگینے ٹوٹنے لگتے
 ہر اک جانب سے چشمے برکتوں کے پھوٹنے لگتے

خدا کے فضل سے اک نا خدا^{۱۶} تشریف لے آتا
کنارِ عافیت تک ڈوبتی کشتی کو پہنچاتا
اسی کو اہلِ ایماں صاحبِ تجدید کہتے ہیں
اسی کو تاجدارِ کشورِ تفرید کہتے ہیں
یہ ہرگز جھک نہیں سکتا کسی نمرود کے آگے
کسی فرعون کے آگے، کسی مردود کے آگے
لپٹتے ہیں مجدد کے قدم سے انقلاب آکر
اسی سے روشنی لیتے ہیں ماہ و آفتاب آکر
مجدد سرگزشتِ فکر کا عنوان ہوتا ہے
مجدد دو جہاں میں محورِ فیضان ہوتا ہے
مجدد کاروانِ عشق کا سالار ہوتا ہے
وہ دل کے آسماں پر مطلعِ انوار ہوتا ہے
مجدد از سر نو قوم کی تعمیر کرتا ہے
وہ خوابِ اوج کو شرمندہ تعبیر کرتا ہے
غلامِ مصطفیٰ وہ ذات ہے ذی شاں مجدد کی
زمین تا عرش ہر اک شے ہے مدحت خواں مجدد کی

○

پس منظر

زمین ہند پر آغاز سے شیطاں^{۱۷} پرستی تھی
نہ کچھ تہذیب تھی، بس لعنتِ یزداں برستی تھی

تمنا لٹ رہی تھی دل کے نازک آبگینوں کی
وہ دُنیا تھی ستم کیشوں کی اور کوتاہ بینیوں کی
خُدائے واحد ویکتا کو سب نے چھوڑ رکھا تھا
صنم تھے، شرک تھا، ظلمت سے رشتہ جوڑ رکھا تھا
کشتری، ویش، شُودر، برہمن^{۱۸} یہ چار ذاتیں تھیں
خباث کی، ضلالت کی، انانیت کی باتیں تھیں
زمانہ رشک کرتا ہر برہمن^{۱۹} کے مقدر پر
گزارا ہو رہا تھا اس ستم گرکا تکبر پر
کشتری تھے جہاں فائز مقام بادشاہت پر
تلی تھی قوم ویشوں کی وہاں جو رو خباث پر
مگر شُودر ہی دہر آب و گل میں نقشِ عبرت تھا
نظر میں، دل میں، دنیا میں سراپا دورِ حسرت تھا
اگر وہ بزمِ اہلِ جاہ و حشمت میں چلا جاتا
بصارت چھین لی جاتی، سزا کا غم دیا جاتا
ہزاروں سال بیتے اس طرح کی چیرہ دستی میں
الم کے دہند لکے چھائے تھے محنت کش کی بستی میں
بڑی ہی داستاں پر درد تھی قسمت کے ہارے کی
کبھی صورت نہ دیکھی تھی محبت کے ستارے کی

○

اسلام کی آمد

جہاں بھر میں ہوا غل ہند میں اسلام آیا ہے
 ازل کے بتکدے میں نور کا پیغام آیا ہے
 سلاسل کفر کے سب کاٹ ڈالے ابنِ قاسم نے
 غریبوں کے سنے پر اشکِ نالے ابنِ قاسم نے
 کہیں داتا چلا آیا کہیں خواجہ چلا آیا
 بہار آئی، خزاں بھاگی، اماں کا سلسلہ چھایا
 فریدِ دہر نے آکر صفائی کی نگاہوں کی
 بدل دی زندگانی بے کسوں کی، بے کلاہوں کی
 سکھائے ظلم کیشوں کو رواجِ وفا مندی
 بڑے وجدان سے کرتے وہ لالے کی حنا مندی
 دیا درمانِ دردِ دل، دلوں کو درد مندوں نے
 بنایا دین، دُنیا کو خُدا کے پاک بندوں نے
 دلوں پر کی حکومت قوم کے ان ناخداؤں نے
 متاعِ بے بہا بخشی ازل کے بارضاؤں نے
 لگایا اپنے سینے سے ہزاروں بے وفاؤں کو
 بنایا باحیا نظروں سے لاکھوں بے حیاؤں کو

○

عالم کی بے ثباتی

ہزاروں بادشہ آئے ہزاروں تاجور آئے
 ہزاروں بت شکن آئے کئی اصنام گر آئے
 ہزاروں کے دلوں پر چل رہی تھی حسن کی آری
 ہزاروں نے بدل ڈالی روایاتی فسوں کاری
 بہت سے لوگ آئے جو وفا و عشق والے تھے
 بہت سے لوگ آئے جو جفا و فسق والے تھے
 محیط کشمکش میں جستجو تھی سب کو ساحل کی
 یہی ہے بے ثباتی راہ کی، راہی کی منزل کی

○

دورِ اکبری کا نقشہ ۲۱

فضائے نیلگوں پر اک اندھیری رات چھائی تھی
 گھٹا کفر و ضلالت کی جہاں میں عود آئی تھی
 منازل چھٹ گئیں تاریکیاں چھائی تھیں راہوں میں
 حیا باقی نہ تھی بالکل دلوں میں اور نگاہوں میں
 تمیزیں اٹھ گئیں رحمانی و رومی کتابوں میں
 جہالت آگئی تاریخ کے ضوریز بابوں میں
 چلا اک سلسلہ ہر سو گناہ و عیب کاری کا
 دمک اٹھا مقدر اہرمن کے ہر پجاری کا

پٹہ چمکا تھا اہل حق کی گردن میں غلامی کا
 ہوا آغاز جبر و شیطنت کی بے لگامی کا
 جنازہ اٹھ گیا حسرت سے تشنہ کام امت کا
 برا لگتا تھا بزم کن فکاں میں نام اُلفت کا
 عروسِ شب کی قسمت میں کہاں تھی صبح جاں پرور
 کہاں تھا فقرِ بوذر، ذوقِ سماںِ غربتِ حیدر
 فقیہانِ حرم کو رُشد کی مسند سجانی تھی
 خدا کے فضل سے پھر روشنی سینوں میں آنی تھی
 بہلنے لگ پڑے ہر آن بادہ خوار سے ہو کر
 خلیجِ چشمِ عالم میں نمِ بے زار سے ہو کر
 نظر کا جن کو دعویٰ تھا وہ کم نظری میں کھوئے تھے
 سمجھوں نے مل کے بیڑے قومِ مسلم کے ڈبوئے تھے
 ہوا برباد گلشن تھے ظلمت سے مرجھائے
 پرانے باغباں صیاد بن کر سامنے آئے
 دل و جان و نظر پر تھی عجب افسردگی طاری
 مسلط ہو رہی تھی فکر پہ تہذیبِ زناری

○

دُعائے اہلِ ایماں

الہی ”دینِ اکبر“ سے بچا ایمان رہ جائے
 دعائیں مانگتے تھے اہلِ دل، ایقان رہ جائے

دلوں میں جاگزیں ہو مذہبِ اسلام کی شوکت
 کہ پھر نکھرے خُدا کے آخری پیغام کی شوکت
 بہاریں لوٹ آئیں، پھر رواں بادِ حجازی ہو
 وہی اندازِ رومی اور پیچ و تابِ رازی ہو
 الہی پھر سے عالم میں ہمارا بول بالا ہو
 زمانے بھر سے اندازِ مسلمانی نرالا ہو

○

ولادتِ مُجددِ اعظم

دعاؤں کے اثر سے رحمتِ حق جوش میں آئی
 نئی ہلچل بالآخر عالمِ خاموش میں آئی
 وہ کون آیا ہوئے ہیں دل فروزاں جس کے آنے سے
 زمانہ جاگ اٹھا مطربِ حق کے ترانے سے
 بشارت جس کے آنے کی سنائی غوثِ اعظم نے
 تصرف سے نوازا جس کو سلطانِ دو عالم نے
 ملی ہے کس کے در سے بے کسوں کو اُلفتِ مولا
 عطا کی کس نے مسلم کو یقین کی نعمتِ کبریٰ

○

سلام پاک

ظہور جلوہ فطرت، جمالِ زندگانی پر
 عروجِ بندگی، دانائے رازینِ ترانی پر
 مرادِ سرورِ عالم کی پائندہ نشانی پر
 مہِ فکر و نظر کی دو جہاں میں ضوِ فشرانی پر
 سلامِ جان و دل حضرت مجددِ الفِ ثانی پر
 نگارِ باغِ دوراں، مشعلِ بزمِ نجابت پر
 نمودِ شانِ یزداں، پیکرِ اسرارِ وحدت پر
 شہہِ اقلیمِ جاں، سرخیلِ افرادِ شہامت پر
 گلِ رحمتِ نشاں، شہبازِ اوجِ لامکانی پر
 سلامِ جان و دل حضرت مجددِ الفِ ثانی پر
 رُخِ انور کی طلعت پر قدِ زیبا کی قامت پر
 نظرِ پر، ذوقِ عرفاں پر دلِ و جاں کی لطافت پر
 سکوں آموز صورت پر سروراندوز سیرت پر
 حقیقتِ خیز نکتہ آفرینی، نکتہ دانی پر
 سلامِ جان و دل حضرت مجددِ الفِ ثانی پر
 کرمِ گستر، نظرِ افروز جس کی ذات والا ہے
 زمیں کیا ہے حریمِ ذاتِ حق تک بول بالا ہے
 جو مردِ حق شہنشاہانِ عرفاں میں نرالا ہے
 مسلمان فخر کرتے ہیں سب اس کی پاسبانی پر
 سلامِ جان و دل حضرت مجددِ الفِ ثانی پر

زمانے سے مٹایا ظلمتِ اوہام کو جس نے
شکستِ فاش، دیدی ملتِ اصنام کو جس نے

کیا زندہ جہاں میں عظمتِ اسلام کو جس نے
خُدا کی راہ میں اس کی ادائے جانفشانی پر
سلامِ جان و دل حضرت مجدد الف ثانی پر

ہوا دنیا میں جلوہ گر خُدا کا رازداں بن کے
گلستانِ ہدایت میں بہارِ جاوداں بن کے
نشاںِ حق نما بن کے، امیرِ کارواں بن کے

سراپا کامیابی پر، نویدِ کامرانی پر
سلامِ جان و دل حضرت مجدد الف ثانی پر
نظر کر کے جہاں والوں کو نورِ آگہی بخشا

دلوں کو آرزو بخشی، سرورِ بندگی بخشا
کئی بے خانماؤں کو شعورِ زندگی بخشا
چمن آرائے دینِ مصطفیٰ کی باغبانی پر

سلامِ جان و دل حضرت مجدد الف ثانی پر
کھلایا بادِ رحمت کی طرح اسرار کا غنچہ
دکھایا شرق سے لے کر غرب تک پیار کا رستہ

وہ آیا تو ہوا محوِ رواں انوار کا دریا
خرد سے ماورا ان عظمتوں کی بیکرانی پر
سلامِ جان و دل حضرت مجدد الف ثانی پر

نظارہ گاہِ فانی کی ستم انگیز تھی دُنیا
 غموں سے پُور تھی ہستی، الم آمیز تھی دُنیا
 سکوں غارت ہوا تھا، درد سے لبریز تھی دنیا
 طبیبِ زخمِ دوراں کے وُفُوِ مہربانی پر
 سلامِ جان و دل حضرت مجدد الف ثانی پر
 تخیل سے بھی اونچا ہے درِ فیضِ علا جس کا
 جلا کرتا ہے طوفانوں میں بھی روشن دیا جسکا
 ہزاروں ڈھونڈتے ہیں پھر نہیں ملتا سِرا جسکا
 شہنشاہِ بقاء شاہِ صفا، صاحبِ قرانی پر
 سلامِ جان و دل حضرت مجدد الف ثانی پر

○

شجرہ نسب مجددِ پاک

الہی واسطہ ہو حضرتِ فاروقِ ^{۲۳} اعظم کا
 مرادِ مصطفیٰ کا رونقِ گلزارِ عالم کا
 پئے ابنِ ^{۲۴} عمر، فیضِ شہِ ناصر ^{۲۵} کرم کردے
 براہیم ^{۲۶} و شہِ اسحاق ^{۲۷} کا نقشِ قدم کردے
 ابوالفتح ^{۲۸} وفا پیکر، نشانِ رحمتِ سرور
 عروجِ فکر کے واعظِ جناب اکبر ^{۲۹} واصغر ^{۳۰}
 کہ مسعود ^{۳۱} و سلیمان ^{۳۲} کا ثمر کردے مری نسبت
 جہاں میں ہمدِ نجمِ سحر کردے مری قسمت

جناب پاک محمود^{۳۳} و نصیر^{۳۳} الدین کا صدقہ
 شہاب^{۳۵} و یوسف^{۳۶} و احمد^{۳۷} سخا آمین کا صدقہ
 شعیب^{۳۸} پاک کے ایماں سے دل پر نور ہو جائے
 میرا داغِ محبت رُکشِ صد طور ہو جائے
 وہ عبداللہ^{۳۹} ہیں، اسحق^{۴۰} و یوسف^{۴۱} ہیں سلیمان^{۴۲} ہیں
 سبھی تیرے ہی انوارِ ہدایت سے درخشاں ہیں
 نصیر^{۴۳} حق، رفیع^{۴۴} دین، حبیب^{۴۵} مالکِ خلقت
 مرے شیخِ محمد^{۴۶} ہیں سراپا نعمت و برکت
 وہ عبدالحی^{۴۷} جو لطفِ صاحبِ کوثر کے مظہر ہیں
 وہ زین^{۴۸} العابدین جو کاروانِ حق کے رہبر ہیں
 رہ عرفان و مستی میں مری ہستی فنا کر دے
 وسیلہ بارضاؤں کا مجھے بھی بارضا کر دے
 خدایا! حضرت^{۴۹} مخدوم کا فیضان عطا کر دے
 مجھے شیخِ مجدد کا فدائے خاکِ پا کر دے
 بساطِ علم کیا ہے، دہر میں جو باہدا کر دے
 وہی حق آشنا ہے جس کو تو حق آشنا کر دے
 مرے نالہ و شیون سے تو اک وجداں پنا کر دے
 مجھے مرغِ سحر کا ہم عنان وہم نوا کر دے
 مرا سوزِ دروں قریہ، قریہ جا بجا کر دے
 نوائے بے نوا کو صورتِ بانگِ درا کر دے

○

شجرۂ طریقت

خداوند دو عالم، احمد مختار کے صدقے
 شہنشاہ رسالت، سرورِ ابرار کے صدقے
 مرے فکر و نظر کو نورِ بطحاسے منور کر
 عطا کر چشمِ حق ہیں، طلعتِ سرکار کے صدقے
 شہِ صدق و صفا، صدیقِ اکبر، رہبرِ امت
 رسولِ دوسرا، شاہِ رُسل کے یار کے صدقے
 جنابِ حضرت سلمان و قاسم، جعفر صادق،
 جنابِ بایزید و بوالحسن غمخوار کے صدقے
 ابوالقاسم، جنابِ یو علی اور یوسف ہمدان
 جنابِ عبد خالق، پیکرِ انوار کے صدقے
 شہِ عارف، شہِ محمودِ ملت پیشوائے حق
 عزیزانِ گرامی، معدنِ اسرار کے صدقے
 علاء الدین، شہِ یعقوب چرخ، مُرشدِ کامل
 معینِ دین و ملت خواجہ احرار کے صدقے
 شہِ زاہد محمد، حضرتِ درویش و املکنی
 جنابِ خواجہ باقی، نازشِ اختیار کے صدقے
 امام جن و انساں ہادیِ گمگشتگان، دیں
 زمانِ الف ثانی کے علمبردار کے صدقے

وہ جس کا ایک اک نقشِ قدم ہے رہبر منزل
 رہِ حق کے حُدی خواں، قافلہ سالار کے صدقے
 ملی ہے نسبتِ شیخ مجدد جس کے دامن سے
 غلامِ مصطفیٰ اُس مُرشدِ بیدار کے صدقے

○

خواب

عجب خوابِ ۵۰ اَلْمُخَذُّومِ حق نے ایک دن دیکھا
 تھا زینت خیز اک عرصہ گیتی پر چمن پیدا
 نسیم جا نَفز اسے پھول کھل کھل کر مہکتے تھے
 عیونِ رحمت باری بہر جانب چھلکتے تھے
 اچانک چھاگئی اک رات سی چرخِ گلستاں پہ
 سُوْر، سَگ، چیل، بندر آگئے ارضِ فروزاں پہ
 انہوں نے آ کے پھیلا یا چمن میں ثُبُثِ شیطانی
 نہایت قابلِ افسوس تھی کلیوں کی ویرانی
 یکایک پھر نظر آیا انہیں اک مردِ حقانی
 کہ اس کی قوتِ بازو میں تھی تقدیرِ یزدانی
 جدھر جاتا ادھر ہی رخِ ہواؤں کے پلٹ جاتے،
 زمیں کے فاصلے روشن نگاہوں سے سمٹ جاتے
 ہوا جگمگ گلستاں اس کے چہرے کی ضیاؤں سے
 برسنے لگ پڑیں رحمت کی برساتیں گھٹاؤں سے
 بشارت دی کسی نے پاسبانِ بحر و بر ہوگا
 یہ مردِ حقِ مُبارک آپکا لُحْتِ جگر ہوگا!

حالِ شباب

شبابِ زندگانی میں کمالِ بے بدل پایا
 رُخِ انور تھا یوں مہتابِ بادل سے نکل آیا
 نگاہوں میں حیا تھی، دل میں تھی موجِ وفا جاری
 محبت کی زباں، سے کھینچ لی خلقِ خدا ساری
 وہ بحرِ بیکراں تھا علم و عرفان و حقیقت کا
 وہ دُرّے بہا تھا فکر و ایقان و بصیرت کا
 جمالِ صدقِ صدیقی کا شہکارِ صداقت تھا
 جلالِ عدلِ فاروقی کا مینارِ جلالت تھا
 وہ آیا بزمِ عالم میں غلامِ مصطفیٰ ہو کر
 وہ چمکا آسمانِ شوق پہ مہرِ خدا ہو کر

○

خلعتِ غوثیہ^{۱۵}

شہِ بغداد نے آئینہٴ اسرار میں دیکھا
 کہ اک مردِ خدا جلوہ نگن سرہند میں ہوگا
 طریقت کو شریعت کے اصولوں سے ملائے گا
 صلہ بن کر گلستانِ وفا میں رنگ لائے گا
 اٹھے گا ہر طرف شدت سے جب طوفاںِ ضلالت کا
 وہ ہوگا دہر میں سرتا بہ پا ساماںِ ہدایت کا

بلایا جانشیں کو بارگہ میں غوثِ عالی نے
 عطا کی خلعتِ ذیشاں اسے ولیوں کے والی نے
 کہا بیٹا! مُجدّد الف ثانی کی امانت ہے
 جو اک مقبولِ حق ہے، وارثِ نورِ ولایت ہے
 یہ خلعتِ جان و مال، اولاد سے بھی تجھ کو پیاری ہو
 ترے سر پہ سدا سایہ کناں فیضانِ باری ہو
 وہ دولتِ مختلف رستوں سے پھر حقدار تک پہنچی
 کرن انوارِ حق کی مشرقِ انوار تک پہنچی
 نوازا غوث نے اس پاسبانِ دین و ملت کو
 کیا خورشید نے روشن مہِ چرخِ کرامت کو



زیارتِ گاہِ باقی

کمالِ علم ۵۲ و فن حاصل کیا دینِ رسالت کا
 ہوا پھر شوقِ دامنگیر انہیں حج و زیارت کا
 خدا کا نام لے کر چل دیے راہِ محبت پر
 عجب تھی سرخوشی طاری دل و جان و بصارت پر
 وہ دورانِ سفرِ دہلی رے آرام کی خاطر
 کہ قدرت نے بشارت دی انہیں اکرام کی آخر
 وہاں پر منتظر انکا تھا اک درویشِ حقانی
 کہ کب آئیں مجددِ پاک، لیں فیضانِ ربانی

وہ تھا نورِ ہدا، کنزِ بقا کا گوہر یکتا
مجدد نے جو دیکھا اک نظر تو ہو گئے شیدا
گزارش کی جنابِ من مجھے اپنا بنا لیجیے
چراغِ معرفت کا ایک پروانہ بنا لیجیے
کہا پیرِ مغاں نے تو ہے ساقی بزمِ وحدت کا
نجانے کب سے تھا میں منتظر تیری رفاقت کا
تو پروانہ نہیں، ہے مشعلِ انوارِ عرفانی
رگ و ریشہ میں ہیں تیرے بسے اسرارِ روحانی
تو میری جاں کی راحت ہے مرے ارماں کا حاصل ہے
حریمِ قدس میں بھی عزت و حرمت کا حامل ہے
تیری ذاتِ مقدس محورِ اربابِ رفعت ہے
تیرے سر پر سچی دستارِ تجدید و خلافت ہے
تو محبوبِ خدائے لم یزل ہے، ذی عطا تو ہے
جہاں میں کشتیِ اسلام کا اب آسرا تو ہے
مرے پُرکیف خوابوں کی تو ہی تعبیر لگتا ہے
سراپا عشق و ہستی میں ڈھلی تصویر لگتا ہے

معرکہِ حق و باطل

وہ کیسا دورِ نفرت تھا زمینِ ہند پر طاری
خدا کا نام لینا ہو گیا تھا خلق پر بھاری

کیا اکبر نے کام ایسا خدا سے بے وفائی کا
 شقاوت، ظلم و طغیان اور حق نا آشنائی کا
 کیا نادان نے اک اہتمامِ دعوتِ ۵۳ باطل
 مزاحم ہو رہی تھی روشنی سے ظلمتِ باطل
 شراب و زن تھی، زر تھا، بد قماش کا طریقہ تھا
 غرض ابلیسیوں کا ہر سلیقہ بد سلیقہ تھا
 ہزاروں اُس جگہ ساماں تھے عیش و بے حیائی کے
 پجاری آرہے تھے مغلِ اعظم کی خدائی کے
 جہاں پر ”دین اکبر“ کی یہ تشہیر بطالت تھی
 وہاں سب کی رضا ظاہر ہے تحقیر رسالت تھی
 بنایا آستاں اس نے مقابلِ حق پرستوں کا
 ہے وقتِ امتحاں مظلوم لوگوں، زیر دستوں کا
 وہاں کے بام و در کی قابلِ افسوس حالت تھی
 نزاں چھا جائے پھولوں پر یہ شیطان کی شرارت تھی
 جو دیکھی شیخِ ربانی نے گلشن کی زبوں حالی
 جلالت سے اٹھے وہ سطوتِ عرفان کے والی
 معیت میں لیا کچھ جاں نثاروں، باوقاروں کو
 بدلنے جارہے ہیں گل کدوں میں خارزاروں کو

عصائے پاک لے کر آپ نے اک دائرہ کھینچا
 کرامت سے تحفظ ہو رہا ہے اہل ایمان کا
 اٹھے پھر ہاتھ سب کے بار گاہِ کبریائی میں
 سحر کردے خداوندِ دو عالم سب خدائی میں
 یہ مٹھی بھر مجاہد برسرِ پیکار ہیں کب سے
 مٹادے کفر و طغیاں کو کہ ہم بیزار ہیں کب سے
 دعا نکلی صمیمِ دل سے ایسی جھوم کے شاید
 اجابت از درِ حق بہر استقبال می آید
 مسلط کر دیا حق نے عذابِ دردناک ان پہ
 ہوئے برباد سب ظالم، پڑی ذلت کی خاک ان پہ
 جو نکلا دامنِ تقدیر سے قہرِ خدا بن کر
 وہ طوفاں حلقہٴ حق سے گزرتا ہے صبا ۵۴ بن کر
 یہی اک فلسفہ تدوینِ روز و شب سے حاصل ہے
 ازل کی صبح سے جاری مصافحہٴ ”حق و باطل“ ہے

○

عہدِ جہانگیر

شجرِ عصیان و نفرت کا اکھاڑا بادِ ضرر نے
 ستیزہ گاہِ فانی سے لیا رخِ موڑ اکبر نے
 بڑا گھسار سمجھا تھا جسے مضبوط فوجوں نے
 بہا کر رکھ دیا بہرِ خدا کی تیز موجوں نے

خدا والوں سے جو بھی برسرِ پیکار ہوتا ہے
خدا کا فیصلہ ہے دو جہاں میں خوار ہوتا ہے
وفاتِ بادشہ کے بعد تخت و تاج کا مالک
بنا لختِ جگر اسکا جہاں کے راج کا مالک
جہانگیر و شہنشاہ، تاجدار و صاحبِ سطوت
یہ تھے القاب اس کے یوں تو تھا وہ پیکرِ نخوت^{۵۵}
شراب و صفِ نازک سے بہت مجبور رہتا تھا
خدا و مصطفیٰ کی رحمتوں سے دور رہتا تھا
ہزاروں لوگ اس کو سجدہٴ تعظیم کرتے تھے
جہاں خیر و شر کا مقدا تسلیم کرتے تھے
یہ اک ”نورِ جہاں“ تھی حسنِ دلآرام تھا جس کا
شہنشاہ بھی حقیقت میں اسیرِ دام تھا جسکا
حریمِ ناز میں نظرِ شہنشاہ میں چہیتی تھی
ادائے دلِ رُبائی سے دلوں کو لوٹ لیتی تھی
بلائے سر تھی، آشوبِ جہاں تھی، آفتِ جاں تھی،
لباسِ آدمیت میں سراسر مکرِ شیطان تھی
دماغِ تاجدارِ ہند جو جامِ رکھتی تھی
امورِ سلطنت^{۵۶} میں خود نگاہِ تام رکھتی تھی
پدر تھا گر نظامِ دین شیطان چاہنے والا
پس نے آکے ڈنکارا فصیت کا بجا ڈالا
امیرانِ تشیع کرنے لگے آکر جبیں سائی،
فریبِ حسنِ زن نے بھی کچھ اپنی شان دکھلائی

ثمر انکی امیدوں آرزوؤں کا رسا نکلا
 ولی عہدِ حکومت دشمنِ دین ہدا نکلا
 شکارِ موجِ طوفانِ سفاہت اہل ایماں تھے
 فلک کی گردشوں پر سب مثالِ چشمِ حیراں تھے
 ہجومِ غم تھا، جاں فرسا ہنجومِ زندگانی تھے
 مسلمان ہر جگہ حالاتِ ۵۷ اتر کی نشانی تھے

○

دربارِ جہانگیری میں

پکارے اہل شر، باغی دوراں شیخ احمد ہے
 قوانینِ ریاست سے گریزاں شیخ احمد ہے
 ہزاروں لوگ وابستہ ہیں دامنِ ارادت سے
 تمہاری سلطنت کو چھین سکتا ہے وہ طاقت سے
 لگایا ساتھ اس کے اور بہتاں شیخِ اطہر پر
 سمجھتا ہے وہ اپنے آپکو صدیق سے ۵۸ برتر
 معاذ اللہ، اس سرکش کو سولی پر چڑھا دیجیے
 عقیدہ پر خطر ہے اس سے ملت کو بچالیجیے
 بلایا بادشاہ نے پھر انہیں خود آستانے پر
 کہ پوچھے کیوں تولا ہے حرمتِ دین کو مٹانے پر
 شہنشاہ کے لیے خم ہر سر تسلیم ہوتا تھا،
 یہاں توحیدِ نالاں تھی، یہاں ایمان روتا تھا

مجدد نے مگر آ کے قدم پہلے کیا آگے
 کہ دیکھیں شانِ استغنا جہانگیر اور جہاں والے
 کسی فرماں روئے دور کی پروا نہیں کرتے
 گدایانِ نبوت، بادشاہوں سے نہیں ڈرتے
 ہر اک نقشِ تحیّر ہے ہر اک پہ خوف طاری ہے
 نیاز آگینِ مصطفوی کی ایسی ضرب کاری ہے
 شہنشاہ نے کہا آخر مجھے تجھ سے شکایت ہے
 کہ تجھ کو حضرت صدیق اکبر سے بغاوت ہے
 وہ محبوبِ رسالت تھا، وہ شہکارِ صداقت تھا
 غضب ہے، یہ کہ تو ان کو بھی خاطر میں نہیں لاتا
 کہا شیخِ مجدد نے یہ بہتان و خیانت ہے
 مرے تو فیض کا مرکز ہی خورشیدِ صداقت ہے
 نجانے کیوں یہاں بدلا گیا ہے حرف و معنی کو
 بہت افسوس ہے، دھوکا ہوا شاہِ زمانہ کو
 بھلا جو خاکِ رومی کرتے ہیں ایوانِ شاہی میں
 وزیروں سے وہ ہو سکتے ہیں آگے عالی جا ہی ہیں؟
 یہ استفہام تھا اک صورتِ تیرِ قضا یارو
 کہ حیراں ہو گئے تھے سب کے سب اہلِ جفا یارو
 جو کہتا ہے کہ میں ہوں حضرت صدیق سے افضل
 خدا کی بارگاہ میں وہ لعین، مردود^{۵۹} ہے اسفل

مجدد کا عقیدہ دیکھ کر شہ کو قرار آیا
غلط فہمی کے بادل چھٹ گئے، رخ پہ نکھار آیا

○

ہوا شاکی حضورِ شہ میں پھر اک اور سودائی
نہیں کی اس نے کیوں دربار میں آخر جبیں سائی
بجالایا نہیں آداب دربارِ شہنشاہی
یہ لگتا ہے کہ پھیلانے گا لوگوں میں بھی گمراہی
بغاوت کی مجھے آتی ہے یو اسکی اداؤں سے
بہت بے باک ہے، کرتا ہے یہ باتیں ہواؤں سے
کہا شہ نے یہاں پہ پاس آداب شہا نہ کر
میں بیٹھا ہوں تیرے دل سے مرے قدموں پہ سجدہ کر
میں سمجھوں گا ترے دل میں ہے احساسِ وفاداری
تجھے منظور ہیں میرے قوانین جہانداری
مجدد نے کہا گردن ہے تو حید آشنا میری
جھکا سکتی نہیں ہر گز اسے تیغِ جفا تیری
خدا کی بارگہ میں خم، سر تسلیم کرتا ہوں
اسی کے حکم کی آئین کی تعظیم کرتا ہوں
یہ سننا تھا، شہنشاہ کی صدا دربار میں گونجی
ملائی جارہی ہے خاک میں تیمور کی پونجی

یہ دربارِ جہانگیری ہے قصرِ بادشاہی ہے
یہاں سر کو اٹھا رکھنا تباہی ہی تباہی ہے
ہوا بن کر اڑا دو اس کی صولت کے نشانوں کو
جلا ڈالو کتابوں کو، گرا ڈالو مکانوں کو
ہوا فرمانِ شہ اک آن میں جی دار بندوں کو
نہ رہنے دو جہاں میں اس طرح کے خود پسندوں کو
پکڑ کر پھینک دو فوراً ہمارے جیل خانے میں
رہے باقی نہ اس کی داستان تک بھی زمانے میں
وہاں پر ذوق و وجد اسکا بالکل سرد ہو جائے
تشخص ختم ہو کر راستوں کی گرد ہو جائے
یہ دھمکی کب انہیں راہِ حقیقت سے ہٹا پائی
وہ تھے حسنِ ازل کی جلوہ گاہوں کے تماشائی

○

قیدِ گوالیار میں مُجددِ پاک

ہوئی تعمیلِ حکمِ بادشاہی چند گھڑیوں میں
مقید کر لیا شیرِ ثیاں سنگین کڑیوں میں
جو تھے باغی ”نگاہِ جور پرور“ میں یہاں رہتے
کئی مُرغانِ شبِ آہنگِ ظلماتِ خزاں سہتے
اندھیری رات میں چمکے وہ مہتابِ صفا بن کے
وہ آئے عالمِ زنداں میں رحمت کی ہوا بن کے

رُخِ خورشید جب ایوانِ مشرق سے ابھرتا ہے
 سیاہی بھاگتی ہے، صبح کا چہرہ نکھرتا ہے
 سکوں کا سانس خوش ہو کر فقیر و شاہ لیتے ہیں
 مسافر تازہ ہو کر منزلوں کی راہ لیتے ہیں
 بڑی مشکل سے چرخِ نیلگوں سے رات ڈھلتی ہے
 بڑی مدت سے بگڑی بے کسوں کی بات بنتی ہے
 یہ سب صدقہ ہے خونِ انجمِ ایثارِ پیشہ کا
 جو خود مٹ کر افق کو رنگ دیتے ہیں ہمیشہ کا
 گھنے پیڑوں کو دیکھو! درس دیتے ہیں وفاؤں کا
 جھلس کر دھوپ اور اوروں کو سکھ دیتے ہیں چھاؤں کا
 کوئی بھی وقت ہو ہر وقت میں غمخوار ہوتے ہیں
 زمانہ سوراہا ہوتا ہے وہ بیدار ہوتے ہیں!

○

مکتوبِ گرامی

جگر پاروں کو خط لکھا شہنشاہِ عزیمت نے
 سہارا ہم کو بخشا ہے بزرگوں کی نصیحت نے
 رضائے خالقِ عالم ہی مقصودِ طریقت ہے
 کرے چون و چرا جو بھی وہ مردودِ شریعت ہے
 نظر میں اس کی جو بحرِ حقیقت کا شناور ہے
 جفائے یار بھی لذتِ فزا و کیفِ آور ہے

رہوں گا گاگزں ہر حال میں راہِ حقیقت پر
 مرا سب کچھ ہے قرباں عظمتِ خلاقِ فطرت پر
 جو غم اسکی طرف سے آگئے منظور کرتا ہوں
 دل و دیدہ و جاں نذرِ جمالِ طور کرتا ہوں
 خدا کو جو بھی طوفانِ الم میں یاد کرتا ہے
 خدا فضل و کرم سے اسکی خود امداد کرتا ہے
 یقین محکم کی دولت سے بھرا ایماں کا دامن ہے
 بہک سکتا نہیں نورِ خودی سے آنکھ روشن ہے
 جہانگیر و شکوہ دارا و جم سے نہیں ڈرتا
 اسیرِ زلفِ دو تاروں شبِ غم سے نہیں ڈرتا
 قدم میں لڑکھڑاہٹ ہے نہ طاقِ دل میں وحشت ہے
 نظامِ مصطفیٰ آئے یہ ارماں ہے، یہ حسرت ہے
 رہِ عزم و وفا میں جب تلک انساں نہیں مرتا
 خدا ہرگز عطا اپنا درِ عرفاں نہیں کرتا
 ہمیشہ یاد رکھو موت کا تلخاب پینا ہے
 جہاں میں کب تلک ثبات جام و مینا ہے

فیضانِ مجدد

قدم رکھا مجدد پاک نے تکلیف زاروں میں
 بہاریں آگئیں، گل کھل پڑے، اجڑے دیاروں میں

نظر اٹھتی ، کہاں بے راہ پھر بے راہ رہتے ہیں
 ہزاروں بُت زمیں پر گر کے اِلَّا اللہ کہتے ہیں
 جو آیا ہو گیا گھائل بنگہ کی تیج بازی سے
 نوازا دل فگاروں کو بڑی بندہ نوازی سے
 دلوں کے طاق میں احساسِ ذوق و شوق بھر ڈالا
 بہت سے گمراہوں کو ”رہ نورِ عشق“ کر ڈالا
 بدل کر رکھ دیے دو سال میں احوال ۶۰ زنداں کے
 اسیروں نے وہاں ٹوٹے مزے صحنِ گلستاں کے
 محبت ہی تو ہے جس سے اتر جاتی ہیں زنجیریں
 محبت ہی تو ہے جس سے سنور جاتی ہیں تقدیریں
 محبت سے بدل دی ہے فضا بیدار قوموں نے
 ”محبت ہی سے پائی شفا بیمار قوموں“ نے
 لیے بادِ صبا پیغامِ آرام و قرار آئی
 ”گلوں کی زندگی بن کر گلستاں میں بہار آئی“



مہابت خاں کا لشکرِ جرار

مہابت خاں سپاہِ ہند کا سالار ۶۳ اکبر تھا
 وہ سب کچھ بعد میں تھا پہلے شیخِ حق کا چاکر تھا
 رگ و ریشہ میں اس کے قندِ ایماں کی حلاوت تھی
 خدا کے پاک بندے کی نگاہوں میں عقیدت تھی

ہواؤں پر نہ کچھ بھی ناخداؤں پر بھروسا تھا
 اُسے بس پیرِ کامل کی دعاؤں پر بھروسا تھا
 ہوا جب علم اسکو بادشہ نے ظلم ڈھایا ہے
 مرے شیخِ مجددِ پاک کو ازحد ستایا ہے
 وہ نکلا پردہٴ تاریخ پر نقشِ وفا بن کے
 وہ اُبھرا تیغِ خوں آشام کی ضربِ بلا بن کے
 وہ آیا منزلوں پر منزلیں طے کر کے ہمت سے
 ارادہ تھا مٹادوں کا ملوکیت کو شدت سے
 ربابِ دل پہ تھے نغمے رواں ذوقِ شجاعت سے
 جگر معمور تھا زیروہمِ پنہاں کی حدت سے
 فلک حیرت زدہ تھا اس کی جرأتِ آزمائی پر
 ستارے دم بخود تھے اس کی غیرتِ آشنائی پر
 خبر آخر ہوئی شہ کو مہابت خان آیا ہے
 ترے امروز و فردا کے لیے طوفان آیا ہے
 اڑی رنگت ، مٹا چین و سکوں قلبِ شہنشاہ کا
 پلٹ کر رہ گیا نقشہٴ فساداتِ طرب گہ کا
 جہاں پر آ کے اہلِ حسنِ تخمِ عیش بوتے تھے
 جوانی لڑ کھڑائی تھی، بدن نیلام ہوتے تھے
 بچھے شیشہ و ساغر، لٹ گئی دنیائے زیبائی
 قصورِ مر مر میں ہر طرف موجِ بلا آئی

لرز اٹھتا تھا اب وہ ریشمی پردوں کی آہٹ سے
 گلوں کی مسکراہٹ سے، ہوا کی سرسراہٹ سے
 جو گستاخِ ولایت ہے سکوں سے سو نہیں سکتا
 بہر صورت جو دریا ہے سمندر ہو نہیں سکتا

○

رزم گاہِ زیست

کہا آصف نے دے آواز پھر ادوارِ رفتہ کو
 بنا گرتی ہوئی شوکت کی دیوارِ شکستہ کو
 جو کھایا رحم تو نے اس گھڑی طورِ مہابت پر
 تری کمزوریاں کھل جائیں گی اہلِ عداوت پر
 تو جنگاہِ نبود و بود میں آ، پیشوائی کر
 کبھی تیغ و سپر سے بھی خدارا آشنائی کر
 نکل آیا شہنشاہِ لشکرِ جرار کو لے کر
 کہ پوچھے کیوں چلا ہے خان اس پُرخار رستے پر
 نمک کھا کر ہمارا ہم سے ہی نادان لڑتا ہے
 ارے روکو اسے لوگو! یہ کیوں انجان مرتا ہے
 مہابت نے کہا میری رگوں میں خونِ غیرت ہے
 مٹادوں گا اسے جو دشمنِ اہلِ طریقت ہے
 تو ہوگا بادشاہ، لیکن مرا تو بادشاہ وہ ہے
 مری فوز و ظفر کا دو جہاں میں راستہ وہ ہے

○

ہوا میدانِ آتشِ ناک، جوشِ جنگ کی خاطر
 بہادر مرٹے ناموس و نام و ننگ کی خاطر
 سوارانِ جفاکش کوندتے تھے بجلیاں بن کے
 سبھی دست و گریباں تھے نصیبِ دشمنان بن کے
 گری لاشیں، غبار و گردِ اخراں سے اٹے چہرے
 قیامت کی گھڑی تھی درد و افغان سے پھٹے چہرے
 ہوئی شامِ الم افزا، افق میں مہر جا ڈوبا
 دکھایا کاتبِ تقدیر نے دنیا کو اعجوبہ
 تُعِزُّ مَنْ تَشَاءُ کی شانِ بے ہمتا نظر آئی
 جو کل تک شاہ تھا وہ آج ہے پامالِ رسوائی
 جلال و جاہ کو دنیائے دُون کی دُھول کر ڈالا
 مٹایا ہر جگہ سے اس کے نقشِ جابرانہ کو
 سبکِ رفتار، حق کا جب کبھی سیلاب ہوتا ہے
 دروغ و افترا کا ہر نشاں غرقاب ہوتا ہے

○

شیخ مجدد کی شہرہ آفاق درگذری

انہی لمحات میں خاں^{۶۳} نے شہِ عرفاں کو خط لکھا
 دل افگندیم بسم اللہ مجریہا و مرسہا
 ضیائے نورِ ایماں، رہبرِ گمگشتگانِ دیں
 سلامِ بے نوا اے پیشوائے کاملانِ دیں

دلِ سوزاں میں حسرت ہے کروں قرباں دل و جاں کو
 ترے انوارِ تاباں سے کروں تاباں دل و جاں کو
 ترے دربارِ گوہر بار کی طلعت ہے آنگن میں
 نگو پیشِ ولایت ہوں، یہی دولت ہے دامن میں
 جہانِ اہل دل میں کون ہے تیرا بدل آقا
 تری ہستی شفاءِ بحرِ حق کا ہے کنول آقا
 سنا جب مرشدِ ذیشان مرا محبوسِ زنداں ہے
 ہوئی حیرت کہ کیوں یہ ناطقہ سردر گریباں ہے
 اٹھا رازِ حقیقت تو نگہ میں خوں اتر آیا
 مرے دستِ تصرف میں مجھے گردوں نظر آیا
 مرا ایمان کہتا تھا لٹا دوں گوہرِ جاں کو
 بھگادوں شیر بن کے اس ہجومِ گو سفنداں کو
 مری یلغار سے ظالم ہی پیوندِ زمیں ہوگا
 مرے ”کعبہٴ ایجاو یقین“ کو کچھ نہیں ہوگا
 حیات و مرتضیٰ خاں، دریا خاں، صدرِ جہاں بھی ہیں
 میں حق پر ہوں مرے دم ساز اہل آسماں بھی ہیں
 تو ہے مشکل کُشا میرا تو پھر خوفِ جہاں کیوں ہو
 یقینِ کامل ہے جب اپنا تو دشمن آسماں کیوں ہو
 یہی جذبات تھے اب معرکہ ”بے پیر“ سے ہوگا
 ہمارے ساتھ اس کا فیصلہ شمشیر سے ہوگا
 ہوا پھر رزم گہ میں سامنا حق و ضلالت کا
 نظر آیا ہمیں طرفہ تماشا شانِ قدرت کا

دعائے شیخ سے پرچم ہوا ہے سرنگوں اسکا
 بھم اللہ! خاکستر ہوا ہے ہر فسوں اس کا
 حکومت ہو مجدد کی یہی تجویز یاراں ہے
 سرور اندوز جس سے ہر رگِ بادِ بہاراں ہے
 مرا جی چاہتا ہے ہر جگہ اسلام آجائے
 دل و جاں پر رسول اللہ! کا پیغام چھا جائے

○

کہا شیخ مجدد نے فلک پیا مہابت سے
 مزاحم ہے ترا جوشِ جنوں رہوارِ حکومت سے
 مرا طرزِ نظر ہرگز نہیں تھا اس طرف مائل
 کہ ہو میری وجہ سے بادشہ تلوار سے گھائل
 فساد و فتنہ و جنگ و جدل، اچھا نہیں لگتا
 خدا والوں کو یہ فکر و عمل اچھا نہیں لگتا
 تمہاری تیغ بازی ہے بعید از دور اندیشی
 ”نہیں ہے زخم کھا کر آہ کرنا شانِ درویشی“ ۶۵
 سریر و تاج و ملک و سلطنت خواہش نہیں میری
 میں ”عبدِ مصطفیٰ“ ہوں آسماں میرا، زمیں میری
 یہ نکتہ پر دانا نے مجھے خلوت میں سمجھایا ۶۶
 خدا سے جس نے پایا ماسوا کو چھوڑ کر پایا
 رہا کر دو شہنشاہ کو یہ میرا قولِ آخر ہے
 ستم کیشوں پہ کرنا درگزر منقوش خاطر ہے

بٹھا کر اس کو تختِ ہند پر عزت بجا لاؤ
 سبھی مل کر بھنور سے اسکی کشتی کو بچلاؤ
 مرا ایماں مجھے محبوب کا اسوہ سکھاتا ہے
 جو پتھر کھا کے بھی اہلِ جفا کے مسکراتا ہے
 تیرے دل سے ہوا خوش پڑھ کے پیغامِ شہِ عرفان
 من و عن کر لیے تسلیم احکامِ ۶۷ شہِ عرفان
 مہابت خان نے رکھا تاجِ شوکت پھر سرشہ پر
 چلا صد استقامت سے مجددِ پاک کی رہ پر
 تجملِ آفرین انداز پر شہِ نقشِ حیرت تھا
 یہ سب قصہ تو اُس کے بالا از فہمن و فطانت تھا
 کہا خاں نے خستہ اختر و ظل ہما تو ہے
 ہمارے رہنما کے حکم سے اب رہنما تو ہے
 سبق دیتے ہیں اہلِ عشق تو بہ کا معافی ۶۸ کا
 وہ نقطہ جانتے ہیں دہریں خارہ شگافی کا
 ترے دم سے تہ و بالا جہانِ دوش و فردا ہو
 ترے دم سے دفاؤں کا نیا انداز پیدا ہو

○

خوابِ نوشیں

روایتِ دگر

عجب منظر شہنشاہ نے جہانِ خواب میں دیکھا
 کوئی خورشیدوش تھا اسکی دنیا میں نکل آیا
 وہ گل اندام ہے، روشن جبیں، لعلِ درخشاں ہے
 حسین آنکھوں میں پنہاں سرخیِ حسنِ گلستان ہے
 جمالِ مہر بھی منت کش چہرہ تاباں ہے
 نسیم جانفزا شانہ کش گیسوئے پیچاں ہے
 بہاریں ہم عنایاں، رنگینیاں بھی اس پہ شیدا ہیں
 قدم کی برکتوں سے ہر طرف انوار پیدا ہیں
 بچھے ہیں بادہ نوشانِ محبت اسکی راہوں میں
 کہاں دیکھی ہے، ایسی شان و شوکت کجکلا ہوں میں
 کھلے فکر و نظر کے زاویے، دل میں چمک آئی
 بڑی قسمت ہے محبوبِ خدا کی اک جھلک پائی
 کہا محبوب حق نے بادشاہ! سامانِ حیرت ہے
 کیا ہے پابجولاں اُس کو جو درویشِ خصلت ہے
 مرا مطلوب ہے، فاروق کی زندہ نشانی ہے
 سمائے فکر پہ روشن وہی ماہِ زمانی ہے
 جو اسکی بارگاہِ قدس سے دامانِ افشاں ہے
 تعالیٰ اللہ! وہ محبوبِ یزداں سے گریزاں ہے

وہ نقاشِ ازل کا نقشِ رحمت نقشِ یکتا ہے
 وہ دنیا بھر کے آشفته نواؤں کی تمناہ سے
 اگر آرام لینا ہے تجھے میدانِ محشر میں
 تو کر کچھ شرم پیدا اس نگاہِ قہر پرور میں
 رہا زندانِ وحشت سے کر اس شہبازِ عرفاں کو
 پلٹ دے گا نظر کر کے ترے ہر دردِ حرماں کو
 شفا چاہے تو کر اہلِ محبت کی پذیرائی!
 انہی سے ہے دو عالم کی تب و تاب و توانائی



اٹھا خوابِ ۶۹ حسین سے مالکِ تخت جہانداری
 رگ دریشہ میں موجِ انبساط و کیف تھی جاری
 ہوئی پھر تر جبینِ خوشنما عرقِ ندامت سے
 سر تاجِ شہنشاہی جھکا بارِ خجالت سے
 شعورِ بادشہ میں خواب کی تعبیر روشن تھی
 جہانِ قلب میں سرہند کی تصویر روشن تھی
 دریں اثنا کیا فرمانِ شاہی اہلِ دولت کو
 عقوبتِ گاہ سے کردو رہا شاہِ ولایت کو
 اچانک اس تغیر پر سبھی حیراں، پریشاں تھے
 سمجھ سے ماورا گویا رموزِ بادشاہاں تھے
 لٹک کر رہ گئے چہرے ستم انداز لوگوں کے
 دک کر رہ گئے رخِ اہلِ سوز و ساز لوگوں کے

مٹا لوحِ جہاں سے اس طرح نقشہِ سفاہت کا
ہوا شہرہ زمینِ ہند میں دینِ ہدایت کا



اثراتِ تجدید

مجددِ پاک کی تحریک کے اثرات کیا لکھوں
چمکتے نور کی کرنوں کے احسانات کیا لکھوں
انہی کے نام سے پھیلی ہے خوشبو دینِ رحمت کی
انہی کے فیض سے شاداں ہے بستی اہلِ حکمت کی
نظر سے ناخدا نے کھینچ کر ساحل پہ کشتی کی
ہوئی جاری جہاں بھر میں روشِ یزداں پرستی کی
کہا شہ نے سرِ لوحِ جبین، نامِ خدا لکھ دیں،
یہ لیں ”قرطاسِ ابیض“ خود ہی پیغامِ ہدایت لکھ دیں۔
فقط چشمِ ولایت کا کرم درکار اب ہوگا
تو کیوں نہ دینِ حقانی کا بیڑا پار اب ہوگا
مجدد نے سبھی قانونِ اکبر کے مٹا ڈالے
مسلط ہو گئے اہلِ بغاوت پر وفا والے
وہ عہدِ الف ثانی میں کمالِ دینِ فطرت ہے
سکونِ قلبِ مضطر ہے، بہارِ باغِ رحمت ہے
مُرادِ شاہِ جیلاں، مظہرِ نورِ دو عالم ہے
ہوا ظاہرِ جہاں میں جلوۂ فاروقِ اعظم ہے،

دکھائی جس نے شاہوں کو جہانبانی، جہانگیری
 دکھائی اہل دل کو اک نظر میں صورتِ پیری
 ہوئی گردن نہ جسکی خم کسی شمشیر کے آگے
 تصرف کا جہاں آباد تھا اس پیر کے آگے
 کہاں اب خوف ہے بیڑے کو دریا کی بلاؤں کا
 ہوا ہے دور دورہ پھر سے پہلی سی وفاؤں کا
 قنوط ویاس کے طوفان سے مطلع پاک لگتا ہے
 اک اک جانب میں فیضانِ شہِ لو لاک لگتا ہے
 دکھائی حجت^{۷۲} پیر مغاں نے اس قدر رنگت
 شہنشاہِ رات دن اب چاہتا اسلام^{۷۳} کی سنگت
 کہاں وہ دور منزل تھی نہ رستہ، تھا نہ سایا تھا
 کہاں یہ دور بادل ہر طرف رحمت کا چھایا تھا
 روایت ہے یہاں تک شاہ سے ارشاد فرمایا
 نہ دیکھوں گا درجنت کہ جب تک تو نہ ساتھ آیا^{۷۴}
 شبستانِ ہدا میں بانگینِ فطرت کا اٹھلایا
 کہ شبنم مسکرائی، لالہ و گل نے سکوں پایا
 گل و بلبل میں تازہ ہوگئی رسمِ شناسائی
 ہوا نے مل کے پتوں سے سجائی بزمِ شہنائی
 ہوا زندہ مسلمانوں میں شوقِ دشتِ پیائی
 سمٹ کر آگئی قدموں میں صحراؤں کی پہنائی
 ازاں کے واسطے مرغِ سحر نے انگڑائی لی

چمن مہکا، بدل کر رہ گئی قسمتِ خدائی کی
 کہاں دیکھا تھا چشمِ آسماں نے انقلاب ایسا
 خدا نے دشمنِ جاں کو بنایا ہمرکاب ایسا
 زمانے بھر میں چمکا عدل و انصافِ جہانگیری
 بنے رشکِ شہانِ دہر، اوصافِ جہانگیری
 نظر افروز تھی، ہر سو محبت کی فراوانی
 نہ افغانی رہے باقی نہ ایرانی نہ تورانی
 ملی جو سروری دنیا۴۵ میں فاروقی گھرانے کو
 نہیں خطرہ چمن میں بجلیوں سے آشیانے کو



استغاثہ

صبا! محبوب کے درپر پیامِ بے نوالے جا
 غلامِ مصطفیٰ کی سمت سے حرفِ وفا لے جا
 ترا دستِ عطا ہے ”زالِ گوزہ پشت“ پر چھایا
 زمیں کے گوشے گوشے پر ترا سایہ ہماپایا
 جہانِ ہفت کشور کیا تری پرواز کے آگے
 جمالِ ماہ کیا تیرے حسین انداز کے آگے
 تری یادوں کے جوہر موجِ سوزوساز لاتی ہے
 تو اس دل کے نہاں خانوں سے یہ آواز آتی ہے

سلام اے ظلم و طغیاں کے بچوں کو توڑنے والے
 سلام اے اکبری طُوفان کا رخ موڑنے والے
 سلام اے شیرِ یزداں، کفر کا سر پھوڑنے والے
 سلام اے ٹوٹتے رشتوں کو پھر سے جوڑنے والے
 سلام اے جس نے نخلِ حق کی پیہم آبیاری کی
 سلام اے جس نے ہیبتِ دین کی دُنیا پہ طاری کی
 سلام اے جادو ہر سلسلہ کے رہبرِ اعظم
 سلام اے حُسنِ مصطفوی کے پیکر، دلبرِ اعظم
 سلام اے جس نے سونا گھرِ خدا کا پھر بسایا ہے
 سلام اے جس نے رازِ حق زمانے کو بتایا ہے
 سلام اے جس نے ان مرجھائے پھولوں کو جلا بخشی
 سلام اے جس نے امت کے اصولوں کو ضیا بخشی
 سلام اے جس نے آ کے ظلمتِ بدعت کو جھٹلایا
 سلام اے جس نے آ کے رحمتِ سنت کو پھیلایا
 سلام بے بہا ہو گوہرِ درجِ کرامت پر
 سلام بے بہا ہو ناشرِ فکرِ ہدایت پر
 پتنگہ مشعلِ دین سے گریزاں ہو کے رہتا ہے
 یہ بلبُلِ آشیاں میں بھی ہراساں ہو کے رہتا ہے
 رسولِ پاک کی امت پہ نازک دور آیا ہے
 کہ بیٹا باپ نے اور باپ بیٹے نے بھلایا ہے

چن میں بجلیاں تڑپیں، شعورِ حق جلا اپنا
 سمجھ رکھا ہے ان لوگوں نے ”پیسے کو خدا“ اپنا
 چبا کر کھالیا ہم کو سیاست کے سپوتوں نے
 تسلط کر لیا پھر سے ”فرنگستاں کے بھوتوں“ نے
 جلالِ بادشاہی ہے کہ جمہوری تماشا ہے
 صنم اک ایک ”امریکی خداؤں“ نے تراشا ہے
 ہمارے راہبرگن ہر گھڑی یورپ کے گاتے ہیں
 بھلا کر وادیٰ بطحا، فرانس، انگلینڈ جاتے ہیں
 کہاں چلتی ہے انکی ”مغربی پیغام“ کے آگے
 جھکاتے ہیں سر تسلیم ”انگل سام“ کے آگے
 یہ سب اسلام کو کیا خوب استعمال کرتے ہیں
 عوام الناس کا ہر روز استحصال کرتے ہیں
 غریبوں کا سر بازار قتلِ عام ہوتا ہے
 تمناؤں، امیدوں کا لہو نیلام ہوتا ہے
 مسلمان تھے جو دنیا میں شہِ ابرار کے غازی
 دکھائی دے رہے ہیں آج وی سی آر کے غازی
 منائی جا رہی ہے، خونِ مظلوموں سے دیوالی
 کیا کرتے ہیں یوں ہی بھیڑیے بھیڑوں کی رکھوالی
 مشینوں نے کچل کر رکھ دیا احساسِ دوراں کو
 یہ کیا تہذیبِ حاضر نے مٹایا شرفِ انساں کو

مزاری، چیمہ، چٹھہ، چودھری، افغان، انصاری
 نجانے کس ستم کرنے ہے اس ملت کی مت ماری
 یہ ذاتوں میں بڑے تو بٹ گئے فصلوں فصیلوں میں
 سیاست بو رہی ہے نفرتیں قوموں، قبیلوں میں
 ہوا کرتے ہیں جاہل، بے خبر ممبر بھی سینٹ میں
 سفارش سے چلے آتے ہیں اسمگلر بھی میرٹ میں
 جہادِ زندگانی سے یہ چہرہ موڑ لیتے ہیں
 ضرورت ہو تو کافر، سے بھی رشتہ جوڑ لیتے ہیں
 یہ حرفِ استغاثہ بارگاہِ کبریائی میں
 خدا را پیش کردیجیے زبانِ دلربائی میں
 مرے مولا مجھے سرتا پنا نقشِ ادب کردے
 متاعِ عشق و مستی سے یہ دامانِ طلب بھر دے
 تری رحمت سے میں راجع الی العرفان ہو جاؤں
 تیرے دل سے غلامِ سرورِ ذیشان ہو جاؤں
 ترو تازہ کروں صبر و رضا کی داستانوں کو
 نہ سمجھنے دوں چراغوں کو نہ مٹنے دوں نشانوں کو
 نظر اٹھتے ہی سب افلاک بھی تسخیر ہو جائیں
 ”عجب کیا گرمہ و پروں مرے نخیر ہو جائیں“ ۷۸

○

ارشاد

کئی چنگاریاں تھیں تیرے خاکستر میں پوشیدہ
جہاں افروز ہوتا تھا ترا نورِ دل و دیدہ

مگر اب کیوں ہیں دنیا میں ترے جذبات خوابیدہ
بنایا کس قدر عقل و خرد کو نارسا تو نے
کبھی اے نوجوان مسلم تدبیر بھی کیا تو نے؟

کندیں پھینکتا تھا توستاروں پر ہواؤں پر
تسلط تھا ترا عرب و عجم کی انتہاؤں پر

ملک رضوان و غلام تھے فدا تیری اداؤں پر
ہوا خود بھی کیا اوروں کو بھی درد آشنا تو نے
کبھی اے نوجوان مسلم تدبیر بھی کیا تو نے

ترے قلب و نظر کو ڈس رہا ہے علمِ افرنگی
دکھائی کیوں نہیں دیتی تجھے افکار کی تنگی

سراسر موم یا پھر سنگ ہو جا چھوڑ دو رنگی
متاعِ عہدِ رفتہ کو کہاں ہتھیا دیا تو نے

کبھی اے نوجوان مسلم تدبیر بھی کیا تو نے
کہاں گم ہو گئے وہ سوز والے چشمِ نم والے

جنہوں نے شوق سے ظلمت کے دریا میں قدم ڈالے
ہلا دیتے تھے عرشِ حق کو جن کے پُرالم نالے

نظر انداز کیس وہ منزلیں، وہ راستا تو نے

کبھی اے نوجواں مسلم تدبیر بھی کیا تو نے
 نہ وہ انداز سیمابی، نہ ذوقِ دشتِ پیمائی
 نہ وہ فکر و ہنر کا زاویہ نے علم و دانائی
 نہ حق کے پاک بندوں سے رہ و رسمِ شناسائی
 نجانے کیا ہوا تجھ کو، نجانے کیا کیا تو نے
 کبھی اے نوجواں مسلم تدبیر بھی کیا تو نے
 ہوا رسوا زمانہ بھر میں دیں کا چھوڑ کر دامن
 اجاڑا ہے خزاؤں نے تری اُمید کا گلشن
 اُجالوں کو ترس کر رہ گیا ہے سوچ کا آنگن
 بہت تاریک ہیں راہیں، اندھیرا کر لیا تو نے
 کبھی اے نوجواں مسلم تدبیر بھی کیا تو نے

○

اولادِ پاک

مُجدد کا بدن تھا سرورِ بطحا کی طینت^{۸۰} سے
 سراپا دستِ قدرت نے سجایا زیب و زینت سے
 میانہ قد، حسین چہرہ، جبیں روشن، گھٹا زلفیں
 خمار آگیں تھیں جامِ معرفت سے دلکشا آنکھیں
 سبک ساری کے آگے فاصلے قربان ہوتے تھے
 تبسم خیز لب تسکین وہ ارمان ہوتے تھے

جسم اس نخلِ طوبیٰ سے لیا پھل دار شاخوں نے
 جہاں بھر کو کیا سرسبز، سبزہ بارشاخوں نے
 جسے دامِ الم مضبوطیوں سے پھانس لیتا تھا
 وہ ان شاخوں تلے آکر سکوں کا سانس لیتا تھا
 وہ صادق^{۸۱}، مخزنِ صدق و صداقت، پیکرِ زیبا
 کہ جسکی زندگی کا ایک اک لمحہ تھا دل افزا
 سراپا فضل، معصومِ زماں وہ عرۃ الثقی
 شہان^{۸۲} دہر کا مرجع، جہاں کا مُرشد یکتا
 زمین کو تازگی بخشی فیوضِ آسمانی نے
 ہزاروں گمرہوں کو راہ دی قیومِ ثانی نے
 سعید^{۸۳} و فرخ^{۸۴} و یحییٰ^{۸۵} جنابِ اشرف^{۸۶} و عیسیٰ^{۸۷}
 گہرہائے لطافت تھے کہ انوارِ بیضا
 گلِ سر سبزِ رحمت، طرہ تاجِ امامت تھا
 مُجدد کا اک اک لختِ جگر فیضِ ولایت تھا
 خدیجہ^{۸۸} ام کلثوم^{۸۹} و رقیہ^{۹۰} تین کلیاں تھیں
 رُخِ خاور کی کرنیں تھیں کہ آیاتِ درخشاں تھیں

○

خُلَفائے کرام

سعید^{۹۱} و صادق^{۹۲} و معصوم^{۹۳} و نعمان^{۹۴} و خضر^{۹۵} افغان
 سلیم^{۹۶} و طاہر^{۹۷} و صدیق^{۹۸} عبدالواحد^{۹۹} و قرباں^{۱۰۰}

حمید ۱۰۱ و صادق ۱۰۲ و احمد ۱۰۳، حسن برکی ۱۰۴، کریم الدین ۱۰۵
 الہی مانگتا ہوں انکا صدقہ دیدہ حق ہیں
 بدیع ۱۰۶ و آدم ۱۰۷ و احمد ۱۰۸، قدیم ۱۰۹ و یوسف ۱۱۰ و ہاشم ۱۱۱
 امان ۱۱۲ و اشرف ۱۱۳ و صالح ۱۱۴ حسین ۱۱۵ و اصغر ۱۱۶ و قاسم ۱۱۷
 سلیم ۱۱۸ و حامد ۱۱۹ و داؤد ۱۲۰ و یوسف ۱۲۱، فرخ ۱۲۲ و باقر ۱۲۳
 حمید ۱۲۴ و غازی ۱۲۵ و قربان ۱۲۶، محمد ۱۲۷، احمد ۱۲۸ و طاہر ۱۲۹
 محبت اللہ ۱۳۰، زین العابدین ۱۳۱، محمود گجراتی ۱۳۲
 جگادے ان کے جذبوں سے مری دنیائے ظلماتی
 بجاہ حضرت یوسف ۱۳۳، محمد ۱۳۴، شیخ منزل ۱۳۵
 مرا جو نہی قدم اٹھے تو آئے سامنے منزل
 بدر ۱۳۶، نور محمد ۱۳۷، عبد ہادی ۱۳۸، عبد جی ۱۳۹ صاحب
 سبھی ہیں بالیقین سلطان انس و جان کے نائب
 کوئی لائے تو مرد بے ریا عبد حکیم ۱۴۰، ایسا
 شہ عبد عزیز ۱۴۱، عبد غفور ۱۴۲، عبد کریم ۱۴۳ ایسا

○

مدح مجدد

بلندی پر ستارہ ہے مجدد الف ثانی کا
 جہاں مفتوح سارا ہے مجدد الف ثانی کا
 یہ وہ بحر حقیقت ہے کہ جس کی حد نہیں کوئی
 ملا کس کو کنارہ ہے مجدد الف ثانی کا

بشارت جس کے آنے کی سنائی سرورِ دیں نے
 وہ پیکر جانِ آرا ہے مجدد الف ثانی کا
 بہاریں جھوم کر آئیں، خزاں نے راہ لی اپنی
 چمن میں فیض سارا ہے مجدد الف ثانی کا
 میں کھاؤں ٹھوکرے کیوں در بدر میدانِ محشر میں
 مجھے کافی سہارا ہے مجدد الف ثانی کا
 نگاہِ لطف سے جس نے ہزاروں کو جلا بخشی
 وہ دل افزا نظارا ہے مجدد الف ثانی کا
 ملوکیت کے آگے میری گردن جھک نہیں سکتی
 یہی مجھ کو اشارا ہے مجدد الف ثانی کا
 قیامت میں رسول اللہ، رکھیں گے نظر اس پر
 جہاں میں جو بھی پیارا ہے مجدد الف ثانی کا
 بڑی امداد کی ہے ہر طرح شاہِ دو عالم نے،
 یہ سائل جب پکارا ہے مجدد الف ثانی کا
 غلامِ مصطفیٰ جس نے طریقت کو کیا زندہ
 خدا نے وہ اتارا ہے مجدد الف ثانی کا

کرامات و کمالات

(۱)

مرے شیخ مجدد ایک دن تشریف فرما تھے
 خدا کا فیض جاری تھا، رواں حکمت کے دریا تھے

اچانک اک انوکھا صاحبِ عشق و جنوں آیا
نگاہوں میں اڑا کر جامِ اسرارِ دروں لایا
مجدد نے اک ایسا بزم میں ارشاد فرمایا
کہ وہ عاشق تڑپ اٹھا، زمیں پر زلزلہ چھایا
سبھی حیران تھے اس مرد کی اورجِ کرامت پر
تصرف، شوق و مستی، رفعتِ شانِ ولایت پر
معا سرکار نے مسواکِ فرشِ خاک پر ماری
زکا وہ زلزلہ اور ہو گیا، امن و سکون طاری
کہا پھر شیخِ حق نے ہاں ترے بازو میں دم خم ہے

مگر یہ شعبدہ مسواک کی سنت سے بھی کم ہے
کرامتِ سنتِ محبوب سے تو بڑھ نہیں سکتی
ندی ہو تیز پھر بھی کوہ پر تو چڑھ نہیں سکتی

(۲)

اجاگر کر کے یادِ رفتگاں قلبِ فروزاں میں
مجدد فاتحہ پڑھنے گئے شہرِ خموشاں میں
دعا کی بخش دے مولا، رسولِ پاک کی امت
تصور سے فزوں تر ہے تری رافت تری رحمت
گنہگاروں کو مشکل میں فقط تیرا سہارا ہے
کرم کر بحرِ عصیاں کا بہت ہی تیز دھارا ہے

خیال آیا جو عالم باعمل قبروں پہ جاتا ہے
تو اس کے دم سے ہر صاحبِ لحد تسکین پاتا ہے
عذابِ قبرِ قہر و غضبِ کافور ہوتا ہے
وہ پھر چالیس دن تک گوشہٴ راحت میں ہوتا ہے
خدا کی رحمتیں سایہ کناں ہوتی ہیں ہر جانب
بہاریں، رنگِ پیرا امن کی ہوتی ہیں ہر جانب
انہی لمحوں میں گم تھے ہاتھِ غیبی پکار اٹھا
یہ لے شیخِ مجدد! وہ ترے دم سے نکھار اٹھا
جہانِ حُزن و ملال و خوف و غم ہر آن تھے طاری
وہاں دیکھو! خدا کے لطف کے چشمے ہوئے جاری
یہ اوروں کے لیے چالیس دن قانونِ فطرت ہے
مگر تو خاص بندہ ہے تیری تو خاص عظمت ہے
تری شانِ کرم اُونچی، ترا رُتبہ نرالا ہے
تری برکت سے محشر تک عذابِ قبر ٹالا ہے

(۳)

مجدد ایک دن نکلے کہیں سیرِ بیاباں کو
لیا تھا ساتھ کچھ اہلِ طریقت، اہلِ عرفاں کو
یہ موسمِ گرمیوں کا اب کہ اس انداز سے آیا
جلا کر رکھ دیا جس نے سبھی مخلوقِ یزداں کو

یہاں تو جانور تک پیاس سے از حد پریشاں تھے
 کہاں ہوش و خبر رہتی پری اندام انساں کو
 سفر، گرد و غبار وحدتِ خورشید جب دیکھی
 بڑھی تشنہ لبی، سنگین تھی گھبراہٹ دل و جاں کو
 شہنشاہِ عزیمت ساتھ ہیں تو کچھ نہیں ہوگا
 تصور تھا یہ تسکین بخشی سب کے قلبِ سوزاں کو
 معاً فریاد کی ایک عاشقِ بے تاب نے آ کر
 کرم کی اک نظر کر کے بدل دیں حال احزاں کو
 اٹھی چشمِ مجد آسمانِ دہر کی جانب
 کہیں سے آگئے بادل اٹھا کر لطفِ رحماں کو
 وہاں پھر دیکھتے ہی دیکھتے ہر سو ہوئی رم جھم
 ملی تازہ فضا ہر جانِ روح و قلب و حیراں کو
 یہ شاہِ دلبراں کے فیض و احساں کی کرامت تھی
 جہنم زار، دُنیا اب سراسر باغِ جنت تھی

(۴)

شہِ عرفاں کے تین عشاق نے اک بُت کدہ دیکھا
 جہاں کے گوشے گوشے میں جہالت کا اندھیرا تھا
 بتانِ سنگ و گل کو اہل کفر اپنا خدا کہتے
 انہیں اپنی امیدوں، حسرتوں کا آسرا کہتے

یہ سب کچھ دیکھ کر مرشد کا اک فرمان یاد آیا
 بندھا تھا وقتِ بیعت وہ انہیں پیمان یاد آیا
 جہاں دیکھو بتوں کو ضربِ حق سے چور کر دینا
 زمینِ شرک کے ذڑوں کو رشکِ طور کر دینا
 انہوں نے کر دیا پورا عمل اس عہدِ ایماں پر
 گری ضربِ انکی بجلی کی طرح اصنامِ طغیاں پر
 کہا صد آفریں چشمِ فلک نے ہر بہادر کو
 ملایا خاکِ ذلت میں برہمن کے تقاخر کو
 یونہی نکلے وہ باہر بتکدے سے بت شکن بن کے
 تعاقب میں چڑھی قومِ جفا نیزہ فگن بن کے
 ادھر تھے چند توحید و رسالت کے یقیں والے
 ادھر تھے لشکرِ جرار شیطانِ لعین والے
 تصور میں انہوں نے دی صدا سلطان و شاہِ طریقت کو
 خدارا پھیر دو سرکار، اس طوفانِ وحشت کو
 بحمد اللہ! جب ثابت تھے وہ ایماں کی راہوں میں
 ہوئے فوراً مجددِ جلوہ گر ان کی نگاہوں میں
 کہا اب غیب سے دیکھو خدا کی فوج آئی ہے
 مٹانے نقشِ ظلمت کو غضب کی موج آئی ہے
 یہ کہتا تھا ہوئے میدان میں مردانِ خدا ظاہر
 جو تھے عشق و خودی، سوز و وفا کے دریا پیر

کفن باندھا تھا سر پر، ہاتھ میں تھامی تھیں شمشیریں
یہ لگتا تھا لکھیں گے آج خونِ دل سے تقدیریں
انہیں دیکھا تو بھاگی جاں بچا کر ملتِ شیطان
نہتے مسکراتے رہ گئے وہ برسرِ میداں
مرے شیخ مجدد کی عظیم الشان وجاہت تھی
ٹلی عشاق کے سر سے گھڑی فوراً ہلاکت کی

(۵)

مجدد کے ارادت مند تھے جو سفر پیدل
کہ رستے میں نظر آیا انہیں اک پر خطر جنگل
یہ مجبوری تھی، رستہ دشتِ تیرہ سے نکلتا تھا
جس جی تو خوف کے عالم میں دل اک دم اُچھلتا تھا
اسی حالت میں ہیبت ناک اک شیرِ زیاں نکلا
کہ جس کو دیکھ کر ان کی زباں سے الاماں نکلا
پکارے المدد، شیخِ مجدد، دستگیرِ ما
نظر بر حالِ زارم، بہرِ حق، پیرانِ پیرِ ما
کہا تھا آپ نے مشکل میں ہمکو یاد کر لینا
تصور سے دل و جاں کا جہاں آباد کر لینا
تعالیٰ اللہ پہنچیں گے سدا حاجت روا بن کر
پلٹ دیں گے خزاؤں کو بہارِ جاں فزا بن کر

ہمارے سامنے آئی بلائے ناگہانی ہے
مدد کا وقت ہے اب ایک اک لمحہ زبانی ہے
یہ کہنا تھا ہوئے جلوہ فگن شیخ ہدا فوراً
دل و جان پریشاں کوسکوں ساہل گیا فوراً
اشارہ کر کے اس شیرِ ثیاں کو ساتھ فرمایا
چلے جا، تو یہاں سے اس طرف کیونکر نکل آیا
وہ دوڑا دشتِ تیرہ کی طرف ایسے ہی گھبرا کے
مصیبتِ ٹال دی مشکل کشا، لہجہ پال نے آ کے
مجدد پاک چہرے سے نقابِ وقت الٹا کے
ہوئے غائب ستارہ قسمتِ طالب کا چمکا کے

(۶)

مجدد کا اٹھارہ سلسلوں میں فیض جاری تھا
وہ نہریں تھیں تو یہ سرِ چشمہ عرفانِ باری تھا
شہِ بغداد کا اک عاشقِ صادق ہوا حاضر
بہت غمگین تھا، بے چین تھا اور تھا حزیں خاطر
کہا اس نے سوئی قسمت مری بیدار ہو جائے
مجھے غوثِ ولایت کا کہیں دیدار ہو جائے
مجدد نے کہا قطبی ستارے کی طرف دیکھو
جسے حاصل ہے نورِ غوثِ اعظم کا شرف دیکھو

دریں اثنا ہوا نازل فضا سے تخت نورانی
 کہ جلوہ گر تھے اس پہ شان سے محبوب سبحانی
 مجدد نے کہا جلدی قدمبوسی کرو بڑھ کر
 بدل دیں گے تمہاری قسمتِ تاریک کو یکسر
 ولی اہل جہاں پہ اس طرح احسان کرتے ہیں
 بلائیں ٹالتے ہیں، مشکلیں آسان کرتے ہیں

(۷)

جناب ملا طاہر بندگی ہر فن میں یکتا تھے
 مجدد پاک کے ان سے پڑھا کرتے تھے شہزادے
 مجدد نے کہا اک دن ہے گردش اسکی قسمت میں
 شقی القلب لگتا ہے مجھے اسرارِ قدرت میں
 کہا بیٹوں نے ابا جی سعید انکو بنادیتجیے
 کہ استادِ مکرم کو ہلاکت سے بچا لیجیے
 مجدد نے دعا کی جب بڑھا احرار بچوں کا
 خدا خود حامی و ناصر ہوا کرتا ہے بچوں کا
 خدا وندا مرے دامانِ دل کی لاج رکھ لینا
 مرے حرفِ دعا کی آبرو تو آج رکھ لینا
 حریمِ قدس تک پہنچی دُعا تو ہوگی رحمت
 بدل دی ربِ اکبر نے شقی القلب کی قسمت

○

سانحہ ارتحال

۱۰۳۲ھ

مجدد نے تڑیٹھ سال پائے زندگانی کے
 تقاضے کر دیے پورے زمانِ الف ثانی کے
 شب و روز اب خیالِ وصل میں بے تاب رہتے تھے
 نگاہوں کے حسیں گوشے سدا پر آب رہتے تھے
 یہ کہتے گر کوئی کہہ دے نہیں ہو قابلِ درماں
 خوشی سے راہِ حق میں دولتِ دنیا کروں قرباں
 محرم تھا کہ بیٹوں سے کہا شادان و فرحاں ہوں
 مجھے دیکھو کہ بزمِ دہر میں کچھ دن کا مہماں ہوں
 صفر کا آخری عشرہ تھا حضرت نے محبت سے
 قبائیں اہلِ الفت کو عطا کیں دستِ رحمت سے
 یہ دن گزرا، تھکاوٹ ہوگئی، شب کو بخار آیا
 الم جوں جوں بڑھا توں توں دل و جاں پر نکھار آیا
 جو دن لحظہ بہ لحظہ آرہا ہے عید کا ہوگا
 سماں کیسا عجب محبوبِ حق کی دید کا ہوگا
 شہِ عرفان نے اُتھیویں شب کو یہ فرمایا
 بڑھا ہی جا رہا ہے دم بہ دم اس رات کا سایا
 شبِ غم نل بھی جا صبحِ وصالِ یار ہونے دے
 مجھے اب اپنے گھر جانا ہے بس تیار ہونے دے

مجدد نے اسی شب شاہزادوں کو نصیحت کی
 پکڑ رکھنا کمالِ عزم سے رسی شریعت کی
 شریعت سے ہی انساں احسن التقویم ہوتا ہے
 جہاں میں ”وارثِ ایمانِ ابراہیم“ ہوتا ہے
 سحرِ اثنیسویں صفرِ المظفر کی ہوئی تاباں
 جہانِ آب و گل سے چل بسا اک پیکرِ ایماں

○

وہ جس کو اہلِ ایماں قافلہ سالار کہتے ہیں
 رہِ عزم و وفا میں نور کا مینار کہتے ہیں
 سراپا سیرتِ محبوب کا شہکار کہتے ہیں
 امامِ فقر کہتے ، دین کا سردار کہتے ہیں
 بہارِ الف ثانی کا گل و گلزار کہتے ہیں
 دکھایا دہر میں گمگشتگانِ راہ کو رستا
 وہ ہے نجمِ سحر آرا وہ ہے مہتابِ نور افزا
 سرورِ اہلِ ارشاد، آبروئے ملتِ بیضا
 غلامانِ شہِ لولاک کا غمخوار کہتے ہیں
 بہارِ الف ثانی کا گل و گلزار کہتے ہیں

○

عقائد و نظریات

بحمد اللہ، سرکارِ مجدد کا عقیدہ تھا
 کیا حق نے نبی کے نور سے ہر چیز کو پیدا
 وہی مقصودِ ہستی، باعثِ تکوینِ خلقت ہیں
 خدا کا فضل ہیں، لطف و عطا ہیں خاص رحمت ہیں
 اگر نہ دو جہاں میں شورِ لولاکِ لما ہوتا
 زمین و آسماں ہوتے نہ ربطِ مدروما ہوتا
 کہا شاہِ رسل نے نیند کا غلبہ نہیں ہوتا
 ہماری ہر آنکھ سوتی ہے دلِ انور نہیں سوتا
 اسی کے تحت کہتے ہیں ہمارے شیخِ ربّانی
 کہ ملت کی رسول اللہ کرتے ہیں نگہبانی
 نبی کی نیند ناقض ہو نہیں سکتی طہارت کی
 کہ اس کے دم سے رونق خیز ہے مسند رسالت کی
 اگر رہبر ہی بیخود ہو تو رستہ کون دکھلائے
 بچا کر رہزنوں سے منزلوں تک کون پہنچائے
 رسولِ دوسرا ہیں ماورا اس بزمِ امکاں سے
 جنانِ حور و غلماں سے جہانِ جن و انساں سے
 کیا حق نے جدا ان کے لیے اک عالمِ امکاں
 کہ بے ہمتا ہیں سب مخلوق میں کونین کے سلطان
 لطیف اپنے وجودِ عنصری سے ہے کہیں سایا
 مگر سرکار سے اطف کسی کو بھی نہیں پایا

جو محبوبِ خدا کو عام انسانوں سا کہتے ہیں
 سدا فیضِ خدا سے تا ابد محروم رہتے ہیں
 کہا جن خوش نصیبوں نے انہیں سلطان رسالت کا
 ہوئے ممتاز دنیا میں، ملائمہ سعادت کا
 جہانِ عشق میں توحید کی روشن ضیاء ٹھہرے
 نجات و مغفرت کے راستوں کے رہنما ٹھہرے
 نہایت لازمی ہے اولیاء اللہ کی صحبت
 کہ وابستہ ہے ان کی بارگہ سے عظمت و برکت
 خدا کی یاد آتی ہے بزرگوں کی زیارت سے

ہمیشہ دور ہو جاتا ہے انساں ہر شقاوت سے
 ولی کا بغض ایماں کے لیے اک زہر قاتل ہے
 عداوت اللہ والوں کی سدا باطل ہی باطل ہے

☆.....☆.....☆

حواشی

- ۱..... انسان کی کیا مجال جو اپنے مالک کی بے پایاں نوازشات و احسانات کا کما حقہ شکر ادا کر سکے۔ اللہ کی نعمتیں احاطہ تحریر میں نہیں آسکتیں۔ فرمانِ عالی شان ہے۔
 ”وَأَنْ تَعْدُوا نِعْمَةَ اللَّهِ لَا تُحْصَوْهَا اللَّهُ“ کی مہربانیوں کو تم شمار بھی کرنا چاہو، نہیں کر سکتے۔
- ۲..... جہانِ رنگ و بو کی ایک اک چیز اپنے صانع کا پتہ دے رہی ہے بھولوں کی مسکراہٹ ہو یا شبہم کی چمک ہر شے اسی کی صنعت کا شہکار معلوم ہوتی ہے ذرہ ذرہ اُس کی وحدنیت پر ناقابلِ تردید دلیل ہے، فرمانِ عالی شان ہے۔
 ”إِنَّ السَّمَوَاتِ وَالْأَرْضِ لَأَيُّبٌ لِلْمُؤْمِنِينَ“ بے شک آسمانوں اور زمین ایمان والوں کے لیے نشانیاں ہیں۔
- ۳..... یہ مہر و ماہ کی گردشیں اُس کی قدرتِ کاملہ کی رہیں احسان ہیں فرمانِ عالی شان ہے ”تَبْرَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا“ ابرکت والا ہے وہ جس نے آسمان میں برج بنائے اور

۱۴.....ملیک کل کی تفسیر میں ایک نفیس نقطہ بیان کرتے ہیں وہ یہ کہ اللہ کریم نے اپنے بارے میں فرمایا تَبْرَكَ الَّذِي
بِيَدِهِ الْمُلْكُ بَرَكَتُهَا وَوَالِي هِيَ وَهِيَ ذَاتُ جَسَدٍ قُدْرَتُهَا فِي الْمُلْكِ هِيَ وَأَسَى قُدْرَتُهَا كَوَاحِدٍ مَقَامٍ
پَرَحُورِ صَلَّى اللَّهُ عَلَيْهِ وَسَلَّمَ كَمَا هَاتِهِ قَرَارِ دِيَا هِيَ يَدُ اللَّهِ فَوْقَ أَيْدِيهِمْ أَوْرَانِهَا تَهْوُونَ بِرِ اللَّهِ كَادِ سِتِّ قُدْرَتِ هِيَ كَوْنَا
دِسْتِ قُدْرَتِ هِيَ؟ وَهِيَ جَسَدٌ فِي الْمُلْكِ هِيَ كَمَا جَسَدٌ فِي سُلْطَنَتِ هِيَ جَسَدٌ فِي جِهَانِ كَا كَارِ وَبَارِ هِيَ اللَّهُ كِي لَامْحُدُودِ
حَاكِيَّتِ كِي هُورِ صَلَّى اللَّهُ عَلَيْهِ وَسَلَّمَ هِيَ تَوَ مَظْهَرِ هِيَ وَهِيَ كَوْنِي مَلِكِيَّتِ هِيَ جَوَالِدِ نِي هِيَ أَجْنِ مَحْبُوبِ كَو عَطَا نِي هِيَ فَرْمَا نِي۔

میں تو مالک ہی کہوں گا کہ ہو مالک کے حبیب

یعنی محبوب و محبت میں نہیں میرا تیرا

۱۵.....فرمانِ خدا ہے إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ بے شک ہم نے اس ذکر کو نازل فرمایا اور ہم ہی اس کے
محافظ ہیں۔

۱۶.....سرورِ عالم صلی اللہ علیہ وسلم کا ارشاد ہے۔ ”ان الله يبعث هذه الامته على راس كل مائه سنه من
يجدد لها امر دينها بلا شبهة اس امت میں ہر سو سال کے آخر میں اللہ تعالیٰ ایسے انسان پیدا کرتا رہے گا جو اسے
زندہ کرتے رہیں گے۔“

(ابوداؤد مشکوٰۃ)

۱۷.....اس سرزمین پہ دورِ قبل مسیح سے بت پرستی کی لعنت عام تھی تو حید کا ماننے والا کوئی نہیں تھا ساری قوم شیطانی جال میں
جھکڑی ہوئی تھی بلاشبہ ہزاروں بچوں کو اپنا خدا تصور کیا جاتا تھا۔

۱۸.....ہندوؤں میں یہ چارذاتیں آج کے ترقی یافتہ دور میں بھی قائم ہیں برہمن، کشتری اور ویش خاصے خوشحال تھے مگر
شودر کو دائرہ انسانیت سے ہی خارج سمجھا جاتا تھا اگر کوئی شودر کسی برہمن کو دیکھ لیتا تو اس کی آنکھیں نکال لی
جاتیں اس پر مصائب کے پہاڑ توڑے جاتے یہ اسلام ہی تھا جس نے شودر کو مقامِ انسانیت پہ فائز فرمایا اور اس پر
صدیوں سے ہوتے ہوئے ظلم و ستم کی حوصلہ شکنی فرمائی۔

۱۹.....یہاں برہمن کی ”را“ متحرک پڑھی جائے اس سے پہلے شعر میں برہمن کی ”را“ ساکن ہے اُردو شاعری میں یہ لفظ
دونوں طرح مستعمل ہے یہاں بھی اعتبار وزن کے لئے دونوں طرح استعمال کیا گیا ہے پہلی مثال تو عام ہے
دوسری خواجہ آتش کے کلام سے پیش خدمت ہے۔

ایک ساغر دو جہاں کے غم کو کرتا ہے غلط

اے خوش طالع جو شیخ و ”برہمن“ میں مست ہے

(شعر الہند، ۲۱۹، از مولانا عبدالسلام ندوی)

یہاں برہمن کی راساکن ہے

اسے علامہ اقبال نے بھی بعض مقامات پہ اسی وزن میں استعمال کیا ہے مثلاً

”برہمن“ سرشار ہے اب تک مئے پندار میں
شمعِ گوتمِ جل رہی ہے محفلِ اغیار میں

(کلیاتِ اقبال، ۵۰ مطبوعہ ایجوکیشن ٹریڈرز)

۲۰..... یہ حقیقت ہے کہ برصغیر میں اسلام کا بھرپور تعارف نوجوان سپہ سالار محمد بن قاسم (۹۳ھ) کی وجہ سے ہوا اُس کے بعد محمود غزنوی متوفی ۱۰۳۰ء اور شہاب الدین غوری متوفی ۱۲۰۶ء تا بڑے توڑ حملوں نے ہندوؤں کی کمر توڑ کر رکھ دی انہی ادوار میں چند عرشِ پایہ شخصیات نمودار ہوئیں جن کے اخلاقِ حسنہ نے تلوار سے زیادہ کام دکھایا۔ انہوں نے ہمہ وقت اشاعتِ اسلام میں اپنے آپ کو مصروف رکھا اور راہِ حق سے بھٹکی ہوئی مخلوق کو براہِ راست پہ لانے کی ہر ممکن کوشش کی آج برصغیر پاک و ہند میں جتنے بھی مسلمان ہیں تمام صوفیائے کرام کی نگاہِ فیض کے پروردہ ہیں۔

۲۱..... قارئین کرام! آپ کو معلوم ہوگا کہ برصغیر پاک و ہند میں ”اکبری دور“ اہلِ اسلام کے لئے بہت بڑا المیہ ہے دشمنانِ اسلام ”اکبر اعظم“ کو اس لیے اپنا بہت بڑا ہیرو تصور کرتے ہیں کہ اُس نے دینِ برحق کے استحصال میں کوئی دقیقہ فرو گزاشت نہیں کیا ایک یورپین مورخ لکھتا ہے۔

Represent all the major religious group within the nation"IBID(P-81)

ایک ہندو مورخ شری رام شرمانے اکبر کی مذہبی پالیسی کی جو بنیادی خصوصیات تحریر کی ہیں اُن سے ہی اس کی اسلام کشی اور حق دشمنی واضح ہو جاتی ہے مثلاً

- بادشاہ شکل و صورت سے مسلمان نظر میں آتا تھا ریشمی لباس زیب تن کرتا اور زیورات پہنتا تھا۔
- اسلامی عبادات سے حکماً منع کرتا۔
- حج بیت اللہ کے لئے مکہ مکرمہ جانا غیر قانونی قرار دیتا۔
- اہلِ اسلام کی مذہبی رسومات پر پابندی لگاتا۔
- اسلامی نام خصوصاً حضور صلی اللہ علیہ وسلم سے مناسبت رکھنے والے نام تبدیل کر دیتا۔
- مساجد کو اصطبل میں تبدیل کر دیا گیا تھا۔
- داڑھی منڈوانے کو درباری ملاؤں سے جائز طریقہ قرار دلوایا گیا۔
- جنگلی سوراہر چیتے کا گوشت حلال قرار دیا گیا۔
- تعظیمِ شاہ کی خاطر سجدہ ضروری سمجھا جاتا تھا۔

○.....مخالف علمائے عظام اور صوفیائے کرام کو مروادیا گیا۔

خود مجدد پاک اُس دور کی زبوں حالی کا ذکر فرماتے ہیں

”کفار ہند بے تحاشا ہدم مسجد سے نمایندو آنجا تعمیر معبد ہائے خود سے

سازندونیز کفار بر ملا مراسم کفر بجائے آرندو مسلمانان در اجرائے اکثر احکام اسلام

عاجز اند“ (مکتوب ۹۲ جلد ۳ ص ۱۶۲)

”اکبر اعظم“ سب سے بڑا دشمن، سرورِ عالم صلی اللہ علیہ وسلم کا تھا ظالم نے آپ کا اسم گرامی کلمہ طیبہ سے نکال کر اپنا

نام ”فٹ“ کرنے کی مذموم کوشش بھی کی“ قرار دادند کہ کلمہ لا الہ الا اللہ اکبر خلیفہ اللہ علانیہ تکلیف نمائند“

(منتخب التواریخ از ملا بدایونی)

توہین رسالت کو اکبر اور اس کے حواری اپنی غذا سمجھتے تھے عربی زبان پڑھنا، لکھنا، جاننا سب عیب قرار دیا گیا

معاشرے کی تباہی کے لئے عورتوں کے بے پردہ باہر آنے کی حوصلہ افزائی کی گئی گویا ہر حال میں وہ تعلیمات

اسلامیہ کو پامال کرنا اپنا فرض عین سمجھتے تھے۔

۲۲..... معتبر کتب میں منقول ہے کہ حضور سیدنا مجدد الف ثانی قدس سرہ النورانی کے بارے میں حضور سیدنا غوث اعظم

رضی اللہ عنہ نے بشارت دی تھی آپ کے علاوہ شیخ الاسلام خواجہ احمد جام صاحب، شیخ خلیل اللہ بدخشی، شیخ

عبدالقدوس گنگوہی اور شیخ سلیم چشتی رضی اللہ عنہم جیسے بلند پایہ اکابر نے بھی آپ کے ظہور کی خبریں ارشاد فرمائیں

(روضہ قیومیہ، ۱۰۳۔ جو اہر مجددیہ ۱۰۔) حضرت شاہ کمال کیتھلی رحمۃ اللہ علیہ نے بھی بشارت دی (زبدۃ

المقامات ۱۲۷، سیرت مجدد الف ثانی ۵۰ ص)

وہ بدرالدین وہ قیوم اول غوثِ صمدانی

مجدد الف ثانی مظہر انوارِ ربانی!

مبارک ہو سوارِ مرکب آیام آیا ہے

بہارِ گلشنِ تجدید کا پیغام لایا ہے

تعطل آشنا دُنیا کو دینے جان آیا ہے

خدا و مصطفیٰ سے جس نے ہر فیضان پایا ہے

۲۳..... سیدنا عمر فاروق رضی اللہ عنہ، محتاج تعارف نہیں خلیفہ دوم اور حضرت ابو بکر صدیق رضی اللہ عنہ، کے بعد

امتِ مرحومہ کے افضل ترین فرد ہیں آپ کی شان میں متعدد آیات قرآنی اور احادیث نبوی وارد ہیں

عدل و انصاف و علم و فضل کے اعتبار سے غیر مسلم مورخین نے بھی آپ کی عظمت کو سلام کیا ہے۔

۲۴..... عبداللہ بن عمر رضی اللہ عنہما جلیل القدر صحابی تھے زہد و تقولے میں اپنا ثانی نہیں رکھتے ہیں شجرہ شریف میں اس مقام پر تھوڑا سا ابہام پیدا ہوتا ہے ہم نے یہ سلسلہ زبدۃ المقامات سے حاصل کیا ہے جناب پروفیسر ڈاکٹر مسعود احمد صاحب نے جمہورۃ الانساب از ابن حزم اندلسی م۔ ۲۵۶ھ کے حوالہ سے یوں لکھا ہے عبداللہ بن عمر بن حفص بن عاصم بن عمر فاروق، انہوں نے حفص اور عاصم کا اضافہ کیا ہے ان کی تحقیق کے مطابق صاحب زبدۃ المقامات خواجہ محمد ہاشم کشمی م ۱۰۵۴ء نے عبداللہ بن عمر بن حفص بن عاصم کو ہی عبداللہ بن عمر فاروق سمجھ کر شجرہ ختم کر دیا ہے (واللہ ورسولہ اعلمہ) سیرت مجدد الف ثانی ۴۴ صحافیہ مطبوعہ کراچی۔ (رضی اللہ تعالیٰ عنہ)

۲۵..... خواجہ ناصر بن عبداللہ تابعین میں سے تھے۔ (رضی اللہ عنہ)

۲۶..... خواجہ ابراہیم بن ناصر بھی تابعین میں سے تھے۔ (رضی اللہ عنہ)

۲۷..... اسحاق بن ابراہیم تبع تابعین اور عظیم مجتہد تھے۔ (رضی اللہ عنہ)

۲۸..... ابوالفتح بن اسحاق بھی تبع تابعین میں سے تھے۔ (رضی اللہ عنہ)

۲۹..... خواجہ عبداللہ واعظ الاکبر جید عالم دین اور واعظ و محدث تھے آپ ابوالفتح کے بڑے فرزند تھے۔ (رضی اللہ عنہ)

۳۰..... خواجہ عبداللہ واعظ الاصغر بن عبداللہ واعظ الاکبر ظاہری و باطنی علوم کے مخزن تھے۔ (رضی اللہ عنہ)

۳۱..... خواجہ مسعود بن عبداللہ وقت کی نامور شخصیت ہوئے ہیں خلفائے آل عباس نے بڑی منت سماجت سے آپ کو مکہ سے بلا کر بغداد رکھا وہ آپ کے از حد معتقد تھے۔ (رضی اللہ عنہ)

۳۲..... سلیمان بن مسعود علم و عمل کا حسین پیکر تھے۔ (رضی اللہ عنہ)

۳۳..... محمود بن سلیمان علم و فضل کے علاوہ عسکری امور میں بھی مہارت تامہ رکھتے تھے خلیفہ وقت نے آپ کو ترکستان کے محاذ پر سپہ سالار بنا کر بھیجا آپ کامیاب ہوئے پھر آپ نے غزنی کا قلعہ فتح کیا خلیفہ نے آپ کو غزنی کا حکمران بنا دیا۔ (رضی اللہ عنہ)

۳۴..... نصیر الدین بن محمود، باپ کے بعد حکمران ہوئے کابل فتح کیا اور اسے اپنا پایہ تخت قرار دیا آپ کی وجہ سے ہی حضرت مجدد کابلی بھی کہلواتے ہیں۔ (رضی اللہ عنہ)

۳۵..... شہاب الدین معروف بہ فرخ شاہ کابلی، والد بزرگوار کے بعد حکمران ہوئے آپ نے ہندوستان، ایران، توران بدخشاں اور خراسان پر کامیاب حملے کئے آپ اوصاف حمیدہ کے مالک اور عدل گستر فرما رہے تھے۔ (رضی اللہ عنہ)

۳۶..... یوسف بن فرخ شاہ کامیاب حکمران ہوئے۔ (رضی اللہ عنہ)

۳۷..... احمد بن یوسف نہایت متقی اور صاحب حال بادشاہ تھے باطنی استفادہ شیخ شہاب الدین سہروردی سے کیا۔ (رضی اللہ عنہ)

۳۸..... شعیب بن احمد باپ کے بعد خانقاہ میں ان کے خلیفہ مقرر ہوئے نہایت صاحب کشف و کرامت تھے۔ (رضی اللہ عنہ)

۳۹..... عبداللہ بن شعیب نے شیخ بہاؤ الدین زکریا ملتانی رضی اللہ عنہ سے استفادہ کیا ان کے خلیفہ بھی تھے۔ (رضی اللہ عنہ)

- ۴۰..... اسحاق بن عبداللہ صاحب حال بزرگ تھے اپنے والد کے مرید تھے۔ (رضی اللہ عنہ)
- ۴۱..... یوسف بن اسحاق علوم ظاہر و باطن کے جامع تھے۔ (رضی اللہ عنہ)
- ۴۲..... سلیمان بن یوسف نہایت متقی اور پارہ شخصیت کے مالک تھے۔ (رضی اللہ عنہ)
- ۴۳..... نصیر الدین بن سلیمان نے مشائخ چشتیہ سے فیض لیا کامل بزرگ تھے۔ (رضی اللہ عنہ)
- ۴۴..... امام رفیع الدین بن نصیر الدین چار سو مشائخ کے خلیفہ تھے آخر میں سید جلال الدین بخاری مخدوم جہانیاں سے فیضیاب ہوئے آپ نے شرف بوعلی قلندر رحمۃ اللہ علیہ کی معیت میں سرہند شریف کی بنیاد رکھی اور وہاں آباد ہوئے آپ جلیل القدر بزرگ تھے۔ (رضی اللہ عنہ)
- ۴۵..... حبیب الدین بن امام رفیع الدین، ولی کامل تھے آپ والد بزرگوار کی خانقاہ کے خلیفہ مقرر ہوئے۔ (رضی اللہ عنہ)
- ۴۶..... شیخ محمد بن حبیب اللہ نے سلوک اپنے والد محترم سے حاصل کیا اور ان کے نائب مقرر ہوئے۔ (رضی اللہ عنہ)
- ۴۷..... عبدالحی بن محمد علم ظاہر و باطن میں ممتاز مقام کے حامل تھے۔ (رضی اللہ عنہ)
- ۴۸..... زین العابدین بن عبدالحی اپنے دور کے مرجع خلاق تھے روحانیت میں کمال حاصل تھا۔ (رضی اللہ عنہ)
- ۴۹..... مخدوم ملت حضرت عبدالاحد قدس سرہ ہندوستان کے مشہور مشائخ کرام میں سے تھے آپ نے حضرت عبدالقدوس گنگوہی رحمۃ اللہ علیہ سے باطنی سلوک طے کیا آباد اجداد سے سہروردی فیض حاصل تھا قادری فیض شاہ کمال کیتھلی رحمۃ اللہ علیہ سے وصول کیا شیخ مجدد قدس سرہ فرماتے ہیں ”نسبت فریدیت مجھے اپنے والد گرامی سے حاصل ہوئی اور انہیں ایک مردِ خدا، صاحب جذب سے حاصل ہوئی وہ مردِ خدا حضرت شاہ کمال رحمۃ اللہ علیہ ہیں۔“ (مبداء معاد شریف) حضرت مخدوم رحمۃ اللہ علیہ کی بارگاہ میں ہر وقت سینکڑوں آدمیوں کا مجمع رہتا تھا پھر اسی رجل عظیم کے گھرنائب رسول معظم، مظہر انوار لامکانی، سیدنا منور الف ثانی قدس سرہ النورانی جلوہ آرا ہوئے اور کفرستان ہند کو خصوصاً اور ساری دنیا کو عموماً اپنے فیضانِ سرمدی سے مالا مال فرمایا۔
- ۵۰..... یہ خواب یا کشف مجدد پاک کی متعدد کتب سوانح میں مرقوم ہے اس کی تعبیر شاہ کمال رحمۃ اللہ علیہ نے بیان فرمائی۔
- ۵۱..... یہ خلعت فاخرہ شاہ سکندر کیتھلی رحمۃ اللہ علیہ نے آپ کو عطا فرمائی۔ (جو اہر مجددیہ ص ۱۰ از بدۃ المقامات ص ۱۳۵)
- ۵۲..... حضرت مجدد پاک رضی اللہ عنہ نے اپنے والد ماجد اور مولانا کمال کشمیری، مولانا شیخ یعقوب کشمیری، اور قاضی بہلول بدخشی رضی اللہ عنہم سے ظاہری تعلیم حاصل کی سیدنا باقی باللہ رضی اللہ عنہ، سے باطنی فیض حاصل کیا۔
- ۵۳..... روضۃ القیومیہ میں یہ واقعہ تفصیل کے ساتھ درج ہے۔ ”بادشاہ نے دین مصطفوی کی تحقیر کے لیے دو دربار منعقد کیے۔ ایک دربار اکبری اور دوسرا دربار محمدی۔ دربار اکبری کی سچ دھج ہی نرالی تھی۔ چنگ دربار کی جنوں خیز موجوں سے ہر کوئی بہک رہا تھا۔ جبکہ ”بارگاہ محمدی“ پٹھے پرانے شامیانوں پر مشتمل حسرت ناک منظر پیش کر رہی تھی۔ جب سیدنا مجدد پاک رضی اللہ عنہ، کو معلوم ہوا تو آپ اکبری کی اس شرارت کا جواب دینے کے لیے روانہ

ہوئے۔ آپ کے ساتھ خانِ خانان، مرتضیٰ خاں، صدر جہاں اور خانِ اعظم جیسے مرید تھے۔ کچھ عریب لوگ بھی غیرت دینی کا مظاہرہ کرنے کے لیے چلے آئے تھے۔ آپ ”بارگاہِ محمدی“ میں داخل ہوئے اور ایک شخص کو کہا کہ اس کے گرد دائرہ کھینچ دیا جائے۔ ایک مٹھی بھر کا کاکبر کی طرف پھینکی تو شمال کی طرف سے غضب ناک طوفان کا ظہور ہوا جو دیکھتے ہی دیکھتے ”دربارِ اکبری“ کو تہ و بالا کر کے رکھ گیا۔ ایک ہلاکت خیز منظر تھا۔ خیمے ٹوٹ ٹوٹ کر ”اہلِ دعوت“ پر گر رہے تھے۔ اکبر کو اس عالمِ مبتلا میں مارا گیا۔ یہ اس کی زندگی کا تریسٹھواں جشن تھا کہ ۱۵ اکتوبر ۱۶۰۵ء کو اس دنیائے فانی سے کوٹ کر گیا۔ اللہ تعالیٰ نے اپنے برگزیدہ بندے کو کامرانی سے ہمکنار فرما دیا تھا۔

۵۴..... یہ آپ کی کرامت تھی کہ وہ طوفانِ آپ کے لئے نسیمِ جانفزا کی صورت اختیار کر گیا تھا۔ (ص ۲۲۶ مطبوعہ مکتبہ نبویہ لاہور)
(کرامات مجدد الف ثانی ص ۱۳)

۵۵..... ڈاکٹر مسعود احمد صاحب لکھتے ہیں ”جس بادشاہ کے آگے اس کی رعایا سجدہ ریز ہوتی ہو اس کی فرعونیت اور نخوت و غرور کا کیا عالم ہوگا سیرت مجدد الف ثانی ص ۱۶۵ مطبوعہ کراچی۔

۵۶..... پروفیسر خورشید حسین بخاری لکھتے ہیں ”جب نور جہاں کے جوہر اس پر کھلے تو اس نے تقریباً تمام معاملات سلطنت اس کے سپرد کر دیئے۔“ (ریاض التاریخ ۶۶۰ ص

۵۷..... جہانگیر ابتدائی دور میں اکبری راہوں پہ گامزن رہا پیرزادہ سردار علی قادری لکھتے ہیں خود جہانگیر نے بھی اپنے اقتدار کے استحکام کی خاطر ہندو مشیروں اور راجاؤں کے تعاون کو ضروری سمجھا اور اسی سیکولر بلکہ غیر اسلامی رویہ کو قائم رکھا جس کی بنیاد اکبر نے رکھی تھی۔“ (نور اسلام ۴۴ ص مجدد الف ثانی نمبر) خود شیخ مجدد رضی اللہ عنہ فرماتے ہیں۔ ”اسلام کی کسمپرسی اس حد کو پہنچ گئی ہے کہ کفار بر ملا اسلام پر اعتراضات اور مسلمانوں کی مذمت کرتے ہیں اور بے دھڑک کوچہ و بازار میں مراسم کفر ادا کرتے ہیں..... کتنی حسرت و ندامت اور کتنے افسوس کا مقام ہے۔“ (مکتوب ۶۵، ۸۲ ص)

پری نہفتہ رخ و دیو در کرشمہ و ناز

بسوخت عقل ز حیرت کہ این چه بو العجمی است

دور جہانگیر کا سب سے بڑا المیہ فروغِ رافرفضیت کی صورت میں ظہور پذیر ہوا نور جہاں اور آصف جاہ شیعہ مکتبہ فکر سے تعلق رکھتے تھے ڈاکٹر شیخ عنایت اللہ صاحب لکھتے ہیں۔ ”شیعوں کا جہانگیر کے دربار میں کافی اثر و رسوخ تھا، حضرت مجدد نے جس شد و مد کے ساتھ ان کے نظریات کی تردید کی اس سے آپ کی شخصیت ان کی نظروں میں کانٹے کی طرح کھٹکنے لگی۔“ (دی انسائیکلو پیڈیا آف اسلام جلد اول ص ۲۹۷) بالآخر شیخ مجدد رضی اللہ عنہ کی مساعی جلیلہ سے رافرفضیت کا بڑھتا ہوا سیلاب تھم گیا اور سنیت کو پھر سے کھویا ہوا مقام مل گیا۔

۵۸..... آپ یہ الزام تھا کہ معاذ اللہ آپ اپنے کو سیدنا صدیق اکبر رضی اللہ عنہ سے افضل سمجھتے ہیں علمائے سونے درباری امراء کی خوشنودی کو پیش نظر رکھتے ہوئے آپ کو قتل کر دینے کا فتوے صادر کر دیا خزانہ الاصفیاء ص ۲۷۰ یہ مرقوم ہے ”پس ہمہ علماء بخاطر داری امرائے دربار فتویٰ برقتل شیخ نوشتند“ یہ آپ کے خلاف بہت بڑی سازش تھی چونکہ جہانگیر سیاست کے خم و پیچ کو بخوبی سمجھتا تھا وہ نہیں چاہتا تھا کہ صرف آپ کو اس بنا پر قید کیا جائے کہ آپ نے اسے سجدہ نہیں کیا اس طرح تو وہ تاریخ میں بدنام ہو جاتا و با عدم خرد و دانش بغایت مغرور و خود پسند ظاہر شد، صلاح حالی او منحصر دریں دیدم کہ روزے چند در زندان ادب محبوس باشد“ تو زک جہانگیری ۲۷۵ ص ہندوؤں نے بھی اس مسئلے کو خوب اچھا لایا ہے۔

"Some Muslims theologians complained to Jahagir that in some of his writings ahmad Sirhindi claimed to have risen to a status higher than that of caliphs"

The Religious Policy of the Mughal Emperors (P-80)

۵۹..... آپ نے اس الزام کا جواب ارشاد فرمایا۔ ”جو شخص خود کو صدیق اکبر رضی اللہ عنہ، سے افضل قرار دے وہ زندیق محض یا جاہل ہے اور اہل سنت و جماعت سے خارج ہے۔“ (رود کوثر ص ۲۶۷ ص آپ نے جہانگیر کو مثال دے کر بھی استدلال فرمایا ہے کہ ”ایک سپاہی کو آپ نے پاس بلایا، وہ یقیناً بیخ ہزاری کے مقام سے گزر کر آپ تک پہنچ سکتا ہے اور پھر اپنے مقام پر چلا جاتا ہے تو اس سے لازم نہیں آتا کہ اس سپاہی کا رتبہ بیخ ہزاری سے زیادہ ہو گیا ہے۔“ (مناقب آدمیہ ۱۳۱ ص) ایک جگہ فرماتے ہیں۔ ”میں خود کو کتے سے افضل نہیں سمجھتا تو پھر صدیق اکبر رضی اللہ عنہ، سے کیسے افضل سمجھ سکتا ہوں۔“ (ایضاً ص ۱۷۱) ایک یہ بھی مثال دی تھی کہ ایک خاکروب آپ کے قصر خاص تک چلا جاتا ہے تو کیا علماء اسے آپ کا مقام دیں گے؟ معاملہ صرف قید و بند کا نہ تھا بلکہ جائیداد بھی ضبط کی گئی۔ ”حویلی و سرا و چاہ و باغ و کتب و اشیائے دیگر چھین لی گئیں مگر اس پیکر تسلیم و رضا پر ذرہ بھرا اثر نہ ہوا۔“ (رود کوثر ص ۲۷۱ سیرت مجدد الف ثانی ص ۱۸۲)

۶۰..... ٹی، ڈبلیو۔ آرنلڈ

”دو برس تک آپ قید خانے میں رہے اور اس عرصہ میں آپ نے ہزاروں کافروں کو مسلمان کیا۔“ بعض لوگ مدت قید تین سال لکھتے ہیں مثلاً دیکھئے سیرت المرجان ص ۵۳

۶۱..... یہ مصرع حضرت اقبال سے لیا ہے۔

۶۲..... یہ مصرع حضرت نوح ناروی سے لیا ہے۔ (مجددی)

۶۳..... بت خاں جہانگیر کے دربار کا بہت بڑا رکن اور سپہ سالار تھا تحقیقات چشتی میں ہے کہ ”مہابت خاں نے خاں خاناں کا لقب پایا وہ مرزا غیور بیگ کا بیٹا تھا عہد شاہ جہانی میں بھی اعلیٰ مقامات پر فائز رہا تاریخ لاہور میں ہے کہ

”اس کا اصل نام زبان بیک تھا۔“ جہانگیر نے حضرت مجدد رضی اللہ عنہ کو قید کرنے سے پہلے آپ کے عقیدت مند اراکین سلطنت کو مختلف علاقوں کے گورنر بنا کر بھیج دیا تھا لیکن جب ان اراکین سلطنت کو حضرت مجدد رضی اللہ عنہ کی گرفتاری کا علم ہوا تو وہ مہابت کی قیادت میں اکٹھے ہو کر حملہ آور ہوئے ان میں مرتضیٰ خان، صدر جہاں، حیات خان، دریا خان مشہور ہیں (مجدد نمبر ۳ ص ۱۰۲)

۶۳..... مہابت نے حضرت مجدد قدس سرہ کو خط لکھا اور صورت حال بتائی جگر آپ نے فرمایا۔ ”مجھے سلطنت پانے اور حکومت کرنے کی ہرگز ہوس نہیں اور میں تمہارے اس فتنہ و فساد کو پسند نہیں کرتا تم بغاوت سے باز آ جاؤں اور بادشاہ کی اطاعت کرو۔“ (دس ولی از سید شبیر احمد سعدی ۱۶۹ ص)

۶۵..... یہ مصرع حضرت اقبال سے لئے ہیں۔ (مجددی)

۶۶..... یہ مصرع حضرت اقبال سے لئے ہیں۔ (مجددی)

۶۷..... ”قریب تھا کہ مہابت خان کے غیض و غضب سے یہ تینوں اپنے کئے کی سزا پا لیتے ہیں (یعنی جہانگیر، آصف جاہ اور نور جہاں) آپ کا خط آ گیا (اس نے) مرشد کے حکم کی تعمیل کی، مہابت خان، جہانگیر کے پاس آیا اور کہا میں اپنے مرشد کے حکم سے آپ کو رہا کرتا ہوں اور اس کے بعد جہانگیر کو تخت شاہی پر بٹھا کر تمام آداب شاہی بجالایا۔“ (دس ولی ۱۷۰ صلطیف پبلشرز لاہور)

۶۸..... خواجہ امین قدس سرہ فرماتے ہیں۔ ”خدا کا شکر ہے آپ کے صبر و استقامت سے مصیبتیں اور بلائیں دین و دنیا کی ترقی کا سبب بن گئیں۔“ (مناقب آدمیہ حضرات احمدیہ) قرآن پاک نے اہل اللہ کی معروف ترین صفت کا اظہار فرمایا ہے۔ ”وہ غصہ پیتے ہیں۔“ حضرت مجدد پاک اس عظیم صفت سے بھی متصف تھے آپ نے اس مقام پر عفو و صبر کا مظاہرہ فرما کر اسوہ حسنہ کو تازہ فرمادیا۔

۶۹..... مولانا محمد اشرف نقشبندی صاحب نے یہ خواب جہانگیر کی بیٹی کے ساتھ منسوب کیا ہے کہ اس کو خواب میں حضور صلی اللہ علیہ وسلم نے فرمایا۔ ”ہم تمہارے باپ سے ناراض ہیں کہ اس نے ہمارے مقرب نور نظر شیخ احمد سرہندی کو قید کر رکھا ہے۔“ (کرامات مجدد الف ثانی ۱۵ ص)

جواہر مجددیہ میں لکھا ہے۔ ”بادشاہ نے ایک روز خواب میں دیکھا۔“ کوئی بزرگ فرماتے ہیں تو نے مجدد و امام وقت کی بے عزتی کی ہے تو جس عذاب الہی میں گرفتار ہوگا بغیر اس کی دعا کے رفع نہ ہوگا بادشاہ شرمسار ہوا اور آپ کی رہائی کا حکم دیا۔“ (خلاصہ) (از مولوی عالم الدین صاحب ۵۰ ص ادارہ اسلامیات انارکلی لاہور)

جناب نور احمد مقبول صاحب لکھتے ہیں۔ ”بادشاہ کشمیر چلا گیا وہاں سخت بیمار ہوا جہانگیر نے خواب دیکھا خواب کیا قسمت جاگ اٹھی دیکھا کہ حضور سرور کائنات فخر موجودات اشرف الانبیاء صلی اللہ علیہ وسلم بطور تاسف فرما رہے ہیں جہانگیر تو نے ہمارے کتنے برگزیدہ آدمی کو قید کر رکھا ہے اس خواب کے بعد آپ کی رہائی عمل میں آئی اور امام ربانی

مجدد الف ثانی کو فتح مبین حاصل ہوئی کہ دنیا رنگ رہ گئی۔“ (مجدد نمبر ماہنامہ نور اسلام شرق پور شریف ۳۴ ص) یہ خواب بعینہ فاضل مورخ محمد دین کلیم صاحب نے بھی رقم کیا ہے دیکھیے مقالہ ”امام ربانی کالاہور سے رابطہ“
مجدد نمبر ۱۰۵ ص

۷۰..... حضرت مجدد قدس سرہ الصمد نے اپنی ملاقات کی سات شرائط قرار دیں اولاً سجدہ تعظیسی موقوف کیا جائے، ثانیاً تمام مساجد جو منہدم کی گئی تھیں از سر نو تعمیر کرائی جائیں ثالثاً ذبح بقر کے امتناعی احکام منسوخ کئے جائیں، رابعاً احکام شرعی کو جاری کر کے قاضی، مفتی اور محتسب مقرر کئے جائیں خامساً جزیہ پھر سے جاری کیا جائے سادساً بدعت کو روکا جائے اور احکام شرعی کو نافذ کیا جائے سابعاً وہ تمام لوگ جو جھگڑے میں مجبوس کئے گئے تھے رہا کئے جائیں بادشاہ نے یہ شرائط منظور کر لیں اور شیخ احمد آ کر بادشاہ سے ملے بادشاہ نے خلعت اور نذر پیش کی ازاں بعد شیخ چھ برس زندہ رہے اور بادشاہ ہر اہم امر میں ان سے خاص طور پر مشورہ کرتا تھا۔“ (حضرت امام ربانی کا نظریہ توحید ۳۴ ص از ڈاکٹر برہان احمد فاروقی صاحب مطبوعہ مقبول اکیڈمی)

صاحب خزینۃ الاصفیا لکھتے ہیں ”بادشاہ (جہانگیر) از مجاہد شیخ شد بحدیکہ گاہی آں جناب را از خود جانمی کرد و شہزادہ خرم را و اصل حلقہ مریدان شیخ نمود چنانچہ عہد شاہجہاں و عالمگیر بادشاہاں باہمہ مجددیہ می شدند ۶۱۳ ص
۷۱..... ڈاکٹر شفیق علی خان صاحب لکھتے ہیں

At last the Mujaddid succeeded in his efforts Jahangir cancelled all these orders of his father which were against the spirit of Islam and thus Deen-e-Elahi come to an ignoble end. Two Nation Theory (P96)

آخر کار مجدد کامیاب ہوئے جہانگیر نے اپنے باپ کے تمام غیر اسلامی احکام تبدیل کر دیئے اور یوں دین الہی اپنے انجام کو پہنچا۔

۷۲..... خود شیخ مجدد قدس سرہ الصمد فرماتے ہیں۔ ”صحبت ہائے عجیب و غریب می گذارند، بعنایت اللہ سر موئے دریں گفتگو ہائے امور دینیہ و اصول اسلامیہ مسالہ و مدابینیتہ راہ نمی یابد، زان عبارات کہ در خلوات و در مجالس خاصہ بیان می گرد و دریں معرکہ ہاتوفیق اللہ سبحانہ، نماید اگر یک مجلس را نولید دفتر می باید (مکتوبات شریفہ مکتوب ۳۰ ص ۴۳) عجیب و غریب مجلسیں ہو رہی ہیں ساری گفتگو دینی امور اور اسلامی اصول سے متعلق ہوتی ہے اللہ کی عنایت سے بال برابر کوتاہی سرزد نہیں ہوتی وہی باتیں جو خاص مجلسوں اور خلوت گاہوں میں ہوتی رہیں ان معرکوں میں بھی اللہ کی توفیق سے وہی ہو رہی ہیں اگر ایک مجلس کا بھی حال لکھوں تو دفتر درکار ہے۔“ ڈاکٹر شفیق علی خان بھی لکھتے ہیں۔

After Maghrib prayers the king would grant his special audience where Shaikh would talk about religious affairs to Jahangir (Two National Theory)

۷۳..... ان مبارک محفلوں کا بادشاہ کے قلب و نظر پہ جو اثر ہوا اس کی تفصیل ڈاکٹر اشتیاق حسین صاحب کی زبانی سنئے۔

In matter of religion he was a believing Muslim and supported the cause of orthodoxy (The Administration of the Mughal Emperor (P-7)

ترجمہ۔ وہ مذہب پر یقین رکھتا اور اس نے اہلسنت کی بہت مدد کی کہاں وہ دور تھا کہ اس نے ہندومت پھیلانے کی کوشش کی اور آپ کے دوست بیرنگھ نے مٹھرا کا مندر تعمیر کروایا مگر اب یہ عالم تھا کہ جب خواجہ جمیری کی بارگاہ میں حاضر ہوا تو وہ مندر مسمار کرنے کا حکم صادر کیا (مغلیہ حکمرانوں کی مذہبی پالیسی ۸۶ ص)

پیرزادہ سردار علی صاحب نتیجہ اخذ کرتے ہیں۔ "بہر حال یہ بات ایک تاریخی حقیقت ہے کہ حضرت مجدد کی تحریک نے حالات کا دھارا اس طرح موڑا کہ جو حکمران اسلام کے لئے ایک بہت بڑا خطرہ بن گئے تھے اس کی عظمت کے امین اور اس کے وقار کی بحالی کے لئے سرگرم عمل ہو گئے (مجدد نمبر ۳ ۱۰۲ ص)

۷۴..... مولانا محمد میاں صاحب نے جہانگیر کا یہ بیان نقل کیا ہے۔ "میں نے کوئی ایسا کام نہیں کیا جس سے نجات کی امید ہو صرف میرے پاس ایک دستاویز ہے اس کو اللہ تعالیٰ کے سامنے پیش کر دوں گا، وہ دستاویز یہ ہے کہ مجھ سے ایک روز شیخ احمد سرہندی نے فرمایا تھا کہ اگر اللہ تعالیٰ ہمیں جنت میں لے جائے گا تو تیرے بغیر نہ جائیں گے۔" (علمائے ہند کا شاندار ماضی ۱۱۸)

۷۵..... آپ کی تحریک تجدید کے عالمگیر اثرات کا ذکر ڈاکٹر اشتیاق حسین قریشی نے یوں کیا ہے۔

His influence spread from Indonesia to Turkey and from there to many silsilas of africa. For his great work he was hailed as the Mujaddid-i-Alf-i-Thani, the man who revised in the second Mellennium.

۷۶..... علامہ جلال الدین سیوطی علیہ الرحمۃ نے جوامع الجوامع میں حدیث نقل کی ہے یوں رجل فی امی یقال لہ صلۃ یدخل

الجنۃ بشفاعۃ کذا و کذا میری

امت میں ایک آدمی ہوگا جس کو "صلہ" کہا جائے گا اس کی شفاعت سے اتنے اتنے لوگ جنت میں داخل ہوں گے

(جواہر مجددیہ ۱۵ ص مطبوعہ ادارہ اسلامیات لاہور) صلہ کا مطلب ہے جو شریعت و طریقت کے ٹوٹے ہوئے

رشتے کو جوڑ دے گا آپ کے زمانے میں صوفیائے خام طریقت کو شریعت سے الگ سمجھتے تھے آپ نے طریقت کو

شریعت کا پھل قرار دیا اس ٹوٹے رشتے کو جوڑ دیا آپ خود بھی فرماتے ہیں الحمد للہ الذی جعلنی صلۃ ہین

البحرین مصلحاً بین الفتنین (مکتوب ۶ جلد دوم مطبوعہ امرتسر) گویا حدیث مصطفیٰ کے آپ ہی صحیح مصداق ہیں

۷۷..... آپ کو اٹھارہ سلاسل اولیا کی خلافت حاصل تھی اس لحاظ سے آپ الف ثانی کے جملہ سلاسل اولیاء کے رہبر کامل

ٹھہرتے ہیں۔

۷۸..... یہ مصرعہ اقبال سے لیا ہے۔

۷۹..... یہ مصرع اقبال کا ہے۔

۸۰..... اللہ تعالیٰ نے حضرت مجدد پاک کا جسم طہیت مصطفیٰ کریم علیہ الصلوٰۃ والسلام سے بچنے والے کچھ حصے سے تشکیل

فرمایا جیسا کہ خواجہ معصوم علیہ الرحمۃ فرماتے ہیں۔ (روضۃ القیومیہ ۱۷۶ ص مطبوعہ مکتبہ نبویہ لاہور)

۸۱..... آپ کے صاحبزادے خواجہ محمد صادق ۱۰۰۰ھ میں پیدا ہوئے ۲۵ سال کی عمر میں ۱۰۲۵ھ میں انتقال فرمایا

مجدد پاک کو ان کے ساتھ از حد پیار تھا۔ مکتوبات میں جا بجا ان کا ذکر خیر موجود ہے مثلاً فرزندِ اغری مجموعہ معارف

فقیر است و نسخہ مقامات جذبہ و سلوک (مکتوب ۲۷۷ جلد اول) فرزندِ کہ محرمان اسرار است و از خطا و غلط

مصنوں (مکتوب ۲۳۳ ص) مولانا امین بدخشی فرماتے ہیں ”فرزند مرحوم اللہ کی نشانیوں میں سے ایک نشانی اور اللہ

کی رحمتوں میں سے ایک رحمت تھے“۔ (سیرت مجدد الف ثانی ۳۳۹ ص بحوالہ مناقب آدمیہ)

۸۲..... حضرت خواجہ محمد معصوم بادشاہ قدس سرہ العزیز ۱۲ شوال ۱۰۰۷ھ میں پیدا ہوئے، مکتوبات میں آپ کا خصوصی طور پر

ذکر کیا گیا ہے فرماتے ہیں فرزندِ محمد معصوم تو بالذات اس دولت کے قابل ہے یعنی ولایت خاصہ محمدیہ کے

خواجہ محمد معصوم علیہ الرحمۃ نے ۱۰۶۸ھ میں سفر حجاز اختیار کیا علمائے عرب نے آپ کی بہت تکریم و تعظیم کی عظیم

الشان ولی اوور قیوم ثانی کے مقام پر فائز تھے ۹ ربیع الاول ۱۰۷۹ھ میں وصال فرمایا سرہند شریف میں آپ کا

مزار ہر خاص و عام کے لئے باعث فیوض و برکات ہے۔

۸۳..... خواجہ محمد سعید علیہ الرحمۃ ۱۰۰۲ھ میں پیدا ہوئے علوم ظاہری و باطنی کے حامل تھے آپ ۱۰۷۰ھ میں فوت ہوئے۔

۸۴..... خواجہ محمد فرخ ۱۰۲۵ھ میں فوت ہوئے۔

۸۵..... محمد تکی ۱۰۲۳ھ میں پیدا ہوئے وصال مجدد کے وقت ان کی عمر دس سال تھی بڑے ہو کر علم و فضل کے امام ثابت

ہوئے آپ کی شکل و صورت شیخ مجدد سے ملتی جلتی تھی خواجہ باقی باللہ علیہ الرحمۃ کی پوتی سے شادی ہوئی۔

۸۶..... خواجہ محمد اشرف صغریٰ میں وصال فرما گئے۔

۸۷..... محمد عیسیٰ نے ۱۰۲۵ھ میں وصال فرمایا الغرض آپ کے صاحبزادگان کرام بقول خواجہ باقی علیہ الرحمۃ (اسرار الہی

اند، استعداد ہائے عجب دارند) کا مصداق تھے۔ (زبدۃ المقامات ۲۱۵)

۸۸..... بی بی رقیہ بانو، بی بی خدیجہ بانو، بی بی ام کلثوم رحمۃ اللہ علیہن تین صاحبزادیاں تھیں ایک صاحبزادی بچپن میں

فوت ہو گئی دوسری پندرہ سال کی عمر میں اور تیسری زندہ ہے۔ (زبدۃ المقامات ۱۰۳ھ)

۸۹..... ایضاً

۹۰..... ایضاً

۹۱..... خواجہ محمد سعید ۱۰۷۰ھ

۹۲..... خواجہ محمد صادق ۱۰۲۵ھ

- ۹۳..... خواجہ محمد معصوم م ۱۰۷۹ھ
 ۹۴..... میر محمد نعمان ۱۰۵۸ھ
 ۹۵..... حاجی خضر افغانی م ۱۰۳۵ھ
 ۹۶..... شیخ سلیم بنوری
 ۹۷..... شیخ طاہر بدخشی
 ۹۸..... خواجہ محمد صدیق کشمی
 ۹۹..... مولانا عبدالواحد لاہوری
 ۱۰۰..... صوفی قربان قدیم
 ۱۰۱..... مولانا حمید احمدی
 ۱۰۲..... محمد صادق کابلی
 ۱۰۳..... شیخ احمد دہلی
 ۱۰۴..... خواجہ حسن برکی
 ۱۰۵..... کریم الدین حسن ابدانی
 ۱۰۶..... بدیع الدین سہارنپوری
 ۱۰۷..... خواجہ آدم بنوری
 ۱۰۸..... شیخ احمد برکی
 ۱۰۹..... یار محمد قدیم طالقانی
 ۱۱۰..... شیخ یوسف سمرقندی
 ۱۱۱..... خواجہ ہاشم کشمی
 ۱۱۲..... مولانا امان اللہ لاہوری
 ۱۱۳..... خواجہ محمد اشرف کابلی
 ۱۱۴..... مولانا محمد صالح
 ۱۱۵..... حاجی حسین
 ۱۱۶..... مولانا اصغر احمد
 ۱۱۷..... مولانا قاسم علی
 ۱۱۸..... شیخ سلیم بنوری

- ۱۱۹..... شیخ داؤد ساسکی
 ۱۲۰..... شیخ حامد بہاری
 ۱۲۱..... شیخ یوسف سمرقندی
 ۱۲۲..... مولانا فرخ حسین
 ۱۲۳..... سید باقر سارنگ پوری
 ۱۲۴..... حمید بنگالی
 ۱۲۵..... مولانا غازی نو گجراتی
 ۱۲۶..... صوفی قربان جدید
 ۱۲۷..... شیخ محمد حری
 ۱۲۸..... شیخ احمد استنبول
 ۱۲۹..... طاہر بندگی
 ۱۳۰..... محبت اللہ مانگ پوری
 ۱۳۱..... زین العابدین تہریزی
 ۱۳۲..... حافظ محمود گجراتی
 ۱۳۳..... یوسف برکی
 ۱۳۴..... محمد بہاری
 ۱۳۵..... شیخ منزل
 ۱۳۶..... نور محمد پٹنی
 ۱۳۷..... بدرالدین سرہندی
 ۱۳۸..... عبدالہادی بدایونی
 ۱۳۹..... عبدالحی شادمانی
 ۱۴۰..... عبدالحکیم سیالکوٹی
 ۱۴۱..... عبدالعزیز نجومی
 ۱۴۲..... عبدالغفور سمرقندی
 ۱۴۳..... عبدالکریم برکی



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

مقاماتِ مجدد

محمد عبدالاحد

☆☆

اگرچہ حضرت شیخ رحمۃ اللہ علیہ کے حالات و معاملات اور خصائصِ علیا کہ جنکے لیے ایک دفتر چاہیے مگر یہاں بطورِ انتخاب چند خصائصِ عظمیٰ و مکاشفاتِ علیا اور وہ مبشرات کہ جو خواجہ صفا کیشان حضرت خواجہ محمد باقی باللہ رحمۃ اللہ علیہ نے فرمائی ہیں درج کی جاتی ہیں۔

(۱) آپ کی استعدادِ قطبیت حضرت خواجہ کو آپ کے آنے سے کئی سال پہلے ہی معلوم ہو چکی تھی۔
(۲) از انجملہ حضرت خواجہ نے آپ کے نورِ عالمِ افروز کو اس ظہور و معاملہ سے پہلے کئی سال تک بصورتِ شمعِ عظیمِ منور دیکھا۔

(۳) از انجملہ حضرت خواجہ کا اپنے کسی مخلص کو آپ کی نسبت یہ لکھنا ”چراغی شود کہ عالمہا از و منور گردد“
(۴) از انجملہ حضرت خواجہ کا اپنے کسی مخلص کے التماس پر یہ فرمانا کہ اب کی مرتبہ جب شیخ احمد آئیں گے تو ہم تمہارے لیے سفارش کر دیں گے تو وہ اپنی توجہات سے پانچ چھ ہی روز میں تمہیں اعلیٰ مرتبہ پر پہنچادیں گے۔

(۵) از انجملہ حضرت خواجہ کا بشارت دینا کہ تم کو مرتبہ مرادیت و محبوبیت حاصل ہوا۔
(۶) از انجملہ توجہات حضرت خواجہ سے ڈھائی مہینے میں آپ کا کامل ہونا اور مراتبِ سلوک کا طے فرمانا۔
(۷) از انجملہ حضرت خواجہ کا لکھنا ”مدتی ست کہ عرض نیاز مندی بدرگاہ ولایت پناہ نہ کردہ ایم“۔
(۸) از انجملہ حضرت خواجہ مرشدِ عالی مقدار کا یہ تحریر فرمانا ”سخن درویشان بحضرت شانوشتن بغایت بے شرمی ہست۔“

(۹) از انجملہ حضرت خواجہ کا تحریر فرمانا ”مارا حد خود باید نگاہداشت د از فضول احتر از نمودن۔“
(۱۰) از انجملہ حضرت خواجہ کا تحریر فرمانا وللارض من کاس الکرام نصیب۔

(۱۱) از انجملہ - چه شد که مشعلِ مجدّی از فتیلہ باقی باللہ جست۔

(۱۲) از انجملہ حضرت خواجہ کا آپ کو تحریر فرمانا کہ شیخ الاسلام انصاری قدس سرہ نے فرمایا کہ میں خرقانی کا مرید ہوں اگر اس وقت خرقانی حیات ہوتے تو باوجود پیری وہ بھی میرے ہی مرید ہوتے یعنی اس وقت ہمارا اور تمہارا حال ایسا ہے۔

(۱۳) از انجملہ حضرت خواجہ عالیشان کا آپ کے مکاشفہ سے اپنے حالات علیہ کا تحقیق کرنا۔

(۱۴) از انجملہ غائبانہ اپنے یاروں کے حالات آپ سے دریافت فرمانا۔

(۱۵) از انجملہ اور سب سے زیادہ عجب بات یہ ہے کہ خود حضرت خواجہ عالیشان کا آپ کے حلقے میں بیٹھنا اور استفاضہ کرنا۔

(۱۶) از انجملہ حضرت خواجہ عالیشان کا فرمانا کہ ”ایشان آفتابی کہ مثلِ ماہزاران ستارہ در ضمنِ ایشان گم اند“ ان کے علاوہ اور بھی خصائصِ عالیہ ہیں کہ جو انہوں نے تقریر و تحریر میں صراحتاً اور کنایہً اُن کی طرف اشارہ فرمایا ہے۔

(۱۷) از انجملہ حضرت خواجہ کا نسبتِ ہائی عالیہ آپ کو عنایت فرمانا اور مقاماتِ عالیہ پر پہنچانا۔

(۱۸) از انجملہ نسبتِ ہائی ولایت اور اقتباسِ نبوت کہ جو بعض اولیاءِ رحمہم اللہ پر کم جلوہ گر ہوئی ہیں حضرت خواجہ نے اُن سب نسبتوں سے آپ کو نوازا ہے اور آپ ہر ایک کی معرفت سے سرفراز ہوئے ہیں چنانچہ بارہا آپ زبان مبارک پر لائے ہیں کہ ”از کمال عنایاتِ اوسبحانہ در حق این بندہ کترین این ست کہ بیچ کوچہ ازین راہ نما ندالا این حقیر را بران عبور دادند و از نسبتِ علیہ سریان و معیت و احاطتِ وحدت و تشبیہ و تنزیہ و اسرارِ این جہانی دآن جہانی و وجوبی و امکانی علیحدہ علیحدہ بمحض کرم بہرہ ور گردانیدند۔“

(۱۹) از انجملہ حضرت علی مرتضیٰ کرم اللہ وجہہ نے آپ کو علمِ سموات کی تعلیم دی چنانچہ خود آپ نے بھی اس کی طرف اشارہ فرمایا ہے اور سابقہ عرائض میں بھی لکھا ہے۔

(۲۰) از انجملہ حضرت خضر والیاس علیہما السلام نے آپ سے ملاقات کر کے اپنی حیات و ممات کی حقیقت سے اطلاع دی ہے اور آپ نے ایک مکتوب میں اس کی تصریح بھی فرمائی ہے۔

(۲۱) از انجملہ مبادی سلوک میں روحانیت حضرت خضر علیہ السلام نے آپ کو علمِ لدنی سکھایا ہے۔ چنانچہ

خود حضرت نے مبداء و معاد میں اس راز کی طرف اشارہ فرمایا ہے۔

(۲۲) از انجملہ حضرت خاتمیت علیہ و علی آلہ الصلوٰۃ و التحیۃ نے مجتہد علم کلام کی آپ کو بشارت دی ہے چنانچہ خود آپ نے ایک مکتوب میں اس کا اظہار کیا ہے۔

(۲۳) از انجملہ ایک دن آپ حلقہ میں مراقب تھے اور اپنے تصور اعمال کی طرف نہایت انکساری سے دیکھ رہے تھے کہ یکا یک آپ کو یہ ندا آئی غَفَرْتُ لَكَ وَلِمَنْ تُوَسَّلُ بِكَ بِوَاسِطَةِ اَوْلِيَاءِ وَ اَسِطَةِ اِلٰی يَوْمِ الْقِيَامَةِ چنانچہ رسالہ مبداء و معاد میں آپ نے تحریر فرمایا ہے۔

(۲۴) از انجملہ ایک دن آپ نے اپنے متوفی فرزند کی روح کو ثواب پہنچانے کے لیے کھانا تیار کرایا اسی وقت آپ کے دل میں یہ خطرہ گذرا کہ حق تعالیٰ فرماتا ہے اِنَّمَا يَتَقَبَّلُ اللّٰهُ مِنَ الْمُتَّقِينَ (یعنی اللہ تعالیٰ تو متقیوں سے قبول فرماتا ہے) مجھ میں اتقا کہاں اور کیونکر قبولیت کی امید رکھی جائے آپ اس خیال میں ہی تھے کہ یہ ندا آئی اِنَّكَ مِنَ الْمُتَّقِينَ (یعنی تو تو متقیوں میں سے ہے)۔

(۲۵) از انجملہ حضرت کبھی تہجد کو خود نہیں اُٹھے بلکہ باذن و اعلا و صدا تہائی رات گئے اُٹھائے گئے ہیں چنانچہ خود فرماتے ہیں کہ ہرگز من خود بہ تہجد برخاستم بلکہ ہمیشہ مرا باذن و اعلام و صدا امثال ہادرثلث آخر شب بیدار کردہ اند۔ یکبار بی آنکہ صریحاً ندای رسد بیدار شدم گفتم من کیسے کہ بخود برخیزم و بہ بندگی و طاعت او تعالیٰ آویزم باز سر را بخواب نہادم لمحہ زرفتہ بود کہ از ہر طرف آواز اذان و اعلام برخاست۔

(۲۶) از انجملہ آپ بشارت دیے گئے کہ جس جنازہ کی نماز پر تو حاضر ہوگا وہ میت مغفور ہے۔

(۲۷) از انجملہ آپ کو یہ بھی بشارت ہے کہ اے شیخ احمد جو علوم کہ تو نے بیان کیے اور لکھے ہیں وہ سب ہماری طرف سے ہیں۔

(۲۸) حضرت شیخ فرماتے ہیں کہ ”شریعت را دیدم کہ در کوچہ ما فرود آمدہ چنانچہ کاروانی دوسرائی فردا آید۔“

(۲۹) حضرت شیخ خود فرماتے ہیں کہ ماہ رمضان کے آخر دے میں تراویح کے بعد مجھے کچھ کسلسا معلوم

ہونے لگا تو میں اپنے بچھونے پر گیا اور لیٹتے وقت کسلسا کے غلبے سے یہ بھول ہو گئی کہ اول دایاں پہلو زمین پر نہ نکایا کہ مسنون ہے بائیں پہلو سے لیٹ گیا جب میں لیٹا تو مجھے یاد آیا کہ سنت ترک ہو گئی نفس کو اس کا ہلی سے بڑا معقول کیا کہ یہ کیوں بھول ہوئی آخر ترک سنت کے خوف نے مجھے نہ

چھوڑا اور خوف لگا ہی رہا لاچار اٹھ کر پھر دائیں کروٹ سے لیٹا میرا لیٹنا تھا کہ اُس کے تعاقب میں کرم الہی سے فیوضات انوارِ نامتناہی ظہور میں آنے لگے ندا آئی کہ اے احمد تو نے جو اتنی رعایت برتی تو ہم کسی وجہ سے بھی آخرت میں تجھ پر عذاب نہ کریں گے اور اسی رعایت کی وجہ سے ہم نے تیرے خادم کو بھی بخش دیا (جو اُس وقت آپ کے پاؤں دبا رہا تھا)۔

(۳۰) از انجملہ رمضان شریف کے آخردہے میں حضرت شیخ فرماتے ہیں کہ آج عجیب معاملہ گذرا کہ میں اپنے بچھونے پر تکیہ لگائے آنکھیں بند کیے بیٹھا ہوا تھا کہ یکا یک مجھے محسوس ہوا کہ میرے بچھونے پر کوئی شخص آ کر بیٹھا میں نے جو دیکھا تو سید اولین و آخرین صلی اللہ علیہ وآلہ وسلم تھے فرمانے لگے کہ میں اس لیے آیا ہوں کہ تیرے لیے ایک اجازت نامہ لکھوں کہ اب تک میں نے کسی کو لکھ کر نہیں دیا۔ میں نے دیکھا کہ اُس نامہ کے متن میں وہ الطافِ عظیمہ مثبت تھے کہ جو اس جہان سے تعلق رکھتے تھے اور اُس کی پشت پر وہ عنایاتِ کثیرہ مرقوم تھیں کہ جو اُس جہان سے متعلق تھیں چنانچہ اس مضمون کو آپ نے مکتوبات شریف کے تیسرے دفتر میں کسی مکتوب میں تحریر فرمایا ہے۔

(۳۱) آپ کو آنحضرت صلی اللہ علیہ وسلم سے یہ بشارت پہنچی کہ بروز قیامت اتنے ہزار آدمی تمہاری شفاعت سے بخشے جائیں گے۔ چنانچہ مولانا محمد ہاشم تحریر فرماتے ہیں کہ جس روز آپ کو یہ بشارت ہوئی تو آپ نے اُس کے شکر یہ میں کھانا پکھلایا اور احباب و مساکین کو کھلایا اور اس بشارت کا ذکر فرمایا۔

(۳۲) آپ نے خود اپنے ایک رسالہ میں لکھا ہے اَلْحَمْدُ لِلّٰهِ الَّذِيْ جَعَلَنِيْ صِلَةً بَيْنَ الْبَحْرَيْنِ وَمُضْلِحًا بَيْنَ الْفِئْتَيْنِ اور یہ عبارت آپ نے اُس جگہ لکھی ہے کہ جہاں آپ نے صوفیہ کرام اور علمائے عظام کے کلام میں تطبیق دی ہے اور جدال فریقین کو تفاوتِ لفظی کی طرف راجع فرمایا ہے اور معنی میں ایسی موافقت کی ہے کہ کسی طرح بھی کوئی شبہہ باقی نہ رہا۔ مولانا ہاشم تحریر فرماتے ہیں کہ مجھ میں اور ایک عالم میں اسی پر تکرار ہو پڑی وہ کہنے لگے کہ اس قسم کے معاملات عظمیٰ میں تمہارے پیر دعویٰ کرتے ہیں کہ جو سرورِ کائنات کی طرف سے مہدی موعود کی شان میں وارد ہونا چاہیے اگر اس قسم کی کوئی حدیث وارد ہوتی تو انکی شان میں ہوتی میں نے کہا کہ حدیثِ نبوی کا احاطہ نہ مجھ کو ہے نہ تم کو پھر یہ کہاں سے معلوم ہو کہ اس قسم کی کوئی حدیث بھی ہے انہوں نے کہا میرے پاس جمع الجوامع سیوطی کی ہے کم ایسا ہے کہ کوئی حدیث اُس سے رہی ہو آؤ ہم تم اس امت کے باب فضائل

میں دیکھیں کہ کونسی حدیث آپ کی ادعا کے موافق ہے جب ہم نے کتاب کھولی اور باب فضائل امت میں تلاش کیا تو یہ حدیث حسب مدعا آمد ہوئی یَكُونُ فِیْ اُمَّتِیْ رَجُلٌ یُقَالُ لَهُ صَلَٰةٌ یَدْخُلُ الْجَنَّةَ بِشَفَاعَتِهِ كَذَاوَا كَذَا میں نے اُس فاضل سے کہا کہ یہ حدیث ہمارے حضرت کی حال کی طرف پوری طور سے اشارہ کر رہی ہے اور آپ نے خود لفظ صلہ فرمایا ہے عبارت مذکورہ اور بشارت سرور دین و دنیا پوری آپ پر صادق آتی ہے وہ فاضل یہ کہہ کر خاموش ہو رہے کہ احتمال ہے۔ ہم نے اس مقدمہ کو آپ کی خدمت میں پہنچایا آپ نے تبسم کیا اور شکر الہی ادا کیا اور اس بندہ کے حق میں بہت التفات فرمائی۔

(۳۳) حق تعالیٰ نے آپ کو سات درجے رسول اکرم صلی اللہ علیہ وسلم کی متابعت کے عطا فرمائے ہیں اور اُن کے انوار و برکات سے مشرف کیا ہے چنانچہ ان ساتوں درجوں کی تحقیق دفتر ثانی کے پچاسویں مکتوب میں مندرج ہے شائقین وہاں سے دیکھ سکتے ہیں۔

(۳۴) حق تعالیٰ نے محض اپنے فضل و کرم سے آپ کے سینے بے کینے سے خناس اور سواس کو بالکل جڑ سے اکھاڑ پھینکا ہے چنانچہ آپ فرماتے ہیں کہ میں چاشت کی نماز پڑھ رہا تھا کہ یکا یک میں نے دیکھا کہ میرے سینے سے ایک بلائے عظیم نکل کر باہر گئی اور پھر یہ بھی دیکھا گیا کہ اُس کا آشیانہ بھی نکال کر پھینک دیا گیا اور جو بہت سی ظلمتیں اُس کے ادھر ادھر تھیں وہ بھی صاف کر دی گئیں کہ اُس کا کچھ اثر باقی نہ رہے اُس کے نکلنے ہی ایک عجیب انشراح سینے میں نمودار ہوئی جس سے معلوم ہوا کہ یہ خناس تھا جو تیرے صدر سے نکال کر باہر پھینکا گیا اور اسی کے لیے پیغمبر خدا صلی اللہ علیہ وآلہ وسلم استعاذہ کے لیے مامور تھے اور یہ بھی دکھلایا گیا کہ جو خطرات حصول دین میں پیدا ہوتے ہیں وہ سب خناس کی منشاء سے ہوتے ہیں کہ جو صدر میں آشیانہ رکھتا ہے اور ہر وقت نیش زنی کرتا رہتا ہے۔

(۳۵) از انجملہ ایک یہ ہے کہ اللہ تعالیٰ نے محض اپنی عنایت سے آپ کی عبادت سے شرکِ خفی کو اٹھالیا چنانچہ آپ فرماتے ہیں کہ چند روز تک اپنے تصورِ اعمال پر اس طرح توجہ ہوئی اور اتنا غلبہ ہوا کہ جب نماز میں سورہ فاتحہ پڑھتا اور لفظ ایاک نعبد و ایاک نستعین پر پہنچتا حیران رہ جاتا کہ اگر اس لفظ کو پڑھتا ہوں تو اسکے مفہوم کا مصداق نہیں ہوں اثناءِ قراءہ میں آ یہ کریمہ لَمْ تَقُولُوْنَ مَا لَا تَفْعَلُوْنَ کا

مصدق بنا ہوں اور جو نہیں پڑھتا تو بے اس کے نماز درست نہیں یہاں تک کہ حق سبحانہ و تعالیٰ نے محض اپنے کرم سے اس شرک کو میری عبادت سے اٹھالیا اور نعمتہ آلا لِلّٰهِ الدِّیْنُ الْخَالِصُ ظہور میں آئی۔ الحمد للہ علی ذلک۔

(۳۶) از انجملہ ایک یہ ہے کہ آپ کو غایت اتباع رسول اللہ صلی اللہ علیہ وسلم اور رسوخ علم و عمل کے سبب با امام اعظم ابوحنیفہ کوفی رضی اللہ عنہ و امام مکرم شافعی مع تلامذہ کبار ہر ایک رضی اللہ تعالیٰ عنہم فنا و بقا ظہور میں آئی چنانچہ آپ فرماتے ہیں کہ صبح کے حلقہ ذکر میں مشغول تھا کہ یکا یک ایک طرح کی فنا مخصوص ظاہر ہوئی اور تعین جاتا رہا اور اُس نے یہاں تک طول کھینچا کہ عصر کی نماز کے بعد میں نے دیکھا کہ امام الائمۃ سراج الامۃ ابوحنیفہ کوفی رضی اللہ تعالیٰ عنہ اپنے کل شاگردوں اور اپنے کل علماء مجتہد مذہب کے ساتھ میرے گرد جمع ہیں اور مجھے احاطہ کیے ہوئے ہیں اور امام صاحب کے اساتذہ میں سے مثل ابراہیم نخعی رحمۃ اللہ علیہ بھی دکھائی دیے اُس وقت میں نے دیکھا کہ امام صاحب کا نور اور اُن ائمہ کرام میں سے ہر ایک کا نور مجھ میں آ گیا اور میں نے اُن سب کے انوار سے یقین و بقا پائی اور تمامہ اُن انوار سے مجسم ہو گیا اور ہر ایک کا نور اپنے اجزاء میں دیکھنے لگا۔ پھر دو تین دن کے بعد اس طرح کی فنا و بقا حضرت امام شافعی رحمۃ اللہ علیہ اور اُن کے شاگردوں اور اُن کے علماء مذہب کے ساتھ ظہور میں آئی تو میں نے دیکھا کہ علماء حنفیہ مجھ سے باہر آ گئے اور امام شافعی رحمۃ اللہ علیہ مع اپنے شاگردوں اور مجتہدان مذہب کے مجھ میں سما گئے اور پہلی طرح ہر ایک کے نور سے میرا ایک جز بن گیا۔ تھوڑی دیر کے بعد میں نے دیکھا کہ وہ باہر ہو گئے اور جو مجھ سے باہر ہو گئے تھے وہ پھر آ گئے مگر میں اُن کے انوار سے اپنے آپ کو متحقق پاتا ہوں پھر حضرت مجدد فرماتے ہیں کہ مجھے اُس وقت یہ بات ظاہر ہو گئی کہ حق ان دونوں بزرگ اماموں میں سے باہر نہیں ہے دو حصے تو امام ابوحنیفہ کے ساتھ مسلم ہیں اور ثلث امام شافعی رحمہما اللہ سبحانہ کے ساتھ ہے۔

(۳۷) از انجملہ ایک یہ ہے کہ جب آپ کو شاہ کمال کیتھلی رحمۃ اللہ علیہ کا خرقہ شاہ سکندر صاحب نے پہنچایا تو اُس وقت مشائخ نقشبندیہ اور مشائخ قادریہ قدس اللہ اسرارہم میں آپ کے معاملے میں ایک مشاجرت واقع ہوئی تو مشائخ کبریہ اور بعض مشائخ چشتیہ رحمۃ اللہ علیہ نے صلح کرادی چنانچہ اس کا

بیان پہلے گزر چکا ہے۔

(۳۸) از انجملہ ایک یہ ہے کہ حضرت نے خود فرمایا ہے کہ جو ہمارے طریقہ میں داخل ہو یا آئندہ تا قیام قیامت داخل ہوگا بواسطہ یا بے واسطہ عورتوں اور مردوں میں سے سب کے سب مجھے دکھائے گئے ہیں اور ان کے نام اور حسب و نسب اور مولد و مسکن سب مجھے بتائے گئے ہیں اگر میں چاہوں تو ہر ایک کا نام و پتا بتا سکتا ہوں۔

(۳۹) حق سبحانہ تعالیٰ شانہ کی طرف سے آپ پر یہ بھی ظاہر کیا گیا ہے کہ ہند میں کون کون نبی گزرے ہیں اور کتنے لوگ ان پر ایمان لائے ہیں چنانچہ بعض نبی پر تو ایک ہی شخص ایمان لایا ہے بعض پر دو شخص بعض پر تین شخص غرضیکہ تین شخصوں سے زیادہ کوئی ایمان نہیں لایا۔ اور بعض انبیاء علیہم السلام کی قبور متبرکہ منورہ کا بھی مشاہدہ کیا ہے کہ جو اس ولایت ہند میں آسودہ ہیں اور ان کے انوار بھی مشاہدہ کیے ہیں۔

(۴۰) از انجملہ ایک یہ ہے کہ احوال مآل شائق جبل و مردگانِ فترۃ رسل (کہ ماترید یہ کے نزدیک یہ جماعت دوزخ میں جائے گی اور اشعریہ کے نزدیک ان کے برخلاف) آپ کو اس طرح کا مکشوف ہوا کہ بعد بعثت و احیاء اخروی انہیں مقام حساب میں کھڑا کر کے بانداڑہ جرم ان پر عذاب کیا جائے گا۔ اور بعد استیفائے حقوق برنگ حیوانات غیر مکلف انہیں معدوم مطلق اور محض لاشے کر دیا جاوے گا۔ ان دونوں امر کی تحقیق مکتوب دوصد و پنجاہ و نہم دفتر اول میں صراحتہ مسطور ہے چنانچہ اس مکشوف کی تحریر کے بعد آپ نے لکھا ہے کہ یہ مسئلہ غریبہ جب انبیاء علیہم الصلوٰۃ والسلام کے حضور میں عرض کیا گیا تو سب نے اس کی تصدیق فرمائی ہے اور مقبول رکھا ہے۔

(۴۱) از انجملہ ایک یہ ہے کہ حق تعالیٰ نے آپ کو علمائے راسخین سے کہا۔ اور اسرارِ متشابہات قرآنی اور رموزِ مقطعاتِ کلام ربانی کا ماہر بنایا چنانچہ آپ خود تحریر فرماتے ہیں کہ این فقیر تادمت ہا سر متشابہات رامفوض بعلم حضرت حق سبحانہ مے ساخت و علمای راسخین را غیر از ایمان بمتشابہات نصیب نئے یافت و تا ویلاتے کہ بعض علماء صوفیہ بیان کردہ اند آ نھار الایق شان آن متشابہات نمیدانست و آن تا ویلات را از اسرارے کہ قابل اشتہار باشد تصور نئے کرد چنانچہ عین القضاة از الف لام میم۔ الم خواستہ کہ بمعنی در دست کہ لازم عشق سب و امثال آن آخر کار چون حضرت حق سبحانہ بہ محض فضل شمه

از تاویلات متشابہات را برین فقیر ظاہر ساخت و جدولی ازان دریائے محیط بزین استعداد این مسکین کشادہ گردایند دانست کہ علمای را سخن را از تاویل متشابہات و مقطعات نصیب و افرست و بچنین آنکہ بعض علماء از وجہ ذات مراد داشته اند و از ید قدرت آنہم نیست بلکہ تاویل آنہا از اسرارِ غامضہ است کہ باخص الخواص آنرا نمودہ اندنا از حروف مقطعات چہ گوید کہ حرفی از حروف بحر است مؤاج از اسرارِ خفیہ عاشق و معشوق و رمز است غامض از رموز دقیقہ محبت و محبوب و محکمت ہر چند اہمات کتاب اندامانتاج و ثمرات آن متشابہات اند۔

(۲۲) از انجملہ ایک یہ ہے کہ آپ کو حق تعالیٰ نے مراتبِ قطبیت ارشاد اور قطبیت افراد کا جامع بنایا تھا اور یہ مراتب عالیہ نادرات میں سے ہیں چنانچہ مبداء و معاد میں اس کا ذکر موجود ہے۔

(۲۳) از انجملہ ایک یہ ہے کہ حق تعالیٰ نے آپ پر کمالاتِ ولایت انبیاء علیہم الصلوٰات والتحیات مکشوف فرمائے تھے اور اس طرح جو طالب جس پیغمبر کے قدم پر تھا وہ بھی ظاہر کر دیا تھا چنانچہ آپ فرمایا کرتے تھے کہ فلاں ولایت موسوی میں ہے اور نقطہ مرکز کے قریب ہے اور فلاں دائرہ کے قریب ہے اس طرح بہت سے مقامات آپ بیان فرمایا کرتے تھے چنانچہ منقول ہے کہ ایک شخص کو آپ نے فرمایا کہ تم ولایتِ ابراہیمی پر ہو تو وہ بزرگ اپنے جی میں خیال کرنے لگے کہ اگرچہ حضرت کو یہ مقام معلوم ہے مگر عنایت فرما کر مجھے دکھلا بھی دیں تو بڑی عنایت و بندہ نوازی ہو چنانچہ اُس بزرگ نے اُسی شب اپنے معاملے میں دیکھا کہ حضرت خلیل الرحمن علی نبینا وعلیہ الصلوٰة والسلام کمال بزرگی و نورانیت کے ساتھ تشریف رکھتے ہیں اور حضرت شیخ قدس سرہ الاقدس آپ کے پاس بادب تمام کھڑے ہوئے ہیں اور دوسرے شخص جو پہلے سے ولایتِ ابراہیمی پر تھے حاضر ہوئے آپ نے ہمارے ہاتھ پکڑ کر حضرت خلیل علیہ السلام کے قدموں پر لاڈالا ہم لوگ قدم محترم چوم کر پیچھے ہٹ گئے اس واقعہ کا راوی کہتا ہے کہ جب میں صبح کو حضرت شیخ کی ملازمت میں گیا تو آپ نے تبسم کر کے فرمایا کہ جو ہم نے تم سے کہا تھا اُس میں تردد کی گنجائش نہیں ہے کیا تجھے معلوم نہیں کہ طالبوں کو جب حق تعالیٰ کوئی علم عطا فرمایا کرتا ہے تو اُس کے دقائق احوال اور مشرب کی استعداد بھی دیا کرتا ہے اور ایک مدت کے بعد خاص لوگوں کو ایسے علوم سے نوازا کرتا ہے کیا تجھے معلوم نہیں کہ شیخ نجم الدین کبرے قدس سرہ جو کمال اولیائی زمانہ سے تھے انہیں یہ معلوم نہیں کہ میں انبیاء علیہم السلام

میں سے کون سے نبی کے قدموں پر ہوں آخر انہوں نے اس امر کی تحقیق کے لیے اپنے ایک طالب کو ایک بزرگ کی خدمت میں بھیجا کہ انہیں اس راز سے حق تعالیٰ نے آگاہی بخشی تھی جب وہ ان کے پاس گیا اور تفتیش احوال شیخ کی تو وہ بزرگ بولے کہ ہمارا یہودی کس طرح ہے وہ یہ کلمہ سن کر بہت آزرده ہوا اور حیران دل تنگ ہو کر اپنے شیخ کی خدمت میں آیا اور جو سنا تھا عرض کر دیا شیخ یہ سنتے ہی کھڑے ہو گئے اور وجد میں آ گئے اور فرمایا ہمارا مقصد حاصل ہو گیا اور معلوم ہو گیا کہ میں حضرت موسیٰ کلیم اللہ علیہ السلام کے قدم پر ہوں اور یہ اشارہ ان بزرگ کا میری نسبت باتباع ولایت کلیم اللہ ہے۔

(۳۴) از انجملہ ایک یہ ہے کہ حق تعالیٰ نے آپ کو وہ قدرت و تصرف عطا فرمایا تھا کہ آپ مخلصین میں سے جس کو لائق پاتے ایک ولایت و مشرب سے دوسری ولایت پر جو اس سے فوق ہوتی پہنچا دیتے چنانچہ مخدوم زادہ بزرگ قدس سرہ کو آپ نے تحریر فرمایا ہے کہ ہم تم کو ولایت موسوی سے ولایت محمدی پر لے آئے ہذا من اعجب العجوبات ومن اعظم التصرفات۔

(۳۵) از انجملہ ایک یہ ہے کہ حق تعالیٰ نے آپ کو اسرار معاملات قلوب خمسہ سے مشرف فرمایا ہے خاص کر اس مرتبہ عظمیٰ سے جو قلب خامس سے متعلق ہے اور ایک نادر مقامات سے ہے چنانچہ اس کا ذکر مبداء و معاویہ میں ہے۔

(۳۶) از انجملہ ایک یہ ہے کہ حق تعالیٰ نے آپ کو حقیقت قرآنی اور حقیقت کعبہ ربانی اور بیت المقدس کے انوار و اسرار سے ایک بہت بڑا حصہ مرحمت فرمایا ہے چنانچہ آپ کے بہت سے مکتوبات سے ظاہر ہے۔

(۳۷) از انجملہ ایک یہ ہے کہ آپ کو حق سبحانہ و تعالیٰ نے حق الیقین سے مشرف فرمایا ہے کہ اوروں کا حق الیقین آپ کے نزدیک علم الیقین تھا چنانچہ آپ نے اس مضمون کو مکتوب چہارم جلد دوم میں صراحت کے ساتھ بیان فرمایا ہے۔

(۳۸) از انجملہ ایک یہ ہے کہ آپ کو بسبب متابعت سید الانبیاء علیہ التحیۃ و الثنا حق سبحانہ و تعالیٰ نے وہ مرتبہ عنایت فرمایا ہے کہ جو مقام رضا سے فوق ہے اور اس کو محبت ذاتی کہتے ہیں۔

(۳۹) از انجملہ ایک یہ ہے کہ ولایت ثلثہ صغرا ہے۔ کبر اے۔ علیا اور ولایت اولیاء اور ولایت انبیاء اور

ولایت ملائکہ یہ سب آپ پر منکشف کی گئی ہیں اور ہر ایک ولایت کے کمالات سے آپ مستفیض کیے گئے ہیں۔ چنانچہ ان درجات کی تفصیل مکتوبات عالیات سے ظاہر ہے۔

(۵۰) از انجملہ ایک یہ ہے کہ حق سبحانہ تعالیٰ نے آپ کو محض اپنے لطف و مہربانی سے خزانہ رحمت بنایا ہے چنانچہ خود آپ نے دفتر اول مکتوب سی صدویازدہم میں تحریر فرمایا ہے۔

(۵۱) از انجملہ ایک یہ ہے کہ حق تعالیٰ کی طرف سے یہ بات بھی آپ کو معلوم کرائی گئی ہے کہ آپ کے بعد سے تا ظہور مہدی آخر الزمان آپ جیسا صاحب معاملات اور صاحب کمالات باطنیہ پیدا نہ ہوگا۔

(۵۲) جب آپ کو طواف خانہ کعبہ کا زیادہ غلبہ ہوا تو آپ نے دیکھا کہ کعبہ شریف سامنے موجود ہے آپ اُس کے طواف سے مشرف ہوئے۔ چنانچہ خود آپ نے تحریر فرمایا ہے۔

(۵۳) از انجملہ آپ کے خصائصِ عظمیٰ سے ایک یہ ہے کہ آپ نے ایام وصال کے قریب فرمادیا تھا کہ جو کمال نوع بشر کے لیے ممکن ہیں وہ سب حق سبحانہ تعالیٰ نے بوراشت و تبعیت سید البشر علیہ الصلوٰۃ والسلام مجھے عطا فرمادیے ہیں اگر میں چاہوں تو ان سب کو معقول طور پر بیان کر سکتا ہوں۔ ع

قلم ایجا رسید و سر بشکست

آپ کے مکاشفات و خصائصِ عظمیٰ اور مراتبِ علیا اس قدر ہیں کہ بیان میں نہیں آسکتے یہاں بطور اختصار لکھ دیے گئے ہیں۔ طالبان صادق حضرات القدس، زبدۃ المقامات۔ عمدۃ المقامات۔ مکتوبات شریف۔ مبداء و معاد ملاحظہ فرمائیں۔

☆.....☆.....☆

الحسین اکبر الخیاتی
کتاب الکامل فی الخطب

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

مقامِ مجدد الف ثانی

ڈاکٹر محمد اختر چیمہ

☆☆

خزینۃ الرحمت، قیوم الزماں، حضرت ابوالبرکات بدرالدین، امام ربانی، مجدد الف ثانی، شیخ احمد فاروقی، نقشبندی کابلی سرہندی قدس اللہ تعالیٰ سرہ العزیز جہان اسلام کے ایک مایہ ناز عارف کامل، عالم اجل، مبلغ عظیم، مصلح مسلمین، مجاہد ملت، کاشف حقائق و واقف معارف بزرگ ہوئے ہیں۔ ”مقامِ مجدد الف ثانی“ موضوع کے اعتبار سے بہت وسیع و عریض مضمون ہے۔ اس کے لیے دفتر کے دفتر درکار ہیں اور عاجز و ناچیز راقم الحروف کے بس کی بات نہیں ہے تاہم حسبِ ہمت و استطاعت کوتاہ اشارات کرنے پر اکتفا کیا جائے گا اور اپنی کم مائیگی و بے بضاعتی علمی کے باوجود مقام و عظمتِ مجدد اعظم کو قدرے اجاگر کرنے کی کوشش کی جائے گی.....

حضور اقدس و اطہر، رحمت للعالمین، سید المرسلین صلی اللہ علیہ وسلم کے ارشاد کے بموجب ہر صدی کے آغاز میں مجدد پیدا ہوئے اور انہوں نے تجدید دین کی خدمات انجام دیں فجز اہم اللہ سبحانہ و تعالیٰ خیراً، لیکن انہوں نے دین کے کسی خاص شعبے میں تجدیدی کارنامے انجام دیے، ان کے ہاں ایسی جامعیت اور ہمہ گیری نہیں جو حضرت امام ربانی مجدد الف ثانی کی سیرت طیبہ میں نظر آتی ہے اس حقیقت سے مجدد ماۃ اور مجدد الف کافرق روز روشن کی طرح عیاں ہو جاتا ہے۔ علاوہ ازیں یہ پہلو بھی قابل غور و فکر ہے کہ ان مجددین کے بارے میں علماء کے مابین اختلاف رائے پایا جاتا ہے۔ بعض علماء ایک ہستی کو ایک صدی کا مجدد قرار دیتے ہیں۔ دوسرے علماء دوسری ہستی کو اسی صدی کا مجدد تسلیم کرتے ہیں، مگر یہ امر واقعہ ہے کہ حضرت امام ربانی کے مجدد ہونے پر سب اکابر اہم علماء اولیاء و اہل بصیرت متفق ہیں۔ کسی دوسری ہستی کو آپ کے مدد قابل نہیں لایا گیا۔ کیوں کہ آپ جیسے فضائل و کمالات و مقامات کسی دوسری شخصیت میں پائے نہیں گئے۔

رئیس تھانیسر کی صاحبزادی سے کر دی۔ پھر آپ سرہند میں مقیم ہو گئے ۵۔

طریقت میں حضرت مجدد کی نسبت و ارادت متعدد شیوخ اور مختلف سلاسل تصوف، چشتیہ ۶، قادریہ ۷، سہروردیہ ۸ اور کبرویہ ۹ سے بھی قائم ہے ۱۰۔ لیکن آپ کو اصل فیض اور باطنی عروج سلسلہ عالیہ نقشبندیہ سے ہے۔ حضرت خواجہ محمد باقی باللہ دہلوی (م۔ ۱۰۱۲ھ/۱۶۰۳ء) کی بدولت حاصل ہوا۔ اور آسمان علم و عرفان پر آفتاب بن کر چمکے۔ حضرت خواجہ باقی باللہ کی نظر میں حضرت مجدد کا جو مقام و مرتبہ تھا وہ زبدۃ المقامات، حضرات القدس اور مجمع الاولیاء وغیرہ معاصر کتب تاریخ و سیر سے واضح ہوتا ہے ۱۱۔

ہمعصر مجدد، شیخ محدث کی تالیف ”اخبار الاخیار“ میں منقول ہے: خواجہ باقی باللہ نے اپنے ایک دوست کو لکھا ہے کہ سرہند میں ایک بہت بڑے عالم و عامل ہیں جن کا نام شیخ احمد ہے انہوں نے چند روز میرے پاس نشست و برخاست کی جس میں میں نے ان کے عجیب عجیب حالات دیکھے ہیں اور ان کے اوقات و اعمال صالح کے پیش نظر یقین ہے کہ وہ عنقریب ایسا روشن آفتاب ہو کر چمکیں گے کہ جس سے ساری دنیا جگمگا جائے گی۔ نیز خواجہ صاحب نے تحریر فرمایا ہے کہ شیخ احمد ایسے آفتاب ہیں جن کے سایہ میں ہم جیسے ہزاروں تارے چھپے ہوئے ہیں۔ غرض کہ خواجہ محمد باقی نے آپ کے مناقب و فضائل بکثرت تحریر فرمائے ۱۲۔

ہم یہاں مقامات و مناقب و مراتب عرفانی، اور درجات و احوال و فضائل عالی حضرت مجدد الف ثانی کو درج ذیل تین پہلوؤں سے بحوالہ بعض معتبر شخصیات مجملاً زیر بحث لائیں گے۔

(الف).....مقام مجدد متقدمین کی نظر میں

(ب).....مقام مجدد معاصرین کی نظر میں

(ج).....مقام مجدد متاخرین کی نظر میں

(الف) مقام مجدد متقدمین کی نظر میں:

(۱).....احادیث رسول صلی اللہ علیہ وسلم

ایک حدیث پاک میں حضرت مجدد الف ثانی کو ”صلہ“ سے تعبیر کیا گیا ہے۔ علامہ جلال الدین سیوطی (م۔ ۹۱۱ھ/۱۵۰۵ء) نے کتاب جوامع الجوامع میں یہ حدیث نقل کی ہے حضور انور صلی اللہ علیہ وسلم

نے فرمایا:

يكون رجل في امتي يقال له صلة يدخل الجنة بشفاعته
كذا وكذا۔

میری امت میں ایک شخص ہوگا جس کو ”صلہ“ کہا جائے گا، اس کی
شفاعت سے ایک کثیر تعداد جنت میں داخل ہوگی ۱۳۔

یہ حدیث گویا کہ حضرت مجدد کے متعلق اشارہ ہے کیونکہ آپ ہی علما و صوفیہ کے درمیان صلہ تھے۔ آپ
ہی نے مسئلہ وحدت الوجود کے معاملے میں فریقین کے اختلاف کو دور کر کے اسے محض لفظی معاملہ قرار دیا۔
چنانچہ اس مسئلے کی تحریر کے بعد آپ نے خود ہی فرمایا ”اللہ تعالیٰ کا ہزار ہزار احسان ہے جس نے مجھے دو
دریاؤں (فریقین) کے درمیان صلہ بنایا“۔ اور آپ کو حضرت سرور کونین صلی اللہ علیہ وسلم نے بشارت دی
کہ کل قیامت کے دن اتنے ہزار لوگ آپ کی شفاعت سے بخشے جائیں گے۔ اس حدیث پاک اور بشارت
عالیہ کے مصداق آپ ہی ہیں اور اس ہزار سال کی مدت میں کوئی بھی آپ کے علاوہ اس لقب ”صلہ“ سے
سرفراز نہیں ہوا ۱۴۔

صاحب روضۃ القیومیہ نے مقام مجدد الف ثانی کی وضاحت میں حدیث ذیل کا ذکر کیا ہے کہ حضرت
پیغمبر اعظم صلی اللہ علیہ وسلم نے فرمایا:

بعث الله رجلا على رأس احد عشر مائة سنة، هو نور
عظيم اسمه اسمي، بين السلطانين الجابرين ويدخل الجنة
بشفاعته رجال الوفا

گیارہویں صدی ہجری کے شروع میں اللہ تعالیٰ دو جابر بادشاہوں کے
درمیان ایک ایسا شخص بھیجے گا جو میرا ہم نام ہوگا، نور عظیم الشان ہوگا
ہزاروں انسان اس کی شفاعت سے جنت میں داخل ہوں گے ۱۵۔

حدیث شریف میں ”رجل موعود“ کی پانچ خوبیاں بیان کی گئی ہیں:

- (۱)..... گیارہویں صدی کے شروع ہوگا
(۲)..... نور عظیم ہوگا
(۳)..... اس کا نام میرے نام پر ہوگا
(۴)..... دو جابر بادشاہوں کے درمیان ہوگا

- (۵)..... اس کی شفاعت سے ہزاروں انسان جنت میں داخل ہوں گے
- اب ذرا ان خصوصیات کو پروفیسر ڈاکٹر محمد مسعود احمد کی تحقیق کے مطابق، حضرت مجدد کی سیرت مبارکہ میں تلاش کیا جائے تو یہ نتائج برآمد ہونگے:
- (۱)..... حضرت مجدد اگرچہ ۹۷۱ھ میں متولد ہوئے مگر آپ کی اصلاحی کوششوں کا آغاز گیارہویں صدی کے شروع میں ۱۰۱۲ھ کے بعد ہوتا ہے۔
- (۲)..... حضرت مجدد دو جابر مغل بادشاہوں جلال الدین اکبر اور نور الدین جہانگیر کے درمیانی عہد میں میدان عمل آئے۔
- (۳)..... حضرت خواجہ باقی باللہ رحمۃ اللہ علیہ جب کابل سے ہندوستان روانہ ہوئے تو دہلی جاتے ہوئے آپ نے سرہند میں چراغ عظیم ملاحظہ فرمایا جس کا ذکر آپ نے خود حضرت مجدد سے کیا۔ اس کے علاوہ خود حضرت مجدد نے وہ چراغ عظیم محسوس کیا۔
- (۴)..... حضرت مجدد کا اسم گرامی احمد تھا۔ آنحضرت صلی اللہ علیہ وسلم کا اسم شریف بھی ”احمد“ تھا۔
- (۵)..... حضرت مجدد نے خود ایک مکتوب میں تحریر فرمایا ہے کہ آپ کو مقام شفاعت پر فائز کیا گیا علاوہ براں یہ حقیقت تو واضح ہے کہ آپ نے ہزاروں کفار و مشرکین کو مشرف بہ اسلام فرمایا اور ہزاروں گمراہوں کو راہ مستقیم دکھائی، اور اس طرح ایک مخلوق جنت کی طرف رواں دواں ہو گئی۔

(۲)..... اقوال شیخ احمد جام (م ۵۳۶ھ / ۱۱۳۱ء)

علامہ بدرالدین سرہندی خلیفہ حضرت مجدد الف ثانی نے تحریر کیا ہے:

”مقامات شیخ الاسلام“ احمد جام قدس سرہ میں ایک جگہ میں نے دیکھا کہ انہوں نے فرمایا! میرے بعد سترہ (۱۷) شخص احمد نام کے ہوں گے اور ان میں سے آخری جو ہیں وہ ایک ہزار سال کے بعد ہوں گے اور وہ سب سے افضل ہوں گے۔

حضرت شیخ احمد جام قدس سرہ کے صاحبزادے شیخ ظہور الدین نے کتاب ”رموز العاشقین“ میں لکھا ہے کہ والد ماجد کی آخری عمر تک ان کے دستِ حق پرست پر تقریباً چھ ہزار آدمیوں نے شرف بیعت حاصل کیا تھا۔ انہوں نے حضرت سے دریافت کیا کہ ہم نے بزرگوں کے حالات سنے ہیں اور ان کی تصانیف کا

مطالعہ بھی کیا ہے لیکن جو حالات آپ سے ظاہر ہوتے ہیں وہ کسی اور بزرگ سے ظاہر نہیں ہوئے، اس کی کیا وجہ ہے؟ شیخ احمد نے فرمایا، ہم نے ریاضاتِ اولیاء اللہ کے متعلق سنا تھا۔ پھر ہم نے بھی ریاضات کیں بلکہ ان سے زیادہ کیں۔ اس لیے اللہ تعالیٰ نے جو کچھ انکو عطا فرمایا تھا وہ مجھے تنہا عطا فرمادیا گیا۔ چار سو سال بعد ایک میرا ہم نام احمد پیدا ہوگا، اللہ تعالیٰ کی عنایتوں کے آثار اس سے ایسے ظاہر ہوں گے کہ تمام مخلوق دیکھے گی۔ ہذا من فضل ربی۔ مؤلف حضرات القدس کا خیال ہے کہ یہ اشارہ حضرت مجدد کے وجود مسعود سے متعلق ہے کیوں کہ شیخ احمد جام کا انتقال چھٹی صدی ہجری میں ہوا اور حضرت مجدد کی ولادت باسعادت دسویں صدی ہجری میں ہوئی۔

(۳)..... فرمانِ غوث الاعظم جیلانی رحمۃ اللہ علیہ (م۔ ۵۶۱ھ / ۱۱۶۵ء)

کتاب ”روضۃ القیومیہ“ میں ایک روایت مذکور ہے کہ سرسلسلہ قادریہ و پیشوائے جملہ صوفیہ حضرت غوث الاعظم محی الدین سیدنا عبدالقادر جیلانی رضی اللہ تعالیٰ عنہ کو ایک جنگل میں مراقبہ کے دوران ساعت بساعت بڑھنے والا ایک نور عظیم نظر آیا۔ القا ہوا کہ اس نور کا صاحب وہ عزیز امت ہے جو پانچ سو سال بعد ظاہر ہوگا اور ہمارے پیغمبر کے دین اسلام کی تجدید کرے گا۔ چنانچہ شہنشاہ بغداد حضرت غوث الاعظم رضی اللہ عنہ نے اپنا خرقة مقدسہ نسبت خاصہ کے ساتھ اپنے خلیفہ و فرزند شیخ عبدالرزاق (م۔ ۶۳۲ھ / ۱۲۳۲ء) کو عنایت کرتے ہوئے فرمایا کہ جب وہ نور ظاہر ہو تو ہمارا یہ خرقة اس مرد حق آگاہ تک پہنچایا جائے اور اس بزرگ ملت کو خلعتِ تجدید و قیومیت سے نوازا جائے یہ خرقة نسل در نسل منتقل ہوتا چلا آیا، حتیٰ کہ شاہ سکندر قادری کبھلی (م ۱۰۲۳ھ / ۱۶۱۳ء) کی تحویل میں پہنچ گیا۔ شاہ سکندر کو ان کے جد امجد شاہ کمال کبھلی نے دو تین مرتبہ خواب میں حکم دیا کہ شاہ جیلان کا یہ خرقة مبارک شیخ احمد سرہندی مجدد الف ثانی رحمۃ اللہ علیہ کو پہنچادو، چنانچہ شاہ سکندر نے بذات خود سرہند شریف حاضر ہو کر حضرت مجدد کو خرقة مذکور پہنچایا، جس کے پہنتے ہی آپ نے عجیب روحانی کمالات اور انشراح صدر محسوس فرمایا ۱۹۔

(ب)..... مقامِ مجدد و معاصرین کی نظر میں

(۱) سخنانِ خواجہ باقی باللہ (م۔ ۱۰۱۲ھ / ۱۶۰۳ء)

کاشف حقائق علامہ بدرالدین سرہندی نے مجدد الف ثانی کے مقامات و کمالات کے بارے

میں حضرت خواجہ باقی باللہ کے متعدد ارشادات و ملفوظات نقل کیے ہیں۔ جن میں سے چند یہاں تیمن و استرشاد کے طور پر ذکر کیے جاتے ہیں۔

حضرت خواجہ باقی باللہ حضرت مجدد سے فرمایا کرتے تھے کہ جب خواجہ املنگی کی خدمت و صحبت سے فیض یاب ہو کر واپسی پر ہمارا گزر آپ کے وطن سرہند ہوا تو ہم نے عالم واقعہ میں دیکھا ہم سے کہا جارہا ہے کہ تم ایک قطب کے قریب ٹھہرے ہو۔ پھر اس قطب کا حلیہ بھی بیان کیا گیا۔ صبح ہم نے شہر کے مشائخ و صلحا کی جستجو کی۔ ان میں سے کوئی بھی اس حلیے کے مطابق نہ تھا۔ ہم نے دل میں کہا کہ شاید یہاں قطبیت والا شخص بعد میں ظاہر ہوگا۔ اما پھر اسی روز جب حضرت مجدد سے شرف ملاقات ہوا تو آپ کا حلیہ مبارک بالکل اسی حلیے کے مطابق تھا اور قطبیت کی علامات و نشانیاں آپ میں ہویدا تھیں ۲۱۔

ایک دفعہ جب حضرت مجدد اپنے مرشد روحانی حضرت خواجہ باقی باللہ کی خدمت اقدس میں حاضر ہوئے تو آپ نے فرمایا، جب ہم آپ کے شہر میں ٹھہرے تو عالم واقعہ میں دیکھا کہ ایک مشعل آسمان کی بلندی تک فروزاں ہے۔ اور اس سے تمام کائنات، مشرق سے مغرب تک روشن و متور ہوگئی ہے۔ مشعل کی روشنی ساعت بساعت بڑھتی جا رہی ہے، اور لوگ اس مشعل سے بہت سے چراغ روشن کیے ہوئے ہیں ۲۲۔ مجھے اس واقعے سے بھی آپ ہی کے متعلق اشارہ اور بشارت ملتی ہے۔

ایک مرتبہ حضرت خواجہ باقی باللہ رحمۃ اللہ علیہ نے فرمایا کہ ہم نے بخارا و سمرقند سے تخم معرفت حاصل کیا اور ہندوستان کی بابرکت سرزمین میں اس کی کاشت کر دی۔ طالبان حق و سالکان باطن کی تربیت ہم نے اس وقت تک کی جب تک کہ حضرت مجدد کا معاملہ انتہا تک نہ پہنچا تھا، مگر جونہی ہم نے ان کی تربیت باطنی و معنوی کو پایہ تکمیل تک پہنچایا، خود کو مشیخت کے کام سے فارغ کر لیا اور طالبان و واصلان الہی کو ان کے حوالے کر دیا ۲۳۔

حضرت خواجہ باقی باللہ رحمۃ اللہ علیہ نے حضرت مجدد کے مکتوبات کے جواب دیے ہیں۔ اور اپنی زبان گوہر فشاں سے آپ کی تعریف و توصیف بھی کی ہے اور آپ کے احوال باطنی و انکشافات معنوی کی صحت کی تائید بھی کی ہے۔ چنانچہ ایک مکتوب میں حضرت خواجہ نے مرقوم فرمایا ہے، ”جو کچھ آپ نے اپنے مکشوف کا حال بیان کیا ہے اس کا طریقہ نہایت مناسب، صحیح، درست اور مستحسن ہے، ان شاء اللہ ملاقات

کے وقت جو کچھ عرض کرنا ضروری ہوگا، عرض کیا جائے گا ۲۳۔

حضرت خواجہ باقی باللہ رحمۃ اللہ علیہ ہمیشہ و پیوستہ اس شکر میں کہ حق سبحانہ و تعالیٰ نے آپ جیسے بلند مرتبہ مرید مجدد کو ان کے پاس بھیجا اور ان کی مصاحبت و مجالست کی برکت سے آپ کو کمال و تکمیل کے درجے تک پہنچایا، رطب اللسان رہتے تھے۔ اور اس نعمتِ عظمیٰ کی وجہ سے بطور شکرانہ فخر بھی کیا کرتے تھے۔ پھر خواجہ نے اپنی موجودگی میں آپ کو اپنے مریدان و مخلصان کا سر حلقہ بنا کر اس حلقے میں خود بھی شرکت فرمائی اور ایک گوشے میں تشریف فرما ہوئے ۲۵۔

مذکورہ بالا دلائل و شواہد اس کا واضح ثبوت ہیں کہ پیر و مرشد کس حد تک مرید و خلیفہ کے عالی رتبہ و بلند پایہ کے معترف تھے۔

گذشتہ از آنہمہ تصویر کا دوسرا رخ یعنی اپنے دور میں مخالفتِ مجدد کا پہلو بھی پوشیدہ نہ رہے ۲۶۔ شہزادہ داراشکوہ نے ”سفینۃ الاولیاء“ میں ترجمہ حال مجدد میں قلم بند کیا ہے، آخر حال میں بعض لوگوں نے شیخ پر یہ الزام لگایا ہے کہ شیخ اپنا مرتبہ خلفائے راشدین سے زیادہ بتاتے تھے۔ لیکن درحقیقت یہ افتراء اور بہتان تھا۔ جو مخالفین نے آپ پر لگایا تھا ۲۷۔ شیخ محمد اکرام کے قول کے مطابق

حضرت مجدد کے جن ”وقایع اور کشوف“ پر سب سے زیادہ اعتراض کیے گئے وہ دفتر اول کے مکتوب یازدہم میں درج ہیں اور ان میں حضرت مجدد

نے اپنے عروج روحانی کا ذکر کیا ہے ۲۸۔

انوار اولیاء سے اقتباس ہے: یہ ایک زبردست فتنہ تھا۔ ہندوستان کے جلیل القدر اور صاحب علم و فضل بزرگ شیخ عبدالحق محدث دہلوی بھی اس فتنہ میں مبتلا ہو گئے اور آپ نے حضرت مجدد کی تردید میں چند رسالے اور مضامین لکھ ڈالے اس طرح مخالفت میں اچھا خاصا محاذ بن گیا۔ جہانگیر بادشاہ نے آپ کو دربار میں طلب کر لیا آپ تشریف لے گئے اور چند سوال و جواب کے بعد بادشاہ کو تسلی ہو گئی اور آپ کی جانب سے مطمئن ہو گیا، مخالفین نے جب دیکھا تو انہوں نے جہانگیر کو سیاسی رنگ میں بھڑکانا شروع کر دیا۔ کہنے لگے کہ یہ شیخ زادہ متکبر و مغرور ہے۔ آپ کے لیے کورنش بجا نہیں لاتا۔ نتیجہ جہانگیر پھر انکی باتوں میں آ گیا اور آپ کے درپے آزار ہو گیا ۲۹۔

اس طریقے سے معاصرین میں سے علاوہ بر دیگران شیخ عبدالحق محدث دہلوی اور بادشاہ عادل

جہانگیر اگرچہ مخالفین و معاندین و معترضین حضرت مجدد میں شامل تھے۔ لیکن یہ دونوں شخصیات بعد میں اپنے خیالات سے رجوع کر کے راہِ راست پر آگئیں اور انہوں نے حضرت مجدد الف ثانی کی عظمت و شوکت کے سامنے سر تسلیم خم کر دیے۔ اب دونوں شاہ و محدث کی زبانی مقامِ مجدد کے بارے میں بالاختصار ضبط تحریر کیا جائے گا۔

(۲)..... اعتقادِ جہانگیر بادشاہ (م۔ ۱۰۳۷ھ / ۱۶۲۷ء)

شہنشاہ نورالدین محمد جہانگیر اگرچہ دین اسلام کا قائل، مذہب اہلسنت و جماعت کا پیروکار اور فقہ حنفیہ کا پابند تھا ۳۰۔ مگر ملکہ نور جہاں اور ایرانی امراء..... جو شیعہ مذہب سے تعلق رکھتے تھے..... نے اس کو حضرت مجدد سے بدگمان کر دیا۔ بعض مصاحبین جہانگیر نے دربار شاہی میں بڑے سخت و نازیبا الفاظ میں حضرت مجدد کے نظریات پر نکتہ چینی کی۔ تو زک جہانگیری میں یہ سب مذکور ہے ۳۱۔ جہانگیر نے آپ کو قلعہ گوالیار میں پابند سلاسل کر دیا، لیکن حضرت مجدد کے لیے قید و بند کا یہ سلسلہ ایک نعمت غیر مترقبہ ثابت ہوا۔ چنانچہ اس دوران میں آپ نے اپنے مراتبِ روحانی اور درجاتِ باطنی میں بالخصوص ترقی و پیش رفت کی، جس کا اظہار آپ نے اپنے مکتوبات میں بھی کیا ہے۔ جب آپ زندانِ گوالیار میں محبوس و مقید تھے۔ تو آپ نے اپنے رفقاءِ زندان میں سے کئی بُت پرستوں کو حلقہ بگوشِ اسلام بنایا اور کئی مجرموں نے صدقِ دل سے آپ کے ہاتھ پر توبہ کی۔ سال بھر کے بعد جب جہانگیر نے اپنے فعل سے نادم ہو کر آپ کی رہائی کا حکم صادر کیا تو اس کے دل میں حضرت مجدد کی عظمت و فضیلت راسخ ہو چکی تھی اور وہ دل و جان سے آپ کا معتقد بن گیا تھا۔ اسے حضرت مجدد کو اجازت دے دی کہ جی چاہے تو سر ہند واپس تشریف لے جائیں اور جی چاہے تو لشکر شاہی کے ساتھ رہیں۔ علاوہ ازیں جہانگیر نے آپ کو خلعت فاخرہ اور ایک ہزار روپیہ نذرانہ بھی پیش کیا۔ حضرت مجدد نے اپنی دعوت و تبلیغ کے پیش نظر لشکر شاہی کے ہمراہ رہنا پسند کیا کیوں کہ اس طرح آپ زیادہ خوش اسلوبی سے اپنے عظیم کام کو سرانجام دے سکتے تھے ۳۲۔

حضرت مجدد تقریباً تین سال تک لشکر شاہی کے ساتھ رہے۔ اس عرصے میں آپ نے برصغیر کے بڑے حصے کا دورہ کیا۔ امرائے دربار کو متاثر کیا۔ بادشاہ سے متعدد ملاقاتیں کیں اور اُسے تلقین و تنبیہ کرنے کے مواقع میسر آئے۔ چنانچہ مکتوبات شریف کے دفتر سوم میں ایک خط بادشاہ کے نام ہے اور ایک دوسرے خط میں اس گفتگو کا تذکرہ ہے۔ جو آپ نے مجلس شاہی میں کی تھی ۳۳۔ اس عرصے میں دربار کا رنگ بدل ہی

گیا۔ معلوم ہوتا ہے جہانگیر کو آپ سے بڑا اعتقاد ہو گیا تھا۔ اس امر کا ثبوت تو زک جہانگیری سے بھی ملتا ہے۔ وہ حضرت مجدد کی رہائی کے تین سال بعد اپنی سالگرہ کے ذکر میں لکھتا ہے۔

بدستور ہر سال خود را بہ طلاوا جناس وزن فرمودہ دروجہ مستحق مقرر

فرمودم۔ ازاں جملہ شیخ احمد سرہندی را دو ہزار روپیہ عنایت شد^{۳۴}۔

ایسے لگتا ہے کہ مجدد کی تبلیغ و نصائح نے جہانگیر کی زندگانی پر بڑا خوشگوار اثر ڈالا تھا، اور اس زمانے میں جب کہ حضرت مجدد شاہی فوجوں کے ساتھ رہتے تھے۔ اس کے دل میں مذہب کا بڑا جوش اور لگاؤ پیدا ہو گیا تھا، اسے ترویج شریعت کا خاص خیال ہو گیا تھا۔ اور اس کی توجہ اس امر پر مرکوز ہو گئی تھی کہ حکومت کے لیے اتباع شریعت فرض ہے۔ چنانچہ حضرت مجدد کی رہائی کے بعد قلعہ کانگرہ میں گیا تو اس نے تو زک میں اس کے متعلق لکھا کہ، میں نے قاضی میر عدل دوسرے علماء اسلام کو جو میرے ہم رکاب تھے، حکم دیا کہ وہ قلعے میں شعائر اسلامی اور ضابطہ دین محمدی کو عمل میں لائیں، اور خدا تعالیٰ کی توفیق سے اذان نماز خطبہ اور ذبیحہ گاؤں، جو اس قلعے کی ابتدائے تعمیر سے آج تک نہ ہوا تھا، میں نے اس پر عمل کرایا، میں اس نعمت پر خدا کا شکر بجالایا کہ کسی بادشاہ کو اس کی توفیق نہیں ہوئی تھی جو مجھے بخشی گئی، اس نے حکم دیا کہ قلعے میں ایک عالیشان مسجد تعمیر کی جائے^{۳۵}، یہاں یہ امر بے گمان وغیر اغلب نہیں کہ ”دیگر علمائے اسلام“ جو رکاب شاہی میں تھے، ان میں حضرت مجدد بھی شامل ہوں۔

حضرت مجدد کی صحبت کیمیا اثر سے نہ صرف جہانگیر بلکہ اس کے مقربین و اعیان مملکت اور ان کے خلاف بھی متاثر ہوئے بغیر نہ رہ سکے۔ حتیٰ کہ شہزادہ خرم شاہ جہاں بھی آپ کے حلقہ ارادت میں آ گیا^{۳۶}۔

۳..... اعترافات عبدالحق محدث دہلوی (م۔ ۱۰۵۲ھ / ۱۶۳۲ء)

شیخ وقت مقتدائے زماں عمدۃ المحدثین، ابوالمجد حضرت عبدالحق محدث دہلوی نے حضرت خواجہ باقی باللہ سے سلسلہ نقشبندیہ میں بیعت کی اور ارشاد و ہدایت، کی اجازت حاصل کی، حضرت خواجہ باقی باللہ سے آپ کے تعلقات بڑے گہرے اور مخلصانہ تھے۔ ان کے نام آپ کے متعدد خطوط مجموعۃ المکاتیب والرسائل میں موجود ہیں، لیکن حضرت مجدد یا ان کے کسی جانشین سے ان کی مریدانہ وابستگی کا ذکر نہیں ملتا، بلکہ ایسا معلوم ہوتا ہے کہ حضرت خواجہ کی وفات کے بعد پھر قادری نسبت غالب آگئی اور ان کا تعلق خاطر اسی سلسلہ سے قائم ہو گیا، شیخ محدث ایک زبردست ”عاشق رسول“ تھے۔ اسی بنا پر انہیں حضرت

مجدد الف ثانی رحمۃ اللہ علیہ سے سخت اختلافات پیدا ہوئے اور ان کے بعض بیانات کی تردید میں آپ نے ایک مستقل رسالہ تالیف کیا ۳۷۔ لیکن بعد میں جلد ہی یہ اختلافات رفع ہو گئے اور شیخ محدث، حضرت مجدد کے عقیدت مند اور ارادت مند بن گئے۔

شیخ عبدالحق محدث نے اپنی کتاب ”اخبار الاخیار“ کے اختتام پر حضرت مجدد کے کچھ مناقب و فضائل خواجہ باقی باللہ کے حوالے سے مرقوم فرمائے ہیں۔ قطع نظر ان سے خود شیخ محدث اس طرح اظہار عقیدت کرتے ہیں۔

حضرت شیخ کے الہامات و مبشرات بھی بکثرت ہیں۔ ان میں سے ایک یہ ہے اللہ تعالیٰ نے فرمایا ہے میں تمہیں اور اس شخص کو جس نے تمہیں بالواسطہ یا بغیر واسطہ قیامت تک وسیلہ بنایا، بخش دیا جائے۔

الحاصل جو کوئی حضرت شیخ کے تفصیلی حالات، کشف الہامات اور مبشرات وغیرہ دیکھنا چاہے وہ۔۔۔۔۔ تصنیفات حضرات القدس، برکات احمدیہ معارف جدیدہ اور حقائق نادرہ وغیرہ کا مطالعہ کرے جو۔۔۔۔۔ نورانی قلم سے لکھی گئی ہیں ۳۸۔ آپ وہ آفتاب تھے جن سے منکروں کی آنکھیں چوندھیاتی ہیں اور حاسدوں کے دل اندھے ہو جاتے ہیں۔ یہ معارف و حقائق اور ہدایت و ارشادات جو سننے اور دیکھے جارہے ہیں یہ اس ذات والا صفات کے ہیں جو علی علی کہتے ہیں۔ آپ مجدد ہیں، سو سال کے بعد کے مجدد نہیں بلکہ حضرت علی کے ہزار سال بعد والے مجدد ہیں اور یہ فرق کوئی معمولی فرق نہیں بلکہ بہت بڑا فرق ہے کاش تم لوگ اس سے واقفیت حاصل کر لو ۳۹۔

شیخ محدث نے حضرت مجدد کی سیرت کا اس طرح نقشہ کھینچا ہے ”آپ کے حسن اخلاق و عمدہ سیرت کی بابت مختصراً عرض ہے کہ صبر و تحمل و رضا و تسلیم اور ہر شخص کی تعظیم، مخلوق الہی پر شفقت، ان کے ساتھ صلہ رحمی، حاجتمندوں کی امداد، السلام علیکم کرنے میں سبقت، آہستہ و نرم گفتگو آپ کی سیرت و خصلت تھی۔ آپ کا مسلک قرآن کریم و حدیث شریف تھا۔ اور آپ کی یہ ایک فضیلت دوسری تمام فضیلتوں سے سبقت لے گئی ہے۔“

شیخ عبدالحق محدث نے حضرت مجدد کے اعلیٰ و ارفع مقام کے متعلق حضرت خواجہ باقی باللہ علیہ الرحمۃ کے مرید و خلیفہ شیخ حسام الدین کو ایک خط لکھا جو عیناً یہاں نقل کیا جاتا ہے:

مجھ فقیر عبدالحق کو حضرت شیخ احمد سرہندی نے جو صفائی باطن عنایت فرمائی ہے وہ بے حد و شمار ہے۔ حضرت شیخ نے ہمارے درمیان کوئی پردہ بشریت و حجاب باقی نہیں رکھا آپ نے طریقت، انصاف اور عقلی تمیز جو بزرگوں کا خاصہ ہے۔ اس دنیا کے اندر میرے باطن میں بطریقہ ذوق، وجدان و غلبہ کی پوری طرح جاگزیں کر دیا۔ جس کے اظہار سے زبان عاجز ہے۔ تمام تعریفیں اور پاکیزگی صرف اللہ تعالیٰ ہی کے لیے ہے جو دلوں کو بدلتا اور حالات درست کرتا ہے۔ بعض لوگ شاید اس کو دور کی بات سمجھیں لیکن میں نہیں جانتا کہ اب میری کیا حالت ہے۔ اور کیا طریقہ ہے^{۴۱}۔

قرآن سے پتا چلتا ہے کہ حضرت مجدد و شیخ محدث دونوں پیر بھائی بھی تھے اور رفع اختلافات کے بعد بدلیل مکتوب مجدد بنام محدث^{۴۲} دونوں کے مابین قلمی دوستی بھی استوار تھی۔

(ج)..... مقام مجدد متاخرین کی نظر میں:

حضرت مجدد امام ربانی کی پُر فیض شخصیت و تحریک تجدید و اصلاح احوال مسلمین نے سرزمین مشرق و مغرب میں متصوفین و مؤلفین و محققین و مفکرین کو متاثر کیا۔ ہم یہاں اس مختصر مضمون میں فقط شاہ ولی اللہ محدث دہلوی، مفتی غلام سرور لاہوری اور علامہ ڈاکٹر محمد اقبال سیالکوٹی کے تاثرات کی طرف ہی اشارہ کریں گے۔

..... کلمات شاہ ولی اللہ محدث (م۔ ۱۱۸۰ھ/ ۱۷۶۶ء)

امام الہند حضرت شاہ ولی اللہ محدث ابن شاہ عبدالرحیم دہلوی^{۴۳} نے سلسلہ نقشبندیہ کی مصطلحات، لطائف سنیہ اور تصرفات حضرات نقشبندیہ کا بڑی شد و مد سے ذکر فرمایا ہے۔ سلسلہ طریقت کے لحاظ سے بھی شاہ ولی اللہ کی نسبت اپنے والد کی وساطت سے نقشبندیہ و قادریہ میں حضرت مجدد سے منسلک ہے۔ سلاسل تصوف کے علاوہ آپ کے سلسلہ حدیث کی سند بھی تین واسطوں سے حضرت مجدد تک جا پہنچتی ہے۔ ان مختلف روحانی اور علمی نسبتوں کی وجہ سے شاہ ولی اللہ کو حضرت مجدد سے بے پناہ عقیدت و محبت تھی، چنانچہ آپ نے حضرت مجدد کے مشہور ”رسالہ ردّ و افض“ کی عربی میں شرح لکھی، اس کے مقدمے میں رسالہ کا

تعارف کرتے ہوئے ایک جگہ تحریر فرماتے ہیں:

شہامت و نجابت، کثرتِ علم، توقدِ ذہن، استقامتِ عمل، اللہ اور رسول ﷺ کے بارے میں اپنی غیرت کراماتِ جلیلہ اور مقاماتِ کثیرہ وغیرہ صفاتِ محمودہ کے علاوہ جو مولانا شیخ احمد فاروق ماتریدی حنفی نقشبندی سرہندی کے نفسِ قدسی صفت میں اللہ نے رکھ دی ہیں۔ اس کے بہت سے احساناتِ اہل ہند کی گردنوں پر ہیں جن کا شکر یہ ضروری ہے من لم یشکر الناس لم یشکر اللہ ۴۴۔“

شاہ ولی اللہ نے حضرت مجدد کے جن احسانات کی طرف اشارہ فرمایا ہے، ان کا تفصیلی جائزہ لیا ہے اور خراجِ عقیدت پیش کیا ہے۔ علامہ اقبال نے انہی احسانات کو ملحوظ خاطر رکھتے ہوئے کہا تھا۔

وہ ہند میں سرمایہ ملت کا نگہبان

اللہ نے بروقت کیا جس کو خبردار

حضرت مجددان خدمات عالیہ کی وجہ سے معیارِ حق و باطل قرار پائے ۴۵۔

”سیرت مجدد الف ثانی“ میں بحوالہ جات مذکور ہے۔ ”شاہ ولی اللہ حضرت مجدد کو عہد جدید کا پیش خیمہ اور مقدمۃ الجیش قرار دیتے ہیں، یعنی کوئی مجدد اور مصلح جو آپ کے بعد آیا ہے وہ آپ سے بے نیاز نہیں رہا اور نہیں رہ سکتا۔ چنانچہ آپ تحریر کرتے ہیں۔“ شیخ مجدد علیہ الرحمۃ اس دور کے پیش خیمہ ہیں۔ اس دور کے بہت مخصوص معارف اور علوم شیخ کی زبان مبارک سے رمزاور اشارے کے طور پر صادر ہوئے ہیں۔ شیخ اس دور کے قطبِ ارشاد ہیں آپ کے ہاتھوں پر بہت سے طبعی گمراہ اور بدعتی تائب ہوئے ہیں۔ حضرت شیخ مجدد علیہ الرحمۃ العظیم عین مدد و مسکون کائنات یعنی حق سبحانہ و تعالیٰ کی تعظیم ہے، حضرت شیخ کے انعامات و برکات کا شکر یہ عین ایزد متعال کے انعامات کا شکر یہ ہے۔ ”اور یہ دعویٰ بلا دلیل نہیں اس کی دلیل بھی پیش کرتے ہیں اور وہ یہ کہ اکابر علماء و صوفیہ نے حضرت مجدد کے منصبِ تجدید و اصلاح کا اعتراف کیا ہے ۴۶۔“

مؤلف ”تجلیات امام ربانی“ نے ”ہنڈرڈ گریٹ مسلم“ کے حوالے سے حضرت مجدد کے بارے میں شاہ ولی اللہ کے کلمات کو ان الفاظ میں بیان کیا ہے، ”امام الہند شاہ ولی اللہ محدث دہلوی نے اپنی تصنیف ”کلمات طیبات“ میں آپ کو زبردست خراجِ عقیدت پیش کرتے ہوئے لکھا ہے کہ آپ نے اسلامی فکر میں بہت سی ناہمواریوں کو درست فرمایا، آپ باطنی راہنمائی کے لیے مثالی نمونہ تھے اور آپ نے بہت سے حقائقِ مخصوصہ کو واشگاف فرمایا ۴۷۔“

۲..... عبارت مفتی غلام سرور (م۔ ۱۳۰۷ھ/۱۸۹۰ء)

مولانا حکیم مفتی غلام سرور لاہوری جو اپنے زمانے کے معروف سوانح نگار شہرہ آفاق تذکرہ نویس، بے مثال عالم اور بے نظیر شاعر، تاریخ گو تھے نے اپنے رشحاتِ قلم سے شیخ احمد مجدد الف ثانی فاروقی کا بلی سرہندی کو بدیں القابات سے یاد کیا ہے ”یہ بزرگ عالم علمائے دین و غوث العالمین قطب الاقطاب عالی جناب، مظہر خوارق و کرامات، جامع عشق و محبت، دافع بدع و ضلالت، عامل سنت و جماعت، وارث کمالات نبویہ، مطلع انوار احمدیہ، عارج معارج نقشبندیہ، امام طریقت و مقتدائے حقیقت تھے، سلسلہ عالیہ نقشبندیہ مجددیہ میں امام تھے۔ حضرت مجدد صاحب کی تصانیف میں سے کتاب مکتوبات مقبول علماء و فضلاء و مشائخ ہے اور سلسلہ حضرت کا آج تک جاری ہے اور قیامت تک جاری رہے گا، کرامات و خوارق لاکھوں حضرت کے وجود بابرکت سے ظاہر ہوئیں جن کا اظہار زبان اور قلم سے نہیں ہو سکتا ۴۸۔“

پھر مفتی صاحب نے لکھا ہے، ”تمام عمر حضرت نے ہدایت و ارشاد کے کلام میں صرف کی۔ اگرچہ علمائے ظاہری نے حضرت کی عداوت پر کمر بستہ رکھی، مگر خدا کی امداد اور پیرانِ عظام کی حمایت سے فتح یاب نہ ہوئے ۴۹۔“ حضرت مفتی نے تذکرہ مجددیہ کے حوالے سے ایک شیعہ امامیہ کے اپنے مذہب سے برگشتہ ہو کر آپ کا مرید و معتقد ہو جانے کا واقعہ بھی نقل کیا ہے۔ مزید برآں خزینۃ الاصفیاء میں قلعہ گوالیار میں حضرت مجدد کے دستِ حق پرست پر ہزاروں مشرکین و کفار کے مشرف بہ اسلام ہونے کا ذکر بھی ملتا ہے ۵۰۔

۳..... تاثرات علامہ محمد اقبال (م۔ ۱۳۵۸ھ/۱۹۳۸ء):

حکیم الامت، ترجمان حقیقت ڈاکٹر علامہ سر محمد اقبال سیالکوٹی لاہوری نے برصغیر پاکستان و ہند کے اولیائے کرام و صوفیائے عظام میں سے حضرت مجدد الف ثانی شیخ احمد سرہندی کا مطالعہ کیا اور متاثر ہوئے ۵۱۔ اسی تاثر کا نتیجہ ہے کہ اقبال نے اپنی مثنوی اسرارِ خودی میں منظم طریقے سے اپنا فلسفہ خودی پیش کیا۔ اس سے پہلے وہ وجودی نظر نہ آتے ہیں، لیکن بعد میں شہودی معلوم ہوتے ہیں۔ یہ افکار و آراء مجدد ہی کا تاثر و نتیجہ تھا۔ حضرت مجدد سے اقبال کی عقیدت بجد و بے حساب تھی۔ انہوں نے تعلیمات مجددیہ کا بہ نظر عمیق مطالعہ کیا تھا اور نہ صرف یہ کہ وہ خود متاثر ہوئے بلکہ دوسرے ممالک میں حتی الامکان اس کا پرچار

بھی کیا چنانچہ ۱۹۳۲ء میں انگلستان میں حضرت مجدد کے افکار و نظریات پر ایک لیکچر دیا جو وہاں بہت پسند کیا گیا۔ اس کا ذکر خود علامہ اقبال نے پیرسید مہر علی شاہ گولڑوی کے نام ایک مکتوب میں کیا ہے۔

علامہ اقبال کے ذہن و قلب پر حضرت مجدد کی تعلیمات و تبلیغات کا اثر عارضی نہ تھا بلکہ پختہ ہو گیا تھا ”تشکیل جدید الہیات“ کے ساتویں خطبے میں اقبال نے حضرت مجدد کے افکار و خیالات کو اہل مغرب سے روشناس کرایا اور حضرت مجدد کے معتقدات کی روشنی میں مفکرین مغرب کے فکری تسامحات کی نشاندہی فرمائی۔ مثلاً اسی خطبے میں اقبال نے نیتشے کے افکار و خیالات پر تبصرہ کیا ہے اور لکھا ہے کہ گو اس کی لگن سچی تھی لیکن اس کو حضرت مجدد جیسا مرد کامل نہ ملا جو اس کے سامنے حقائق کو بے نقاب کرتا۔ اس محرومی کی وجہ سے نامراد و ناکام ہو گیا، علامہ اقبال نے اسی خطبے میں حضرت مجدد کو زبردست خراج عقیدت پیش کیا ہے اور سلوک و عرفان کا ”مجتہد اعظم“ قرار دیا ہے۔ وہ تحریر کرتے ہیں، حضرت مجدد نے اپنے زمانے کے تصوف کا تجزیہ جس بے باکی اور تنقید و تحقیق سے کیا اس سے سلوک و عرفان کا ایک نیا طریقہ مجددیہ وضع ہوا۔ اس سے بیشتر جتنے بھی سلسلہ ہائے تصوف برصغیر میں رائج ہوئے، وہ یا تو وسط ایشیا یا سرزمین عرب سے آئے تھے۔ مگر صرف یہی ایک طریقہ و مکتب ہے جس نے ہندوستان کی حدود سے نکل کر باہر کا رخ کیا جو اب بھی پاکستان، افغانستان اور ایشیائی روس میں ایک بہت بڑی زندہ روحانی قوت کی شکل میں موجود و برقرار ہے ۵۲۔

حاصل آنکہ اقبال ایک ایسا شاعر و مفکر اسلام ہے جس نے اپنے اشعار و افکار و عقائد میں نظریہ وحدت الشہود کی ترجمانی کی ہے۔ اگر ان کو دور جدید کا ”ترجمان مجدد“ ۵۷ کہا جائے تو غلط نہ ہوگا۔

حضرت مجدد نے دینی و عرفانی خدمات کی انجام دہی اور اپنے تبلیغی و اصلاحی مشن کی تکمیل کے لیے باقیات صالحات میں تین چیزیں یادگار چھوڑیں۔

(۱)..... آثار و تصانیف عرفانی

(۲)..... اولاد و احفادِ صالح ۵۸

(۳) خلفاء و مریدانِ باصفا

ان کے بارے میں دیگر مخلصین و محققین کی تحقیقات کے علاوہ علامہ بدر الدین سرہندی نے ”حضرت القدس“ میں مفصلاً اور پروفیسر ڈاکٹر مسعود احمد نے ”سیرت مجدد الف ثانی“ میں بہت خوبصورت، محققانہ اور عالمانہ پیرائے مجملاً ذکر کیا ہے محققین و محبتین و شائقین وہاں سے ملاحظہ و مشاہدہ و

مطالعہ کر سکتے ہیں۔

حضرت مجدد کے عرفانی و علمی آثار میں سے ”مکتوبات“ نے بلاشک و تردید آپ کے مقامات کو چار چاند لگا دیے۔ مکتوبات فارسی زبان میں تین دفاتر پر مشتمل ہیں ۵۹ اور علوم و معارف کا خزینہ ہیں۔ اُن کی آپ کی زندگی ہی میں اتنی قدر و منزلت ہوئی کہ اُن کی نقلیں برصغیر اور برصغیر سے باہر دوسرے ممالک میں پھیل گئیں۔

غالباً یہ کہنا غلط نہ ہوگا کہ ”مثنوی مولانا روم“ اور ”مکتوبات امام ربانی“ ہی رموز حقائق و معارف اور اسرار شریعت و طریقت کا وہ گنجینہ گراں بہا ہیں جس سے الحاد و زندقہ اور بدعت و ضلالت کا قلع قمع ہوتا ہے۔^{۶۰}

حضرت مجدد کی شخصیت اسلامی ہندوستان کی تاریخِ تصوف میں یگانہ ہے حضرت مجدد نے شریعت و طریقت، کشف و کرامات، بدعت و سنت اور اجتہاد کے بارے میں اپنے خیالات کا اظہار بڑی جرأت و حوصلہ مندی سے کیا، اور حق یہ ہے کہ اس باب میں ان کے خیالات و نظریات و معتقدات سے انحراف کا کوئی راستہ نہیں^{۶۱}۔ انہوں نے مسئلہ وحدت الوجود..... جس کی تعبیر غیر اسلامی رنگ میں بھی ممکن ہے..... پر خصوصی توجہ کی اور اس کے برعکس نظریہ وحدت الشہود وضع و قائم کیا۔ اس طرح حضرت مجدد کی تعلیمات ایک نئے سلسلہ تصوف..... سلسلہ عالیہ نقشبندیہ مجددیہ..... کی شکل میں نمودار و ظاہر ہوئیں جس کے متعلق قابل ذکر امر یہ ہے۔ جیسا کہ پیچھے بھی مذکور ہے کہ دیگر سلسلہ ہائے طریقت کے برعکس، جو بیرون ہند سے یہاں آئے تھے۔ یہی ایک سلسلہ ہے جس نے برصغیر سے باہر دوسرے اسلامی ممالک کا رخ کیا۔ حاصل کلام یہ کہ حضرت مجدد الف ثانی شیخ احمد فاروقی سرہندی ان بزرگان دین، مشائخ، مبلغین میں ایک مقام و حیثیت کے حامل ہیں جنہوں نے خطہ پاکستان و ہند میں اسلام کے احیاء اور اس کی اجتماعی و سیاسی سر بلندی کے لیے عظیم الشان خدمات انجام دی ہیں، حقیقت یہ ہے کہ جہانگیر کے زمانے سے لے کر موجودہ زمانے تک جو بھی مسلمان مفکر و مُدبر و مصلح اس برصغیر میں پیدا ہوئے اور جتنی بھی اسلامی و اصلاحی تبلیغی تحریکیں یہاں اُٹھیں، ان کا رشتہ و واسطہ کسی نہ کسی صورت میں حضرت مجدد الف ثانی کے مقام و کام و مشن سے مستم ہے شاہجہاں کی اسلام دوستی، اورنگ زیب کی حکمتِ عملی، شاہ ولی اللہ محدث کی مساعی اور خود نظریہ پاکستان و تحریک پاکستان کی کڑیاں حضرت مجدد اعظم کی تعلیمات سے جا ملتی ہیں۔

فقراء کی خدمت:

مکتوب شریف کہ از روئے التفات ارسال داشته بودند رسید محبت فقراء
و توجہ بایں طائفہ از اجل نعم خداوندیست جل سلطانہ حضرت حق
سبحانہ و تعالیٰ استقامت بر آں مَسْئَل و مر جُو است نیاز یکہ بدر ویشاں
فرستادہ بووند نیز وصول یافت فاتحہ سلامت خواندہ شد۔

(دفتر اول حصہ سوم مکتوب نمبر ۱۴۲ صفحہ ۲۰)

ترجمہ، مکتوب جو توجہ کی بناء پر ارسال کیا تھا پہنچا۔ فقراء کی محبت اور اس
گروہ سے توجہ رکھنا خدائے تعالیٰ کی بڑی نعمت ہے۔ حق سبحانہ تعالیٰ اس
پر استقامت فرمائے۔ وہ نیاز جو درویشوں کے لیے بھیجی تھی وہ بھی وصول
ہوئی ہے جس کے لیے حمد و ثنا کافی ہے۔

☆.....☆.....☆

حواشی:

.....۱ سیرت مجدد الف ثانی، تالیف پروفیسر ڈاکٹر محمد مسعود احمد، مدینہ پبلشنگ کمپنی ایم۔ اے جناح روڈ، کراچی اشاعت
اول ۱۳۹۶ھ/۱۹۷۶ء، ص۔ ۱۰۔ ملاحظہ کیجیے، مکتوبات ربانی، تصحیح و حواشی و ترجمہ اردو از مولانا محمد سعید احمد
نقشبندی، مدینہ پبلشنگ کمپنی بندر روڈ، کراچی طبع اول ۱۹۷۲ء دفتر دوم، حصہ اول، مکتوب نمبر ۴، ص۔ ۳۶-۳۸،
حضرات القدس (اردو) تصنیف لطیف علامہ بدرالدین سرہندی، مکتبہ نعمانیہ اقبال روڈ سیالکوٹ ۱۳۰۳ھ،
۲/۷۰-۷۲ تجلیات امام ربانی، مولفہ محمد عبدالکیم خاں اختر مجددی مظہری شاہ جہان پوری، مکتبہ نبویہ گنج بخش روڈ
لاہور بار اول ۱۹۷۵ء، ص۔ ۷۳-۷۶

.....۲ سیرت مجدد الف ثانی، ص۔ ۱۱، ملاحظہ کیجیے، تجلیات امام ربانی، ص۔ ۱۲-۱۳

.....۳ رود کوثر، از شیخ محمد اکرام، فیروز سنز لاہور اشاعت سوم ۱۹۵۸ء، ص۔ ۲۱۱-۲۱۲ پر لکھا ہے۔

”ابوالفضل نے آئین اکبری کے آخر میں جن فضلاء عصر کا ذکر کیا ہے، ان میں شمارہ ۱۰۳ پر شیخ احمد آپ کا نام
معلوم ہوتا ہے۔“

.....۴ فیضی نے اپنی تفسیر بے نقط ”سواطع الالہام“ کی تالیف میں حضرت مجدد سے استفادہ کیا۔ ملاحظہ کیجیے

حضرات القدس (اردو) ۲/۲۷-۲۸، رود کوثر، ص ۲۱۱

- ۵..... اردو دائرہ معارف اسلامیہ، زیر اہتمام دانش گاہ پنجاب لاہور، طبع اول ۱۳۸۶ھ/۱۹۶۶ء ج ۲، ص ۱۲۶/۲
- ۶..... حضرات القدس، ۲/۲۳ سلسلہ چشتیہ میں آپ کا تعلق اپنے والد ماجد شیخ عبدالاحد سے ہے اور ان کو شیخ رکن الدین سے پھر انکو اپنے والد شیخ عبدالقدوس گنگوہی سے مزید برآں ملاحظہ کیجیے حدیقتہ الاولیاء تالیف مفتی غلام سرور لاہوری، بہ تحقیق و تعلق محمد اقبال مجددی، اسلامک بک فاؤنڈیشن لاہور ۱۹۷۶ء، ص ۱۱، سیرت مجدد الف ثانی، ص ۵۸
- ۷..... حدیقتہ الاولیاء، ص ۱۱۷، سلسلہ قادریہ میں ”حضرت کی بیعت شاہ سکندر کیتھلی اور ان کی بیعت شاہ کمال کیتھلی سے تھی“ سیرت مجدد الف ثانی، ص ۵۸ پر یہی نقل ہے۔ تجلیات امام ربانی، ص ۱۴ پر لکھا ہے، سلسلہ قادریہ میں شاہ کمال کیتھلی سے خرقہ خلافت حاصل کیا تھا ”لیکن حضرات القدس ۲/۲۳ میں مذکور ہے۔“ سلسلہ قادریہ میں آپ کا تعلق آپ کے والد ماجد اور ان کو شیخ رکن الدین سے تھا۔“
- ۸..... حدیقتہ الاولیاء: ص ۱۱۷ ”سلسلہ سہروردیہ میں بھی حضرت نے فیض شیخ عبدالاحد سے اور انہوں نے شیخ رکن الدین گنگوہی سے پایا۔“ لیکن مجدد الف ثانی، ص ۵۸ پر یوں منقول ہے ”سلسلہ سہروردیہ میں اپنے استاد محترم حضرت شیخ یعقوب کشمیری علیہ الرحمۃ سے اجازت و خلافت حاصل فرمائی۔ حضرت شیخ ممدوح شیخ حسین خوارزمی کے اجلہ خلفاء میں سے تھے۔“
- ۹..... سیرت مجدد الف ثانی کے حاشیہ شماره ۸ کے تحت سلسلہ سہروردیہ والی روایت حضرات القدس، ۶/۲۷ پر سلسلہ کبرویہ کے ضمن میں یوں مبسوط ہے، حضرت مجدد نے سلسلہ کبرویہ میں مولانا یعقوب کشمیری خلیفہ شیخ حسین خوارزمی کبروی ہی سے بیعت فرمائی ہے۔
- ۱۰..... اخبار الاخیار، شیخ عبدالحق محدث دہلوی، ترجمہ اردو، مدینہ پبلشنگ کمپنی بندر روڈ کراچی، ص ۲۶۹ پر ضبط ہے حضرت مجدد نے ”اپنے والد بزرگوار سے سلسلہ چشتیہ، قادریہ، سہروردیہ اور کبرویہ کی اجازت حاصل کی۔“ ڈاکٹر ظہور الحسن شارب نے خم خانہ تصوف، صابری دارالکتب لاہور بار اول، ۱۹۸۰ء، ص ۶۹۷ پر حضرت مجدد کی بیعت و خلافت میں تحریر کیا ہے، ”سب سے پہلے آپ اپنے والد ماجد حضرت عبدالاحد سے بیعت ہوئے، اور ان سے پندرہ سلاسل میں خلافت پائی۔“
- ۱۱..... تجلیات امام ربانی، ص ۱۴، مخفی نہ رہے راقم الحروف نے مقالہ ہذا کی تیاری میں حضرات القدس سے استفادہ کیا ہے لیکن ”زبدۃ المقامات“ اور ”مجمع الاولیاء“ دستیاب نہیں ہو سکیں۔
- ۱۲..... ص ۶۲۹-۶۳۰: ملاحظہ کیجیے، حضرات القدس، ۲/۴۱، درجہ ۷
- ۱۳..... بنقل از حضرات القدس، ۲/۳۸: سیرت مجدد الف ثانی، ص ۳۳۶
- ۱۴..... حضرات القدس، ۲/۳۸

-۱۵ روضۃ القیومیہ، خواجہ کمال الدین محمد احسان، بنقل از سیرت مجدد الف ثانی، ص ۳۳۴
-۱۶ سیرت مجدد الف ثانی، ص ۳۳۵-۳۳۶
-۱۷ حضرات القدس، ۲/۳۸، درجہ ۲
-۱۸ حضرات القدس، ۲/۳۸-۳۹، درجہ ۳
-۱۹ روضۃ القیومیہ، کمال الدین محمد احسان، اندراج بحوالہ، انوار الاولیاء مرتبہ و مؤلفہ رئیس احمد جعفری، شیخ غلام علی اینڈ سنز لاہور، طبع دوم ۱۹۵۸ء، ص ۵۱۱۔ سیرت مجدد الف ثانی، ص ۳۳۶ تجلیات امام ربانی، ص ۹۷، ملاحظہ کیجیے
حضرات القدس، ۲/۳۸ درجہ ۲۰ کہ کم و بیش یہی واقعہ مذکور و منقول ہے صرف اس میں حضرت غوث الاعظم کا نام شامل نہیں ہے۔
-۲۰ روضۃ القیومیہ، ص ۵۱۱
-۲۱ حضرات القدس، ۲/۴۰، درجہ ۵
-۲۲ حضرات القدس، ۲/۴۰-۴۱؛ ملاحظہ کیجیے، انوار الاولیاء جعفری، ص ۵۱۲
-۲۳ حضرات القدس، ۲/۴۱-۴۲، درجہ ۹
-۲۴ حضرات القدس، ۲/۴۵-۴۶، درجہ ۱۴
-۲۵ حضرات القدس، ۲/۴۶، درجہ ۱۶
-۲۶ حضرت مجدد کی مخالفت کے سلسلے میں ملاحظہ کیجیے:

Hazrat Mujadid and his Critics by Abdul Hasan Zaid Farooqi

Translated in to English By Mir.Zahid Ali Kamil Progressive

Books.Lahore,1982 P-149

احوال و آثار عبداللہ خوشگئی قصوری، تالیف محمد اقبال مجددی، دارالمؤرخین لاہور بار اول ۱۳۹۱ھ/۱۹۷۲ء، ص

۱۳۵-۱۶۵، ۱۸۱-۲۱۷

.....۲۷ ترجمہ اردو از محمد علی لطفی نفیس اکیڈمی کراچی، ص ۲۴۷، ازاں بعد دار الشکوہ نے حضرت مجدد و ہم عصر عارف اور اپنے استاد مکرم حضرت میاں میر (م ۱۰۳۵ھ/۱۶۲۵ء) کی ملاقات کا یوں ذکر کیا ہے ”اس فقیر نے خود حضرت افضل الفصلا، علامہ زمانی، دستگاہ حقائق و معارف حضرت میرک شیخ بن شیخ فصیح الدین سے سنا، آپ نے فرمایا کہ ایک مرتبہ سر ہند گئے اور حسن اتفاق سے شیخ احمد سے ملاقات ہوئی.....“ اور میاں میر نے حضرت مجدد کے مقام عرفانی کا اعتراف کیا ہے۔

.....۲۸ رود کوثر، ص ۲۲۰

.....۲۹ ص ۵۱۴-۵۱۵

- ۳۰..... تجلیات امام ربانی، ۳۶۷
- ۳۱..... با اُردو ترجمہ و حواشی اعجاز الحق قدوسی، مجلس ترقی ادب لاہور، طبع اول، ۱۹۷۰ء، ۲/۱۱۸-۱۱۹۔ تو زک جہانگیری، مترجم اُردو، سلیم واحد سلیم، مجلس ترقی ادب لاہور، ۱۹۶۰ء، ص ۵۶۳-۵۶۳
- ۳۲..... تاریخ پاک و ہند، صاحبزادہ عبدالرسول، ایم آر برادرز۔ لاہور ۱۹۶۵ء، ص ۲۳۷۔ اُردو دائرہ معارف، اسلامیہ ج ۲، ص ۲/۱۲۷
- ۳۳..... مکتوبت امام ربانی، دفتر سوم، مکتوب نمبر ۴۳، ص ۱۳۷۹-۱۳۸۰ ملاحظہ کیجیے۔ رود کوثر، ص ۶۶۸-۶۶۹، تو زک جہانگیری (حواشی) ۲/۱۷۰، سیرت مجدد الف ثانی، ص ۲۰۴۔ حضرت مجدد صاحبزادگان..... خواجہ محمد سعید و محمد معصوم کے نام ایک مکتوب میں بادشاہ کے ساتھ اپنی صحبت کا اس طرح ذکر فرماتے ہیں ”یہاں کے حالات بہت اچھے اور شکر کے قابل ہیں، عجیب و غریب صحبتیں گزر رہی ہیں اور اللہ تعالیٰ کی عنایت سے ان گفتگوؤں میں امور دیدیہ اور اصول اسلامیہ میں سرمستی اور مدہانت دخل نہیں پائی، اللہ تعالیٰ کی توفیق سے ان محفلوں میں بھی وہی باتیں ہوتی ہیں جو خاص خلوتوں اور مجلسوں میں بیان ہوا کرتی ہیں، اگر ایک مجلس کا حال لکھا جائے تو دفتر ہو جائے۔ خاص کر آج ماہ رمضان کی سترھویں رات کو انبیاء علیہم الصلوٰۃ والسلام کی بعثت اور عقل کے عدم استقلال اور آخرت کے ایمان اور اسکے عذاب و ثواب اور روست دیدار کے اثبات اور حضرت خاتم الرسل کی نبوت کی خاتمیت اور ہر صدی کے مجدد اور خلفائے راشدین رضی اللہ عنہم کی اقتدا اور تراویح کی سنت اور تاریخ کے باطل ہونے اور جنوں اور چٹیوں کے احوال اور ان کے عذاب و ثواب کی نسبت بہت کچھ مذکور ہوا۔ بادشاہ بڑی خوشی سے سُنتا رہا اس اثناء میں اور بھی بہت سی چیزوں کا ذکر ہوا اور اقطاب اور اوتاد و ابدال کے احوال اور ان کی خصوصیتوں وغیرہ کا بیان ہوا۔ ان واقعات و ملاقات میں شاید کوئی اللہ کی پوشیدہ حکمت اور خفیہ راز ہوگا۔ شکر ہے اس خدا کا جس نے مجھے اس بات کی ہدایت فرمائی۔“
- ۳۴..... تو زک جہانگیری، ۲/۱۶۹، ۳۸۰، رود کوثر، ص ۲۲۹
- ۳۵..... تو زک جہانگیری، ۲/۱۷۰، ۳۰۱-۳۰۲، رود کوثر، ص ۲۳۰-۲۳۱
- ۳۶..... تو زک جہانگیری، مترجم سلیم، ص ۵۶۳، رود کوثر، ص ۲۲۴، سیرت مجدد الف ثانی رحمۃ اللہ علیہ ص ۲۰۶، ملاحظہ کیجیے، تجلیات امام ربانی، ص ۲۸۔ کہ مشہور مورخ و محقق ڈاکٹر اشتیاق حسین قریشی لکھتے ہیں ”جہانگیر کے دور حکومت میں شیخ احمد سرہندی المعروف بہ مجدد الف ثانی آگے آئے۔ آپ کی مسلسل کوششوں سے تحریک احیائے دین کا آغاز ہوا۔ چنانچہ اس انقلاب و تبدیلی کے نتیجے میں سیاسی سطح پر جو کوشش کی گئیں، وہ اکبر، جہانگیر، شاہجہاں اور اورنگ زیب عالمگیر کے درباروں کی بدلتی فضا میں مطالعہ کی جاسکتی ہیں۔“
- ۳۷..... رود کوثر، ص ۲۳۰، ۳۱۴-۳۱۶، پروفیسر خلیق احمد نظامی نے یہ پورا رسالہ اپنی کتاب ”حیات شیخ عبدالحق محدث دہلوی“ کے ساتھ شائع کر دیا ہے۔

عام طور پر خیال کیا جاتا ہے کہ جب شیخ محدث نے حضرت مجدد کے بعض ”اوقات“ پر اعتراض کیے۔ اس وقت انہیں مجدد کے علو مرتبہ کا صحیح اندازہ نہ تھا لیکن یہ خیال غلط ہے شیخ محدث کو حضرت مجدد بڑے عزیز تھے اور ان کا طریقہ بھی عزیز تھا لیکن رسول کریم صلی اللہ علیہ وسلم کی محبت سب سے بڑھ کر تھی۔ اس جذبے نے انہیں مجبور کیا کہ وہ حضرت مجدد کے بعض دعاوی کے خلاف آواز اٹھائیں۔ مثلاً لکھتے ہیں۔

”نزدائیں فقیر شام، عزیزیدو ہم طریقہ شام۔ اما سخنان کہ نسبت بہ حضرت کائنات صلی اللہ علیہ وسلم می گوئید، آنہارا تاب ندارد، و آنچه نسبت بہ مشائخ گفته اید، کرہا و جبراً برداشته شد، اما برداشت این کلمات از طاقت حال این فقیر بیرونست۔“

۳۸..... تصنیفات مذکورہ حضرت مجدد کے نورانی قلم سے نہیں لکھی گئی ہیں بلکہ حضرت مجدد کے سلسلہ طریقت اور ان کے حالات و مقامات و درجات پر مشتمل آپ کے معتقدین و مخلصین و متوسلین نے تحریر کی ہیں۔ اتفاقاً ”حضرات القدس“ راقم الحروف کے زیر استفادہ و مطالعہ ہے اور مؤخر الذکر تینوں تصانیف مقالہ نگار کی دسترس میں نہیں ہیں۔ (محمد اختر چیمہ)

۳۹..... اخبار الاخبار، اردو، ص ۶۳۲

۴۰..... اخبار الاخبار، اردو، ص ۶۳۲

۴۱..... اخبار الاخبار، اردو، ص ۶۳۳

۴۲..... مکتوبات امام ربانی، دفتر دوم، مکتوب نمبر ۲۹، ص ۹۴

۴۳..... سیرت مجدد الف ثانی، ص ۳۵۰ کے حوالے سے: حضرت شاہ عبدالرحیم، حضرت مجدد کے صاحبزادگان خواجہ محمد

سعید اور محمد معصوم کے زمانے میں جواں سال تھے۔ آپ کا سلسلہ طریقت صرف دو واسطوں سے حضرت مجدد

سے اس طرح ملتا ہے: شاہ عبدالرحیم، خواجہ سید عبداللہ، شیخ آدم بنوری، اور شیخ احمد سرہندی۔

۴۴..... سیرت مجدد الف ثانی، ص ۳۵۱-۳۵۲

۴۵..... سیرت مجدد الف ثانی، ص ۳۵۲-۳۵۵

۴۶..... ص ۳۵۶-۳۵۷

۴۷..... تجلیات امام ربانی، ص ۳۰

۴۸..... حدیقتہ الاولیاء، ص ۱۱۷

۴۹..... حدیقتہ الاولیاء، ص ۱۱۸

۵۰..... بحوالہ سیرت مجدد الف ثانی، ص ۱۸۱

۵۱..... اقبال نامہ، شیخ عطاء اللہ، مطبوعہ لاہور، جلد اول، مکتوب نمبر ۳۵، استفادہ از سیرت مجدد الف ثانی، ص ۶۴

۵۲..... سیرت مجدد الف ثانی، ص ۳۶۲-۳۶۵


- ۵۳..... کلیات اقبال اردو، شیخ غلام علی اینڈ سنز پبلشرز لاہور، اشاعت دوم، ۱۹۷۵ء بال جبریل، ص ۳۵۰-۳۵۱
- ۵۴..... بقول پروفیسر ڈاکٹر محمد مسعود احمد، سیرت مجدد الف ثانی، ص ۳۷۵، علامہ اقبال نے اپنے خطبات و مکتوبات میں ”مکتوبات امام ربانی“ کے حوالے دیے ہیں۔
- ۵۵..... سیرت مجدد الف ثانی، ص ۳۷۱
- ۵۶..... سیرت مجدد الف ثانی، ص ۳۸۲، ۳۸۳، ملاحظہ کیجیے: اردو دائرہ معارف اسلامیہ، ج ۲ ص ۱۲۹/۱
- ۵۷..... سیرت مجدد الف ثانی، ص ۳۸۶
- ۵۸..... تجلیات امام ربانی، ص ۲۶ ”اولاد میں سات صاحبزادے ہوئے جن میں سے پانچ حضرت مجدد کی حیات ہی میں انتقال کر گئے، باقی دو صاحبزادگان حضرت خواجہ محمد سعید (م ۱۰۷۰ھ/۱۶۶۰ء) اور حضرت خواجہ محمد معصوم (م ۱۰۷۹ھ/۱۶۶۸ء) نے بڑا نام پیدا کیا۔ اور نگزیب عالمگیر بادشاہ کے ان دونوں صاحبزادگان سے گہرے مراسم تھے۔ بلکہ عالمگیر، خواجہ محمد معصوم سے شرف بیعت رکھتے تھے۔“
- ۵۹..... توزک جہانگیری، ۱۱۸/۲، حاشیہ میں مترجم اعجاز الحق قدوسی کی تحقیق و تحریر سے ماخوذ ہے:-
- مکتوبات امام ربانی، حضرت مجدد کی زندگی ہی میں مرتب ہو گئے تھے۔ انکی تین جلدیں ہیں دفتر اول کا نام ”نور الخلاق“ ہے، یہ دفتر ۳۱۳ خطوط پر مشتمل ہے۔ اسے خواجہ یار محمد بدخشی نے ترتیب دیا تھا۔ دوسرے دفتر کا نام ”معرفة الحقائق“ ہے۔ یہ ۹۹ خطوط کا مجموعہ ہے جو خواجہ عبدالحی نے خواجہ محمد معصوم کے ایما پر جمع کیا تھا۔ تیسرے دفتر کا نام ”معرفة الحقائق“ ہے جس میں آپ کے ۱۲۴ خطوط ہیں، اس کے مرتب خواجہ محمد ہاشم گمی برہان پوری ہیں۔
- ۶۰..... اردو دائرہ، معارف اسلامیہ، ج ۲ ص ۱۲۹/۱ ملاحظہ کیجیے، سیرت مجدد الف ثانی، ص ۱۳۱ کہ تقدیم کتاب میں مولانا محمد ہاشم جان مجددی سرہندی لکھتے ہیں، حضرت مجدد نے مکتوبات شریف میں اسلامی نظریہ حیات کو اس خوبی سے سمجھایا ہے کہ جس کے پڑھنے سے شوق عمل اور ذوق کار پیدا ہوتا ہے۔ اور ایک طالب و سالک صراط مستقیم پر گامزن ہونے کے لیے اٹھ کھڑا ہوتا ہے۔ اسی لیے اکابر طریقت نے سالکین کے لیے، مکتوبات شریف کا مطالعہ لازمی قرار دیا ہے۔ ان کے معانی کی بلندی تو اپنی جگہ مسلم ہے لیکن عبارات بھی ادبی حیثیت سے اتنی بلند پایہ، دل ربا اور دل نشین ہیں کہ انکے پڑھنے سے رُوح و وجد، میں آجاتی ہے اور دل و دماغ دونوں کیف اندوز ہوتے ہیں۔ مکتوبات شریف کے سلسلے میں یہ بات قابل غور و فکر ہے کہ ہر دور اور ہر طرح کے حالات کے لیے ان میں ہدایتیں موجود ہیں، معنوی اعتبار سے یہ اتنے ہمہ گیر ہیں کہ شاید ہی کوئی دوسری تصنیف ہو۔ دسویں صدی ہجری سے لے کر چودھویں صدی ہجری تک کے عالم اسلام کے تاریخی حالات کا جائزہ لیں تو معلوم ہوگا کہ اس عرصے میں ملت اسلامیہ میں جو جو امراض پیدا ہوئے یا جو جو مشکلات پیدا ہوئیں، سب کا حال مکتوبات شریف میں پایا جاتا، گویا کہ مکتوبات ملت اسلامیہ کے لے تریاق و اکسیر ہیں۔
- ۶۱..... شیخ محمد اکرام، رود کوثر، ص ۲۴۵ پر حضرت مجدد کی مذہبی خدمات کے ضمن میں رقم کرتے ہیں، شرع کی ترویج

طریقہ نقشبندیہ کی اشاعت، شریعت و طریقت کی تطبیق اور شیعیت کی مخالفت کے علاوہ حضرت مجدد نے جو اہم کام کیا، وہ احیائے اسلام تھا۔ اس کے علاوہ آپ نے ایک نظام قائم کر دیا جس سے آپ کے مقاصد کی تکمیل ہوئی، آپ کے صد ہا خلفاء تھے۔ جو ہندوستان کے کونے کونے میں بلکہ ہندوستان سے باہر بھی آپ کے خیالات و معتقدات کی اشاعت کر رہے تھے، جو آپ کے بعد آپ کے فرزند ارجمند نے آپ کا کام جاری رکھا۔ آج بھی آپ کے سلسلے کا فیض جاری ہے۔ اور نقشبندیہ مجددیہ سلسلے کے لوگ اتباع شریعت و ترویج سنت میں باقی تمام سلاسل سے برتر ہیں۔ پھر نقشبندیہ مجددیہ سلسلہ کے کامیاب طریقہ اشاعت اور اس سلسلہ کے مشائخ کبار کے خلفائے عظام کی کثرت کا ایک حتمی نتیجہ یہ ہوا ہے کہ برصغیر پاک و ہند کے سارے حصوں اور علاقوں میں اہل ذوق اس سے منسلک ہو گئے۔ جس سے ایک روحانی یکسانیت اور تنظیم کے آثار نمایاں تر ہو گئے۔

یہاں یہ کہنا بے محل نہیں ہوگا کہ آجکل علاوہ بردیگر اں، مرشد روحانی و پیر صمدانی صاحبزادہ میاں جمیل احمد شرقپوری..... سجادہ نشین آستانہ عالیہ شیر ربانی حضرت میاں شیر محمد نقشبندی شرقپوری رحمۃ اللہ علیہ و ایڈیٹر، ماہنامہ نور اسلام و ناظم داراللمبغین شرقپور ضلع شیخوپورہ..... ہمہ وقت، ہر ذریعہ و ہر قاعدہ سے تعلیمات مجددیہ کو عام کرنے اور مقامات حضرت مجدد اعظم کی نشر و اشاعت میں کوشاں و سرگرداں رہتے ہیں۔

(حال ہی میں آپ نے ”حوزہ نقشبندیہ“ کے نام سے ایک ادارہ قائم کیا ہے جس کا مقصد سلسلہ نقشبندیہ مجددیہ کے حوالے سے عالمی سطح پر علمی کام کرنا ہے..... گذشتہ برس مولانا جاوید اقبال مظہری نے بھی کراچی میں امام ربانی فاؤنڈیشن قائم کی جو کہ بڑی سرعت سے عالمی سطح پر رابطہ کر رہی ہے، پیش نظر ”جہان امام ربانی مجدد الف ثانی“ بھی اسی فاؤنڈیشن کی کاوشوں کا ثمر شیریں ہے، مرتبین)

☆.....☆.....☆



محسن الملک الرافقہ والمدل والجرود

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی کا مقام تجدید

علامہ محمد جلال الدین قادری

☆☆

زبدۃ المقربین، عمدۃ العارفين، قدوة الرائحين، قطب الاقطاب، فرد الافراد، مظہر تجلیات ربانی، مصدر برکات نامتناہی، غوثِ صمدانی، امامِ ربانی، حضرت مجدد الف ثانی، منور لاثانی شیخ احمد فاروقی سرہندی قدس اللہ اسرارنا بسرہ النوری دسویں صدی ہجری میں پیدا ہوئے، آئندہ ہزار سال کے مجدد ہیں۔ آپ کے تجدیدی کارناموں اور ملی خدمات سے نہ صرف عالم اسلام واقف ہے بلکہ عالمی طور پر محققین کی نظر میں آپ کی خدماتِ جلیلہ پایۂ اعتبار حاصل کر چکی ہیں۔ دل کے اندھوں، حاسدین و معاندین اور ناحق متعصبین کے علاوہ ہر ذی شعور آپ کے کمالاتِ علمیہ و درجاتِ عالیہ کا معترف ہے۔ عام ازیں کہ وہ مجددی نقشبندی ہو یا چشتی، قادری ہو یا سہروردی، حنفی ہو کہ شافعی، مالکی ہو کہ حنبلی، عربی ہو کہ عجمی، پاکستانی ہو یا ہندوستانی، ترکی ہو کہ ایرانی، سمرقندی ہو یا خراسانی، افغانی ہو کہ چینی، مشرقی ہو کہ مغربی، دنیا کا کون سا ذی علم فرد ہے، دنیا کا کون سا گوشہ ہے، دنیا کی کون سی زبان ہے جس میں آپ کا ذکر حق نہ ہو۔ یہ عالمی شہرت اور بین الاقوامی قبولیت عامہ آپ کے درجاتِ روحانیہ کا ادنیٰ سا اعتراف ہے۔ بلکہ بعض اہل اللہ سے سنا گیا کہ آپ کا چرچا ملاءِ اعلیٰ، ملائکہ مقررین میں ہے۔ جنات آپ کے عقیدت مندوں اور مریدین میں شامل ہیں۔

ذٰلِكَ فَضْلُ اللّٰهِ يُؤْتِيْهِ مَنْ يَّشَاءُ وَاللّٰهُ ذُو الْفَضْلِ الْعَظِيْمِ ط

اربابِ حقیقت واضح طور پر بتاتے ہیں کہ حضرت مجدد الف ثانی قدس سرہ السامی کے اس عالم آب و گل میں قدم رنجہ فرمانے سے پہلے..... بہت پہلے اولیائے متقدمین نے آپ کے ظہور قدسی کی بشارتیں دیں، آپ کے لیے دعائیں کیں، وصیتیں کیں۔ حضور غوث الوری محبوب سبحانی، قطب ربانی،

شہنشاہ بغداد رضی اللہ تعالیٰ عنہ نے اپنا خرقہ مبارک کے بارے میں وصیت فرمائی کہ اسے بحفاظت نسلًا بعد نسل آپ تک پہنچایا جائے۔ کم وبیش چار سو برس یہ امانت بحفاظت آپ کی خاطر خاندان میں موجود رہی۔ آپ کے معاصرین نے آپ کے کمالات علمیہ و عملیہ اور درجات روحانیہ کا اعتراف کھلے الفاظ میں کیا۔ حالانکہ معاشرت اکثر منافرت کا باعث ہوا کرتی ہے مجدد الف ثانی کا منفرد لقب، جو جہان میں اور کسی کے لیے استعمال نہ ہوا، آپ کے معاصرین ہی کا تجویز کردہ ہے۔ بلکہ اس سے آگے بڑھے آپ کے شیخ کامل حضرت خواجہ باقی باللہ رضی اللہ تعالیٰ عنہ نے، جنہوں نے آپ کی روحانی تربیت درجہ کمال تک پہنچائی اور حضور مجدد پاک انہیں سے غایت درجہ عقیدت و محبت کا اظہار فرماتے، وہ بھی آپ کے بارے میں یوں ارشاد فرماتے ہیں:


شیخ احمد ایسے آفتاب ہیں جن کے سایہ میں ہم جیسے ہزاروں تارے چھپے ہوئے ہیں!۔

یہی شیخ کامل اپنے مرید صادق کے بارے میں یہ پیش گوئی فرما چکے ہیں جو حرف بہ حرف پوری ہوئی: وہ عنقریب ایسا روشن آفتاب ہو کر چمکیں گے کہ جس سے ساری دنیا جگمگا جائے گی!۔

متقدمین اولیاء اور معاصرین علماء کرام کے کلمات تحسین اور اعتراف کمالات پر مزید اطلاع کے لیے سیرت امام ربانی پر مطولات کتب ملاحظہ فرمائیں۔

حضرت مجدد الف ثانی قدس سرہ السامی کی مبارک زندگی کے بے شمار پہلو ایسے ہیں جو محققین کی توجہ کے لائق ہیں، کسی ایک مقالہ میں بیان کرنا انتہائی دشوار ہے۔ بہر حال آپ کی سیرت پاک کا ہر پہلو ہمارے مطالعہ میں رہنا چاہیے بلکہ مقدور بھران پر عمل کرنا سعادت دنیوی و اخروی ہے۔ مولا کریم ہمیں اس کی توفیق دے۔ مگر آج کی نشست میں آپ کی شان تجدید کی ایک جھلک دکھانا مقصود ہے۔ اگرچہ سیرت طیبہ کا یہ پہلو انتہائی اہم اور بسیط ہے مگر اپنی بے بضاعتی اور در ماندگی کے پیش نظر چند بے ربط حرف ہی عرض کر سکوں گا و ما توفیقی الا باللہ۔

حضرت مجدد الف ثانی قدس سرہ السامی کی تجدیدی خدمات کو سمجھنے کے لیے پہلے ان حالات اور ماحول کا جاننا ضروری ہے جو آپ کی تجدیدی مساعی سے انقلاب پذیر ہوئے۔ مغلیہ خاندان کا فرمانروا کبر آپ



کی ولادت باسعادت سے پہلے تخت نشین ہو چکا تھا۔ اکبر ناخواندہ تھا اس لیے اس کے مزاج اور عقائد میں وقت کے ساتھ ساتھ تبدیلیاں ہوتی رہیں۔ اوائل عمر میں یہ عقائد میں راسخ اور اعمال میں راہ راست پر تھا۔ نماز کا پابند اور اولیائے کاملین کا معتقد تھا۔ ان کے آستانوں پر پاپیادہ حاضری اس کا معمول تھا۔ رفتہ رفتہ خوشامدی اور زرپرست علماء اور خام کار نامہ نہاد صوفیہ کی صحبت سے دین حق سے برگشتہ ہوتا گیا۔ اسلامی اقدار اور عقائد سے اس کی نفرت بڑھتی گئی۔ دربار اور حرم سرا میں ہندوانہ اثر و نفوذ نے جلتی پرتیل کا کام کیا۔ دین سے بے تعلقی کے بعد دوسری منزل یہ آئی کہ دین اور شعائر اسلام سے اعلانیہ نفرت کا اظہار کرنے لگا۔ نوبت بائیکاٹ رسید کہ اکبر دین اسلام کو چھوڑ بیٹھا اور ایک نئے دین، ”دین الہی“ کا موجد بن بیٹھا۔ یہ دین، جسے دین کہنا بھی درست نہیں، کفر شرک اور رسومات خبیثہ کا مجموعہ مرکب تھا۔ اس دین الہی میں توحید و رسالت کا انکار تھا۔ فرائض، واجبات اور سنن کو ترک کر دیا گیا۔ ہندوانہ رسومات، زرتشت، جین مت، بدھ مت وغیرہ اور شیعہ نظریات بابت امام و مجتہد سب ہی شامل کر دیے۔ صبح و شام، دوپہر اور آدھی رات چار وقت آفتاب کی عبادت کرنا لازم کر دیا۔ بے ہودہ حرکتوں کا نام عبادت رکھ دیا۔ ہندوانہ رسوم کے مطابق قشقہ بھی لگایا جانے لگا۔ آگ، پانی، درخت، پتھر اور تمام مظاہر قدرت، یہاں تک کہ گائے کے گوبر کی پرستش کی جانے لگی۔ زنا ربا نہا جانے لگا۔ ان تمام ملحدانہ بدعات و کفرانہ معتقدات کی انتہا یہ تھی کہ اکبر نے حکم دیا کہ کلمہ طیبہ لا الہ الا اللہ کے ساتھ لوگ اکبر خلیفۃ اللہ کہا کریں۔ اکبری دور کا بے لاگ مورخ ملا عبدالقادر بدایونی لکھتا ہے:

اسلام کی ضد میں سورا اور کتے کو ناپاک نہیں سمجھا جاتا تھا۔ حرم اور محل میں ان کو رکھا جاتا تھا اور روزانہ صبح کی زیارت عبادت شمار کی جاتی تھی ۳۔

ذبح گائے پر پابندی لگادی گئی بلکہ گائے ذبح کرنے والے کے ہاتھ سزا کے طور پر کاٹ دیے جاتے۔ جوا، شراب حلال قرار دیا گیا۔ شراب خانہ سردر بار لگایا گیا۔ شراب نوشی یہاں تک بڑھی کہ اکبر کے درباری علماء فیضی، شیخ الاسلام مفتی صدر جہاں اور میر عدل میر عبدالحی وغیرہ خم پہ خم چڑھانے لگے۔ اکبر کے حکم سے مفتی صدر جہاں نے داڑھی صاف کرادی۔

اکبر کے لیے دربار میں سجدہ تعظیسی فرض کیا گیا۔ صوفیائے خام اور علمائے سوء نے اس سجدہ کا نام زمین بوسی تجویز کیا۔

مذکورہ بالا امور اور حالات مغلیہ بادشاہ اکبر کے پیدا کردہ ہیں۔ برصغیر کے طول و عرض کا واحد مالک، مطلق العنان حکمران اپنی مرضی کا بندہ تھا۔ جو جی میں آتا کر گزرتا۔ لاؤ لشکر، خزانہ، خوشامدی وزرا اور مشیر اور اس پر دنیا پرست علماء اور مفتیان بے دین و دانش کے من گھڑت فتوے سب بادشاہ کے چشم ابرو پر رقص کرتے۔ حاکم اسلام جس کا فریضہ شریعت کی پاسداری ہے خود شریعت کو منہدم کرنے میں بے باک ہے۔ اسے روکنے والے علماء وزیر اور مشیر خود گمراہی کے راستہ پر چل رہے ہیں۔

حضور اکرم، نور مجسم ﷺ نے کیسی حکیمانہ بات ارشاد فرمائی:

الا ان شر الشر شرار العلماء و ان خیر الخیر خیار العلماء^۴
 خبردار سن لو! بروں میں سب سے برے علماء ہیں اور بہترین لوگوں
 میں سے بہتر بہترین علماء ہیں۔

ایک اور حدیث اسی ضمن میں سن لیجیے۔

عن زیاد بن حدیر قال قال عمر هل تعرف ما يهدم الاسلام
 قال قلت لا، قال يهدمه زلة العالم و جدال المناق بالكتاب
 و حکم الائمة المضلين^۵۔

حضرت زیاد بن حدیر روایت کرتے ہیں کہ حضرت عمر رضی اللہ تعالیٰ عنہ
 نے دریافت فرمایا کہ تم جانتے ہو کہ اسلام کو کون سی شے منہدم کر دیتی
 ہے۔ راوی نے لاعلمی کا اظہار کیا تو آپ نے فرمایا کہ عالم کی لغزش،
 مناقق کا کتاب اللہ سے جدال اور گمراہ فرمانرواؤں کے احکام اسلام کو
 برباد کر دیتے ہیں۔

ارباب علم و فضل نے بڑے حکیمانہ انداز میں فیصلہ کیا ہے اور ان کا یہ تجزیہ نہایت ہی درست ہے کہ
 سلاطین اسلام ملت اسلامیہ کی قوتِ دفاعیہ ہوتے ہیں۔ ان کے حسن تدبیر اور سرپرستی میں یہی علمائے
 کرام اور مشائخ عظام اطمینان اور دل جمعی کے ساتھ تبلیغ احکام شریعہ کا فریضہ مذہبی انجام دینے کی سعادت
 حاصل کرتے ہیں۔ جس کے نتیجے میں عامۃ الناس اپنے اپنے طور پر امن و سکون سے دینی و دنیوی فرائض
 کی ادائیگی میں مصروف کار رہتے ہیں۔ حکمران اپنی سلطنت کی فلاح و بہبود کے لیے اور کچھ کریں یا نہ کریں

کم از کم ان کا خادم اسلام ہونا لازمی ہے۔ مگر بد قسمتی یہ ہے کہ آج اسلامی فرمانروا جو میسر ہیں اور تو سب کچھ ہو سکتے ہیں مگر خدمت اسلام کے فریضہ سے غافل ہوتے ہیں۔ زبانی کلامی دعووں سے عامۃ الناس کو مطمئن کرنے میں طاق ہوتے ہیں لیکن محض زبانی جمع خرچ بجائے نفع کے الٹا نقصان دہ ہوتا ہے۔ لوگ غیر شعوری طور پر اسلام سے دور اور پھر اس سے نفور ہو جاتے ہیں۔ اسلام کی یہ قوت دفاعیہ شجر اسلام کی حفاظت و پاسداری سے عاری ہو جاتی ہے۔ اسلام کی ترویج و ترقی کو اپنے فرائض سے خارج کر دیتی ہے۔ بلکہ اکثر و بیشتر نوبت یہاں تک پہنچ جاتی ہے کہ اسلام کی یہ قوت دفاعیہ ہی اسلام اور اسلامی شعائر کو منہدم کرنے کے درپے ہو جاتی ہے۔ یہی حال حضرت مجدد الف ثانی قدس سرہ السامی کے کلمات میں پڑھ لیا جائے:-

ملک میں بادشاہ روح اور پبلک بمنزلہ جسم کے ہے۔ روح درست تو جسم درست اور روح خراب تو جسم خراب ہو جائے گا۔ بادشاہ کی اصلاح کی کوشش کرنا پبلک کے تمام افراد کی اصلاح کرنا ہے^۱.....
خواجہ میر نعمان بدخشی علیہ الرحمۃ کو آپ نے اسی حقیقت کو واضح انداز میں لکھا ہے:
افسوس ہزار افسوس! بادشاہ وقت (اکبر) مسلمان ہے لیکن ہم غریب (اسلامیان ہند) اس کمزوری اور خرابی میں پڑے ہوئے ہیں۔ سلاطین کے جاہ و جلال سے اسلام کے چہرے پر رونق آ جاتی تھی۔ علمائے کرام اور صوفیائے عظام کا اعزاز و اکرام ہوتا تھا اور وہ ان حضرات کی مدد سے شرعی احکام نافذ کیا کرتے تھے^۲.....

اکبر اسلام کی قوت دفاعیہ کا سرپرست نہ رہا۔ مشرکین ہند کے ہاتھوں اسلامی اقتدار، شرعی وقار اور ایمانی افتخار کو اپنے ہاتھوں مٹانے پر تل گیا۔ دردمت رکھنے والے حضرات کے کلیجے چھلنی ہونے لگے۔ ان کا اطمینان لٹ گیا۔ دولت اسلام کو یوں لٹتے، برباد ہوتے، دشمنوں کے پاؤں تلے پامال ہوتے کس اضطراب میں دیکھ رہے تھے۔ ان کے پاس سوائے تڑپنے کے اور آہ و بکاہ کے اور کون سا راستہ باقی تھا۔
اب ذرا تھوڑی دیر کے لیے اسلامی بقا کے دوسرے رکن علماء کے کردار کی ایک جھلک ملاحظہ ہو:-
علماء کی قوت علمیہ حکمران اسلام کی قوت دفاعیہ کی مددگار اور معاون ہوتی ہے۔ مگر دور اکبری میں دین

کی قوتِ علمیہ نے دین کی نگہبانی کے بجائے پیٹ کی پاسداری کو اپنا نظریہ بنا لیا تھا۔ ساتھ ہی اسلامی احکام کی ترویج و ترقی اور اس کے نکھار و وقار کی تیسری قوتِ قوتِ روحانیہ (مشائخ کرام) کے امین و وارث ایسے لوگ بن گئے جن پر روحانیت کا سایہ بھی نہ پڑا تھا۔ ایسے خونچکاں حالات میں قوتِ علمیہ (علماء) اور قوتِ روحانیہ (مشائخ) کے تعاون سے قوتِ دفاعیہ (حکمران اکبر) نے اسلامی شعائر کو اپنے ہاتھوں ذبح کرنا شروع کر دیا۔ اسلام کے دشمنوں کو خوش کرنے کے لیے اسلام کا جنازہ نکال دینے سے بھی دریغ نہ کیا۔ ایسے حالات میں ملا مبارک اور اس کے دو بیٹے ابوالفضل اور فیضی اور دوسرے دنیا پرست اور خوشامدی علماء نے اکبر کو نہ صرف اسلامی احکام پامال کرنے کی کھلی چھٹی دے رکھی تھی بلکہ اس کے جرم میں خود شریک تھے۔ غلط فتوؤں سے اس کے اعمال بد کی تاویل رکیک کرتے۔ یہ علماء خود گمراہ تھے اور بادشاہ وقت کی گمراہی میں اس کے معاون تھے۔

اربابِ حقیقت بیان کرتے ہیں کہ جب علماء آخرت کو دنیا پر، جنت کو دنیوی آسائشوں پر ترجیح نہ دیں۔ طلبِ جاہ، حصولِ زر کی حرص میں زر پرست بن جائیں۔ دنیا داروں کی نقل کرنے میں عار محسوس نہ کریں۔ ضد، بحث و تمحیص کو اپنا علمی وقار سمجھ لیں۔ علمی قابلیت سے عاری رہ کر غرضِ نفسانی اور جھوٹی انا قائم رکھنے کے لیے مد مقابل کے موقف کو خواہی نخو اہی غلط قرار دے کر اس کا علمی وقار مجروح کر دیں۔ عالمانہ وقار، شریفانہ انداز کی پاسداری نہ کریں۔ زہد و تقویٰ، فکرِ آخرت سے غافل بن جائیں۔ حق و باطل کا امتیاز اٹھادیں۔ اسوۂ رسول کریم ﷺ کو پس پشت ڈال دیں۔ عبادات کی رغبت سے خالی ہو جائیں۔ اخلاص اور حسن نیت کو بھول جائیں۔ بد مذہبوں اور دشمنانِ اسلام کو ہمدرد و وہی خواہ بنا کر بے تکلفانہ ان سے موانست و مجالست پر فخر محسوس کریں۔ ان نام نہاد علماء و صوفیہ کے ہوتے ہوئے اسلام دشمن قوتوں کی ضرورت باقی نہیں رہ جاتی۔ قوتِ علمیہ اور قوتِ روحانیہ کے یہ نام نہاد منصب دار ہی فسادِ ملک و ملت کا باعث بن جاتے ہیں۔ ایسے ہی حالات میں قوتِ نافذہ اور قوتِ دفاعیہ اپنے فرض سے غافل ہو جاتی ہے اور یہ حقیقت کھل کر ثابت ہو جاتی ہے کہ دین، ملک، قوم و ملت کے فساد کا باعث یہی حضرات ہوتے ہیں۔

دور اکبری میں اسلامیان ہند ان دردناک حالات سے دوچار تھے جن کا تذکرہ گزشتہ سطور میں آپ معلوم کر چکے ہیں۔ یہ حالات و واقعات اور ماحول تو اسلام کی ادنیٰ سی نشانی کو بھی ملیا میٹ کر دینے سے کم پر ہرگز راضی نہ تھے۔ مگر فیصلہ رب قدیر و جلّ علاسن لیجیے۔

یریدون لیطفنوا نور اللہ بافواہم واللہ متم نورہ و لو کرہ
الکافرون۔ (سورہ صف: ۸)

چاہتے ہیں کہ اللہ کا نور اپنے منہوں سے بچھا دیں اور اللہ کو اپنا نور پورا کرنا
پڑے برامائیں کافر۔

سنت الہیہ یہی ہے کہ ان تاریک حالات میں جب اسلام کی بقا کے ظاہری اسباب معدوم ہو جائیں
اللہ تعالیٰ اپنے کرم و فضل سے ایسے حضرات کو منتخب کر کے اسلام کی بقا کو ان سے مربوط فرمادیتا ہے۔ یہی
حضرات انتہائی بے سرو سامانی میں جابر و مطلق العنان بادشاہوں کا اپنے حکیمانہ انداز اور روحانی قوت سے
مقابلہ کر کے انہیں رام کر لیتے ہیں۔ فساد زدہ معاشرے کی اصلاح ان کی نظر رحمت سے ممکن ہو جاتی ہے۔
اسلام کے بدخواہ ہی بھی خواہ بن جاتے ہیں۔ گمراہی کی وادی میں بھٹکنے والے چراغ ہدایت ہاتھ میں لیکر
رہبر بن جاتے ہیں۔ رہزن دین و ملت کے پاسبان بن جاتے ہیں۔

اللہ تعالیٰ جن افراد کو منصب تجدید دین پر فائز فرماتا ہے وہ اپنی علمی، عملی اور روحانی قوت سے یہ
انقلاب پیدا کر دیتے ہیں۔

ذرا رُکیے اور بیان کیے گئے واقعات، حالات اور ماحول کو ذہن میں تازہ کیجیے، مطلق العنان مغل
فرمانروا اکبر اپنے بے پنالا و لشکر، نہ ختم ہونے والے خزانے، برا عظیم پاک و ہند کی بلا شرکت غیر حکمرانی، اس
کی زبان سے نکلا ہوا ہر حرف قانون، اس کے خلاف کہیں اپیل، نہ دلیل، نہ وکیل کارآمد، خوشامدی مشیر اور
وزیر، اس کے ہر حکم بلکہ ہر خواہش کو چشم ابرو کے مطابق قرآن و حدیث اور اصول اسلامیہ سے ناروا تائیدی
فتاویٰ جاری کرنے والے دنیا پرست علماء کم سواد اور تہی دامن نام نہاد صوفیہ کی فوج ظفر موج۔ یہ تھے وہ
حالات جن کی اصلاح کا فریضہ حضرت مجدد الف ثانی قدس سرہ السامی نے سنبھالا۔ اس مرد درویش کے
پاس نہ خزانہ ہے نہ فوج، نہ کوئی جاگیر نہ باقاعدہ سپاہ۔ آپ کے پاس دولت ایمان کی فراوانی تھی، غیر
متزلزل ایقانی سرمایہ تھا۔ محبت و اخلاص کا بے پناہ سرمایہ تھا۔ علم و عمل کا توافق تھا۔ تائید خداوندی تھی۔
اتباع مصطفیٰ ﷺ کا انمول جوہر تھا۔ مشائخ طریقت سے کامل وابستگی کا جذبہ بے انتہا تھا۔ علم و حکمت کے
گوہر آبدار تھے یہ تھا وہ ساز و سامان جس کی بدولت آپ نے مطلق العنان حکمران اکبر اور جہانگیر کے
سامنے کلمہ حق بلند کیا۔ آپ کے آوازہ حق پر انہیں سپر انداز ہونا پڑا۔ علماء سوء اپنے انجام کو پہنچے۔ جن کے

نصیب میں ہدایت تھی ہدایت پر آئے صوفیہ راہ راست پر آئے روح تصوف کے امین بنے۔
 امام ربانی مجدد الف ثانی قدس سرہ السامی کا انداز تبلیغ نہایت حکیمانہ، عارفانہ اور مدبرانہ تھا۔
 ماہر نباض، کامل طبیب اور ہوش مند جراح کی طرح آپ نے حالات اور ماحول کی اصلاح کا فریضہ انجام
 دیا۔ یہ کام اگرچہ آسان نہ تھا۔ یہ پھولوں کی سیج نہ تھی۔ صعوبتوں اور مشکلات کا سامنا کرنا پڑا۔ قید و بند کی
 سنت یوسفی بھی ادا کرنا پڑی۔ مگر آپ کی ہمت مردانہ اور فراست مومنانہ نے یہ سب کچھ کر کے دکھایا۔ اکبر
 کے بعد جہانگیر اصلاح پسند ہوا۔ اس کی اولاد شاہجہان نیک و صالح مسلمان حکمران بنا۔ اور نغزیب عالمگیر کی
 تو زندگی شریعتِ مطہرہ کے سانچے میں ڈھلی۔ برصغیر دوبارہ اسلامی سلطنت کے روپ میں ابھرا۔ باطل
 قوتیں اپنی موت آپ مر گئیں۔ ”الحمد للہ علیٰ کرمہ“ یہ سب کچھ حضرت مجدد الف ثانی قدس سرہ کے تجدیدی
 کارناموں کی برکت سے ممکن ہوا۔

میرا روئے سخن اب مخصوص طبقات کی جانب ہے۔ امید ہے آپ معاف فرمائیں گے اور میرے
 مخاطبین میری معروضات کی جانب کرم گسترانہ توجہ فرمائیں گے۔ مجھے یقین کامل اور وثوق تام ہے کہ یہ
 گزارشات آپ کی دینی، دنیوی اور اخروی سرخروئی کی ضامن ہیں۔ میرے مخاطبین اب اصحاب اقتدار،
 اور باب جبہ و دستار اور اصحاب تسبیح و سجادہ ہیں۔ ظاہر ہے آپ حضرات کی عظمتیں، رفعتیں اس فقیر بے نوا کی
 رسائی سے بہت بلند ہیں لیکن آپ حضرات اگر کرم فرمائیں تو آپ کی شان میں کمی نہیں آئے گی۔

اے اپنے اقتدار کو دوام بخشنے کی تمنا رکھنے والو! اے اپنے علم و فضل کے دبدبہ پر حکمرانوں کا قرب تلاش
 کرنے والو! اور اے روحانیت، للہیت اور کرامات کی آڑ میں اپنی تجوریوں کو بھرنے والو! ذرا سادہ پوش مصلیٰ
 نشین مجدد الف ثانی قدس سرہ کی عظمتوں کو تو دیکھو، ان کا پیغام تو سنو، انکی سیرت تو پڑھو، انکے کردار کی
 جھلکیاں تو دیکھو۔ آج اکبر کی قبر پر کون جاتا ہے۔ جہانگیر کا مقبرہ آپ کے لاہور میں ہے وہاں کس کردار اور
 مزاج کے لوگ جاتے ہیں۔ ملا مبارک، ابوالفضل، فیضی، صدر جہاں، شیخ عبدالغنی جیسے اصحاب اقتدار کے
 ذلہ خوار کی ڈھیریوں کو کون جانتا ہے اور ان کے پاس کون جاتا ہے۔ ویزا اور سفر کی مشکلات، بارڈر کے
 دونوں اطراف میں بے رحمانہ لوٹ کھسوٹ اور حوصلہ شکنیوں کے باوجود شمعِ مجددی کے پروانوں کا رکاوٹوں
 کو عبور کر کے دربارِ مجددی میں حاضر ہونا، پورے ادب و احترام سے وہاں چند ایام کا قیام، مزید تشنگی لے کر
 واپس آنا آخر کس سبب سے ہے۔ اس کا جواب اپنے نہاں خانہ دل میں تلاش کیجیے۔ شاید کامیابی حاصل

ہو جائے۔

اگر درخانہ کس است
ہمیں حرف بس است

☆.....☆.....☆

حواشی

- ۱..... اخبار الاخیار، ص ۶۲۹۔
- ۲..... اخبار الاخیار، ص ۶۲۹۔
- ۳..... منتخب التوارخ از ملا عبدالقادر بدایونی
- ۴..... دارمی بحوالہ مشکوٰۃ شریف
- ۵..... دارمی بحوالہ مشکوٰۃ
- ۶..... مکتوبات امام ربانی، دفتر دوم، مکتوب نمبر ۶۷
- ۷..... مکتوبات امام ربانی، دفتر دوم، مکتوب نمبر ۹۲

☆.....☆.....☆

سیدنا ابوبکر

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی کے مقاماتِ روحانی کی چند جھلکیاں (مکتوباتِ امام ربانی کی روشنی میں)

ڈاکٹر الف۔ د۔ نسیم

☆☆

کسی برگزیدہ اور بلند پایہ روحانی ہستی کے احوال باطن کا کما حقہ معلوم کر لینا کسی دوسرے کے بس کی بات نہیں سوائے اس کے کہ وہ صاحبِ باطن، خود اپنے متعلق کچھ بیان کرے یا اس کے بعض احوال ظاہر خصوصاً خوارق و کرامات سے کچھ اندازہ ہو بلکہ حقیقت تو یہ ہے کہ خود صاحبِ احوال بھی اگر چاہے تو اپنے باطن کے سارے اسرار و حقائق اور ساری وارداتِ روحانی بیان نہیں کر سکتا۔ کچھ اسرار کی حفاظت کی خاطر اور کچھ الفاظ و بیان کی بے بسی کے سبب۔ چنانچہ امام ربانی مجدد الف ثانی حضرت شیخ احمد فاروقی نقشبندی سرہندی قدس سرہ السامی اپنے ایک مکتوب شریف میں کہتے ہیں کہ:

یہ فقیر حق جل سلطانہ کے کیا کیا انعامات لکھے اور ان کا کیا کیا شکر ادا کرے۔ جن علوم و معارف کا فیضان ہوتا ہے تو فقیح حق جل سلطانہ سے ان میں سے اکثر تحریر کیے جاتے ہیں اور ہر اہل و نا اہل کے کانوں تک پہنچتے رہتے ہیں لیکن وہ خاص اسرار و دقائق جو اس فقیر کا امتیاز ہے ان کا تھوڑا حصہ بھی ظہور میں نہیں لاسکتا۔ بلکہ اس کی نسبت رمز و اشارہ میں بھی گفتگو نہیں کر سکتا۔ یہ فقیر تو اپنے فرزند عزیز کے ساتھ بھی جو میرے معارف کا مجموعہ اور مقاماتِ جذب و سلوک کا نسخہ ہے ان اسرار و دقائق کی کوئی رمز بیان نہیں کرتا اور ان کو پردہِ خفا میں رکھنے کی بڑی سعی کرتا ہے اس کے باوجود کہ فقیر جانتا ہے کہ فرزند عزیز

خطا و سہو سے محفوظ اور محرمانِ اسرار میں سے ہے۔ لیکن کیا کرے معانی کی دقت اور باریکی زبان پر گرفت کر لیتی ہے اور اسرار کی لطافت ہونٹوں کو سی دیتی ہے وَ يَضِيقُ صَدْرِي وَلَا يَنْطَلِقُ لِسَانِي، یعنی میرے سینے میں گھٹن پیدا ہو جاتی ہے اور میری زبان نہیں چلتی وہ اسرار اس قبیل کے نہیں ہیں کہ فقیران کو بیان نہیں کرتا۔ بلکہ وہ بیان میں لائے ہی نہیں جاسکتے۔

فریاد حافظ ایں ہمہ آخر بہرہ نیست
ہم قصہ غریب و حدیث عجیب ہست
(مکتوب نمبر ۲۶ دفتر اول حصہ چہارم ترجمہ)

ایک اور مکتوب میں تحریر کرتے ہیں کہ:

اگر یہ فقیر صوفیہ کے مشاہدات اور ان کی تجلیات کی حقیقت بیان کرے
تو ڈر ہے طالبوں کی طلب میں فتور نہ پڑ جائے اور اگر حقیقت بیان نہ
کرے تو باطل کے حق کے ساتھ خلط ملط ہونے کا اندیشہ ہے۔
(مکتوب نمبر ۲۰ دفتر اول حصہ سوم ترجمہ)

اسی مضمون کو ایک اور مکتوب میں دہراتے ہوئے لکھتے ہیں کہ:

اس ضرورت کے طور پر اس قدر اظہار کرتا ہوں کہ مشاہدات کو حضرت موسیٰ
علیہ السلام کی کسوٹی پر پرکھنا چاہیے۔ (مکتوب نمبر ۲۱ دفتر اول حصہ سوم ترجمہ)
شیخ بدرالدین سرہندی خلیفہ حضرت مجدد الف ثانی رحمۃ اللہ علیہ مکتوباتِ حضرت مجدد پر تبصرہ کرتے
ہوئے کہتے ہیں:

واضح ہو کہ مبداءِ فیاض سے باطن شریف آنجناب پر جو کچھ معارف و اسرارِ
مخصوصہ وارد ہوتے تھے ان کی چند قسمیں ہیں ایک قسم ایسی ہے کہ آنجناب
قدس سرہ کبھی ان کو زبانِ فیض ترجمان پر نہ لائے اور رمز و اشارہ سے بھی
کبھی ظاہر نہ کیا مثلاً تاویل مقطعات و تشابہات قرآنی کہ آنجناب پر

منکشف ہوئے تھے دوسری قسم وہ ہے کہ اظہار صرف اپنے صاحبزادوں سے خاص طور پر فرمایا دوسرے اشخاص کو اس میں شریک نہیں فرمایا۔ اور نہ ہی وہ معرض تحریر میں لائے گئے۔ تیسری قسم کے وہ معارف ہیں جن کو آپ نے اپنے مریدوں سے جو محرمانہ راز اور کالمین احباب تھے بیان کیا اور ان کے اظہار کے وقت خلوتِ خاص ہوتی تھی اور دروازے بند کر لیے جاتے تھے اور اگر اتفاقاً کوئی اور شخص آجاتا تو سکوت اختیار فرماتے اور روئے سخن بدل دیتے اور بقیہ اسرار کو اور کسی وقت بیان فرماتے تھے یہ معارف حتی الامکان تحریر نہیں کیے جاتے تھے۔ مگر جب کوئی محرم راز التماس کرتا تو بہ لحاظ اجابت سوال ایسے طریقے سے تحریر فرماتے کہ ہر کوئی شخص اس کا ادراک نہ کر سکے چوتھی قسم یہ ہے کہ بہ التماس مسائل یا بہ نیت افادہ طالبان عموماً و شمولاً تحریر کیے گئے۔ رسائل اور مکاتیب دفاتر ثلاثہ و افر البرکات انہی اسرار قسم چہارم پر مشتمل ہیں اور معرفت دل کے بیماروں کے لیے شفا اور مجبوروں کے لیے وصال ہے۔

(حضرات القدس مہجم اردو، ص ۱۰۸-۱۰۹)

شیخ بدرالدین رحمۃ اللہ علیہ نے حضرت مجدد الف ثانی رحمۃ اللہ علیہ کے رسائل مثل ”مبدأ و معاد“ اور ”معارف لدنیہ“ کو بھی جو آپ کے احوال و مقامات خاصہ کو متضمن ہیں اور ان تعلیقات عوارف، شرح رباعیات حضرت خواجہ اور روضہ شیعہ کو بھی اسرار قسم چہارم میں شمار کیا ہے۔

ان بیانات کے باوجود ہمیں حضرت مجدد الف ثانی رحمۃ اللہ علیہ کے باطن میں جھانکنے کے کچھ ذرائع ملتے ہیں۔

(۱)..... ان کے مکتوبات شریف اور رسائل کے وہ بیانات جو انہوں نے اپنے احوال باطن کے متعلق خود دیے ہیں۔

(ب)..... ان کے مکتوبات شریف اور رسائل کے وہ بیانات جو انہوں نے اپنے احباب، اور مریدوں کے احوال منکشف کرتے ہوئے اور ان کی تربیت روحانی کی خاطر دیے ہیں۔

(ج)..... ان کے مکتوبات شریف کے وہ جوابات جو انہوں نے دوسروں کے استفسارات کے سلسلے میں کیفیاتِ روحانی اور وارداتِ قلبی کے متعلق دیے ہیں۔

(د)..... تصوف کے وہ مسائل اور مباحث جن پر حضرت مجددِ رحمۃ اللہ علیہ نے اپنے رسائل اور مکتوبات میں اجمالاً یا تفصیلاً روشنی ڈالی ہے۔

(ہ)..... وہ تصانیف، تذکرے، رسائل اور مضامین جو حضرت مجددِ الف ثانی رحمۃ اللہ علیہ اور ان کے خاندان و سلسلہ کے بزرگوں کے متعلق لکھے گئے ہیں۔

ظاہر ہے اس مضمون میں ان سب ذرائع کا احاطہ کر کے معلومات بہم پہنچانا ممکن نہیں اس لیے میں نے حضرت مجددِ رحمۃ اللہ علیہ کے مکتوبات شریف کے صرف ان بیانات کو لیا ہے جن میں انہوں نے خود اپنے وارداتِ قلبی، احوالِ باطنی اور مدارجِ روحانی کا ذکر کیا ہے یا ان مکتوبات کو پیش نظر رکھا ہے جن میں انہوں نے اپنے احباب اور مریدوں کے احوالِ باطنی کا ان کی تربیت کے سلسلے میں ذکر کیا ہے۔ کیونکہ یہ بھی دراصل حضرت مجددِ ہی کے مقامات کی غمازی کرتے ہیں۔ ایسے مکتوبات جن میں دونوں ذرائع کی راست معلومات ہیں زیادہ تر وہ ہیں جو حضرت مجددِ رحمۃ اللہ علیہ نے اپنے پیر بزرگوار حضرت خواجہ باقی باللہ رحمۃ اللہ علیہ کو لکھے ہیں۔

پہلے میں مریدوں اور احباب کے احوال کے ذریعے حضرت مجددِ رحمۃ اللہ علیہ کے احوال سے آشنا ہونے کی بات کرتا ہوں۔

اپنے پیر بزرگوار کو ایک مکتوب میں لکھتے ہیں کہ:

جو دوست یہاں ہیں اور جو وہاں ہیں وہ ایک مقام میں مجوس ہو چکے ہیں۔ ان کا اس مقام سے نکلنے کا راستہ مشکل ہو گیا ہے بندہ اپنے اندر وہ قوتِ محذرت جو ایسے مقام کے مناسب ہوتی ہے نہیں پاتا۔ حق سبحانہ تعالیٰ آپ کی توجہاتِ عالیہ کی برکت سے ترقی عنایت فرمائے۔ اس کمینہ کے خویشوں میں سے ایک شخص اس مقام سے نکل چکا ہے اور تجلیاتِ ذاتی کے مقام پر پہنچ گیا ہے۔ اس حقیر کے قدموں پر چل رہا ہے اس کا حال بہت اچھا ہے۔ دوسروں کے متعلق بھی

پُر اُمید ہے۔ وہاں کے کچھ دوست راہِ مقررین سے مناسبت نہیں رکھتے
 طریقہ ابرار ان کے موافق حال ہے۔ تاہم جس قدر ان کو یقین کی
 دولت حاصل ہو چکی ہے وہی غنیمت ہے ان کو اسی طریقے پر حکم فرمانا
 چاہیے۔ ان کے نام ظاہر کرنے کی گستاخی نہیں کی۔ آپ سے پوشیدہ
 نہیں ہوں گے۔ زیادہ گستاخی کی جرأت نہیں۔ اس عرضداشت کے
 تحریر کے دن میر سید شاہ حسین نے اپنی مشغولی باطن میں دیکھا ہے کہ
 وہ حیرت کے بڑے دروازے تک پہنچ گئے ہیں اور کہتے ہیں جب میں
 اس دروازے کے اندر نگاہ ڈالتا ہوں تو اندر آپ (یعنی خواجہ باقی باللہ
 رحمۃ اللہ علیہ کو) اور مجھے (یعنی حضرت مجدد رحمۃ اللہ علیہ کو) دیکھتا
 ہوں۔ ہر چند کوشش کرتا ہوں کہ اندر قدم رکھوں لیکن قدم میری
 موافقت نہیں کرتے۔ (مکتوب نمبر ۳ دفتر اول حصہ اول ترجمہ)

ایک اور مکتوب میں اپنے پیر بزرگوار کو لکھتے ہیں کہ:

مُلا قاسم علی کا حال بہتر ہے۔ استہلاک اور استغراق غالب ہے اور وہ
 تمام مقاماتِ جذبہ سے بالا قدم رکھ چکا ہے۔ پہلے صفات کو اصل
 دیکھتا تھا۔ اب صفات کے باوجود اپنے آپ سے جُدا دیکھتا ہے۔ اور
 اپنے آپ کو اس نور سے الگ پاتا ہے۔

(مکتوب اول۔ اردو ترجمہ دفتر اول حصہ اول)

شیخ نور کے متعلق کہتے ہیں کہ:

وہ اس مقام میں بند ہے۔ وہ نقطہ فوق کے اس مقام تک جو مقام جذبہ
 سے تعلق رکھتا ہے ابھی تک نہیں پہنچا۔ (مکتوب نمبر ۱۱ دفتر اول حصہ اول)

مولانا کے متعلق لکھتے ہیں کہ:

انہوں نے جذبہ کے مقام کو آخر تک پہنچا دیا ہے اور وہ اس کی
 برزحیت تک پہنچ گئے ہیں پہلے انہوں نے صفات کو بلکہ صفات کو قائم

رکھنے والے نور کو اپنے سے جدا محسوس کیا اور خود کو شیخ فانی پایا پھر صفات کو ذات سے الگ دیکھا اور اس دید احدیت کے ذریعے مقام تک پہنچے۔ سید شاہ حسین کے متعلق پھر کہتے ہیں کہ وہ مقام جذبہ کے ذریعے آخری نقطہ تک پہنچ گیا ہے۔ اسی مکتوب میں بعض دوسرے احباب مثلاً میاں جعفر، میاں شیخی، شیخ عیسیٰ، شیخ کمال، وغیرہ کے متعلق بھی اسی قسم کی رائے دی ہے۔ میاں شیخ منزل کے متعلق لکھا ہے کہ وہ اپنے آپ کو گم پاتا ہے۔ صفات کو اصل دیکھتا ہے۔ اشیاء کو سراب کی طرح بے اعتبار سمجھتا ہے۔

خواجہ ضیاء الدین محمد کے متعلق لکھتے ہیں کہ کسی قدر حضور اور جمعیت قلب پیدا کر لی ہے۔ مولانا شیر محمد کے متعلق رائے دیتے ہوئے کہتے ہیں کہ اسے بھی کسی قدر حضور جمعیت قلب حاصل ہے اسی طرح مکتوب نمبر ۱۴ جلد اول دفتر اول میں سرہند کے مشائخ میں سے شیخ طہ پر شیخ عبداللہ نیازی اور ایک اور بزرگ حاجی عبدالعزیز کے حال باطن کا ذکر بھی کیا ہے اور یہ بھی لکھا ہے کہ وہ دوست جنہوں نے یہاں سے ذکر کی تعلیم حاصل کی ہے۔ ان میں سے اکثر رابطہ کے طریقہ پر مشغول ہیں۔ اسی مکتوب میں کہا ہے کہ:

ملا قاسم علی، ملا مودود محمد اور عبدالؤمن بظاہر مقام جذبہ سے نقطہ فوق تک رسائی حاصل کر چکے ہیں لیکن ملا قاسم علی ارشاد و تکمیل کی غرض سے مخلوق کی طرف توجہ رکھتا ہے۔ باقی دو کے متعلق معلوم نہیں کہ ان کی اس طرف توجہ ہے یا نہیں۔ شیخ نور بھی تک نقطہ تک رسائی حاصل نہیں کر سکا اس کے قریب ہے۔ ملا عبدالرحمن بھی نقطہ کے نزدیک ہے۔ درمیان میں تھوڑی سی مسافت باقی ہے۔ ملا عبدالہادی نے حضور میں استغراق پیدا کر لیا ہے اور اس کا کہنا ہے کہ وہ ذات مطلق کو اشیاء کے اندر صفتنزیہ کے ساتھ دیکھتا ہے اور افعال کو بھی اس مقدس ذات کی طرف سے جانتا ہے اور پھر عجز و انکسار کے طور پر

پیر بزرگوار کو لکھتے ہیں کہ یہ دولت جو سعادت مندوں اور طالبوں پر
فائز اور وارد ہو رہی ہے آپ کے گھر کی ہے اس فیض رسانی میں
اس کمینے کا کوئی حصہ نہیں۔

پیر بزرگوار کو مزید یہ بھی لکھا ہے کہ:

آپ نے ایک دن ایک واقعہ بیان کرتے ہوئے کہا تھا کہ اگر آپ میں
(یعنی مجدد صاحب میں) محبوبیت کے معنی نہ ہوتے تو مقصد تک پہنچنے میں
بہت دیر لگتی اور پھر آپ نے اس محبوبیت کے بیان کرنے کی مہربانی بھی
فرمائی تھی۔ مجھے اس بات سے پوری اُمید ہے اور میں یہ جرأت و گستاخی اسی
بنا پر کر رہا ہوں۔

اپنے پیر بزرگوار کے نام ایک اور مکتوب میں لکھتے ہیں کہ:

میاں شاہ حسین تو حید و جودی کی راہ رکھتا ہے اور اس میں لذت لیتا
ہے۔ میرے جی میں آتا ہے کہ اسے یہاں سے نکال کر حیرت کی
طرف لایا جائے۔ جو مقصود اصلی ہے محمد صادق بچپن کی وجہ سے خود پر
ضبط نہیں کر سکتا۔ اگر کسی سفر میں ساتھ ہو تو تربیت حاصل کرے دامن
کوہ کی سیر میں ساتھ تھا تو اسے بہت ترقی حاصل ہوئی۔ مقام حیرت
میں غوطہ زن ہو چکا ہے اور اس معاملے یعنی حیرت میں فقیر کے ساتھ
کلی مناسبت رکھتا ہے۔

شیخ نور بھی اسی مقام میں ہے اور بہت ترقی کر چکا ہے۔ اس فقیر کے
رشتہ داروں میں سے ایک عزیز ہے جو نوجوان ہے اور اس کا حال
بہت اچھا ہے۔ وہ پوری طرح مستعد ہے اور تجلیاتِ برقیہ کے
نزدیک ہے۔ (مکتوب نمبر ۱۸ جلد اول دفتر اول ترجمہ)

شیخ محمد صادق کو ایک مکتوب تحریر کرتے ہوئے لکھتے ہیں کہ:

میرے فرزند ارشد کو معلوم ہو کہ تمہارے خط سے جو تم نے احوال کی

شرح میں لکھا ہے ایسا سمجھ میں آیا کہ تم کو ولایتِ خاصہ محمدیہ علیٰ صاحبہا الصلوٰۃ والسلام کے ساتھ مناسبت پیدا ہوگئی ہے۔ اتفاقاً اس جستجو میں تم کو ولایتِ موسوی علیٰ نبینا وعلیہ الصلوٰۃ والسلام میں داخل پایا اور وہاں سے کھینچ کر ولایتِ خاصہ میں داخل کیا۔

(مکتوب نمبر ۲۳۶۔ دفتر اول حصہ چہارم ترجمہ)

حضرت مجددِ رحمۃ اللہ علیہ کے اس قسم کے بیانات کی اگر ان کی تحریروں سے مکمل تفصیل نقل کی جائے تو طوالت کا خدشہ ہے۔ ان چند ناموں اور ان سے متعلق واردات کے انکشاف سے ہمیں اندازہ ہو جائے گا کہ ان سارے مقامات سے جن کا ذکر دوسروں کے سلسلے میں ہو رہا ہے خود حضرت مجدد الف ثانی رحمۃ اللہ علیہ بھی گزر چکے ہیں۔ پیر جب تک خود مقامات سے آشنا نہ ہوگا۔ دوسروں کو اس کی سیر کیا کرائے گا۔ جس طرح ہر مرید کو پیر کی راہنمائی درکار ہوتی ہے اسی طرح خود حضرت مجدد الف ثانی نے بھی مختلف مقامات روحانی اور مدارج باطن کے سلسلے میں اپنے پیر و مرشد حضرت خواجہ باقی باللہ رحمۃ اللہ علیہ سے خط و کتابت کے ذریعے راہنمائی چاہی ہے۔ وہ ذیل میں درج ہے۔

ذات کا اسم الظاہر میں متجلی ہونا:

کمترین بندگان احمد حضور کی خدمت میں عرض کرتا ہے اور حسبِ حکم مبارک گستاخی کرتا ہوا اپنے پریشان احوال یوں بیان کرتا ہے کہ دورانِ سلوک اس ذات نے اسم ”الظاہر“ میں اس قدر تجلی فرمائی کہ ہر خاص تجلی میں علیحدہ علیحدہ ظہور فرمایا۔

ان تجلیات کے دوران میں رفیقِ اعلیٰ کی تمنا رکھتا تھا اور اپنی وسعت کے مطابق ان کی طرف توجہ نہیں کرتا تھا۔ لیکن غلبہ حال سے مجبور تھا۔ اس دوران میں یہ بھی معلوم ہوا کہ یہ تجلی خدا تعالیٰ کی نسبت تنزیہی کے خلاف نہیں ہے اور یہ کہ باطن اسی طرح اس نسبت کا گرفتار ہے۔ ظاہر کی طرف قطعی متوجہ نہیں اور میں نے اپنے ظاہر کو بھی جو اس نسبت سے خالی اور

معطل تھا اس تجلی سے شرف یاب پایا۔ میں نے یقین کی حد تک یہ پایا کہ باطن قطعی کج نظری میں مبتلا نہیں ہے بلکہ ساری معلومات اور ظہورات سے اعراض کیے ہوئے ہے اور ظاہر جو کثرت اور دوئی کی طرف متوجہ تھا۔ وہ بھی ان تجلیات سے فیض یاب ہوا ہے۔ کچھ عرصے کے بعد یہ تجلیات مخفی اور پوشیدہ ہو گئیں اور حیرت اور نادانی کی حالت چھوڑ گئیں ان کا معلوم ہونا اس حد تک تھا کہ گویا وہ کبھی تھیں ہی نہیں۔ اس کے بعد ایک خاص مقامِ فنار و نما ہوا اور میرا غالب گمان یہ ہے کہ وہ یقین عملی جو تعین کے عود کرنے کے بعد پیدا ہوا تھا وہ اس فنا میں گم ہو گیا اور انسانیت اور نفسانیت کا کوئی اثر باقی نہ رہا۔ اس وقت شرکِ خفی کے آثار مٹنا شروع ہوئے۔ اسی طرح اپنے اعمال کی کوتاہی اور اپنی نیتوں اور خیالات کو ملامت کے لائق جاننے کا احساس پیدا ہوا کچھ نشانات عبودیت اور نیستی کے پھر عیاں ہوئے خدا سبحانہ تعالیٰ آپ کی توجہ اور برکت کی بدولت حقیقت بندگی تک پہنچائے۔ (مکتوب اول دفتر اول حصہ اول اردو ترجمہ)

عرش پر واقع ہونے والے عروجات:

☆..... پہلا مرتبہ:

مسافت طے کرنے کے بعد جب میں عرش پر پہنچا تو یہ ایسا عروج تھا جہاں دارِ خلد نیچے محسوس ہوتا تھا۔ اس اثناء میں جی میں آیا کہ اس جگہ بعض لوگوں کے مقامات دیکھوں جب اس طرف توجہ کی تو ان کے مقامات دکھائی دیے اور ان اشخاص کو ان کے درجات کے امتیاز کے مطابق ان مقامات میں پایا۔

☆..... دوسرا مرتبہ:

اس کے بعد ایک اور عروج واقع ہوا جس میں عرش سے اوپر حضرت رسالت پناہ صلی اللہ علیہ وسلم کا مقام خاص اپنے اپنے درجات کے مطابق

باقی نبیوں، رسولوں اور فرشتوں کے بلند ترین گروہ کے مقامات اور مشائخ عظام، ائمہ اہل بیت، خلفائے راشدین کے مقامات مشہور ہوئے اور عرش سے بالا اس حد تک عروج واقع ہوا کہ مرکزِ خاک سے عرش تک یا اس سے قدرے نیچے اور حضرت خواجہ نقشبند قدس اللہ تعالیٰ سرہ الاقدس کے مقام تک منتہی ہوا اور اس مقام سے اوپر چند مشائخ تھے (بلکہ اسی مقام میں یا قدرے اوپر) جیسے شیخ معروف کرخی، اور شیخ ابوسعید خرازی اور باقی کچھ مشائخ تھے جن میں سے بعض وہی مقام رکھتے تھے اور بعض ان سے نیچے تھے۔ نیچے تو شیخ علاء الدولہ اور شیخ نجم الدین کبریٰ جیسے مشائخ تھے۔ ان سے اوپر ائمہ اہل بیت تھے اور ان سے اوپر خلفائے راشدین رضوان اللہ تعالیٰ علیہم اجمعین اور باقی انبیاء علیہم الصلوٰۃ والسلام کے مقامات نبی کریم صلی اللہ علیہ وسلم کے مقام سے الگ ایک طرف کو تھے بلند ترین گروہ ملائکہ کے مقامات بھی اسی طرح الگ ایک طرف تھے۔ علی نبینا وعلیہم الصلوٰۃ والسلام۔ لیکن حضور سرور کائنات علیہ الصلوٰۃ والسلام کے مقام کو سب پر فوقیت اور سرداری حاصل تھی۔ حقائق امور کو اللہ تعالیٰ ہی بہتر جانتا ہے۔

اس کے بعد حضرت مجدد الف ثانی رحمۃ اللہ علیہ پیر بزرگوار کو اسی مکتوب میں لکھتے ہیں کہ: میں جب بھی چاہتا ہوں عروج واقع ہو جاتا ہے۔ اور بعض اوقات بغیر چاہنے کے بھی واقع ہو جاتا ہے۔ مجھے کچھ دوسری چیزیں بھی دکھائی جاتی ہیں اور بعض مقامات عروج پر اثرات بھی مرتب ہوتے ہیں اور بہت سی باتیں بھول جاتی ہیں اور میں بعض حالات لکھنے کی بڑی کوشش کرتا ہوں کہ آپ کی خدمت میں عرضداشت لکھتے وقت یاد رہیں لیکن یاد نہیں آتے اس لیے کہ یہ بات حقیر محسوس ہوتی ہے۔ یہ موقع تو استغفار کا ہے۔ کچھ تحریر کرنے کا نہیں۔ اس عرضداشت کے لکھتے وقت بعض باتیں اور یاد

تھیں لیکن حافظ نے ساتھ نہ دیا اس لیے نہ لکھ سکا زیادہ گستاخی کی
جرات نہیں۔ (مکتوب اول جلد اول دفتر اول)

عالمِ صحو و بقا کے مشاہدات و تجربات:

اپنے پیر بزرگوار کو ایک مکتوب میں لکھتے ہیں کہ:

کمترین بندگان احمد بلند بارگاہ کی خدمت میں عرض پرداز ہے کہ ماہ
رمضان کے متعلق استخارہ کا حکم مولانا شاہ محمد نے پہنچایا تھا۔ ماہ رمضان
تک عدم فرصت کے سبب آستانہ بوسی سے محروم رہا۔ آپ کی بلند توجہات
کی برکت سے جو عنایات خداوندی سے متواتر اس ناچیز پر وارد ہو رہی
ہیں ان کے متعلق کیا عرض کرے۔

من آں خاکم کہ ابر نو بہاری
کند از لطف بر من قطرہ باری
اگر بروید از تن صد زبانم
چو سبزہ شکر لطفش کے تو انم
اگرچہ اس قسم کے حالات کا بیان گستاخی کا وہم ڈالتا ہے اور اس سے فخر کا
احساس ابھرتا ہے۔

دلے چوں شہ مرا برداشت از خاک
سزد گر بگزرانم سر ز افلک
عالمِ صحو و بقا ماہ ربیع الآخر کے آخر سے ہو چکا ہے اور اس وقت ہر لمحہ
بقائے خاص سے مشرف کیا جا رہا ہوں۔ شیخ محی الدین قدس سرہ کی
تجلی ذاتی شروع ہو چکی ہے۔ مجھے صحو میں لاتے ہیں اور پھر سکر کی
طرف لوٹا دیتے ہیں اور عروج و نزول میں علوم غریبہ اور معارف عجیبہ کا
فیض عطا کر رہے ہیں۔ اور اس مقام بقا کے مناسب خاص احسان و شہود

سے مشرف کر رہے ہیں۔ ماہِ رمضان المبارک کی چھ تاریخ کو بندہ بقا اور احسان کے ایسے مقام سے شرف یاب ہوا جو بیان سے باہر ہے۔ معلوم ہوتا ہے کہ استعداد کی نہایت اسی مقام تک تھی اور وہ وصال جو اس مقام کے مناسب تھا اس سے بھی مشرف ہوا۔ جہت جذبہ اب ختم ہو چکی ہے اور اس جذبہ کے مناسب سیر فی اللہ کا آغاز ہو چکا ہے۔ فنا جس قدر مکمل ہوگی اس پر بقا بھی ویسی ہی مرتب ہوگی اور جس قدر بقا کی تکمیل ہوگی حالت صحیح بھی زیادہ حاصل ہوگی اور جس قدر حالت صحیح زیادہ ہوگی اسی طرح شریعتِ غزّا کے مطابق علوم کا فیضان ہوگا۔ کیونکہ تکمیل صحو انبیاء کرام علیہم الصلوٰۃ السلام کا حصہ ہے اور وہ علوم جو ان سے صادر ہوتے ہیں وہ سراپا شریعت اور عقائد ہیں جو ذات و صفات کے بیان میں ہیں اس وقت اس کمینہ پر جو معارف فائض اور وارد ہوتے ہیں اکثر معارف شرعیہ پر مشتمل ہیں اور ان میں انہی کا بیان ہے۔ (مکتوب دوم دفتر اول حصہ اول اردو ترجمہ)

صفاتِ جمال و جلال سے مزین ہونا اور حالتِ صحو و سکر سے گزرنا:
اپنے پیر بزرگوار کو لکھتے ہیں کہ:

کمترین غلام، احمد کی عرضداشت ہے کہ مرشد علی الاطلاق جل شانہ نے (یعنی اللہ تعالیٰ نے) آپ کی توجہ کی برکت سے اس ناچیز کی جذبہ اور سلوک دونوں طرح سے تربیت کے ساتھ مجھے نوازا ہے۔ اب جمال عین جلال اور جلال عین جمال ہے..... اور اس تربیت کی نشانی یہ ہے کہ مجھے ذاتی محبت سے متحقق کر دیا گیا ہے۔ محبت ذاتی کے ساتھ متصف ہونے سے پہلے اس کا کوئی امکان نہیں ہوتا اور محبت ذاتی فنا کی نشانی ہے اور فنا نام ہے ماسوی اللہ کو بھول جانے کا۔ تو جب تک تمام علوم سینہ سے محو نہ ہو جائیں اور جہلِ مطلق حاصل نہ ہو جائے

انسان فنا سے حصہ نہیں پاسکتا اور یہ حیرت اور جہل دائمی ہے اس کے زوال کا امکان نہیں اور نہ یہ بات ہے کہ کبھی زائل ہو جائے اور کبھی حاصل عجیب بات ہے پہلے ہر بلا اور مصیبت فرحت و سرور کا باعث تھی اور یہ ناچیز مزید کا مطالبہ کرتا تھا اور جتنا سامان دنیا کم ہوتا تھا۔ اتنی ہی خوشی حاصل کرتا تھا لیکن اب جبکہ مجھے پھر عالم اسباب کی طرف لایا گیا ہے تو اپنی محتاجی اور عاجزی پر نظر پڑی۔ اگر تھوڑا سا بھی نقصان ہوتا ہے تو فوراً ہی ایک طرح کا غم اور حزن محسوس ہوتا ہے اگرچہ اس کا اثر باقی نہیں رہتا اور وہ جلد زائل ہو جاتا ہے اسی طرح پہلے جب بارگاہ الہی میں بلا اور مصیبت دور کرنے کے لیے دُعا کرتا تھا اس کی غرض یہ نہیں ہوتی تھی بلکہ ”ادعونی“ کے حکم کی بجا آوری تھی۔ لیکن اب دُعا سے مصائب اور بلیات کا دفع کرنا مقصود ہے۔ اور وہ خوف اور وہ غم جو پہلے زائل ہو چکا تھا واپس آ گیا ہے معلوم ہوتا ہے یہ سب کچھ سکر کی وجہ سے تھا۔ حالتِ صحو میں جس طرح عوام کو خوف، غم، عجز، محتاجی اور خوشی کے عوارض سے واسطہ پڑتا ہے مجھے بھی پڑ رہا ہے۔ ابتدا میں بھی جب دُعا سے مقصود بلا اور مصیبت کا دور کرنا نہیں تھا۔ یہ بات میرے جی کو بھی بھلی نہیں لگتی تھی۔ لیکن غلبہ حال کے باعث جی میں آتا تھا کہ انبیاء کرام کی دُعا بھی مزاد کے حصول کے لیے نہیں ہوتی تھیں۔ اب جب کہ میں خود اس حالت سے شرف یاب ہوا ہوں اور مجھ پر معاملہ کی اصلی وضاحت کر دی گئی ہے تو معلوم ہوا ہے کہ انبیاء کرام علیہم الصلوٰۃ والسلام کی دُعا میں عجز محتاجی، خوف، اور غم کے زیر اثر نہیں تھیں۔ بلکہ صرف حکم کی بجا آوری مقصود تھی بعض باتیں جو وقتاً فوقتاً ظاہر ہوتی رہتی ہیں ان کے پیش کرنے کی گستاخی کر جاتا ہوں۔ (مکتوب ششم دفتر اول جلد اول۔ اردو ترجمہ)

بعض دوسرے مقامات عروج کی سیر روحانی اور جسمانی دونوں طرح:

اپنے پیر بزرگوار کو عرضداشت کے طور پر لکھتے ہیں کہ:

کمترین غلام، احمد عرض کرتا ہے کہ یہ ناچیز اپنی روح کو بطریق عروج اس مقام پر پاتا ہے جو مقام عرش سے بالا ہے اور وہ مقام حضرت خواجہ بزرگ خواجہ بہاء الدین نقشبند قدس سرہ کے ساتھ خاص ہے۔ ایک عرصے کے بعد میں نے اپنے جسم عنصری کو بھی اسی مقام پر پہنچایا اور اس وقت میرے خیال میں یہ آیا کہ عنصریات و فلکیات کا سارا عالم نیچے کی طرف چلا گیا ہے اور اس کا کوئی نام و نشان باقی نہیں رہا اور جبکہ اس مقام پر صرف اکابر اولیا تھے۔ اب سارے عالم کو اپنے سمیت اس مقام پر پا کر حیرت ہوتی ہے کہ مکمل بیگانگی کے باوجود خود کو ان کے ساتھ پاتا ہے۔ غرضیکہ وہ حالت جو کبھی کبھار رونما ہوتی تھی اور جس کے مطابق بندہ نہ اپنے آپ کو دیکھتا تھا اور نہ جہان کو نہ نظر سے کچھ دیکھتا تھا اور نہ علم میں کوئی شے تھی۔ وہ حالت اب دائمی ہو چکی ہے۔ اور خلقت عالم کا وجود دید و دانش سے باہر آچکا ہے۔ اس کے بعد اس مقام میں ایک بلند محل ظاہر ہوا جس کے ساتھ سڑھیاں بھی ہیں۔ بندہ ان سڑھیوں کے باہر آیا۔ اس کے بعد وہ مقام بھی لمحہ بہ لمحہ باقی جہان کی مانند نیچے چلا گیا اور فقیر نے اپنے آپ کو بلندی پر پایا۔ اتفاق سے بندہ تحیہ وضو کے نفل پڑھ رہا تھا کہ ایک بہت ہی بلند مقام ظاہر ہوا۔ جس میں چار اکابر نقشبند یہ کو دیکھا اور دوسرے مشائخ کو بھی جیسے سید الطائفہ جنید بغدادی کو بھی اس مقام پر پایا اور بعض دوسرے مشائخ اس سے بالا مقام پر ہیں لیکن ان کے پائے پکڑے بیٹھے ہیں اور بعض اپنے درجات کے مطابق نچلے مقام میں ہیں۔ میں نے اپنے آپ کو ان سے بہت دور پایا۔ بلکہ کچھ نسبت ہی نہ دیکھی۔ اس

سے سخت مضطرب اور پریشان ہوا۔ قریب تھا کہ ہوش کھو بیٹھوں۔ کچھ وقت اسی طرح گزرا۔ آخر آپ کی توجہات سے میں نے اپنے آپ کو بھی اس مقام کے مناسب پایا۔ پہلے میرا اس مقام کے برابر ہوا اور پھر تدریج بلند ہوتا گیا اور اس مقام بلند میں بیٹھ گیا۔ آپ کی توجہ کے بعد میرے جی میں یہ گزرا کہ یہ مقام تکمیل تام کا مقام ہے کہ جس پر سلوک کا سارا راستہ طے کر کے پہنچتے ہیں۔ سلوک کا راستہ مکمل نہ کرنے والے مجذوب سالک کو اس مقام سے حصہ نہیں مل سکتا اور اس وقت یہ بھی خیال میں آیا کہ اس مقام پر پہنچنا اس واقعہ کے نتیجے میں ہے جو میں نے حضور کی خدمت میں رہنے کے زمانے میں دیکھا تھا کہ حضرت امیر (علی کرم اللہ تعالیٰ وجہہ) تشریف لائے اور انہوں نے فرمایا کہ میں تجھے آسمانوں کا علم سکھانے کے لیے آیا ہوں۔ جب خوب توجہ سے دیکھا تو پتا چلا کہ خلفائے راشدین رضی اللہ تعالیٰ عنہم میں سے یہ مقام حضرت علی رضی اللہ تعالیٰ عنہ، سے خاص ہے۔

واللہ سبحانہ اعلم۔ (مکتوب ہفتم دفتر اول جلد اول اردو ترجمہ)

کثرت میں وحدت کے مشاہدہ اور اس سے بلند مقامات کی سیر:
بقا و صحو سے تعلق رکھنے والے بعض حالات بیان کرتے ہوئے ایک مکتوب میں اپنے پیر بزرگوار کو لکھتے ہیں کہ:

کمترین غلام، احمد کی عرضداشت یہ ہے کہ جب سے مجھے صحو میں لائے ہیں اور بقا سے سرفراز کیا ہے۔ غیر متعارفہ علوم غریبہ اور معارفِ نادرہ کا مسلسل اور متواتر فیضان ہو رہا ہے..... جو کچھ مسئلہ وحدت الوجود اور اس کے متعلقات کے بارے میں کہا گیا ہے۔ مجھے حال کی ابتدا ہی میں اس سے مشرف کر دیا گیا ہے اور کثرت میں وحدت کا مشاہدہ ہو چکا ہے۔ پھر اس مقام سے اوپر کئی درجات پر

مجھے ترقی دی گئی ہے اور اس ضمن میں نوع بہ نوع اور قسم قسم کے علوم مجھے عطا کیے گئے ہیں..... یہ علوم اور معارف شریعت کے ظاہر اور علماء اہل سنت کے اجماع سے بالکل موافقت اور مطابقت رکھتے ہیں۔ اور ذرہ برابر بھی روش شریعت کے ظاہر کے مخالف نہیں ہیں۔ ان کا حکم اور اصول عقلمیہ سے بھی کوئی علاقہ نہیں بلکہ علماء اسلام میں اس جماعت سے بھی موافقت نہیں رکھتے جو اصول اسلام میں مخالفت رکھتی ہے۔ یہ انکشاف ہوا ہے کہ استطاعت کا تعلق فعل کے ساتھ ہے اس سے پہلے انسان اس پر قادر نہیں ہوتا۔ قدرت فعل کے ساتھ بخشی جاتی ہے اور احکام شریعت کی تکلیف اسباب اور اعضا کی سلامتی پر دی جاتی ہے۔ جیسا کہ علماء اہل سنت سے متحقق ہے اور اس مقام میں فقیر اپنے آپ کو حضرت خواجہ نقشبند قدس اللہ تعالیٰ سرہ کے نقش قدم پر پاتا ہے۔ آپ اسی مقام میں تھے اور حضرت علاء الدین رحمۃ اللہ علیہ نے بھی اسی مقام سے حصہ پایا ہے۔ اس سلسلہ عالیہ کے بزرگوں میں سے حضرت خواجہ عبد الخالق غجدانی قدس اللہ سرہ الاقدس اور ابتدائی مشائخ میں سے حضرت معروف کرخی، امام داؤد طائی، حضرت خواجہ حسن بصری اور حضرت حبیب عجمی قدس اللہ تعالیٰ اسرارہم المقدمہ سے بھی اسی مقام میں تھے۔ (مکتوب ہشتم۔ دفتر اول جلد اول)

ایک اور عرض یہ ہے کہ کتاب نجات الانس (مصنفہ مولانا جامی رحمۃ اللہ علیہ) میں حضرت شیخ ابوسعید ابوالخیر کے ملفوظات میں سے یہ ملفوظ ہے کہ ”عین نمی ماند اثر کجا ماند“ (یعنی جب عین باقی نہیں رہتا تو اثر کیسے باقی رہ سکتا ہے)۔

یہ عقدہ حل نہیں ہو رہا تھا لیکن کامل توجہ کے بعد حق تعالیٰ نے یہ راز بھی منکشف کر دیا اور یہ امر پایہ ثبوت کو پہنچ گیا کہ نہ ذات رہتی ہے نہ اثر اور میں نے اپنے اندرون بھی یہ معنی پایا اور کوئی دقت باقی نہ رہی۔

اس معرفت کا مقام بھی نظر آیا۔ یہ نہایت ہی بلند مقام ہے جو حضرت شیخ اور ان کے متبعین کے بیان سے بھی بالا ہے۔ یہ دونوں باتیں ایک دوسرے سے مختلف اور متضاد نہیں ہیں بلکہ دونوں الگ الگ جگہ سے تعلق رکھتی ہیں۔ ان کو تفصیلاً بیان کرنا طوالت اور تکلیف کا سبب ہے اور حضرت شیخ ابو سعید رحمۃ اللہ علیہ نے اس بات کے دوام کے متعلق جو کچھ کہا ہے اس کے متعلق بھی معلوم ہوا کہ بات سے اور دوام سے کیا مراد ہے۔ اگرچہ یہ بات نوادرات میں سے ہے لیکن بندہ یہ کیفیت اپنے اندر بھی محسوس کرتا ہے..... اس عرضداشت کے بعد ایک اور کیفیت پیدا ہوئی اور ایک حال پیش آیا۔ جس کے بیان کی تحریراً گنجائش نہیں ہے۔ اس جگہ فناء ارادہ متحقق ہوئی۔ جس طرح پہلی مرادوں سے ارادے کا تعلق منقطع تھا۔ ایسا ہی ہوا مگر اصل ارادہ ابھی باقی تھا جیسا کہ عرضداشت میں تحریر کیا جا چکا ہے۔ اب ارادے کی بھی بیخ کنی ہو گئی ہے۔ اب نہ تو کوئی مراد ہے نہ ارادہ اور اس فنا کی صورت بھی نظر آئی اور اس مقام سے مناسبت رکھنے والے بعض علوم بھی فائز و وارد ہوئے.....

میں اللہ کے حضور استغفار کرتا ہوں اور قول فعل خیال اور نظر میں سے ہر اس چیز سے توبہ کرتا ہوں جو اللہ تعالیٰ کو پسند نہیں ہے.....

(مکتوب یازدہم دفتر اول جلد اول اردو ترجمہ)

مقام فنا و بقا کا منکشف ہونا:
اپنے پیر بزرگوار کو لکھتے ہیں کہ:

کمترین غلام، احمد درگاہ عالی میں عرض پرداز ہے وہ علوم جو مقام فنا و بقا سے تعلق رکھتے تھے حق سبحانہ کی مہربانی سے منکشف ہو چکے ہیں اس بات کا علم بھی ہو گیا ہے کہ ہر شے کی خاص وجہ کیا ہے اور سیر فی اللہ کس

معنی میں ہے اور تجلی ذاتی برقی کسے کہتے ہیں اور محمدی المشرّب کون ہوتا ہے اور اس طرح کے اور علوم بھی منکشف ہو چکے ہیں اور ہر مقام میں اس کے لوازم اور اس کی ضروریات بھی دکھادی گئی ہیں اور کوئی ایسی شے کم ہی باقی رہ گئی ہوگی جسکا اولیاء اللہ نے نشان بتلایا ہے یا انہیں راہ میں پیش آئی ہے جو مجھے نہ دکھائی گئی ہو۔ مقبول ہونے کی کوئی علت نہیں جو مقبول ہوتا ہے بلا سبب اور علت مقبول ہوتا ہے۔

(مکتوب دوازدهم دفتر اول جلد اول ترجمہ اردو)

مقامات ہمہ اوست اور بعض دوسرے مقامات کی سیر:

اپنے پیر بزرگوار کو لکھتے ہیں کہ:

کمترین غلام، احمد عرض کرتا ہے کہ اس راہ کی بے نہایتی پر آہ ہزار آہ۔ اتنی جلدی سیر اور اتنی زیادہ واردات اور عنایات۔ نہایت ہی حیرانی کی بات ہے۔ یہی وہ مقام ہے جس کے متعلق مشائخ عظام نے فرمایا ہے کہ سیر الی اللہ پچاس ہزار سال کا راستہ ہے۔ چند روز ہوئے ہیں کہ اشیاء میں سیر واقع ہوئی ہے..... مسئلہ توحید و جود میں پہلے میں متوقف اور متردو تھا۔ اب حقیقت حال معلوم ہونے پر وہ تردد اور توقف ختم ہو گیا ہے۔ اور ہر طرح کا شبہ مکمل طور پر زائل ہو گیا ہے اور تمام مکاشفات شریعت ظاہر کے مناسب ہو چکے ہیں اور شریعت کے ظاہر سے بال برابر خلاف بھی نہیں ہیں۔ بعض صوفیہ جو شریعت کے ظاہر کے خلاف مکاشفے بیان کرتے ہیں ان کی یہ بات یا تو سہوا اور فراموشی کے باعث ہے اور یا سکر کی بناء پر ورنہ باطن میں وہ ظاہر کے ہرگز خلاف نہیں ہیں۔ (مکتوب سیزدهم دفتر اول جلد اول اردو ترجمہ)

ایک اور مکتوب میں جو شیخ صوفی کے نام ہے اسی مسئلہ و مقام وحدۃ الوجود کے احوال کا یوں ذکر کرتے ہیں:

اس طریقہ عالیہ یعنی طریقہ نقشبندیہ میں تھوڑی مدت تک محنت کرنے

کے بعد ہی مجھ پر توحید و جود کی منکشف ہو گئی اور اس کشف میں غلو پیدا ہو گیا اور اُس مقام کے علوم و معارف کثرت سے ظاہر کیے گئے اور اس مرتبے کی باریکیوں میں سے کوئی باریکی ہی ایسی ہو گی جو مجھ پر منکشف نہ کی گئی ہو۔ مجھ پر شیخ محی الدین ابن العربی کے معارف کے دقائق پورے طور پر ظاہر اور واضح ہو گئے اور مجھے اس تجلی ذات سے بھی مشرف کیا گیا جسے صاحب فصوص نے عروج کی نہایت کہا ہے اور یہ کہا ہے کہ اس کے بعد صرف عدم محض ہے اور مجھے اس تجلی ذاتی سے متعلق ان علوم و معارف کا علم بھی تفصیل سے حاصل ہو گیا جنہیں شیخ ابن العربی نے خاتم الولاہیت کے ساتھ مخصوص کیا ہے اور اس توحید و جود میں سکر وقت اور غلبہ حال اس حد کو پہنچ گیا کہ یہ دو بیت جو سراسر سکر ہیں۔ حضرت خواجہ کی خدمت میں لکھے گئے ہیں۔

دریغاکہ ایں شریعت ملت اعمائی است
 ملت کافری و ملت ترسائی است
 کفر و ایمان زلف و روئے آں پری زیبائی است
 کفر و ایماں ہر دو اندر راہ ما یکتائی است
 یہ حال مدت دراز تک رہا اور مہینوں سے سالوں تک پہنچ گیا۔ اچانک حق سبحانہ تعالیٰ کی عنایت بے نہایت غیب کے درتچے سے میدان ظہور میں آئی اور اس نے بے چون و بے چگون کے پردہ روپوشی کو اٹھا دیا وہ پہلے علوم جو اتحاد اور وحدت الوجود کی خبر دیتے تھے۔ زائل ہونا شروع ہو گئے۔ (مکتوب سی و یک دفتر اول جلد اول اردو ترجمہ)

اس کے بعد اسی مکتوب میں توحید و جود کی اور شیخ ابن عربی کے عقائد و خیالات کے بارے میں تفصیل سے بحث کی گئی ہے۔ اسی قسم کی بحث ان کے مکتوب نمبر ۴۳ دفتر اول حصہ دوم میں بھی ہے۔ طوالت کے

خوف سے یہاں درج کرنے سے قاصر ہوں۔ ان مکتوبات کی طرف رجوع کیجیے۔
 دربار رسالت مآب صلی اللہ علیہ وآلہ وسلم اور عروج و نزول کے مقامات کی سیر:
 اپنے پیر بزرگوار کو ایک مکتوب میں لکھتے ہیں کہ:

دوستوں نے فرمائش کی تھی کہ بعض ایسے نصاب قلمبند کرو جو اس طریقے میں فائدہ دیں اور ان کے مطابق زندگی گزاری جائے حقیقت یہ ہے رسالہ ہذا بے نظیر اور کثیر البرکات ہے۔ اس کی تحریر کے بعد یوں معلوم ہوا کہ حضرت رسالت خاتمیت علیہ الصلوٰۃ والسلام۔ مشائخ اُمت کی بہت بڑی جماعت کے ساتھ تشریف فرما ہیں اور یہ رسالہ ان کے دست مبارک میں ہے۔ جسے وہ کمال مہربانی سے بوسہ دے رہے ہیں اور مشائخ کو دکھا رہے ہیں کہ اس طرح کے عقائد رکھنے چاہئیں اور مشائخ کی وہ جماعت جو اس رسالے کے علوم سے سعادت حاصل کر رہی تھی وہ بڑی نورانی ممتاز اور نادر الوجود تھی اور حضور اقدس صلی اللہ علیہ وسلم کے روبرو کھڑی تھی یہ قصہ بہت لمبا ہے اور اسی مجلس میں حضور علیہ الصلوٰۃ والسلام نے اس واقعہ کی اشاعت کا بھی اس احقر کو حکم دیا۔

با کریمیاں کار ہا دشوار نیست
 جس دن سے بندہ آپ کی خدمت سے الگ ہوا ہے مقام فوق کی جانب
 رغبت کے سبب ارشاد سے چنداں مناسبت نہیں رکھتا۔ چند بار یہ ارادہ بھی
 کیا کہ کسی کونے میں الگ بیٹھ رہے ہم نشینی کرنے والے لوگ بر شیر کی
 طرح دکھائی دیتے ہیں۔ عزلت اور گوشہ نشینی کا مصمم ارادہ تھا لیکن استخارہ
 اس کے موافق نہ نکلا۔ مدارج قرب میں عروج انتہا کی انتہا کو پہنچ چکا ہے
 جس کی کوئی حد نہیں یہ بھی میسر ہو چکا ہے اور میسر ہو رہا ہے مجھے لے جاتے

ہیں اور لے آتے ہیں ہر روز وہ نئی شان اور نئی حالت میں ہے۔ تمام مشائخِ کرام (الہاماً اللہ) کے مقامات سے بھی عبور حاصل ہو چکا ہے۔

گلے بردند زین دہلیزہ پست
بداں درگاہ والا دست بردست

اس دوران مشائخِ کرام کی روحانیت کی مدد جو شامل رہی اگر اس کا شمار کروں تو بات بہت طویل ہو جائے گی۔ خلاصہ کلام یہ ہے کہ ظل کے مقامات کی طرح اصل کے مقامات سے گزار کر لے گئے ہیں۔ عنایت ربانی کے متعلق کیا تحریر کرے جو بھی مقبول و منظور ہو ابلا علت و سبب ہی منظور و مقبول ہوا۔ ولایت کے طریقے اور اس کے کمالات اس قدر دکھائے گئے کہ ان کا تحریر میں لانا مشکل ہے۔ ذوالحجہ شریف کے مہینے میں مدارج نزول کی جانب مقام قلب تک نیچے آنا ہوا۔ یہ مقام تکمیل و ارشاد کا مقام ہے لیکن ابھی تک وہ چیزیں مزید درکار ہیں جو اس مقام کو مکمل اور پورا کرنے والی ہیں۔ دیکھیے کب حاصل ہوں۔ معاملہ آسان نہیں ہے مُراد ہونے کے باوجود اس قدر منازل طے کرنے پڑتے ہیں کہ اگر مریدوں کو عمرِ نوح بھی مل جائے تو شاید طے نہ کر سکیں۔ (مکتوب نمبر ۱۶ دفتر اول جلد اول اردو ترجمہ)

ایک اور مکتوب میں لکھتے ہیں:

اور مجھے مسئلہ قضا و قدر کے راز پر بھی اطلاع بخشی گئی ہے اور یہ مسئلہ مجھے اس طرح بتایا گیا ہے کہ روشِ شرع سے ذرہ برابر بھی مخالفت نہیں رکھتا اور پھر یہ مسئلہ جس طرح مجھے بتایا گیا ہے وہ ایجاب کے نقص اور جبر کے شائبہ تک سے مبرا اور منزہ ہے اور اس طرح روشن ہے جس طرح چودھویں رات کا چاند۔ (مکتوب نمبر ۱۸ دفتر اول حصہ اول اردو ترجمہ)

یہ چند اقتباسات وہ ہیں جن میں حضرت مجدد الف ثانی رحمۃ اللہ علیہ نے تفصیل کے ساتھ اپنے بعض

احوال و مقامات پر روشنی ڈالی ہے ورنہ ان کے مکتوبات شریف میں جزوی طور پر اور اشارہ تو کئی جگہ ان کا ذکر ہے۔ مثلاً شیخ محمد صادق کو مکتوب تحریر کرتے ہوئے لکھتے ہیں کہ حضرت سبحانہ کے انعامات کی نسبت جو پے در پے اس عاصی کے حق میں پہنچ رہے ہیں کیا لکھے۔

من آں خاتم کہ ابرنو بہاری
کند از لطف برمن قطرہ باری
اگر بر روید از تن صد زبانم
چو سبزہ شکر لطفش کے توانم
(مکتوب ۲۳۶ دفتر اول حصہ چہارم اردو ترجمہ)

ایک اور مکتوب میں یہ اشارہ کیا ہے کہ:

اس درد لیش کو مرتبہ وجود سے اوپر گزار کر لے گئے اور وجود کو راہ ہی

میں چھوڑ دیا۔ (مکتوب ۲۳۶ دفتر اول حصہ چہارم اردو ترجمہ)

اس سلسلے میں وہ مکتوبات بھی قابل غور ہیں جن میں اس قسم کی باتیں ہیں کہ:

(۱)..... نقشبند یہ مشائخ نے سیر کی ابتدا عالم امر سے اختیار کی ہے۔ (مکتوب نمبر ۱۴۵ دفتر اول حصہ سوم ترجمہ)

(ب)..... بعض ان اسرار کے بیان میں جو بہت ہی کم اولیاء کے حصے میں آتے ہیں۔

(مکتوب نمبر ۱۷۶ دفتر اول حصہ سوم اردو ترجمہ)

(ج)..... جس راہ کے طے کرنے کے ہم درپے ہیں وہ صرف سات قدم ہیں۔ (مکتوب نمبر ۱۹۶ دفتر اول حصہ

سوم اردو ترجمہ، مکتوب نمبر ۵۸ دفتر اول حصہ دوم اردو ترجمہ، مکتوب نمبر ۶۶ دفتر اول حصہ دوم اردو ترجمہ)

ایسے جملے ان کے مکتوبات شریف میں کئی جگہ موجود ہیں اور ان میں سے بعض کے متعلق انہوں نے علمی طور پر روشنی بھی ڈالی ہے۔ میں نے محض چند کا یہاں ذکر اس لیے کیا ہے تاکہ ان اشارتی جملوں سے حضرت مجدد رحمۃ اللہ علیہ کی شخصیت باطنی کے سمجھنے میں مزید مدد مل سکے۔ اسی طرح انہوں نے تصور کے رموز مصطلحات و تراکیب اور مسائل موضوعات پر مختلف مکتوبات میں جتنی بھی اور جیسی بھی گفتگو کی ہے وہ عملی گفتگو ہونے کے ساتھ ساتھ ان کے اپنے عمل اور حال کی شاہد بھی ہے کیونکہ صوفی کے قول عمل میں تضاد نہیں

ہوتا۔ حضرت مجدد رحمۃ اللہ علیہ خود ایک مکتوب میں کہتے ہیں کہ:
 علم دو مجاہدوں کے درمیان واقع ہے ایک اس کے حصول سے پہلے اس کی
 طلب کا مجاہدہ اور دوسرا حاصل کر لینے کے بعد اس پر عمل کا مجاہدہ۔
 (مکتوب نمبر ۲۹ دفتر اول حصہ اول اردو ترجمہ)

اس مکتوب میں فرماتے ہیں کہ:

”گروہ صوفیہ کے علوم، علوم احوال ہیں“

اس لیے ہم یہ یقین کرنے میں حق بجانب ہیں کہ حضرت مجدد الف ثانی رحمۃ اللہ علیہ نے اپنے
 مکتوبات شریف میں تصوف اور اس کے مباحث پر جتنی بھی باتیں کی ہیں۔ وہ اجمالاً ہوں یا تفصیلاً،
 اشارۃً یا وضاحتاً، معنوی ہوں یا مصطلحاتی، صاف ہوں یا علاقائی۔ وہ سب کی سب انہوں نے ان
 تجربات، مقامات، احوال، واردات اور مشاہدات سے گزر کر لکھی ہیں اور اگر ہم یہ سب اعتبارات
 حضرت مجدد الف ثانی کے احوال باطن، مدارج باطن، واردات باطن، مشاہدات باطن اور کیفیات باطن
 کا حال معلوم کر کے لکھنا چاہیں تو ایک ضخیم کتاب لکھنے کی ضرورت ہوگی ظاہر ہے کہ زیر نظر مضمون ان
 سب کا احاطہ کرنے سے قاصر ہے اور پھر جب کہ حضرت مجدد الف ثانی رحمۃ اللہ علیہ نے خود کہا ہے کہ:

تصوف جبکہ حال سے تعلق رکھتا ہے قال سے نہیں آسکتا

(مکتوب نمبر ۲۹ دفتر اول حصہ اول)

مجھ جیسے ہیچمدان کے قلم میں کب یا را ہے کہ ان کے اسرار باطنی کو جیسا کہ حق ہے قلمبند کر سکے۔

حقیقت ہے چہ جامہ حرف تنگ

حقیقت ہے آئینہ گفتار زنگ

(اقبال)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی کی ملی و دینی خدمات

پروفیسر محمد عارف اظہر

☆☆

ملتِ اسلامیہ پر خدائے بزرگ و برتر کا یہ عظیم احسان ہے کہ جب کبھی ملت کی ناؤ بھنور میں پھنسی، اس نے اسے مشکل سے نکالنے کا بندوبست کر دیا اور جب کبھی پیروانِ رسالت مآب صلی اللہ علیہ وسلم کو مصائب و آلام نے آگھیرا تو اس نے ان کے چھٹکارے کی کوئی نہ کوئی صورت ضرور نکال دی اللہ تعالیٰ اپنے کامل دین کی حفاظت مصلحین و مجتہدین کی جماعت سے کراتا ہے۔

اسلام کے ابتدائی دور سے ہی قرآنی تعلیم ”وَلْتَكُنْ مِنْكُمْ اُمَّةٌ يَدْعُونَ اِلَى الْخَيْرِ يٰ مَرْوَنَ بِالْمَعْرُوفِ يَنْهَوْنَ عَنِ الْمُنْكَرِ“ کے زیر اثر اور فصل ربانی سے ایسی جماعت موجود رہی ہے اس پاکیزہ جماعت کے افراد نے راحت و آرام کی زندگی کو خیر باد کہہ کر بغایت پامردی اور جرأت سے تکالیف و مصائب برداشت کی ہیں اور دین برحق کی سر بلندی اور عظمت کے لیے انتھک کوششیں کی ہیں۔ اس جماعت نے نہ صرف یہ کہ اپنی دماغی صلاحیتوں کو خدمتِ اسلام میں لگا دیا۔ بلکہ اپنی جان و مال کی بازی بھی اسی راہ میں لگادی اس کی بے لوث خدمت اور خلوص کی بدولت ان کے نام آج بھی تاریخ کے صفحات پر سنہری حروف سے لکھے ہوئے ہیں۔

حضرت امام اعظم رحمۃ اللہ علیہ، امام مالک رحمۃ اللہ علیہ، امام احمد ابن حنبل رحمۃ اللہ علیہ، امام ابوالحسن اشعری رحمۃ اللہ علیہ، امام غزالی رحمۃ اللہ علیہ، امام بایزید بسطامی کے اسمائے گرامی سے کون شخص واقف نہیں، یہ وہ بزرگ ہیں جنہوں نے اسلام کی ایسے وقت میں حفاظت فرمائی جب اسے اس کی ضرورت تھی انہی مصلحین و مجددین کی صف میں امام ربانی حضرت شیخ احمد سرہندی کا اسم گرامی آتا ہے۔

شیخ موصوف نے یہی کام سرزمین پاک و ہند میں سرانجام دیا، انہوں نے ایک ایسے وقت میں اسلام کی سر بلندی اور حفاظت کے لیے آواز بلند فرمائی جب ہندوستان میں اسلام ایک مہیب خطرے سے دوچار تھا۔ مغلیہ دور کے مشہور فرمانروا اکبر نے نیا دین ایجاد کر کے اس کی باقاعدہ تبلیغ شروع کر دی تھی اور اسلام سے آنکھیں پھیر کر شریعت اسلامیہ کو نقصان پہنچانے کے درپے ہو گیا تھا، اس پر طرہ یہ کہ اس وقت کے اکثر علماء اور عوام اسلام کی اصل روح کو سمجھنے کی صلاحیت کھو بیٹھے تھے اور حدیث کو اپنی خواہشات کی تکمیل کے لیے استعمال کرتے ہوئے اپنی سمجھ کے مطابق اس کی تاویل میں لگے ہوئے تھے۔

حضرت مجدد الف ثانی رحمۃ اللہ علیہ نے بڑی غائر نظر سے حالتِ گرد و پیش کا جائزہ لے کر اصلاحِ احوال کا کام شروع کیا اور ملک کی مذہبی و معاشرتی حالت کو شریعتِ اسلامیہ کے سانچے میں ڈھالنے کے لیے کوشاں ہوئے۔ آپ نے مسلمانانِ پاک و ہند کو ایک ہزار سال کا بھولا ہوا درس یاد دلاتے ہوئے ان کی توجہ از سر نو حقیقی اسلام کی طرف مبذول کی۔ آپ نے شاہانِ وقت کو پند و نصائح سے نوازا اور انہیں شریعت کے نفاذ کی تلقین فرمائی۔ اکبر و جہانگیر جیسے جلیل القدر شاہنشاہوں کے سامنے نہایت پامردی اور جرأت سے کلمہ حق بلند فرمایا۔ قید و بند کی صعوبتیں برداشت کیں لیکن شریعتِ اسلامیہ کی اہانت برداشت نہ کر سکے۔ علامہ اقبال ان کی اس دینی عظمت غیرت اور پامردی کا ذکر یوں فرماتے ہیں۔

گردن نہ جھکی جس کی جہانگیر کے آگے
جس کے نفسِ گرم سے ہے گرمیِ احرار
وہ ہند میں سرمایۂ ملت کا نگہباں
اللہ نے بروقت کیا جس کو خرد دار

حضرت مجدد نے محض پاک و ہند کے احوال کی اصلاح اور اس سرزمین میں ترویج و اشاعتِ شریعت کی کوشش ہی نہیں کی بلکہ اس مقصدِ اعلیٰ کی اشاعت انہوں نے دنیا کے دیگر ممالک میں بھی کی اور ایران۔ بدخشان اور توران وغیرہ کے ذی اثر افراد کے نام مکتوبات رقم فرمائے ان کی سمت تبلیغی و فود بھیجے اور انہیں اپنا ہموا بنانے کی کوشش کی، شیخ احمد سرہندی جیسی عظیم شخصیت اور ان کی مجددانہ حیثیت اور

ان کے ملٹی کارنامے کو جاننے کے لیے ہمیں اس وقت کے ہندوستان کی عام مذہبی و معاشرتی حالت اور حضرت مجدد کی اصلاحی کوششوں اور دینی خدمات سے آگاہی حاصل کرنے کی ضرورت ہے۔

حضرت مجدد الف ثانی رحمۃ اللہ علیہ جب اس دُنیا میں تشریف لائے۔ اس وقت ہندوستان کا فرمانروا اکبر تھا۔ یہ فرمانروا آئین جہاننامی اور انتظام سلطنت میں ملکہ رکھتا تھا۔ لیکن اس نے اپنے مخصوص دائرہ سے نکل کر دوسرے دائرہ عمل میں بے جا دخل اندازی کی یہاں تک کہ اس کے جتنے کارنامے تھے وہ کسی کو یاد بھی نہ رہے یہ صرف اس کی شریعت اسلامیہ کو نقصان پہنچانے کی کوشش تھی اور وہ یوں کہ ۱۵۸۲ء کے قریب اکبر نے دشمن عناصر اور فلسفہ زدہ طبقے کے اثر سے متحدہ قومیت اور حکومت مضبوط کرنے کی وجہ سے ایک دین ایجاد کیا جس کا نام ”دین الہی“ رکھا اور اس کی ترویج و اشاعت میں لگ گیا۔ شریعت کی اہانت ہونے لگی اور ہندو دلیر ہونے لگے۔ مسلمانوں پر نا اُمیدی کی حالت طاری تھی۔ اس کا نقشہ اس وقت کے مورخین نے کھینچا ہے اور خود شیخ صاحب نے اس زمانے کے حالات اپنے مکتوبات شریف میں تحریر فرمائے ہیں۔

صاحب منتخب التواریخ ملّا بدایوانی لکھتے ہیں:

بادشاہ اپنی ہندو رعایا کو خوش کرنا چاہتا تھا۔ علمائے سوء جو اس کی عنایت کا مورد بننے کے لیے ہر بات کر سکتے تھے وہ ان کی ہمت افزائی کرتا تھا۔ علمائے سوء ہر دور میں رہے ہیں اس نے اپنے گرد و پیش ایسے لوگوں کو جمع کر لیا تھا جو حقیقتاً وحی اور شرع کے منکر تھے وحی پر عقیدہ رکھنے کو اندھی تقلید اور ادنیٰ ذہنیت بتایا جاتا تھا جو صرف جاہلوں کے مناسب حال ہو صرف یہی نہیں بلکہ اکبر نے اس سے بھی تجاوز کیا اور علی الاعلان اسلام کی مخالفت شروع کر دی اور یہی خیال ظاہر کیا کہ احکام اسلام محض عارضی اور بے دلیل ہیں اس زمانے میں جب عقائد اسلام اور مسائل دین سے متعلق بدگوئی اور اس پر ہر طرف سے اعتراضات شروع ہوئے تو بہت سے ہندووں اور ہندو زدہ مسلمانوں نے پیغمبر اسلام پر زبان طعن و تشنیع دراز کرنا شروع کی۔

برصغیر پاک و ہند میں ابتری پھیلی ہوئی تھی۔ فتنہ و فساد نے سر اٹھایا ہوا تھا اور اعلیٰ و ادنیٰ طبقہ کے رذیل لوگوں نے بادشاہ کے روحانی اتباع کا طوق بھی اپنی گردن میں ڈال لیا تھا بادشاہ قرآن کا منکر ہو گیا تھا۔ حیات بعد الموت اور یوم جزا کا کے نکار کرتا تھا اس سے بڑھ کر یہ کہ اس نے حکم دیا تھا کہ لا الہ الا اللہ محمد رسول اللہ کی بجائے لا الہ الا اللہ اکبر خلیفۃ اللہ علی الاعلان پڑھا جائے اس سے فتنہ پیدا ہوا اور اس لیے مصلحت یہ قرار پائی کہ اس کلمے کا استعمال حرم کی چار دیواری میں محدود کر دیا جائے۔ سجدہ جسے اللہ نے صرف اپنے لیے مخصوص کیا ہے بادشاہ کے لیے لازم قرار دیا گیا۔ شراب حلال کر دی گئی۔ جزیہ موقوف کر دیا گیا۔ گائے کا گوشت حرام کر دیا گیا کتے اور سوز کے بچوں کی پرورش کو خاص طور پر رواج دیا گیا اور وہ مظہر الہی قرار پائے صوم و صلوة اور حج منسوخ کر دیے گئے اسلامی کیلنڈر کے بدلے ”الہی اکبری ماہ و سال“ رائج کیے گئے اور کہا گیا کہ ایک ہزار سال گزر جانے کے بعد اب اسلام ختم ہو چکا ہے عربی کے مطالعہ کو بنظر تحقیر دیکھا جانے لگا اور اذان اور نماز باجماعت جو اسلام کے حکم کے مطابق پانچ وقت ایوان حکومت میں ہوتی تھی۔ موقوف کر دی گئی۔

حضرت مجدد صاحب جہانگیر رحمۃ اللہ علیہ کے ایام حکومت کی مذہبی حالت کا نقشہ کھینچتے ہوئے ایک خط میں وضاحت فرماتے ہیں:

غربت اسلام نزدیک بہ یک قرن است برنجی قرار یافته است کہ اہل کفر بجمہر و اجرائی احکام کفر بر ملا در بلاد اسلام راضی نمی شوند میخوانند کہ احکام اسلامیہ بالکلیہ زائل گردند و اثری از مسلمانان و مسلمانی پیدا نشود و کارراتا بان سرحد رسانیدہ اند کہ اگر مسلمانی از شعار اسلام اظہار نماید بقتل می رسد و زنج بقرہ در ہندوستان از اعظم شعار اسلام است۔ کفار

بجز یہ دادن شاید راضی شوندا ما بذبح بقرہ ہر گز راضی نخواہند شد در
ابتدا پادشاہت اگر مسلمانی رواج یافت و مسلماناں اعتبار پیدا کردند فیہا
و اگر عیاذ باللہ سبحانہ در توقف افتاد کار بر مسلمانان بسیار مشکل خواہد شد۔
یعنی تخمیناً ایک صدی سے اسلام پر ایسی بے بسی کا عالم طاری رہا ہے کہ کافر
مسلمانوں کے شہروں میں صرف کفر کے احکام جاری کرنے پر اکتفا نہیں
کرتے بلکہ ان کی تمنا یہ ہے کہ احکام اسلامی بالکل ختم کر کے رکھ دیے
جائیں اور اسلام اور اہل اسلام کا کچھ اثر باقی نہ رہے۔ نوبت اس حد
تک پہنچ چکی ہے کہ اگر کوئی مسلمان اسلامی شعائر کو ظاہر کرتا ہے تو قتل
کیا جاتا ہے۔ گائے ذبح کرنا ہندوستان میں اسلام کا ایک ممتاز شعار
ہے کفار جز یہ دینے پر رضامند ہو سکتے ہیں لیکن گائے ذبح ہونے پر ہر گز
راضی نہیں ہو سکتے سلطنت کی ابتدا میں اگر اسلامی شعائر اور اسلام کو
رواج دیا گیا تو بہتر ورنہ نعوذ باللہ اگر توقف اور دیر ہو گئی تو کاہنہ دشوار
ہو جائے گا۔

حضرت مجدد الف ثانی رحمۃ اللہ علیہ کے زمانے کا ایک فتنہ علمائے سوء تھے اس دور میں علما کی کمی نہ تھی
ان میں اکثریت ان کی تھی جو حالاتِ حاضر پر نظر نہ رکھتی تھی اور علمی کردار ادا نہیں کر رہی تھی۔ اس کے برعکس
علمائے سوء کا گروہ بڑا فعال تھا وہ بادشاہ کی ہاں میں ہاں ملاتے تھے۔ بادشاہ کی شان بڑھا چڑھا کر بیان
کرتے تھے۔ رسول اکرم صلی اللہ علیہ وآلہ وسلم کے ذکر مبارک کو کتابوں کے شروع میں نہ لکھا جاتا اور اسکی
ضرورت بھی محسوس نہ کی جاتی اور اس کی جگہ ”لا الہ الا اللہ اکبر خلیفۃ اللہ“ استعمال کیا جاتا
امر بالمعروف اور نہی عن المنکر کی کسی کو جرأت نہ تھی اس زمانے کا ایک اور فتنہ عقل پسند اور معقولی علماء کا فتنہ تھا
یہ عقل پسند ابو الفضل فیضی اور مبارک پر مشتمل تھا انہوں نے یہ پروپیگنڈا شروع کر دیا تھا کہ توحید کے بعد
نبوت کی ضرورت نہیں اگر عقل کے مطابق ہو تو اس کو اپناؤ۔ اگر عقل کے خلاف ہو تو چھوڑ دو اور وہ سیاسی اور
عقلی بنیادوں پر مذہب کو پرکھتے تھے اور اگر ان کے معیار کے مطابق ہوتا تو اپناتے اور نہ ہوتا تو چھوڑ دیتے
اور اسلام کے خلاف پروپیگنڈہ کرتے تھے۔ اس بات کی ضرورت تھی کہ کوئی ان کی خلاف آواز اٹھاتا۔

اس دور میں ایک ضرورت تصوف کی اصلاح تھی اس دور میں کوئی گمان نہیں کر سکتا کہ بغیر تصوف کے کوئی مسلک اسلام کا دعویٰ دیا ہو سکتا ہے۔ یہاں پر تصوف کے تین سلسلے راج تھے سہروردیہ، قادریہ اور چشتیہ اور ہر آدمی کسی نہ کسی سلسلے سے منسلک تھا۔ اکبر کے آخری دور میں ایک بزرگ افغانستان سے تشریف لائے اور نقشبندی سلسلہ راج فرمایا یوں یہاں چار سلسلے راج ہوئے۔ تینوں سلسلوں کا فلسفہ وحدت الوجود تھا اور اس فلسفہ میں کم علمی اور تصوف سے ناواقفیت کی بنا پر خرابیاں پیدا ہو گئیں۔ شریعت اور طریقت کی باہمی حدود کی نشاندہی کی ضرورت تھی۔ نقشبندی سلسلہ یہاں راج ہوا جسمیں شریعت کی پابندی سب سے زیادہ تھی اور اس کی ضرورت تھی کہ کوئی سلسلہ تصوف ایسا راج ہو جس سے شریعت کی ترویج ہو۔

ہندوستان میں اس وقت ہندوانہ رسوم جاری تھیں جو مذہب میں سرایت کر گئی تھیں ضرورت تھی کہ غیر اسلامی رواج کو الگ کر کے خالص اسلام کو پیش کیا جاتا۔ شیعہ سنی فساد کی وجہ سے معاشرے میں فساد اور انتشار برپا تھا ان حالات میں مجدد صاحب نے اپنی تعلیمات کا آغاز فرمایا اور آپ نے درج بالا خرابیوں کے ضمن میں جو خدمات انجام دیں ان کا حال پیش خدمت ہے۔

حضرت شیخ احمد سرہندی رحمۃ اللہ علیہ کی اولین خدمت اکبری الحاد کا خاتمہ ہے حضرت مجدد رحمۃ اللہ علیہ جس وقت دنیا میں تشریف لائے اور تجدید کا کام شروع کیا اس وقت کی مذہبی اور سیاسی حالت ناگفتہ بہ تھی۔ اکبری الحاد نے شریعت کو پس منظر میں رکھ دیا تھا اور ہندو مذہب اسلام پر حملے کرتے تھے اور شعائر اسلام اور عبادات الہیہ کے تصور کو مسخ کر کے رکھ دیا گیا تھا ملا بدایونی منتخب التواریخ میں اکبری الحاد کو طشت از بام کرتے ہوئے لکھتے ہیں:

عبادت آفتاب راروزی چاروقت کہ سحر و شام نیمروز و نیم شب باشند لازم
گرفتند^۲

آفتاب کی عبادت چاروقت یعنی صبح و شام دو پہر آدھی رات میں لازمی
طور پر کرتے تھے۔

صرف آفتاب پرستی تک ہی ان کا الحاد محدود نہ تھا۔ بلکہ تمام ہندوانہ رسوم مذہب میں شامل کر دی گئی تھیں۔ چنانچہ ملا بدایونی فرماتے ہیں:

ہم چنین آتش و آب و سنگ و درخت و سائر مظاہر روزگار تا گاؤں و سرگین

آں نیز و قشقہ وز تار را جلوہ داد^۳

اسی طرح آگ پانی درخت پتھر اور تمام مظاہر فطرت حتیٰ کہ گائے اور

گائے کا گوبر پوجا جاتا تھا اور قشقہ اور زنا سے بدن کو آراستہ کیا جاتا تھا۔

اعلیٰ و ادنیٰ طبقے کے رزیل لوگوں نے بادشاہ کے روحانی اتباع کا طوق بھی اپنی گردن میں ڈال لیا تھا، اور بادشاہ قرآن کا منکر ہو گیا تھا۔ کلمہ توحید جو ہزار سال تک مسلمانان عالم کا دینی تشخص تھا اور توحیدِ خالص کا درس ان کا امتیاز تھا اسکی روح میں شرک داخل کر دیا گیا۔ منتخب التواریخ میں اکبری الحاد و کفر کی اس دیدہ دلیری کا تذکرہ موجود ہے۔

قراردادند کہ کلمہ "لا الہ الا اللہ اکبر خلیفۃ اللہ اعلانیہ تکلیف

نمائند^۴۔

کلمہ کے اجر پر ہی اکتفا نہ کیا گیا بلکہ دین اسلام سے بیزاری اور دین اسلام سے وابستگی پر اظہارِ تاسف اکبری الحاد کے پیروؤں کو کرنا پڑتا تھا۔ چنانچہ صاحب منتخب التواریخ رقمطراز ہیں۔

منکہ فلاں ابن فلاں باشم بہ طوع و رغبت و شوق قلبی ازین اسلام مجازی و تقلیدی کہ از پدراں دیدہ و شنیدہ بودم ابراً و تبراً نمودم در دین الہی اکبر شاہی در آدم و مراتب چہارگانہ اخلاص کہ ترک مال و ترک جان ناموس دین باشد قبول کردم^۵

منکہ فلاں ابن فلاں ہوں اپنی خواہش و رغبت اور دلی شوق کے ساتھ دین اسلام مجازی اور تقلیدی جو باپ داداؤں سے دیکھا اور سنا تھا اس سے جدائی اختیار کرتا ہوں اور اکبری شاہی دین الہی میں داخل ہوتا ہوں اور اس دین کے اخلاص کے چاروں مرتبوں یعنی ترک مال ترک ناموس و عزت اور ترک دین کو قبول کرتا ہوں۔

اکبری دین کے پیروؤں نے کلمہ اکبری کی مزید ترویج و تقویت کے لیے ملاقات کے وقت برملا اس کے اجر کو اپنا شعار بنا لیا۔ منتخب التواریخ کے مطابق جب پیروان دین الہی آپس میں ملتے ایک آدمی اللہ اکبر کہتا اور دوسرا جلن جلالہ کہا کرتا۔ سجدہ کا طریق جو دین اسلام کو دیگر تمام مذاہب و ادیان سے ممتاز

اور مفتخر کرتا ہے اور مسلمان سجدہ صرف خدائے بزرگ و برتر کے لیے مخصوص سمجھتا ہے اور غیر اللہ کے سامنے ناصیہ فرسائی و تذلیل آدمیت تصور کرتا ہے۔ بادشاہ کے لیے لازمی قرار دیا گیا اور اسکو ”ز میں بوس“ کا نام دیا گیا۔ چنانچہ ملا عبدالقادر فرماتے ہیں۔

سجدہ برائی اور تجویز کردہ آں راز میں بوس نامیدہ ۶

شراب ربو اور قمار جو قرآن مجید کی نص قطعی سے حرام قرار دیا جا چکا ہے اس کو حلال قرار دیا گیا اور ملا بدایونی کے مطابق نوروز کی مجلسوں میں اکثر علماء و صلحاء بلکہ قاضی اور مفتی تک شراب نوشی کے میدان میں اتر چکے تھے۔ داڑھی جو سنت مصطفیٰ صلی اللہ علیہ وآلہ وسلم کی علامت تھی حکماً ناجائز قرار دی گئی اور اکبری دربار میں بڑے بڑے علماء و فضلاء اپنی داڑھیاں بادشاہ کے قدموں میں نثار کرنے کو فخر سمجھا کرتے تھے اور غسل جنابت جو اسلام کے طاہر و پاکیزہ دین کا شعار ہے اس کو ساق قرار دے دیا گیا۔ ختنہ جو سنت مصطفیٰ علیہ الصلوٰۃ والسلام کی علامت تھی۔ بارہ سال سے کم عمر بچوں کے لیے ناجائز قرار دیا اور بارہ سال کے بعد اس کو بچوں کے اختیار پر چھوڑ دیا۔ پردہ جو اسلام میں عفت و عصمت کی علامت ہے حکماً ناجائز قرار پایا ملا بدایونی فرماتے ہیں:

زنی جوانی کہ در کوچہ و بازار می گردید باشد در اں حال نپوشد یا روی کشاد گردد
جوان عورتیں جو کوچہ و بازار میں نکلتی ہیں باہر نکلنے کے وقت چاہیے کہ پردہ نہ کریں یا چہرے کو کھول دیا کریں۔

عربی زبان جو عالم اسلام کے اتحاد و اتفاق کی علامت ہے اور کلام خدا اور فرمان مصطفیٰ (صلی اللہ علیہ وسلم) اسی زبان کے ذریعہ تمام دنیا میں پھیلے اور قرآن مجید اور حدیث شریف جس کو مسلمان اپنی زندگی کا مقصود و حاصل سمجھتے ہیں ان کی تعلیم کو مردود و مطعون گردانا گیا اور عربی زبان کی تعلیم حاصل کرنے والا مجرم قرار دیا گیا اس کا تذکرہ کرتے ہوئے صاحب منتخب التواریخ رقمطراز ہیں:

عربی خواندن و دانستن آن عیب شد فقہ و تفسیر و حدیث خوانندہ مطعون و مردود ۸۔

عربی پڑھنا، عربی جاننا عیب قرار دیا گیا اور فقہ تفسیر اور حدیث پڑھنے والے مردود و مطعون ٹھہراے گئے۔

الغرض ہر ملحدانہ رسم اور شعائر اسلام کے مخالف ہر عمل روارکھا گیا جو کہ معاذ اللہ اسلام کو صفحہ ہستی سے نابود کرنے کی ایک بھونڈی سازش تھی۔ اگرچہ اکبر کے زمانہ میں علماء اور صوفیہ کی بہت کثرت تھی اور اس وقت کے مؤرخین نے علماء کی جو فہرست دی ہے اس سے معلوم ہوتا ہے کہ یہ تصوف کا زریں دور تھا۔ علماء کثیر تعداد میں موجود تھے مگر انہوں نے اکبری الحاد کی خلاف کوشش نہ کی۔

دوسرا طبقہ شیخ عبدالحق محدث دہلوی رحمۃ اللہ علیہ جیسے علماء تھے یہ سمجھ کر کہ بڑے انتشار کا زمانہ ہے امیں بھلائی جانتے تھے کہ گوشہ نشین ہوں البتہ اکبر کے دور کے آخر میں آنے والے ایک بزرگ جو دہلی میں مقیم تھے جن کا اسم گرامی حضرت خواجہ محمد باقی باللہ رحمۃ اللہ علیہ تھانے اکبری الحاد کے خلاف کوشش کی اور بارسوخ امر اوعیان سلطنت کو اکٹھا کر کے اکبری الحاد ختم کرنے کا احساس دلایا خواجہ صاحب کو چونکہ زیادہ عرصہ رہنے کا موقع نہ ملا اور وہ صرف پانچ سال تک رہے اور ان کے مرید خاص حضرت مجدد الف ثانی رحمۃ اللہ علیہ نے اس الحاد کو ختم کرنے کے لیے سعی و جہد شروع فرمائی اور خصوصی طور پر جہانگیر کی تخت نشینی کے بعد مہم تیز فرمائی اور کسی خطرہ کی فکر نہ کرتے ہوئے صعوبتوں کا مردانہ وار مقابلہ کیا اور شریعت اسلامیہ کے تحفظ کی خاطر گوالیار کے قلعہ میں محبوس رہے مگر اپنے موقف سے نہ ہٹے اور ساتھ ہی گوشہ نشین علماء پر واضح کیا کہ سجدہ تعظیسی بجانہ لاکر اعلائے کلمۃ الحق کو بلند کرنا بہت بڑا جہاد ہے اس کا نتیجہ یہ ہوا کہ گوشہ نشین علماء بھی امر بالمعروف اور نہی عن المنکر کا کام بڑے حوصلے سے کرنے لگے اور اس کے نتیجے میں اکبری الحاد کے نشانات مٹ گئے اور یقیناً یہ حضرت مجدد صاحب رحمۃ اللہ علیہ کا انتہائی اہم کارنامہ ہے۔

حضرت مجدد الف ثانی علیہ الرحمۃ کا دوسرا کارنامہ تجدید دین اور احیائے اسلام ہے اس سلسلے میں عقل پسند طبقہ نے ذہنی انتشار پیدا کر دیا تھا۔ ابوالفضل فیضی، مبارک، حسام اور اکبر جیسے لوگ اس میں شامل تھے اس آزاد خیال طبقہ کی رو سے اللہ کی توحید کے بعد نبوت کا اقرار کرنا ضروری نہیں ہر چیز کو عقل کی کسوٹی پر پرکھنے کا رواج عام تھا۔ جب مسلمان دلیر ہو گئے تو غیر مسلموں کو اس کا موقع مل گیا کہ اسلام پر سنگین حملے کریں۔ مجدد الف ثانی رحمۃ اللہ علیہ ضعف اسلام اور مسلمانوں کی زبوں حالی کا تذکرہ مکتوبات شریف میں بیان کرتے ہوئے فرماتے ہیں:

غربت اسلام تا بحدی رسیدہ است کہ کفار بر ملا طعن اسلام و ذم
مسلماناں می نمایند و بے تحاشی اجراء احکام کفر و مداہی اہل آں در کوچہ

وبازاری کنند و مسلمانان از اجرائی احکام اسلام ممنوع اند در ایٹان
شراعی مذموم و مطعون ۹۔

اسلام کی کسمپرسی اس حد کو پہنچ گئی ہے کہ کفار بر ملا اسلام پر
اعتراضات اور مسلمانوں کی مذمت کرتے ہیں اور بے دھڑک کوچہ
وبازار میں مراسم کفار ادا کرتے ہیں اور اہل کفر کی تعریفیں کرتے
ہیں اس کے برعکس مسلمانوں کو احکام اسلام کی ادائیگی سے منع
کیا جاتا ہے اور اس پر اعتراض ہوتا ہے۔

ایک اور مکتوب میں رقم طراز ہیں:

کفار بی تحاشی ہدم مساجد نماز آج تعمیر معبد ہائی خود میسا زند ۱۰
ہندوستان کے کفار بلا دھڑک مسجدوں کو منہدم کر کے اس کی جگہ اپنے
معبد بناتے ہیں۔

ایک طبقہ جو احکام اسلام کو محض عقل کی کسوٹی پر پرکھنے کا عادی تھا اور شرعی قوانین کی مختلف
توجیہات پر اپنا پورا زور صرف کر رہے تھے ان عقل پرستوں سے متعلق مجدد صاحب فرماتے ہیں:
ہر جگہ عقولِ شان قبول کند و تواند دریافت قبول می نمایند و ہر چہ
در درک عقولِ شان در آید قبول نمی نمایند ۱۱۔

ان کی عقلیں جن باتوں کو مان لیں یا جن کو دریافت کر سکتی ہوں ان ہی کو یہ مانتے ہیں اور جو باتیں
(شریعت کی) ان کی عقل میں نہیں آتیں انہیں نہیں مانتے۔

امام ربانی کو ان حالات کا شدید احساس تھا۔ آپ نے مختلف رسائل رقم فرمائے جن میں عقل پسند
طبقہ کے عقلی دلائل کا منہ توڑ جواب دیا بالخصوص ”رسالہ اثبات النبوة“ میں مقام نبوت کو واضح کیا اور عقلیت
پسند طبقہ کے مقابلے میں عقلی اور نقلی دلائل سے نبوت کی افادیت کو واضح فرمایا۔

اس کے بعد اشاعت و تبلیغ کے لیے جو اہتمام کیا اس کے لیے آپ نے ملک کے کونے کونے
میں تربیت یافتہ علماء پھیلا دیے اور لوگوں پر واضح کیا کہ شریعت اسلامیہ کا نفاذ اور تحفظ اور اشاعت اصل
دین ہے اس کا تقاضا یہ ہے کہ اشاعت اسلام کی جائے آپ نے نہ صرف مریدین اور علماء کو پھیلا یا بلکہ

افغانستان اور بدخشان میں خطوط اور نوڈ کی صورت میں لوگوں کو بھیجا شریعت کی اہمیت کو پوری طرح واضح کیا جس کا نتیجہ یہ ہوا کہ عالمگیر کو سوائے انتظام اور شریعت کے نفاذ کے کوئی کام نہ تھا اس سے پہلے جہانگیر خود آخری سالوں میں شریعت کے نفاذ کی طرف مائل ہو گیا تھا۔ چونکہ وہ ایسا انسان تھا جو صلاحیتیں کھو چکا تھا اور اعتماد بر نفس کھو چکا تھا تاہم اس نے اہانت شریعت کو چھوڑ دیا اور احترام کرنے لگا۔ شاہجہان نے سجدہ تعظیسی بالکل ختم کر دیا۔ کثرت سے مدارس بنوائے علم کی سرپرستی اور علماء کی خدمت میں زیادہ خرچ کیا۔ یہ سب حضرت مجدد صاحب رحمۃ اللہ علیہ کی تحریک کا نتیجہ تھا۔

حضرت مجدد الف ثانی رحمۃ اللہ علیہ کا ایک بڑا کارنامہ صوفیہ اور علماء کی جماعت کی تیاری ہے کوئی قوم اُس وقت تک ترقی نہیں کر سکتی جب تک کوئی جماعت اس تعلیم کو پھیلانے والی نہ ہو کوئی مذہب زندہ نہیں رہ سکتا جب تک اس نظام کے مطابق زندگی بسر کرنے والی جماعت موجود نہ ہو یہ ایک بہت بڑی فلاسفی اور نکتہ ہے اور جس پر جماعت خود بھی عمل کرتی ہے اور اس کی اشاعت بھی کرتی ہے تو معاشرہ مضبوط ہوتا جاتا ہے۔ جو نہی جماعت کس سل مندی کا مظاہرہ کرتی ہے معاشرہ خراب ہو جاتا ہے اور اس کا شیرازہ بکھر جاتا ہے جتنے بزرگان دین ہوئے ہیں وہ اس قرآنی اصول ”ولتکن منکم امة یدعون الی الخیر یامرون بالمعروف وینہون عن المنکر“ سے آشنا تھے حضرت مجدد رحمۃ اللہ علیہ انہی بزرگوں میں سے تھے۔ آپ نے مصلحین کی جماعت تیار کی اور انکے اندر شریعت کے تحفظ اور اشاعت و تبلیغ پر عمل پیرا ہونے کا جذبہ پیدا فرمایا اور اصلاح کا کام جاری رکھا۔

تذکرہ نگاروں کے مطابق حضرت مجدد الف ثانی رحمۃ اللہ علیہ کے مریدوں کی تعداد نو لاکھ تھی اور پانچ ہزار خلفاء تھے اس مختصر مضمون میں ان کا احاطہ کرنا ناممکن ہے۔ ”صاحب زبدة المقامات“ محمد ہاشم کشمی نے چوبیس خلفاء کے حالات وضاحت سے تحریر کیے ہیں ”اور تجلیات امام ربانی“ کے مؤلف نے پینتالیس خلفاء کے حالات بالاختصار تحریر کیے ہیں۔

حضرت شیخ احمد سرہندی رحمۃ اللہ علیہ کے خلفاء میں سرفہرست آپ کے صاحبزادگان کے اسمائے گرامی آتے ہیں جنکی بدولت برصغیر پاک و ہند اور دنیا کے دیگر علاقوں میں سلسلہ عالیہ کی ترویج و اشاعت ہوئی اگرچہ آپ کے صاحبزادگان کی تعداد سات تھی مگر تین صاحبزادے جناب شیخ محمد فرخ رحمۃ اللہ علیہ، شیخ محمد عیسیٰ رحمۃ اللہ علیہ اور محمد اشرف رحمۃ اللہ علیہ اوائل عمر ہی میں فوت ہو گئے اور آپ کے صاحبزادے

حضرت محمد یحییٰ رحمۃ اللہ علیہ کم عمر تھے۔ آپ کے تین صاحبزادے جنہوں نے آپ سے اکتساب فیض کیا وہ حضرت خواجہ محمد صادق، حضرت خواجہ محمد سعید رحمۃ اللہ علیہ اور خواجہ معصوم رحمۃ اللہ علیہ تھے۔ نہایت اختصار کے ساتھ ان کا تذکرہ ذیل کی سطور میں پیش خدمت ہے۔

حضرت خواجہ محمد صادق رحمۃ اللہ علیہ جناب مجدد کے سب سے بڑے صاحبزادے تھے بچپن ہی سے ولایت کے آثار آپ کے چہرے سے ہویدا تھے۔ صغریٰ ہی میں آپ نے منازل سلوک میں وہ کمال حاصل فرمایا جو کہ بڑے عمر رسیدہ سالکوں کو میسر نہ آسکے۔ آپ حضرت مجدد رحمۃ اللہ علیہ کے کمالات ظاہری و باطنی سے مکمل طور پر بہرہ ور تھے علوم عقلیہ اور نقلیہ پر دسترس حاصل تھی اگرچہ آپ نے چوبیس سال عمر پائی۔ مگر درس و تدریس سے طالبانِ راہِ اسلام کو صراطِ مستقیم پر گامزن فرماتے رہے۔ حضرت مجدد الف ثانی رحمۃ اللہ علیہ اپنے اس فرزند ارجمند کی ولایت سے متعلق رقمطراز ہیں:

استفادہ کہ این حقیر ازاں ولایت نمودہ است از راہ جمال آن ولایت
است و استفادہ فرزندى اعظمى عليه الرحمة از راہ تفصیل آں ولایت ۱۲۔

تذکرہ مجدد الف ثانی کے مطابق آپ کا وصال سرہند شریف میں عارضہ طاعون سے ۹ ربیع الاول

۱۰۲۵ھ بروز دوشنبہ واقع ہوا ۱۳۔

امام ربانی کے دوسرے صاحبزادے حضرت خواجہ محمد سعید رحمۃ اللہ علیہ بھی اپنے بزرگوار (برادر) کی طرح تقویٰ و ورع اور سلوک میں اعلیٰ استعداد کے حامل تھے ملا طاہر لاہوری جیسے یکتائے روزگار عالم دین سے علوم عقلیہ و نقلیہ میں مہارت تامہ حاصل فرمائی اور اٹھارہ سال کی عمر میں معقول و منقول کی کتب کا درس دینے کا فریضہ انجام دینا شروع کیا۔ آپ انتہائی دقیق مسائل کو چند لہجہ میں حل فرما کر علمائے وقت کو قوتِ علمی سے ورطہ حیرت میں ڈال دیتے تھے۔ صاحب زبده المقامات اور مکتوبات امام ربانی میں مجدد صاحب دونوں صاحبزادوں خواجہ محمد سعید رحمۃ اللہ علیہ اور خواجہ محمد معصوم رحمۃ اللہ علیہ سے متعلق فرماتے ہیں۔

حق تعالیٰ بحض کرم این دو برادر بر خوردار رانائب جناب آں برادر بزرگوار

ساخت ۱۴۔

حق تعالیٰ نے اپنے کرم سے ان دونوں بھائیوں کو اپنے بڑے بھائی

کا قائم مقام بنا دیا۔

”تجلیات امام ربانی“ کے مطابق خواجہ محمد سعید رحمۃ اللہ علیہ کا وصال ۲۷ جمادی الاخریٰ ۱۰۷۰ھ میں ہوا ۱۵۔ حضرت مجدد الف ثانی رحمۃ اللہ علیہ کے تیسرے صاحبزادے حضرت خواجہ معصوم رحمۃ اللہ علیہ ہیں آپ استعداد علمی و باطنی میں یکتائے روزگار تھے آپ کے ہمعصر علماء آپ کی استعداد کے معترف تھے۔ آپ حضرت مجدد الف ثانی رحمۃ اللہ علیہ کے علوم و معارف اور اسرار و رموز کے وارث تھے آپ سولہ سال کی عمر میں تحصیل سے فارغ ہو کر باطنی علوم کی طرف متوجہ ہوئے اور والد بزرگوار سے احوال و اسرار میں بہرہ وافر حاصل کیا اور مجدد صاحب نے آپ کو درجہ قطبیت پر فائز فرما دیا۔ حضرت محمد ہاشم کشمی حضرت مجدد کی بشارت نقل کرتے ہوئے لکھتے ہیں۔

تو قطب وقت خویش میثوی ۱۶

مجدد صاحب کے فرمان کو صاحب زبده المقامات نقل کرتے ہیں جس سے خواجہ محمد معصوم رحمۃ اللہ علیہ کو ولایت خاصہ محمدیہ صلی اللہ علیہ وسلم کا علمبردار بیان فرمایا گیا۔

از فرزند محمد معصوم چہ نویسد کہ وی بالذات قابل این دولت است یعنی

ولایت خاصہ محمدیہ علی صاحبہا الصلوٰۃ والتحیۃ ۱۷

اپنے فرزند محمد معصوم رحمۃ اللہ علیہ کے متعلق کیا لکھوں وہ تو بالذات اس

وقت اس دولت یعنی ولایت خاصہ محمدیہ صلی اللہ علیہ وسلم علی صاحبہا الصلوٰۃ

والتحیۃ کی استعداد رکھتے ہیں۔

حضرت خواجہ محمد معصوم رحمۃ اللہ علیہ کی وساطت سے سلسلہ عالیہ نقشبندیہ کو فروغ حاصل ہوا اور آج بھی لاکھوں فرزندانِ توحید آپ کے وسیلہ سے سلسلہ مجددیہ سے منسلک ہیں اور بالواسطہ حضرت مجدد صاحب رحمۃ اللہ علیہ سے اکتساب فیض کر رہے ہیں جناب محمد معصوم رحمۃ اللہ علیہ نے ۹ ربیع الاول ۱۰۷۹ھ میں وصال فرمایا۔

المختصر حضرت مجدد صاحب رحمۃ اللہ علیہ کے یہ تینوں صاحبزادے منبع فیوض و برکات تھے آج بھی برصغیر پاک و ہند اور دیگر ممالک عالم میں علم و عرفان کے سوتے انہی کے فیوض و برکات کا پرتو ہیں حضرت مجدد الف ثانی رحمۃ اللہ علیہ کے صاحبزادگان کی استعداد باطنی سے متعلق مرشد پاک حضرت امام ربانی

رحمۃ اللہ علیہ رقمطراز ہیں:

فرزندان آن شیخ کہ اطفال اندر اسرار الہی اند استعداد ہائی عجب دارند
بالجملہ شجرہ طیہ اند انبتہا اللہ نبأ حسناً ۱۸۔

اس شیخ کے فرزند جو ابھی بچے ہیں اللہ تعالیٰ کے اسرار ہیں قصہ مختصر یہ کہ
شجرہ طیہ میں اللہ تعالیٰ انہیں بخیر و خوبی پروان چڑھائے۔

حضرت مجدد الف ثانی رحمۃ اللہ علیہ کے صاحبزادگان کے طفیل خاندان مغلیہ کے حکمران کو دینی
خدمت انجام دینے کا شرف حاصل ہوا اور اورنگ زیب عالمگیر خواجہ محمد معصوم رحمۃ اللہ علیہ کے دستِ حق
پرست پر بیعت تھا اور دیگر امراء بھی اسی خانوادہ مبارک سے عقیدت رکھتے تھے۔

مجدد الف ثانی رحمۃ اللہ علیہ کے ان اولوالعزم خلفاء کے علاوہ آپ کے ہزاروں خلفائے کرام نے
سلسلہ نقشبندیہ مجددیہ کی ترویج و اشاعت فرمائی آپ کے تمام خلفاء کے اسمائے گرامی کو ورطہ تحریر میں لانا
ناممکن ہے۔ (ان میں سے جناب بدرالدین سرہندی، خواجہ عبید اللہ، شیخ بدیع الدین سہارن پوری، شیخ حسن
برکی، شیخ حمید بنگالی، حاجی خضر خان افغان، شیخ طاہر لاہوری، خواجہ عبداللہ عرف خواجہ خورد، مولانا عبدالغفور
سمرقندی، مولانا قاسم علی، خواجہ محمد اشرف کابلی، مولانا محمد صالح کولابی، مولانا محمد صدیقی کشمی، خواجہ محمد نعمان
بدخشی، شیخ مزیل، حافظ محمود لاہوری، شیخ نور محمد پٹنی، مولانا یوسف سمرقندی) کے اسمائے گرامی خاص طور پر
قابل ذکر ہیں۔

حضرت مجدد الف ثانی رحمۃ اللہ علیہ کی ایک اہم خدمت شریعت و طریقت کی حدود کا تعین ہے آپ
نے شریعت و طریقت کی حدود کا تعین فرمایا اور صحیح طریقہ تصوف رائج فرمایا اور یہ سلسلہ عالیہ نقشبندیہ ہے
جس میں شریعت کی پابندی اور اس سلسلہ کو رائج کرنے کا سہرا حضرت خواجہ باقی باللہ رحمۃ اللہ علیہ کے سر ہے
چونکہ حضرت مجدد الف ثانی رحمۃ اللہ علیہ ان کے مرید باصفا تھے اس لیے آپ نے برصغیر پاک و ہند میں اس
سلسلہ کی وسیع پیمانے پر اشاعت کی..... ہزاروں مرید بنے اور برصغیر میں پھیلے تو وہی طریقہ اور نظریات
پھیلانے والے بنے جس کی تعلیم آپ نے دی تھی۔ یہ آپ کی بہت بڑی خدمت تھی کہ آپ نے صحیح طریقہ
تصوف سے روشناس کرایا اور شریعت کی پابندی پر زور دیا۔ ”رودِ کوثر“ کے مولف رقمطراز ہیں:

اس طریقے کے تمام اصل اور فروع میں اتباع سنت اور اجتناب بدعت

بدرجہ کمال ہے صحابہ کرام رضی اللہ تعالیٰ عنہم کا لباس مشروط ہے انہی کی معاشرت ویسے ہی اذکار و اشغال وہی محاسبہ نفس اور ہر دم کی حضوری، وہی آدابِ شیخ، ویسے ہی کم ریاضتی اور فیضان کثیر اور کمالات ولایت کے علاوہ کمالات نبوت کی بھی تعلیم ہے اس سلسلے میں نہ چلہ کشی کی ضرورت ہے نہ ذکر بالجہر کی اجازت نہ سماع بالہمز امیر نہ ہجوم عورات نہ سجدہ تعظیمی نہ توحید و جودی نہ دعویٰ انا الحق ۱۹۔

خود مجدد صاحب رحمۃ اللہ علیہ شیخ بدیع الدین علیہ الرحمۃ کے نام ایک مکتوب میں فرماتے ہیں: بالجملہ کمالاتِ صوری و معنوی نزد این بزرگواران منحصر در کمالاتِ شرعیہ است و علوم و معارف الہیہ مقصود بر عقائد کلامیہ کہ بہ رائی اہلسنت بہ ثبوت پیوستہ است ہزاران شہود و مشاہدات را بیک مسئلہ بیچونی، و بیچگونی حق جل و علا کہ از مسائل کلامیہ است برابر نمی اندازند و احوال و مواجید تجلیات و ظہورات را کہ بخلاف حکمی از احکام شرعیہ ظاہر گردند بہ نیم جوئی خزند آن ظہور را از مظان استدراج می شمردند ۲۰۔

بزرگوں کے نزدیک تمام ظاہری اور باطنی کمالات کا انحصار کمالاتِ شرعیہ پر ہے علوم و معارف الہیہ کا دار و مدار عقائد کلامیہ پر ہے جو اہل سنت و جماعت کے نزدیک ثابت شدہ ہیں اکابر اہل سنت ہزاروں شہود و مشاہدات کو عقائد کلامیہ میں سے اللہ تعالیٰ کی بیچونی و بیچگونی کے مسئلے کے برابر بھی نہیں جانتے اور احوال و مواجید اور تجلیات و ظہورات کو جو شرعی حکم کے خلاف ہوں، ایک دانہ جو کے برابر وقعت دے کر بھی خریدنے کے لیے تیار نہیں کیونکہ وہ ایسے ظہورات کو استدراج سمجھتے ہیں۔

جناب مجدد صاحب رحمۃ اللہ علیہ طریقت و حقیقت کو ایک ہی شجر کے برگ و بار تصور کرتے ہوئے فرماتے ہیں۔

طریقت و حقیقت کہ صوفیہ بآں ممتاز گشتہ اندر ہر دو خادم شریعت اندا ۲۱۔

شریعت و طریقت سے سر مو انحراف کو مجدد صاحب رحمۃ اللہ علیہ روا نہیں گردانتے اور شریعت کے مخالف استدلال و کشف کو مردود تصور کرتے ہیں فرماتے ہیں:

طریقت و شریعت عین یکدیگر اند سر موی از مخالفت در میان ایشاں واقع نیست فرق اجمال و تفصیل است و استدلال و کشف ہرچہ مخالف شریعت است مردود است ۲۲۔

طریقت و شریعت ایک دوسرے کا عین ہیں اور ان کے درمیان سر مو اختلاف نہیں فرق صرف اجمال و تفصیل کا ہے اور وہ استدلال اور کشف جو شریعت کے خلاف ہو وہ مردود ہے۔

بعض لوگ شریعت کو محض پوست تصور کرتے ہیں اور حقیقت کو مغز خیال کرتے ہیں اور مجدد صاحب رحمۃ اللہ علیہ ایسے افراد کو حقیقت سے بعید خیالات کا حامل گردانتے ہوئے فرماتے ہیں:

شریعت را پوست خیال میکنند و حقیقت را مغز میدانند نمی دانند کہ حقیقت معامله چیست؟ ۲۳

الغرض مجدد صاحب نے خام صوفیہ کے تصورات کو جن میں شریعت اور طریقت کی حدود میں بعد پیدا کرنے کی کوشش کی جا رہی تھی۔ باطل قرار دیا۔ ان دونوں کو ایک سلک میں مربوط فرمایا اور شریعت سے متعلق جتنے ابہام عوام الناس کے ذہنوں میں ڈال دیے گئے تھے ان کو ختم فرما دیا۔ سلسلہ عالیہ نقشبندیہ کی بنیاد ان دونوں ستونوں پر استوار فرمائی تاکہ ایوان اسلام میں ذرا برابر بھی کجی کا شائبہ باقی نہ رہے اور یہ آپ کی انتہائی اہم خدمت تھی۔

سیدنا مجدد الف ثانی رحمۃ اللہ علیہ کی خدمت کے ضمن میں تصور وحدت الشہود کا ذکر انتہائی اہمیت کا حامل ہے۔ مجدد صاحب رحمۃ اللہ علیہ سے پیشتر بہت صوفیہ کی فلاسفی وحدت الوجود تھی۔ ابن عربی اس فلسفے کے دینے والے تھے اور وہ تصوف اور فلسفہ یہ ہے کہ کائنات میں سوائے ایک وجود کے کوئی چیز موجود نہیں اور وہ وجود اللہ تعالیٰ کا وجود ہے۔ کائنات میں وحدت ہے وحدت اللہ تعالیٰ کی ذات ہے جیسے سمندر سے لہریں اٹھتی ہیں ان کا وجود سمندر سے الگ نہیں ہوتا اس لیے جملہ مخلوقات کی مثال اللہ تعالیٰ کے مقابلے میں ایسی ہی ہے۔ یہاں پر سوائے ایک وجود کے کوئی وجود نہیں۔ صوفی کو چاہیے کہ سوائے خدا کے

کسی کو نہ دیکھے۔ صوفی فنا فی اللہ کے درجہ پر دیکھتا ہے تو خدا نظر آتا ہے تو انا الحق کہتا ہے۔ آپ رحمۃ اللہ علیہ نے اس فلسفہ کو بغائر مشاہدہ کے بعد وحدت الشہود کا تصور دیا کہ ساری کائنات خدا نہیں بلکہ مخلوق میں اللہ کا ظہور ہے اور اس میں اللہ تعالیٰ کی جلالت نظر آتی ہے۔ اس میں وحدت ہے۔ ساری مخلوق خدا کے عکس کا پر تو ہے اس کے عکس میں وحدت ہے صوفی کو خدا کا نور ہر چیز میں دیکھنا چاہیے۔ یہ جلوہ خدا کی ذات نہیں بلکہ اس جلوہ کا عکس ہے آپ نے انتہائی خوبصورتی سے وحدت الوجود کے تصور کی توجیہ فرما کر یہ ثابت کیا کہ متقدمین اولیائے کرام کا مدعا اور مقصود وہ نہیں جو متاخرین نے پیش کیا چنانچہ فرماتے ہیں۔

از صوفیہ علیہ ہر کہ بوحدت وجود قائل است و اشیا را عین حق می بیند تعالیٰ و حکم ہمہ اوست می کند مرادش این نیست کہ حق اشیا جل و علا متحدہ اندر تنزیہہ تنزل نمودہ تشبیہ گشتہ است واجب ممکن شدہ بچوں بچوں آمدہ کہ این ہمہ کفر و الحاد است و ضلالت و زندقہ..... بلکہ معنی ہمہ اوست آنست کہ ایشاں نیستند و موجود اوست تعالیٰ و تقدس ۲۳۔

محترم صوفیائے کرام میں سے جو لوگ وحدۃ الوجود کے قائل ہیں اور ہمہ اوست کہنے والے ہیں اس سے مراد ان کی ہرگز نہیں کہ اشیا حق تعالیٰ جل و علا کے ساتھ بالکل متحد ہیں اور معاذ اللہ وہ مرتبہ تنزیہہ سے اتر کر دائرہ تشبیہ میں آ گیا ہے اور جو واجب تھا وہ ممکن بن گیا ہے کہ سب کفر و الحاد ہے اور گمراہی اور زندقہ ہے بلکہ ہمہ اوست کے معنی یہ ہیں کہ سب نیست ہیں اور صرف وہی موجود ہے۔

مجدد صاحب فلسفہ وحدت الوجود کے سلسلہ میں متقدمین صوفیائے کرام سے متعلق ابہام کو دور فرماتے ہوئے یہ توجیہ پیش کرتے ہیں کہ ہمہ اوست سے مراد ان حضرات کی رب العزت کے ساتھ اتحاد و حلول نہیں ہے محض ظاہری طور پر ان عبارتوں سے یہ ترشح ہوتا ہے کہ وہ اتحاد و جودی کے قائل تھے فرماتے ہیں۔

صوفیہ کہ قائل اند بکلام ہمہ اوست عالم را با حق جل و علا متحد نمید اند و حلول و سریان اثبات نمیکند و حملے کہ می نمایند باعتبار ظلیت است نہ باعتبار وجود تحقق و ہر چند از ظاہر عبارات شاں اتحاد و جود متوہم شود اما حاشا کہ مراد

شاں آں بود کہ کفر والحاد است وچوں حمل یکی بردگیری باعتبار ظہور گشت نہ باعتبار وجود معنی ہمہ اوست ۲۵۔

جو صوفیائے کرام ہمہ اوست کے قائل ہیں وہ عالم کو حق تعالیٰ کے ساتھ متحد نہیں جانتے اور حلول سریان ثابت نہیں کرتے وہ جو کچھ کہتے ہیں ظلیت کے اعتبار سے کہتے ہیں نہ کہ وجود تحقق کے لحاظ سے اگرچہ ان کی عبارت کے ظاہر سے اتحاد و جودی کا شبہ ہوتا ہے مگر حاشا کہ ان کی وہ مراد ہو کہ وہ تو کفر والحاد ہے اور چونکہ ان کا کہنا ظہور کے لحاظ سے تھا نہ کہ نفس وجود کے لحاظ سے اس لیے ہمہ اوست کے معنی از اوست ہی ہیں اگرچہ غلبہٴ حال میں وہ ہمہ اوست کہہ جاتے ہیں لیکن ان کلمات سے ان کی مراد ہمہ از اوست ہوتا۔

صوفیائے کرام جو فنا فی اللہ کی منزل پر فائز ہوتے ہیں ان کی زبان سے نکلے ہوئے بعض کلمات سے بعض حضرات کو وحدت الوجود اور حلول کا احتمال ہوا۔ مجدد صاحب رحمۃ اللہ علیہ ان صوفیائے کرام کے فنا فی اللہ کی منزل پر فائز ہونے اور ان کلمات کی ادائیگی کو جذبہٴ محبت کا نتیجہ قرار دیتے ہیں اور فرماتے ہیں کہ محبت کی نظر میں بجز محبوب کچھ نظر نہیں آتا۔ اور وہ سوائے خدا کی ذات کے کسی چیز کو نہیں دیکھتے، فرماتے ہیں:

دیگر انشاء این احکام غلبہٴ محبت است کو بواسطہٴ استیلاءٴ حُب محبوب غیر محبوب از نظر محبت می خیزد و جز محبوب ہیچ نمی بیند نہ آنکہ در نفس الامر غیر محبوب ہیچ نیست کہ آں مخالف حس و عقل و شرع است۔ ۲۶

بعض دوسروں سے یہ باتیں غلبہٴ محبت کی وجہ سے سرزد ہوئی ہیں کیونکہ محبت کا غلبہٴ محبت کی نظر سے ماسوائے محبوب کے محو کر دیتا ہے نہ یہ کہ فی الواقع سوائے محبوب کے اور کچھ ہوتا ہی نہیں کیونکہ یہ تو عقل و شرع اور محسوسات کے خلاف ہے۔

بہر طور حضرت مجدد نے ان تمام ابہام کو عوام الناس کے دلوں سے ختم کر دیا جو اولیائے متقدمین سے

متعلق ان کے ذہنوں میں موجود تھے اور وحدت الشہود کے ذریعے سے تمام امکانی خدشات کا قلع قمع فرمادیا اور یہ آپ کی عظیم خدمت تھی۔

المختصر حضرت مجدد الف ثانی رحمۃ اللہ تعالیٰ علیہ کی ان خدمات کا ثمرہ ہی ہے کہ آپ کے مسلک کی ترویج و اشاعت میں برصغیر پاک و ہند کے اولیائے کرام نے حصہ لیا۔ خواجہ محمد معصوم رحمۃ اللہ علیہ حضرت ایٹان رحمۃ اللہ علیہ حضرت سید جماعت علی شاہ اور حضرت میاں شیر محمد شر قپوری رحمۃ اللہ علیہ جیسے اولیاء عظام نے ان کے مشن کو جاری رکھا اور بحمد اللہ آج بھی تعلیمات مجددی لوگوں کے زنگ آلود ذہنوں کے لیے صیقل کا سامان فراہم کر رہی ہیں۔

انبیاء کو محض بشر سمجھنے والے کمالات نبوت کے منکر ہو جاتے ہیں:

بسا است کہ جاہلان از کمال جہل نفس مطمئنہ را با ما زگی تصور میکنند و احکام
اماری بر مطمئنہ اجرامی نمایند چنانکہ کفار انبیاء علیہ الصلوٰات و التسلیمات
را در رنگ سائر بشر دانستہ از کمالات نبوت انکار نموده اندَاعَاذَنَا اللّٰهُ سُبْحَانَهُ

عن انکار هولاء الاکابر۔ (دفتر اول مکتوب نمبر ۱۰۱ حصہ دوم صفحہ ۱۰۲)

ترجمہ: بسا اوقات جاہل لوگ کمال جہالت سے نفس مطمئنہ کو امارہ تصور کرتے ہیں اور امارہ کے احکام مطمئنہ پر جاری کرتے ہیں جس طرح کفار نے انبیاء کرام علیہم الصلوٰات و التسلیمات کو دوسرے لوگوں کی طرح جانا اور کمالات نبوت کے منکر ہو گئے اللہ تعالیٰ ان اکابر بزرگان دین کے انکار سے محفوظ رکھے۔

☆.....☆.....☆

حواشی:

۱.....مکتوبات امام ربانی، دفتر اول حصہ دوم مکتوب ۸۱

۲.....منتخب التواریخ، ص ۳۲۲

۳.....منتخب التواریخ، ص ۲۶۱

۴.....منتخب التواریخ، ص ۲۷۳

- ۵..... منتخب التوارخ، ص-۲۷۳
 ۶..... منتخب التوارخ، ص-۲۵۹
 ۷..... منتخب التوارخ، ص-۳۶۲
 ۸..... منتخب التوارخ، ص-۳۶۲
 ۹..... مکتوبات شریف، دفتر اول، حصہ دوم، مکتوب ۶۵، ص-۲۵
 ۱۰..... مکتوبات دفتر دوم مکتوب ۹۲، ص-۱۶۲
 ۱۱..... مکتوبات دفتر، اول حصہ سوم مکتوب ۲۱۳، ص-۱۱۶
 ۱۲..... مکتوبات شریف، دفتر اول حصہ پنجم مکتوب ۳۱۱، ص-۱۶۲
 ۱۳..... تذکرہ مجدد الف ثانی، ص-۳۰۸
 ۱۴..... زبدۃ المقامات، ص-۳۱۰، مکتوبات دفتر اول مکتوب ۳۱۱، ص-۱۶۲
 ۱۵..... تجلیات امام ربانی، ص-۱۲۸
 ۱۶..... زبدۃ المقامات، ص-۳۱۷
 ۱۷..... زبدۃ المقامات، ص-۳۱۶
 ۱۸..... کلیات باقی، ص-۱۳۰
 ۱۹..... رو و کوثر، ص-۱۷۸
 ۲۰..... مکتوبات شریف، دفتر اول حصہ پنجم مکتوب ۲۷۶، ص-۲۸
 ۲۱..... مکتوبات شریف، دفتر اول حصہ اول، مکتوب ۳۶، ص-۹۸
 ۲۲..... مکتوبات شریف، دفتر اول حصہ دوم مکتوب ۴۳، ص-۹
 ۲۳..... مکتوبات دفتر اول مکتوب ۴۰، ص-۱۰۴
 ۲۴..... مکتوبات شریف دفتر دوم مکتوب ۴۲، ص-۸۱ بحوالہ تذکرہ مجدد الف ثانی رحمۃ اللہ علیہ
 ۲۵..... مکتوبات شریف مکتوب ۸۹ دفتر سوم، ص-۱۵۷
 ۲۶..... مکتوبات شریف دفتر اول مکتوب ۳۱، ص-۸۵

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ

کشورِ دوم

تری آنکھیں رموزِ دین مصطفوی سے واقف ہیں
ترے دل میں چھپے ہیں سیکڑوں اسرارِ ربانی
(مصطفیٰ)



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

رسالہ اثباتِ نبوت

حضرت امام ربانی مجدد الف ثانی رحمۃ اللہ علیہ

(ترجمہ)

پروفیسر ڈاکٹر غلام مصطفیٰ خاں

(ایم۔ اے، پی۔ ایچ۔ ڈی، ڈی۔ لیٹ)



سب تعریف اللہ ہی کے لیے ہے جس نے اپنے رسول کو ہدایت کے ساتھ بھیجا۔ اور ان پر کتاب نازل کی اور اس کے لیے کجی نہیں بنائی۔ سیدھا ہے تاکہ اپنے شدید عذاب سے ڈرائے۔ اور مومنین کو بشارت دے کہ جو لوگ نیک عمل کرتے ہیں ان کے لیے اچھا بدلہ ہے پس اس کے ذریعے اپنے بندوں کے لیے ان کے دین کو کامل کر دیا۔ اور ان پر اپنی نعمت پوری کر دی اور ان کے لیے اسلام کو دین پسند فرمایا۔ اور آپ ﷺ پر انبیاء و رسل کا خاتمہ کر دیا۔ جو مخلوقات کی طرف واضح آیات اور بڑے بڑے معجزات کے ساتھ بھیجے جاتے ہیں۔ تاکہ وہ اپنے آپ کو ان انبیاء کے بالکل حوالے کر دیں، جس طرح اندھے اپنے آپ کو رہنماؤں کے اور متحیر مریض اپنے آپ کو مشفق اطباء کے حوالے کر دیتے ہیں۔ اور ان سے وہ فوائد و منافع حاصل کرتے ہیں جن سے عقل قاصر ہے۔

اور آپ ﷺ کو تمام انبیاء سے افضل اور تمام رسولوں سے معزز اور ملت کے اعتبار سے سمجھوں سے معتدل اور دین و شرع کے اعتبار سے سب سے زیادہ درست بنایا وہ جن کے اعتدالِ حال اور مرتبہ کمال کے متعلق اللہ تعالیٰ نے اپنے قول مَآزَاغَ الْبَصْرِ وَمَا طَغَى لَقَدْ رَأَى مِنْ آيَاتِ رَبِّهِ الْكُبْرَى کے ذریعہ خبر دی ہے محمد ﷺ ہیں جو تمام مخلوقات کی طرف بھیجے گئے ہیں۔ تاکہ ان سمجھوں کو اللہ کی تزیہ اور توحید

کی دعوت دیں۔ انہیں ان کی قوتِ علمیہ و عملیہ میں کامل کریں۔ اور ان کے بیمار دلوں کا علاج کریں۔ اللہ تعالیٰ آپ ﷺ پر اور تمام انبیاء پر رحمت کاملہ نازل فرمائے جس کے آپ اہل ہیں۔ اور آپ ﷺ کے آل و اصحاب رضی اللہ عنہم پر جو کہ ہدایت کے ستارے ہیں اور تاریکی کے چراغ ہیں۔ جب تک کہ روشنی اور تاریکیاں ایک دوسرے کے بعد آئیں۔ اور بہت زیادہ سلامتی نازل فرمائے۔

بعد حمد و صلوة کے اللہ جو ولی اور مددگار ہے اس کی رحمت کا محتاج احمد بن عبد الاحد بن زین العابدین (اللہ سبحانہ انہیں نامناسب اور عیب دار کرنے والے امور سے محفوظ رکھے) کہتا ہے کہ جب میں نے اس زمانے میں لوگوں کے اعتقاد میں اصل نبوت کے متعلق فتور دیکھا پھر ایک شخص معین کی نبوت کے ثبوت اور تحقق میں اور نبوت کے مشروع کردہ امور میں (فتور دیکھا) اور لوگوں میں اس کا شائع ہونا متحقق ہو گیا۔ یہاں تک کہ شرایع کی پیروی اور رسولوں پر یقین میں پختہ ہونے کی وجہ سے ہمارے زمانے کے بعض جاہروں نے بہت سے علماء کو مختلف سختیاں اور ایذائیں پہنچائیں جن کا ذکر مناسب نہیں۔ بہت سے علمائے اہل اسلام قتل کر دیے گئے اور نبوت یہاں تک پہنچی کہ اس مجلس میں خاتم الانبیاء علیہ الصلوٰۃ والسلام کے نام کی تصریح ترک کر دی گئی اور جس کا یہ اسم شریف رکھا گیا تھا اس کے نام کو بدل کر دوسرا نام رکھا گیا۔ گائے کا ذبح کرنا ممنوع قرار دیا گیا۔ حالانکہ یہ ہندوستان میں بڑے شعائر اسلام میں سے ہے۔ مساجد اور مسلمانوں کے مقابر ویران کر دیے گئے۔ کفار کی عبادت گاہوں اور ان کے رسوم و عبادات کے دنوں کی تعظیم کی گئی۔

مختصر یہ کہ اسلام کے شعائر اور اس کی علامتیں باطل قرار دی گئیں اور کفار کے رسوم اور ان کے ادیان باطلہ رائج کیے گئے حتیٰ کہ کفار ہند کے احکام ظاہر کیے گئے اور اسے ان کی زبان سے فارسی زبان کی طرف منتقل کیا گیا۔ تاکہ اسلام کے سارے آثار مٹادیں اور میں نے جان لیا کہ شک اور انکار کا مرض وسیع ہو گیا ہے یہاں تک کہ علاج کرنے والے بھی مرض میں مبتلا ہو گئے ہیں اور مخلوق ہلاکت کے قریب ہو گئی ہے نیز میں نے لوگوں کے افراد کے عقیدے کی تلاش کی اور ان سے ان کے شبہات دریافت کیے اور ان کے راز ہائے درون اور عقائد کی کرید کی تو ان کے فتور اعتقاد اور ضعف ایمان کا کوئی سبب عہد نبوت کی ڈوری، علم فلسفہ کی مشغولیت اور حکمائے ہند کی کتابوں کے سوا کوئی..... نہ پایا اور میں نے بعض لوگوں سے مناظرہ کیا جنہوں نے علم فلسفہ پڑھا تھا اور کافروں کی کتابوں سے بہرہ یاب ہو کر فضل و فضیلت کے مدعی

ہو گئے تھے اور لوگوں کو گمراہ کیا اور اصل نبوت کے تحقق اور ایک خاص شخص کے لیے اس کے ثبوت میں خود بھی گمراہ ہوئے اور یہاں تک کہ کہنے لگے کہ نبوت کا حاصل حکمت اور مصلحت ہے۔ خلق کے ظاہری حالات کی اصلاح ہے اور عوام کو شہوات میں آزاد روی، باہمی نزاع اور اختلاف سے محفوظ رکھنا ہے۔

اور اس کو نجاتِ اخرویہ سے کوئی تعلق نہیں، بلکہ اس کا تعلق صرف تہذیب اخلاق اور قلبی اعمال کے ان فضائل کی تحصیل سے ہے جنہیں حکماء نے اپنی کتابوں میں بیان کیا ہے اور اس کو کما حقہ بیان کیا ہے پھر اپنے قول کی تائید میں یہ بات پیش کی کہ امام غزالی رحمۃ اللہ علیہ نے اپنی کتاب ”احیاء العلوم“ کو چار چار حصوں میں تقسیم کیا اور منجیات کی چوتھائی کو عبادات کی چوتھائی کا تقسیم بنایا۔ مثلاً نماز روزہ وغیرہ جو کہ فقہ کی کتابوں میں بیان کیے گئے ہیں۔ اس لیے یہ بات سمجھ میں آتی ہے کہ یہ حکماء کے موافق ہے۔

اور یہ کہ عباداتِ بدنہ ان کے نزدیک نجات دلانے والے نہیں ہیں۔ جس طرح کہ حکماء کے نزدیک نجات دلانے والے نہیں ہیں۔ پھر کہا کہ جس شخص کو نبی کی دعوت پہنچی لیکن اس کے نزدیک، بعد عہد اور ان کے آیات و معجزات کے ثابت نہ ہونے کی وجہ سے نبی کی نبوت ثابت نہ ہو تو اس کا حکم ان کے نزدیک پہاڑوں کی چوٹیوں پر رہنے والے کا ہے جس کو دعوت نہ پہنچی ہو اور فرق ان دونوں کے درمیان حکم میں ہے۔ تو میں کہتا ہوں کہ حکمتِ ازلیہ اور عنایتِ الہیہ انبیاء علیہم السلام کی بعثت کی مقتضی ہے تاکہ نفوسِ بشریہ کی تکمیل اور قلبی امراض کا علاج کریں اور یہ اس کے بغیر میسر نہیں ہو سکتا کہ وہ نافرمانوں کو ڈرانے والے اور فرمانبرداروں کو خوش خبری سنانے والے ہوں اور اخروی عذاب و ثواب کی خبر دینے والے ہوں۔ اس لیے کہ ہر شخص پر مرغوبات کی طرف شوق کا غلبہ اور تسلط ہوتا ہے پس وہ معاصی اور رذائل اعمال کی طرف پیش قدمی کرتا ہے۔ اور ان کی تکمیل دارین میں نجات و سعادت کا سبب ہوتی ہے۔ بلکہ نجاتِ اخروی اور سعادتِ ابدی ہی بعثت سے مطلوب ہے اس لیے کہ دنیا کی پونجی کم ہے۔ لیکن جہاں تک حکماء کا تعلق ہے انہوں نے جب اپنے باطل امور کو رائج کرنا چاہا تو اس کے ساتھ ان چیزوں کی آمیزش کر دی جو کہ انہوں نے انبیاء پر نازل شدہ کتابوں سے اور ان کے اقوال اور ان کے کامل تبعین کے اقوال سے چرائی تھیں یعنی تہذیب اخلاق کا بیان اور ان اعمالِ صالحہ کی تحصیل جو کہ باطن سے متعلق ہیں اور ان لوگوں نے اس کو ایک مستقل علم کی صورت میں تدوین کیا جیسا کہ تم دیکھتے ہو۔ اور امام محقق حجۃ الاسلام نے تو اس کو صرف عبادات کا تقسیم بنایا ہے۔ اس لیے کہ فقہانے اس کو کتب فقہ میں صرف تبعاً اور ضمنی طور پر بیان کیا ہے اور جیسا

کہ بیان کرنا چاہیے تھا۔ ویسا بیان نہیں کیا۔ اس لیے کہ ان کی اصلی غرض ظاہر اعمال سے متعلق ہے اور یہ لوگ ظاہر پر حکم لگاتے ہیں۔ یہ لوگ قلوب اور باطن کو چیر کر نہیں دیکھتے۔ بلکہ اس کو علمائے طریقت اور سلوک نے بیان کیا ہے اس لیے امام غزالی نے اس شریعت کو جو ظاہر سے متعلق ہے اور طریقت کو جو باطن سے متعلق ہے جمع کر دیا۔ اور اپنی کتاب کو متعلق اور مقصد کے اعتبار سے تقسیم کیا اور اس قسم کا نام منجی ہی رکھا۔ گو عبادات میں بھی انہوں نے ذکر کیا کہ یہ بھی منجی (نجات دلانے والے) ہیں اس لیے کہ عبادات کی ادائیگی سے نجات کا ہونا فقہ سے معلوم ہوا۔ اور اس دوسری قسم کی نجات اس سے معلوم نہیں ہوتی۔ پس غور کرو۔ اور اگر اب بھی تمہیں شک باقی ہو تو ان کے اس کلام میں غور کرو جو میں نے اس رسالے میں بیان کیے ہیں۔ تاکہ تمہیں اس شبہ سے بالکل نجات مل جائے۔ نیز میں کہتا ہوں کہ تم نے جالینوس اور سیبویہ کو نہیں دیکھا۔ پھر کس طرح تم نے جانا کہ جالینوس طبیب تھا اور سیبویہ نحوی تھا۔ اگر تم یہ جواب دو کہ میں نے علم طب کی حقیقت معلوم کی اور میں نے اس کی کتابوں اور تصانیف کا مطالعہ کیا اور اس کے اقوال سنے تو دیکھا کہ وہ امراض کے علاج اور بیماریوں کے ازالے کی خبر دیتے ہیں۔ اس سے مجھے اس کی حالت کا علم ضروری حاصل ہوا۔ اسی طرح میں نے نحو کا علم حاصل کیا اور سیبویہ کی کتابیں دیکھیں اس کے اقوال سنے تو اس سے مجھے علم ضروری حاصل ہوا کہ وہ نحوی ہے اسی طرح میں کہوں گا کہ جب تم نے نبوت کے معنی جان لیے تو قرآن اور احادیث میں بہت زیادہ غور کرو۔ اس سے تمہیں اس کا علم ضروری حاصل ہو جائے گا کہ آپ ﷺ نبوت کے اعلیٰ درجات پر فائز تھے اور زمانے کی دوری اس تصدیق میں مغل نہیں ہے جس طرح سابق تصدیق میں مغل نہیں ہے۔ اس لیے کہ آپ ﷺ کے تمام اقوال و افعال اعمال صالحہ و عقائد حقہ کے ذریعے قوت علمیہ و عملیہ میں نفوس بشریہ کی تکمیل کی خبر دیتے ہیں اور بیمار دلوں کے علاج اور اس کی تاریکیوں کے ازالے کی خبر دیتے ہیں اور نبوت کے معنی اس کے سوا کچھ نہیں باقی رہا پہاڑوں کی چوٹیوں پر رہنے والا جس کو نبی کی دعوت نہ پہنچی ہو اور نہ ان کے اقوال سنے ہوں اور نہ ان کے حالات معلوم ہوں تو اس کے لیے ان کی نبوت کی تصدیق ممکن نہیں اور نہ اس کے لیے یہ آسان ہے کہ ان کے بھیجے جانے کا اُسے علم ہو۔ گویا نبی اس کے حق میں مبعوث نہیں کیے گئے۔ اس لیے وہ معذور اور ان پر ایمان لانے کا وہ مکلف نہ ہوگا۔ اس لیے کہ اللہ تعالیٰ کا قول ہے کہ ”ہم عذاب کرنے والے نہیں، یہاں تک کہ ہم رسول نہ بھیجیں“ جب میرے دل میں یہ بات بیٹھ گئی اور میرے سینے میں جم گئی کہ میں ان کے لیے ایسی تقریر کروں جو ان کے شکوک دور کر

دے اور ان کے لیے ایسی بات لکھوں جو ان کے شبہ کو زائل کر دے۔

جب میں نے دیکھا کہ یہ میری ذات پر ایک حق واجب ہے اور ایک لازمی قرض ہے جو بغیر ادائیگی کے ساقط نہیں ہوتا تو میں نے ایک رسالہ کی تالیف کی۔ اور ایک مقالہ ^۱ لکھا اصل نبوت کا مطلب ثابت کرنے میں۔ پھر خاتم الرسل (علیہ من الصلوٰۃ افضلہا ومن التحیات اکملہا) کے حق میں اس کے ثبوت اور تحقق کے بیان میں اور منکرین اور اس کی نفی کرنے والوں کے شبہ کے رد میں اور فلسفہ ^۲ کی مذمت اور ان کے علوم کی ممارست اور ان کی کتابوں کے مطالعہ سے جو ضرر حاصل ہوتا ہے اس کے بیان میں ایک مقالہ دلائل و براہین کے ساتھ لکھا جو میں نے قوم کی کتابوں سے اخذ کئے اور اس پر اضافہ اور الحاق کیا جو میرے در ماندہ دل پر ظاہر ہوا اللہ ملک جلیل کی مدد سے۔

پس میں کہتا ہوں کہ یہ رسالہ ایک مقدمہ اور دو مقالوں پر مرتب ہے۔ اور مقدمہ میں دو بحثیں ہیں۔

پہلی بحث نبوت کے معنی کی تحقیق میں

تم جانو کہ نبی متکلمین کے نزدیک وہ ہے جس سے اللہ تعالیٰ نے فرمایا ہو کہ ہم نے تم کو فلاں قوم کی طرف یا تمام لوگوں کی طرف بھیجا۔ یا تم ان کو میری طرف سے پہنچا دو۔ یا اسی قسم کے الفاظ ہوں جو اس معنی کا فائدہ دیتے ہوں مثلاً یہ کہ ”میں نے تم کو ان لوگوں کی طرف بھیجا“ اور ”ان کو خبر دیدو“ اور اس ارسال میں کوئی شرط اور نہ ذاتی استعداد کی شرط ہے جیسا کہ حکما کا گمان ہے۔ بلکہ اللہ تعالیٰ اپنی رحمت کے ساتھ جس کو چاہتا ہے خاص کرتا ہے اور وہ خوب جانتا ہے کہ اپنی رسالت کو کس جگہ رکھے۔ اس لیے کہ اللہ تعالیٰ قادر مختار ہے جو چاہتا ہے کرتا ہے اور جو ارادہ کرتا ہے اختیار کرتا ہے۔

میں کہتا ہوں کہ یہ وہم نہ ہو کہ متکلمین نے نبی کے لیے معجزہ کی بھی شرط قرار دی ہے اور اس کو نبی کے خواص میں سے شمار کیا ہے کہ جن کے ذریعے وہ غیر سے ممتاز ہوتے ہیں۔ اس لیے کہ ان کے نزدیک معجزہ نبی ہونے کے علم کے لیے شرط ہے نہ کہ نبی ہونے کے لیے۔ اور امتیاز سے مراد امتیاز علمی ہے امتیاز ذاتی نہیں۔ پس سمجھو۔

اور جہاں تک فلاسفہ کا تعلق ہے تو وہ کہتے ہیں کہ نبی وہ ہے جس میں تین خواص جمع ہوں جن کے ذریعے وہ دوسروں سے ممتاز ہوتا ہے۔

(۱) ان میں ایک یہ ہے کہ اس کو ہونے والے اور گزرے ہوئے غیبی امور کی اطلاع ہو۔ اور مستقبل کی بھی اطلاع ہو۔ ہم کہیں گے کہ اس پر ہم اور تم دونوں متفق ہیں، کہ نبی پر یہ واجب نہیں کہ وہ تمام مغیبات سے واقف ہو۔ اور بعض مغیبات سے واقف ہونا نبی کے ساتھ مخصوص نہیں، جیسا کہ تم ریاضت کرنے والوں، مریضوں اور سونے والوں کے لیے جائز قرار دیتے ہو، تو اس صورت میں امتیاز نہیں ہو سکتا۔ میں کہتا ہوں کہ شاید ان کی مراد یہ ہو کہ اکثر مغیبات سے واقف ہو جس کا علم عادتاً نہ ہوتا ہو۔ اور خارق عادت ہو۔ اور یہ مجہول نہیں بلکہ عادتاً اور عرفاً معلوم ہے۔

باقی رہا غیب سے مطلع ہو جانا، اور ایک یا دو بار بغیر تکرار کے خبر دینا جو کہ حدِ اعجاز کو پہنچ جائے تو یہ خارق عادت نہیں۔ پس اس صورت میں نبی غیر نبی سے ممتاز ہوگا۔ پس سمجھو۔

تم جان لو کہ متکلمین بھی اس بات کے معترف ہیں کہ انبیاء غیب کو اللہ تعالیٰ کے بتانے کی وجہ سے جانتے ہیں لیکن اس کو شرط قرار دینا باطل ہے۔ اسی طرح وہ سبب بھی قابل رد ہے جو فلاسفہ نے اطلاع کے لیے بیان کیا ہے۔ یہ اہل اسلام کے اصول کے مناسب نہیں ہے۔ ایک چیز باقی رہی وہ یہ کہ اس تقدیر پر مغیبات سے واقف ہونا دوسری خاصیت میں داخل ہوگا۔ اس لیے کہ وہ ان امور عجیبہ میں سے ہے جو کہ عادت کے خلاف ہیں۔ چنانچہ ان کے علیحدہ بیان کرنے کی کوئی مناسب وجہ ظاہر نہیں۔ پس غور کرو۔

(۲) دوسری خصوصیت یہ ہے کہ اس سے وہ افعال ظاہر ہوں جو خارق عادت ہوں اس وجہ سے کہ عناصر کا ہیولی اُس کے مطیع اور اُس کے تصرفات کے تابع ہوتے ہیں۔ جس طرح بدن اپنے نفس کا تابع ہوتا ہے۔ چنانچہ یہ بعید نہیں کہ نبی کا نفس اتنا قوی ہو کہ اپنے ارادے اور تصرفات کے مطابق ہیولی عنصر یہ میں مؤثر ہوں۔ یہاں تک کہ اس کے ارادے سے زمین میں ہوائیں، زلزلے، آتش زدگی، غرقابی، ظالموں کی ہلاکت، فاسد ابدان کی تباہی ظاہر ہو۔ ہم کہتے ہیں کہ یہ اجسام میں نفوس کی تاثیر پر مبنی ہے۔ اور اپنے مقام پر یہ بیان ہو چکا ہے کہ وجود میں اللہ کے سوا کوئی مؤثر

نہیں۔ علاوہ بریں خارق عادت عجیب امور کا ظاہر ہونا نبی کے ساتھ مخصوص نہیں جیسا کہ تم نے اس کا اعتراف کیا ہے تو پھر غیر نبی سے نبی کس طرح ممتاز ہو سکتا ہے۔

میں کہتا ہوں کہ فلاسفہ اگرچہ غیر انبیاء کے لیے بھی عجیب امور کے ظاہر ہونے کو جائز قرار دیتے ہیں۔ لیکن وہ اس کے مکرر ہونے کو اور خارق عادت کے حدِ اعجاز تک پہنچنے کو جائز نہیں قرار دیتے جیسا کہ ان کی عبارتوں سے سمجھ میں آتا ہے تو اس وقت نبی اور غیر نبی کی تمیز ہو جائے گی۔ کہ نبی سے وہ عجیب امور ظاہر ہوں گے جو خارق عادت ہوں اور یہ امور غیر نبی سے ظاہر نہ ہوں گے۔ اللہ تعالیٰ حقیقت حال سے زیادہ باخبر ہے۔

(۳) تیسری خصوصیت یہ ہے کہ فرشتے کو محسوس صورتوں میں دیکھے اور اس کے کلام کو سنے جبکہ اللہ کی طرف سے وحی لے کر آئے۔ ہم کہتے ہیں کہ یہ ان کے مذہب اور اعتقاد کے موافق نہیں ہے۔ بلکہ یہ لوگوں پر ان کے اعتقادات کو مشتبه کر دینا اور اس کی برائی پر ایسی عبارت کے ذریعے پردہ ڈالنا ہے جس کے معنی کے وہ خود قائل نہیں۔ کیونکہ وہ لوگ اس کے قائل نہیں ہیں کہ فرشتے نظر آتے ہیں بلکہ ملائکہ ان کے نزدیک یا تو نفوس ہیں جو اپنی ذات کے اعتبار سے مجرد ہیں اجرامِ افلاک کے ساتھ متعلق ہیں یا ذاتاً و فعلاً عقول مجردہ ہیں۔ اور انہیں ملاءِ اعلیٰ کہا جاتا ہے۔ اور ان کا کلام نہیں سنا جاتا اس لیے کہ یہ اجسام کے خواص میں سے ہے۔ اس بنا پر کہ حروف و اصوات ان کے نزدیک وہ امور ہیں جو متموج ہوا کو عارض ہیں۔

میں کہتا ہوں کہ شاید فلاسفہ نے مجردات کے نظر آنے اور ان کا کلام سننے کو ناممکن قرار دیا ہے جبکہ وہ کسی صورت میں اور کسی جسم کے ساتھ نہ ہوں۔ اور چونکہ یہ جائز ہے کہ وہ صورتوں میں متمثل ہوں اور اجسام کے ساتھ ظاہر ہوں تو اس صورت میں دیکھنے کا تعلق ان سے ہو جائے گا۔ اور ان کے کلام کا سننا بھی ممکن ہوگا۔ کیونکہ ہر مرتبہ کے لیے ایک حکم ہے

جواز اور عدم جواز کے اعتبار سے۔ اور جب یہ اپنے مراتب عالیہ سے اتر آئے اور تنزل کا لباس پہن لیا تو انہوں نے اس مرتبہ کے احکام کو اختیار کر لیا۔ اور اس میں کوئی ممانعت نہیں۔ پس سمجھو۔ واللہ سبحانہ اعلم۔

دوسری بحث معجزہ میں

معجزہ سے ہمارے نزدیک مراد وہ چیز ہے جس سے اس شخص کی صداقت کا اظہار مقصود ہو جو اس کا دعویٰ کرے کہ وہ اللہ کا رسول ہے۔ اور اس کے چند شرائط ہیں۔

(۱)..... یہ کہ اللہ کا فعل ہو؛ کیونکہ تصدیق اس کی جانب سے ہوتی ہے۔

(ب)..... یہ کہ خارق عادت ہو۔ کیونکہ جو چیز معتاد ہے۔ مثلاً روزانہ آفتاب کا طلوع ہونا۔ اور ہر بہار میں پھولوں کا ظاہر ہونا یہ صدق پر دلالت نہیں کرتے جیسا کہ تم سمجھتے ہو۔

(ج)..... یہ کہ اس کا معارضہ دشوار ہو۔ اس لیے کہ یہی اعجاز کی حقیقت ہے۔

(د)..... یہ کہ مدعی نبوت کے ہاتھوں ظاہر ہوتا کہ معلوم ہو کہ یہ اس کی تصدیق ہے۔

(ہ)..... یہ کہ دعوے کے موافق ہو چنانچہ اگر کہے کہ میرا معجزہ یہ ہے کہ میں مردوں کو زندہ کرتا ہوں لیکن اس نے کوئی دوسرا کام خارق عادت کیا مثلاً پہاڑ کا لٹکانا۔ تو وہ اس کے صدق پر دلالت نہیں کرے گا۔ کیونکہ یہ اللہ تعالیٰ کی طرف سے بمنزلہ تصدیق کے نہیں ہے۔

(و)..... یہ کہ جس کے معجزہ ہونے کا دعویٰ کیا ہو اور معجزے کے طور پر پیش کیا ہو وہ اس کو جھٹلانے والا نہ ہو۔ چنانچہ اگر کہے کہ میرا معجزہ یہ ہے کہ یہ سوسمار (گوہ) بولے گا اور وہ سوسمار کہہ دے کہ یہ جھوٹا ہے تو اس سے اس کا سچا ہونا معلوم نہ ہوگا بلکہ اس کے جھوٹے ہونے کا اعتقاد اور بڑھ جائے گا۔ اس لیے کہ نفس خارق ہی اس کی تکذیب کرنے والا ہے۔

(ز)..... یہ کہ دعوے پر مقدم نہ ہو۔ اس لیے کہ دعوے سے پہلے تصدیق عقل میں نہیں آتی۔ چنانچہ حضرت عیسیٰ علیہ السلام کا گہوارے میں کلام فرمانا۔ اور خشک درخت سے تر و تازہ کھجور کا گرنا۔ اور حضرت محمد ﷺ کا پیٹ چاک کرنا۔ اور آپ کے قلب کو دھونا۔ بادل کا سایہ فلگن ہونا۔ پتھروں اور ٹیلوں کا آپ ﷺ کو سلام کرنا۔ یہ اس قسم کے امور ہیں جو دعویٰ نبوت سے پہلے ہوئے ہیں۔ اس لیے یہ معجزات نہیں ہیں۔ بلکہ یہ کرامات ہیں۔ اور اس صورت میں ان چیزوں کو اہل ہاں یا تائیس نبوت کہتے ہیں۔

اور جو معجزہ کہ دعوے سے متاخر ہو تو یا تو اس کے تاخر کی مدت اتنی تھوڑی ہے کہ اتنا تاخر عادتاً ہوتا ہے تو

ظاہر ہے کہ یہ اس کے سچے ہونے کی دلیل ہے۔ اور اگر اس کے تاخر کی مدت بہت زیادہ ہے مثلاً یہ کہنا کہ میرا معجزہ یہ ہے کہ فلاں چیز ایک مہینے کے بعد ظاہر ہوگی۔ اور ویسی ہی ظاہر ہوگئی تو اس پر سمجھوں کا اتفاق ہے کہ وہ معجزہ ہے اور ثبوتِ نبوت کی دلیل ہے۔ لیکن اس کی متابعت کی تکلیف اس وقت تک نہیں دی جائے گی جب تک کہ وہ موعود (جس کا وعدہ کیا گیا ہے) ظاہر نہ ہو جائے۔ اس لیے کہ اس کے لیے شرط یہ ہے کہ اس کا معجزہ ہونا معلوم ہو۔ اور یہ اس وقت معلوم ہوگا جبکہ وہ چیز ظاہر ہو جائے جس کا وعدہ کیا ہے۔

باقی رہی مدعی نبوت کے سچے ہونے پر معجزے کی دلالت کی کیفیت تو اس کے متعلق معلوم ہونا چاہیے کہ یہ دلالت محض دلالتِ عقلی نہیں ہے جس طرح کہ فعل کی دلالت فاعل کے وجود پر ہے۔ اور اس کے محکم اور متیقن ہونے کی دلالت اس پر ہے کہ جس سے یہ صادر ہوا ہے وہ عالم ہے۔ کیونکہ ادلہء عقلیہ اپنے مدلولات کے ساتھ بذاتِ خود ربط رکھتی ہیں۔ اور یہ فرض کر لینا جائز نہیں کہ وہ اس پر دلالت کرنے والا نہیں۔ حالانکہ معجزہ ایسا نہیں ہے۔ کیونکہ آسمانوں کا پھٹنا۔ ستاروں کا جھڑ جانا۔ اور پہاڑوں کا ٹکڑے ٹکڑے ہو جانا دنیا کے خاتمہ اور قیامِ قیامت کے وقت وقوع میں آئے گا۔ اور اس وقت میں ارسال نہیں ہوگا۔ اور اسی طرح اولیاء کے ہاتھوں پر کرامات ظاہر ہوتے ہیں بغیر اس کے کہ مدعی نبوت کے صدق پر دلالت کرے۔ سید سند نے شرح مواقف میں اسی طرح تحقیق کی ہے۔

اللہ ہی غلطی سے محفوظ رکھتا ہے۔ اور اسی کی جانب سے توفیق ملتی ہے۔ میں کہتا ہوں کہ تحدی اور طلب معارضہ کی تصریح اگرچہ جمہور کے نزدیک معجزے کے لیے شرط نہیں ہے لیکن ضمنی طور پر قرآن احوال سے سمجھ میں آتا ہے۔ اس سے معلوم ہوتا ہے کہ تحدی ان امور میں سے ہے جو معجزے میں سمجھوں کے نزدیک لازمی ہے۔ اور اس کے بغیر وہ معجزہ نہیں ہو سکتا پس ایسی باتوں کے متعلق خبر دینا جس کا وقوع دنیا کے خاتمے اور قیامِ قیامت کے وقت ہوگا وہ معجزہ نہیں ہوگا۔ اس لیے کہ اس صورت میں تحدی بالکل نہ ہوگی۔ صریحاً اس کا نہ ہونا تو ظاہر ہے اور ضمناً بھی ظاہر ہے کہ اس وقت کسی کا وجود ہی نہ ہوگا کہ اس سے طلب معارضہ کا تصور کیا جاسکے۔ اسی طرح وہ کرامتیں جو اولیاء کے ہاتھوں ظاہر ہوتی ہیں وہ بھی معجزہ نہیں۔ اس لیے کہ اس کے ساتھ نہ تو دعویٰ ہے اور نہ تحدی۔ پس مدعی نبوت کے صدق پر ان خوارق کے دلالت نہ کرنے کے باعث معجزات کا اس دلالت سے خالی ہونا لازم نہیں آتا۔ اور یہی مطلوب ہے۔ پس تم سمجھو۔

پس اگر تم کہو کہ مدعی نبوت کے صدق پر معجزے کی دلالت تو اسی سبب سے ہے کہ وہ خارقِ عادت

ہے۔ اور اس دلالت میں معجزے کی خصوصیت کو کوئی دخل نہیں تو میں کہوں گا کہ بات یہ نہیں ہے جیسا کہ تم نے گمان کیا ہے بلکہ معارضہ کا دشوار ہونا اور دوسروں کا اس کے مثل پیش کرنے پر قادر نہ ہونا۔ اس پر دلالت کرتا ہے جو کہ اعجاز کی حقیقت ہے۔ پس دلالت میں اس کی خصوصیت کو دخل ہوگا۔ بلکہ دلالت میں اسی پر اعتماد ہوگا۔

اور یہ نہیں کہا جائے گا کہ سید سند شریف نے شرح مواقف میں تصریح کی ہے۔ کہ محض دلیل نقلی متصور نہیں ہے۔ اس لیے کہ مخبر کا صادق ہونا ضروری ہے۔

اور اس کا ثبوت عقل ہی سے ہو سکتا ہے اور وہ یہ کہ معجزے میں جو صدق پر دلالت کرتا ہے۔ غور کیا جائے تو اس سے سمجھ میں آتا ہے۔ کہ نبی کے صادق ہونے پر معجزے کی دلالت عقلی ہے اور یہاں دلالت عقلیہ کی اس سے نفی کی گئی ہے۔ تو یہ تناقض ہی ہے۔ اس لیے کہ ہم کہیں گے کہ اس عبارت کا مفہوم یہ ہے کہ صدق پر دلالت کرنے والے معجزہ پر عقلی اعتبار سے نظر کی جائے تاکہ اس سے خبر دینے والے کی سچائی معلوم ہو۔ باقی رہا صدق پر اس کا عقلی یا عادی طور پر یا کسی اور طور پر دلالت کرنا تو یہ اس سے نہیں سمجھ میں آتا کہ یہ محض دلالت عقلی ہے اور یہاں نفی سے یہی مطلوب ہے۔ اس لیے کہ کوئی شخص اس کا دعویٰ نہیں کرتا کہ عقل کو اس کی دلالت میں بالکل دخل نہیں تاکہ تناقض ہو۔ اور ان کی عبارت میں جو حصر ہے وہ اضافی ہے اور نقل کے اعتبار سے ہے پس غور کرو۔

اور اسی طرح معجزے کی دلالت صدق نبی پر دلالت سمعیہ نہیں ہے اور نہ وہ صدق نبی پر اس کے موقوف ہونے کی وجہ سے جاری ہوا ہے۔ بلکہ وہ دلالت عادیہ ہے کہ اللہ تعالیٰ نے اپنی عادت جاری کی ہے کہ معجزہ کے ظاہر ہونے کے بعد صدق کا علم پیدا کر دیتا ہے کیونکہ جھوٹے کے ہاتھ پر معجزہ کا ظاہر کرنا اگرچہ عقلاً ممکن ہے لیکن عادتاً اس کا انتفا معلوم ہے کیونکہ جو شخص یہ کہے کہ میں نبی ہوں۔ پھر پہاڑ لٹک کر آئے اور اس کو لوگوں کے سروں پر لاکھڑا کرے اور کہے کہ اگر تم نے میری تکذیب کی تو پہاڑ تم پر گر جائے گا۔ اور اگر تم میری تصدیق کرو گے تو یہ تم سے دور ہٹ جائے گا۔ اور جب بھی وہ لوگ اس کی تصدیق کا ارادہ کریں تو وہ پہاڑ ان سے دور ہو جائے۔ اور جب وہ لوگ اس کی تکذیب کا ارادہ کریں تو پہاڑ ان کے قریب آ جائے تو اس سے بالبداہتہ یہ معلوم ہوتا ہے کہ وہ اپنے دعوے میں سچا ہے۔ اور عادت اس بات کا فیصلہ کرتی ہے کہ جھوٹے سے ایسا ہونا ناممکن ہے۔ اور لوگوں نے اس کی مثال بیان کی ہے۔ اور کہا ہے کہ اگر کوئی

شخص جم غفیر کی موجودگی میں دعویٰ کرے کہ میں اس بادشاہ کی طرف سے تمہاری طرف قاصد بن کر آیا ہوں۔ پھر وہ بادشاہ سے کہے کہ اگر میں سچا ہوں تو تو اپنی عادت کے خلاف کر اور اپنی عادی جگہ یعنی تخت سے اٹھ جا اور اس جگہ بیٹھ جا جس کا تو عادی نہیں۔ اور بادشاہ نے ایسا کر دیا تو یہ اس شخص کی صریح گفتگو کی تصدیق کے بمنزلہ ہوگی۔ اور قرینہ حال کی بناء پر کسی شخص کو اس میں شک نہ ہوگا۔ اور یہ غائب کو حاضر پر قیاس کے قبیل میں سے نہیں ہے۔ بلکہ ہم دعویٰ کرتے ہیں کہ معجزے کا ظاہر ہونا صدق کے علم ضروری ہونے کا فائدہ دیتا ہے۔ اور اس کے لیے اس کا مفید ہونا ضرورتِ عادیہ کی بنا پر معلوم ہے اور یہ مثال سمجھانے کے لیے اور تقریر کی زیادتی کے لیے بیان کی جاتی ہے۔ اور معجزہ نے کہا کہ جھوٹے کے ہاتھ پر معجزہ کا پیدا کرنا اللہ تعالیٰ کی قدرت میں ہے اس لیے کہ اس کی قدرت عام ہے لیکن اس کا وقوع اس کی حکمت کی بنا پر ممتنع ہے اس لیے کہ اس صورت میں اس کے سچے ہونے کا وہم پیدا کرنا ہے۔ اور یہ اللہ سبحانہ کی جانب سے ایک قبیح بات ہے چنانچہ اس کا صدور اللہ تعالیٰ سے دیگر قبائح کی طرح ممتنع ہے۔ شیخ اور ہمارے بعض اصحاب نے کہا کہ جھوٹے کے ہاتھ پر معجزہ کا پیدا کرنا فی نفسہ قدرت میں داخل نہیں۔ اس لیے کہ معجزہ صدق پر قطعاً دلالت کرتا ہے۔ اس طور پر کہ صدق کا تحلف اس سے ممتنع ہے چنانچہ اس کی دلالت من وجہ ضروری ہے کیونکہ اسی کی وجہ سے صحیح دلیل فاسد سے ممتاز ہوتی ہے۔ اگرچہ ہم اس کی وجہ کو متعین طور پر نہ جانیں۔ پس اگر وہ معجزہ جو جھوٹے کے ہاتھ پر ظاہر ہو وہ صدق پر دلالت کرے تو جھوٹا سچا ہو جائے گا۔ اور یہ محال ہے۔ ورنہ معجزہ اس چیز سے جدا ہو جائے گا جو اس کو لازم ہے یعنی اپنے مدلول پر اس کی قطعی دلالت اور یہ بھی محال ہے۔

اور قاضی نے کہا کہ ظہور معجزہ کا صدق کے ساتھ شامل ہونا امر لازم نہیں ہے یعنی لزوم عقلی نہیں ہے۔ جیسا کہ فعل کا وجود فاعل کے وجود کو شامل ہے۔ بلکہ وہ ایک عادی امر ہے جیسا کہ جب کہ ہم اس کی عادی جگہ سے اس کے انحراف کو جائز قرار دیں تو معجزے کا صدق کے اعتقاد سے خالی کرنا جائز ہے۔ اور اس وقت جھوٹے کے ہاتھ پر اس کا ظاہر کرنا جائز ہوگا۔ اس میں کوئی دشواری نہیں۔ بجز اس کے کہ معجزے میں خرق عادت ہوتا ہے۔ اور یہ فرض کر لیا گیا ہے کہ وہ جائز ہے لیکن اس کو جائز قرار دینے بغیر اس کا اظہار جھوٹے کے ہاتھ پر جائز نہیں۔ اس لیے کہ جھوٹے کے سچے ہونے کا علم محال ہے۔

میں کہتا ہوں کہ عادی امور کا ان کی عادی جگہ سے ہٹنے کو مطلقاً جائز قرار دینا اس کو واجب کرتا ہے کہ

معجزے کو نبی کے صدق کے اعتقاد سے خالی کرنا بھی جائز قرار دیا جائے۔ اس لیے کہ اس کے صدق کا علم معجزے کے بعد عادی ہے اور اس صورت میں صادق کا امتیاز کاذب سے نہیں ہو سکتا۔ اور اثبات نبوت کا دروازہ بند ہو جائے گا۔ اس لیے کہ اس کے ثابت کرنے میں اعتماد اس پر ہے کہ معجزے کے ظاہر ہونے کے وقت نبی کے صادق ہونے کا علم ضروری عادی طور پر حاصل ہو۔ بلکہ لازم آتا ہے کہ معجزہ معجزہ نہ رہے۔ اور یہ کہ اس کی دلالت صدق پر بالکل نہ ہو۔ اس لیے کہ وہ باعتبار اپنے خرق عادت کے معجزہ کہا جاتا ہے اور صدق پر دلالت کرتا ہے پس اگر ہم مطلقاً خرق عادت کو جائز قرار دیں تو وہ اس صورت میں صدق پر دلالت نہ کرنے کے اعتبار سے امور عادی کی طرح ہوں گے۔ مثلاً روزانہ آفتاب کا طلوع ہونا۔ پس حق اس مقام میں وہ ہے جو میں تم سے بیان کرتا ہوں کہ ہم نے خرق عادت کو صرف نبی کے حق میں اعجاز کے طور پر اور ولی کے حق میں کرامت کے طور پر جائز قرار دیا ہے۔ باوجود اس کے کہ اس کے حصول کا سفسطہ ہر عصر میں اور اس کا تحقق ہر زمانہ میں ہے۔ یہاں تک کہ یہ عادت مستمر ہو گئی ہے کہ اس کا انکار ممکن نہیں اور اس کا مستبعد ہونا مرفوع ہو گیا۔ باقی رہا اس کے علاوہ دیگر صورتوں میں تو عادت اپنی حالت پر باقی ہے کہ اس کا استبعاد مرفوع نہیں ہوتا۔ اور نہ اس کی طرف شبہہ راہ پاتا ہے اور نہ اس میں انحراف کبھی جائز ہے۔ ورنہ لازم آئے گا کہ وہ پہاڑ جس کو ہم نے پہلے دیکھا ہے اس کا سونے سے بدل جانا جائز قرار دیا جائے۔ اسی طرح سمندر کے پانی کا خون یا تیل ہو جانا۔ یا گھر کے ظروف کا عالم مردوں کی صورت میں تبدیل ہو جانا جائز قرار دیا جائے۔ اور یہ کہ یہ بڑھا بغیر باپ ماں کے دفعۃً پیدا ہو گیا ہے۔ اور یہ کہ جس کے ہاتھ پر معجزہ ظاہر ہوا وہ اس کے علاوہ ہے جس نے نبوت کا دعویٰ کیا ہے۔ اس طور پر کہ وہ معدوم ہو جاتا ہے۔ اور اس کے مثل وجود میں آ جاتا ہے۔ اور اس کی وجہ سے امور معاش و معاد میں جو خبط اور خلل پیدا ہوتا ہے وہ پوشیدہ نہیں۔ پس اگر اللہ سبحانہ جھوٹے کے ہاتھ پر معجزہ ظاہر کر دے تو اس معجزے سے اس شخص کے صدق کا اعتقاد عادتاً متخلف نہ ہوگا۔ اور اس کے صدق کا علم عادی اسکو لازم ہے۔ اس لئے کہ عادت بھی جس کی طرح علم کا ایک ذریعہ ہے۔ لیکن کاذب کے صدق کا علم محال ہے۔ نیز معجزہ کا ظاہر کرنا اللہ کی طرف سے کاذب کی تصدیق ہوگی۔ اور کاذب کی تصدیق کذب ہے اور قرآن مجید میں ہے ”اللہ تعالیٰ اس سے بہت ہی برتر ہے جو وہ لوگ کہیں“ باقی جادو وغیرہ تو یہ اس قبیل سے ہے کہ اسباب کے مترتب ہونے پر مسببات حاصل ہوتے ہیں۔ اور اس کو خوارق سے کچھ بھی تعلق نہیں۔ اس بنا پر کہ یہ وہم پیدا کرنا اور تخیل ہے۔ اور ایسی حقیقت کا

ظاہر کرنا ہے جو کہ نفس الامر میں متحقق نہیں ہے۔ جیسے میدان میں سراب کہ پیاسا اس کو پانی سمجھتا ہے یہاں تک کہ جب اس کے پاس آتا ہے تو کچھ نہیں پاتا ہے۔

پہلا مقالہ اور اس میں دو مسلک ہیں

پہلا مسلک بعثت اور نبوت کی حقیقت میں اور تمام مخلوقات کے اس کی طرف احتیاج کے بیان میں ہے۔ تم جانو کہ انسان کا جو ہر اول فطرت میں سادہ اور خالی پیدا کیا گیا کہ اسے اللہ کے عوالم کی کچھ بھی خبر نہیں۔ اور عوالم بہت زیادہ ہیں کہ ان کا علم اللہ کے سوا کسی کو نہیں۔ جیسا کہ اللہ تعالیٰ فرماتا ہے کہ ”تیرے پروردگار کے لشکروں کو وہی جانتا ہے“۔ اور اس کو عوالم کی خبر ادراک کے واسطے سے ہوتی ہے۔ پس ادراکات میں سے ہر ادراک کی تخلیق صرف اس لیے ہوئی کہ اس کے ذریعے سے انسان عالم موجودات سے مطلع ہو اور عوالم سے ہماری مراد اجناس مودات ہیں۔ پس انسان میں سب سے پہلے لمس کا حاتمہ پیدا ہوتا ہے جس کے ذریعے گرمی، سردی، تری، خشکی، نرمی، سختی وغیرہ کا ادراک کرتا ہے۔ اور لمس کی قوت رنگوں اور آوازوں کے ادراک سے بالکل قاصر ہے۔ بلکہ یہ لمس کے حق میں معدوم کی طرح ہیں پھر اس کے اندر دیکھنے کی قوت پیدا کی جاتی ہے جس کے ذریعے وہ رنگوں اور شکلوں کا ادراک کرتا ہے۔ اور یہ عالم محسوسات میں سب سے زیادہ وسیع ہے۔ پھر اس کے سننے کی قوت کھول دی جاتی ہے جس سے آواز اور نغمے سنتا ہے۔ پھر اس کے لیے اسی طرح چکھنے کی قوت پیدا کی جاتی ہے۔ یہاں تک کہ عالم محسوسات کی طرف تجاوز کرتا ہے تو اس کے اندر تمیز پیدا کی جاتی ہے جب کہ وہ سات سال کی عمر کے قریب ہوتا ہے اور یہ اس کے وجود کے مختلف اطوار میں سے ایک طور ہے جس کے ذریعے وہ ان امور کا ادراک کرتا ہے جو کہ محسوسات کے علاوہ ہیں۔ اور عالم حس میں، اس میں سے کچھ بھی نہیں پایا جاتا۔ پھر ایک اور درجے پر ترقی کرتا ہے اور اس کے لیے عقل پیدا کی جاتی ہے تو واجبات، جائزات اور مستحبات اور ان دیگر امور کا ادراک کرتا ہے جو اس کے قبل کے درجہ میں حاصل نہیں ہوتے۔ اور عقل کے اوپر ایک اور درجہ ہے جس میں اس کی ایک دوسری آنکھ کھل جاتی ہے اور اس کے ذریعے غیب کو اور مستقبل میں ہونے والے اور دیگر ایسے امور کو دیکھتا ہے جس سے عقل معزول ہے جس طرح کہ قوت حس تمیز کے مدرکات سے معزول ہے اور جس طرح کہ تمیز والے کے سامنے مدرکات عقل پیش کیے جائیں تو وہ اس کا انکار کر دے اور مستبعد جانے۔ چنانچہ اسی طرح بعض عقلا نے مدرکات نبوت کا انکار کیا اور اس کو مستبعد جانا۔ اور یہ عین جہل ہے اس لیے کہ اس کے

استناد کا سبب بجز اس کے کچھ نہیں کہ یہ ایسا درجہ ہے جہاں تک وہ پہنچا نہیں۔ اور نہ اس کے حق میں پایا گیا۔ پس اس نے گمان کیا کہ وہ فی نفسہ موجود نہیں۔ اور مادر زاد اندھا اگر تو اتر اور تسماع سے رنگوں اور شکلوں کو نہ جانے اور اس کے سامنے یہ چیزیں ابتداء بیان کی جائیں تو وہ نہ اس کو جانے گا اور نہ اس کا اقرار کرے گا۔ حالانکہ اللہ تعالیٰ نے اس کو اپنی مخلوق کے قریب کر دیا ہے۔ اس طور پر کہ ان کو خاصہ نبوت کا ایک نمونہ عطا کیا۔ اور وہ نیند ہے کہ سونے والا اس غیب کا ادراک کرتا ہے جو عنقریب ہونے والا ہے خواہ صریحاً ہو یا لباس مثال میں ہو جو تعبیر سے منکشف ہوتا ہے۔ اور اگر کسی انسان نے خود اس قسم کا تجربہ نہ کیا ہو اور اس سے کہا جائے کہ بعض انسان غش کھا کر مردے کی طرح گر جاتا ہے۔ اور اس کا احساس اور اس کے سننے اور دیکھنے کی قوت زائل ہو جاتی ہے تو وہ غیب کا ادراک کرتا ہے تو وہ شخص اس کا انکار کر دے گا۔ اور اس کے محال ہونے پر دلیل قائم کرے گا۔ اور کہے گا کہ حاسہ کی قوتیں ادراک کے اسباب ہیں پس جو شخص اس کے قائم رہنے کی حالت میں ادراک نہیں کر سکتا تو اس کے زوال کے وقت تو بدرجہ اولیٰ اس کا ادراک نہیں کر سکتا۔ لیکن یہ اس قسم کا قیاس ہے کہ وجود اور مشاہدہ اس کی تکذیب کرتے ہیں۔ اور جس طرح عقل کا درجہ آدمی کے درجات میں سے ایسا درجہ ہے کہ اس میں ایسی نظر حاصل ہو جاتی ہے جس کے ذریعے سے انواع معقولات کا ادراک کرتا ہے اور حواس اس سے معزول ہوتے ہیں۔ اسی طرح نبوت سے مراد وہ درجہ ہے جس میں ایسی نظر حاصل ہوتی ہے کہ اس کی روشنی میں غیب اور وہ دیگر امور ظاہر ہوتے ہیں جن کا ادراک عقل نہیں کر سکتی۔ اور نبوت میں شک یا تو اس کے امکان میں یا اس کے وجود میں واقع ہوگا۔ حالانکہ اس کا وجود اس کے امکان کی دلیل ہے۔ اور اس کے وجود کی دلیل وہ علوم و معارف ہیں جن کا عقل سے حاصل ہونا متصور نہیں ہو سکتا۔ مثلاً علم طب و نجوم کہ جو شخص ان علوم سے بحث کرے گا یا اس کو بالبداہتہ اس کا علم ہوگا کہ اس کا ادراک الہام الہی اور اللہ تعالیٰ کی جانب سے توفیق کے بغیر نہیں ہو سکتا۔ اور تجربے کے ذریعے اس کی طرف پہنچنے کا راستہ نہیں کیونکہ بعض احکام نجوم ایسے ہیں کہ ہر ہزار سال میں ایک بار واقع ہوتے ہیں تو یہ تجربے سے کس طرح حاصل ہو سکتا ہے۔ یہی حال ادویہ کے خواص کا ہے پس اس دلیل سے ظاہر ہوا کہ جن امور کا ادراک عقل نہیں کر سکتی ان کے ادراک کے طریقے کا وجود ممکن ہے اور نبوت سے یہاں یہی مراد ہے کیونکہ نبوت صرف اسی سے عبارت ہے۔ بلکہ اس جنس کا ادراک جو مدرکات عقل سے خارج ہے نبوت کے خواص میں سے ایک ہے۔ اور اس کے علاوہ نبوت کے اور بھی بہت سے خواص ہیں۔ اس لیے کہ تمہارے

پاس تمہارے مدرکات سے نیند میں اس کا نمونہ ہے۔ اور تمہارے پاس طب و نجوم میں اس جنس کے بہت سے علوم ہیں۔ اور یہ انبیاء علیہم السلام کے معجزات ہیں ان کی طرف عقلاء سرمایہ عقل کے ذریعے کبھی نہیں پہنچ سکتے۔ اور ان کے علاوہ جو دیگر خواص نبوت ہیں تو ان کا ادراک ہم ذوق کے ذریعے کر سکتے ہیں جو کہ طریق تصوف اور اولیا اللہ کے طریقے پر چلنے سے حاصل ہوتا ہے۔ لیکن صرف یہ ایک خاصہ اصل نبوت پر تمہارے ایمان کے لیے کافی ہے۔ جیسا کہ امام غزالی نے اپنی ”الْمُنْقَذُ مِنَ الضَّلَالِ“ نامی کتاب میں ذکر کیا ہے۔ فلاسفہ نے کہا کہ بعثت حسن ہے اس لیے کہ یہ بہت سے فوائد پر مشتمل ہے۔ مثلاً عقل کا تقویت پہنچانا ان امور میں جو عقل کی معرفت کے ساتھ مستقل ہیں جیسے وجود باری اس کا علم اور اس کی قدرت تاکہ رسولوں کے آجانے کے بعد اللہ پر کوئی حجت لوگوں کے لیے نہ ہو۔ اور حکم کا نبی سے استفادہ کرنا ان امور میں جن میں عقل مستقل نہیں ہے جیسے کلام رویت اور معاد جسمانی اور اللہ کے ملک میں اس کی اجازت کے بغیر تصرف کا خوف جو پیدا ہوتا ہے اس کا نیکوں کے بجالانے کے وقت زائل ہونا اور ان کے چھوڑنے کے وقت اس لیے کہ یہ ترک طاعت ہے اور حسن و قبح کا ان افعال میں استفادہ جو کبھی اچھے معلوم ہوتے ہیں اور کبھی برے بغیر اس کے کہ عقل اس کے مواقع کی طرف رہبری کرے۔ اور غذاؤں اور دواؤں کے منافع اور ان کی مضرتوں کا علم جس کو تجربہ مختلف ادوار و اطوار کے بعد خطرات میں پڑ کر ہی حاصل کرتا ہے۔ اور نوع انسانی کی حفاظت کیونکہ انسان مدنی الطبع ہے اور تعاون کا محتاج ہے۔ اس لیے ایسی شریعت کا ہونا ضروری ہے جو کہ شارع مقرر کرے اور وہ مطاع ہو اور نفوس بشریہ کا ان کی مختلف استعداد کے مطابق علمیات اور عملیات میں کامل کرنا۔ اور ان کو حقیقی صنایع یعنی حاجات و ضروریات کی تعلیم اور اخلاق فاضلہ کی تعلیم جن کا تعلق اشخاص سے ہے اور سیاسیات کاملہ کی تعلیم جن کا تعلق جماعتوں سے یعنی منازل اور شہروں سے ہے۔ اور نیکوں کی ترغیب اور برائیوں سے ڈرانے کے لیے عذاب و ثواب کی خبر دنیا و غیر ذالک۔

یہ پوشیدہ نہیں کہ اس کلام سے بعثت کا وجوب سمجھ میں آتا ہے۔ پس حسن سے مراد وہ ہے جو کہ واجب کو بھی شامل ہے۔ اس کی تائید اس سے بھی ہوتی ہے کہ بعض مواقع میں ان کی تصریح موجود ہے کہ بعثت واجب ہے۔ بعثت کا انکار کرنے والوں نے چند اعتراضات وارد کیے ہیں۔ اول یہ کہ جس کی بعثت ہوتی ہے اس کو اس کا علم ضروری ہے کہ اس کو یہ کہنے والا کہ ”میں نے تجھ کو بھیجا ہے پس تو میری جانب سے پہنچادے“ اللہ ہی ہے۔ اور اس علم کی کوئی صورت نہیں اس لیے کہ بہت ممکن ہے کہ یہ جن کے القاء کے

ذریعے ہوا ہو۔ اور تم اس کے وجود پر متفق ہو۔ تو اس کا جواب یہ ہے کہ بھیجنے والا اس بات پر دلیل قائم کر دیتا ہے جس سے رسول کو یہ معلوم ہو جاتا ہے کہ ”میں نے تجھ کو بھیجا ہے“ کہنے والا اللہ ہی ہے جن نہیں ہے۔ اس طور پر کہ اللہ سبحانہ ایسے آیات و معجزات ظاہر کرتا ہے جس سے تمام مخلوقات عاجز رہتے ہیں۔ اور یہ اس کے لیے اس علم کا فائدہ دیتا ہے یا اس میں اس کا علم ضروری پیدا کر دیتا ہے کہ بھیجنے والا اور کہنے والا وہی ہے۔

دوسرا اعتراض یہ ہے کہ جو نبی کی طرف وحی کا القا کرتا ہے۔ اگر وہ جسمانی ہے تو ضروری ہے کہ وہ القا کے وقت تمام حاضرین کو نظر آئے حالانکہ واقعہ یہ نہیں ہے جیسا کہ تم نے اس کا اعتراف بھی کیا ہے۔ اور اگر جسمانی نہیں بلکہ روحانی ہے تو وحی کا القاء تکلم کے ذریعے محال ہے، اس لیے کہ روحانیت کے لیے کلام کا تصور نہیں کیا جاسکتا۔ اور جواب پہلے شق کی بنا پر یہ ہے کہ ملازمت (یعنی جسمانی ہونے کی صورت میں یہ لازم قرار دینا کہ القا کے وقت تمام حاضرین کو نظر آئے) تسلیم نہیں۔ اس دلیل کی بنا پر کہ یہ جائز ہے کہ اللہ حاضرین میں اس کی رویت کو پیدا نہ کرے۔ کیونکہ اس کی قدرت کسی چیز سے عاجز نہیں۔

اور یہ پوشیدہ نہیں کہ حاضرین کے لیے اس کی رویت کے پیدا نہ کرنے کو جائز قرار دینا باوجودے کہ یہ فی نفسہ ممکن ہے اور اللہ سبحانہ کی قدرت میں ہے۔ یہ اس بات کے جائز قرار دینے کو مستلزم ہے کہ ہمارے سامنے بڑے بڑے پہاڑ اور بڑے بڑے شہر ہوں..... جنہیں ہم دیکھ نہ سکیں اور بوق و طبل بج رہے ہوں اور ہم ان کو سن نہ سکیں یہ سفسطہ ہے۔ پس میں کہتا ہوں اللہ سبحانہ زیادہ جاننے والا ہے کہ القا کرنے والا جسمانی لطیف شفاف ہے یعنی فرشتہ ہے اور شفاف جسم کا دیکھنا غیر معتاد ہے جیسے آسمان۔ پس سفسطہ لازم نہیں آتا۔ بلکہ سفسطہ تو اس صورت میں لازم آتا ہے اگر جسم کثیف کی عدم رویت کو جائز قرار دیا جائے۔ اس سبب سے کہ یہ عادت کے خلاف ہے پس سمجھو۔

اور ہم دوسری شق کو اختیار کر کے بھی اس طرح جواب دے سکتے ہیں کہ روحانی ایک لطیف شفاف صورت میں متمثل ہو اور رسول اس کے کلام کو سنیں جو کہ اللہ سبحانہ کی طرف سے وحی ہوتی ہے جیسا کہ گزرا۔ اور اس میں کوئی اشکال نہیں۔ پس غور کرو۔

تیسرا اعتراض یہ ہے کہ رسالت کی تصدیق مرسل کے وجود کے علم پر موقوف ہے اور اس علم پر کہ کیا چیز اس پر جائز ہے اور کیا ناجائز ہے۔ اور یہ بجز دقت نظر کے حاصل نہیں ہو سکتا۔ اور وہ غور و فکر جو اس علم تک پہنچادے اس کے لیے کوئی معین زمانہ مثلاً دن یا سال کا اندازہ نہیں کیا جاسکتا۔ بلکہ وہ اشخاص اور ان کے

احوال کے اعتبار سے مختلف ہوں گے۔ پس مکلف کو حق ہوگا کہ نظر حاصل کرنے کے لیے مہلت طلب کرے اور کسی زمانے میں بھی عدم علم کا دعویٰ کرے۔ اس صورت میں نبی کا ساکت کرنا لازم آئے گا۔ اور بعثت عبث ہوگی۔ اور اگر اللہ تعالیٰ نے اس کو مہلت طلبی کا اختیار نہیں دیا بلکہ اس پر تصدیق بلا مہلت کے واجب کر دی تو تکلیف مالا یطاق لازم آئے گا۔ اس لیے کہ رسالت کی تصدیق بغیر اس علم مذکور کے ان امور میں سے ہے جن کا وجود متصور نہیں اور یہ کہ یہ عقلاً قبیح ہے۔ اس لیے اس کا صدور حکیم تعالیٰ سے ممتنع ہے۔ اور جواب یہ ہے کہ مہلت دینا ضروری نہیں۔ اس لیے کہ پہلے ہم بیان کر چکے ہیں کہ جب رسالت کا دعویٰ کیا اور اس کے دعوے کے ساتھ معجزہ بھی شامل ہو جو کہ خارق عادت ہو تو متابعت بلا مہلت کے واجب ہے اس لیے کہ معجزے کے ظاہر ہونے کے وقت صدق رسول کا علم عادی حاصل ہوتا ہے۔ پس سمجھو۔

چوتھا اعتراض یہ ہے کہ بعثت تکلیف سے خالی نہیں۔ اس لیے کہ بعثت کا یہی فائدہ ہے اور تکلیف کئی وجوہ کی بنا پر ممتنع ہے۔ اول یہ کہ یہ جبر کو ثابت کرتی ہے۔ اس لیے کہ بندے کا فعل اللہ تعالیٰ کی قدرت سے واقع ہوتا ہے اور تمہارے نزدیک بندے کی قدرت موثر نہیں تو غیر کے فعل کی تکلیف دینا تکلیف مالا یطاق ہے۔ اور جواب یہ ہے کہ بندے کی قدرت اگرچہ غیر موثر ہے لیکن اس کو فعل کے ساتھ تعلق ہوتا ہے جس کو کسب کہا جاتا ہے اور اس اعتبار سے اس کو تکلیف دینی جائز ہے۔ اس لیے تکلیف مالا یطاق نہیں ہوگا۔ دوسرے یہ تکلیف بندے کو نقصان پہنچانا ہے اس لیے کہ اس کے لیے فعل کی مشقت اور ترک پر عذاب کی مشقت لازم ہے اور نقصان پہنچانا قبیح ہے۔ اللہ تعالیٰ اس سے منزہ ہے۔ جواب یہ ہے کہ تکلیف میں جو دنیوی و اخروی مصالح ہیں وہ اس کی مضرتوں سے کہیں زیادہ ہیں۔ جیسا کہ اس کی تحقیق عنقریب آئے گی۔ اور خیر کثیر کا چھوڑنا شریک کے لیے جائز نہیں۔ تیسرے یہ کہ تکلیف میں جو مشقت ہے وہ یا تو بغیر کسی غرض کے ہوگی اور یہ عبث قبیح ہے۔ یا کسی غرض کے لیے ہوگی جس کا تعلق یا تو اللہ سے ہو حالانکہ اللہ تعالیٰ اغراض سے منزہ ہے۔ یا اس کا تعلق بندے سے ہے تو اس صورت میں یا تو نقصان پہنچانا ہے اور یہ بالاجماع منافی ہے۔ یا نفع ہے تو نفع حاصل کرنے کی تکلیف اور اس کے نہ ہونے کی صورت میں عذاب دنیا خلاف عقل ہے۔ اس لیے کہ یہ بمنزلہ اس کے ہے کہ اس سے کہا جائے کہ اپنی ذات کے لیے نفع حاصل کرو ورنہ میں تجھ کو ابد الابد تک عذاب دوں گا۔ جواب یہ ہے کہ یہ فرع ہے اس بات کی کہ عقل نے اس کے حسن اور قبیح ہونے کا حکم لگایا ہے اور رب اللہ تعالیٰ کے افعال میں غرض کا لازمی ہونا تو ان دونوں میں سے ہر ایک کو ہم نے اس

کے مقام پر باطل کر دیا ہے۔ نیز تکلیف ایسی غرض کے لیے ہے جو کہ بندے سے متعلق ہے یعنی دنیوی اور اخروی منافع جو کہ افعال کی مختلف مشقتوں کی مضرتوں سے کہیں زیادہ ہے۔ باقی رہا اس کا سزا دینا تو یہ اس سبب سے نہیں ہے کہ اس نے منفعت نہیں حاصل کی۔ بلکہ اس سبب سے ہے کہ اس نے اپنے آقا سردار کے حکم کی پیروی نہیں کی۔ اور اس میں اس کی اہانت ہے۔ میں کہتا ہوں۔ اور اللہ سبحانہ تعالیٰ زیادہ جانتا ہے کہ معترض یہ کہہ سکتا ہے کہ اللہ سبحانہ تعالیٰ نے کیوں اس کی تکلیف دی باوجود اس علم کے کہ وہ پیروی نہیں کریگا۔ اور نہ اس کے ذریعے سے اپنے لیے کوئی فائدہ حاصل کرے گا۔ یہ تو اس کو صرف نقصان پہنچانا ہے۔ اور یہ بُرا ہے۔ اس کا جواب اس طرح دیا جاسکتا ہے کہ تکلیف اگرچہ اس کے اعتبار سے ضرر پہنچانا ہے لیکن یہ گزر چکا ہے کہ قلیل نقصان خیر کثیر کی خاطر عقلاً جائز ہے پس یہ بُرا نہ ہوگا۔ معترض نے کہا ہے کہ کافر کی تکلیف میں بھی فائدہ ہے۔ وہ ثواب کی تعریض ہے ثواب نہیں۔ کیونکہ ثواب تکلیف دینے والے کی اطاعت کا فائدہ ہے نہ کہ تکلیف کا فائدہ ہے۔ اور اس کے قریب وہ ہے جو لوگوں کے لیے مثال کے طور پر بیان کیا ہے کہ جیسے کوئی شخص کسی غیر کو کھانے کی دعوت دے اور وہ جانتا ہو کہ وہ اس دعوت کو قبول نہ کرے گا مگر اس طور پر کہ اس کے لیے مختلف قسم کے تاڈب و تلطیف (سختی و نرمی) سے کام لے۔ اور اگر داعی نے اس قسم کا تاڈب اختیار نہیں کیا تو وہ اپنے فرض میں ناقص ہوگا۔

اور اس مقام پر اس کا ذکر کرنا بہتر اور نافع ہے جو حکمائے اسلام نے کہا ہے کہ تکلیف حسن ہے۔ اس کی تفصیل یہ ہے کہ اللہ تعالیٰ نے انسان کو اس طرح پیدا کیا ہے کہ وہ اپنے امور معاش میں مستقل نہیں ہے۔ اس لیے کہ اس کو غذا، لباس اور مکان اور اسلحہ اور اس کے علاوہ ان امور کی ضرورت ہے جو کہ صناعتی ہیں اور ان پر ایک صانع اپنی مدت حیات میں قادر نہیں ہے۔ بلکہ یہ ایک جماعت ہی کو میسر آسکتا ہے کہ ایک دوسرے کی مدد کریں۔ اور اس کے حاصل کرنے میں ایک دوسرے کے شریک ہوں۔ اس طور پر کہ ہر ایک اپنے ساتھی کے لیے اس کے کام کے مقابلے میں کام کرے۔ مثلاً ایک دوسرے کے لیے کپڑے سیتا ہے تو دوسرا اس کے لیے سوئی بنا تا ہے۔ اسی قیاس پر تمام امور ہیں۔ پس امر معاش بنی نوع کے اجتماع سے پورا ہوتا ہے۔ اسی وجہ سے کہا گیا ہے کہ انسان مدنی الطبع ہے۔ کیونکہ تمدن سے ان کی اصطلاح میں یہ اجتماع ہی مراد ہے اور یہ اجتماع اسی وقت منظم ہوتا ہے جب کہ ان کے درمیان معاملہ اور عدل ہو۔ کیونکہ ہر شخص کو اس چیز کی خواہش ہوتی ہے جس کا وہ محتاج ہے اور اس پر غضبناک ہوتا ہے۔ جو اس میں مزاحم ہو۔ اور دوسروں

پر ظلم کی طرف اس کو دعوت دیتا ہے، تو اس سے ہرج و مرج واقع ہوتا ہے۔ اور اجتماع کے کام اور اس کے نظام میں خلل پیدا ہوتا ہے۔ اور معاملہ وعدل کی اتنی جزئیات ہیں جن کا حصر نہیں کیا جاسکتا۔ اور وہ قوانین کے وضع کے بغیر ضبط میں نہیں آسکتے۔ اور وہ قوانین سنت اور شرع ہیں۔ پس ضروری ہے کہ کوئی شارع ہو۔ پھر اگر وہ لوگ وضع سنت اور وضع شرع میں باہم نزاع کریں تو ہرج و مرج واقع ہو۔ اس لیے مناسب ہے کہ شارع استحقاق طاعت میں ان سے ممتاز ہو۔ تاکہ باقی لوگ قبول سنت میں اور شرع میں اس کی اطاعت کریں۔ اور یہ استحقاق اسی وقت متصور ہوگا جب کہ وہ ایسے آیات کے ساتھ مختص ہو جو اس پر دلالت کریں کہ وہ اللہ تعالیٰ کی طرف سے ہے اور یہی معجزات ہیں۔ پھر جمہور عوام احکام شرع کو بہ نظر حقارت دیکھتے ہیں جب کہ ان پر ان کی مرغوبات کا شوق غالب ہو۔ پس وہ معصیت پر اور شرع کی مخالفت پر پیش قدمی کرتے ہیں۔ چنانچہ جب مطیع کے لیے ثواب ہو اور نافرمان کے لیے سزا ہو تو خوف اور امید ان کو طاعت اور ترکِ معصیت پر آمادہ کریں گے گویا شریعت کا انتظام اس کے اعتبار سے قوی ہے جب کہ ایسا نہ ہوتا۔ پس ان پر شارع اور بدلہ دینے والے کی معرفت ضروری ہے اور ضروری ہے کسی ایسے سبب کا ہونا جو کہ اس معرفت کو محیط ہو۔ چنانچہ اسی وجہ سے صاحب شرع اور بدلہ دینے والے کے لیے عبادات مذکورہ مشروع کی گئیں۔ اور ان کا تکرار کیا گیا۔ تاکہ اس تکرار کی وجہ سے تذکر مستحکم ہو جائے تو اس صورت میں مناسب ہے کہ شارع ایسے خالق کی تصدیق کی دعوت دے جو علیم و قدیر ہے۔ اور شارع پر ایمان لانے کی دعوت دے جو کہ اس خالق کی جانب سے ان لوگوں کے پاس بھیجا گیا ہے اور سچا ہے اور وعدہ و عید ثواب و عذاب اخروی کے اعتراف کی دعوت دے۔ اور عبادات کے ساتھ قیام کی دعوت دے جن میں خالق کا ذکر اس کی صفات جلال کے ساتھ ہو۔ اور اس سنت کی اطاعت کی دعوت دے جس کے لوگ اپنے معاملات میں محتاج ہیں۔ یہاں تک کہ اس دعوت کے ذریعے وہ عدل جاری ہو جائے جو کہ امور نوع کے نظام کو درست کرنے والا ہو۔ اور اس سنت کا استعمال تین امور میں نافع ہے۔ اول تو اے نفسانیہ کی ریاضت اس کو شہوت کے بغل گیر ہونے سے روکتی ہے۔ اور اس غضب سے روکتی ہے جو کہ نفس ناطقہ کو جناب قدس کی طرف توجہ سے روکتی ہے۔ دوسرے امور عالیہ میں برابر غور و فکر کرنا جو کہ عوارضِ ماڈیہ اور کدوراتِ حیہ سے پاک ہیں۔ اور ملاحظہ ملکوت کی طرف پہنچانے والے ہیں۔ تیسرے شارع کے اندازات (ڈرانا) کی یاد کا آنا۔ اور نیک کام کرنے والوں کے لیے وعدہ اور بدکاروں کے لیے وعید کی یاد کا آنا جو دنیا میں عدل قائم کرنے کو مستلزم ہے۔ مزید برآں آخرت

میں اجر و ثواب ہے۔ یہ تو ان کا کلام ہے اور اس کے قریب قریب معتزلہ کا یہ قول ہے کہ تکلیف عقلاً واجب ہے اس لیے کہ یہ قبائح کے ارتکاب سے روکنے والی ہے کیونکہ انسان بہ مقتضائے طبیعت مرغوبات اور لذیذ چیزوں کی طرف رغبت کرتا ہے۔ پس جب اسے معلوم ہوگا کہ یہ حرام ہے تو وہ اس سے رک جائے گا۔ اور قبائح سے رکنا واجب ہے۔

چوتھے تکلیف یا تو فعل کے وجود کے ساتھ ہوگی۔ اور اس کے واجب ہونے کا اور اس کے صدور کے متعین کرنے کا کوئی فائدہ نہیں۔ اور اس وقت اس کے صدور کا عبث فتنج ہونا متعین ہوگا۔ اور یہی حال اس وقت بھی ہے جبکہ تکلیف فعل کے بعد ہو۔ کیونکہ یہ تحصیل حاصل کی تکلیف ہے۔ اور یا قبل وجود فعل کے ہے۔ یہ تکلیف مالا یطاق ہے۔ اس لیے کہ فعل قبل فعل کے محال ہے۔ کیونکہ کسی چیز کا وجود اس کے عدم کی حالت میں نہیں ہوتا۔ اور جواب یہ ہے کہ ہمارے نزدیک قدرت فعل کے ساتھ اور اس کی تکلیف اس حالت میں محال یعنی تحصیل حاصل کی تکلیف نہیں ہے۔ اور یہ تو اسی صورت میں ہوتا ہے اگر فعل اس تحصیل سے پہلے حاصل ہو جس تحصیل میں کہ وہ مشغول ہے۔ اور یہ ایسا نہیں ہے بلکہ یہ اس تحصیل کی وجہ سے حاصل ہے۔ علاوہ بریں ہم یہ کہتے ہیں کہ تکلیف احداث کی طرح ہے۔ پس کہا جائے گا کہ اس کا احداث یا تو اس کے وجود کی حالت میں ہے تو یہ تحصیل حاصل ہے اور یا اس کے عدم کی حالت میں ہے تو یہ جمع بین النقیضین ہے۔ اور احداث ان امور میں ہے جس میں کوئی شک نہیں۔ پس احداث میں تمہارا جو جواب ہوگا۔ تکلیف کے متعلق میرا بھی وہی جواب ہوگا۔ معتزلہ نے اس اعتراض کا جواب دیا ہے کہ تکلیف قبل فعل کے ہے اور یہ تکلیف مالا یطاق نہیں ہے۔ اس لیے کہ فی الحال تکلیف دوسرے حال میں واقع کرنے کی ہے نہ یہ کہ فوری واقع کرنے کی۔ کہ جمع بین النقیضین یعنی وجود و عدم کا اجتماع لازم آئے۔ جیسا کہ کافر کو فی الحال تکلیف اس کی دی گئی ہے کہ دوسرے حال میں ایمان کو وقوع میں لائے۔ اور یہ محل نظر ہے۔ اس لیے کہ اگر مثلاً وہ دوسرے حال میں کفر کو جاری رکھے تو اس میں ایمان پر قدرت نہیں ہے۔ اور اگر ایمان سے بدل ڈالے تو وہ اس کا مکلف نہیں ہے۔ اس لیے کہ تحصیل حاصل کی تکلیف محال ہے اور اس کا جواب اس طرح دیا جاسکتا ہے کہ تکلیف اسی سے متعلق ہے جو کہ قدرت میں ہے۔ اور اس سے یہ لازم آتا ہے کہ جس چیز کی تکلیف دی گئی ہے وہ اس کے وجود کے زمانے میں مقدور ہو۔ باقی رہا قدرت کا تکلیف کو جامع ہونا تو یہ نہیں ہے مزید برآں تحصیل حاصل کی تکلیف اس وقت محال ہے جب کہ دوسری تحصیل کی تکلیف دی جائے نہ کہ اسی

تحصیل کی جیسا کہ گزرا۔ پس اگر تم کہو کہ کفر کا جاری رکھنا دوسرے حال میں ان کے نزدیک ایمان پر اس کی قدرت کے منافی نہیں۔ اس لیے کہ ایمان کفر کی حالت میں ان کے خیال کے مطابق قدرت میں ہے۔ کیونکہ قدرت فعل سے پہلے ثابت ہے تاکہ کافر کو ایمان کی تکلیف صحیح ہو۔ اس بنا پر کہ جو چیز قدرت میں نہیں ہے اس کی تکلیف نہیں دی جاتی۔ اس لیے کہ اللہ تعالیٰ کا قول ہے کہ ”اللہ کسی شخص کو تکلیف نہیں دیتا مگر اس کی طاقت کے مطابق“۔ اور اس صورت میں پہلی شق کو اختیار کر کے بھی جواب صحیح ہو سکتا ہے۔ جیسا کہ تم دیکھو گے۔ تو میں کہتا ہوں (اور اللہ سبحانہ خوب جانتا ہے) کہ ناظر کی مراد یہ ہے کہ دوسرے حال میں کفر پر قائم رہنے کی صورت میں ایمان اس وقت بھی قدرت میں نہ ہوگا۔ اس لیے کہ یہ وجود اور عدم کا جمع کرنا ہے۔ پس ان کے اس اعتذار کا کہ فی الحال تکلیف صرف دوسرے حال میں واقع کرنے کی ہے۔ کوئی اصلاحی فائدہ نہیں۔ چنانچہ اس بنا پر پہلی شق کو اختیار کر کے جواب ممکن نہیں جیسا کہ پوشیدہ نہیں۔ پس سمجھو۔

پانچویں بعض ملاحظہ کا خیال ہے کہ افعال شاقہ بدنیہ کی تکلیف باطن کو اللہ تعالیٰ کی معرفت میں اور ان صفات میں جو کہ واجب ہیں اور جو جائز ہیں اور وہ افعال جو کہ ممتنع ہیں ان میں تفکر سے روکتی ہے اور اس میں شک نہیں کہ وہ مصلحت جس کی اس سے توقع ہے وہ فوت ہیں۔ یعنی امور مذکورہ میں غور و فکر کرنا پھر مزید براں وہ امور جو تکلیف کی وجہ سے متوقع ہیں۔ پس یہ عقلاً ممتنع ہے۔

اور جواب یہ ہے کہ اللہ سبحانہ تعالیٰ کی معرفت میں فکر کرنا یہی تکلیف کا مقصد اعلیٰ ہے۔ اور تمام تکالیف اس کی معاون ہیں۔ اور مکلف کے لیے اس اصلاح معاش کا سبب اور وسیلہ ہیں۔ جو کہ اوقات کو ان پریشانیوں سے صاف کرنے میں مددگار ہیں۔ جو تکالیف کی مشغولیتوں پر اور اضافہ کرتی ہیں۔

پانچواں اعتراض یہ ہے کہ عقل میں بعثت کی طرف سے کفایت ہے۔ پس کوئی فائدہ نہیں اور ان کی دلیل یہ ہے کہ عقل جس چیز کے حسن کا فیصلہ کرے اس پر عمل کیا جائے گا۔ اور جس کے برے ہونے کا حکم دے اس کو چھوڑ دیا جائے گا۔ اور جس کے اچھے برے ہونے کا کوئی فیصلہ نہ کرے تو ضرورت کے وقت اس پر عمل کیا جائے گا۔ اس لیے کہ ضرورت موجود ہے۔ پس اس حاجت کا اعتبار کرنا واجب ہے تاکہ اس کے فوت ہونے کی مضرت کو دفع کیا جاسکے۔ اور محض مضرت کا احتمال اس کے برے ہونے کی تقدیر پر اس کے معارض نہ ہوگا۔ اور اس حاجت کے نہ ہونے کے وقت اس کو احتیاطاً ترک کر دیا جائے گا۔ تاکہ وہ مضرت دفع ہو سکے جس کا وہم ہے اور حسن و قبح کے متعلق عقل کا حکم تسلیم کرتے ہوئے جواب یہ ہے کہ شرع

جو بعثت سے استفادہ ہے اس کا فائدہ اس کی تفصیل ہے جس کو عقل نے اجمالاً حسن و قبح اور منفعت و مضرت کے مراتب دیے ہیں اور اس چیز کا بیان کرنا ہے جس سے عقل ابتداً قاصر ہے کیونکہ عقل کے حکم کو ماننے والے اس کا انکار نہیں کرتے کہ بعض افعال ایسے ہیں جن میں عقل کچھ حکم نہیں کرتی۔ مثلاً وظائف عبادات تعیین حدود و مقادیر اور نفع پہنچانے والے اور مضرافعال کی تعلیم۔ اور نبی شارع اس طبیب حاذق کی طرح ہے جو دوائیں اور ان کے طبایع و خواص جانتا ہے۔ یہ ایسے امور ہیں کہ اگر عام لوگوں کے تجربے کے ذریعے ان کی معرفت حاصل کرنا ممکن ہے تو وہ ایک طویل زمانے میں ممکن ہے جس میں اس کے فوائد سے وہ محروم رہیں گے۔ اور اس کے کمال تک پہنچنے سے پہلے وہ ہلاکتوں میں پڑیں گے۔ کیونکہ اس مدت میں بسا اوقات ایسی دوائیں استعمال کریں گے جو ان کی ہلاکت کا سبب ہوگا۔ اور نہیں معلوم ہونگی کہ یہ ان کی ہلاکت کا سبب ہے مزید برآں ان امور میں مشغول ہونا نفس کو مشقت میں ڈالنے کا اور ضروری صنعتوں کے تعطل کا اور مصالح معاش سے بے توجہی کا سبب ہوگا۔ جب وہ طبیب کی جانب سے مطمئن ہوں گے تو ان کا بوجھ ہلکا ہوگا۔ اور اس سے نفع حاصل کریں گے۔ اور ان مضرتوں سے محفوظ رہیں گے پس جس طرح کہ امور مذکورہ کی معرفت کے امکان میں طبیب سے بے نیازی کا دعویٰ نہیں کیا جاسکتا اسی طرح تکالیف اور افعال کے احوال کی معرفت کے امکان کے متعلق نہیں کہا جاسکتا۔ کہ اس میں عقل کے تامل کی وجہ سے مبعوث سے بے نیازی ہے یہ کس طرح کہا جاسکتا ہے جب کہ نبی وہ چیز جانتے ہیں کہ اس کا علم اللہ سبحانہ و تعالیٰ ہی کی جانب سے ہوتا ہے بخلاف طبیب کے کہ محض فکر و تجربہ کے ذریعے ان تمام امور کی طرف پہنچنا ممکن ہے جو کہ وہ جانتا ہے پس جب کہ وہ اس سے مستغنی نہ ہو تو نبی سے تو بدرجہ اولیٰ مستغنی نہیں ہو سکتا۔

اور اثبات نبوت اور حسن تکلیف کے سلسلے میں حکما کے مذہب کی تقریر جو پہلے بیان ہو چکی ہے اس میں اس کلام کا تتمہ ہے۔

چھٹا یہ ہے کہ معجزہ ممتنع ہے۔ اس لیے کہ یہ خرق عادت ہے اور اس کا جائز قرار دینا سفسطہ ہے۔ پس معجزہ نبوت کو ثابت نہیں کرتا۔ اس کا جواب یہ ہے کہ خرق عادات آسمانوں اور زمین اور جو کچھ ان کے درمیان ہے ان کے پہلی بار پیدا کرنے سے زیادہ تعجب خیز نہیں ہے۔ اور بعض مواد میں خرق کے عدم وقوع کا یقین اس کے فی نفسہ امکان کے منافی نہیں ہے۔ علاوہ بریں خرق عادت انبیاء اور اولیاء سے ایک عادت مستمرہ ہے جو ہر زمانے اور وقت میں پائی جاتی ہے۔ اس لیے عاقل منصف کے لیے اس کا انکار ممکن

نہیں۔ بلکہ ہم کہیں گے کہ معجزہ ہمارے نزدیک وہ ہے جس سے مدعی رسالت کی تصدیق مقصود ہو۔ اگرچہ خرق عادت..... نہ ہو۔ میں کہوں گا کہ اس میں اعتراض ہے اس لیے کہ یہ اس کے منافی ہے۔ جو معجزہ کے شرائط میں پہلے گزر چکا ہے کہ خرق عادت اس میں شرط ہے۔ نیز اس سبب سے کہ اگر یہ نہ ہو تو معجزہ دیگر امور معادہ کی طرح صدق پر دلالت نہیں کرے گا۔ پس تم سمجھو۔

ساتویں یہ کہ معجزہ کا ظاہر ہونا صدق پر دلالت نہیں کرتا ہے۔ کیونکہ اس کا احتمال ہے کہ وہ جادوگر ہو۔ اور یہ اس کا فعل ہو اللہ کا فعل نہ ہو۔ اور تمہارا اس کے حق ہونے اور امور غریبہ میں اس کی تاثیر پر اتفاق ہے یا کسی طلسم کی وجہ سے ہو جس کا علم اس کو خاص طور پر ہو۔ اور جواب یہ ہے کہ تجویزات عقلیہ علم عادی کے منافی نہیں ہیں۔ جیسا کہ محسوسات میں ہوتا ہے۔ کیونکہ ہم یقین کرتے ہیں کہ جسم معین کا حصول اس کے عدم کے فرض کے مانع نہیں۔ بلکہ اس کو اس کے حصول کے جزم کے ساتھ ساتھ ایسا جزم ہے جو کہ واقعہ کے مطابق ہے۔ اور اس طرح ثابت ہے کہ اس حس کا شبہ اس کی طرف راہ نہیں پاسکتا۔ جو کہ اس کی قابل اعتناء شہادت دیتا ہے۔

”اور عادت حس کی طرح علم کے طریقوں میں سے ایک طریقہ ہے جس کا جزم ہے کہ جس طرح حس کسی چیز کا یقین کرتی ہے اسی طرح عادت کی بنا پر اس کا یقین کیا جائے۔ با اس کے کہ فی نفس اس کے نتیجے کا امکان ہے۔ نیز اپنے موقع پر بیان ہو چکا ہے کہ میں مؤثر صرف اللہ ہے۔ تو معجزہ نہ صرف اس کا فعل ہوگا۔ مدعی کا نہیں۔ اور سحر وغیرہ اگر اعجاز کی اس حد کو نہ پہنچیں جیسا کہ معجزے کا ہے اس کے مشابہ سمندر کا پھوڑنا۔ مردوں کا زندہ کرنا۔ مادرزاد اندھے اور برص کے مریض کو تندرست کر دینا۔ تو ظاہر ہے کہ معجزہ ہونے کے ساتھ مشتبہ نہیں ہو سکتا۔ پس کوئی اشکال نہیں۔ اور اگر حد اعجاز کو پہنچے تو یہ تو دعوائے نبوت اور تحدی کے بغیر ہو تو جس ظاہر ہے کہ اس میں التباس نہ ہوگا۔ یا ان دونوں چیزوں کا دعویٰ بھی ہو تو اس صورت میں دو باتوں میں سے ایک کا ہونا ضروری ہے۔ ایک تو یہ کہ اللہ تعالیٰ اس کو اس کے ساتھ پر پیدا کرے یہ کہ اس کے حدود ہوں اور شخص اس کے معارضہ پر قادر نہ ہو۔ ورنہ کاذب کی تصدیق ہوں۔ اور یہ مذہب ہونے کی وجہ سے اللہ تعالیٰ پر محال ہے۔“

آنہوں نے یہ کہ معجزہ کے حصول کا علم اس شخص کے ہے جس نے اس کا مشاہدہ کیا ہو تو قرآنی کے ذریعے ممکن ہے۔ اور وہ علم کافی مدد نہیں دیتا۔ پس کسی کی نبوت کا علم اس شخص کو نہیں ہو سکتا جس نے اس کے

معجزے کا مشاہدہ نہ کیا ہو اور تو اتر علم کا فائدہ نہیں دیتا۔ اس لیے کہ اہل تو اتر میں سے ہر ایک پر کذب کا احتمال ہے۔ تو اس طرح پورے پر کذب کا احتمال ہے کیونکہ سبھوں کا کذب ان میں سے ہر ایک کا کذب ہونا ہی ہے۔

جواب یہ ہے کہ کل کا اس حیثیت سے کہ کل ہے برابر ہونا تسلیم نہیں کہ سب پر ایک ہی حکم لگایا جائے۔ اس لیے کہ دس آدمیوں کی قوت ایک چیز کے ہلانے پر قادر ہے۔ جس پر ان میں سے ہر ایک شخص (فرداً فرداً) قادر نہیں ہے۔

نواں یہ ہے کہ ان لوگوں نے کہا کہ ہم نے شریعتوں کا تتبع کیا، تو ہم نے اس کو پایا کہ یہ ان امور پر مشتمل ہیں جو کہ عقل اور حکمت کے موافق نہیں۔ پس ہمیں معلوم ہوا کہ یہ اللہ کی طرف سے نہیں ہے۔ اور وہ امور یہ ہیں۔ مثلاً جانور کے ذبح کا مباح کرنا۔ اور اس کو کھانے وغیرہ کے فائدے کے لیے تکلیف دینا۔ اور ایام معینہ میں بھوک پیاس کے برداشت کرنے کو واجب کرنا۔ اور ان لذتوں سے روکنا جن سے بدن کی بہتری ہے۔ اور افعال شاقہ اور میدانوں کے طے کرنے کی تکلیف دینا۔ اور مثلاً بعض مقامات کی زیارت کرنا۔ اور بعض مقامات میں قیام کرنا۔ بعض میں سعی کرنا، بعض کا طواف کرنا۔ باوجودے کہ وہ مقامات ایک دوسرے کے مثل ہیں۔ اور بچوں اور مجنونوں جیسی صورت اختیار کرنی کہ ننگے سر اور ننگے پیر ہونا۔ اور نشانہ بازی کرنا۔ حالانکہ کوئی چیز نشانے کی نہیں۔ اور ایک پتھر کو بوسہ دینا حالانکہ دیگر پتھروں پر اس کو کوئی فضیلت نہیں۔ اور مثلاً آزاد حسین عورتوں کی طرف دیکھنے کو حرام کرنا۔ اور حسین لونڈی کی طرف دیکھنے کو جائز قرار دینا۔

حسن و قبح کے متعلق عقل کا حکم تسلیم کرتے ہوئے اور اللہ تعالیٰ کے افعال میں غرض کو لازمی تسلیم کرتے ہوئے جواب یہ ہے کہ غایت امر یہ ہے کہ ان مذکورہ صورتوں میں حکمت کی واقفیت نہیں ہے۔ اور اس سے یہ لازم نہیں آتا کہ نفس الامر میں کوئی حکمت ہے ہی نہیں۔ بہت ممکن ہے کوئی ایسی مصلحت وہاں ہو جس کے علم کو اللہ تعالیٰ نے اپنے لیے مخصوص کر لیا ہو۔ اور ہم اس سے پہلے بیان کر چکے ہیں کہ عقل کے ماسوا ایک اور درجہ ہے جس میں ایک ایسی آنکھ کھل جاتی ہے جس سے غیب کو اور مستقبل میں ہونے والے اور ان دوسرے امور کو دیکھ لیتا ہے جن سے عقل معزول ہے۔ جس طرح کہ حس کی قوت تمیز کے مدارکات سے قاصر ہے۔ اور عنقریب میں اس کی مزید تحقیق مسلک ثانی کے ابتدا میں ان شاء اللہ تعالیٰ پیش کروں گا۔

دوسرا مسلک خاتم الانبیاء ﷺ کی نبوت کے اثبات میں

تم جانو کہ بعض امور کے ایسے خواص ہیں کہ عقل کی نگاہ اس کے ارد گرد نہیں پھٹک سکتی۔ بلکہ عقل اس کے کذب کی قائل ہونے کے قریب ہوتی ہے اور اس کے محال ہونے کا تقاضا کرتی ہے۔ پس چاہیے کہ ہم ان امور کے امکان بلکہ ان کے پردلیل قائم کریں۔ چنانچہ ہم کہتے ہیں کہ ایون بقدر ایک دانگ سم قاتل ہے۔ اس لیے کہ وہ اپنی برودت کی وجہ سے رگوں میں خون کو منجمد کر دیتی ہے۔ اور جو شخص علم طبیعت کا دعویٰ کرتا ہے۔ وہ گمان کرے گا کہ سب سے باردمرکب پانی اور مٹی کا مرکب ہے۔ چنانچہ یہ دونوں عنصر باردمرکب ہیں اور یہ معلوم ہے کہ کئی رطل پانی اور مٹی اپنے باردمرکب کرنے میں باطنی طور پر اس حد کی تبرید کو نہیں پہنچ سکتے۔ اور کسی طبیعتی کو اس کی خبر دی جائے۔ اور اس نے اس کا تجربہ نہ کیا ہو تو کہے گا کہ یہ محال ہے۔ اور اس کے محال ہونے پر دلیل یہ دے گا کہ اس میں ناریت اور ہوائیت بھی ہے اور سبھوں کا پانی اور مٹی سے اندازہ کیا جائے تو تبرید میں اس افراط کا سبب نہ ہوگا۔ اور جب اس میں دو حار ملا دیے جائیں تو بدرجہ اولیٰ اس کا سبب نہ ہوں گے۔ اور وہ اس کو برہان (دلیل) سمجھے گا۔ طبیعیات والہیات کے متعلق فلاسفہ کی اکثر دلیلیں اسی جنس پر مبنی ہیں۔ کیونکہ انہوں نے تمام امور کا تصور اس کے مطابق کیا ہے جیسا کہ انہوں نے پایا اور سمجھا ہے۔ اور جس کو انہوں نے نہیں سمجھا تو اس کا محال ہونا فرض کر لیا۔ اسی طرح جو شخص رویائے صادقہ سے مانوس نہیں ہے۔ اور ایک شخص دعویٰ کرے کہ وہ حواس کے زائل ہونے کے وقت غیب کو معلوم کرتا ہے تو اس قسم کی عقلوں کا اعتراف کرنے والے اس کا انکار کر دیں گے۔ اور اگر کسی شخص سے پوچھا جائے کہ کیا یہ ممکن ہے کہ دنیا میں کوئی چیز ایسی ہو جو کہ ایک دانے کے برابر ہو اور وہ شہر میں رکھ دی جائے تو پورے شہر کو ختم کر دے۔ پھر خود بھی ختم ہو جائے۔ اور باقی نہ رہے تو اس کا جواب یہ ملے گا کہ یہ محال ہے جو کہ منجملہ خرافات کے ہے۔ لیکن یہ حالت آگ کی ہے۔ اس حالت کو سن کر اس کا انکار وہی شخص کرے گا جس نے آگ کو دیکھا نہ ہو۔ اور اکثر احکام شرایع اور عجائب آخرت کا انکار اسی قبیل سے ہے۔ تو طبیعتی مجبور ہو کر کہے گا کہ ایون میں تبرید کی ایسی خاصیت ہے جو اس قیاس پر مبنی نہیں ہے جو کہ طبیعت سے سمجھا جاتا ہے پھر تم اس کو کیوں نہیں جائز قرار دیتے کہ اوضاع شرعیہ میں قلب کے علاج اور اس کے تصفیہ کے ایسے خواص م ہیں جن کا ادراک حکمت عقلیہ سے نہیں کیا جاسکتا۔ بلکہ یہ صرف نبوت کی آنکھ سے دیکھے جاسکتے ہیں۔ اور ان لوگوں نے تو ایسے خواص کا اعتراف کیا ہے جو ان سے بھی زیادہ تعجب خیز ہیں چنانچہ جو ان لوگوں نے اپنی

کتابوں میں نقل کیا ہے منجملہ ان کے ایک عجیب اور مجرب خاصیت اس شکل (نقش ۱۵) کی ہے جو حاملہ کی سختی ولادت کے وقت دوائی ٹھیکریوں پر بنائی جاتی ہے جن کو پانی نہ لگا ہو اور ان دونوں کو اس کے دونوں پاؤں کے نیچے رکھ دیا جاتا ہے۔ اور حاملہ اس کو اپنی آنکھوں سے دیکھتی رہے تو فوری ولادت ہو جاتی ہے۔ اور ان لوگوں نے اس کے امکان کا اقرار بھی کر لیا ہے۔ اور عجیب خواص کے سلسلے میں اس کو ذکر کیا ہے۔ یہ شکل اس قسم کی ہے کہ اس میں نو خانے ہوتے ہیں۔ اور ہر خانے میں ایک مخصوص ہندسہ لکھا جاتا ہے اور ان سبھوں کا مجموعہ طول و عرض آڑے ترچھے میں پندرہ ہوتا ہے۔ کاش مجھے معلوم ہوتا کہ جو لوگ اس کی تصدیق

ح	ج	ر
۱	۵	۶
و	ز	ب

۴	۹	۲
۳	۵	۷
۸	۱	۶

۲	۷	۶
۹	۵	۱
۴	۳	۸

کرتے ہیں ان کی عقل میں اس بات کی سچائی کیوں نہیں آتی کہ فجر نماز میں دو رکعتوں اور ظہر میں چار رکعتوں اور مغرب میں تین رکعتوں کا مقرر کرنا ان خواص کی بنا پر ہے جو حکمت کی نظر سے معلوم نہیں ہوتیں۔ حالانکہ اس کا سبب ان اوقات کا مختلف ہونا ہے اور ان خواص کا ادراک نور نبوت سے ہی کیا جاسکتا ہے۔ اور تعجب تو اس پر ہے کہ اگر اس عبارت کو منجمین کی عبارت میں پیش کیا جائے تو وہ ان اوقات کے اختلاف کا اعتراف کر لیں اور اس کے لیے دلائل ترتیب دیں۔

پس ہم کہیں گے کہ کیا حکم اور طالع مختلف نہیں ہوتے جب کہ آفتاب وسط آسمان میں ہو یا مشرق میں یا مغرب میں ہو۔ تو وہ جواب دیں گے ہاں کیوں نہیں۔ یہاں تک کہ انہوں نے اسی پر اپنی تقویات اختلاف مطالع اور مدتوں اور عمروں کے تفاوت کی بنیاد رکھی۔ حالانکہ زوال اور آفتاب کے وسط آسمان میں ہونے اور نہ مغرب اور آفتاب کے مغرب میں ہونے میں کوئی فرق ہے۔ پس اس تصدیق کا سبب بجز اس کے کچھ نہیں کہ اس کو نجومی کی عبارت میں سنا ہے جس کا کذب سیکڑوں بار آزمایا ہوا ہے۔ اور برابر اس کو سچ سمجھے گا۔ یہاں تک کہ اگر نجومی کہے کہ جب آفتاب وسط آسمان میں ہو اور اس کی طرف فلاں ستارے متوجہ ہوں اور تو اس وقت نیا کپڑا پہنے تو اسی کپڑے میں قتل کیا جائے گا۔ پس وہ اس وقت میں کپڑے نہیں پہنے گا۔ حالانکہ سخت سردی کی تکلیف برداشت کر رہا ہوگا۔ کاش مجھے معلوم ہوتا کہ جن لوگوں کی عقلیں ان عجیب

باتوں کو قبول کرتی ہیں اور وہ اس اعتراف پر مجبور ہیں کہ یہ ایسے خواص ہیں جن کا علم بعض انبیاء کا معجزہ ہے تو پھر اس قسم کی باتوں کا انکار کس طرح کر سکتے ہیں جو نبی ؐ صادق سے سنی ہیں۔ اور ان کی تائید معجزات کے ذریعے کی گئی ہے۔ اور ان کا کذب کبھی معلوم نہیں ہوا۔ اور رکعات کی تعداد میں رومی جہاں میں ارکان حج کی تعداد اور دیگر شرعی تعبدات میں ان خواص کا امکان ان کی سمجھ میں کیوں نہیں آتا۔ حالانکہ ہم ان میں اور دواؤں اور نجوم کے خواص میں کوئی فرق نہیں پاتے۔ پس اگر وہ کہے کہ میں نے نجوم کا اور کچھ طب کا تجربہ کیا تو ان کا بعض حصہ صحیح پایا۔ اس لیے میرے دل میں اس کی تصدیق جاگزیں ہوگئی۔ اور میرے دل سے اس کا مستبعد ہونا اور اس کی نفرت جاتی رہی۔ لیکن یہ (احکام شرع) ایسے امور ہیں جن کا میں نے تجربہ نہیں کیا۔ تو میں اس کے اور تحقق کو کس طرح جان سکتا ہوں۔ اگرچہ اس کے امکان کا اقرار کر لوں۔ پس میں کہوں گا کہ تم صرف ان امور پر اکتفا نہیں کرتے جن کا تم نے تجربہ کیا ہے۔ بلکہ تم نے تجربہ کاروں کی خبریں سنی ہیں اور اس میں ان کی تقلید کی ہے۔ پس تم اولیاء کے اقوال سنو جنہوں نے اس کا تجربہ کیا ہے۔ اور شریعت کے تمام احکام میں جو کہ وارد ہوئے ہیں انہوں نے حق کا مشاہدہ کیا ہے۔ یا ان کا راستہ اختیار کر دو تو تم بعض مشاہدہ کا ادراک کرو گے مزید برآں میں یہ کہوں گا کہ اگرچہ تم نے تجربہ نہیں کیا لیکن تمہاری عقل تصدیق و اتباع کے وجود کا قطعاً تقاضا کرتی ہے۔ کیونکہ اگر ہم فرض کریں کہ ایک شخص عاقل بالغ ہے۔ لیکن تجربہ کار نہیں ہے وہ بیمار پڑ جائے۔ اور اس کا باپ بھی ہے جو کہ مشفق ہو اور طب میں ماہر ہو۔ اور جب سے اس شخص نے ہوش سنبھالا ہے۔ اسی وقت سے باپ سے یہ دعویٰ سنتا آیا ہے۔ کہ وہ طب کا علم رکھتا ہے اب اس کا باپ اس کے لیے کوئی دوا تجویز کرے اور کہے کہ یہ تمہارے مرض کے لیے مفید ہے اور تمہاری بیماری کو شفا بخشنے والی ہے تو اس کی عقل جس چیز کا تقاضا کرتی ہے وہ یہ کہ اس دوا کو استعمال کرے۔ اگرچہ وہ تلخ ہو۔ اور ذوق کونا گوار ہو۔ اور اگر وہ اس کی تکذیب کرے اور کہے کہ اس دوا کی مناسبت میری عقل میں نہیں آتی کہ اس سے شفا حاصل ہوگی۔ اور نہ میں نے اس کا تجربہ کیا ہے تو تم اس کو احمق ہی سمجھو گے۔ پس اگر تم یہ کہو کہ نبی ﷺ کی شفقت اور اس طب سے آپ کی واقفیت مجھے کس طرح معلوم ہو سکتی ہے تو میں جواب دوں گا کہ تم نے اپنے باپ کی شفقت کس طرح معلوم کی یہ کوئی امر محسوس نہیں ہے۔ بلکہ تم اس کو اس کے قرآن احوال اور شواہد اعمال کے ذریعے اس کے مصادر اور موارد میں تمہیں یقینی طور پر اس کا علم حاصل ہوتا ہے جس میں شبہ نہیں ہوتا۔ اور جس شخص نے رسول اللہ ﷺ کے اقوال میں اور ان اخبار میں غور کیا جو

آپ سے منقول ہیں۔ اور ان میں آپ ﷺ نے لوگوں کے حق میں مختلف قسم کی رفق و نرمی کے ذریعے تہذیب اخلاق اور بچھڑے ہوؤں کی اصلاح کی طرف خلق کی رہنمائی کا اہتمام کیا ہے۔ تو اس کو لازمی طور پر اس کا علم حاصل ہوگا کہ امت پر آپ کی شفقت اس شفقت سے زیادہ ہے جو باپ کو بیٹے پر ہوتی ہے اور اگر ان عجیب افعال پر غور کرے جو آپ ﷺ سے ظاہر ہوئے اور غیب کے عجائب پر غور کرے جن کے متعلق قرآن میں آپ ﷺ کی زبان کے ذریعے خبر دی گئی اور ان خبروں پر غور کرے جو آخری زمانے کے متعلق دی گئی ہیں۔ اور جس طرح آپ نے ذکر کیا اسی طرح ان کے وقوع پر غور کرے تو اسے لازمی طور پر اس کا علم حاصل ہوگا کہ آپ اس درجہ پر پہنچے ہوئے ہیں جو عقل سے ماوراء ہے اور اس میں وہ نظر کھل جاتی ہے جس سے غیب اور وہ خواص اور امور منکشف ہو جاتے ہیں جن کا ادراک عقل نہیں کر سکتی اور نبی صلی اللہ علیہ وآلہ واصحابہ وبارک وسلم کے صدق کے علم ضروری کے حاصل کرنے کا یہی طریقہ ہے۔ اور تم قرآن پر غور کرو۔ اور اخبار کا مطالعہ کرو تو تم کو ظاہری طور پر معلوم ہو جائے گا۔ امام غزالی نے اس کو اسی طرح بیان کیا ہے۔ اور یہ بھی کہا کہ اگر تم کو کسی شخص معین کے متعلق شک ہو کہ وہ نبی ہے یا نہیں تو تمہیں اس کا یقین صرف اسی طرح حاصل ہو سکتا ہے کہ اس کے احوال کا علم یا تو مشاہدہ کے ذریعے یا تو اتر کے ذریعے یا ایک دوسرے سے سنو۔ کیونکہ جب تم نے طب یا فقہ کو جان لیا تو تمہارے لیے ممکن ہے کہ تم فقہ اور اطبا کو بھی ان کے احوال کا مشاہدہ کر کے اور اگر مشاہدہ نہ کیا ہو تو ان کے اقوال کو سن کر معلوم کر سکتے ہو۔ چنانچہ امام شافعی رحمۃ اللہ علیہ کے فقیہ ہونے اور جالینوس کے طبیب ہونے کی معرفت سے تم عاجز نہیں رہو گے۔ اور یہ معرفت حقیقی ہوگی تقلید کی بنا پر نہ ہوگی۔ بلکہ اگر تم کچھ طب اور فقہ پڑھو گے اور ان کی کتابوں اور تصنیفات کا مطالعہ کرو گے تو تم کو ان دونوں کی حالتوں کا علم ضروری حاصل ہوگا۔ اسی طرح جب تم نے نبوت کے معنی سمجھ لیے تو قرآن و اخبار پر بہت زیادہ غور کرو۔ اس وقت اس کا علم ضروری حاصل ہوگا کہ نبی کریم ﷺ نبوت کے اعلیٰ درجے پر فائز ہیں۔ اور اس کی تائید اس کے تجربے سے بھی ہوتی ہے جو آپ نے عبادات اور تصفیہ قلب میں ان کی تاثیر کے متعلق بیان فرمائی ہیں۔ آپ ﷺ اپنے اس قول میں کس قدر صادق ہیں کہ جو شخص اس چیز پر عمل کرے جو اس کو معلوم ہے تو اللہ تعالیٰ اس کو اس چیز کے علم کا وارث بنا دیتے ہیں جس کو وہ نہیں جانتا۔ اور آپ کا یہ ارشاد کس قدر سچا ہے کہ جس نے کسی ظالم کی مدد کی تو اللہ تعالیٰ اس ظالم کو اس پر مسلط کر دیتا ہے۔ اور آپ کا یہ ارشاد کس قدر صحیح ہے کہ جس نے صبح کی اس حال میں کہ اس کو ایک ہی فکر ہے تو اللہ تعالیٰ اس کو دنیا و آخرت کی فکروں سے کفایت کرتا ہے۔ پس جب کہ تم اس

کا ہزار دو ہزار کئی ہزار بار تجربہ کرو تو تم کو علم ضروری اس طرح حاصل ہوگا کہ اس میں کوئی شک نہ ہوگا۔ چنانچہ اس طریقے سے نبوت کا یقین طلب کرو۔ اور یہ ایمان قوی علمی ہے۔ باقی رہا ذوقی مثلاً مشاہدہ تو یہ صوفیہ کے اس طریقے ہی میں پایا جاتا ہے۔

علماء نے نبی کریم ﷺ کی نبوت کے اثبات میں کئی دلیلیں بیان کی ہیں۔

پہلی دلیل جو جمہور علماء کے نزدیک معتمد ہے وہ یہ ہے کہ آپ ﷺ نے نبوت کا دعویٰ کیا اور آپ کے ہاتھ پر معجزہ ظاہر ہوا۔ اول معجزہ تو متواتر ہے ایسا متواتر کہ اس کو اپنی آنکھوں سے مشاہدہ کی طرح قرار دیا۔ چنانچہ اس کے انکار کی گنجائش نہیں۔ دوسرے آپ کا معجزہ قرآن وغیرہ ہے۔ قرآن اس وجہ سے معجزہ ہے کہ آپ نے اس کی تحدی کی اور کسی نے معارضہ نہیں کیا اس لیے معجزہ ہے اور جہاں تک تحدی کا تعلق ہے تو یہ بھی متواتر ہے کہ اس میں کوئی شبہ کی گنجائش نہیں۔ اور قرآن میں تحدی کی بہت سی آیات ہیں۔ مثلاً اللہ تعالیٰ کا یہ قول کہ وہ اسی جیسی بات لے آئیں۔ یا مثلاً یہ قول کہ دس سورتیں اسی جیسی بنا لاؤ۔ یا اللہ تعالیٰ کا یہ قول کہ ایک سورۃ اس جیسی لے آؤ۔ باقی رہا یہ دعویٰ کہ کسی نے معارضہ نہیں کیا تو اس کی دلیل یہ ہے کہ جب قرآن نے تحدی کی اور بڑے بڑے بلغاء و فصحاء عرب سے اس جیسی سورت لانے کو کہا تو باوجودے کہ ان لوگوں کی تعداد بطحاء کے سنگ ریزوں سے زیادہ تھی۔ اور اس چیز کی اشاعت کے سب سے زیادہ حریص تھے جو اس کے دعوے کو باطل کر دے۔ اور غایت عصبیت و حمیت جاہلیہ کے لحاظ سے مشہور تھے، مباحات اور ایک دوسرے پر سبقت لے جانے کی خاطر ایک دوسرے کو ہلاک کر دینے میں معروف تھے۔ لیکن اس کے باوجود اس جیسی ایک سورت بھی پیش کرنے سے قاصر رہے۔ یہاں تک کہ حروف کے ذریعے معارضہ کے بدلے انہوں نے تیغ آزمائی کو ترجیح دی پس اگر وہ معارضہ پر قادر ہوتے تو یقیناً معارضہ کرتے۔ اور اگر معارضہ کرتے تو ہم تک تو اتر سے پہنچتا۔ کیونکہ اس کے نقل کرنے کے دواعی بہت زیادہ تھے۔ (اور اسی طرح تو اتر کے ساتھ پہنچتا جس طرح خطیب کا منبر پر قتل کیا جانا)۔ اور ان تمام چیزوں کا علم دیگر عادیات کی طرح قطعی ہے۔

باقی رہی یہ بات کہ جس چیز کی تحدی کی جائے اور اس کا معارضہ نہ کیا جائے تو وہ معجزہ ہے جیسا کہ معجزے کی حقیقت اور اس کے شرائط کے بیان میں گزر چکا ہے۔ اور اس پر چند اعتراضات ہیں۔ اول تو یہ کہ یہ کہا جاسکتا ہے کہ شاید یہ تحدی ان لوگوں کو نہ پہنچی ہو جو معارضہ پر قادر ہوں۔ یا شاید معارضہ کو مدعی کی

ہمنوائی کرتے ہوئے اس لیے ترک کر دیا ہو کہ اس کی دولت سے وافر حصہ حاصل کریں۔ دوسرے یہ کہ شاید ان لوگوں نے پہلے اس کو حقیر سمجھا ہو اور گمان کیا ہو کہ آپ ﷺ کی دعوت پوری ہونے والی نہیں۔ اور آخر میں آپ کی شدت شوکت اور متبعین کی کثرت کی وجہ سے آپ سے خائف ہو گئے ہوں یا معاشی ضروریات کی تحصیل نے معارضہ سے روک دیا ہو۔ تیسرے یہ کہ ممکن ہے کہ معارضہ کیا گیا ہو لیکن کسی مانع کی وجہ سے ظاہر نہیں ہوا۔ یا ظاہر ہوا لیکن آپ ﷺ کے اصحاب رضی اللہ عنہم اور متبعین نے اپنے غلبے کے وقت اس کو چھپا دیا ہو۔ اور اس کے آثار مٹ گئے ہوں یہاں تک کہ بالکل محو ہو گیا ہو۔

اس کا اجمالی جواب تو وہ ہے جو پہلے گزر چکا ہے کہ تجویزات عقلیہ علم عادی کے منافی نہیں ہیں۔ جیسا کہ محسوسات میں ہوتا ہے اور پہلے اعتراض یعنی یہ کہ شاید تہدی ان لوگوں کو نہ پہنچی ہو جو معارضہ پر قادر ہوں تو اس کا تفصیلی جواب اس طرح دیا جاسکتا ہے کہ مدعی نبوت اگر کوئی ایسی چیز لے آئے جو اس کے دعوے کی تصدیق کرے اور وہ اس کی تہدی بھی کرے اور لوگ اس کے معارضہ سے عاجز ہوں تو علم ضروری عادی حاصل ہو جاتا ہے کہ وہ اپنے دعوے میں سچا ہے۔ اور اس میں قدح کرنا کھلم کھلا سفسطہ ہے۔ اور دوسرا اعتراض یہ کہ شاید پہلے ان لوگوں نے اس کو حقیر سمجھا ہو پھر آخر میں خائف ہو گئے ہوں۔ تو اس کا جواب یہ ہے کہ ضرورت عادی اور وجدانیہ کے ذریعے معلوم ہوتا ہے کہ لوگ اس شخص کے معارضہ کی طرف سبقت کریں جو کسی ایسے امر اہم میں منفرد ہونے کا مدعی ہو جس سے اپنے معاصرین پر اسے برتری حاصل ہو۔ اور وہ لوگوں سے پیروی کرنے کو کہے اور لوگوں کی جان و مال کے متعلق حکم جاری کرے۔ اور یہ بھی بالبداہت معلوم ہے کہ اس قسم کے امور میں کوئی شخص اس طرح اعراض نہیں کر سکتا کہ معارضہ پیش کرنے کی طرف بالکل متوجہ ہی نہ ہو۔ اور اس صورت میں اس کی دلالت صرف قدرت کی بنا پر ظاہر ہے۔ کیونکہ نفوس جب کہ اس پر فطری طور پر پیدا کیے گئے ہوں پھر ان کا اس سے روک دینا ایک ایسا امر ہے جو کہ خارق عادت ہے اور یہ مدعی کے صدق پر دلالت کرتا ہے۔ اگرچہ وہ چیز اس نے پیش کی ہے جو دوسروں کی قدرت میں ہو۔ اور تیسرا اعتراض یعنی یہ کہ شاید اس کا معارضہ کیا گیا ہو۔ لیکن کسی مانع کی وجہ سے ظاہر نہ ہوا ہو۔ تو اس کا جواب یہ ہے کہ عادت کی بنا پر معلوم ہے کہ قدرت تسلیم کرتے ہوئے معارضہ ضروری ہے۔ اسی طرح عادت کی بناء پر یہ بھی معلوم ہوتا ہے۔ کہ اس کا اظہار ضروری ہے۔ کیونکہ اسی سے مقصود پورا ہوتا ہے۔ اور بعض اوقات واماکن میں مانع کا احتمال تمام اوقات واماکن میں اس کے احتمال کو ضروری قرار نہیں دیتا ہے۔

بلکہ ضرورت عادیہ کی بناء پر اس کا انتفاء معلوم ہے پس اگر معارضہ کیا گیا ہو تو عادیہ اس کا مخفی رکھنا محال ہے کہ نہ مدعی کے اصحاب کی طرف سے ان کے غالب آنے کے وقت اخفا ہو سکتا ہے اور نہ ان کے علاوہ کوئی اخفا کر سکتا ہے پس تمام احتمالات باطل ہو گئے اور دلالت قطعہ ثابت ہو گئی۔

اور تم جانو کہ متکلمین نے اعجاز قرآن کی وجہ میں اختلاف کیا ہے۔ چنانچہ کہا گیا ہے کہ وہ نظم غریب اور اسلوب عجیب پر مشتمل ہے جو کہ عرب کے نظم و نثر کے مخالف ہے جو کہ سورتوں اور قصص کی ابتداء میں اور ان کے آخر میں ہیں اور آیات کے وہ فواصل جو عرب کے کلام میں بمنزلہ بجمع کے ہیں کہ یہ چیزیں قرآن میں اس طور پر واقع ہوئی ہیں کہ ان کے کلام میں اس کی مثال نہیں ملتی اور وہ اس سے عاجز تھے بعض معتزلہ کا یہی خیال ہے۔ اور اہل عربیہ اور جاہل معترزی کہتے ہیں کہ قرآن کا بلاغت کے اعلیٰ درجے پر ہونا ان تراکیب کی بنا پر ہے جن کی مثال ان کی تراکیب میں نہیں ملتی۔ اور ان کی بلاغت کے درجات اس سے قاصر ہیں۔ چنانچہ جو شخص عربیت اور فنون بلاغت سے واقف ہو گا وہ اعجاز قرآن کو جان لے گا۔ اور قاضی باقلانی کہتے ہیں کہ وجہ اعجاز دونوں امور ہیں۔ یعنی نظم غریب اور بلاغت کے اعلیٰ درجہ پر اس کا فائز ہونا۔ اور بعض کے نزدیک غیب کے متعلق خبر دینا وجہ اعجاز ہے جیسے وہم من بعد غلبہم سیغلبون فی بضع سنین۔ (اور وہ ان لوگوں کے غلبے کے بعد چند سالوں میں غالب آ جائیں گے) اس میں اس بات کی خبر دی گئی ہے کہ رومی ایرانیوں پر تین سے لے کر نو سال تک کی مدت میں غالب آ جائیں گے۔ اور ایسا ہی واقع بھی ہوا جس طرح کہ خبر دی گئی تھی۔ بعض کے نزدیک اعجاز کی وجہ اس میں اختلاف اور تناقض کا نہ ہونا ہے باوجود اس میں طول و امتداد ہے اور اس آیت سے استدلال کرتے ہیں کہ ”اگر یہ غیر اللہ کی جانب سے ہوتا تو اس میں بہت زیادہ اختلافات پائے جاتے“۔ بعض کے نزدیک اس کا اعجاز صرفہ کی بنا پر ہے یعنی عرب بعثت سے پہلے قرآن کے مثل کلام پیش کرنے پر قادر تھے۔ لیکن اللہ نے ان کو اس کے معارضہ سے روک دیا۔ اس روکنے کی کیفیت میں لوگوں نے اختلاف کیا ہے۔ استاذ جوہم (اہل سنت و الجماعت) میں سے ہیں اور نظام معترزی کہتے ہیں کہ ان کو ان کی قدرت کے با اس سے روک دیا۔ اور یہ اس طور پر کہ ان کے دوائی کو پھیر دیا۔ خصوصاً اس حال میں کہ ان کے حق میں اسباب داعیہ بہت زیادہ تھے مثلاً یہ کہنا کہ تم اس سے عاجز ہو سرداری سے ہٹ جانا اور تابعداری کی تکلیف۔ اور مرتضیٰ نے جو شیعہ میں سے ہیں کہا کہ بلکہ ان سے وہ علوم سلب کر لیے جن کی ضرورت معارضہ میں ہوتی ہے۔ اور قرآن کے اعجاز میں قدح کرنے

والوں کے کچھ شبہے اور اعتراضات ہیں۔ اول یہ کہ وجہ اعجاز کے لیے ضروری ہے کہ وہ اس شخص کے لیے ظاہر ہو جو اس سے استدلال کرتا ہے اور اس میں تمہارا اختلاف اس کے مخفی ہونے کی دلیل ہے تو اس کا جواب یہ ہے کہ اختلاف اور خفا اگر کسی ایک وجہ میں ہو تو یہ اختلاف نہیں ہے۔ اور یہ ظاہر ہے کہ قرآن کا مجموعہ جس بلاغت اور نظم غریب اور غیب کی خبروں پر اور علم و عمل کے لحاظ سے حکمتِ بالغہ پر مشتمل ہے اور اس کے علاوہ جو وجوہ اعجاز بیان کیے گئے ہیں ان سبھوں کے لحاظ سے معجز ہے۔ اور اختلاف اگر کسی وجہ میں ہوا ہے تو وہ نظروں کے اختلاف کا نتیجہ ہے۔ یا ان صاحبانِ نظر کے مبلغِ علم کے باعث ہے۔ یہ بات نہیں ہے کہ اگر وجوہ مذکورہ میں سے کسی ایک خاص وجہ کے اعتبار سے معجزہ نہ ہو تو یہ لازم آئے کہ ان کے مجموعے کی وجہ سے بھی معجزہ نہ ہو۔ اور نہ یہ لازم آتا ہے کہ ان میں سے کسی ایک خاص وجہ کی بناء پر معجزہ نہ ہو۔ اور بہت سے مبلغ ایسے ہیں جو نظم یا نثر پر قادر ہیں اور دوسرے پر قادر نہیں ہیں۔ اور ان میں سے ایک پر قادر ہونے سے یہ لازم نہیں آتا کہ سبھوں پر قادر ہو۔ اور نہ یہ بات ہے کہ وہ ہر چیز جو ہر ایک کے لیے ثابت ہو وہ کل کے لیے بھی اسی حیثیت سے ثابت ہو کہ وہ کل ہے۔ میں کہتا ہوں کہ یہ جواب اس بات کو مقتضی ہے کہ صرف مجموعہ قرآن معجز ہو۔ اس کی کسی چھوٹی سورت کی مقدار معجز نہ ہو۔ یہ خلاف واقعہ ہے اس لیے کہ ایک چھوٹی سی سورت کی مقدار بھی معجز ہے۔ جیسا کہ گزر چکا ہے۔ پس اگر تم کہو کہ جواب دینے والے کی مراد یہ ہے کہ مجموعہ قرآن ان وجوہ اعجاز کے مجموعہ کی وجہ سے معجز ہے جو کہ بیان کیے گئے ہیں۔ اور اس کی ہر سورت ان وجوہ میں سے کسی ایک غیر متعین وجہ کی بناء پر معجز ہے، تو میں کہوں گا کہ اس صورت میں وہ دفع نہیں ہو سکتا جو کہ معترض نے کہا ہے کہ وجہ اعجاز کے لیے ضروری ہے کہ بین ظاہر ہو۔ اور اس تقدیر پر اعجاز کی وجہ ظاہر نہیں رہتی ہے جیسا کہ تم دیکھتے ہو۔ خدا کی پناہ کہ اس کے بین اور متعین ہونے کو ممنوع قرار دیا جائے۔ اور بہ نظر انصاف غور کرنے والے پر یہ پوشیدہ نہیں کہ اس کا ممنوع قرار دینا صریح مکابرہ جھگڑا ہے۔ پس سمجھو۔ دوسرا اعتراض یہ ہے کہ صحابہ رضی اللہ عنہم نے قرآن کے بعض حصے میں اختلاف کیا۔ یہاں تک کہ حضرت ابن مسعود رضی اللہ عنہ نے فرمایا کہ فاتحہ اور معوذتین قرآن میں سے نہیں ہیں باوجودے کہ یہ مشہور سورتوں میں سے ہیں اگر اس کی بلاغت حدِ اعجاز تک پہنچی ہوئی ہوتی تو یہ غیر قرآن سے ممتاز ہوتا۔ اور وہ اختلاف نہ کرتے۔ تو جواب یہ ہے کہ صحابہ کا اختلاف قرآن کی ان بعض سورتوں میں ہے جو بذریعہ آحاد مروی ہے اور آحاد ظن کا فائدہ دیتے ہیں۔ لیکن مجموعہ قرآن تو اتر کے ذریعے منقول ہے جو کہ یقین کا

فائدہ دیتا ہے۔ پس یہ آحاد بالکل ناقابل التفات ہیں۔ مزید برآں ہم یہ کہیں گے کہ انہوں نے حضرت محمد ﷺ پر اس کے نازل ہونے کے متعلق اختلاف نہیں کیا۔ اور نہ اس کے حد اعجاز تک پہنچے ہوئے ہونے میں ان کا اختلاف ہے۔ بلکہ محض اس کے قرآن میں سے ہونے کے متعلق اختلاف ہے۔ اور یہ چیز ہمارے مقصد میں مضر نہیں۔

تیسرا اعتراض یہ ہے کہ جمع قرآن کے وقت جب کوئی ایسا شخص جو عدالت میں ان کے نزدیک مشہور نہ تھا کوئی آیت لے کر آتا تو اس کو بغیر ایک گواہ یا قسم کے مصحف میں داخل نہ کرتے۔ اگر اس کی بلاغت حد اعجاز تک پہنچی ہوئی ہوتی تو اس کو اس کی وجہ سے جان لیتے۔ اور مصحف میں داخل کرنے کے لیے عدالت اور گواہ یا قسم کی ضرورت نہ ہوتی۔ جواب یہ ہے کہ ان کا اختلاف قرآن میں آیت کے مقام اور آیت کی تقدیم و تاخیر کے متعلق ہے۔ ان کے قرآن میں سے ہونے کے متعلق اختلاف نہیں ہے۔ کیونکہ نبی ﷺ اس کی قرأت پر مداومت کرتے تھے۔ پس جس کو ایک شخص لے کر آیا تو اس کا قرآن میں سے ہونا یقینی تھا۔ اور گواہ یا قسم کا مطالبہ محض ترتیب کی خاطر تھا۔ پس کوئی اشکال نہیں۔ نیز ایک یا دو آیتوں کا معجز نہ ہونا ہمارے لیے مضر نہیں۔ کیونکہ معجز لازمی ہے کہ ایک سب سے چھوٹی سورت کے مقدار ہو۔ اور سورت کم سے کم تین آیات کی ہوتی ہے۔

اور چوتھا اعتراض یہ ہے کہ ہر صنعت کی ایک معین حد ہے کہ اس حد پر ٹھہر جاتی ہے۔ اس سے تجاوز نہیں کر سکتی۔ اور ہر زمانے میں کسی ایسے شخص کا ضروری ہے جو تمام ابنائے زمانہ پر فائق ہو۔ تو شاید حضرت محمد ﷺ اپنے ہم عصروں میں سے سب سے زیادہ فصیح ہوں۔ اور انہوں نے ایسا کلام پیش کیا جس سے آپ کے معاصر عاجز رہے۔ اگر یہ معجزہ ہے تو ہر وہ شخص جو کوئی ایسی چیز پیش کرے جس کے ذریعے معاصرین پر صنعت میں فائق ہو جائے تو یہ معجز ہوگا۔ اور ظاہر ہے کہ یہ باطل ہے۔ اور جواب یہ ہے کہ معجزہ ہر زمانہ میں اسی جنس سے ظاہر ہوتا ہے جو اس زمانہ کے لوگوں پر غالب رہتا ہے۔ اور وہ لوگ اس زمانہ میں انتہائی بلند درجے تک پہنچ کر اس معیار پر رک جاتے ہیں۔ جہاں تک کسی بشر کے لیے پہنچنا ممکن ہوتا ہے۔ یہاں تک کہ جب وہ لوگ ایسی چیز دیکھتے ہیں جو کہ اس صنعت کی حد سے خارج ہے تو وہ لوگ جانتے ہیں کہ یہ اللہ سبحانہ کی طرف سے ہے۔ اور اگر یہ حال نہ ہوتا۔ تو قوم کے نزدیک نبی کا معجزہ متحقق نہ ہوتا۔ مثلاً حضرت موسیٰ علیہ السلام کے زمانے میں جادو کا رواج تھا۔ اور جادو گروں کو معلوم تھا کہ سحر کی

حد تکمیل اور اس چیز کا وہم پیدا کرنا ہے جس کا حقیقت میں کوئی ثبوت نہیں۔ پھر انہوں نے دیکھا کہ عصاء سانپ ہو گیا۔ اور ان کے سحر کو جو وہ تراشتے تھے نکلنے لگا تو انہیں معلوم ہو گیا کہ یہ سحر سے باہر ہے۔ اور انسانی طاقت سے خارج ہے۔ چنانچہ وہ لوگ حضرت موسیٰ علیہ السلام پر ایمان لے آئے۔ لیکن فرعون نے اس ہنر میں عاجز ہونے کے باعث یہ گمان کیا کہ ان کا بڑا ان کو تعلیم دیتا ہے۔ یہی حال طب کا ہے کہ حضرت عیسیٰ علیہ السلام کے زمانے میں لوگوں میں اس کا رواج غالب تھا۔ اور وہ لوگ اس میں انتہا کو پہنچ گئے تھے۔ تو جو لوگ اس باب میں کمال کو پہنچے ہوئے تھے ان لوگوں نے جان لیا کہ مردوں کا زندہ کرنا۔ مادر زاد اندھے اور برص کے مریض کو تندرست کر دینا فن طب کی حد سے خارج ہے۔ بلکہ وہ اللہ کی طرف سے ہے۔ اور بلاغت رسول اللہ ﷺ کے زمانے میں بلند درجے پر پہنچی ہوئی تھی۔ اور اسی کے باعث وہ ایک دوسرے پر فخر کرتے تھے۔ یہاں تک کہ انہوں نے سات قصبے کے دروازے پر لٹکار رکھے تھے تاکہ اس کے معارضہ کے لیے تہدی کریں۔ اور سیر کی کتابیں اس کی شہادت دیتی ہیں۔ پھر جب نبی کریم ﷺ وہ چیز لے کر آئے جس کے مثل پیش کرنے سے تمام بلغاء عاجز رہ گئے۔ باوجودے کہ کثرت سے جھگڑا اور اختلاف انہوں نے کیا۔ اور آپ کی نبوت کا انکار کیا۔ یہاں تک کہ ان میں سے بعض کفر پر مرے اور بعض آپ کی نبوت کے واضح ہونے کے باعث مسلمان ہو گئے۔ اور بعض اسلام سے نفرت کے باذلت اور پستی کو اپنے لیے لازم کرتے ہوئے مسلمان ہوئے جیسے کہ منافقین اور بعض وہ تھے جو ایسے رکیک معارضے میں مشغول ہوئے کہ صاحبان عقل کو اس پر ہنسی آتی ہے۔ مثلاً اس کلام کے ذریعے معارضہ کیا۔ وَالزَّارِعَاتِ زَرْعاً. فَالْحَاصِدَاتِ حَصداً وَالطَّاحِنَاتِ طَحناً. وَالطَّابِخَاتِ طَبخاً فَالْأَكْلَاتِ أَكلاً۔ اور ان میں بعض وہ تھے جنہوں نے جنگ و خون ریزی کو اختیار کیا۔ اور جان و مال اور اہل و عیال کو ہلاکت اور تباہی کے لیے پیش کیا۔ پس معلوم ہوا کہ یہ یقیناً اللہ سبحانہ کی طرف سے ہے۔

اور پانچواں اعتراض یہ ہے کہ اس میں لفظ اور معنی کے لحاظ سے اختلاف ہے۔ حالانکہ اس سے اختلاف کی نفی اس طرح کی گئی ہے کہ اگر وہ غیر اللہ کی طرف سے ہوتا تو وہ اس میں بہت زیادہ اختلاف پاتے۔ لفظی اختلاف کی مثال جیسے كَالْعَيْنِ الْمَنْفُوشِ كَالصُّوفِ الْمَنْفُوشِ۔ فَاسْعُوا إِلَى ذِكْرِ اللَّهِ كَبَجَائِ فَامْضُوا إِلَى ذِكْرِ اللَّهِ.... فَهِيَ كَالْحِجَارَةِ كَبَدَلِ فَكَانَتْ كَالْحِجَارَةِ۔ اور ضَرِبَتْ عَلَيْهِمُ الدِّلَّةُ وَالْمَسْكَنَةُ كَبَدَلِ ضَرِبَتْ عَلَيْهِمُ الْمَسْكَنَةُ

وَالذَّلَّةُ هِيَ۔ اور معنوی اختلاف کی مثال:- رَبُّنَا بَاعِدْبَيْنِ أَسْفَارَنَا امر کے صیغہ کے ساتھ اور رب کے ندا کے ساتھ ہے۔ اور رَبُّنَا بَاعِدْ صِغَةً ماضی اور رب کے رفع کے ساتھ پہلی صورت میں دعا اور دوسری صورت میں خبر ہے۔

دوسری مثال هَلْ يَسْتَطِيعُ رَبُّكَ صِغَةً غَائِبٍ اور با کے ضمہ کے ساتھ ہے۔ اور هَلْ تَسْتَطِيعُ رَبُّكَ خطاب کے ساتھ ہے۔ پہلی صورت میں رب کے متعلق خبر دریافت کرنا ہے۔ اور دوسری صورت میں حضرت عیسیٰ علیہ السلام کی حالت دریافت کرنا ہے۔ جواب یہ ہے کہ جو بذریعہ آحاد منقول ہے تو وہ مردود ہے۔ اور جو بذریعہ تواتر منقول ہے وہ رسول اللہ ﷺ کے اس ارشاد کے ضمن میں داخل ہے کہ قرآن سات حرفوں پر نازل کیا گیا ہے۔ ان میں سے ہر ایک کافی شافی ہے۔ پس لفظی و معنوی اختلاف اس کے اعجاز میں مخل نہیں۔

چھٹا اعتراض یہ ہے کہ اس میں لحن اور بے فائدہ تکرار ہے۔ لحن کی مثال اِنْ هَذَا لَسَاحِرٌ اَنْ هِيَ اور لفظی تکرار کی مثال وہ ہے جو سورہ رحمن میں ہے۔ اور معنوی تکرار کی مثال حضرت موسیٰ علیہ السلام اور حضرت عیسیٰ علیہ السلام کا قصہ ہے۔

پہلے کا جواب یہ ہے کہ اِنْ هَذَا لَسَاحِرٌ اَنْ کے متعلق کہا گیا ہے کہ کاتبوں کی غلطی ہے۔ کیونکہ ابو عمرو نے اِنْ هَذَا اِنْ پڑھا ہے۔ اور کہا گیا ہے کہ تشنیہ کی حالت میں اور اسمائے ستہ میں الف کا باقی رکھنا قبائل عرب کی ایک لغت ہے۔ مثلاً یہ قول۔

اِنَّ اَبَاهَا وَاَبَا اَبَا هَا لَقَدْ بَلَّغَا فِي الْمَجْدِ غَايَتَا هَا

اور اہل مدینہ اور اہل عراق نے ان مقامات میں اسی لغت پر پڑھا ہے۔ اور یہ بھی کہا گیا ہے کہ یہ صرف ہَذَا کے ساتھ مخصوص ہے۔ کہ اس میں نون زیادہ کیا گیا ہے۔ اور الف کو اپنی حالت پر باقی رکھتے ہوئے اس میں تبدیلی نہیں کی۔ جیسا کہ اَلَّذِيْن میں کیا گیا ہے کہ اس میں اَلَّذِيْ پر صرف نون کا اضافہ کیا گیا۔ اور یا کو تینوں حالتوں میں اپنی حالت پر باقی رکھا گیا۔ اور یہ اس لیے کہ لفظ هَذَا میں معرب اور مبنی کے تشنیہ کے درمیان اور لفظ اَلَّذِيْ میں معرب اور مبنی کے درمیان اختلاف کیا گیا ہے۔ ایک قول یہ بھی ہے کہ یہاں ضمیر شان مقدر ہے۔ اور اس صورت میں لام چیز مبتدا میں ہے۔ اور اس میں کوئی مضائقہ نہیں اگرچہ قلیل ہو۔

اور دوسرے اعتراض (یعنی تکرار لفظی و معنوی) کا جواب یہ ہے کہ تکرار کے فائدے ہیں۔ ایک تو یہ کہ اس سے تحقیق معنی میں مبالغہ اور تقریر کی زیادتی ہوتی ہے۔ دوسرے اس سے اس کا اظہار ہوتا ہے کہ ایک ہی معنی کو ایسی عبارتوں کے ذریعے ادا کرنے پر قدرت حاصل ہے۔ جو ایجاز و اطناب میں مختلف ہیں۔ اور یہ بلاغت کے شعبوں میں سے ایک شعبہ ہے۔ تیسرے یہ کہ ایک قصہ کبھی بہت سے امور پر مشتمل ہوتا ہے، تو کبھی قصے کے بیان کرنے کا مقصد صرف بعض امور کا بیان کرنا ہوتا ہے۔ اور بعض امور اس کے ضمن میں تبعاً آجاتے ہیں۔ اور کبھی اس کے برعکس ہوتا ہے۔

اور باقی دیگر معجزات مثلاً شق قمر، جمادات کا کلام کرنا۔ اور آپ ﷺ کی طرف حرکت کر کے آنا، اور حیوانات کا کلام کرنا، تھوڑی خوراک سے بہت سے لوگوں کو آسودہ کر دینا، اور انگلیوں کے درمیان سے پانی کا چشمہ پھوٹ پڑنا۔ اور غیب کی خبر دینا اور اس قسم کے افعال بہت زیادہ ہیں، جن کا احاطہ ممکن نہیں۔ تو یہ معجزات اگرچہ ان میں سے ہر ایک متواتر نہیں ہے۔ لیکن ان کے درمیان قدر مشترک یعنی معجزے کا ثبوت بلاشبہ متواتر ہے جیسے حضرت علی رضی اللہ عنہ کی شجاعت اور حاتم کی سخاوت (کہ یہ تواتر کے ساتھ ہم تک پہنچی ہے) اور یہ اثبات نبوت میں ہمارے لیے کافی ہے۔

رسول اللہ ﷺ کی نبوت کے اثبات کی دلیلوں میں سے دوسری دلیل جس کو معتزلہ میں سے جاہظ نے اور ہم میں سے امام غزالی رحمۃ اللہ علیہ نے پسند کیا ہے۔ جیسا کہ پہلے بیان کردہ کلام سے سمجھا جاتا ہے کہ نبوت سے پہلے آپ ﷺ کے حالات اور دعوت کی حالت میں اور دعوت پوری ہونے کے بعد آپ ﷺ کے حالات اور آپ ﷺ کے عظیم اخلاق اور حکیمانہ احکام۔ اور ایسی جگہ پیش قدمی جہاں بڑے بڑے بہادر ہچکچاتے ہوں ان امور سے استدلال کیا جاسکتا ہے۔ اور اس کی تمثیل یہ ہے کہ رسول اللہ ﷺ مہمات دین میں اور نہ مہمات دنیا میں کبھی جھوٹ بولے اگر ایک بار بھی جھوٹ بولتے تو آپ کے دشمن اس کے مشہور کرنے میں پوری کوشش کرتے اور نہ آپ نے نبوت سے پہلے اور نہ نبوت کے بعد ہی کسی برے فعل پر اقدام کیا۔ اور آپ انتہائی فصیح تھے۔ جیسا کہ آپ نے فرمایا کہ میں ”جوامع الکلم“ دیا گیا ہوں۔ باوجودے کہ آپ ﷺ امی تھے۔ اور آپ ﷺ نے رسالت کے پہنچانے میں طرح طرح کی مشقتیں برداشت کیں۔ یہاں تک کہ آپ ﷺ نے فرمایا کہ کسی نبی کو اس قدر تکلیف نہیں دی گئی جس قدر مجھے دی گئی۔ اور اس پر عزیمت میں کوتاہی کے بغیر آپ ﷺ نے صبر کیا۔ اور جب دشمنوں پر غالب آگئے اور

لوگوں کی جانوں اور مالوں میں اپنا حکم نافذ کرنے کے لحاظ سے بلند مرتبہ پر پہنچ گئے تو اپنی پہلی حالت نہیں بدلی بلکہ ابتداءے عمر سے آخر عمر تک ایک ہی پسندیدہ طریقہ پر قائم رہے۔ اور اپنی امت پر بہت زیادہ شفقت تھے۔ یہاں تک کہ اللہ تعالیٰ کے اس قول **فَلَا تَذْهَبْ نَفْسُكَ عَلَيْهِمْ حَسْرَاتٍ** اور **فَلَعَلَّكَ بَاخِعٌ نَّفْسِكَ عَلَىٰ آثَارِهِمْ** کے ذریعے خطاب کیے گئے۔ اور بہت ہی زیادہ سخی تھے۔ یہاں تک کہ آپ **فَلَا تَبْسُطْهَا كُلَّ الْبَسُطِ** کے ذریعے عتاب کیے گئے۔ اور دنیوی سامان کی طرف بالکل توجہ نہ تھی۔ چنانچہ قریش نے آپ کو مال بیوی اور سرداری پیش کی تاکہ اپنے دعوے کو چھوڑ دیں لیکن آپ اس کی طرف متوجہ نہ ہوئے۔ اور فقراً و مساکین کے ساتھ غایت تواضع کے ساتھ اور مال داروں اور ذی ثروت لوگوں کے ساتھ غایت ترفع کے ساتھ پیش آئے۔ اور رسول اللہ ﷺ کبھی اپنے دشمنوں سے نہ بھاگے اگرچہ بہت زیادہ خوف کا مقام ہوتا۔ مثلاً أحد اور احزاب کے دن۔ اور یہ آپ کے دل کے قوی ہونے اور باطن کی قوت پر دلالت کرتا ہے۔ اگر آپ کو اللہ تعالیٰ کی پناہ اور حفاظت پر اعتماد نہ ہوتا جیسا کہ اللہ تعالیٰ نے اپنے قول **وَاللَّهُ يَعْصِمُكَ مِنَ النَّاسِ** کے ذریعے اس کا وعدہ کیا تھا۔ تو عادتاً یہ ممتنع ہوتا۔ اور رسول اللہ ﷺ کا حال نہیں بدلا۔ اگرچہ مختلف حالات پیش آئے۔ غرض جو شخص ان امور کا اور ان جیسے دیگر امور کا تتبع کرے تو اس کو معلوم ہوگا کہ ان میں سے ہر ایک علیحدہ علیحدہ اگرچہ نبوت پر دلالت نہیں کرتے۔ کیونکہ کسی شخص کا دیگر اشخاص سے مزید فضل میں ممتاز ہونا اس کے نبی ہونے پر دلالت نہیں کرتا۔ لیکن ان کا مجموعہ یقیناً صرف انبیاء کو حاصل ہوتا ہے پس آپ ﷺ کی ذات میں ان امور کا جمع ہونا آپ ﷺ کے نبی ہونے کے عظیم دلائل میں سے ہے۔

ان دلیلوں میں سے تیسری دلیل جس کو امام رازی نے اختیار کیا ہے کہ رسول اللہ ﷺ نے اس قوم کے درمیان دعویٰ کیا جن کے پاس کوئی کتاب نہیں تھی۔ اور نہ ان میں حکمت تھی۔ بلکہ وہ حق سے اعراض کرنے والے تھے اور یا تو بتوں کی عبادت پر مثلاً مشرکین عرب یا دین تشبیہ اور صنعت تزدیر اور بے سرو پا جھوٹی باتوں کے رائج کرنے پر مثلاً یہود یا دو خداؤں کی عبادت اور محارم کے نکاح پر مثلاً مجوس یا باپ بیٹے اور تثلیث کے قائل ہونے پر مائل تھے جیسے نصاریٰ۔

آپ ﷺ نے ان لوگوں میں دعویٰ کیا کہ میں اللہ تعالیٰ کی طرف سے روشن کتاب اور حکمت باہرہ کے ساتھ بھیجا گیا ہوں تاکہ مکارم اخلاق کو پورا کروں اور لوگوں کو عقائدِ حقہ کے ذریعے ان کی قوتِ علمیہ

میں اور اعمالِ صالحہ کے ذریعے ان کو قوتِ عملیہ میں کامل کروں۔ اور عالم کو ایمان اور عمل صالح کے ذریعے منور کر دوں۔ چنانچہ آپ نے ایسا ہی کیا۔ اور اپنے دین کو تمام ادیان پر غالب کر دیا۔ جیسا کہ اللہ تعالیٰ نے اس کا وعدہ کیا تھا۔ چنانچہ وہ کج دین کمزور پڑ گئے۔ اور فاسد کلام زائل ہو گئے۔ اور توحید کے آفتاب اور تنزیہ کے چاند اطرافِ عالم میں چمک اٹھے اور نبوت کے یہی معنی ہیں۔ کیونکہ نبی وہی ہے جو نفوسِ بشریہ کی تکمیل کرتا ہے۔ اور دل کے ان امراض کا علاج کرتا ہے جو اکثر نفوس پر غالب ہوتے ہیں۔ اس لیے کسی طبیب کا ہونا ضروری ہے جو ان کا علاج کرے۔ اور جب مریض دلوں کے علاج میں اور ان کی تاریکیوں کے دور کرنے میں حضرت محمد ﷺ کی دعوت کی تاثیر کامل اور پوری تھی تو آپ ﷺ کے نبی ہونے کا یقین ضروری ہو گیا کہ آپ افضل الانبیاء والرسول ہیں۔

امام نے مطالبِ عالیہ میں ذکر کیا کہ یہ برہان ظاہر ہے کہ برہانِ لہم میں سے ہے۔ کیونکہ ہم نے نبوت کی حقیقت کے متعلق بحث کی ہے۔ اور ہم بیان کر چکے ہیں کہ یہ ماہیت کسی کو حاصل نہیں ہوئی جیسا کہ آپ علیہ الصلوٰۃ والسلام کو حاصل ہوئی پس آپ اپنے ماسوا سے افضل ہیں۔

باقی رہا نبوت کا معجزے کے ذریعے ثابت کرنا تو یہ برہانِ ان ہے۔ اور یہ دلیل نبوت کے ثابت کرنے میں حکماء کے طریقے کے قریب ہے۔ اس لیے کہ اس کا حاصل یہ ہے کہ لوگ اپنے معاش و معاد میں ایک ایسے شخص کے محتاج ہیں جس کی تائید اللہ کی طرف سے کی گئی ہو۔ اور وہ ان لوگوں کے لیے ایسا قانون وضع کرے جو دونوں جہان میں ان کی سعادت کا ذریعہ ہو۔

☆.....☆.....☆

الْبَيْتُ مِنَ الْإِيمَانِ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

شیخ احمد سرہندی کی اصلاحی و تجدیدی تحریک کا مرکز و محور

نبوتِ محمدی صلی اللہ علیہ وسلم پر ایقان و ایمان

پروفیسر ڈاکٹر اے۔ ایف۔ ایم۔ ابوبکر صدیق (ڈھاکہ یونیورسٹی، بنگلہ دیش)

ترجمہ، ڈاکٹر عدنان خورشید مسعودی (کراچی)



حقیقتاً شیخ احمد سرہندی کا عظیم کارنامہ جو ان کی تمام سعی کا حاصل اور ان کی کثیر الجہتی اصلاحی تحریک کا مرکزی نقطہ رہا، ان کی وہ کامیابی تھی جو انہوں نے نبی آخر الزماں محمد مصطفیٰ صلی اللہ علیہ وسلم کی نبوت و شریعت پر ایقان و ایمان کو مضبوط کرنے کے لیے کی ہے یہی بنیادی اصول ان کی ہر اصلاحی اور تجدیدی سعی کا محور رہا، ان کی تجدیدی سعی نے معاشرتی فساد و انحراف کی جڑوں کو ہلا کر رکھ دیا۔ یہی گمراہی اور سرکشی مسلم امہ کی دینی، روحانی و ذہنی شعور کی بنیادوں کو تہس نہس کر دینے کے لیے چیلنج بنی ہوئی تھی۔ اس گمراہی کو وجود میں لانے والے کئی ذہن تھے ان میں سے ایک ایران کی نقطوی تحریک کے ماننے والے تھے جو نبوتِ محمدی صلی اللہ علیہ وسلم کے کھلے منکر تھے، ان کی سرکشی کی بنیاد یہ تھی کہ رسول کی نبوت اسلامی سن کے ایک ہزار سال مکمل ہونے پر ختم ہو جاتی ہے۔ ان کا یہ دعویٰ تھا کہ نئے زمانے کے لیے انسان کو نیا اور تازہ قانون درکار ہوتا ہے، ایک ایسا قانون جس کی بنیاد منطق اور فلسفہ پر ہو، اس نظریہ کو پسکھو ان کے محمود نے جلا بخشی جس کے بہت سے ماننے والے ایران اور برصغیر پاک و ہند میں پھیلے ہوئے تھے۔ اس گمراہی کی ایک اور اہم شاخ اکبر کا دین الہی تھا جس کے ماننے والے یہ دعویٰ کرتے تھے کہ ان کے دین نے نبوتِ محمدی صلی اللہ علیہ وسلم کا متبادل فراہم کیا اور یہ کہ ان کا لایا ہوا نظام شریعتِ اسلامی کا متبادل ہے۔ یہ

نئے نئے نظریات اور نئے نئے دساتیر جو دین اسلام سے قطعی سرکشی پر مبنی تھے، مسلمانوں کی مذہبی اور اجتماعی زندگی پر اثر انداز ہونے لگے اور گمراہی کی جڑیں اس قدر گہری ہوتی چلی گئیں کہ عام مسلمان تو کجا، دین سے محبت رکھنے والے دل اور اسلامی فقہ اور شریعت کو سمجھنے والے دیندار علماء بھی اس سرکشی اور گمراہی کے نظریات کو جذب کرنے لگے۔ زندگی گزارنے کے نئے نئے طور طریقے اور رسوم و عادات آہستہ آہستہ مسلمان معاشرے کا حصہ بنتے چلے گئے، اس قسم کے تمام گمراہ کن نظریات نبوت محمدی صلی اللہ علیہ وسلم اور ان کے بنائے ہوئے راستے کے لیے کھلا چیلنج بنے ہوئے تھے، نظریہ وحدۃ الوجود (کی غلط تعبیرات) بھی گمراہی پر مبنی نظریات میں سے ایک نظریہ بن گیا، اس کے ماننے والوں کے مطابق اس نظریہ کی بنیاد کشفی حقائق پر تھی، مگر حقیقتاً اس نظریہ کے ماننے والوں نے کبھی ان غلط خیالات کی تصدیق کی نہ کبھی نبی محمد صلی اللہ علیہ وسلم نے ان تعبیرات کی تعلیم دی اور نہ کبھی ان کے رفقاء یعنی صحابہ کرام رضی اللہ تعالیٰ عنہم یا صحابہ کرام رضی اللہ تعالیٰ عنہم کے جانشین اور تابعین نے ان تعبیرات کی تبلیغ کی۔ لیکن اس کے باوجود شعوری یا لاشعوری طور پر یہ کوشش کی گئی کہ یہ تعبیرات شک و شبہ سے بالاتر ناقابل انکار حقیقت ہیں، مگر حقیقتاً یہ تعبیرات نبوت محمدی صلی اللہ علیہ وسلم اور ان کی بنائی ہوئی کھلی ہدایات کے سراسر خلاف اور مد مقابل تھیں ان تعبیرات نے مسلم امہ کے دلوں اور دماغوں کو مسحور کر لیا تھا اور یوں مسلم معاشرہ میں اس کی جڑیں گہری ہوتی گئیں، اس کا نتیجہ یہ نکلا کہ مسلم معاشرہ اپنے مذہبی رجحانات سے بے تعلق و بے غرض ہو گیا اور بے یقینی و کاہلی کی فضا تمام مسلم امہ پر چھا گئی۔ اس کے باوجود اس نظریہ کی تبلیغ کرنے والوں میں سے کچھ دیندار صوفی وہ بھی تھے جو نہ صرف یہ کہ ہر صورت میں شریعت کی پابندی کرتے تھے بلکہ اس نظریہ کی غلط تعبیرات سے نفرت کا اظہار اس لیے کرتے تھے کہ یہ تعبیرات شرعی قوانین سے تجاوز کرتی تھیں، ان تعبیرات کا لب لباب یہی ہے کہ تمام دنیا خدا ہے ان گمراہ کن فرقوں میں ایک فرقہ عقیدہ امامیہ کے ماننے والوں کا بھی تھا، جن کا عقیدہ یہ تھا کہ اماموں کا خدائی و آسمانی حق ہے کہ وہ مسلمانوں کی قیادت کریں، ان اماموں کو اس قدر معزز گردانتے تھے کہ وہ خدا کی طرف سے بھیجے گئے قائدین ہیں جن کو امت کی قیادت کرنی ہے، بالکل اسی طرح کہ جس طرح اللہ کا کوئی نبی قیادت کے فرائض سرانجام دیتا ہے۔ اسی طرح نبی صلی اللہ علیہ وسلم کے زیادہ تر صحابہ کرام رضی اللہ تعالیٰ عنہم کے بارے میں ان لوگوں کا جو خیال اور نظریہ تھا وہ نبی صلی اللہ علیہ وسلم کی ہدایات و رہنمائی کے متحیر کردینے والے اثر کو زائل کر دینے کے مترادف تھا اور اس

طرح اس آیت قرآنی کی بھی تکذیب ہوتی ہے (معاذ اللہ)،

”وہی ہے جس نے ان پڑھوں میں انہی میں سے ایک رسول بھیجا کہ ان پر اس کی آیتیں پڑھتے ہیں اور انہیں پاک کرتے ہیں اور انہیں کتاب و حکمت کا علم عطا فرماتے ہیں“۔ (سورہ جمعہ آیت نمبر ۲ پارہ: ۲۸)

بعض سیاسی و دیگر وجوہات کی بناء پر اس فرقہ امامیہ نے برصغیر پاک و ہند میں تیزی سے اپنے اثر و نفوذ میں اضافہ کیا یہاں تک کہ مسلم معاشرہ بھی اس کی لپیٹ میں آ گیا، مسلم معاشرہ میں زیادہ تر اہل سنت و جماعت کے ماننے والوں نے فرقہ امامیہ کے فکر و افکار اور رسم و رواج کے اثر کو ہلکے ہلکے قبول کرنا شروع کر دیا۔

شیخ احمد سرہندی علیہ الرحمۃ نے احساس زیاں کو بیدار کیا، نبوت و رسالت کی اہمیت کو واضح و آشکارا الفاظ میں بیان کر کے دین الہی کے اثرات کو زائل کیا، نظریہ وحدۃ الشہود پیش کر کے نظریہ وحدۃ الوجود کی غلط تعبیرات کے مسموم اثرات کو ختم کیا اور امامت و ہدایت کی حقیقت پر روشنی ڈالی شیعہ اثرات کو زائل کیا، شیخ احمد سرہندی علیہ الرحمۃ نے توکل علی اللہ اور ایمان و ایقان کو اپنی تجدیدی تحریک کا مرکز بنایا اور اسی ایمان اور توکل کو بروئے کار لاتے ہوئے آپ نے ان تمام رکاوٹوں کو اکھاڑ پھینکا جو کہ یونانی اور ایرانی فلسفیوں، اور ہندی و مصری صوفیانہ تخیلات کی وجہ سے وجود میں آئی تھیں اور مسلم امہ کی نظروں سے صحیح عقائد و نظریات اوجھل ہو گئے تھے۔ آپ نے عقائد اہل سنت و جماعت کا احیا کیا۔

متذکرہ بالا نظریات و خیالات کو مد نظر رکھا جائے تو ہم باسانی کہہ سکتے ہیں کہ مجدد اعظم شیخ احمد سرہندی علیہ الرحمۃ نے اپنی تجدیدی تحریک اور اصلاحی کوششوں میں اسلام کے کسی ایک گوشہ پر توجہ نہیں دی بلکہ ان تمام گوشہ ہائے زندگی کو مد نظر رکھا جو احیاء اسلام کے لیے ضروری تھے۔

(ماخوذ از مقالہ ڈاکٹریٹ، غیر مطبوعہ)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

عقیدہ ختم نبوت اور حضرت مجدد الف ثانی

سید شبیر حسین زاہد



عقیدہ ختم نبوت اسلام کا وہ عظیم الشان عقیدہ ہے کہ اس کی بنیاد پہ مسلمانانِ عالم کا دین و ایمان مستحکم و مصدق اور ان کا عمل یگانگت و ہمہ گیری کا مظہر ہوتا ہے۔ اس عقیدے کی مختصراً تشریح اس طرح ہے کہ سلسلہ نبوت کا آغاز ابو البشر حضرت آدم علیہ السلام کی تخلیق و بعثت سے ہوا۔ اور پھر مختلف علاقوں، زمانوں، قبیلوں، قوموں اور ملکوں وغیرہ میں یہ منصب پروان چڑھتا ہوا حضور سرور کائنات صاحبِ لولاک رحمۃ للعالمین ﷺ کے عہد تک منتهی ہوا۔ بعثت آدم علیہ السلام و بعثت محمدی ﷺ کے درمیان روایات کے مطابق ایک لاکھ چوبیس ہزار یا کم و بیش پینچمبر احکام الہی کی تبلیغ و اشاعت کرنے آئے اور بروایاتِ مصدقہ تقریباً تین سو تیرہ اولوالعزم و غیر اولوالعزم رسول مبعوث ہوئے اور انہوں نے پیغامِ الہی کی ترویج و نفاذ کرنے کا حق ادا کیا۔ لیکن حضور سرور دو عالم ﷺ کی بعثت کے بعد یہ سلسلہ ختم کر دیا گیا۔ اور قرآن مجید کی سورہ احزاب (سیپارہ بائیس) کی آیت چالیس میں اللہ تعالیٰ کی طرف سے یہ اعلان کر دیا گیا کہ:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلٰكِن رَّسُوْلَ اللّٰهِ
وَ خَاتَمَ النَّبِیْنَ۔

محمد (ﷺ) تم میں سے کسی مرد کے باپ نہیں ہیں۔ (مگر ہاں) وہ اللہ کے رسول ہیں اور سلسلہ انبیاء کے ختم کردینے والے ہیں۔

قرآن مجید کے اس اعلان کو آ یہ تکمیل دین کے ذریعے موکد کیا گیا۔ جو کہ سورہ مائدہ (سیپارہ چھٹا) میں تیسری آیت ہے۔ چنانچہ فرمایا گیا کہ:

الْیَوْمَ اَكْمَلْتُ لَكُمْ دِیْنَكُمْ وَاَتَمَمْتُ عَلَیْكُمْ نِعْمَتِیْ وَرَضِیْتُ

لَكُمْ الْإِسْلَامَ دِينًا۔

آج کے دن ہم نے (اے مسلمانو!) تمہارے لیے تمہارا دین مکمل کر دیا۔ اور تم پر میں نے اپنی نعمت کو پورا کر دیا۔ اور تمہارے لیے اسلام کے دین ہونے پر میں راضی ہو گیا ہوں۔

ان کے علاوہ تقریباً اٹھانوے آیات قرآنی اور ہیں۔ جو اشارة و کنایۃ اور مجملًا و مفصلًا عقیدہ ختم نبوت کی تائید و تصدیق کرتی ہیں۔ تفصیل کا یہاں موقع نہیں۔ حدیث کے ذخیرے پر نظر ڈالی جائے۔ تو تقریباً دو سو دس احادیث اس عقیدہ (ختم نبوت) کی صحت پر شاہد ہیں۔ بطور نمونہ صرف ایک حدیث مبارکہ تمبر کا درج کی جاتی ہے:

حضرت ابو ہریرہ رضی اللہ تعالیٰ عنہ آں حضرت ﷺ سے روایت فرماتے ہیں کہ آپ ﷺ نے فرمایا۔ کہ میری مثال مجھ سے پہلے انبیاء کے ساتھ ایسی ہے جیسے کسی شخص نے گھر بنایا اور اس کو بہت عمدہ اور آراستہ و پیراستہ بنایا مگر اس کے ایک گوشے میں ایک اینٹ کی جگہ تعمیر سے چھوڑ دی پس لوگ اس (گھر) کے دیکھنے کو جوق در جوق آتے ہیں۔ اور خوش ہوتے ہیں اور کہتے جاتے ہیں کہ یہ ایک اینٹ بھی کیوں نہ رکھ دی گئی (تاکہ مکان کی تعمیر مکمل ہو جاتی) چنانچہ میں نے اس جگہ کو پھینک دیا اور مجھ سے ہی قصر نبوت مکمل ہوا۔ اور میں ہی خاتم النبیین ہوں یا مجھ پر تمام رسولوں کا سلسلہ ختم کر دیا گیا۔ (بخاری، کتاب الانبیا، مسلم کتاب الفصائل، مسند احمد جلد دوم نسائی، ترمذی، کنز العمال وغیرہ)۔

دو سو دس احادیث کا فرداً فرداً یہاں ذکر طوالت کا باعث ہی ہوگا۔ کہ یہ مضمون عنوان بالا سے اتنی ہی مناسبت رکھتا ہے۔ جتنا ذکر کر دیا گیا ۲۔

عقیدہ ختم نبوت پر صحابہ کرام رضی اللہ عنہم اجمعین کا اجماع مستند تاریخ سے ثابت ہے۔ چنانچہ دور صدیقی رضی اللہ عنہ میں مسلمیہ کذاب، سجاح اور طلحہ اسدی جھوٹے مدعیان کے خلاف صحابہ رضی اللہ عنہم نے قتال کیا۔ اس میں مسلمان مقتولوں کو شہید سمجھا گیا۔ مدعیین کذاب اور ان کے حواریوں کو کافر سمجھا گیا۔

ان کے خون کو حلال اور مال کو غنیمت سمجھا گیا۔ ان کے دوران جنگ قید ہونے والے بیوی بچوں کو غلام ولونڈیاں بنایا گیا۔ چنانچہ جنگِ یمامہ اسلام کی وہ مشہور جنگ ہے جو عقیدہ ختم نبوت کی حفاظت و صیانت کے لیے لڑی گئی۔ اور مسلمہ کذاب کو اس کے جھوٹے دعویٰ کی بنا پر کہ وہ اللہ کا نبی ہے، کیفر کردار کو پہنچایا گیا۔ اس سے اس عقیدے کے بارے میں تمام صحابہ کے عملی و عقیدہ کے اجماع کی صحت متعین ہو جاتی ہے۔ تفصیل کا یہاں موقع نہیں ۳۔

دورِ خلافت راشدہ کے بعد ہر دور ہر طبقے اور ہر سطح پر عقیدہ ختم نبوت کو بالکل اسلام کی حقیقی قدروں کے مطابق سمجھا گیا۔ اور اس کے منکروں کی نہ صرف زبان سے مخالفت کی گئی۔ بلکہ ہاتھ سے اُن کو ان کے جھوٹے دعووں سے رجوع پر مجبور کیا گیا۔ اور انکار کی صورت میں تہ تیغ کیا گیا۔ منکرین کے مسلمانوں کے ہاتھوں انجام کو پہنچنے کی تاریخ علامہ ابوالقاسم رفیق دلاوری نے ”ائمہ تلبیس“ کے نام سے دو جلدوں میں مرتب کی ہے۔ جو دور رسالت کے اسود عیسیٰ سے لے کر بیسویں صدی عیسوی کے جھوٹے نبیوں تک محیط ہے۔ جن کا انجام بُرا ہوا۔ بقول اکبر الہ آبادی ۔

اسلام سے جس نے بھی بے وفائی کی ہے

پایا نہیں میں نے اس کا انجام بخیر

رسول خدا ﷺ نے اپنے بعد کسی بھی قسم کے ظلی، بروزی، مثیل، تبع نبی یا صاحب شریعت اور بلا شریعت رسول و نبی کی آمد کی منسوخی کا صریحاً اعلان کیا ہے۔ قرآن نے نبی (خاتم النبیین) کا لفظ بولا ہے۔ جس کا رسول ہونا ضروری نہیں مگر رسول کا نبی ہونا ضروری ہے۔ یعنی نبی کے منصب کے انقطاع کا مطلب یہ ہوا کہ سلسلہ نبوت بھی موقوف ہوا۔ اور سلسلہ رسالت بھی۔ مطلقاً نبی کا لفظ لایا گیا۔ جس میں نبوت کی ہر قسم شامل ہے۔ یعنی نبوت ہر قسم کی منقطع و موقوف ہے۔ قرآن کے اعلان خاتم النبیین کے مفہوم کی تشریح و تفصیل رسول ﷺ نے احادیث کے ذریعے سے ذکر فرمائی۔ مگر ہاں! دو ہستیوں کی آمد کا ذکر بھی ہوا ہے۔ جو اعلان ختم نبوت کے بعد بھی آئیں گی۔ مگر ان ہستیوں کی آمد سے نہ تو عقیدہ ختم نبوت کی صحت متاثر ہوگی اور نہ ہی ان ہستیوں کی آمد سے جمہور مسلمانوں کے انقطاع نبوت کے عقیدے میں کسی قسم کی کمی و بیشی ہونے کا امکان ہے۔ ان دونوں ہستیوں کا حدیث صحیحہ سے اثبات ہوا ہے۔ اور جو روح حدیث مبارکہ میں بیان ہوئی ہے۔ وہ عقیدہ ختم نبوت کے موافق اور منکرین کے دعاوی کے مخالف

ہے۔ مُشتے از خروارے کے طور پر صرف ایک ایک حدیث پیش خدمت ہے چنانچہ نزول عیسیٰ علیہ السلام کے بارے میں حضور سرور کائنات ﷺ کا ارشاد ہے کہ:

حضرت ابو ہریرہ رضی اللہ عنہ سے روایت ہے۔ کہ نبی کریم ﷺ نے فرمایا۔ کہ میرے اور ان (یعنی عیسیٰ علیہ السلام) کے درمیان کوئی نبی نہیں ہے۔ اور یہ کہ وہ اترنے والے ہیں۔ پس جب تم ان کو دیکھو تو پہچان لینا۔ ان کا قد درمیانہ ان کی رنگت سرخ و سپید دوزرورنگ کے کپڑے پہنے ہوں گے۔ ان کے سر کے بال ایسے ہوں گے گویا اب ان سے پانی ٹپکنے والا ہے۔ حالانکہ وہ بھگے ہوئے نہ ہوں گے۔ وہ اسلام پر لوگوں سے جنگ کریں گے، صلیب کو ٹکڑے ٹکڑے کر دیں گے۔ خنازیر کو مار ڈالیں گے، جزیہ ختم کر دیں گے اور اللہ تعالیٰ ان کے زمانے میں اسلام کے علاوہ تمام ملتوں کو ختم کر دے گا۔ اور وہ (یعنی حضرت عیسیٰ علیہ السلام) دجال کو قتل کر دیں گے اور وہ زمین میں چالیس سال قیام فرمائیں گے۔ پھر وہ وفات پا جائیں گے اور مسلمان ان کی نماز جنازہ پڑھیں گے۔^۴

(ابوداؤد و مسند احمد)

اس حدیث میں حضرت عیسیٰ علیہ السلام کی متعدد نشانیاں اور آپ کے دینی اقدامات کا اثبات مذکور ہے آپ کس حیثیت سے زمین پر چالیس سال تک قیام فرمائیں گے۔ اس پر روشنی ڈالتے ہوئے تفسیر کبیر کے مفسر علامہ فخر الدین رازی رحمۃ اللہ علیہ شافعی رقمطراز ہیں کہ:

انبیاء کا دور محمد ﷺ کی بعثت تک تھا۔ جب آپ ﷺ مبعوث ہو گئے تو انبیاء کی آمد کا زمانہ ختم ہو گیا اب یہ بات بعید از قیاس نہیں ہے کہ حضرت عیسیٰ علیہ السلام نازل ہونے کے بعد محمد ﷺ (کی شریعت) کے تابع ہوں گے۔ (جلد سوم ص ۳۴۳)

علامہ آلوسی بغدادی تفسیر روح المعانی جلد ۲۲ ص ۳۲ پر اسی مفہوم کو یوں مشرح فرماتے ہیں کہ: پھر حضرت عیسیٰ علیہ السلام جب نازل ہوں گے تو وہ اپنی سابق نبوت پر

باقی ہوں گے بہر حال! اس (نبوت) سے معزول تو نہ ہو جائیں گے مگر وہ اپنی پچھلی شریعت کے پیرو نہ ہوں گے۔ کیونکہ وہ (پچھلی شریعت) اُن کے اور دوسرے سب لوگوں کے حق میں منسوخ ہو چکی ہے۔ اور اب وہ اصول و فروع میں اس شریعت کی پیروی کے مکلف ہوں گے۔ لہذا اُن پر نہ اب وحی آئے گی اور نہ انہیں احکام مقرر کرنے کا اختیار ہوگا۔ بلکہ وہ رسول ﷺ کے نائب اور آپ ﷺ کی امت میں امت محمدیہ ﷺ کے حاکموں میں سے ایک حاکم کی حیثیت سے کام کریں گے۔

غرضیکہ سیکڑوں احادیث میں نزول مسیح علیہ السلام کا واضح علامات اور تین نشانیوں کے ساتھ تذکرہ موجود ہے۔ جو کہ شریعت محمدی ﷺ کی اقتداء میں تروج دین محمدی ﷺ کے لیے ہوگی۔ تقریباً تمام عربی، فارسی اور اردو مفسرین نے نزول عیسیٰ علیہ السلام کے عقیدے کو جمہور مسلمان اُمت کے عقیدے کی روشنی میں بیان کیا ہے۔

آمد مہدی علیہ السلام پر بھی محدث شوکانی کے نزدیک پچاس حدیثیں سید بدر عالم مدنی کے نزدیک پچاس مرفوع احادیث اور اٹھائیس آثار اور مولوی محمد ادریس کاندھلوی کے نزدیک ظہور مہدی پر توے سے زائد احادیث موجود ہیں جنہیں تیس صحابہ کرام نے روایت کیا ہے۔ چنانچہ صحیح مسلم شریف کی احادیث سے یہ امر ثابت ہے کہ آخری زمانے میں مسلمانوں کا ایک خلیفہ ہوگا۔ جس کے زمانے میں غیر معمولی برکات ظاہر ہوں گی وہ حضرت عیسیٰ علیہ السلام کے نزول سے قبل پیدا ہوگا۔ دجال اس کے عہد میں ظاہر ہوگا۔ مگر اس (دجال) کا قتل حضرت عیسیٰ علیہ السلام کے دست مبارک سے ہوگا۔ حضرت عیسیٰ علیہ السلام جب آسمان سے تشریف لائیں گے تو وہ خلیفہ نماز کے لیے مصلے پر آچکا ہوگا۔ حضرت عیسیٰ کو دیکھ کر وہ مصلے چھوڑ کر پیچھے ہٹے گا۔ مگر حضرت عیسیٰ علیہ السلام ان سے فرمائیں گے کہ چونکہ آپ مصلے پر جا چکے ہیں۔ لہذا اب امامت آپ ہی کا حق ہے اور یہ اس امت (امت محمدی ﷺ) کی بزرگی ہے (کہ ایک نبی ایک غیر نبی کو نہ صرف یہ کہ امامت کا حق دے بلکہ خود اس کی اقتداء میں نماز ادا کرے) اس لیے حضرت عیسیٰ علیہ السلام یہ نماز آپ کی اقتداء میں ادا فرمائیں گے۔ یہ تمام صفات ان صحیح احادیث سے ثابت ہیں جن میں محدثین کو کوئی کلام نہیں۔ جمہور امت کے نزدیک یہ خلیفہ حضرت امام مہدی علیہ السلام ہوں گے۔ اگرچہ ان تمام

احادیث میں نام کی صراحت نہیں ہے مگر بعض غیر صحیح احادیث میں نام کی صراحت بھی موجود ہے۔ لہذا علامہ سفارینی کے نزدیک ایمان لانا اس (خروج و ظہور امام مہدی علیہ السلام) پر واجب ہے جیسا کہ علمائے اہلسنت کے ہاں ثابت اور مدون ہے۔ (تفصیل کے لیے دیکھیے اختر کاشمیری کی تصنیف نظریہ انتظار مہدی سہیل پبلیشرز راوی روڈ لاہور (۱۹۸۸ء)۔

درج بالا تصریحات اور دوسری تفصیلات سے یہ بات بھی ثابت ہے۔ کہ اہلسنت کے نزدیک حضرت امام مہدی علیہ السلام اگرچہ اولاد رسول ﷺ ہوں گے۔ اور آپ کا منصب اگرچہ جزوی طور پر نبوی ہوگا۔ مگر نہ آپ کسی قسم کا کوئی دعویٰ نبوت و رسالت کریں گے۔ اور نہ ہی آپ دین محمدی ﷺ کے علاوہ کسی اور عقیدے یا دین کی تبلیغ و تشہیر کریں گے۔

یہ حقیقت اب تاریخ سے ثابت ہو چکی ہے کہ مغل بادشاہ جلال الدین محمد اکبر کو جب مسلمان علماء کی بدکرداری نے اسلام سے بدظن کر دیا اور اسلام دشمن عناصر نے اس کے ذہن میں تمام مذاہب کی حقیقت کا ایک ہونا اور صلح کلی کا نظریہ راسخ کر دیا اور اکبر کے گھر میں مہندوستانیوں نے اکبر کی فکر و سوچ کو دین اسلام سے ہٹا کر ہندو ازم کی طرف لگایا اور دوسرے غیر مسلم درباری امراء و وزراء اور لالچی و گمراہ علماء نے اکبر کی سوچوں کو پراگندہ و پریشان کر دیا تو اکبر نے تمام مذاہب و ادیان کو دربار سے باہر نکال کر ایک نئے مذہب کی بنیاد رکھی۔ اور اس کا نام ”دین الہی“ یا توحید الہی رکھا گیا۔ اس دین میں اسلام غائب تھا جبکہ دوسرے تمام مذاہب مثلاً عیسائیت، ہندو ازم، پارسی ازم، چین ازم وغیرہ کے اثرات غالب تھے۔ اگرچہ اکبر نے واضح طور پر اپنے نبی ہونے کا دعویٰ تو نہیں کیا۔ مگر درجہ سے اس نے اپنا نبی ہونا ہی ظاہر کیا تھا۔ اول یہ کہ ایک نیا دین ایجاد کیا۔ ظاہر ہے ہر نیا آنے والا پیغمبر نیا دین یا نئی شریعت ہی لایا کرتا ہے۔ دوم پرانے تمام ادیان کا ایک ملغوبہ تیار کر کے انہیں کلیتہً اپنے دربار سے نکال دیا۔ اس طرح اسلام مشمولہ دوسرے ادیان کے سرکاری طور پر منسوخ کر دیا گیا۔ لہذا ہر نبی اپنے سے پہلے ادیان کی منسوخی کا اعلان ہی کیا کرتا ہے۔ اور قدیم ادیان کی اچھی باتیں جاری رہنے دیتا ہے۔ اور خود نئی باتوں کا اضافہ کرتا ہے۔ منتخب التواریخ کے مولف ملا عبدالقادر نے متعدد وجوہ کی بناء پر اکبر کی شخصیت کو نبی کے مدعی کے طور پر ثابت کیا ہے۔ چند ایک وجوہ کا تذکرہ درج ذیل ہے:

اول:..... اکبر نے کلمہ ایجاد کیا (لا الہ الا اللہ اکبر خلیفۃ اللہ)۔ کلمہ کی تجدید سے دین کی تجدید مستلزم ہے۔
دوم:..... اکبر کی دینی حیثیت کے استحکام کے لیے جو محضر نامہ تیار کیا اس میں اکبر کو اعدل، اعقل اور اعلم لکھا گیا۔ خوبیوں کے اعتبار سے افضل التفضیل کا صیغہ مطلقاً تو اللہ کو روا ہے کیونکہ وہ مالک حقیقی اور سب سے بڑا ہے۔ اس کی خوبیاں اور قدرتیں ذاتی ہیں مگر انسانوں میں خصوصاً یہ صیغہ صرف انبیاء کو روا ہے۔

سوم:..... اکبر نے اپنے نئے دین کی شناخت کے لیے ایک نیا نام جاری کیا یعنی دین الہی یا توحید الہی یا نوآئین الہی وغیرہ وغیرہ۔

چہارم:..... اکبر نے اپنے دینی عقائد کو ایک نئی شناخت دی۔ انہیں عقائد الفی یا دین الفی کہا جاتا تھا۔ (ایک ہزار سالہ عقائد یا ایک ہزار سالہ دین)۔

پنجم:..... اکبر خود کو روحانی پرشک کہتا تھا۔ اور اس نے آئین رہنمونی بھی بنایا تھا۔ ہندوؤں میں روحانی پرشک نبی کا متبادل لفظ ہی ہے۔

ششم:..... دین الہی کی قبولیت کے اقرار نامے سے یہ ثابت ہوتا ہے۔ کہ دین الہی قبول کرتے وقت اسلام یا سابقہ دین کو ترک کرنے کا واضح الفاظ میں اعلان کیا جاتا تھا۔ ظاہر ہے۔ ایک عقیدے کے قبول کرتے ہوئے پہلے عقیدے کو چھوڑنے کا مطلب ترک دین کر کے نئے دین میں داخل ہونا ہی ہوتا ہے۔

ہفتم:..... اکبر نے دوسرے امور میں تجدید کے علاوہ اپنا علیحدہ سن یعنی تقویم بھی ایجاد کی۔ جسے تقویم الفی کا نام دیا اور مروجہ سن ہجری کو منسوخ کر دیا گیا۔

ہشتم:..... اکبر کو ان پڑھ (یعنی اُمی) قرار دیا گیا۔ کہ یہ صرف انبیاء کی خصوصیت ہے وہ دنیاوی مدرسوں اور استادوں سے تعلیم نہیں پاتے۔ ورنہ حقیقت یہی ہے کہ اکبر ایک پڑھا لکھا (واجبی ہی سہی) شخص تھا۔ اور علماء کے مباحثوں، مجادلوں اور مناظروں سے اس نے اپنی علمی حیثیت بڑھالی تھی۔

نہم:..... اکبر کے درشن کو آغاز یوم و آغاز کار کا سب سے اہم جزو اور باعث سعادت فعل قرار دیا گیا۔ یہ شرف صرف انبیائے وقت کو حاصل ہوتا ہے۔

دہم:..... اکبر کو سجدہ کرنے کی روایت اختیار کی گئی۔ سجدہ کی حقدار صرف ذات الہی ہے۔ اس کے علاوہ

باذنِ الہی اگر کسی شخصیت کو سجدہ کیا گیا۔ (سجدہ تعظیسی) تو وہ بھی ایک نبی ہی تھے یعنی حضرت آدم علیہ السلام۔ سجدہ کی حد تک تعظیم کا حق اگر ہے تو صرف نبی وقت کو۔

یازدہم:..... نندنہ کے نواح میں دوران شکار ایک درخت کے نیچے اکبر نے اپنے اوپر بے خودی کی ایک ایسی حالت طاری کی جو گوتم بدھ کے گیا کے قریب بڑے درخت کے نیچے حصول گیان سے مکمل طور پر مشابہت رکھتی تھی۔ اس طرح اکبر نے اپنے آپ کو پہلوں کی طرح ایک مکمل پر شک ثابت کرنے کی کوشش کی۔

دوازدهم:..... اکبر نے عبادات کے طریقے اور اوقات نئے سرے سے مقرر کیے جن میں اکبر کی اپنی ذات کو مرکز و مرجع کی حیثیت حاصل تھی۔

سیزدہم:..... اکبر کے دین الہی میں داخلے کے وقت جان مال اور عزت کی قربانی کا اقرار کیا جاتا تھا۔ جان اور عزت آج تک صرف انبیاء کے اشارے پر قربان کی جاتی رہی ہے۔

چہاردهم:..... اکبری دور میں دین الہی کے دستور کے مطابق مردوں کے کفن دفن کو بھی نیا رواج دیا گیا۔ یعنی دین الہی کے پیروکار مرنے کے بعد اس طرح دفن کیے جاتے تھے کہ ان کا سر مشرق کی سمت اور پاؤں مغرب کی سمت ہوتے تھے۔ قبر کے ایک حصے کو کھلا چھوڑا جاتا تھا تاکہ صبح کے وقت سورج کی کرنوں کی مردہ کو سعادت و برکت نصیب ہو۔ اس طرح کی تجدیدیت کا حق صرف نبی وقت کو حاصل ہوتا ہے۔

پانزدہم:..... اکبر کے دربار میں عقائد الفی کے مطابق ہی مروج عبادات کی اجازت تھی۔ ورنہ اس کے علاوہ ہر قسم کی عبادت ممنوع تھی۔ (مزید تفصیل و حوالہ جات کے لیے دیکھیے منتخب التواریخ از ملا بدایونی دین الہی اور اس کا پس منظر از پروفیسر محمد اسلم، حضرت مجدد الف ثانی رحمۃ اللہ علیہ از ڈاکٹر پروفیسر محمد مسعود مظہری وغیرہ)

شانزدهم:..... دور اکبری کے ایک شاعر ملا شبری سیالکوٹی نے اپنے درج ذیل شعر میں اکبر کے دعوی نبوت کا ذکر کیا ہے۔

گر خدا خواہد پس از سالے خدا خواہد شدن
(تجلیات امام ربانی ص ۱۴)

بادشاہ ام سال دعوی نبوت کردہ است

اکبر کو بگاڑنے اور کفریہ اعمال تک لانے میں علماءِ سوء اور درباری گمراہوں کا بہت ہاتھ ہے۔ اس کا ذکر بھی ملا عبدالقادر بدایونی نے منتخب التواریخ میں کیا ہے۔ چنانچہ درباری علماء نے بادشاہ کی خوشنودی حاصل کرنے کے لیے من گھڑت دلیلیں دے کر بادشاہ کو یقین دلایا کہ آپ اس عہد کے صاحب زمان ہیں۔ اور آپ کا ظہور مسلمانوں اور ہندوؤں کے فرقوں کو ختم کرنے اور سب کو ایک عقیدے پر قائم کرنے کے لیے ہوا ہے۔ ملا شریف آملی نے محمود سیخو انی کے سالخوردہ و قدیم رسالوں سے یہ شہادت نکال کر اکبر کو باور کرایا۔ کہ ۹۹۰ھ میں باطل کو ختم کرنے والے ایک شخص کا ظہور ہوگا۔ اور ”صاحب دین حق“ کے کلمہ سے اس پیشگوئی کی تعبیر کی گئی کہ جمل کے قاعدے کے مطابق اس جملہ کے ۹۹۰ عدد ہوتے ہیں۔ اس طرح عہدہ تجدید دین کے شرف کا مستحق اکبر کو گردانا گیا ابوالفضل اور فیضی جو مشہور شیعہ ملا مبارک ناگوری کے بیٹے تھے انہوں نے بھی اکبر کو گمراہ کرنے اور صاحب زمان بنانے میں اہم کردار ادا کیا۔ ہندو درباریوں اور پنڈتوں نے بھی ہندوستان میں اسلام کی شکل بگاڑنے کے مقصد کے پیش نظر اکبر کو ”اوتار“ قرار دیا۔ اور اسے ایک نئے دین کے بانی ہونے کے مژدے سنائے۔ غرضیکہ ان لادینی عناصر اور گمراہ مسلمان درباریوں نے اکبر کو راہِ راست سے ہٹا دیا۔ اور وہ کارنامہ انجام دیا جو دراصل ابلیس (شیطان) کو انجام دینا چاہیے تھا۔ حضرت امام ربانی مجدد الف ثانی رحمۃ اللہ علیہ نے اپنا ایک کشف بیان کرتے ہوئے لکھا ہے کہ انہوں نے دیکھا کہ شیطان بے کار بیٹھا ہوا ہے۔ اس سے پوچھا کہ بے کاری کا کیا سبب ہے۔ تو شیطان نے مسکرا کر جواب دیا۔ کہ میرا کام علماءِ سوء اور گمراہ طبقہ کر رہا ہے۔ اس لیے اب مجھے فرصت ہی فرصت ہے۔

درج بالا بحث اور اس سے ماخوذ نتائج سے بآسانی یہ اندازہ ہوتا ہے۔ کہ اکبر دراصل پیغمبری کا مدعی تھا۔ اکبر چونکہ ہندوستان میں باختیار تھا۔ اور تمام دشمن اسلام قوتیں اس کی پشت پناہ تھیں۔ لہذا اگر اکبر کے گمراہ کن اور کفریہ اقدامات جاری رہتے اور ہندوستانی مسلمان آہستہ آہستہ محمد عربی ﷺ کا دین چھوڑتے رہتے۔ تو آج ہندوستان میں خالص مسلمان دیکھنے کو بھی نہ ملتے۔ بلکہ ہندوستانی معاشرہ مسلم ہندورنگ میں رنگا ہوا ہوتا۔ اس وقت اکبری فتنے کو حضرت مجدد رحمۃ اللہ علیہ نے محسوس کیا۔ اور ابتداً آپ رحمۃ اللہ علیہ نے اکبر کے حواریوں، درباریوں، امرا اور حکام کو دین کی اصلی شکل سے روشناس کرانے کے منصوبے پر عمل شروع کیا۔ اور رابطے بذریعہ خطوط، مریدین اور بذاتِ خود قائم کیے۔ جب آپ رحمۃ اللہ علیہ ان لوگوں کے

نظریات میں مثبت تبدیلی پیدا کرنے میں کامیاب ہو گئے۔ تو آپ رحمۃ اللہ علیہ نے انہی لوگوں کو فتنہ اکبری اور اس کے دین کی خطرناکیوں سے آگاہ کیا۔ اور ترویج و نفاذ دین حقیقی اور اختتام اقدامات کفریہ پر راغب کیا۔ آہستہ آہستہ اکبر کو بھی انہی درباریوں اور حاشیہ نشینوں کے ذریعے دین کی اصل شکل دکھانے کی کوشش کی گئی۔ ابھی یہ عمل جاری ہی تھا کہ اکبر اپنے کفریہ فتنہ کے ہمراہ اس دنیا سے اٹھ گیا اور جہانگیر نے چند ایک غیر دینی رسوم کو چھوڑ کر باقی تمام اکبری روایات فوراً ختم کر دیں۔ اس کے دور میں بھی مجددی مشن جاری رہا۔ تا آنکہ آپ ہندوستان کی دینی فضاء کو ایک دفعہ پھر صحیح اسلامی روح سے روشناس کرانے میں کامیاب ہو گئے۔

عقیدہ ختم نبوت اور اقوال مجدد

حضرت امام ربانی رحمۃ اللہ علیہ عقیدہ ختم نبوت کے پر جوش داعی تھے۔ بلکہ اس عقیدے کی مضبوطی کے لیے آپ رحمۃ اللہ علیہ نے احیاء سنت، رد بدعت، اطاعت و متابعت رسول ﷺ اور اتباع شریعت کے امور کی بجا آوری پر بہت زیادہ زور دیا ہے کیونکہ ان امور کی پیروی ہی دراصل مسلمانوں کو عقیدہ ختم نبوت پر مستحکم کر سکتی تھی۔ ذیل میں امام ربانی حضرت مجدد الف ثانی رحمۃ اللہ علیہ کی انہی تعلیمات کا عکس پیش کیا جا رہا ہے۔ جس کے دو مقاصد ہیں۔ اول مخالفین و معاندین کے ان الزامات کا رد جو وہ آپ کو عقیدہ ختم نبوت کا منکر ثابت کرنے کیلئے کرتے ہیں دوم حضرت امام رحمۃ اللہ علیہ کے ہندوستان میں اس عظیم کارنامے کا احاطہ کرنے کی کوشش جس کا ذکر علامہ اقبال رحمۃ اللہ علیہ نے اس طرح کیا ہے۔

وہ ہند میں سرمایہ ملت کا نگہبان

اللہ نے بروقت کیا جس کو خبردار

(۱)..... تمام انبیاء علیہم الصلوٰت والتسلیم کے خاتم حضرت محمد مصطفیٰ ﷺ ہیں۔ اور آپ کا دین گزشتہ دینوں کا نسخہ ہے۔ اور آپ کی کتاب تمام کتابوں سے بہتر ہے آپ صلی اللہ علیہ وآلہ وسلم کی شریعت منسوخ نہ ہوگی بلکہ قیامت تک باقی رہے گی۔ حضرت عیسیٰ علی نبینا وعلیہ الصلوٰة والسلام نزول فرما کر آپ کی شریعت پر عمل کریں گے اور آپ کے امتی ہو کر رہیں گے۔ (مکتوب نمبر ۶۷ دفتر دوم)

(۲)..... حمد و صلوٰة کے بعد فرزند مولانا امان اللہ کو معلوم ہو کہ نبوت سے مراد وہ قرب الہی ہے جس میں

ظلیت کی کچھ بھی آمیزش نہیں ہے (ظلی نبوت کا انکار) اس قرب کا عروج حق تعالیٰ کی طرف توجہ رکھتا ہے اور اس کا نزول خلق کی طرف یہ قرب بالا حالت انبیاء علیہم الصلوٰۃ والسلام کے نصیب (میں) ہے اور یہ منصب انہی بزرگوں کے ساتھ مخصوص ہے۔ اور یہ منصب نبوت حضرت سید البشر علیہ وعلیٰ آلہ الصلوٰۃ والسلام پر ختم ہو چکا ہے۔ (مکتوب ۳۰۱ دفتر اول)

(۳)..... تحقیق! حضرت محمد ﷺ اللہ کے رسول اور حضرت آدم علیہ السلام کی اولاد کے سردار ہیں اور قیامت کے دن اور لوگوں کی نسبت زیادہ تابعداروں والے ہوں گے اور اللہ کے نزدیک سب اولین و آخرین سے بزرگ ہیں۔ (مکتوب ۲۴ دفتر اول)

(۴)..... ہر چند منصب نبوت ختم ہو چکا ہے۔ مگر انبیاء علیہم السلام کے کامل تبعین کو وارث انبیاء ہونے کی حیثیت سے نبوت کے کمالات و خصائص میں سے حصہ مل جایا کرتا ہے۔ یہاں جزوی طور پر کمالات نبوت کے آپ قائل ہیں مگر مطلقاً نبوت اور منصب نبوت کی تینہ کی آپ بہت زبردست معائن ہیں۔ تفصیل آگے آئے گی۔ (مکتوب ۶ دفتر دوم)

(۵)..... جب حضرت عیسیٰ علی نبینا وعلیہ الصلوٰۃ والسلام نزول فرمائیں گے۔ تو حضرت خاتم الرسل علیہ الصلوٰۃ والسلام کی شریعت کی متابعت کریں گے۔ اور اپنے مقام سے عروج فرما کر تبعیت کے طور پر حقیقت محمدی ﷺ کے مقام میں پہنچیں گے۔ اور حضور علیہ الصلوٰۃ والسلام کے دین کی تقویت کریں گے۔ گزشتہ شریعتوں کا بھی یہی حال تھا۔ کہ اولوا العزم پیغمبروں کے رحلت فرما جانے سے ہزار سال کے بعد انبیائے کرام اور رسل عظام مبعوث ہوتے تھے۔ جو ان پیغمبروں کی شریعت کو تقویت دیتے تھے۔ اور ان کے کلمہ کو بلند کرتے تھے۔ اور جب پیغمبر الوالوا العزم کی دعوت و شریعت کا دورہ تمام ہو جاتا تھا۔ تو دوسرا اولوا العزم پیغمبر مبعوث ہو جاتا تھا۔ اور نئے سرے سے اپنی شریعت ظاہر کرتا تھا۔ اور چونکہ حضرت خاتم الرسل علیہ الصلوٰۃ والسلام کی شریعت نسخ و تبدیلی سے محفوظ ہے اس لیے حضور ﷺ کی امت کے علماء کو انبیاء کا مرتبہ عطا فرما کر شریعت کی تقویت اور ملت کی تائید کا کام ان کے سپرد فرمایا ہے۔ بلکہ ایک اولوا العزم پیغمبر کو حضور کا تابعدار بنا کر حضور کی شریعت کو ترقی بخشی ہے۔ اور جاننا چاہیے کہ حضرت خاتم الرسل علیہ الصلوٰۃ والسلام کے رحلت کر جانے سے ہزار سال بعد حضور صلی اللہ علیہ وآلہ وسلم کی امت کے اولیا جو ظاہر ہوں گے اگرچہ وہ قلیل ہوں گے مگر اکمل ہوں گے۔ تاکہ اس شریعت کی تقویت

پورے طور پر کر سکیں۔ حضرت امام مہدی علیہ السلام جن کی تشریف آوری کی نسبت حضرت خاتم الرسل علیہ الصلوٰۃ والسلام نے بشارت فرمائی ہے۔ ہزار سال کے بعد پیدا ہوں گے۔ اور حضرت عیسیٰ علی نبینا وعلیہ الصلوٰۃ والسلام خود بھی ہزار سال کے بعد نزول فرمائیں گے۔ (مکتوب ۲۰۹ دفتر اول)

(۶)..... جاننا چاہیے۔ کہ منصب نبوت حضرت خاتم الرسل ﷺ پر ختم ہو چکا ہے۔ لیکن اس منصب کے کمالات سے تابعداری کے باعث آپ کے تابعداروں کو بھی کامل حصہ حاصل ہوا ہے یہ کمالات طبقہ صحابہ میں زیادہ ہیں۔ اور تابعین اور تبع تابعین میں بھی اس دولت نے کچھ کچھ اثر کیا ہوا ہے۔ اس کے بعد یہ کمالات پوشیدہ ہو گئے ہیں۔ اور ولایت ظلی کے کمالات جلوہ گر ہوئے ہیں لیکن امید ہے۔ کہ ہزار سال گزرنے کے بعد یہ دولت از سر نو تازہ ہو۔ اور غلبہ اور شیوع پیدا کرے اور کمالات اصیلہ ظاہر ہوں اور ظلیہ پوشیدہ ہو جائیں اور حضرت مہدی علیہ الرضوان ظاہر و باطن میں اسی نسبت علیہ کو رواج دیں گے۔

(مکتوب ۲۶۰ دفتر اول)

(۷)..... حضرت غوث صمدانی شاہباز لامکانی سید عبدالقادر جیلانی الحسنی والحسینی رحمۃ اللہ علیہ کے ارشاد ”میرا یہ قدم ہر ولی کی گردن پر ہے“ پر گفتگو فرماتے ہوئے حضرت امام ربانی مجدد الف ثانی قدس سرہ نے مکتوب ۲۹۳ دفتر اول میں فرمایا ہے کہ (قدمی ہذہ علی رقبہ کل ولی اللہ)۔ یہ حکم اس وقت کے اولیائے کرام کے علاوہ کسی اور طرف تجاوز نہیں کرتا۔ اسی طرح غوث پاک قدس سرہ سے پہلے کے اولیا کرام کو بھی یہ حکم شامل نہیں کیونکہ آپ رحمۃ اللہ علیہ سے پہلے کے اولیاء اللہ میں صحابہ کرام بھی داخل ہیں۔ جو حضرت شیخ قدس سرہ سے یقیناً افضل ہیں اور آپ کے بعد والے اولیاء میں بھی یہ حکم کیسے جاری ہو سکتا ہے۔ کیونکہ آپ رحمۃ اللہ علیہ کے بعد اولیاء میں حضرت امام مہدی بھی ہیں۔ جن کے تشریف لانے کی آں سرور علیہ الصلوٰۃ والسلام نے بشارت دی ہے۔ اور امت کو آپ کے وجود کی بشارت سے نوازا ہے۔ اور انہیں خلیفۃ اللہ فرمایا ہے۔ اسی طرح حضرت عیسیٰ علی نبینا وعلیہ الصلوٰۃ والسلام کے ساتھی کہ حضرت عیسیٰ علیہ السلام اولوا العزم سابقین انبیاء میں سے ہیں۔ اور اس شریعت کی متابعت کے واسطے سے اصحاب خاتم الرسل علیہم الصلوٰۃ والسلام کے ساتھ ملحق ہیں۔ اس امت کے متاخرین کی بزرگی کے باعث ہی شاید آنسرور علیہ علی آلہ الصلوٰۃ والسلام نے فرمایا ہے۔ کہ ”نہیں معلوم کہ اس امت کے پہلے بہتر ہیں یا پچھلے۔ (ترمذی)

(۸)..... حضرت امام ربانی مجدد الف ثانی رحمۃ اللہ علیہ نے حضور سرور انبیاء ﷺ کی یہ حدیث بھی نقل فرمائی ہے۔ جس میں آپ ﷺ نے اپنے آخری نبی ہونے کا ذکر کیا ہے۔ چنانچہ حضرت مجدد نے لکھا ہے کہ:

آپ ﷺ ہی وہ ذات ہیں کہ خود آپ ﷺ نے فرمایا۔ کہ ”ہم دنیا میں آمد کے لحاظ سے سب سے پیچھے ہیں ۸ مگر قیامت کے روز سب سے آگے اور سب سے پہلے ہم ہی ہوں گے۔ (مکتوب ۴۴، دفتر اول)

اگرچہ منصب نبوت ختم ہو چکا ہے لیکن تبعیت و وراثت کے طور پر نبوت کے کمالات و خصائص سے انبیاء علیہم الصلوٰات والتسلیمات والتحیات سے ان کے کامل پیروکاروں کو بھی حصہ ملتا ہے۔ (مکتوب ۶، دفتر دوم)

(۹)..... اور اس امت کی آخریت کا شروع آں حضرت ﷺ کے رحلت فرما جانے کے بعد الف ثانی یعنی دوسرے ہزار سال کی ابتداء ہے کیونکہ الف یعنی ہزار سال کے گزرنے کو امور کے تغیر میں بڑی خاصیت ہے۔ اور اشیاء کی تبدیلی میں قوی تاثیر ہے۔ اور چونکہ اس امت میں نسخ و تبدیلی نہیں ہے اس لیے سابقین کی نسبت اسی تروتازگی کے ساتھ متاخرین میں جلوہ گر ہوئی ہے اور الف ثانی میں از سر نو شریعت کی تجدید اور ملت کی ترقی فرمائی ہے اس معنی پر حضرت عیسیٰ علی نبینا وعلیہ الصلوٰة والسلام اور حضرت مہدی علیہ الرضوان دونوں عادل گواہ ہیں۔ (مکتوب ۲۶۱، دفتر اول)

(۱۰)..... حدیث قرطاس پر اپنی علمی و صائب رائے کا اظہار فرماتے ہوئے حضرت امام ربانی مجدد الف ثانی رحمۃ اللہ علیہ نے انقطاع وحی و تکمیل دین کا ذکر یوں کیا ہے کہ اسی قبیل سے ہے وہ اختلاف جو کاغذ لانے میں صحابہ کرام کے درمیان رونما ہوا کہ آں سرور علیہ وعلی آلہ الصلوٰات والتسلیمات نے مرض وصال میں کاغذ طلب فرمایا تھا کہ صحابہ کے لیے آپ کچھ لکھیں۔ ایک گروہ نے کہا کہ کاغذ لانا چاہیے۔ اور دوسرے گروہ نے کاغذ لانے سے روک دیا۔ حضرت فاروق رضی اللہ عنہ روکنے والوں میں سے تھے اور آپ رضی اللہ عنہ نے فرمایا۔ حسبنا کتاب اللہ (ہمارے لیے اللہ کی کتاب کافی ہے) طعن و تشنیع کرنے والوں نے اس راہ سے بھی حضرت فاروق رضی اللہ عنہ پر اعتراض کیا ہے۔ اور طعن و تشنیع کی زبانیں کھولی ہیں۔ حالانکہ درحقیقت یہ طعن کا کوئی مقام نہیں اس لیے کہ حضرت فاروق رضی اللہ عنہ جانتے تھے کہ ”زمانہ وحی منقطع ہو گیا ہے اور احکام سماوی مکمل ہو چکے ہیں۔ اور رائے و اجتہاد کے سوا اثبات احکام میں اب کوئی گنجائش نہیں“.....

حضرت فاروق رضی اللہ تعالیٰ عنہ نے شاید اس وقت سمجھا ہوگا کہ حضور سے یہ کلام درد و تکلیف کی وجہ سے بلا قصد و اختیار صادر ہوا ہے۔ جیسا کہ لفظ ”اکتب“ میں لکھتا ہوں سے وہم ہوتا ہے کیونکہ آں سرور علیہ السلام نے کبھی کچھ نہیں لکھا۔ نیز آپ صلی اللہ علیہ وسلم نے فرمایا ”لن تضلوا بعدی“ (تم لوگ ہرگز میرے بعد گمراہ نہ ہو گے) جبکہ دین کامل اور نعمت تمام اور رضاء مولیٰ اس سے وابستہ ہو چکی۔ اس کے بعد ضلالت و گمراہی کی کیا صورت ہوگی۔ (مکتوب ۳۶، دفتر دوم)

منقول ہے کہ حضرت (امام) مہدی رضی اللہ عنہ (نبوت محمدی ﷺ کے آخر اور قرب قیامت میں) اپنی سلطنت کے زمانے میں جب دین کو رواج دیں گے اور سنت کو زندہ فرمائیں گے۔ (یعنی شریعت محمدی ﷺ کا احیا اور اس کی ترویج کریں گے)۔ (مکتوب ۲۵۵، دفتر اول)

جبکہ یہ بات طے شدہ ہے کہ محمد ﷺ تمام اسمائی اور صفاتی کمالات کے جامع ہیں۔ اور وہ کتاب جو آپ پر نازل ہوئی ہے بطریقہ اعتدال تمام اسمائی کتابوں، کی جو تمام انبیا کرام علی نبینا وعلیہم الصلوٰۃ والتسلیمات پر نازل ہوئی ہیں۔ بطور خلاصہ ان کی جامع اور اسمائی و صفاتی کمالات کی مظہر ہے نیز وہ شریعت جو سرور دین و دنیا علیہ الصلوٰۃ والسلام کو عطا فرمائی گئی ہے۔ تمام پہلی شریعتوں کا خلاصہ اور نچوڑ ہے۔ اور وہ اعمال جو اس شریعت حقہ کے مطابق ادا ہوں تمام ماسبق شریعتوں کا انتخاب ہیں۔

(مکتوب ۷۹، دفتر اول)

یہاں شریعت محمدی ﷺ کو شرائع ماقبل کا خلاصہ لکھ کر یہ حقیقت واضح کر دی کہ شریعت محمدی ﷺ مکمل ترین اور آخری شریعت ہے۔

(۱۱)..... اے فرزند: یہ وہ وقت ہے جب کہ امم سابقہ میں ایسے تاریک دور کے اندر اولوا العزم پیغمبر مبعوث ہوتا تھا اور نئی شریعت کو زندہ کرتا تھا۔ لیکن یہ امت خیر الامم اور اس کا پیغمبر خاتم الرسل ﷺ ہے۔ اس کے علماء کو انبیائے بنی اسرائیل کا مرتبہ دیا گیا ہے۔ اور علماء کے وجود کے ساتھ انبیاء کے وجود سے کفایت کی ہے۔ اس لیے ہر صدی کے بعد علمائے امت میں سے کسی ایک کو مجدد مقرر فرمایا جاتا ہے تاکہ وہ شریعت محمدیہ ﷺ کو زندہ کرے۔ خاص کر ہزار سال کے بعد کہ جو اولوا العزم پیغمبر کی پیدائش کا وقت ہوتا ہے۔ اور ہر پیغمبر پر ایسے وقت کفایت نہیں کی گئی۔ تو ایسے وقت امت محمدیہ ﷺ میں اولوا العزم پیغمبر کی جگہ تمام المعرفت عالم و عارف درکار ہوتا ہے جو امم سابقہ کے اولوا العزم پیغمبروں کا قائم مقام ہو۔

فیض روح القدس از باز مدد فرماید
دیگراں نیز کنند آنچه مسیحا می کرد

(مکتوب نمبر ۲۶۱، دفتر اول)

(۱۲)..... اور حضرت (عمر) فاروق رضی اللہ عنہ کے متعلق (رسول ﷺ) نے فرمایا۔ ”اگر میرے بعد کوئی نبی ہوتا تو عمر رضی اللہ عنہ نبی ہوتا“ یعنی وہ لوازم و کمالات جو نبوت میں درکار ہیں۔ وہ تمام حضرت عمر رضی اللہ عنہ رکھتے ہیں۔ لیکن چونکہ منصب نبوت خاتم الرسل ﷺ پر ختم ہو چکا ہے۔ لہذا منصب نبوت کی دولت سے مشرف نہ ہوے۔ (مکتوب نمبر ۱، دفتر سوم، حصہ اول)

(۱۳)..... خاص کر آج ماہ رمضان کی سترہویں رات کو انبیاء علیہم الصلوٰۃ والسلام کی بعثت اور علوم عقلی کے عدم استقلال اور آخرت کے ایمان اور اس کے عذاب و ثواب اور رویت دیدار کے اثبات اور حضرت خاتم الرسل کی نبوت کی خاتمیت اور ہر صدی کے مجدد اور خلفائے راشدین رضی اللہ عنہم کی اقتداء اور تراویح کی سنت اور تاسخ کے باطل ہونے اور جنوں اور جینیوں کے اموال اور ان کے عذاب و ثواب کی نسبت بہت کچھ مذکور ہوا۔ (مکتوب بنام صاحبزادگان خواجہ محمد سعید و محمد معصوم بحوالہ حضرت مجدد الف ثانی از سید زوار حسین شاہ ص ۵۱۵)

(۱۴)..... میں شریک دولت تو ہوں لیکن ایسی شرکت نہیں ہے جس سے برابری ثابت ہو۔ اس لیے کہ آں حضرت ﷺ سے ہمسری کا دعویٰ کفر ہے بلکہ خادم و مخدوم میں جو شرکت نسبت ہوتی ہے۔ اسی قسم کی شرکت ہے۔ یہ بھی جاننا چاہیے کہ توحید ایمان اور انوار کی دولت میں جس کے خازن و قاسم حضرت محمد ﷺ ہیں۔ جو شخص آں حضرت ﷺ کا شریک نہیں ہے۔ وہ مسلمان ہی نہیں ہے اس میں شریک ہونا اللہ تعالیٰ کا پسندیدہ امر ہے۔ لیکن نبوت جو خاتم المرسلین ﷺ پر ختم ہو چکی ہے کوئی مسلمان اس میں شرکت کا دعویٰ نہیں کر سکتا۔ اور نہ اس کو سوچ سکتا ہے۔

(۱۵)..... حضرت امام ربانی مجدد الف ثانی علیہ الرحمۃ نے حضور سرور کائنات ﷺ کی وہ حدیث مبارکہ بھی اپنے خطوط میں بیان کی ہے۔ جس میں آپ ﷺ کی ختم نبوت کا ذکر ہے چنانچہ فرماتے ہیں ”اور میں یہ بات فخر سے نہیں کہتا کہ میں اللہ کا دوست ہوں اور میں پیغمبروں کا پیش رو ہوں اور کچھ فخر نہیں اور میں نبیوں کا ختم کرنے والا ہوں“ (دیکھیے مکتوب ۴۴، دفتر اول) یہی حدیث حضرت امام ربانی رحمۃ اللہ علیہ نے مکتوب نمبر ایک دفتر دوم میں بھی لکھی ہے۔

(۱۶)..... حالانکہ حضرت موسیٰ علی نبینا وعلیہ الصلوٰۃ والسلام بھی باوجود اپنی کلیسی اور قرب خاص کے اگر زندہ ہوتے تو اس شریعت (شریعت محمدیہ ﷺ) کی پیروی کے بغیر اور کوئی طریقہ اختیار نہ فرماتے (اس لیے کہ بعثت محمدی ﷺ کے بعد، قبل کی نبوتیں منسوخ ہو چکی ہیں اور آئندہ کو انبیاء کی آمد کا سلسلہ منقطع ہو چکا ہے) ۱۰۔

(۱۷)..... سب سے پہلے پیغمبر حضرت آدم علیہ السلام اور آخری پیغمبر حضرت محمد رسول ﷺ ہیں۔

(مکتوب نمبر ۷ دفتر سوم حصہ اول)

روایات سے یہ بات ظاہر ہوتی ہے کہ سیدنا حضرت عیسیٰ علیہ السلام قیامت کے قریب نزول فرمائیں گے۔ اور امت محمدی ﷺ کی رہنمائی اور تقویت کا باعث بنیں گے منکرین ختم نبوت حضرت عیسیٰ علیہ السلام کی آمد ثانی کو انکار ختم نبوت کی دلیل کے طور پر پیش کرتے ہیں۔ حضرت امام ربانی مجدد الف ثانی رحمۃ اللہ علیہ بھی اس بارے میں جمہور مسلمانوں کے عقیدے کی تائید کرتے ہیں۔ اس سلسلے میں آپ فرماتے ہیں کہ:

(۱)..... جب حضرت عیسیٰ علیہ السلام (آسمان سے) نزول فرمائیں گے تو حضرت

خاتم الرسل کی شریعت کی متابعت کریں گے اور اپنے مقام سے عروج فرما کر تبعیت کے طور پر حقیقت محمدی ﷺ کے مقام میں پہنچیں گے۔ اور

حضور علیہ الصلوٰۃ والسلام کے دین کو تقویت دیں گے۔ (مکتوب ۲۰۹ دفتر اول)

(ب)..... اور یہ منصب نبوت حضرت سید البشر علیہ وعلیٰ آلہ الصلوٰۃ والسلام پر ختم ہو چکا

ہے۔ سیدنا عیسیٰ علی نبینا وعلیہ الصلوٰۃ والسلام نزول کے بعد حضرت خاتم الرسل ﷺ

کی شریعت کے تابع ہوں گے۔ (مکتوب ۳۰۱ دفتر اول)

(ج)..... حضرت عیسیٰ علیہ السلام دوبارہ تشریف آوری کے وقت رسول ﷺ کی شریعت

مطہرہ پر عمل کریں گے وہ رسول اللہ ﷺ کے کسی حکم کو منسوخ نہیں کریں

گے۔ (مکتوب ۵۵ دفتر دوم)

(د)..... اور حضرت عیسیٰ علی نبینا وعلیہ الصلوٰۃ والسلام جو کہ بعد نزول اس شریعت کی اتباع

کریں گے آں سرور علیہ وعلیٰ آلہ الصلوٰۃ والسلام کی سنت کی اتباع ہی کریں

گے کہ اس شریعت (شریعت محمدیہ ﷺ) کا نسخ جائز نہیں ہے۔

(مکتوب ۵۵ حصہ ہفتم دفتر دوم)

(۵)..... آپ ﷺ تمام انبیاء علیہم الصلوٰۃ والسلام کے خاتم ہیں۔ اور آپ ﷺ کا دین تمام گزشتہ دینوں کا نسخ ہے۔ اور آپ ﷺ کی کتاب تمام گزشتہ کتابوں سے بہترین ہے۔ آپ ﷺ کی شریعت منسوخ نہ ہوگی۔ بلکہ قیامت تک باقی رہے گی۔ حضرت عیسیٰ علی نبینا علیہ الصلوٰۃ والسلام نزول فرما کر آپ ﷺ کی شریعت پر عمل کریں گے اور آپ ﷺ کے امتی ہو کر رہیں گے۔

(مکتوب ۶۷ عقیدہ ۱۲ دفتر دوم)

(ح)..... اور حضرت عیسیٰ علی نبینا وعلیہ الصلوٰۃ والسلام جب آسمان سے نزول فرمائیں گے تو خاتم الرسل علیہ وعلیہم الصلوٰۃ والسلام کی شریعت کی پیروی کریں گے۔

(مکتوب ۱۷ دفتر سوم اول)

(ز)..... کہ اس امت کے جو بہترین امت ہے وہ (صحابہ رضی اللہ عنہم) بہترین آدمی ہیں۔ اور اس ملت کے جو تمام ملتوں کی نسخ ہے سابق ترین آدمی بھی وہی ہیں۔ کہ ان کا زمانہ بہترین زمانہ ہے اور ان کے ساتھی (محمد رسول ﷺ) انبیاء و رسل میں بہترین رسول ہیں۔ (مکتوب ۲۴ دفتر سوم)

روایات سے یہ بھی ثابت ہے کہ حضرت خضر علیہ السلام جو کہ دور موسوی علیہ السلام کے ایک پیغمبر تھے " کو عمر طویل تا قیامت عطا کی گئی ہے۔ منکرین ختم نبوت عمر خضر علیہ السلام کو بھی انکار ختم نبوت کی دلیل کے طور پر پیش کرتے ہیں۔ حضرت امام ربانی مجدد الف ثانی رحمۃ اللہ علیہ نے حضرت خضر علیہ السلام کی حیثیت کو دور نبوت محمدی ﷺ میں نبی کی حیثیت سے تسلیم نہیں کیا۔ بلکہ آپ رحمۃ اللہ علیہ نے انہیں ایک اسرائیلی کی حیثیت دی ہے۔ چنانچہ آپ مکتوب ۵۵ دفتر دوم ص ۳۶-۳۵ پر رقم طراز ہیں کہ:

حضرت خواجہ محمد پارسا قدس سرہ نے لکھا ہے کہ علم لدنی کے فیض دینے میں حضرت خضر علیہ السلام کی روحانیت متوسط ہے علی نبینا وعلی جمیع الانبیاء والمرسلین علیہ الصلوٰۃ والسلام! ظاہر یہ بات ابتدا اور توسط کی

نسبت معلوم ہوتی ہے اور منتھی کا معاملہ ہی دوسرا ہے۔ جیسا کہ صاف کشف اس کی شہادت دیتا ہے۔ اور اس کی تخصیص کا موجد حضرت شیخ عبدالقادر جیلانی قدس سرہ کا وہ قول ہے۔ کہ ایک روز منبر پر بیٹھ کر علوم اور معارف بیان کر رہے تھے۔ کہ اس اثناء میں حضرت خضر علیہ السلام کا گزر ہوا۔ تو شیخ نے فرمایا ”اے اسرائیلی! آ: کلام محمدی ﷺ سن“ شیخ کی اس عبارت سے معلوم ہوتا ہے کہ حضرت خضر محمدی نہیں ہیں۔ بلکہ پہلی امتوں میں سے ہیں۔ اور جب ایسا ہو تو محمدیوں کو ان سے کیا واسطہ؟ (یعنی ان کا اسرائیلی ہونا ختم نبوت کے عقیدے کے لیے مضر نہیں ہے)۔

اصطلاحات ختم نبوت اور حضرت مجدد الف ثانی

حضرت امام ربانی مجدد الف ثانی رحمۃ اللہ علیہ کی تحریروں میں حضور سرور کائنات ﷺ کے لیے ختم الرسل، ختم الرسالت، ختم الرسل، خاتم الرسالت، خاتم النبوة وغیرہ کی اصطلاحات بکثرت ملتی ہیں۔ جو آپ ﷺ کے ذات محمدی ﷺ کے ساتھ منصب نبوت و رسالت کے اختتام کے عقیدہ کا ثبوت ہیں۔ ذیل میں چند مقامات سے ایسے فقرات نقل کیے جاتے ہیں جن میں ختم نبوت سے تعلق رکھنے والی اصطلاحات استعمال ہوئی ہیں:

اول:..... اور نبوت یہاں تک پہنچی (دورا کبریٰ کی تصویر) کہ مجلس میں خاتم الانبیاء علیہ الصلوٰۃ والسلام کے نام کی تصریح ترک کر دی گئی (رسالہ اثبات النبوة ص ۵۲)

دوم:..... پر (جب) حضور خاتم النبوت علیہ الصلوٰۃ والسلام کی روحانی پرورش کا فیض ہوا تو سابقہ قابلیت اور مرتبہ سے ایسے مقام کی طرف صعود ہوا جو اقطاب محمدی ﷺ کے واسطے مخصوص ہے۔

(نور اسلام مجدد نمبر جلد اول ص ۵۳۸)

سوم:..... مقام تسلیم و رضا سے پرے حضرت خاتم الرسل علیہ الصلوٰۃ والسلام کے سوا کسی کا قدم نہیں پہنچا۔ (مکتوب نمبر ۷ دفتر دوم حصہ ششم) ۱۲

چہارم:..... خاتم الرسل علیہ الصلوٰۃ والسلام کے بعد امام برحق اور خلیفہ مطلق حضرت ابو بکر صدیق ہیں۔

(مکتوب ۶۷، دفتر دوم)

پنجم:..... اللہ تعالیٰ نے اپنے آخری پیغمبر علیہ الصلوٰۃ والسلام کو جو صاحبِ خلقِ عظیم تھے کفار سے جہاد

کرنے اور ان پر سختی فرمانے کا حکم دیا تھا۔ (مکتوب ۱۶۳، دفتر اول)

ششم:..... اس کی تحریر کے بعد یوں معلوم ہوا کہ حضرت رسالتِ خاتمیت علیہ الصلوٰۃ والسلام مشائخ

امت کی بہت بڑی جماعت کے ساتھ تشریف فرما ہیں۔ (مکتوب ۱۶، اول)

ہفتم:..... تمام انبیاء علیہم الصلوٰۃ والسلام کے خاتم حضرت محمد رسول ﷺ ہیں۔ (مکتوب ۶۷، دفتر دوم)

ہشتم:..... خاص کر آج..... حضرت خاتم الرسل علیہ الصلوٰۃ والسلام کی نبوت کی خاتمیت..... اور اسی طرح

کا بہت کچھ مذکور ہوا۔ (مکتوب ۲۳، دفتر سوم)

نہم:..... (۱)..... اقطاب ارشاد میں سے جو فرد (شخص) کامل ترین ہوتا ہے۔ وہ حضرت خاتم الرسل

علیہ و علیہم من الصلوٰۃ افضلہا ومن التسلیمات الکملہا کے کرم پر ہوتا ہے۔

(ب)..... اور حضرت رسالتِ خاتمیت علیہ الصلوٰۃ والسلام تو رحمت عالمیان ہیں۔

(معرفت ۳۵ معارف لدنیہ از حضرت مجدد الف ثانی رحمۃ اللہ علیہ)

(ج)..... اور عین اس وقت خاتم المرسلین رحمۃ للعالمین ﷺ کی روح مبارک تشریف لائی۔ اور

میرے دل غمگین کو تسلی دی۔ (مکتوب ۲۲۰، دفتر اول)

(د)..... حضرت رسالتِ خاتمیت علیہ و علیٰ آلہ الصلوٰۃ والتحیۃ نے فرمایا ہے کہ ”میرا اللہ تعالیٰ کے

ساتھ ایسا وقت ہوتا ہے۔ جس میں کسی مقرب فرشتہ اور نبی مرسل کی گنجائش نہیں (مکتوب ۲۸۵، دفتر اول)

(ه)..... لیکن خاتم الانبیاء علیہ و علیہم الصلوٰۃ والسلام اس داغ سے بری ہیں۔ آپ ﷺ کو دنیا میں

رویت (الہی) میسر ہوئی اور سر مو اپنی جگہ سے نہ ہلے۔ (مکتوب ۲۱۷، دفتر اول)

(و)..... اسی لیے خاتم الرسل علیہ و علیہم الصلوٰۃ والتسلیمات نے اپنی امت کے علماء کو

بنی اسرائیل کے انبیاء کی طرح قرار دیا۔ (مکتوب ۲۹۳، دفتر اول)

(ز)..... یہ بات طے شدہ ہے کہ آفرینش کائنات سے مقصود حضرت خاتم الرسل علیہ و علیہم

الصلوٰۃ والتسلیمات کی ذات مقدسہ ہے۔ (ایضاً)

(ح)..... کیونکہ حضرت خاتم الرسل علیہ و علیہم الصلوٰۃ والتسلیمات ایک باریک بال کی مانند

درمیان میں حائل اور مطلوب ہے۔ (ایضاً)

(ط)..... اس قدر نہیں سمجھتے کہ انبیاء علیہم الصلوٰت والتسلیمات کی نہایت بلکہ خاتم الرسل

علیہ وعلیہم الصلوٰت والتسلیمات والتحمیات کی نہایت بھی حق سبحانہ ہے۔ (مکتوب ۳۳، دفتر دوم)

(ی)..... اور حضرت خاتم الرسل علیہ وعلیہم الصلوٰت والتسلیمات کے کاروبار کا مبداء وہ حقیقت

ہے جو الف کی حقیقت سے اوپر ہے۔ (مکتوب ۳۱، دفتر اول)

(ک)..... غایت مافی الباب یہ ہے کہ حضرت خاتم الرسل صلی اللہ علیہ وآلہ وسلم کی حقیقت

کا مبداء اس حقیقت کا اجمال ہے اور حضرت خلیل کی حقیقت مبداء اس حقیقت کی تفصیل ہے

علیہم الصلوٰت والتسلیمات اتہاوا واکملہا۔ اور حضرت خاتم الرسل علیہ وعلیہم الصلوٰة والتسلیمات کا

رجوع حقیقت لام کی طرح ہے۔ (ایضاً)

(ل)..... حضرت خاتم الرسل علیہ وعلیہم الصلوٰة والتسلیمات کا رب اسم مبارک اللہ ہے۔ (ایضاً)

(م) مقام رضا سے اوپر کسی کے قدم رکھنے کی جگہ نہیں مگر خاتم الرسل علیہ وعلیہم وعلی آل کل

الصلوات والتسلیمات کیلئے ہے۔ (مکتوب ۳۳، دفتر دوم)

وہم:..... حضرت خاتم الرسل کا مبداء تعین شان العلم ہے۔ اس مقام کے مرکز یعنی مقام اجمال کے کمالات

حضرت خاتم الرسل علیہ الصلوٰة والسلام کے نصیب ہیں (ج) اسی طرح یہ تفاوت حضرت

خلیل الرحمن علیہ الصلوٰة والسلام اور حضرت خاتم الرسل کے سوا باقی تمام پیغمبروں کے درمیان ان

کمالات جو کعبہ ربانی کی حقیقت کے ساتھ جو تمام حقائق بشریت و ملکیت سے برتر ہے تعلق رکھتے

ہیں۔ (مکتوب ۲۶۰، دفتر اول)

یاز وہم:..... حتیٰ کہ اکثر علمائے اہلسنت وجماعت نے شب معراج میں حضرت رسالت خاتمیت کی رویت

سے منع فرمایا ہے۔ (مکتوب ۲۸۳، دفتر اول)

دواز وہم:..... جاننا چاہیے کہ منصب نبوت حضرت خاتم الرسل علیہ وعلی آلہ الصلوٰة والسلام پر ختم ہو چکا

ہے۔ (مکتوب ۲۵۱، دفتر اول)

سینر وہم:..... اور خاتم الانبیاء افضل الرسل کی بعثت کا فائدہ کم ہو کر رہ جائے گا۔ (مکتوب ۲۳، دفتر سوم)

چہار وہم:..... خدا کے آخری پیغمبر نے اسلام کے غلبہ کو حضرت فاروق اعظم رضی اللہ عنہ کی معرفت طلب

کیا۔ (مکتوب ۹۵، دفتر دوم)

پانزدہم:..... اور درجہ پنجم حضرت خاتم الرسل علیہ الصلوٰۃ والسلام کے زیر قدم ہے۔ (حضرت مجدد الف ثانی از سید زوار حسین شاہ ص ۶۵۷)۔

شانزدہم:..... حضرت رسالتِ خاتمیت ﷺ باقی تمام انبیاء کے درمیان ذاتی تجلی کے ساتھ امتیازی درجہ رکھتے ہیں۔ (مبدأ و معاد از حضرت مجدد الف ثانی ص ۱۴۱)

ہفدہم:..... سب سے پہلے پیغمبر حضرت آدم علیہ السلام اور آخری پیغمبر حضرت محمد رسول ﷺ ہیں۔

(مکتوب ۷۱، دفتر سوم)

ہشدم:..... اور حضرت عیسیٰ جب آسمان سے نزول فرمائیں گے تو خاتم الرسل علیہ وعلیہم الصلوٰۃ والسلام کی شریعت کی پیروی کریں گے۔ (حوالہ ایضاً)

نوزدہم:..... خاتم الانبیاء کو ان (حضرت ابراہیم علیہ السلام) کی متابعت کا حکم فرمایا ہے..... حالانکہ

حضرت خاتم الرسل صلی اللہ علیہ وآلہ وسلم کی افضلیت پر اجماع ہے..... تجلی اصل میں حضرت

خاتم الرسل ﷺ کے ساتھ مخصوص ہے۔ اور دوسروں کے لیے آپ ﷺ کی تبعیت میں ہے

..... اور دوسری وجہ وہ تجلی اصل میں حضرت خاتم الرسل ﷺ کے ساتھ خاص ہے اور دوسرے

ان کے تابع ہیں..... تو لازماً تجلی ذات کو حضرت خاتم الرسل سے زیادہ مناسبت ہوئی۔

(مکتوب نمبر ۸۸، دفتر سوم حصہ دوم)

بیسٹم:..... اور وہ حضرت خاتم الرسل علیہ الصلوٰۃ والسلام کا رب قرار پایا۔ (مکتوب ۸۸، دفتر سوم حصہ دوم)

بست ویکم:..... وہ حضرت خاتم الرسل علیہ وعلیٰ آلہ بالصلوٰۃ والتسلیمات کا رب اور مبدء تعین ہے، پس سب

سے زیادہ سبقت لے جانے والی خاتم نبوت کی حقیقت ہے۔ (مکتوب ۹۳، دفتر سوم)

بست و دوم:..... اور چونکہ حضرت خاتم الرسل علیہ وعلیہم الصلوٰۃ والتسلیمات کا مبدء تعین، تعین اول کے

دائرے کا مرکز ہے۔ یہی وجہ ہو سکتی ہے کہ خاتم الرسل علیہ وعلیہم الصلوٰۃ والسلام کو ملتِ ابراہیمی کی

متابعت کا حکم ہوا۔ (مکتوب ۹۴، دفتر سوم حصہ دوم)

بست و سوم:..... حضرت خاتم الرسل علیہ وعلیہم الصلوٰۃ والتسلیمات نے جو کہ جہاں والوں کے لیے سراسر

رحمت ہیں۔ (مکتوب ۹۵، دفتر سوم)

بست و چہارم:..... لیکن ہمارے پیغمبر جو کہ خاتم المرسلین ہیں..... کہ حضرت خاتم الرسل علی نبینا وعلیہم الصلوٰۃ والسلام کا مبداء تعین حضرت کے علم کا اجمال ہے بلکہ یہ اجمال آپ ﷺ کے مبداء تعین کا ظل ہے۔

(مکتوب ۱۱۲ دفتر سوم)

بست و پنجم:..... یہ نہیں کہا جاسکتا کہ اس عدم توسط سے اگرچہ ایک معنی ہی سے ہوں جناب حضرت خاتمیت علیہ علی آلہ و الصلوٰۃ والسلام میں قصور لازم آتا ہے۔

بست و ششم:..... حدیث قدسی (لولاک لما خلقت الافلاک) جو کہ خاتم الرسل کی شان میں واقع ہے۔ (مکتوب ۱۲۲ دفتر سوم)

بست و ہفتم:..... ایک سوال: اس تحقیق سے لازم آتا ہے کہ حضرت خاتم الرسل ﷺ کو بھی اس حقیقت سے ترقی واقع نہ ہو۔

جواب: میرے مخدوم! حزن کا استبعاد اور حضرت خاتمیت علیہ الصلوٰۃ والسلام کے کمال کا فقدان جب جاہ و جلال محمدی صلی اللہ علیہ وآلہ وسلم پر نظر کی جائے اور خداوندی عنایات کو دیکھا جائے جو آں حضرت ﷺ پر ہیں..... ہر کمال جو نوع بشر میں ممکن ہے وہ حضرت خاتمیت میں بالفعل حاصل ہے۔ علیہ علی آلہ الصلوٰۃ والسلام۔ (دفتر سوم مکتوب نمبر ۱۲۲)

بست و ہشتم:..... خاتم النبیین اور پیغمبروں کے سردار علیہم الصلوٰۃ والتحیات نے فرمایا ”میرے دل پر کچھ غبار سا آجاتا ہے اور میں دن رات میں اپنے اللہ سے ستر مرتبہ بخشش مانگتا ہوں۔

(مکتوب ۶۶ دفتر دوم حصہ ہفتم)

بست و نہم:..... ہو سکتا ہے کہ ایک قوم کی نسبت وہی چیز حلال ہو اور دوسری قوم کے لیے وہ حرام ہو۔ پس خداوند تعالیٰ کا حکم ایک ہی واقعہ میں متعدد ہو سکتا ہے۔ جب قومیں الگ الگ ہوں اور اس میں کوئی حرج نہیں ہے ہاں ختم الرسل کی امت میں یہ صورت درست نہیں ہے۔

(مکتوب ۵۵ دفتر دوم حصہ ہفتم)

یہ اور اس طرح کے سیکڑوں اقتباسات حضرت مجدد رحمۃ اللہ علیہ کی تحریروں سے ختم نبوت کے ثبوت میں پیش کیے جاسکتے ہیں۔ بخوف طوالت انہی پر اکتفا کیا جاتا ہے۔ حضرت مجدد رحمۃ اللہ علیہ نے ختم نبوت کی حقیقت کو آئیہ تکمیل دین کے حوالے سے بھی بیان کیا ہے۔

پس اس کے ذریعے اپنے بندوں کے لئے (حضور علیہ الصلوٰۃ والسلام) کے دین کو کامل کر دیا۔ اور ان (امت مسلمہ و حضور علیہ السلام) پر اپنی نعمت پوری کر دی۔ اور ان کے لیے دین اسلام کو پسند فرمایا۔ اور آپ ﷺ پر انبیاء و رسل کا سلسلہ ختم کر دیا۔ جو مخلوقات کی طرف واضح آیات اور بڑے بڑے معجزات کے ساتھ بھیجے جاتے رہے۔ (اثبات النبوة اردو ص ۱)

غرضیکہ لاتعداد مقامات پر حضرت مجدد رحمۃ اللہ علیہ نے سرور کونین ﷺ کی ذات بابرکات کو سلسلہ نبوت کا انقطاع کرنے والا ثابت کیا ہے۔ صریحاً بھی اور اجمالاً بھی اشارۃً بھی اور کنایتاً بھی۔ مکتوبات کے علاوہ آپ رحمۃ اللہ علیہ نے اپنی وقیع تصانیف میں بھی حسب ضرورت اس مسئلے پر علمی و دینی نقطہ نگاہ سے کلام کیا ہے۔ اور کہیں بھی جاہد حق سے نہیں ہٹے۔ یہی وجہ ہے کہ آپ تائید ایزدی سے فتنہ اکبری کا قلع قمع کرنے میں کامیاب ہو گئے جس کا ذکر اقبال نے بھی کیا ہے کہ:

وہ ہند میں سرمایہ ملت کا نگہبان
اللہ نے ہر وقت کیا جس کو خبردار

الزام انکار ختم نبوت کا محاکمہ

مشکک حضرات یا منکرین ختم نبوت حضرت مجدد کے سیاق و سباق سے علیحدہ اقوال پیش کر کے آپ کو نشانہ تنقید بناتے ہیں۔ اور آیہ قرآنی ماکان محمد ابا احد من رجالکم ولكن رسول اللہ وخاتم النبیین (احزاب - ۴۰) کا منکر ثابت کر کے آپ رحمۃ اللہ علیہ کے ہندوستان میں عظیم کارنامے کو آپ رحمۃ اللہ علیہ کے معتقدین اور عام مسلمانوں کی نظروں میں بے وقعت ثابت کرنے کی کوشش کرتے ہیں۔ ان حضرات کے پیش کیے گئے اقتباسات میں سے صرف ایک بطور حوالہ پیش کر کے اس موضوع کی حیثیت سے گفتگو کی جاتی ہے۔

پس آں حضرت خاتم الرسل علیہ الصلوٰۃ والسلام کی بعثت کے بعد آپ کے قبعین کو تبعیت و وراثت کے طریق پر کمالات نبوت کا حاصل ہونا آپ ﷺ کی خاتمیت کے منافی نہیں ہے۔ علیہ وعلیٰ آلہ الصلوٰۃ والسلام

لہذا شک کرنے والوں میں سے نہ ہو۔ (مکتوب نمبر ۳۰۱ نام مولانا امان اللہ دفتر اول)
 بظاہر حضرت مجددِ رحمۃ اللہ علیہ کا یہ فقرہ عقیدہ ختم نبوت کی قدروں کے منافی ہے۔ اور حقیقت میں رسالت مآب ﷺ کی افضلیت ختم المرسلین کی روح اس سے مجروح ہوتی نظر آتی ہے۔ مگر اگر اس فقرے کو خط کے سیاق و سباق کے ساتھ ملا کر پڑھا جائے۔ تو شک و تردد کی دُھند یک لخت چھٹی نظر آتی ہے۔ جو کہ اس بات کا ثبوت ہے کہ معترضین کا مقصد حضرت مجددِ رحمۃ اللہ علیہ کے پیروکاروں کو یا تو گمراہ کرنا ہے اور یا پھر معترضین خود حضرت مجددِ رحمۃ اللہ علیہ کے خطوط کے دفاتر سے جاہل ہیں۔ ذیل میں خط کے تفصیلی مندرجات میں سے درج بالا فقرے کے سیاق و سباق کو درج کیا جاتا ہے:

بسم اللہ الرحمن الرحیم۔ بعد الحمد والصلوة میرے فرزند مولانا امان اللہ کو معلوم ہونا چاہیے کہ نبوت قرب الہی جل شانہ سے عبارت ہے۔ جس میں ظلیت کا شائبہ تک نہیں۔ اس کے عروج کا رخ حق جل و علا کی طرف ہوتا ہے۔ اور اس کے نزول کا رخ مخلوق کی طرف۔ یہ قرب بالا صالت انبیاء علیہم الصلوٰۃ والتسلیمات کا حصہ ہے اور یہ رتبہ و عہدہ ان بزرگوں علیہم الصلوٰۃ والتسلیمات کے ساتھ مخصوص ہے۔ اور اس مرتبہ و منصب کو ختم کرنے والے حضرت سید البشر ہیں۔ علیہ و آلہ الصلوٰۃ والسلام حضرت عیسیٰ علی نبینا وعلیہ الصلوٰۃ والسلام والتحیۃ نزول کے بعد حضرت خاتم الرسل علیہ الصلوٰۃ والسلام کی شریعت کی متابعت کریں گے غایت مافی الباب یہ ہے کہ پیروکاروں کو بھی حصہ حاصل ہے۔ اور اس مقام کے علوم و معارف اور کمالات سے بطور وراثت پیروکاروں کو بھی حصہ ملتا ہے۔

ع خاص کند بندہ مصلحت عام را
 (اللہ تعالیٰ مصلحت عام کی خاطر کسی بندے کو خاص کر لیتا ہے)
 تو خاتم المرسلین علیہ و آلہ و علی جمیع الانبیاء والرسل الصلوٰۃ والتسلیمات کی بعثت کے بعد بطریق وراثت و تبعیت آپ ﷺ کے پیروکاروں کو

کمالات نبوت کا حصول آپ ﷺ کی خاتمیت کے منافی نہیں
 علیہ وعلیٰ آلہ الصلوٰۃ والسلام۔ لہذا شک کرنے والوں میں سے نہ ہو۔
 اے عزیز جان لے! (اللہ تعالیٰ تجھے سعادت مند کرے) کہ کمالات
 نبوت تک پہنچانے والے دوراستے ہیں ایک راستہ تو مقام ولایت کے
 کمالات مفصل طور پر طے کرنے سے وابستہ ہے۔ اور تجلیاتِ ظلیہ اور
 معارفِ سکر یہ جو مرتبہ ولایت کے مناصب ہیں۔ کے حصول پر موقوف
 ہے۔ ان کمالات کے طے کرنے اور ان تجلیات کے حصول کے بعد
 کمالات نبوت میں قدم رکھا جاسکتا ہے۔ اس مقام میں اصل تک وصول
 ہوتا ہے اور ظلیت کی طرف التفات و توجہ گناہ ہے۔ اور دوسرا راستہ وہ ہے
 کہ جس میں ان کمالات ولایت کے حصول کے بغیر ہی کمالات نبوت
 تک وصول میسر آ جاتا ہے۔ اور یہ دوسرا راستہ کشادہ اور فراخ ہے اور
 وصول کے زیادہ نزدیک ہے۔

فیضِ روح القدس از باز مدد فرماید
 دیگران ہم بکنند آنچه مسیحا می کرد
 (روح القدس کا فیض اگر دوبارہ مدد کرے تو دوسرے بھی وہ کام کر سکتے
 ہیں جو حضرت مسیح علیہ السلام کیا کرتے تھے)

یہ تو تھا اس فقرے کا سیاق و سباق کی روشنی میں جائزہ۔ جو منکرین ختم نبوت پیش کرتے ہیں اور
 حضرت مجددِ رحمتہ اللہ علیہ کو بھی اس حوالے سے اپنے ساتھ دائرہ کفر میں گھسیٹنے کی کوشش کرتے ہیں۔ جبکہ
 سیاق و سباق کے ساتھ یہ بات واضح ہوگئی کہ معترضہ فقرہ سے پہلے آپ رحمتہ اللہ علیہ نے رسول اللہ ﷺ کی
 ختم النبوت اور ختم المرسلینی اور بعد ازاں حضرت عیسیٰ علیہ السلام کے نزول اور شریعت محمدی ﷺ کو رہنما
 بنانے کا واضح ذکر کیا ہے۔ اور اگر بعد میں آپ نے کمالات نبوت کے اخذ کو ختم نبوت سے معارض قرار نہیں
 دیا۔ تو اس میں قابل اعتراض بات کیا ہے۔ کمالات نبوت کا حصول منصب نبوت سے مکمل طور پر ایک علیحدہ
 مسئلہ ہے۔ اور پھر یہ اپنے اپنے سمجھنے کی بات ہے کوئی حالت جذب جسے زبان تصوف میں سکر کہا جاتا ہے

میں کچھ کہتا ہے۔ جو بظاہر شریعت سے متضاد نظر آتا ہے۔ لیکن یہ الفاظ قابل مواخذہ نہیں ہوتے۔ اور نہ ہی ان الفاظ کی حیثیت شریعت کی سی ہوتی ہے۔

افضلیت شریعت

حضرت مجدد الف ثانی رحمۃ اللہ علیہ کے نزدیک تو مدارِ نجات شریعت ہے۔ نہ کہ حقیقت و طریقت اور قابل تقلید فقہاء و علماء ہیں نہ کہ اصفیاء و اذکیا ۱۳۔
سینے آپ کیا فرماتے ہیں:

(۱)..... پس علمائے مجتہدین کی تقلید کرنی چاہیے اور دین کے اصول کو ان کی رائے

کے موافق ڈھونڈنا چاہیے اور صوفیائے کرام جو کچھ علمائے مجتہدین کی

آراء کے خلاف کہیں یا کریں ان کی تقلید نہیں کرنی چاہیے اور ان پر

حُسنِ ظن رکھتے ہوئے ان کے طعن سے سکوت اختیار کرنا چاہیے۔ اور ان

کی اس قسم کی باتوں (جو بظاہر خلاف شریعت نظر آتی ہوں) کو شطحیات

میں شمار کرنا چاہیے۔ (مکتوب ۲۷۲ دفتر اول)

(۲)..... شریعت محمدی ﷺ ہی دین و عقبی کی ضامن ہے۔ (مکتوب ۳۶ دفتر اول)

(۳)..... اللہ تعالیٰ ہم سب کو شریعت محمدیہ ﷺ پر ثابت قدم رکھے کیونکہ یہی

مقصود حیات ہے اور اسی کی اتباع پر سعادت دارین موقوف ہے۔

(مکتوب ۲۳ دفتر اول)

(۴)..... صوفیائے کرام کا عمل حل و حرمت میں سند نہیں ہو سکتا۔ چنانچہ امام ہمام

ضیاء الدین شامی رحمۃ اللہ علیہ کی ملقط میں ہے اور صوفیہ کا عمل

حل و حرمت میں سند نہیں ہے۔ ان کے لیے یہی کافی ہے کہ ہم ان کو

معذور سمجھیں اور ان کو ملامت نہ کریں اور ان کا معاملہ اللہ تعالیٰ کے سپرد

کردیں یہاں تو امام ابو حنیفہ رحمۃ اللہ علیہ، امام ابو یوسف و امام محمد

رحمۃ اللہ علیہم کا قول معتبر ہے نہ کہ ابو بکر شبلی اور ابو الحسن نوری کا عمل۔

(مکتوب ۲۶۶ دفتر اول)

(۵).....جاننا چاہیے کہ ان مسائل میں سے ہر ایک مسئلہ میں جن میں کہ علماء اور صوفیہ میں باہم اختلاف ہے جب اچھی طرح نمود اور ملاحظہ کیا جاتا ہے۔ تو حق علماء کی جانب معلوم ہوتا ہے۔ کہ اس کا راز یہ ہے کہ علماء کی نظر نے انبیاء علیہم الصلوٰۃ والسلام کی متابعت کے باعث نبوت کے کمالات اور اس کے علوم میں نفوذ کیا ہے اور صوفیہ کی نظر ولایت کے کمالات اور اس کے معارف تک محدود رہتی ہے پس وہ علم جو نبوت کی مشکوٰۃ سے حاصل کیا جائے وہ لازماً اس علم سے جو مرتبہ ولایت سے اخذ کیا جائے کئی درجہ زیادہ صحیح اور حق ہوگا۔ (حوالہ ایضاً)

(۶).....قیاس و اجتہاد اصول شرعی میں سے ایک اصل ہے جس کی تقلید کا ہم کو امر

ہوا ہے برخلاف کشف والہام کے کہ اس کی تقلید کا ہم کو امر نہیں ہے۔ اور

الہام دوسروں پر حجت نہیں ہے۔ لیکن اجتہاد مقلد پر حجت ہے۔ (ایضاً)

(۷).....احوال شریعت کے تابع ہیں۔ شریعت احوال کی تابع نہیں کیونکہ شریعت قطعی

ہے۔ اس کا ثبوت وحی سے ہوا ہے اور احوال ظنی میں ان کا ثبوت

کشف والہام سے ہوا ہے۔ (بحوالہ حضرات القدس از مولانا بدرالدین سرہندی)

(۸).....تعجب ہے خام اور ناتمام درویشوں پر کہ اپنے کشف پر بھروسا کرتے

ہوئے شریعت کی مخالفت کرتے ہیں۔ حالانکہ اگر حضرت موسیٰ علیہ السلام

آں حضرت ﷺ کے زمانے میں ہوتے۔ تو وہ بھی آپ ﷺ کی

شریعت) ہی کی پیروی کرتے۔ (حوالہ ایضاً)

(۹).....پس تم پر اتباع رسول کریم علیہ الصلوٰۃ والسلام اور التزام سنت اور شریعت

کی پابندی لازم ہے۔ (مرزا داراب ابن خانانا کے نام مکتوب نمبر ۷۱ دفتر اول)

(۱۰).....عبادتے کہ شرع محمدی ﷺ ازاں ناطق است (عبادت وہی ہے جس پر

شرع محمدی ﷺ ناطق ہو)۔ (مکتوب ۷۳ دفتر اول)

(۱۱).....جو لوگ شریعت کو پوست اور حقیقت کو مغز قرار دیتے ہیں وہ حقیقت

- (شرع محمدی ﷺ) سے بے خبر ہیں۔ (مکتوب ۲۰، دفتر اول)
- (۱۲)..... جو لوگ غلط فہمی کی بناء پر احوال و مواجید یا کشف و کرامات کو اپنا مقصود بنا لیتے ہیں وہ کمالات شرعیہ سے محروم رہتے ہیں۔ (مکتوب ۳۶، دفتر اول)
- (۱۳)..... وہی سلوک یا طریقہء صوفیہ برحق ہے جو تدین و تشریح سے مربوط و وابستہ ہو۔ (مکتوب ۲۱۳، دفتر اول)

کیا حضرت امام ربانی مجدد الف ثانی نے شریعت کی پیروی کی اتنی زیادہ تاکید کے باوجود کبھی خود شریعت سے باہر قدم رکھا؟ اس کا جواب دین و تاریخ کے طالب علم کو آپ رحمۃ اللہ علیہ کے خطوط کے مجموعوں اور حالات زندگی کی کتابوں مثلاً حضرات القدس زبدة المقامات اور آپ رحمۃ اللہ علیہ کی اپنی تصانیف سے بآسانی مل سکتا ہے۔ درج بالا اقتباسات تو شریعت کی پابندی کی تفصیل و تاکید کے بارے میں تھے۔ ذیل میں چند ایک اقتباسات شریعت کے تفوق اور طریقت، حقیقت، معرفت وغیرہ طریقہ ہائے صوفیہ کے تابع شریعت ہونے کے بارے میں درج کیے جاتے ہیں۔ چنانچہ حضرت مجدد رحمۃ اللہ علیہ فرماتے ہیں:

- (۱)..... میں انتہائی یقین سے کہتا ہوں کہ سلوک (طریقہ صوفیہ) خادم علوم شرعیہ ہے۔ (مکتوب ۲۱۰، دفتر اول)
- (۲)..... طریقت و حقیقت شریعت کے تیسرے جزء اخلاص کی تکمیل میں شریعت کے خادم ہیں۔ (مکتوب ۳۶، دفتر اول)
- (۳)..... طریقت و حقیقت دونوں شریعت کی حقیقت ہیں۔ نہ کہ شریعت اور ہے اور طریقت و حقیقت کچھ اور۔ انہیں ایک دوسرے سے علاحدہ علاحدہ سمجھنا الحاد و زندگیقت ہے۔ (مکتوب ۵۷، دفتر اول)
- (۴)..... باطنی شریعت (حقیقت و طریقت وغیرہ) پورے طور پر ظاہری شریعت (قرآن و سنت) کی تکمیل کرتی ہے۔ دونوں میں ایک دوسرے سے بال برابر مخالفت نہیں پائی جاتی مثلاً زبان سے جھوٹ نہ بولنا شریعت ہے اور دل کی گہرائیوں سے جھوٹ کی دید کرنا طریقت و حقیقت ہے۔ (مکتوب ۴۱، دفتر اول)
- (۵)..... ہر وہ حقیقت جسے شریعت رد کر دے۔ زندقہ ہی ہوتی ہے۔

(معرفت ۳۶ معارف لدنیہ اردو ترجمہ از حضرت مجدد الف ثانی رحمۃ اللہ علیہ)

(۶)..... اور صحیح اور قابل اعتبار علوم وہی ہیں جو علوم شرعیہ کے مطابق ہوں حق تعالیٰ سبحانہ ہمیں روشن شریعت پر صاحب شریعت علیہ الصلوٰۃ والسلام کے طفیل میں ثابت قدم رکھے۔

(معرفت ۳۶ معارف لدنیہ)

(۷)..... باری تعالیٰ اور ایسے ہی توحید باری بلکہ نبوت محمد رسول اللہ ﷺ بھی بلکہ تمام وہ احکام جن کو

آں حضرت ﷺ اللہ کی طرف سے لے کر آئے ہیں۔ (یعنی شریعت) سب کے سب بدیہی ہیں اگر قوتِ مدرکہ ”آفاتِ رویہ“ اور ”امراضِ معنویہ“ سے محفوظ ہے تو ان امور بالا کے اثبات کے لیے (ہمیں) کسی فکر اور دلیل کی ضرورت نہیں ہے (مکتوب ۳۶ دفتر اول)

(۸)..... غرض جو کچھ قطعی اور اعتبار کے قابل ہے وہ صرف کتاب و سنت ہے جو وحی قطعی سے ثابت

ہوے ہیں اور فرشتہ کے نازل ہونے سے مقرر ہوئے ہیں اور علماء کا اجماع اور مجتہدین کا

اجتہاد بھی انہی دو اصولوں کی طرف راجع ہے۔ ان چار شرعی اصولوں کے سوا اور جو کچھ ہو

خواہ صوفیہ کے علوم و معارف ہوں اور خواہ ان کے کشف والہام۔ اگر ان اصولوں کے

موافق ہیں۔ تو مقبول ہیں ورنہ مردود ہاں! وجد و حال کو جب تک شرع کی میزان پر نہ تول

لیں۔ نیم جو سے بھی نہیں خریدتے اور کشف والہام کو جب تک کتاب و سنت کی کسوٹی پر نہ

پرکھ لیں نیم دام کے برابر بھی پسند نہیں کرتے۔ (مکتوب ۲۱۷۔ دفتر اول) مجتہدین کی تقلید

کرنے میں خاص اولیائے کرام بھی عام مسلمانوں کے برابر ہیں۔ اس سلسلے میں ان کے

مکاشفات والہامات کی کوئی برتری نہیں۔ لہذا وہ تقلید سے آزاد نہیں ہو سکتے۔

ذوالنون مصری رحمۃ اللہ علیہ، بایزید بسطامی رحمۃ اللہ علیہ، جنید بغدادی رحمۃ اللہ علیہ اور

خواجہ ابو بکر شبلی رحمۃ اللہ علیہ بھی اجتہادی احکام میں زید و عمر وغیرہ کی طرح مجتہدین کی تقلید

کے پابند ہیں۔ (بحوالہ مسلک امام ربانی۔ مکتوب ۷۱ دفتر دوم)

اور وہ درویش کہ جن کے قدم شریعت میں پختہ ہیں اور جو عالم حقیقت کے اچھے واقف

ہیں۔ اُن کی دعاؤں کا طالب ہونا چاہیے۔ (مکتوب ۷۸ دفتر اول)

(۹)..... حضور اقدس علیہ وعلیہ الصلوٰۃ والسلام کے ساتھ محبت کی علامت یہ ہے کہ حضور کے دشمنوں

کے ساتھ کمال بغض رکھیں اور ان (حضور سرور کائنات ﷺ) کی شریعت کے مخالفوں کے ساتھ عداوت کا اظہار کریں۔ (مکتوب ۱۲۵، دفتر اول)

(۱۰) اور تو اور حضرت امام ربانی مجدد الف ثانی رحمۃ اللہ علیہ نے تو ایمان کامل ہی تقلیدی ایمان کو بتایا ہے۔ جو تقلید انبیاء سے حاصل ہوتا ہے۔ چنانچہ آپ فرماتے ہیں کہ وہ ایمان جو انبیاء علیہم الصلوٰۃ والسلام کی تقلید سے حاصل ہوتا ہے وہی ایمان استدلالی ہے۔ کیونکہ صاحب تقلید دلیل کیساتھ جانتا ہے کہ انبیاء علیہم الصلوٰۃ والسلام تبلیغ رسالت میں صادق ہیں۔ کیونکہ وہ شخص جس کی اللہ تعالیٰ معجزات کے ساتھ تصدیق کرے بے شک سچا ہے پس انبیاء علیہم الصلوٰۃ والسلام جن کی تائید معجزات کے ساتھ ہوئی ہے سب کے سب صادق اور راست ہیں تقلید غیر معتبر یہ ہے کہ ایمان میں اپنے (باپ) دادا کی تقلید کرے اور انبیائے کرام علیہم الصلوٰۃ والسلام کی صداقت اور ان کی تبلیغ کی حقیقت کو منظور نہ رکھے۔ یہ ایمان اکثر علماء کے نزدیک معتبر نہیں ہے۔ اس صاحب استدلال پر نہایت ہی افسوس ہے جو ایمان کو صرف استدلال ہی سے حاصل کرے اور انبیاء علیہم الصلوٰۃ والسلام کی تقلید اس کی دستگیری اور مدد نہ کرے ربنا آما بما انزلت و اتبعنا الرسول فاکتبنا مع الشہدین (اے ہمارے رب ہم اس چیز کے ساتھ ایمان لائے جو تو نے نازل فرمائی "یعنی قرآن یا شریعت محمدی ﷺ" اور رسول ﷺ کی تابعداری کی پس ہم کو حق کی شہادت دینے والوں میں سے لکھ دے)۔ (مکتوب ۲۷۲، دفتر اول)

(۱۱) شریعت کے تین جزو ہیں علم، عمل، اخلاص؛ جب تک یہ تینوں جزو نہ پائے جائیں شریعت متحقق نہیں ہوتی۔ اور جب شریعت متحقق ہوگئی تو حق تعالیٰ سبحانہ کی رضا جو تمام دنیوی و اخروی سعادتوں سے فائق و اعلیٰ ہے۔ یعنی متحقق ہوگئی۔ رِضْوَانٌ مِّنَ اللّٰهِ الْاَكْبَرِ (اللہ کی تھوڑی رضا مندی بھی بہت ہے)۔

اسی لیے شریعت تمام دنیوی و اخروی سعادتوں کی ضامن و کفیل ہے۔ اور کوئی ایسا مطلب و مقصود نہیں جو شریعت سے الگ ہو۔ اور انسان کو اس کی محتاجی طریقت و حقیقت جس کے ساتھ صوفیائے کرام ممتاز ہیں دونوں شریعت کی خادم ہیں۔ ان دونوں سے

شریعت کے تیسرے جزو یعنی اخلاص کی تکمیل ہوتی ہے۔ لہذا ان دونوں سے مقصود بھی

شریعت کی تکمیل ہے نہ کوئی اور امر جو شریعت کے علاوہ ہو۔ (مکتوب ۳۶ دفتر اول)

(۱۲)..... اور ان دونوں علموں کے درمیان دوسرا فرق یہ ہے کہ وحی قطعی اور یقینی چیز ہے اور الہام ظنی

کیونکہ وحی فرشتے کے واسطے سے ہوتی ہے اور ملائکہ معصوم ہیں ان سے احتمال خطا نہیں

ہو سکتا۔ اور الہام کا محل و مقام اگرچہ بلند ہے اور وہ دل ہے اور دل عالم امر سے ہے۔ لیکن

اس کا تعلق عقل اور نفس سے بھی کچھ قدرے ہے اور نفس اگرچہ مطمئنہ ہو چکا ہوتا ہے لیکن

ہر چند کہ مطمئنہ گردد

ہر گز ز صفت خود نہ گردد

(یعنی نفس اگرچہ مطمئن ہو جاتا ہے لیکن اپنی صفات سے ہرگز باز نہیں آتا

لہذا خطا اور غلطی کی اس مقام (الہام) میں گنجائش اور مجال ہے۔

(مکتوب ۴۱ دفتر اول)

(۱۳)..... جنت میں داخلہ اور دوزخ سے بچنا شریعت پر عمل کرنے سے ہوگا۔ انبیا کرام صلوٰۃ اللہ تعالیٰ

و تسلیماتہ علیہم جو افضل اور بہترین کائنات ہیں۔ انہوں نے شریعت ہی کی لوگوں کو دعوت

دی ہے۔ اور نجات بھی اسی شریعت پر موقوف ہے اور ان اکابر انبیاء کرام علیہم الصلوٰۃ والتسلیمات

کی بعثت اور تشریف آوری سے مقصود بھی تبلیغ شرایع ہی ہے لہذا اعلیٰ ترین نیکی یہ ہے کہ

شریعت کی ترویج میں سعی اور کوشش کی جائے اور احکام شرع میں ایک حکم کو جاری اور زندہ

کرنا خصوصاً ایسے وقت میں جبکہ اسلامی شعائر مٹائے جا رہے ہوں خدائے تعالیٰ عزوجل

کی راہ میں کروڑ ہا روپیہ خیرات کر دینا بھی اس کے برابر نہیں۔ (مکتوب ۴۸ دفتر اول)

(۱۴)..... اس نعمت عظمیٰ تک وصول سید اولین و آخرین علیہ و علیٰ آلہ من الصلوٰۃ افضلہا من التجات اکملہا

کی اتباع سے وابستہ ہے۔ بندہ جب تک اپنے آپ کو پورے طور پر شریعت میں گم نہ

کردے اور اوامر کی بجائے اور ممنوعات سے رکنے کے ساتھ مزین و آراستہ نہ کرے

اس دولت و نعمت کی خوشبو بندے کی روح سونگھ تک نہیں سکتی۔ شریعت کی مخالفت کے

باوجود اگرچہ (یہ مخالفت) بال برابر ہی ہو۔ اگر احوال و مواجید حاصل ہوں تو وہ استدراج

میں داخل ہیں جو آخر سے رسوا اور ذلیل کریں گے۔ (مکتوب ۷۸ دفتر اول) کیونکہ ولی نبی کے تابع ہے جو کچھ (ولی سے) نبی کے خلاف ہوگا۔ مردود شمار ہوگا۔ اور باطل تصور ہوگا۔ ہاں وہ صورت جس میں نبی کی شریعت اس سے خاموش ہو۔ اور نفی و اثبات کا فیصلہ نہ کرے تو یہاں یقین کے ساتھ درجے میں حق و باطل کے درمیان امتیاز دشوار ہے کیونکہ الہام ظنی شے ہے۔ لیکن اس عدم امتیاز کے باعث ولایت میں کچھ نقص واقع نہیں ہوتا کیونکہ شریعت کی بجا آوری اور نبی کی متابعت ہی (ولی کے لیے) نجات آخرت کی ضامن ہے۔ (مکتوب ۱۰۷ دفتر اول)

(۱۵)..... طریقہ سے مراد شریعت تک پہنچنے کا طریقہ ہے شریعت اور حقیقت الگ سے کوئی چیز نہیں ہے۔ (معرفت ۲۵ معارف لدنیہ)

(۱۶)..... تقلید کے شایان شان علوم تو (صرف) علوم شرعیہ ہی ہیں۔ نجات ابدی شافعی اور حنفی (فقہ) کی تقلید میں منحصر ہے۔ (معرفت ۲۹ معارف لدنیہ)

(۱۷)..... صاحب شریعت علیہ الصلوٰۃ والسلام کی اتباع نہایت ضروری ہے۔ اس لیے کہ نجات اس کے بغیر محال ہے۔ (مکتوب ۷۴ دفتر اول)

(۱۸)..... شریعت محمدی ﷺ تمام سابقہ شرائع کی جامع ہے اور اس کا انکار سب (شریعتوں) کا انکار اور اس کا اقرار سب کا اقرار ہے۔ (مکتوب ۷۹ دفتر اول)

(۱۹)..... کشف والہام کی صحت کا معیار علماء اہل سنت (فقہاء) کے علوم و تحقیقات ہیں۔ اگر کوئی کشف ان علوم سے بال برابر مخالف ہے وہ دائرہ صواب سے خارج ہے۔ یہی ہے (یعنی علوم شرعیہ یافتہ) علم صحیح اور حق صریح۔ اس کے علاوہ جو کچھ ہے گمراہی ہے (مکتوب ۱۱۲ دفتر اول)

(۲۰)..... اور جو شخص جھوٹا ہے اس پر احکام شرعیہ کا بجالانا کوہ قاف کی طرح بھاری ہوتا ہے۔

(مکتوب ۹۵ دفتر دوم)

(۲۱)..... قیامت میں شریعت کے متعلق سوال کیا جائیگا۔ تصوف کے متعلق نہیں۔ (مکتوب ۴۸ دفتر اول)

(۲۲)..... اور تو اور امام ربانی کے نزدیک تو کلمہ طیبہ کے جزو دوم محمد رسول اللہ ﷺ پر ایمان و اثبات ہی شریعت کی تکمیل و حصول پر منحصر ہے۔ اگر شریعت پر عمل نہیں یا شریعت کی مخالفت ہے۔

تو آپ علیہ الرحمۃ کے نزدیک یہ کلمہ طیبہ کا عملی انکار ہے۔ چنانچہ فرماتے ہیں:
باقی ماند جزو دوم این کلمہ مقدسہ کہ مثبت رسالت ختم الرسل است ﷺ
والتسلیمات این جزو اخیر محصل و مکمل شریعت است ۱۴۔

(باقی رہی اس کلمہ مقدسہ کے جزو دوم کی بات تو یہی مثبت رسالت
ختم الرسل ﷺ ہے۔ شریعت کے حصول و تکمیل کا دار و مدار اسی جزء آخر
پر ہے)

منصور حلاج رحمۃ اللہ علیہ اگرچہ پابند شریعت تھے مگر مقام طریقت میں آ کر حالت سُکر میں اُن کے
مُنہ سے کلمہ ”انا الحق“ نکل گیا۔ جو بظاہر شرعی اقدار سے متصادم ہے کہ اللہ جل شانہ کے علاوہ کوئی بھی
”حق“ نہیں ہے۔ لہذا کسی انسان کا اپنے بارے میں دعویٰ حق کرنا دوسرے لفظوں میں ”دعویٰ خدائی“
ہے۔ جو کہ شریعت کی نظر میں کفر ہے۔ یا اگر ایک مسلمان یہ دعویٰ کرے تو اصطلاحاً اس کا یہ کفر ارتداد
کہلایگا۔ اسی بناء پر اہل شرع نے منصور حلاج رحمۃ اللہ علیہ کے قتل کا حکم دیا۔ حضرت امام ربانی رحمۃ اللہ علیہ
نے جہاں منصور رحمۃ اللہ علیہ کے پابند شریعت ہونے کو سراہا ہے وہاں اس کے دعویٰ انا الحق کو اچھی نظر سے
نہیں دیکھا بلکہ اس کی وجہ سے حلاج کو درجہ کا ملین میں شمار نہیں کیا۔ چنانچہ فرماتے ہیں کہ:

جو سچا ہے وہ سُکر و مستی و بے تمیزی کے با شریعت کے خلاف ایک بال برابر
بھی کوئی عمل نہیں کرے گا۔ (حضرت) منصور رحمۃ اللہ علیہ انا الحق کہنے
کے باوجود قید خانے میں زنجیروں کے ساتھ جکڑا ہوا ہونے کی حالت
میں ہر شب پان سو رکعت نماز نفل ادا کرتے تھے۔ (مکتوب ۹۵ دفتر دوم)
نیز غلبہ حال کے ظہور سے پہلے اسلام اور کفر کے درمیان امتیاز نہ کرنا
جس طرح اہل شریعت کے نزدیک کفر ہے۔ اہل حقیقت کے نزدیک بھی
کفر ہے۔ اور قابلِ مذمت ہے۔ اور اہل شریعت اور اہل طریقت کے
درمیان اگر کچھ اختلاف ہے۔ تو وہ غلبہ حال کی صورت میں ہے۔ جیسا
کہ منصور حلاج رحمۃ اللہ علیہ کا معاملہ ہوا۔ جو کہ مغلوب الحال تھا۔
اہل شریعت نے اس کے کفر کا حکم دیا ہے۔ اہل حقیقت نے نہیں تاہم

اہل حقیقت کے نزدیک بھی کوتاہی اس کی دامن گیر ہے۔ وہ (اہل حقیقت) اسے کالمین میں شمار نہیں کرتے۔ (معرفت ۲۵۔ معارف لدنیہ)

درج بالا تمام اقتباسات اس حقیقت پر شاہد ہیں کہ حضرت امام ربانی مجدد الف ثانی رحمۃ اللہ علیہ باوجود اہل طریقت میں سے ہونے کے اہل شریعت کے تفوق کے قائل ہیں۔ شریعت کی پابندی کو مدارِ نجات سمجھتے ہیں۔ شریعت و طریقت کی حقیقت کو ایک قرار دیتے ہیں۔ ان کے نزدیک طریقت کا شریعت سے الگ ہونا زندقہ والحاد ہے۔ طریقت کو شریعت کی خادم قرار دیا ہے۔ اور مخالف شریعت اولیا اللہ کو اچھی نظر سے نہیں دیکھتے اگرچہ اہل تصوف کے نزدیک وہ کتنے ہی معتبر کیوں نہ ہوں۔ اس کے باوجود یہ خیال کرنا کہ حضرت مجدد رحمۃ اللہ تعالیٰ علیہ مخالفت شریعت میں عقیدہ ختم نبوت میں متردد تھے یا مدعی نبوت تھے۔ یا اجرائے نبوت کو ختم نبوت کے منافی نہیں سمجھتے تھے۔ وغیرہ وغیرہ۔ تو یہ کتنی بڑی نا انصافی کی بات ہے۔ ہذا بہتان عظیم۔

متابعتِ محمدی مدارِ نجات

پابندی شریعت کے علاوہ حضرت مجدد متابعتِ نبی کریم علیہ الصلوٰۃ والتسلیم کو بھی ایک امتی مسلمان کیلئے عموماً اور ایک امتی ولی کے لیے بالخصوص لازمی سمجھتے ہیں۔ اب سوال یہ ہے کہ جو تابع ہو۔ اور اپنی تابعت کا اقرار کرے وہ برابری یا عظمت کا خیال بھی دل میں لاسکتا ہے؟ ہرگز نہیں۔ آئیے دیکھیں کہ حضرت مجدد متابعتِ محمدی ﷺ کا دوسروں اور اپنے لیے کس شد و مد سے اعلان کر رہے ہیں اور تبعیتِ محمدی ﷺ کے دائرہ سے باہر نکلنے والے کے لیے کیا حکم لگاتے ہیں۔

(۱) انبیائے کرام علیہم الصلوٰۃ والسلام کے کامل تبعین کمال متابعت اور

کثرتِ محبت کے باعث بلکہ محض اللہ تعالیٰ کی بخشش و عنایت سے اپنے

اتباع کردہ انبیاء کے تمام کمالات کو جذب کر لیتے ہیں۔ اور پورے طور پر

ان کے رنگ میں رنگے جاتے ہیں یہاں تک کہ اتباع کردہ انبیاء اور

اتباع کرنے والے اولیاء کے درمیان اصالت و تبعیت اور اولیت و آخریت

کے سوا کچھ فرق نہیں رہتا۔ (مکتوب ۲۳۸ دفتر اول)

(۲) لہذا حضور علیہ الصلوٰۃ والسلام کی متابعت اور پیروی میں کوشش کرنا بندے

کو مقامِ محبوبیت تک لے جاتا ہے۔ تو ہر عقلمند اور دانشمند پر لازم ہے کہ اللہ تعالیٰ کے حبیب علیہ الصلوٰۃ والسلام کی اتباع میں ظاہراً اور باطناً پوری سعی اور کوشش کرے۔ (مکتوب ۴۱ دفتر اول)

(۳)..... طریقت اور شریعت ایک دوسرے کا عین ہیں۔ ان کے درمیان بال برابر بھی مخالفت نہیں۔ فرق صرف اجمال و تفصیل اور استدلال اور کشف کا ہے۔ جو چیز بھی شریعت کے خلاف ہے وہ مردود ہے۔ کل حقیقۃ ردتہ الشریعة فہو زندقۃ (ہر وہ حقیقت جسے شریعت رد کرے مردود اور باطل ہے) شریعت کو قائم رکھتے ہوئے حقیقت کو طلب کرنا مردوں کا کام ہے۔ اللہ تعالیٰ سبحانہ ہمیں اور تمہیں سید البشر علیہ وعلیٰ آلہ الصلوٰات والتحیات کی ظاہر و باطن میں متابعت پر استقامت نصیب فرمائے۔ آپ ﷺ وہ بلند ہستی ہیں کہ آپ ﷺ کی دوستی کے طفیل رب تعالیٰ اپنے اسمائی اور صفاتی کمالات کو میدانِ ظہور میں لایا۔ اور آپ ﷺ کو بہترین تمام کائنات قرار دیا۔ (مکتوب ۴۳ دفتر اول)

(۴)..... آپ ﷺ کی اتباع کا ایک ذرہ تمام دنیوی لذتوں اور اخروی نعمتوں سے کئی درجے بہتر ہے۔ فضیلت روشن سنت کی متابعت کے ساتھ وابستہ ہے اور بزرگی آپ ﷺ کی شریعت کی بجا آوری کے ساتھ مربوط ہے۔ علیہ وعلیٰ آلہ الصلوٰۃ والسلام والتحیہ۔ (مکتوب ۱۱۴ دفتر اول)

حضرت امام ربانی مجدد الف ثانی رحمۃ اللہ علیہ نے اپنے اکثر مکتوبات کا آغاز و انجام اس دعائیہ فقرے سے کیا ہے:

والسلام علیکم وعلی سائر من اتبع الہدی والتزم متابعة
المصطفیٰ علیہ وعلی الہ الصلوٰت والتسلیمات۔
(سلام ہو آپ پر اور ان تمام لوگوں پر جو ہدایت کی راہ پر چلے اور
حضرت محمد مصطفیٰ ﷺ کی متابعت کو لازم پکڑا)۔

(۵)..... مشائخ قدس اسرارہم میں سے جس نے شطیحات کے طور پر کلام کیا ہے۔

اور ظاہر شریعت کے مخالف باتیں کہی ہیں۔ یہ سب کفر طریقت کے مقام میں واقع ہوا ہے۔ جو کہ سکرو بے تمیزی کا مقام ہے۔ جو بزرگ حقیقی اسلام کی دولت سے مشرف ہوئے ہیں۔ وہ اس قسم کی باتوں سے پاک و بری ہیں۔ اور ظاہر و باطن میں انبیائے کرام علیہم الصلوٰۃ والسلام کی اقتداء کرتے ہیں۔ اور انہی کے تابع رہتے ہیں۔ (مکتوب ۹۵ دفتر دوم)

(۶)..... جس طرح حضور ﷺ علوم شریعت بذریعہ وحی حاصل فرماتے تھے۔

صوفیائے کرام انہیں بذریعہ کشف حاصل کرتے ہیں۔ اور انہیں یہ استعداد و صلاحیت حضور ﷺ کے طفیل میں آپ ﷺ کی اتباع کامل کے بدولت ملتی ہے۔ (مکتوب ۳۰ دفتر اول)

(۷)..... کوئی فضیلت آں حضرت ﷺ کی متابعت کی برابری نہیں کر سکتی۔

(بحوالہ زبدۃ المقامات از مولانا بدرالدین سرہندی)

(۸)..... اولوا العزم انبیاء و مرسلین بھی اتباع خاتم الانبیاء ﷺ کی تمنا کرتے رہے

ہیں۔ بلاشبہ اگر حضور ﷺ کے عہد مبارک میں حضرت موسیٰ علیہ السلام زندہ ہوتے تو ان کو بھی رسول ﷺ کی اتباع کرنی پڑتی۔ آپ ﷺ کی اتباع کی افضلیت کے باعث ہی آپ ﷺ کی امت تمام امتوں سے افضل اور بہتر ہے۔ (مکتوب ۲۶۸ و مکتوب ۲۳۹ دفتر اول)

(۹)..... جو حضرات رسول ﷺ کی متابعت میں کامل تر ہوتے ہیں ان کو انبیاء

بنی اسرائیل علیہم السلام سے تشبیہ دی گئی ہے۔ (مکتوب ۲۶۵ دفتر اول)

(۱۰)..... قیلولہ (دوپہر کا مختصر آرام یعنی سونا) جو متابعت رسول ﷺ کی نیت سے

ہو ان کروڑوں شب بیداریوں سے افضل ہے جو متابعت رسول ﷺ سے محروم ہوں۔ عید الفطر کا افطار جس کا شریعت نے حکم دیا ہے۔ ابدالاً بادروزے رکھنے سے افضل ہے۔ اہل ریاضت بہت کچھ مجاہدے

کرتے ہیں۔ لیکن اگر وہ شریعتِ مطہرہ کے مطابق نہ ہوں تو بے کار و بے سود۔ (مکتوب ۱۱۴ دفتر اول)

(۱۱)..... زندگی چند روزہ اگر سید الاولین و آخرین ﷺ کی متابعت میں بسر کی جائے تو امید نجات ابدی ہے۔ ورنہ کوئی عمل خیر ہوا ان ﷺ کی متابعت کے بغیر ہیچ در ہیچ ہے۔۔

محمدِ عربی کہ آبروئے ہر دوسراست
کسے کہ خاکِ درش نیست خاکِ بر سراو ۱۵
(۱۲)..... اللہ تعالیٰ ہم کو اطاعت رسول پر (جو کہ عین حق ہے) ثابت قدم رکھے۔
آمین۔ (مکتوب ۱۵۲ دفتر اول)

(۱۳)..... تمام تعریفیں اللہ تعالیٰ ہی کے لیے ثابت ہیں جس نے ہم کو سید المرسلین حضرت محمد مصطفیٰ ﷺ کی تابعداری سے مشرف فرمایا۔ (مکتوب ۲۸۸ دفتر اول)

(۱۴)..... رمضان شریف کے اعتکاف کے سلسلے میں اپنے متوسلین سے فرمایا کہ صرف رسول ﷺ کی متابعت کی نیت کرو۔ ہمارا ”تبتل وانقطاع“ کیا شے ہے۔ آپ ﷺ کی متابعت حاصل ہونے کے لیے ہم کو سو پابندیاں قبول ہیں۔ اور تو سل متابعت کے بغیر ہم کو سو ”تبتل وانقطاع“ قبول نہیں۔ (بحوالہ زبدة المقامات)

(۱۵)..... ہم کیا اور ہمارا عمل کیا۔ جو کچھ بھی ہم کو ملا ہے وہ صرف اللہ تعالیٰ کا فضل و کرم ہے۔ اور اگر اس کے کرم کے لیے کوئی شے بہانہ ہوئی ہے تو وہ حضرت سید الاولین و سید الاخرین ﷺ کی متابعت ہے۔

(بحوالہ زبدة المقامات)

(۱۶)..... بحرمت نبی کریم ﷺ ہم کو آں حضرت ﷺ کی ظاہری و باطنی متابعت پر ثابت قدم رکھے۔ اللہ تعالیٰ اس پر رحم فرمائے جو اس دعا پر آمین کہے۔
(مکتوب ۵۴ دفتر اول)

- (۱۷)..... آپ علیہ الرحمۃ کے اکثر خطوط کا اختتام اس دعا پر ہوا ہے۔
 (i) اللہ تعالیٰ ہمیں اور تمہیں متابعت نبی کریم ﷺ پر قائم رکھے۔
 (ii) حق سبحانہ و تعالیٰ ہم مفلسان بے سروساماں کو سید اولین و آخرین ﷺ کی دولت اتباع سے مشرف کرے۔ (مکتوب ۱۶۵، دفتر اول)
- (۱۸)..... کمال متابعت فرع کمال محبت است بآں سرور علیہ الصلوٰۃ والسلام
 (آں سرور علیہ الصلوٰۃ والسلام کی محبت میں ڈوبے بغیر کمال متابعت کا تصور ہی ممکن نہیں)۔ (مکتوب ۱۶۵ دفتر اول)
- (۱۹)..... ولی جو کمال بھی حاصل کرتا ہے۔ اور جس درجے تک پہنچتا ہے وہ اپنے نبی علیہ الصلوٰۃ والسلام کی پیروی کے طفیل میں پہنچتا ہے۔ (مبدأ و معاد ص ۲۱۶)
- (۲۰)..... ہر فضیلت آں حضرت ﷺ کی سنت کی پیروی اور ہر کمال آپ ﷺ کی شریعت کے اتباع سے وابستہ ہے۔ (مکتوب ۱۱۴ دفتر اول)
- (۲۱)..... ایمان بالغیب ہی حق ہے۔ اور جملہ جزئیات میں اتباع سنت ہی ارتقائے روحانی کی آخری منزل ہے۔ نہ کہ حقائق کشفیہ کو خضر راہ بنانا۔
 (بحوالہ حضرت مجدد الف ثانی رحمۃ اللہ علیہ کا نظریہ تو حید از ڈاکٹر برہان احمد)
- (۲۲)..... محال است سعدی کہ راہ صفا
 تو ان رفت جز در پے مصطفیٰ ﷺ
 (اے سعدی محال ہے کہ صفائی کی راہ پر مصطفیٰ ﷺ کی پیروی کے بغیر چلا جائے۔ (مکتوب ۱۲۱ دفتر سوم)
- (۲۳)..... یہ بات صرف اسی وقت پیدا ہوتی ہے کہ سنت سید الاولین و الاخرین کی ظاہر و باطناً ہر طرح سے پوری پوری اتباع کی جائے۔
 (مکتوب ۱۱۰ دفتر اول)
- (۲۴)..... حضرت امام ربانی مجدد الف ثانی رحمۃ اللہ علیہ نے مکتوب ۵۴ دفتر دوم میں متابعت نبی کریم علیہ الصلوٰۃ والسلام کے ساتھ مراتب گنائے ہیں

جن کی مختصر تفصیل یہ ہے:

اول..... پہلا درجہ عوامِ اہلِ اسلام کے لیے ہے یعنی تصدیقِ قلبی کے بعد اور اطمینانِ نفس سے پہلے جو کہ درجہٴ ولایت سے وابستہ ہے۔ احکامِ شرعیہ کا بجالانا اور سنتِ سنیہ کی متابعت ہے۔

دوم..... دوسرا درجہ آں حضرت ﷺ کے ان اقوال و اعمال کا اتباع ہے جو باطن سے تعلق رکھتے ہیں مثلاً اخلاق کا درست رکھنا اور بری عادتوں کا دور کرنا۔

سوم..... متابعت کا تیسرا درجہ آں حضرت صلی اللہ علیہ وآلہ وسلم کے ان احوال، اذواق و مواجید کی اتباع ہے جو ولایتِ خاصہ کے مقام سے تعلق رکھتے ہیں۔ یہ درجہ ان اربابِ ولایت کے ساتھ مخصوص ہے۔ جو مجذوبِ سالک یا سالکِ مجذوب ہیں۔

چہارم..... کمالاتِ ولایتِ خاصہ کے حاصل ہونے کے بعد نفس کے مطمئن ہونے اور اعمالِ صالح کی حقیقت بجالانے کا درجہ ہے جو متابعتِ محمدی ﷺ کا چوتھا درجہ ہے۔

پنجم..... متابعت کا پانچواں درجہ آں حضرت علیہ الصلوٰۃ والسلام کے صرف ان کمالات کا اتباع ہے۔ جن کے حاصل ہونے میں علم و عمل کا دخل نہیں بلکہ ان کا حاصل ہونا اللہ تعالیٰ کے محض فضل و کرم پر موقوف ہے۔ یہ درجہ نہایت ہی بلند ہے۔

ششم..... متابعت کا چھٹا درجہ آں حضرت علیہ الصلوٰۃ والسلام کے ان کمالات کا اتباع ہے جو آں حضرت ﷺ کے مقامِ محبوبیت کے ساتھ مخصوص ہیں۔ اس درجے میں کمالات کا فیضان محض محبت پر موقوف ہے جو فضل و احسان سے برتر (مقام) ہے۔

ہفتم..... متابعت کا ساتواں درجہ وہ ہے جو نزول و ہبوط سے تعلق رکھتا ہے

یہ پہلے تمام درجات کا جامع ہے۔ اس میں تصدیق قلبی بھی ہے اور تمکین قلبی بھی اور نفس کا اطمینان بھی۔ کامل تابعدار وہ شخص ہے جو متابعت کے ان ساتوں درجوں سے آراستہ ہو سب سے اعلیٰ نصیحت یہی ہے کہ حضرت سید المرسلین کا دین اور آپ ﷺ کی متابعت اختیار کریں۔ (مکتوب ۱۹ دفتر دوم)

(۲۵)..... عرض کی گئی یا رسول اللہ ﷺ! وہ ناجی گروہ کن لوگوں پر مشتمل ہوگا۔

نبی کریم علیہ وآلہ وسلم نے فرمایا۔ وہ گروہ ان لوگوں کا ہوگا۔ جو میری اور میرے صحابہ کی متابعت کریں گے اس نجات پانے والے کا نام اہلسنت وجماعت ہے۔ کیونکہ یہی حضرات نبی کریم ﷺ، آپ کے صحابہ کرام علیہم الصلوٰۃ والسلام کی تابعداری کا التزام کرتے ہیں۔ اے اللہ! ہمیں اہل سنت وجماعت کے معتقدات پر قائم رکھ اور انہی حضرات کے زمرہ میں ہمارا خاتمہ کر اور ان کے ساتھ ہی ہمارا حشر و نشر فرما (آمین)۔ (مکتوب نمبر ۶۶، دفتر دوم حصہ ہفتم)

(۲۶)..... سعادت دارین کی دولت سید کونین علیہ وعلی آلہ الصلوٰۃ والتسلیمات اتہاوا کملہا کی

اس متابعت پر موقوف ہے۔ جس کی وضاحت اور طریقہ علمائے اہلسنت شکر اللہ تعالیٰ سعیم نے بیان کیا ہے۔ (مکتوب ۷۵ دفتر اول)

(۲۷)..... تو اے لوگو متابعت کرو ہمارے سردار ہمارے مولاً ہمارے شفیع اور

ہمارے دلوں کے طبیب جناب محمد رسول اللہ ﷺ کی (مکتوب ۱۷۱ دفتر اول)

خود اپنے صوفیانہ عالمانہ مجددانہ اور مصلحانہ کمالات کے حصول کو متابعت رسول ﷺ کا اجر قرار دیتے ہوئے فرماتے ہیں کہ:

(۲۸)..... جو علوم و معارف مجھ سے ظاہر ہوئے ہیں وہ احاطہ ولایت سے خارج

ہیں۔ اور ارباب ولایت علمائے ظاہر کی طرح ان کے ادراک سے

عاجز اور ان کے سمجھنے سے قاصر ہیں۔ یہ علوم مشکوٰۃ انوار نبوت

علیٰ صاحبہا الصلوٰۃ والسلام سے مقتبس ہیں۔ (مکتوب ۴ دفتر دوم)
 (۲۹)..... اخروی نجات اور ابدی فلاح سید الاولین والآخرین علیہ علی آلہ الصلوٰۃ والسلام
 کی اتباع سے وابستہ ہے۔ اسی لیے ایک مسلمان حضور ﷺ کی متابعت
 سے درجہ محبوبیت پر فائز ہو جاتا ہے۔ اور آپ ﷺ کی متابعت کے
 ذریعے سے ہی مرتبہ عبدیت پر مشرف ہو سکتا ہے۔ جو تمام مراتب میں
 کمال رکھتا ہے.....

(۳۰)..... لیکن حضرت خاتم الرسل علیہ وعلیہم علی آل کل الصلوٰۃ والسلام کی
 متابعت کے وسیلے سے میری ولایت کا کاروبار ہی دوسرا ہے۔

(مکتوب ۹۵ دفتر سوم)

(۳۱)..... جب تک اللہ تعالیٰ نے اس فقیر کو اتباع پیغمبر ﷺ کی برکت سے
 کمالات نبوت کے مقام پر فائز نہیں فرمایا۔ اور ان کمالات سے وافر حصہ
 عطا نہیں فرمایا۔ مجھ پر بذریعہ کشف شیخین رضی اللہ عنہما کے یہ فضائل
 واضح نہیں ہوئے تھے۔ (مکتوب ۲۵۱ دفتر اول)

(۳۲)..... رسول اللہ ﷺ کے کسی فعل میں ادھوری متابعت کے عوض (بھی) ہزار

شب بیداریوں کو میں نہ خریدوں۔ (بحوالہ زبدۃ المقامات)

یہ تو تھی حضرت امام ربانی مجدد الف ثانی رحمۃ اللہ علیہ کی اتباع محمدی ﷺ کے سلسلے میں تعلیمات اور
 ذاتی عقیدے کی بحث جس سے ایک سوال بار بار ذہن میں آتا ہے۔ کہ کیا جو خود اپنے تابعی ہونے کا اعلان
 کرتا ہے کیا وہ اپنے متبوع سے برتر ہونے کا مدعی ہو سکتا ہے؟ اس سوال کا جواب نفی میں ہی ہوگا۔ اور یقیناً
 ہونا بھی چاہیے۔ رسالت مآب ﷺ کی ذات عالی کے سامنے حضرت مجدد رحمۃ اللہ علیہ نے اپنے عجز کا
 یوں اعتراف کیا ہے کہ:

حالانکہ حضرت موسیٰ علی نبینا وعلیہ الصلوٰۃ والسلام بھی با اپنی کلیسی اور قرب خاص
 کے اگر زندہ ہوتے تو اس شریعت (یعنی شریعت محمدیہ ﷺ) کی پیروی
 کے بغیر اور کوئی طریقہ اختیار نہ فرماتے۔ تو ان فقیران (آپ خود اور اپنے

تبعین کی طرف اشارہ ہے) بے سرو سامان کی کیا ہستی ہے کہ آپ کی مخالفت (یا ہمسری کریں گے)

(معرفت ۲۱ معارف لدنیہ از حضرت مجدد الف ثانی علیہ الرحمۃ)

اطاعت سنت مدار ایمان

سنت کی پیروی کو آپ علیہ الرحمہ کے نزدیک عقیدتاً و عملاً ایک بلند و بالا مقام حاصل ہے۔ سنت کی نافرمانی آپ علیہ الرحمہ کے نزدیک باعث خسرانِ دو جہاں ہے۔ اس سلسلے میں آپ کی تعلیمات میں سے چند ایک گوہر آبدار ہدیہ کیے جاتے ہیں۔ تاکہ حضرت مجدد رحمۃ اللہ علیہ کے عقیدہ تفوق رسالت ﷺ کا اس پہلو سے بھی جائزہ لیا جائے کہ سنت کے احیاء و رواج اور بدعت کے خاتمے کے سلسلے میں آپ رحمۃ اللہ علیہ کے یہ اقوال آپ رحمۃ اللہ علیہ کے عقیدے کی درستگی و صائبیت اور اکملیت کا ثبوت ہیں:

الاول:..... رسول ﷺ کو چھوڑ کر کسی غیر کی اطاعت سے خدائے عزوجل کی اطاعت مقصود نہیں ہو سکتی۔

اس لیے اللہ سبحانہ نے اپنے قولِ فیصل کو حتمی قرار دینے کے لیے کلمہ میں شامل کیا ہے تاکہ کوئی بوالہوس ان دونوں (یعنی اللہ اور اس کا رسول ﷺ) کی اطاعت کے مابین کسی بھی طرح کا فرق قائم رکھنے کی جسارت نہ کر سکے۔ (مکتوب ۱۵۲ دفتر اول)

الثانی:..... ہزاروں رحمتیں ہوں حضرات انبیاء پر ان بزرگواریوں کے طفیل، جہاں کو نجات ابدی کی سعادت

نصیب ہوئی ہے (یعنی سنت انبیاء کی پیروی ہی باعث نجات ہے)۔ (مکتوب ۶۳ دفتر اول)

الثالث:..... وہ ریاضتیں اور مجاہدے جو سنت کی تقلید کے سوا اختیار کریں وہ معتبر نہیں۔ یونان کے فلسفی اس

عمل میں شریک ہیں اور وہ ریاضتیں ان کے حق میں گمراہی کے سوا کچھ زیادہ نہیں دیتیں۔

اور سوائے خسارے کے کچھ فائدہ نہیں دیتیں۔ (دفتر اول حصہ چہارم مکتوب ۲۲۱)

الرابع:..... سب سے اعلیٰ نصیحت یہی ہے کہ حضرت سید المرسلین کا دین اور آپ ﷺ کی متابعت اختیار

کریں۔ سنت سنیہ کو بجالائیں اور بدعت نامرضیہ سے پرہیز کریں۔ اگرچہ بدعت صبح کی

سفیدی کی مانند روشن ہو۔ (دفتر دوم مکتوب ۱۹)

السادس:..... صوفیائے وقت بھی اگر انصاف سے کام لیں اور اسلام کے ضعف اور جھوٹ کے شائع

کرنے کو ملاحظہ کریں تو انہیں چاہیے کہ سنت کے خلاف امور میں اپنے پیروں کی تقلید نہ

کریں اور اپنے شیوخ کے عمل کا بہانہ بنا کر امورِ مختصر (خود ساختہ امور) کو اپنی عادت نہ بنائیں۔ سنت کا اتباع یقیناً نجات دینے والا اور خیرات و برکات بخشنے والا ہے۔ سنت کے خلاف امور کی تقلید میں خطرہ ہی خطرہ ہے۔ (مکتوب ۲۳ دفتر دوم)

السابع:..... ہندو برہمنوں اور فلاسفہ یونان نے کیا کم ریاضتیں اور مجاہدے کیے ہیں۔ لیکن چونکہ ان کی ریاضتیں انبیاء کرام کی شریعتوں (سنتوں) کے مطابق واقع نہیں ہوئیں۔ اس لیے سب مردود ہیں اور یہ لوگ نجاتِ اُخروی سے محروم ہیں۔ (مکتوب ۱۷ دفتر اول حصہ دوم)

الثامن:..... جب تک انسان کا دل پر اگندہ تعلقات سے آلودہ ہے اس وقت تک محروم و مہجور ہے دل کی حقیقت جامع کے آئینے سے ماسوی اللہ کی محبت کے زنگار کو دور کرنا ضروری ہے۔ اور دل سے اس زنگار کو دور کرنے والی سب سے بہترین چیز حضرت محمد مصطفیٰ ﷺ کی بزرگ و روشن سنت کی تابعداری ہے جس کا مدار نفسانی عادتوں کے ترک کرنے اور ظلماتی رسموں کے ہٹانے پر ہے۔ (دفتر اول مکتوب ۴۲)

التاسع:..... یہ بات صرف اسی وقت پیدا ہوتی ہے۔ کہ سنت سید الاولین والآخرین ﷺ کی ظاہر و باطناً ہر طرح سے پوری پوری اتباع کی جائے۔ (مکتوب ۱۱۰ دفتر اول)

العاشر:..... پس سرمایہ جمیع سعادت متابعت سنت است و ہیولائے جمیع فسادات خلاف شریعت (تمام سعادتوں بزرگیوں) کا اجتماعی (حصول) سنت (رسول اللہ) کی پیروی میں ہے۔ اور تمام فسادات خلاف شریعت امور کے بجالانے سے جمع ہوتے ہیں۔ (مکتوب ۱۱۴ دفتر اول)

الحادی العشر:..... صرف ان عقائد و احکام کو تسلیم کیا جائے جو کتاب و سنت و اجماع کے مطابق ہوں تاکہ اہل بدعت اہل سنت میں شامل ہو کر ہمارے عقائد کو خراب نہ کر دیں (مکتوب ۴۷ دفتر اول)

الثانی العشر:..... اس زمانے میں یہ فقیر ہر بدعت کو ایک گلہاڑی سمجھتا ہے جو اسلام کی جڑوں کو کاٹ رہی ہے اور ہر سنت کو ایک روشن ستارہ (خیال کرتا ہے) کہ تاریکی میں برابر رہنمائی کر رہا ہے۔ (مکتوب ۲۳ دفتر دوم)

الثالث العشر:..... ہر بدعتی اور گمراہ فرقے نے اپنے زعم باطل سے یہ بات گھڑ لی ہے کہ ان کے عقائد فاسد کتاب و سنت سے ماخوذ ہیں۔ (مکتوب ۱۹۴ دفتر اول)

الرابع العشر:..... آپ یہ یقین رکھیں کہ بدعتی کی صحبت کافر کی صحبت سے زیادہ مضر ہے اور تمام بدعتی فرقوں میں سب سے بدتر وہ گروہ ہے جو اصحاب پیغمبر ﷺ سے بغض رکھتا ہے۔ (مکتوب ۵۲ دفتر اول)

الخامس العشر:..... خاتم الانبیاء ﷺ نے اسی قسم کی باتوں کے متعلق فرمایا ہے کہ جس شخص نے ایسی بات کو پیدا کیا جو اس دین سے نہیں ہے۔ (یعنی بدعت) پس وہ بات باطل و مردود ہے۔

(مکتوب ۲۸۸ بنام غلام انبیاء سارنگ پوری دفتر اول)

السادس العشر:..... تمام تعریفیں اللہ تعالیٰ ہی کے لیے ثابت ہیں جس نے ہم کو سید المرسلین حضرت محمد مصطفیٰ ﷺ کی تابعداری سے مشرف فرمایا۔ اور ہمیں دین کے اندر بدعات کا ارتکاب کرنے سے بچایا۔ (حوالہ ایضاً)

السابع العشر:..... جو علوم و مطالب کتاب و سنت سے مستفاد ہیں۔ ان میں سے وہی باتیں معتبر ہیں جو علمائے اہلسنت نے قرآن و حدیث سے اخذ کیں اور سمجھی ہیں۔ ورنہ یوں تو ہر مخالف اہلسنت اور گمراہ بھی اپنے عقائد فاسدہ کو کتاب و سنت سے اخذ کرتا ہے۔ لیکن مخالفین اہلسنت کے سمجھے ہوئے مفہوم و مطالب ناقابل اعتبار ہیں (مکتوب ۱۹۳ دفتر اول حصہ سوم)

الثامن العشر:..... متابعت کے ساتھ درجوں میں پہلا درجہ یوں بیان کیا ہے کہ..... احکام شریعہ کا بجالانا اور سنتِ سنہ کی متابعت ہے۔ (مکتوب ۵۴ دفتر دوم)

التاسع العشر:..... جو کچھ کسی کو ملا ہے اتباع سنت رسول مقبول ﷺ سے ملا ہے۔ اور ملے گا۔

(بحوالہ انسائیکلو پیڈیا شاہکار قسط نمبر ۳۲ صفحہ ۱۳۲۰)

العاشر ون:..... اب اس کے سوا اور کوئی آرزو باقی نہیں رہی کہ حضور نبی کریم ﷺ کی سنتوں میں سے کوئی سنت زندہ کی جائے۔ (دفتر اول مکتوب ۳۷)

الاول والعشرون:..... جہانگیر سے رہائی کیلئے آپ رحمۃ اللہ علیہ نے جو شرائط پیش کیں۔ ان میں سے چند یہ ہیں۔

۱..... بادشاہ کو سجدہ کرنا حرام قرار دیا جائے (کہ شریعت اس کی اجازت نہیں دیتی)

۲..... مفتی قاضی محتسب وغیرہ کا تقرر احکام شریعت کے مطابق کیا جائے۔

۳..... کفار سے جزیہ وصول کیا جائے۔ جیسا کہ حکم شرع ہے۔

۴.....خلاف شرع تمام قوانین منسوخ کیے جائیں۔

۵.....بدعت کی تمام رسومات کو بند کیا جائے وغیرہ وغیرہ۔

(بحوالہ نور اسلام مجدد نمبر جلد اول، ص۔ ۳۵-۳۴)

الثانی والعشرون..... جو شخص قرآن و سنت سے آنکھیں بند کر کے ضد اور تعصب کرے وہ بحث سے خارج

ہے۔ (بحوالہ نور اسلام مجدد نمبر جلد دوم ص ۳۳)

الثالث والعشرون..... حضرت مجدد رحمۃ اللہ علیہ نے بوقت وصال یہ وصیت بھی کی کہ ”میری تجہیز و تکفین

میں اتباع سنت نبویہ علیٰ صاحبہا الصلوٰۃ والسلام کی پوری پوری رعایت رکھنا۔

(بحوالہ زبدۃ المقامات)

الرابع والعشرون..... اپنے صاحبزادوں سے زندگی کے آخری ایام میں جو وصیتیں کیں ان میں یہ بھی تھا

کہ:

میں تمہیں وصیت کرتا ہوں کہ قرآن مجید اور سنت نبوی علیہ الصلوٰۃ والسلام کی

پیروی کرنا۔ ”پھر فرمایا ”باطنی ترقی شریعت پر قائم رہنے اور سنت نبوی ﷺ

کی پیروی کے بغیر محال ہے ”پھر فرمایا ”خلاف شرع مشائخ سے بچنا جو

فقر و وحدت وجود کے قائل ہیں اور رقص و سماع کو کام میں لاتے ہیں وہ

جھوٹے مدعی ہیں۔ (بحوالہ روضۃ القیومیہ، ص۔ ۲۶۳-۲۶۲)

معترضین کے اس بے بنیاد اعتراض کی بیخ کنی کرنے کے لیے اوپر حضرت امام ربانی مجدد الف ثانی

سرہندی رحمۃ اللہ علیہ کے افکار و عقائد پیش کیے گئے ہیں جو اس حقیقت پر دال باہرہ ہیں کہ حضرت امام ربانی

رحمۃ اللہ علیہ متابعت محمد رسول اللہ ﷺ کو اپنے عقیدہ و ایمان کا لازمی جزو سمجھتے تھے اور اسے ہی

دینی و دنیاوی خیر و برکت اور نجات کا وسیلہ گردانتے تھے۔ شریعت محمدی ﷺ پر عمل کو ترقی درجات کا سبب

اور آخرت میں نجات کی نشانی سمجھتے تھے۔ اور مخالفین شریعت کی ضلالت و گمراہی کا یقین رکھتے تھے۔

سنت نبوی ﷺ کو حرز جاں بتاتے تھے۔ سنت نبوی ﷺ سے رہنمائی ایک بامر محمدی ﷺ کی شناخت

جانتے تھے اور سنت نبوی ﷺ سے اعراض کرنے والے کو گمراہ اور بدعتی قرار دیتے تھے۔ بدعتی اور محدث

(دین میں نئی نئی باتیں ایجاد کرنے والا جو مبادیات دین سے ٹکراتی ہوں) کو آپ نے کبھی اچھی نظر سے نہیں

دیکھا۔ حضور رسالت مآب ﷺ کی سنتوں کو زندہ کرنے میں ساعی اور بدعتوں کے خاتمے میں کوشاں نظر آتے تھے۔ اور ذات رسالت ﷺ کے مقابلے میں اپنے آپ کو فقیر بے سرو سامان قرار دیتے تھے۔ (دیکھیے معرفت ۲۱، معارف لدنیہ) کیا یہ افکار و عقائد اس بات کا ثبوت نہیں ہیں کہ آپ رحمۃ اللہ علیہ اپنے آپ کو ذات محمدی ﷺ کا ایک امتی شریعت محمدی ﷺ کا پیروکار سنت محمدی ﷺ کا تابع اور عمل محمدی ﷺ کا تابع سمجھنے میں ہی اپنی عزت و نجات سمجھتے تھے۔ اس کے با آپ رحمۃ اللہ علیہ پہ تفوق محمدی ﷺ کے گستاخانہ دعویٰ کا الزام لگانا کتنی بڑی نا انصافی اور حقیقت سے لاعلمی ہے۔

نبوت ختم مگر کمالات نبوت جاری

مذکورہ اقوال میں امام ربانی رحمۃ اللہ علیہ اور متعدد دوسرے اقوال میں ایک چیز کا بار بار ذکر آیا ہے۔ اور وہ ہے ”کمالات نبوت“ اور یہی وہ کمالات نبوت ہیں۔ جن کے حصول یا بعد از وصال محمد رسول اللہ ﷺ جن کے باقی رہنے اور اولیائے امت کو منتقل ہونے کی اولیاء اللہ نے خبر دی ہے۔ مثلاً حضرت مجدد الف ثانی رحمۃ اللہ علیہ نے متعدد مقامات پر اولیاء اللہ کو کمالات نبوت کے حصول کا ذکر کیا ہے۔ ذیل میں اسی سلسلے کی چند مثالیں دی گئی ہیں:

۱..... ہر چند منصب نبوت ختم ہو چکا ہے مگر انبیاء علیہم السلام کے کامل تبعین کو وارث انبیاء ہونے کی حیثیت سے نبوت کے کمالات و خصائص میں سے حاصل جایا کرتا ہے۔ (مکتوب نمبر ۶، دفتر دوم)

۲..... اور حضرت عمر فاروق رضی اللہ عنہ کے متعلق (رسول اللہ ﷺ) نے فرمایا ”اگر میرے بعد کوئی نبی ہوتا تو عمر ہوتے“ یعنی وہ لوازم کمالات جو نبوت میں درکار ہیں وہ تمام حضرت عمر رضی اللہ عنہ رکھتے تھے۔

(مکتوب نمبر ۲۵۱ دفتر اول)

۳..... حضرت خاتم الرسل ﷺ کا مبداء تعین شان العلم ہے۔ اس مقام کے مرکز یعنی مقام اجمال کے کمالات حضرت خاتم الرسل ﷺ کے نصیب ہیں۔ (مکتوب نمبر ۲۶۰ دفتر اول)

۴..... پس آں حضرت خاتم الرسل علیہ الصلوٰۃ والسلام کی بعثت کے بعد آپ کے تبعین کو تبعیت و وراثت کے طریق پر کمالات نبوت کا حاصل ہونا آپ ﷺ کی خاتمیت کے منافی نہیں ہے۔ (مکتوب ۳۰۱ دفتر اول)

۵..... اے عزیز جان لے کہ کمالات نبوت تک پہنچانے والے دور استے ہیں۔ ایک راستہ تو مقام ولایت کے کمالات متصل طور پر طے کرنے سے وابستہ ہے..... ان کمالات کے طے کرنے اور ان تجلیات کے

حصول کے بعد کمالاتِ نبوت میں قدم رکھا جاسکتا ہے^{۱۶}۔ (حوالہ ایضاً)

حضرت مجددِ رحمتہ اللہ علیہ کے یہ پانچ اقتباسات بطور نمونہ پیش کیے گئے ہیں۔ ورنہ آپ رحمۃ اللہ علیہ نے مکتوبات اور دوسری تصانیف میں بیسیوں جگہ کمالاتِ نبوت کا ذکر کیا ہے۔ یہ کمالاتِ نبوت کیا ہیں۔ اگر دینی تعلیمات میں تھوڑا سا غور کیا جائے۔ تو یہ بات اظہر من الشمس ہو جائے گی۔ کہ ہر نبی میں بحیثیت نبی چند کمالات دوسرے لوگوں (یعنی انبیاء کے حواریوں، تبعین اور عام امت) سے مختلف پائے جاتے تھے۔ مثلاً حضرت داؤد علیہ السلام کے ہاتھ میں لوہا نرم ہو جایا کرتا تھا۔ یا حضرت موسیٰ علیہ السلام کا عصا بوقتِ ضرورت ان کے کام آیا کرتا تھا۔ اور بعض مواقع پر تو یہ عصا آپ علیہ السلام کی صداقت کا نشان بنا۔ مثلاً قرآن مجید میں یہ واقعہ ذکر ہوا ہے کہ جب آپ علیہ السلام نے فرعون کے درباری جادوگروں کے جادوئی سانپوں کے مقابلے میں اپنا عصا زمین پر پھینکا تو وہ اڑدہا بن گیا۔ اور تمام چھوٹے چھوٹے سانپوں کو نگل گیا۔ اس پر فرعونی جادوگروں نے تحیر سے کہا کہ اِنَّ هَذَا لَسَاحِرٌ عَلِيمٌ (پیشک یہ ایک ماہر جادوگر ہے) حضرت موسیٰ علیہ السلام کا ہاتھ بغل میں رکھنا اور پھر باہر نکالنا اور اس کی چمک کا کمال جس کا قرآن نے یوں ذکر کیا ہے: وَنَزَعَ يَدَهُ فَادَاهِيَ بَيْضَاءُ لِّلنَّظْرَيْنِ (اور اس نے ہاتھ کو نکالا تو وہ دیکھنے والوں کے لیے چمکتا روشن تھا) بالکل ایسے ہی حضرت عیسیٰ علیہ السلام کا احیائے موتی کا کمال، مٹی کے پرندوں پر پھونک مار کر اڑانے کا کمال، اندھوں کو بینا اور کوڑھی کو فوراً تندرست کرنے کا کمال۔ کیا یہ کمالاتِ نبوت ہی نہ تھے؟ یقیناً یہ کمالاتِ نبوت تھے۔ پھر حدیث کے مطالعہ سے چند اور کمالاتِ نبوت کا ثبوت ملتا ہے۔ مثلاً پیغمبر کہے تو بے جان کنکر میں کلمہ پڑھ کر آپ ﷺ کی نبوت کی شہادت دیں۔ نبی حکم کرے تو درخت جڑوں سے اکھڑ کر آپ ﷺ کی خدمت میں حاضر ہو جائے۔ آپ ﷺ خواب میں جو کچھ بھی دیکھیں جاگنے پر وہ حقیقت بن کر ظاہر ہو۔ کم کھانا لا تعداد لوگوں کو کافی ہو۔ زبان کی تاثیر ہر خاص و عام پر ظاہر ہو۔ یہ کمالاتِ نبوت ہی تو ہیں۔ نبی کے لیے نماز تہجد کا فرض ہونا۔ نبی علیہ الصلوٰۃ والسلام کا خطرناک حد تک کم خوراک کھانا اور دوسروں سے زیادہ طاقتور اور شجاع ہونا۔ عبادت میں غایت درجہ انہماک اور خشوع و خضوع سب کمالاتِ نبوت ہیں۔ اور یہ سب انبیاء کو تائید ایزدی سے ہی عطا ہوتے ہیں۔ اولیاء اللہ بھی ان کمالات کو اتباع پیغمبری پیروی سنت نبی ﷺ اور پابند شریعت کے دائرے میں رہ کر عبادت و ریاضت اور مجاہدے کے اشغال سے بفضل تائید ایزدی حاصل کر لیتے ہیں۔ ان میں کمالاتِ نبوی کی جھلک تو ہوتی ہے۔ مگر یہ

نبوی کمالات نہیں ہوتے۔ بلکہ یہ کمالات اولیاء اللہ ہوتے ہیں۔ مثلاً فوق العادت یا خرق عادت کام یعنی کرامات وغیرہ (ترمذی، کنز العمال)۔ چند ایک کا مختصر سا تذکرہ ذیل میں درج ہے:

☆..... اولیاء کو عبادت و ریاضت میں خصوصی انہماک حاصل ہوتا ہے۔ اور وہ

پیغمبروں کی طرح قائم اللیل اور صائم الدہر ہوتے ہیں۔

☆..... تبلیغ (وامر ونواہی) میں اولیاء کا رجحان پیغمبروں کی طرح ہوتا ہے۔ یعنی

تن من و دھن کی بازی بھی اس کام میں لگا دیتے ہیں۔

☆..... حق تعالیٰ کے فضل و کرم سے انہیں ”خوارق عادت“ امور کے بجالانے کی

قدرت حاصل ہوتی ہے۔ جو پیغمبروں کے معجزے کا عکس ہوتی ہے۔

☆..... حق گوئی اور حق پسندی کو اولیاء اللہ پیغمبروں کے شوق کی حد تک حرز جاں سمجھتے

ہیں۔ اور کبھی اس خصوصیت سے محرز نہیں ہوتے۔

☆..... انبیاء کی طرح ان کی دعائیں بھی مستجاب ہوتی ہیں اور فوری اثر دکھاتی

ہیں۔

☆..... انبیاء کی طرح اولیاء کو بھی بارگاہ الہی میں مسلمان امت کی بخشش کی دعا

کرنے اور قبولیت کی فضیلت سے نوازا گیا ہے۔ جیسا کہ احادیث میں

حضرت اویس قرنی رضی اللہ عنہ کے بارے میں یہ خوبی ذکر کی گئی ہے۔

☆..... کم کھانا، کم سونا، کم گفتگو کرنا۔ یہ تینوں پیغمبرانہ خصائص ہیں۔ جو اکثر

اولیاء اللہ میں پائے گئے ہیں۔

☆..... انبیاء کو وحی کی شکل میں کلام الہی کی سعادت سے مشرف کیا جاتا ہے جبکہ

اولیاء اللہ کو کشف والہام کی شکل میں یہی کمال حاصل ہوتا ہے۔

☆..... انبیاء اصلاح خلق کے لیے مامور ہوتے ہیں اور لوگوں کو صراطِ مستقیم پہ لاتے

ہیں۔ بعینہ اولیاء بھی اصلاح کے حصول میں کوشاں رہتے ہیں۔

☆..... انبیاء حق کو قضائے معلق میں باذن الہی تصرف کا اختیار ہوتا ہے اسی طرح

اولیاء اللہ بھی باذن الہی قضائے معلق میں تصرف کر سکتے ہیں۔

ان کے علاوہ دوائی خصوصیتیں اولیاء اللہ میں پائی جاتی ہیں جن کو زبان فیض ترجمان پیغمبر زمان ﷺ نے صراحتاً نبوت کہا ہے.....

اول..... سچا خواب نبوت کا چھیا لیسواں جزو ہے۔ حضرت حذیفہ رضی اللہ عنہ مرفوعاً روایت کرتے ہیں کہ نبوت میں سے اچھے خواب کے سوائے کوئی جزو باقی نہیں رہا۔.....

دوم..... میری امت کے علماء انبیائے بنی اسرائیل کی طرح ہیں۔ خوبی اول عام درجے کے مسلمان پر بھی تقویٰ کے اول درجے ہی میں حاصل ہو سکتی ہے۔ (بفضل تعالیٰ) اور دوسری خوبی امت کے خصوصی طبقے کو حاصل ہوتی ہے جو اہل علم کہلاتا ہے۔ اہل علم میں اور غیر اولیاء دونوں شامل ہیں۔ لیکن اولیاء کے کمال کی خوبی یہی ہوتی ہے کہ وہ پہلے عالم (عارف کامل) ہو۔ پھر اہل طریقت میں سے ہو۔ ورنہ بقول حضرت سلطان باہور رحمۃ اللہ علیہ:

علموں باہج جو کرے فقیری کا فر مرے دیوانہ ہو

(یعنی جو درویش ہے مگر عالم نہیں ہے۔ وہ دیوانہ ہے۔ کہ جب مرے تو کافر ہو کر مرے) ۱۸۔

کمالات نبوت کے حصول وغیرہ کا ذکر تو حضرت مجدد رحمۃ اللہ علیہ کے علاوہ دیگر شخصیات نے بھی کیا ہے بلکہ اگر صحابہ کرام رضوان اللہ علیہم اجمعین کے حالات اور متعدد صحابہ رضی اللہ عنہم کے بارے میں رسول خدا ﷺ کے ارشادات کا مطالعہ کیا جائے۔ تو کمالات نبوت کے وجود کی بڑی واضح تصدیق ہوتی ہے۔ لیکن ختم نبوت کے عقیدہ کی تصریح کے ساتھ مثلاً:

۱..... حضرت عقبہ بن عامر رضی اللہ عنہ فرماتے ہیں کہ نبی کریم ﷺ نے فرمایا ہے۔ لو کان بعدی نبی لکان عمر بن الخطاب (ترمذی) یعنی اگر میرے بعد کوئی نبی ہوتا تو وہ عمر بن خطاب ہوتا۔ اس حدیث سے معلوم ہوا کہ حضرت عمر رضی اللہ عنہ میں کمالات نبوت موجود تھے مگر بایں ہمہ ان کو عہدہ نبوت نہیں دیا گیا۔ کیونکہ سلسلہ نبوت ختم کر دیا گیا ہے۔ حدیث میں لفظ ”لو“ سے اسی طرف اشارہ ہے۔ کیونکہ لفظ ”لو“ عربی زبان میں اسی غرض کے لیے آتا ہے کہ شرط موجود نہ ہونے کی وجہ سے مشروط بھی موجود نہیں۔ لہذا حدیث مذکورہ سے یہ بھی معلوم ہوا کہ میرے بعد چونکہ کوئی نبی نہیں ہو سکتا۔ لہذا عمر رضی اللہ عنہ بھی نبی نہیں ہوئے۔

۲..... حضرت جابر بن عبد اللہ رضی اللہ عنہ روایت فرماتے ہیں۔ کہ جب (غزوہ تبوک کے موقع پر)

آں حضرت ﷺ نے ارادہ کیا کہ حضرت علی کرم اللہ وجہہ کو (مدینہ میں) چھوڑ جائیں اور جہاد میں نہ لے جائیں تو حضرت علی رضی اللہ عنہ نے عرض کیا۔ یا رسول اللہ! اگر آپ نے مجھے (پیچھے) چھوڑ دیا تو لوگ کیا کہیں گے۔ (کہ جہاد چھوڑ کر بیٹھ گئے) آپ ﷺ نے فرمایا۔ کہ کیا تم اس بات پر راضی نہیں کہ تمہارا مرتبہ میرے ساتھ ایسا ہو۔ جیسا کہ حضرت ہارون علیہ السلام کا حضرت موسیٰ علیہ السلام کے ساتھ ہے۔ (یعنی جیسے حضرت موسیٰ علیہ السلام کو ہر طور پر جاتے وقت حضرت ہارون علیہ السلام کو اپنے پیچھے چھوڑ گئے تھے اسی طرح تم بھی میرے پیچھے (رہو) مگر (اتنا فرق ہے کہ حضرت ہارون نبی تھے اور) میری نبوت کے بعد کوئی نبی نہیں ہو سکتا۔ (اس لیے تم بھی نبی نہیں ہو) اس حدیث مبارکہ سے ظاہر ہوا کہ حضرت علی رضی اللہ عنہ میں حضرت ہارون علیہ السلام کی نبوت کے کمالات موجود تھے۔ اس لیے رسول خدا ﷺ آپ کو حیثیت ہارون دے رہے ہیں مگر چونکہ نبوت ختم ہو چکی ہے۔ لہذا حضرت علی رضی اللہ عنہ نبی نہیں ہیں۔

۳..... حضرت ابو بکر رضی اللہ تعالیٰ عنہ کے بارے میں رسول اللہ ﷺ نے فرمایا۔ کہ ”اگر میں کسی کو خلیل بناتا۔ تو ابو بکر (رضی اللہ عنہ) کو بناتا۔“

(یاد رہے یہ ارشاد نبوی ﷺ حضرت مجدد الف ثانی رحمۃ اللہ علیہ نے اپنے مکتوب ۲۹۰ میں بھی درج کیا ہے۔) (دفتر اول) اس ارشاد نبوی صلی اللہ علیہ وآلہ وسلم کی روشنی میں یہ نتیجہ بآسانی اخذ کیا جاسکتا ہے کہ حضور رسالت مآب صلی اللہ علیہ وسلم کے خلیل بننے کی مکمل صلاحیتیں (یا کمالات) حضرت ابو بکر صدیق رضی اللہ تعالیٰ عنہ میں تھے۔ (یعنی آپ موسیٰ علیہ السلام کے لیے ہارون علیہ السلام اور زکریا علیہ السلام کے لیے یحییٰ علیہ السلام کی طرح محمد ﷺ کے لیے خلیل بن سکتے تھے) مگر چونکہ رسول اللہ ﷺ کے بعد کسی بھی طرح کی نبوت منقطع ہے۔ لہذا صدیق رضی اللہ تعالیٰ عنہ باوجود حامل کمالات نبوت ہونے کے خلیل نہ بن سکے اسی طرح حضرت ابوذر غفاری رضی اللہ عنہ کو بھی رسول اللہ ﷺ نے زہد و ورع میں مثیل مسیح علیہ السلام قرار دیا تھا۔ مگر چونکہ آپ ﷺ کے بعد نبوت کی تمام اقسام ہی منسوخ و منقطع ہیں لہذا آپ رضی اللہ تعالیٰ عنہ کو بھی نبی علیہ السلام کے منصب سے دور رکھا گیا۔ حضرت امام ربانی رحمۃ اللہ علیہ نے رسول اللہ ﷺ کا یہ ارشاد نقل فرما کر کہ میرا خدا کے ساتھ ایسا وقت بھی ہوتا ہے۔ جب کوئی رسول اور فرشتہ درمیان میں نہیں ہوتے۔ حضرت ابوذر غفاری رضی اللہ عنہ کے اندر بھی اس کمال کا اثبات ذکر کیا ہے۔ چنانچہ فرماتے ہیں۔ ”اور حضرت ابوذر غفاری رضی اللہ عنہ بھی وراثت اور تبعیت کی بناء پر اس دولت

(ملاقاتِ الہی) سے مشرف ہوئے تھے۔ کیونکہ آں سرور علیہ الصلوٰۃ والسلام کے کامل تابعداروں کے لیے آپ ﷺ کے تمام کمالات سے وراثت اور تبعیت کے طور پر وافر اور پورا حصہ ملتا ہے۔ (مکتوب ۲۹۴، دفتر اول) حضور سرور دو عالم ﷺ نے چند اور روایات میں کمالاتِ نبوت کے باقی رہنے کا ذکر کیا ہے۔ مثلاً.....

اول..... تم سے پہلی امتوں میں محدث ہوا کرتے تھے۔ پس اگر میری امت میں کوئی محدث ہے تو وہ عمر (رضی اللہ عنہ) ہے.....

دوم..... تم سے پہلے بنی اسرائیل میں کچھ لوگ مکلم ہوا کرتے تھے بغیر اس بات کے کہ وہ نبی ہوں پس اگر ان میں سے کوئی میری امت میں بھی ہو سکتا ہے۔ تو وہ (عمر رضی اللہ عنہ) ہے.....

سوم..... حضرت ابن عباس رضی اللہ عنہما سے روایت ہے کہ قیامت کے دن تمام امم سابقہ ہمارا احترام کریں گی اور کہیں گی کہ یہ امت بلحاظ کمالات (نبوت) سب کے سب انبیاء ہونے کے قریب ہیں.....

چہارم..... کا دوا ان یکو نوا انبیاء یعنی یہ لوگ صحابہ رضی اللہ عنہم باعث کمالات انبیاء ہونے کے قریب تھے۔

درج بالا گفتگو سے دو چیزیں بالخصوص ثابت ہوتی ہیں ایک یہ کہ منصبِ نبوت سرکار رسالت مآب ﷺ پر ختم ہو گیا ہے اس لیے اب قیامت تک کسی بھی حیثیت کا کوئی نبی نہیں۔ دوم یہ کہ کمالاتِ نبوت افرادِ امت میں جاری رہیں گے۔ یہ کمالات صحابہ رضی اللہ عنہم میں بھی تھے۔ بعد کے علمائے امت بھی ان کمالات کے حامل ہوئے اور قیامت تک آنے والے مسلمانوں میں سے مزید ان کمالات سے متصف ہو سکتے ہیں۔ یہ بالکل ایسے ہی ہے جیسے کہ ایک فارغ التحصیل عالم میں مدرس ہونے کی قوت درس و تدریس کا کمال بدرجہ اتم موجود ہے۔ مگر جب تک وہ منصبِ استاذی پر مامور نہ ہو۔ استاذ نہیں کہلا سکتا۔ یا ایک شخص میں بادشاہ ہونے کے تمام کمالات و خصائص موجود ہوں مگر وہ بادشاہ نہیں کہلا سکتا۔ تا وقتیکہ اسے عہدہ بادشاہت پر براجمان نہ کریں۔

یہاں یہ سوال پیدا ہوتا ہے کہ کیا اگر کسی کو نبوت کا چھیا لیسواں حصہ (سچا خواب) زندگی میں ایک دفعہ یا متعدد مرتبہ حاصل ہو۔ تو کیا اسے نبی کہہ دیں گے؟ اسی طرح ایک عالم دین کو بموجب حدیث مبارکہ ”علماء امتی کانبیاء بنی اسرائیل“ کے نبی کہہ سکتے ہیں؟ اس کا جواب یقیناً نفی میں ہے۔ اس لیے کہ بے شک سچا خواب یا عالم دین ہونے سے ایک کمال نبوت کا حصول تو یقینی ہو گیا ہے مگر یہ ایک کمال

ہے۔ جبکہ نبی مجموعہ کمالات ہوتا ہے۔ ایک کا مجموعہ سے کیا مقابلہ کمال کو اصل سے کیا نسبت، کیونکہ ولی تمام کمالات نبوت حاصل کر لینے کے باوجود بھی (جبکہ یہ ممکن نہیں ہے۔ اس لیے کہ خدا تعالیٰ امت کے لوگوں کا درجہ کسی حالت میں بھی انبیا کے متماثل نہیں کرتا) نبی سے کمتر ہی ہوگا۔ کہ وہ نبی کے مقابلے میں ”مکالمہ الہی“ کے اس شرف سے پھر بھی محروم ہے، جسے عرف عام میں وحی کہا جاتا ہے۔ کیونکہ وحی کا سلسلہ تو نبی علیہ الصلوٰۃ والسلام کے اس دنیا سے پردہ فرمانے کے ساتھ ہی منقطع ہو جاتا ہے۔ حضرت امام ربانی مجدد الف ثانی قدس سرہ نے بھی باوجود حامل کمالات نبوت ہونے کے اولیا کے انبیا سے مفضول ہونے کا اپنی تعلیمات میں ذکر کیا ہے۔ (اقتباسات پیچھے گزر چکے ہیں) اور تو اور آپ تو اولیائے امت کو صحابہ رضی اللہ عنہم سے بھی نیچے شمار کرتے ہیں جیسا کہ اہلسنت وجماعت کا مذہب ہے پھر انبیائے حق کے مقابل کیسے کر سکتے ہیں۔ جیسا کہ آپ نے فرمایا ہے کہ اور حال یہ ہے کہ کسی امت کا کوئی ولی بھی اس امت کے صحابی کے درجہ کو نہیں پہنچ سکتا۔ پھر اس امت کے نبی کے درجہ کو کیسے پہنچے گا۔ (مکتوب ۲۴ دفتر سوم) لہذا یہ بات متحقق ہوگئی کہ اولیاء اللہ باوجود کمالات نبوت اپنے اندر جذب کرنے سے اولیاء اللہ کے مقابل نہیں ہو سکتے۔ الولاية افضل من النبوه (ولایت نبوت سے افضل ہے) کا تو سوال ہی پیدا نہیں ہوتا۔ چنانچہ حضرت مجدد علیہ الرحمۃ کا ارشاد ہے کہ:

انبیائے کرام علیہم الصلوٰۃ والسلام کے کامل متبعین کمال متابعت اور کثرت محبت کے باعث بلکہ محض اللہ تعالیٰ کی عنایت و بخشش سے اپنے اتباع کردہ انبیاء کے تمام کمالات کو جذب کر لیتے ہیں۔ اور پورے طور پر ان کے رنگ میں رنگے جاتے ہیں یہاں تک کہ اتباع کردہ انبیاء اور اتباع کرنے والے اولیاء کے درمیان اصالت و تبعیت اور اولیت و آخریت کے سوا کچھ فرق نہیں رہتا۔ اس امر کے باوجود کوئی تابع (اتباع کرنے والا) خواہ وہ افضل الرسل ﷺ کے متبعین میں سے ہو۔ کسی نبی کے مرتبہ کو نہیں پہنچتا۔ اگرچہ وہ نبی (زمرہ انبیاء میں سب سے کم درجے کا نبی ہو)۔ (مکتوب ۲۴۸ دفتر اول)

حضرت مجدد رحمۃ اللہ علیہ نے تو انبیاء و اولیاء کے درمیان نسبت کو یہاں تک بیان کر دیا ہے کہ

”کمالاتِ ولایتِ نبی کو کمالاتِ نبوت (نبی علیہ السلام) کے ساتھ کچھ نسبت نہیں ہے۔ کے ان کے درمیان قطرہ اور دریا کی سی نسبت ہوتی۔“ (مکتوب ۲۶۱ دفتر اول)

ان مباحث سے یہ ثابت ہو گیا کہ کمالاتِ نبوت کا حصول نبوت کا جاری رہنا نہیں اور نہ ہی اس سے انقطاعِ نبوت کے عقیدہ کی نفی ہوتی ہے۔ کیونکہ اولیاء اللہ کمالاتِ انبیاء تو حاصل کر سکتے ہیں۔ مگر انبیاء بن نہیں سکتے۔ اس لیے کہ یہ منصب ذاتِ محمدی صلی اللہ علیہ وآلہ وسلم پر ختم ہو چکا ہے۔ اور اب قیامت تک کسی اور نبی کا آنا ممکن نہیں ہاں شریعتِ محمدی صلی اللہ علیہ وآلہ وسلم کے احیاء اور دینِ محمدی ﷺ کی ترویج و اشاعت کے لیے امت میں سے لوگ آتے رہیں گے۔ خواہ انہیں ولی کہیں یا غوث کہیں، قطب کہیں یا قطب مدار کہیں، مجدد کہیں یا مجدد الف کہیں، امام کہیں یا مہدی کہیں بات ایک ہی ہے۔ اگرچہ حضرت مجدد الف ثانی رحمۃ اللہ علیہ نے تشریحی نبوت کے اختتام اور غیر تشریحی نبوت کے اجراء کا عقیدہ بیان نہیں کیا۔ اور نہ ہی انہوں نے اس موضوع پر بحث کی ہے ۱۹۔ لیکن یہ ایک حقیقت ہے کہ بعض اولیاء نے اس طرح کے اقوال بیان کیے ہیں ۲۰۔ جن کو بنیاد بنا کر مخالفین نے بہت شور و غل کیا ہے۔ اور طبقہ صوفیہ کو بدنام کرنے کی کوشش کی ہے۔ لیکن ایسے اقوال کی اصلیت اس کے سوا کچھ بھی نہیں کہ غیر تشریحی نبوت کے جاری رہنے سے مراد ان اولیاء اللہ کا یہی مطلب ہے کہ نبوتِ تشریحی (یعنی محمد ﷺ کی شریعت کے نافذ ہونے کے بعد) منقطع ہو گئی ہے اب قیامت تک شریعتِ محمدی ﷺ کا نافذ العمل رہنا مشیتِ الہی کے نزدیک مقصود و مطلوب ہے۔ لیکن نبوت کا کام جاری ہے یعنی تبلیغ و تذکیر، ہجرت برائے دین، عبادت و ریاضت، زہد و تقویٰ، حق گوئی و حق شناسی، نفاذِ شریعت و احیائے دین محمدی ﷺ کا کام علمائے امت اور صوفیائے ملت انجام دے رہے ہیں۔ ان کاموں کا جاری رہنا نبوت کا جاری رہنا ہے انہی کاموں کو حضرت عیسیٰ علیہ السلام اپنی آمد پر کریں گے۔ اور یہی کام حضرت امام مہدی علیہ السلام انجام دیں گے۔ یہ عمل نبوت کا عمل ہے۔ لہذا ایک لحاظ سے نبوت جاری ہے۔ کہ انبیائے بنی اسرائیل (العلماء امتی کا نبیاء بنی اسرائیل) نبیوں کا کام انجام دے رہے ہیں۔ لیکن اس نبوی عمل کے جاری رہنے سے حضور رسالت مآب ﷺ کی فضیلت خاتم النبیین متاثر نہیں ہوتی ۲۱۔ اس لیے کہ نہ کوئی مدعی نبوت ہے اور نہ ہی عقیدہ ختم نبوت کا منکر ہے۔

یہاں بہتر ہوگا اگر ایک اور وضاحت کر دی جائے۔ اور وہ یہ ہے کہ جیسے کہ معلوم ہے کہ منصبِ نبوت کا آغاز حضرت آدم صلی اللہ علیہ الصلوٰۃ والسلام ابوالبشر کے دور سے ہوا۔ جو بعد کو درجہ بدرجہ ارتقائی منازل

طے کرتا ہوا اور زمین کے مختلف حصوں اور انسانوں کے مختلف طبقات میں تعارف الہ اور صراطِ مستقیم کی طرف دعوت دینے والے مقاصد کو پورا کرتا ہوا حضور سرورِ کائنات باعثِ تخلیق دو جہاں حضرت محمد مصطفیٰ ﷺ کی بعثت مبارک تک منتہی ہوا ہے۔ اب قیامت تک آپ ﷺ کی نبوت و شریعت کی سرفرازی ہے۔ اور آپ ﷺ کی سعادت ہے۔ جس میں نہ کوئی نیا دخل اندازی کر سکتا ہے۔ اور نہ کوئی پرانا دوبارہ آئے۔ ۲۲ لیکن جیسا کہ انسانوں کی فطرت ہے کہ وہ جلد ہی جادہٴ مستقیم سے ہٹ جاتے ہیں۔ اور انہیں پھر سے پیغمبرانہ فرائض (دعوت و تذکیر) کے ذریعے منزلِ صواب پہ لانا پڑتا ہے۔ اب انبیاء کا سلسلہ موقوف ہو گیا ہے۔ تو ان پیغمبرانہ فرائض کی بجا آوری کون کرے گا؟ ظاہر ہے کہ یہ فرض اب علمائے امت کا ہے جنہیں زبانِ رسالت سے ”کانبیاء بنی اسرائیل“ کا خطاب ملا ہے۔ ان علماء میں صوفیہ بھی شامل ہیں کہ انہوں نے بھی عام لوگوں کو شریعت محمدی ﷺ اور سنت نبوی ﷺ پہ واپس لانے میں علماء کے شانہ بشانہ کام کیا ہے۔ اور ان صوفیہ کی تعلیمات، فرمودات اور ملفوظات میرے اس دعویٰ پر گواہ ہیں۔ ۲۳

اثبات النبوة کا رنامہ مجدد

اب ہم امام ربانی حضرت مجدد الف ثانی رحمۃ اللہ علیہ کی اس تالیف لطیف کا جائزہ لیتے ہیں جو آپ رحمۃ اللہ علیہ نے اکبری فتنہ کا رد کرنے کے لیے اس پر آشوب دور میں لکھی کیونکہ اس تصنیف کا تعلق بلا واسطہ اکبری نبوت کے رد اور حضور سرورِ دو عالم ﷺ کی نبوتِ قاہرہ و شریعتِ طاہرہ کے اثبات سے ہے لہذا اس تصنیف کا جائزہ بھی اسی مقام پر لیں گے۔ اور اثبات نبوت محمدی ﷺ کے سلسلے میں امام ربانی کے ارشادات و تعلیمات بھی اس کتاب سے پیش کریں گے۔

رسالہ اثبات النبوة ایک مقدمہ اور دو مقالوں پر مشتمل ہے۔ یہ رسالہ اصل عربی زبان میں لکھا گیا۔ جس کا متعدد فضلاء نے اردو و فارسی ترجمہ کیا ہے۔ اثبات النبوة کے مندرجات کی تفصیل کچھ اس طرح ہے کہ پہلی بحث نبوت کے معنی کی تحقیق میں ہے دوسری بحث معجزہ کے بیان میں ہے۔ پہلا مقالہ دو مسالک پر مشتمل ہے پہلا مسلک بعثت اور نبوت کی حقیقت کی گفتگو پر مشتمل ہے اور دوسرا مسلک خاتم الانبیاء والرسول و مناصب نبوت و رسالت ﷺ کی نبوت کے اثبات میں ہے۔ دوسرا مقالہ فلاسفہ کی مذمت میں اور ان کے علوم کی ممارست اور ان (کی کتابوں) کے مطالعے سے جو ضرر ہوتا ہے اس کے بیان میں ہے۔

اثبات النبوة عام کتابی سائز کے چوالیس صفحات پر مشتمل ہے۔ جس کا انداز بیان علمی و ادبی ہے۔ اور طرز تحریر میں دل کشی و جاذبیت ہے۔ سترہ سال کی عمر میدان تصنیف و تالیف میں آپ رحمۃ اللہ علیہ کی نوواردی، عرصہ تدریس میں کم تجربہ کاری، یہ ایسے عوامل ہیں کہ ایک مصنف سے ایسے علمی معیار کی توقع نہیں کی جاسکتی جیسا کہ حضرت مجدد الف ثانی رحمۃ اللہ علیہ کے اس رسالے میں نظر آتا ہے یہ خداداد ذہانت اور فطری ذکاوت کا نتیجہ ہے۔ کہ ایک اہم علمی و دینی مسئلے کو سلجھانے اور اسے عوام الناس کے ذہنوں میں راسخ کرنے کے لیے نہایت فصاحت و بلاغت کے ساتھ تمام نکات کا تجزیہ کیا گیا ہے۔ اگرچہ موضوع کے لحاظ سے تحریر میں بحث و مناظرہ کی رنگ آمیزی کا ہو جانا یقینی بات تھی لیکن اس کے باوجود حضرت مجدد الف ثانی رحمۃ اللہ علیہ کی تحریر پایہ ثقاہت اور فصاحت و بلاغت سے گرنے نہیں پائی اور خوش اخلاقی، سنجیدگی اور متانت جو ایک بلند مرتبہ بزرگ کے قول، کردار اور تحریر و تقریر میں ہونی چاہیے۔ اس رسالے میں بدرجہ اتم موجود ہے حضرت مجدد الف ثانی اپنے منصب اور مشن سے بخوبی آگاہ ہیں یہی وجہ ہے کہ آپ رحمۃ اللہ علیہ نے جذباتیت کے بجائے فکر بلند کا معیار برقرار رکھا ہے۔ اور اپنی باقی تصانیف کی طرح ”فصح و بلیغ انداز بیان کے جلو میں اپنے موقف کو پوری وضاحت اور قوی دلائل کے ساتھ پیش کیا ہے۔“

(بحوالہ، صفحہ ۱۲-۱۰ نور اسلام مجدد نمبر جلد ۲)

رسالہ اثبات النبوة کے لکھنے کی غرض و غایت اور اس دور کے دینی ماحول پر روشنی ڈالتے ہوئے خود امام ہمام رحمۃ اللہ علیہ فرماتے ہیں کہ:

بعد حمد و صلوة کے واضح ہو کہ اللہ تعالیٰ (جو ولی اور مددگار ہے) اس کی رحمت کا محتاج احمد بن عبدالاحد بن زین العابدین (اللہ سبحانہ ان کو نامناسب اور عیب دار کرنے والے امور سے محفوظ رکھے) کہتا ہے کہ جب میں نے اس زمانے میں دیکھا (کہ اصل نبوت کے متعلق لوگوں کے اعتقاد میں پھر ایک شخص معین (مراد اکبر اعظم ہے) کی نبوت کے ثبوت اور تحقیق میں اور نبوت کے شروع کردہ امور پر عمل میں فتور آ گیا ہے) اور لوگوں میں اس (فتور) کا شائع ہونا متحقق ہو گیا۔ یہاں تک کہ ہمارے زمانے کے ایک جابر حکمران نے بہت سے علماء کو ناقابل ذکر

سختیاں اور تکالیف پہنچائیں صرف اس لیے کہ وہ علماء شرعی احکام کی پیروی اور انبیاء علیہم السلام پر ایمان رکھنے میں پختہ تھے۔ چنانچہ بہت سے علماء اہل اسلام کو قتل کر دیا گیا۔ اور نوبت یہاں تک پہنچی کہ اس نے اپنی مجلس میں حضرت خاتم الانبیاء علیہ الصلوٰۃ والسلام کے نام کی تصریح ترک کر دی اور جس کا یہ اسم شریف رکھا گیا تھا۔ اس کے نام کو بدل کر دوسرا نام رکھ دیا۔ گائے کا ذبح کرنا ممنوع قرار دیا۔ حالانکہ یہ ہندوستان میں بڑے شعائر اسلام میں سے ہے۔ مساجد اور مسلمانوں کے مقابر ویران کر دیے۔ (لیکن) کفار کی عبادتگا ہوں اور ان کے رسوم و پوجا پاٹ کے دنوں کی تعظیم کی گئی۔

مختصر یہ کہ اسلام کے شعائر اور اس کی علامتیں باطل قرار دے دیں۔ اور کفار کے رسوم اور ان کے مذاہب باطلہ رائج کیے۔ حتیٰ کہ کفار ہند کے احکام شائع کیے اور ان کو ان کی اصلی زبان (سنسکرت) سے فارسی زبان میں منتقل کیا۔ تاکہ اسلام کے سارے آثار مٹا دیں (لہذا) جب میں نے جان لیا کہ شک اور انکار کا مرض وسیع ہو گیا ہے یہاں تک کہ علاج کرنے والے بھی اسی مرض میں مبتلا ہو گئے ہیں۔ اور مخلوق ہلاکت کے قریب پہنچ گئی ہے۔ تو میں نے لوگوں کے افراد کے عقیدوں کی جستجو کی۔ اور ان سے ان کے شبہات دریافت کیے اور ان کے راز ہائے دروں اور عقائد کی کرید کی تو ان کے فتور اعتقاد اور ضعف ایمان کی وجہ عہد نبوت کی دوری علم فلسفہ کی مشغولیت اور حکمائے ہند کی کتابوں کے سوا کوئی سبب نہ پایا۔ نیز میں نے بعض لوگوں سے مناظرہ کیا۔ جنہوں نے علم فلسفہ پڑھا تھا۔ اور کافروں کی کتابوں سے بہرہ یاب ہو کر فضل و فضیلت کے مدعی ہو گئے تھے اور انہوں نے لوگوں کو گمراہ کیا۔ اور اصل نبوت کے تحقق اور ایک خاص شخص (یعنی جلال الدین اکبر) کے لیے اس کے ثبوت میں خود بھی

گمراہ ہوے اور یہاں تک کہ کہنے لگے کہ نبوت کا حاصل حکمت اور مصلحت پر مبنی ہے جب میرے دل میں یہ بات بیٹھ گئی۔ اور میرے سینے میں جم گئی کہ میں ان کیلئے ایسی تقریر کروں جو ان کے شکوک دور کر دے اور ان کے لیے ایسی بات لکھوں جو ان کے شبہ کو زائل کر دے کیونکہ جب میں نے دیکھا کہ یہ میری ذات پر ایک حق واجب ہے اور ایک لازمی قرض ہے جو بغیر ادائیگی کے ساقط نہیں ہوتا۔ تو میں نے ایک رسالہ کی تالیف کی اور اصل نبوت کا مطلب ثابت کرنے پھر خاتم الرسل (علیہ من الصلوٰت افضلہا ومن التحیات اکملہا) کے حق میں اس کے ثبوت و تحقیق اور منکرین اور اس کی نفی کرنے والوں کے شبہات کی تردید اور فلسفہ کی مذمت اور ان کے علوم کی ممارست اور ان کی کتابوں کے مطالعہ سے جو ضرر حاصل ہوتا ہے اس کے بیان کرنے کے لیے ایک مقالہ دلائل و براہین کے ساتھ لکھا جو میں نے قوم کی کتابوں سے اخذ کیے اور اس پر اضافہ اور الحاق کیا جو میرے در ماندہ دل پر اللہ ملک جلیل کی مدد سے ظاہر ہوا۔

(ص ۶-۱۲ اثبات النبوة اردو)

اس کے بعد حضرت امام ربانی مجدد الف ثانی رحمۃ اللہ علیہ نے مذکورہ موضوعات پر سیر حاصل بحث کی ہے۔ اور نبوت محمدی صلی اللہ علیہ وآلہ وبارک وسلم کے اثبات اور نبوت اکبری کے رد اور حواریین اکبر کے دعوؤں دلائل فلسفیانہ موشگافیوں اور لالیعی تاویلات کے ابطال پر گفتگو کی ہے۔ رسالے کے مطالعے کے بعد نبوت اور متشکیکن کے اوہام کے سلسلے میں کوئی دغدغہ دل میں نہیں رہتا۔ یہ بات بانگِ دہل کہی جاسکتی ہے۔ اگر حضرت مجدد رحمۃ اللہ علیہ اکبر کے دین جدید کے خلاف اٹھ کھڑے نہ ہوتے۔ اور آپ قلم و عمل سے اس فتنہ کا ڈٹ کر مقابلہ نہ کرتے۔ تو آج دین اکبری کا فتنہ ہندوستان کے مسلمانوں کو مکمل طور پر اپنی لپیٹ میں لے چکا ہوتا۔ اس لیے کہ اکبر کو ملک پر تسلط حاصل تھا۔ گمراہ عالم اس کے ارد گرد جمع تھے عوام الناس علمی و فلسفیانہ تانوں بانوں کا مقابلہ نہ کر سکتے تھے۔ غیر اسلامی ادیان و فرقوں کے پیروؤں کی ہر طرح کی کوششیں اکبری مقصود کو تقویت دے رہی تھیں۔ بلکہ ان سب نے اپنی دینی اصطلاحات کے مطابق

اکبر کو ”نیانہی“ تسلیم کر لیا تھا۔ لیکن حضرت مجدد رحمۃ اللہ علیہ نے اس خطرے کو محسوس کیا۔ اس کا ابطال کیا۔ عوام و خواص کو اپنا ہمنوا بنایا۔ اکبری و جہانگیری ایوانوں میں زلزلہ برپا کیا مگر اہوں اور ان کی باطل تاویلات کا پول کھولا۔ اور نبوت محمدی ﷺ کی ابدی حقانیت اور تاقیامت برتری نیز رسول اللہ ﷺ کی فضیلت ”خاتم النبیین“ کی حفاظت و صیانت کے سے موضوعات کو اپنے رسالہ ”اثبات النبوة“ اور دوسرے قلمی شاہکاروں و تعلیمات کے ذریعے مفصل کیا۔ یہ رسالہ جہان امام ربانی میں شامل ہے۔

اس رسالے کے مطالعے سے آپ رحمۃ اللہ علیہ کے اندازِ تحریر، زورِ بیان، متکلمانہ انداز، فلسفیانہ اصطلاحات کا استعمال اور عارفانہ و عالمانہ اظہار کا بخوبی اندازہ ممکن ہے۔ ان تمام اور دوسرے بیانات کے مطالعے کے بعد یہ حقیقت ظاہر ہو جاتی ہے کہ آپ رحمۃ اللہ علیہ نے نبوت کا حقیقی تصور، معجزہ کا تصور اور نبی کی نبوت کی دلیل کے طور پر اس کی اہمیت قرآن کی اہمیت و حیثیت نبی کے ذمے امور و مشن کی تفصیل اور حضور سرور کائنات حضرت محمد ﷺ کی نبوت کی تفصیل اور آپ ﷺ کی افضلیت وغیرہ پر کلام کر کے دراصل اکبری کے بے معجزہ، بے کتاب، بے مقصد اور غیر ضروری نبوت کے تصور کو رد کیا ہے۔ فیضی اور ابوالفضل وغیرہ نے انہی نبوی حیثیات و متعلقات کو دھندلا کر اکبری نبوت کے لیے راہ ہموار کی تھی۔ مگر آپ رحمۃ اللہ علیہ نے انہیں پھر سے واضح و بین کر کے اکبری حواریوں کے مقاصد کو خاک میں ملا دیا۔ اور اکبری نبوت کو اعلان سے بھی پہلے نابود کر دیا۔ یہی اثبات النبوة لکھنے کا مقصد تھا۔ جو شاید آپ رحمۃ اللہ علیہ کے پیش نظر رہا ہوگا۔

عقیدہ ختم نبوت اور حضرت مجدد

(عقلی دلائل کی روشنی میں)

ان تمام طویل ابحاث اور تشریحات کے بعد بھی اگر کسی کے دل میں شک کا کاٹھا ہو اور وہ ان تمام توجیہات و اثبات کو تسلیم کرنے میں مذہذب ہو تو اس کے اطمینانِ قلب کی خاطر ذیل میں چند عقلی نکات اس باب میں واضح کیے جاتے ہیں کہ آپ علیہ الرحمۃ ختم نبوت کے مسلمانوں کی طرح معتقد اس نظریہ عقیدہ کے محافظ و مدعی اور اس نظریہ کے مقصد عظیمہ کے تحت اپنے طبقہ کے عوام و خواص اور اکبری دربار کے وغیرہ باری علماء کے درمیان تبلیغ و اشاعت کا محرک رہے۔

اول:..... آپ رحمۃ اللہ علیہ نے اپنی تحریروں اور بیانات وغیرہ کے ذریعے کبھی بھی اور کسی بھی انداز سے نہ اپنے لیے اور نہ کسی دوسرے کے لیے نبوت کا دعویٰ بلکہ امکان ظاہر کیا۔ ظاہر ہے۔ اگر آپ منکر ختم نبوت ہوتے تو یقیناً نبوت کے اجراء سے اپنے آپ کو یا کسی پیرومرشد یا متبوع شخصیت کو ضرور متصف کرتے۔ جبکہ ایسا نہیں ہوا۔

دوم:..... آپ رحمۃ اللہ علیہ نے کسی بھی انداز اور کسی بھی پہلو سے اجراء نبوت کا اثبات نہیں کیا۔ انکار ختم نبوت سے اجراء نبوت کا عقیدہ مستلزم ہے۔ لہذا جب آپ کسی بھی جہت سے اجراء نبوت جدیدہ کے قائل قرار نہیں دیے جاسکتے۔ تو یقیناً انکار ختم نبوت کے عقیدہ کے بھی قائل قرار نہیں دیے جاسکتے۔ جو کہ ایک دوسرے کی شرط ہیں۔

سوم:..... آپ رحمۃ اللہ علیہ کی تحریروں اور توضیحات سے پیچھے یہ بات ثابت ہو چکی ہے کہ آپ رحمۃ اللہ علیہ کے نزدیک ظلی بروزی اور قبیح قسم کی نبوت کوئی حیثیت نہیں رکھتی۔ حتیٰ کہ آپ رحمۃ اللہ علیہ نے تصریحاً ان موضوعات پر کلام تک نہیں فرمایا۔ جبکہ آپ رحمۃ اللہ علیہ نے ختم نبوت پر متعدد بار توضیحی عبارات لکھی ہیں۔ اور منکرین کے رد میں طویل طویل گفتگو کی ہے جو اس بات کا ثبوت ہے کہ آپ عقیدہ ختم نبوت کے داعی اور منکرین کے زبردست مخالف تھے۔

چہارم:..... آپ رحمۃ اللہ علیہ نے مبہم کلام کے حامل اولیاء اللہ (مثلاً شیخ اکبر محی الدین ابن عربی رحمۃ اللہ علیہ) اور مشکوک اقوال پر خوب گرفت کی ہے جو اس بات کا ثبوت ہے کہ اس عنوان پر متشابہ گفتگو کا رد اور وضاحت بھی ضروری سمجھتے تھے۔ کجا یہ کہ کسی منکر کے عقیدہ کے موافق ہوں۔ آپ رحمۃ اللہ علیہ کا یہ طرز عمل آپ کے حامل عقیدہ ختم نبوت ہونے کا ثبوت ہے۔

پنجم:..... آپ رحمۃ اللہ علیہ اگر منکر ختم نبوت ہوتے۔ تو سب سے پہلے اس منصب کے حامل خود ہوتے۔ کہ آپ رحمۃ اللہ علیہ نہ صرف مجدد بلکہ عہدہ مجدد الف ثانی پر فائز تھے۔ لہذا منصب نبوت پر بر اجماع ہونے کا زیادہ حق بھی آپ ہی کو تھا مگر آپ رحمۃ اللہ علیہ نے اپنے عہدہ مجددیت کی توثیق و اثبات میں طویل کلام کیا ہے لیکن منصب نبوت کی طرف اشارہ تک نہیں کیا جو اس بات کا اشارہ ہے کہ آپ اس منصب کے اختتام کے مکمل طور پر قائل تھے۔

یہ پانچ عقلی دلائل اس حقیقت کی برہان قاطع ہیں۔ کہ حضرت مجدد رحمۃ اللہ علیہ اپنے ہوش سنبھالنے سے لے کر تادم مرگ عقیدہ ختم نبوت کے داعی رہے اسی کا پرچار کیا اور اپنے پیروؤں کو اسی عقیدہ پر کار بند رہنے کی تاکید کر گئے۔ لہذا مخالفین و معاندین کے بے بنیاد اعتراضات و شکوک ان کے فائز العقل ہونے کا ثبوت تو ہو سکتے ہیں حضرت مجدد رحمۃ اللہ علیہ کے منکر عقیدہ ختم نبوت ہونے کا ثبوت ہرگز نہیں۔ اللہ تعالیٰ ہمیں صحیح عقائد کے ساتھ بزرگان دین کی دلی و حق واقعی عزت کرنے کی توفیق عطا فرمائے۔

☆.....☆.....☆

حواشی:

۱..... تفصیل کے لیے دیکھیے

امام احمد رضا خان بریلوی کی تصانیف (۱) جزاء اللہ عدوہ بابا ختم النبوة (۲) المسبب ختم النبیین مفتی محمد شفیع تھانوی دیوبندی کی تصنیف ختم نبوت ﷺ (کامل)

۳..... ایضاً

۲..... ایضاً

۴..... مشہور منکر عقیدہ ختم نبوت ﷺ اور مدعی نبوت جدیدہ مرزا غلام احمد قادیانی لعنتہ اللہ علیہ نے اپنے آپ کو مسیح موعود اور مثل موعود ثابت کرنے کے لیے احادیث میں مذکور خصائص عیسوی علیہ السلام اور علامات نزول عیسیٰ علیہ السلام کو دوران کا تاویل باطلہ سے اپنے اوپر چسپاں کیا ہے مگر منہ کی کھائی ہے۔ اسے مسیح موعود تو ایک طرف کسی نے مسلمان تک نہیں سمجھا

۵..... فتنہ اکبری، اس کے محرکات، مضمرات اور علماء سوء (مثلاً فیضی و ابو الفضل) کے سیاہ کار ناموں کا ذکر صرف ملا عبدالقادر بدایونی ہی نے نہیں کیا۔ بلکہ حضرت شاہ عبدالحق محدث دہلوی رحمۃ اللہ علیہ نے بھی اس کا ذکر کیا ہے۔ فرق صرف انداز بیان کا کیا ہے۔ بلکہ خود حضرت امام ربانی نے اپنی تصنیف ”اثبات النبوة“ کے دیباچے میں انہی حالات اور اپنے عزائم و اقدامات کا ذکر بالتفصیل کیا ہے امام ربانی کی اس تصنیف سے اقتباسات آگے دیے جائیں گے

۶..... یعنی حضرت عیسیٰ علیہ السلام حضور سرور دو عالم ﷺ کی شریعت آخری کے مطابق امت محمدی ﷺ کے بچے کچھ مومنوں اور دائرہ ایمان میں داخل ہونے والوں کو زندگی گزارنے کا حکم دیں گے۔ اور اسی طرح آپ کا دینی طرز عمل بھی اسی شریعت حقہ کے مطابق ہوگا۔ اسی پر گفتگو کرتے ہوئے اختر کاشمیری نے نظریہ انتظار میں ص ۹۱ پر لکھا ہے کہ جیسے کہ بعض لوگوں نے فقہاء کے حوالے سے یہ بات مشہور کر دی ہے۔ کہ حضرت خضر علیہ السلام پچاس برس تک حضرت امام اعظم رحمۃ اللہ علیہ سے تعلیم حاصل کرتے رہے اور جب عیسیٰ علیہ السلام و مہدی علیہ السلام

تشریف لائیں گے تو دونوں بزرگ حضرت امام اعظم رحمۃ اللہ علیہ (کے فقہ) کی تقلید کریں گے۔ علامہ شہرزی مدنی نے اس پر کلام کرتے ہوئے کہا کہ وقع بعض جهلة الحنفية انه ادعى ان كلامنا عيسى ومهدى يقلد مذهب الامام ابى حنيفة یعنی بعض جاہل احناف کا کہنا ہے کہ حضرت عیسیٰ علیہ السلام اور امام مہدی علیہ السلام جب آئیں گے تو (مسک) امام اعظم رحمۃ اللہ تعالیٰ علیہ کی تقلید کریں گے۔ ”اسی عنوان پر بحث فرماتے ہوئے حضرت امام ربانی رحمۃ اللہ تعالیٰ علیہ نے خواجہ محمد پارسا کا قول فصول ستہ سے نقل کیا ہے کہ ”حضرت عیسیٰ علیہ السلام بعد از نزول فقہ حنفی کے مقلد ہوں گے“ (مکتوب ۲۸۲ دفتر اول) مگر اپنے عقیدے کی صراحت اس طرح کر دی ہے۔ کہ ”حضرت عیسیٰ علی نبینا وعلیہ الصلوٰۃ والسلام کا اجتہاد امام اعظم رضی اللہ تعالیٰ عنہ کے اجتہاد کے موافق ہوگا۔ (لیکن) وہ اس مذہب کی تقلید نہیں کریں گے کیونکہ ان کی شان اس سے بلند ہے کہ علمائے امت کی تقلید کریں (اگرچہ اتباع شریعت میں وہ دوسرے علمائے امت کی طرح ہی ہوں گے) (علی نبینا وعلیہ الصلوٰۃ والسلام)۔ (مکتوب نمبر ۵۵ دفتر دوم حصہ ہفتم)

.....۷ یعنی حضرت عیسیٰ علیہ السلام جو قرب قیامت کو آسمان سے نزول فرمائیں گے اور شریعت محمدی ﷺ کو جاری بھی فرمائیں گے اور خود اس کی اتباع بھی کریں گے

.....۸ یہاں دنیا میں آمد کے لحاظ سے آخری کہنا بحیثیت نبوت کے ہے۔ ورنہ غیر نبی انسان تو آپ ﷺ کے بعد بھی پیدا ہوئے۔ پیدا ہو رہے ہیں اور قیامت تک پیدا ہوتے رہیں گے

.....۹ حوالہ کیلئے دیکھیے

تجلیات امام ربانی ترجمہ و تلخیص مکتوبات حضرت مجدد الف ثانی جلد اول، ص ۲۳-۲۴

.....۱۰ دیکھیے، معارف لدنیہ از حضرت مجدد الف ثانی رحمۃ اللہ علیہ (اردو ترجمہ) معرفت۔ ۳۱

.....۱۱ حضرت خضر علیہ السلام کی نبوت میں بھی علماء میں اختلاف ہے۔ ایک گروہ نبوت کا مدعی ہے دوسرا ولایت کا۔ ولایت

کی صورت میں حضرت خضر علیہ السلام کا عقیدہ ختم نبوت ﷺ سے تعارض کا سوال ہی ختم ہو جاتا ہے

.....۱۲ فوق مقام رضا قدمے نیست مگر خاتم الرسل علیہ وعلیہم الصلوٰۃ والتسلیمات ازاں مقام خبر داده (حوالہ ایضاً) (تفصیلی

بحث کے لیے دیکھیے راقم کا مقالہ ”قصہ موسیٰ علیہ السلام و خضر علیہما السلام“

.....۱۳ اعلیٰ حضرت امام احمد رضا خان بریلوی کو بھی انکار ختم نبوت ﷺ کے الزام سے متہم کیا جاتا ہے انہوں نے بھی

نہ خود کبھی ایسا دعویٰ کیا نہ کسی کے لیے ”نبوت محمدی ﷺ“ کے بعد ”نبوت ﷺ“ کا اقرار و اعلان کیا۔ آپ بھی

نجات آخری کی ضمانت شریعت کو قرار دیتے ہیں۔ طریقت کو نہیں (”مقال العرفا باعزاز شرع و علماء“)

.....۱۴ مکتوب ۳۶ دفتر دوم

۱۵..... حضرت محمد رسول اللہ ﷺ جو کہ دونوں جہان کے لیے سرمایہ آبرو ہیں۔ اگر کوئی ان ﷺ کے در کی خاک نہیں ہوا تو اس کے سر میں خاک (مکتوب ۱۶۵ دفتر اول)

۱۶..... منکرین ختم نبوت نے چند دوسرے اولیاء اللہ رحمہم اللہ تعالیٰ کے اقوال کے ایسے اجزاء بھی اپنے عقیدہ باطل کی تائید میں پیش کیے ہیں۔ مثلاً حضرت بایزید بسطامی طیفوری شامی کا قول ہے۔ مجذوب کے بہت سے درجات ہوتے ہیں ان میں سے بعض نبوت کا تہائی حاصل کرتے ہیں۔ بعض کو نصف سے زیادہ ملتا ہے۔ اور بعض کو نبوت میں سے بہت زیادہ حصہ ملتا ہے۔ اور خاتم الاولیا کہلاتے ہیں۔ ”(بحوالہ تذکرۃ الاولیاء) اسی طرح مولانا روم رحمۃ اللہ علیہ فرماتے ہیں کہ نیکی کی راہ میں خدمت کی ایسی تدبیر کر کہ کرامت کے اندر تجھے نبوت مل جائے۔“

فکر کن در راہے نیکو خدمتے

تا نبوت یابی اندر امتے

(بحوالہ مثنوی)

۱۷..... فرعون کے جادو گروں نے حضرت موسیٰ علیہ السلام کے کمال کو جادو کہا ہے مگر درحقیقت یہ کمال نبوت تھا جس کے ہونے میں قدرت الہیہ کو خصوصی دخل تھا

۱۸..... اولیاء کبار نے علم کی حیثیت پر مختلف طریقوں سے کلام کیا ہے۔ اور اس کی اہمیت و فضیلت کو اجاگر کیا ہے۔ چند مثالیں حاضر ہیں

(۱)..... حضرت جنید بغدادی رحمۃ اللہ علیہ فرماتے ہیں کہ ہمارا یہ سارا علم (جس پر ہمارے عمل کا دار و مدار ہے) احادیث نبوی ﷺ کا نچوڑ ہے

(۲)..... حضرت ذوالنون مصری رحمۃ اللہ علیہ کا قول ہے کہ ”اللہ کو تو میں نے اللہ کے ذریعے سے پہچانا باقی اور سب کو رسول اللہ ﷺ (کی سنت اور شریعت کے علم) کے ذریعے سے

(۳)..... محمد بن فضل بلخی کہتے ہیں۔ علم کی تین قسمیں ہیں ایک علم من اللہ دوسرا علم مع اللہ اور تیسرا علم باللہ۔ علم باللہ علم معرفت ہے۔ کہ انبیاء و اولیاء نے اسی ذریعے سے معرفت باری حاصل کی ہے۔ اور بغیر اس کے انہیں معرفت حاصل نہ ہو سکی۔ علم من اللہ علم شریعت ہے۔ یعنی احکام الہی اور فرائض عبدیت کا علم مع اللہ علم مقامات طریقت و درجات اولیاء کا نام ہے۔ معرفت بغیر علم شریعت کے قبول کیے درست نہیں ہو سکتی اور شریعت پر عمل بغیر مقامات رسی کے پورا نہ ہو پایگا۔ اور جسے علم نہیں اس کے قلب پر جہل کی موت طاری ہے۔ اور جسے علم شریعت نہیں اس کا قلب مرض نادانی میں گرفتار ہے۔ ”یہ تمام اقوال اس حقیقت کا ثبوت ہیں کہ صوفیہ کے نزدیک علم کا ہونا ایک لازمی جزو اور خوبی ہے

۱۹..... لیکن یہ ضرور آپ رحمۃ اللہ علیہ نے کیا ہے کہ ایسے تمام لوگوں کا رد کیا ہے جو کسی طرح کے بھی لفظی ہیر پھیر سے نبوت

یا وحی کے مدعی تھے۔ مثلاً سید محمد جو نپوری پر آپ کی تنقید دیکھیے (مکتوب ۶۷ دفتر دوم) ۲۰
 مثلاً شیخ اکبر محی الدین رحمۃ اللہ علیہ ”فتوحات مکیہ“ میں فرماتے ہیں کہ ”نبوت مخلوق میں قیامت تک جاری ہے۔
 اگرچہ تشریحی نبوت منقطع ہوگئی ہے پس شریعت اجزائے نبوت میں ایک جزو ہے۔“ (جلد ۲ باب ۷۳)
 علامہ عبدالوہاب شعرانی رحمۃ اللہ علیہ کا ارشاد ہے کہ ”یاد رکھو! مطلق نبوت نہیں اٹھی صرف تشریحی نبوت منقطع ہوئی
 ہے۔“ (الیواقیت والجوہر جلد ۲) اسی طرح کے اقوال حضرت شاہ ولی اللہ محدث دہلوی رحمۃ اللہ علیہ
 اعلیٰ حضرت مولانا احمد رضا خان بریلوی اور دوسرے کئی صوفیہ و عارفین کے پیش کیے جاتے ہیں جو انکار ختم نبوت کو
 مستلزم ہیں

..... ۲۱ مثلاً حضرت ابو بکر صدیق رضی اللہ عنہ، حضرت عمر فاروق رضی اللہ عنہ، حضرت عثمان غنی ذوالنورین رضی اللہ عنہ،
 حضرت علی مرتضیٰ رضی اللہ عنہ، رسول اللہ ﷺ کے انتہائی قریبی ساتھی اور آپ ﷺ کے معاون و مددگار تھے۔
 جن کے بارے میں حسینی کلمات بارہا زبان نبوت فیض ترجمان سے ادا ہوئے۔ ان چاروں بزرگوں میں
 خصائص انبیاء کے معاملے پر روشنی ڈالتے ہوئے حضرت مجدد الف ثانی رحمۃ اللہ علیہ یوں قلمطراز ہیں کہ:
 حضرت صدیق رضی اللہ عنہ و فاروق رضی اللہ عنہ کمالات محمدی ﷺ کے حصول کے باگزشتہ انبیاء کرام میں سے
 جانب ولایت میں حضرت ابراہیم خلیل اللہ صلوات اللہ علیہ و تسلیمات علیٰ نبینا وعلیہ سے مناسبت رکھتے ہیں اور جانب
 دعوت و تبلیغ میں حضرت موسیٰ کلیم اللہ صلوات اللہ علیہ و تسلیمات علیٰ نبینا وعلیہ سے مناسبت رکھتے ہیں اور حضرت عثمان غنی
 ذوالنورین ہر دو جانب میں حضرت نوح علیہ السلام صلوات اللہ علیہ و تسلیمات علیٰ نبینا وعلیہ سے مناسبت رکھتے ہیں۔
 اور حضرت علی مرتضیٰ کرم اللہ وجہہ دونوں جانب حضرت عیسیٰ صلوات اللہ علیہ و تسلیمات علیٰ نبینا وعلیہ سے مناسبت
 رکھتے ہیں۔ اور چونکہ حضرت عیسیٰ روح اللہ بھی ہیں۔ اور اس کا کلمہ بھی اس بناء پر آپ میں جانب نبوت سے
 جانب ولایت غالب ہے۔ اسی طرح حضرت علی رضی اللہ عنہ میں بھی جانب ولایت غالب ہے (مسک امام
 ربانی ص ۵۰-۳۲۹) ظاہر ہے کہ ان صحابہ رضی اللہ عنہم کا زمانہ بعد از وصال نبی ﷺ بھی رہا ہے لہذا جب اس
 وقت فضیلت ختم نبوت متاثر نہیں ہوئی۔ تو اب بھی کمالات نبوت اور پیغمبرانہ خصائص والے علماء و صوفیہ کے اور
 پیغمبرانہ امور کے جاری ہونے کی وجہ سے خصوصیت ختم نبوت پر ہرگز کوئی زد نہیں پڑتی۔ واللہ اعلم

..... ۲۲ یعنی حضرت عیسیٰ علیہ السلام قرب قیامت کو تشریف لائیں گے۔ جو پرانے ہیں مگر ان کے آنے سے
 سیادت محمدی ﷺ کی حیثیت پر کوئی فرق نہ پڑے گا۔ اور حضرت امام مہدی علیہ السلام جنہیں شیعہ کتب میں
 پیغمبرانہ خصائص اور پیغمبری امور کی انجام دہی کا حامل بتایا گیا ہے مگر شیعہ اور سنی دونوں اس باب میں متفق ہیں کہ
 حضرت امام مہدی شریعت محمدی ﷺ کے پیرو ہوں گے ان کے علاوہ ہر آنے والا جو دعویٰ وحی و نبوت کرے

الفاظ حدیث کی صراحت سے کافر قرار دیا گیا ہے۔ اس طرح کسی کا آنا یا لایا جانا ختم نبوت کو مجروح نہیں کر سکتا....
 ۲۳..... مثلاً سرخیل اولیاء حضرت شیخ عبدالقادر جیلانی بغدادی رحمۃ اللہ علیہ فرماتے ہیں کہ ”احکم الحاکمین کے ہوتے ہوئے کسی امر میں حاکم نہ بن بیٹھ۔ تیرے حاکم کتاب اللہ اور سنت رسول اللہ ہیں۔ اگر تیرے ذہن میں کوئی خیال یا وسوسہ گزرے یا الہام کی کیفیت پائی جائے۔ تو اس کو قرآن و حدیث کے معیار پر پرکھ لے۔“ (بحوالہ فتوح الغیب) شیخ داؤد رقی کا قول ہے کہ اللہ سے محبت رکھنے کی علامت یہ ہے کہ اس کی طاعتوں کو اختیار کیا جائے اور اس کے رسول ﷺ کی راہ پر چلا جائے“ (بحوالہ رسالہ القشیر یہ) سچے تصوف کی بنیاد رسول کریم ﷺ کے ساتھ محبت اور ربط قلب پیدا کرنے پر ہے۔ اپنے دل کو اس ذات گرامی کی محبت میں اٹکایا جائے۔ اور اسی کو اپنا شیخ اور امام بنایا جائے۔ (بحوالہ فقر محمدی از شیخ احمد الواسطی) حضرت علی بن عثمان، جویری الکلابی رحمۃ اللہ علیہ فرماتے ہیں کہ ”لیکن اصل حقیقت یہ ہے کہ جو چیز مطلوب حقیقی ہے وہ خداوند تعالیٰ کی اطاعت اور بندگی میں بھی سچی جان نثاری اور فدویت ہے (بحوالہ کشف المحجوب) حضرت جنید بغدادی رحمۃ اللہ علیہ سید الطائفہ کا ارشاد ہے۔ کہ ہمارا سارا طریقہ کتاب اللہ اور سنت رسول اللہ کا پابند ہے جو شخص کلام پاک اور احادیث نبوی کا عالم نہیں۔ اس کی تقلید طریقت کے باب میں درست نہیں (بحوالہ رسالہ القشیر یہ) ان تمام اقتباسات سے یہ حقیقت واضح ہوگئی کہ یہ تمام اور دوسرے بھی اولیاء اللہ نہ صرف اپنے لیے شریعت محمدی ﷺ کو قابل تقلید سمجھتے تھے بلکہ اسی طرف اپنے متبعین اور مریدوں میں بھی سنت رسول ﷺ اور کتاب الہی کے رہنما ہونے کی تاکید کرتے تھے۔ دوسرے لفظوں میں قرآن و سنت کے نفاذ میں مشغول تھے جو کہ پیغمبرانہ عمل ہے

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ
وَسِیْلَهُ خَاتَمِ النَّبِیْنَ صَلَّی اللّٰهُ عَلَیْهِ وَسَلَّمَ
(مکتوبات امام ربانی کے آئینے میں)

پروفیسر عبدالباری صدیقی فرنگی محلی



یہ بات ثابت ہے کہ حقیقت محمد صلی اللہ علیہ وسلم حق تعالیٰ جل شانہ اور دیگر تمام حقیقتوں کے درمیان مرکزی واسطے اور وسیلے کی حیثیت رکھتی ہے۔ اس لیے آپ کے واسطے اور وسیلے ہی سے قرب خداوندی کی سعادت مل سکتی ہے۔ آپ کی شفاعت کے بغیر نہ فلاح نصیب ہو سکتی ہے اور نہ نجات اخروی۔ ایک مکتوب میں حضرت امام ربانی قدس سرہ واضح فرمادیتے ہیں کہ:

پس حقیقت محمدی صلی اللہ علیہ وسلم حق تعالیٰ اور باقی تمام حقیقتوں کے درمیان واسطہ ہے اور اسی بنا پر آنحضرت صلی اللہ علیہ وسلم کے واسطے اور وسیلے کے بغیر کوئی بھی مطلوب تک رسائی حاصل نہیں کر سکتا۔ پس آپ تمام نبیوں کے نبی ہیں اور آپ کی بعثت بلاشبہ تمام کائنات کے لیے رحمت ہے اور اسی لیے آپ رحمۃ للعالمین ہیں اور یہی وجہ ہے کہ تمام انبیائے اولوالعزم آپ کی اتباع کے متمنی رہے اور آپ کی امت میں شامل ہونے کی آرزو کرتے رہے۔

شان رسالت صلی اللہ علیہ وسلم میں اپنی محبت و عقیدت کے پھول نچھاور کرتے ہوئے حضرت امام ربانی قدس سرہ حضرت شیخ فرید بخاری کو لکھتے ہیں کہ :

پس میں یہ سمجھنے کی سعادت حاصل کرتا ہوں اور اللہ سبحانہ تعالیٰ سے دعا گو ہوں کہ مجھے لغزشوں سے محفوظ رکھے اور توفیق عطا فرمائے کہ میں یہ حق

ادا کر سکوں کہ بلا شک محمد رسول اللہ صلی اللہ علیہ وسلم اولاد آدم میں سب سے برگزیدہ ہستی ہیں اور روز قیامت آپ ہی کی ذات واحد ذات اقدس ہوگی جس کی اتباع میں پیچھے پیچھے عالم انسانیت کا جم غفیر ہوگا اور اللہ کی نظر میں اولین و آخرین میں آپ ہی سب سے بزرگ ہیں اور آپ ہی کو اپنی قبر سے سب سے پہلے ظاہر ہونے کا شرف حاصل ہوگا۔ آپ ہی کو اول شافع اور ”اول مشفع“ کا اعزاز ملے گا یعنی شفاعت کرنے میں آپ ہی سبقت فرمائیں گے اور آپ ہی کی شفاعت سب سے پہلے بارگاہ ایزدی میں شرف قبولیت حاصل کرے گی۔ اور آپ ہی کی سب سے پہلی ہستی ہوگی جو جنت کا دروازہ سب سے پہلے کھٹکائے گی تو پھر اسی لمحے اللہ تعالیٰ آپ کے لیے اسے کھول دے گا اور یہ یوم قیامت حمد و ثنائے خداوندی کا جھنڈا ”لوائے حمد“ آپ ہی کے دست اقدس میں لہرا رہا ہوگا۔ اور اس جھنڈے کے سائے میں حضرت آدم علیہ السلام کھڑے ہوں گے پس آپ ہی کی ہستی اللہ سے قریب ترین ہوں اور اس کا ایک حصہ نظر آئے گی۔ یہ آپ ہی کا ارشاد ہے کہ ”یروز قیامت ہمیں ”اولون“ ہوں گے اور ہمیں ”آخرون“ اور میں یہ بات کی قسم کے فخر و غرور سے بالاتر ہو کر کبہ رہا ہوں۔ اور میں اللہ کا حبیب اور تمام مرسلوں کا قائد ہوں اور یہ بات فخر یہ نہیں کہتا اور خاتم النبیین ہوں۔ اور یہ بات فخر یہ نہیں کہتا۔ اور میں محمد بن عبد اللہ بن عبد المطلب ہوں۔ وہ شبہ اللہ تعالیٰ نے خلق کو پیدا فرمایا اور مجھے اپنی ساری مخلوقات میں بہترین قرار دیا پھر ساری مخلوقات کو دو فرقوں میں تقسیم فرمایا اور مجھے ان میں سے بزرگ ترین فریق میں مبعوث فرمایا۔ پھر ان فرقوں و قبیلوں میں منقسم کر کے مجھے سب سے بزرگ و تمیمی میں مبعوث فرمایا۔

جس میں سب سے بزرگ و ہستی ہوں میرا گھرانہ سب سے شریف گھرانہ

اور میں ”اول الناس“ ہوں۔ یعنی بنی نوع انسان میں مجھی کو اولیت حاصل ہے پس میں ہی روزِ قیامت سب سے پہلے اپنی قبر سے ظاہر ہوں گا۔ جب لوگ دوبارہ اٹھائے جائیں گے اور بارگاہِ الہی میں لوگ وفدِ دروہند حاضری دیں گے تو میں ان کا قائد ہوں گا اور جس وقت انہیں بولنے کی ہمت نہیں رہے گی تو میں ان کی طرف سے بارگاہِ ایزدی میں عرض کروں گا اور جب انہیں جس وقید کی سزا ملے گی تو میں ہی ان کے لیے شفاعت کی درخواست کروں گا اور جب وہ بالکل مایوس ہو جائیں گے تو میں انہیں نجات کی خوشخبری سناؤں گا۔

پس اس روز (روزِ قیامت) شرف و فضیلت عطا کرنے اور بابِ نجات وا کرنے کی کنجیاں میرے ہاتھ میں ہوں گی اور اس روز ”لوائے حمد“ بھی میرے ہی ہاتھ میں ہوگا اور میں اپنے رب کی نظر میں اولادِ آدم میں سب سے بڑھ کر منظورِ نظر ہوں گا اور میرے چاروں طرف ”بیض مکنون“ کی طرح مصطفیٰ و مطہر ہزاروں خادم ہوں گے۔ اور جب قیامت کا دن آئے گا تو میں سارے نبیوں کا امام اور ان کا ترجمان ہوں گا اور ان کے درمیان صاحبِ شفاعت کے اعزاز پر فائز ہوں گا اور یہ بات میں فخر یہ نہیں کہتا۔

اگر آنحضرت صلی اللہ علیہ وسلم کی بعثت نہ ہوتی تو پھر اللہ سبحانہ خلق کو پیدا ہی نہ فرماتا اور یوں اپنی شانِ ربوبیت کا مظاہرہ نہ فرماتا اور اس وقت بھی نبی کی حیثیت سے آپ کا وجود تھا۔ جب آدم علیہ السلام آب و خاک کی عبوری منزل (Transitional Stage) سے گزر رہے تھے۔

ان مکتوبات سے اہل سنت و جماعت کے عقیدے کے مطابق آنحضرت ﷺ کے عقیدہ ختم نبوت کی تمام خصوصیات واضح ہو جاتی ہیں۔ اگر کوئی بد عقیدہ آپ کو شفیع المذنبین خاتم النبیین رحمۃ للعالمین اور سب سے بڑھ کر حقیقۃ الحقائق نہیں مانتا تو وہ منکر خدا کے عذابِ مخلد سے بچ نہیں سکتا۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

کشورِ سوم

مٹا دی شرک کی ظلمت کیا اسلام کو روشن
طریقہ سب میں بہتر ہے مجدد الف ثانی کا
(مصطفیٰ)



نقشِ قرآن، بیرونی حاشیہ، ہمسائے تیسرا ہے
اندرونی حاشیہ عظمتِ قرآن پر آیت، کرنی سادہ،
چاند کے ایڑناتھ "چاروں قتل، گورنر،

علی را شکسته بلکه شیطان را که بقدرت او متمل شده بود شکسته است و علی در صحاب است و عداوت از او است و
 برقی از یانه است و تابعان بعد از او در سلسله آواز و در میگویند که علی را با امیر المؤمنین طائفه کامل از زمین
 که صحاب ابو کامل اند کفر صحاب غیر علی است که علیه و سلم می گویند برکت بیعت علی و کفر علی می گویند برکت طلب حق
 خود و جناح قائم و طائفه بیانی که صحاب پان بن ساعد میگویند که خدا بصورت ایشان است و او تمام ملاک
 مشود مگر در پیش روح خدا در علی حصول کرد بعد از آن در سیر او محمد بن نجف بعد از آن در سیر او نام بعد از آن
 در بیان و طائفه مغیره که صحاب مغیره ابن سعید علی اند میگویند که خدا به صورت او مرد نورانی است که بر سر او تاب
 است از نور و دل او منع حکمت است و طائفه خاجیه صحاب عبد الله بن معاویه بن عبد الله بن جعفر ذوی
 جناح ارواح قائل گشته می گویند که روح خدا اول و اول آدم حلولی کرد بعد از آن در شیت و نجین در اینها و
 تا آنکه علی و اولاد او اولاد او منتهی شد بعد از آن در عهد الله حلول کرد و این کرد و در شکر قیامت اند و محرات را
 جلال میداند که الحمد راسته و الزنا و غیره و طائفه منصوبیه صحاب علی منصور علی که در خدمت امام محمد باقر بود
 ظاهرینند امام و طرده ادعی امامه میگویند که اینها منصوبه بر ایشان است و در حضرت می بخانه پیدا خود بر او آمد کرد و در میان
 او و شیعیان بعد از آن بر زمین غرور و در دو کسب بلذون است و آن در کسب اینها است و طایفه صحاب کرم که هم
 ایشان میگویند که رساله منقطع نمی شود و جنت مبارک است از امام که در محبت این امام بریم و از آنکه است از آن شخصی که
 اینها و محکم میسوالی بگردند و هم چنین فریض مبارک است از آن امام که در محبت آنها فرموده اند و محرات آن
 طائفه که بار جعفر آنها حکم کرده و طائفه خطایه صحاب ابی خطاب سیدی که در خدمت امام محمد جعفر صادق رضی الله تعالی
 عنده است و امام چون علوی و راد حق خود معلوم کرد از وزیر ارگشت و از صوت خود بر او در وجود و کلامی امام
 لغز میگویند که همه اینها اند و حسنات انبیا الله جعفر صادق رضی الله تعالی عنده است ابی خطاب بود و از علی را فضل است و اولاد استخوان
 شهاده از روز قیوم علی مخالفیم و نیز میگویند که جنت نعم دنیا است و امام است و دنیا بر کفر فانی نخواهد شد و جز آنست که
 فریض املح می داند و طائفه غریب از ایشان میگویند که محمد علی مشایخ بود و از ایشان عراب لغز و کبر و حضرت سید
 تعالی می بجانب علی رضی الله عنه فرستاده بود جبریل در کمال شباهت فاطمه که می آمد محمد صلی الله علیه و سلم و امام
 و سلم رسانیده و ایشان میگویند غلط الامین فحاز من حیدره ایشان حضرت جبریل علیه السلام را بمن رسانیده و طایفه
 و میگویند که محمد علی رضی الله عنه می گویند علی را الله است محمد صلی الله تعالی علیه و سلم را بیعت ساحت است
 که در دم را بسوی او دعوت کند محمد علیه السلام بسوی خود و دعوت کرده و بعضی از او میگویند که امام محمد صلی الله تعالی علیه و سلم
 الله میداند جمعی از ایشان قائل اند که صحاب و با ایشان محمد علیه السلام و علی فاطمه و حسن حسین رضی الله عنهم میگویند

صحاب علی رضی الله عنه و اولاد او منتهی شد بعد از آن در عهد الله حلول کرد و این کرد و در شکر قیامت اند و محرات را

این برین شی و احد و روح در اینها علی السویه معلوم کرده است و هیچ کس از دیگری فرتره و فضیلت نیست و ایشان
 فاطمه زهرا را نامت نمی گویند تا ایشان و همه آنها را نامت و طائفه اولیاد نبیند پس بن عبد الرحمن می گویند خدا بر عرش است
 و بر خند طاکه او برده شسته اند اما او از طاکه قوی است در کنگ که بر در دو پا میگرد و دوازده رو پای خود گمان
 و بقوت تراست و طائفه مومنان ایشان میگویند که خدا تعالی دنیا را خلق کرد و پیغمبر علیه السلام تقویض نمود و در
 ساختن او بر چیزی که در دنیا است و بعضی از ایشان میگویند که دنیا را بطریق تقویض نموده طائفه اولیاد ایشان
 قرآن قائلند به نظر و میگویند نسبت باطن بنظر هر چه نسبت است بقسط و کسب که نسبت باطن هر ان میگویند نسبت
 و شقه که امتثال او امر واجب از نوازی است گرفتار او است باطن آن بر ک عمل ظاهرین بسیارند و درین مطلق
 بایه کریمتک میکند حال هر چه در نظر بنظر سوره سیم بیا طیفه فیه الرحمة و طاهره من قبله التعادیل ایشان
 را معراج میدانند و میگویند پیغمبر که بشری را خلق انداختند و او را فریاد و نوح و ابراهیم موسی و عیسی و محمد صلی الله علیه و آله
 الصلوة و محمد مهدی از رسل میگویند و اصل حوائج ایشان باطلال شرع و در حکام شریعت بشکایت می کنند چنانکه
 میگویند حالفین اجزای روزه قضا گفتند نماز و جویند از روزه و بعضی از نماز و جویند از روزه و بعضی از نماز و جویند از روزه
 فرض شده و بعضی دیگر که گفتند در بعضی دور کعبه و از فرض گفتند شرع را و اوقات می کنند و همه را از روزه و اوقات
 میدانند و نماز و کفایت از رسول بلین آیه تسک می کنند از آن بعد از آن که در نماز و کفایت از روزه و اوقات
 انکار سبوی اهل سید بنده عمل تجدد و هدایت و کوه تری که نفس بر فرودین خیال کرده اند و کعبه نبی است و اهل علی
 و وصفا محمد علیه السلام در مروه علی و طواف به گانه عمارت از نمازات از سوره میدانند جنبت است ابدان استار
 تکالیف تا شقه ابد است بر او تکالیف از امثال تقسیم خرافات بسیار دارند و نیز میگویند که خدا نه وجود است
 نه معدوم نه عالم نه جاهل نه قادر است نه عاقل و چون حسن بن محمد صلی الله علیه و آله شهادت تجدد دعوات کرده نیاید خود
 امام که بر عرش ایشان هیچ زانه از امام خالی نیست ایشان منع می کنند عوام از حرام علوم و حرام انظار
 در کتب مقدسه بر قضا و قبا و ایشان مطلق گرفتند و چنگ در همه آنها زدند و اندک شریعت استرا می کنند
 و خائفه زیدیکه حسب زیدین علی بن زین العابدین اند که در حدیثی از زینب سسی بخار و در بیانند که نفس
 را امامه علی رضا فاطمه و کفیر اصحاب میکنند نسبت که میباید علی بن محمد بعد از علی بن ابی طالب و امام
 سلیمانیه اند گویند امامه شریعت در میان خلائق و ابو بکر و عمر را امام میدانند اگر چنانچه مردم خطا واقع شده
 که با وجود علی رضایتان بیعت نمودند اما این خطا را با حق نسبتند و همان خطا را نیز بر عاقل شریعتی است
 تعالی عنتم کفیری کنند و پیغمبر است که سلیمانیه موافق اند اما انهم تو صفاتی همانند زید و کثر زید و درین زمانها

صلی اللہ تعالیٰ علیہ وآلہ وسلم ازین معنی نذر شد فرمود که بر خیزد پیش من نزاع سزاوار نیست و مخالفت و عدم آن
بوده از تقیید مذکور پیغمبر صلی اللہ علیہ علیہ وسلم جمعی را متروک ساخت که همراه پیامبری بودند و بعضی از آن
مخالف بودند و بعضی حضرت پیغمبر صلی اللہ تعالیٰ علیہ وآلہ وسلم رسیده آن حضرت کرمی باقیه فرمودند که چیزی در پیش
اسامه بن منیر است و مخالفان بعضی از آن حضرت بودند و متابعت نمودند پس گویم امری که حضرت پیغمبر صلی اللہ تعالیٰ
علیہ وآلہ وسلم در باب فتن و محبت فرمودند مقتضای کرمی مذکور می است و منی که عمر مذکور منع ورود می است و در
کفرست علی اعتراف می بود علی دل علیه قول تعالی چون لم حکم بما انزل اللہ فاولک هم الکافرون و کافر قابل خلافت نیست
صلی اللہ تعالیٰ علیہ وآلہ وسلم و نیز از آن جهت که مقتضای دلیل مذکور کفرست و مخالفان خلفای نیستند اما
و چون حضرات در محبت شریقه موافق بودند که فعلی حضرت می است اما آنجا که کلمه کرمی خارج حضرت پیغمبر و اولاد
مذکور با ضرورت می است ازین عثمان را و از آن جهت که مقتضای دلیل مذکور است و در اول دلیل که حضرت فرمودند
در ویم قول تعالی لا تجدوا یومنون باللہ و یومنون بالآخر و اولاد من حاد اللہ رسول او را و کلمه ایم و ایمان هم در جوامع
او شریعت اول و با همه عصره و اوتوقی که نام که جمیع اقوال آن حال من حضرت صلی اللہ تعالیٰ علیہ وآلہ وسلم می است
است و تشبیه او با ایشان بگریه غیر تمام است زیرا که آن مختص بقرن است حال آنکه مقتضای کرمی می است و تشبیه او با
الہوی نماید نظر بقرن من الہوی ایمان که جمیع اقوال آن حضرت صلی اللہ تعالیٰ علیہ وآلہ وسلم بر وجهی می است
بر بعضی اقوال فعلی است و علیه صلوة است و موافق فرمودی شد و قرابتی مذکور می است قول تعالی یا ایہا النبی لم یحرم
عندک تنجی مرضات ذواتک قول غزول غلامه عنک لذت ہم قولہ سبانه کان بنی من کون لہ اسری می سخن
فی الارض تربیون و غیر اینها و قول تعالی لا تصل علی احد منکم اتی ابا بریاتی و در و این بعد از ادای نماز است
است صلی اللہ تعالیٰ علیہ وآلہ وسلم برای سائق و بر وی می باشد از ادای نماز بر آن و بعد از عزم بر ادای آن و بر تقدیر
بنی داخل محقق است سوره کلان فعل الجوارح اول القلب مثال آنکه در آن کثیره پس قنایه بود که بعضی افعال و فعل
است و علیه صلوة و اسلام از وی ای چنانچه باشد حال آنکه مقتضای کرمی می است و قول غزول کلان بنی امی
دلیل علی ان الایمان بحدود و آنه قد کون خطا و لکن با یقرون علیہ صاحب کرام در امور عقلیه و احکام حقیقیه
مجال اختلاف و سلب خلاف و تشدید و در بعضی نزاعات می موافق می صاحب تامل شد چنانکه در بسیاری بد
مطابق دای میر المؤمنین عذر می آمد چه توجه است در امور عقلیه کمتر بود حال آنکه مقتضای کرمی می است علیه
صلوة و اسلام آتی بومید سعیدین اسیرا منهم اجاب و عقلی این مطالب است و لکن تعالی بگویم که تو کسی
بلک استقیم لعل اللہ یرحمکم و قد منهم فدره بقوی با هو یکت قال عمر بن الخطاب عن انهم فانه لکرم

غمناک عن اللہ ارکمنی من فلان وکنی علیاً وضمرة من اخواتها فلنضرب اعناقهم فلم یؤدک رسول اللہ تعالیٰ علی
 اللہ علیہ وسلم و قال ان اللینین طوبی جال حتی یكون لین من لین ان اللینین وقلوب جال حتی یكون
 مشد من الحجارة وان شکرک یا ایہا بکر مثل برسم علی بنیاد علیہ وفضل یصلوات تسلیات قال فمن تعجبی فانه منی
 ومن عصائی فانک غفور رحیم و شکرک یا بکر مثل نوح علی بنیاد علیہ وفضل یصلوات قال لکن علی الارض من الکافرین من یاری
 فحیر اصحابہ اخذ الفدیة فنزلت یعنی آیتہ ان کان لینی انم قد حل عمر علی رسول اللہ علی اللہ علیہ وسلم فاذا یؤدک
 ریح یکیان یقال ای رسول اللہ صبرتی فان اجد یاربکیت لایا کیت قال ابکی علی صحابی فی خدمت اللہ و لقد
 علی خدیجیم ادنی من یدہ شجرة شجرة قریبہ قال القاضی البیضاوی ایضاً روی انہ علیہ الصلوٰۃ والسلام قال لو سئل
 اللہ ان یاتی منہ غیر عمر و سعد بن معاویہ و ذکک لہ اشار بالامتحان ایفم بس کیم تو انذ بود امر ان حضرت با تان
 و قیاس و تجریش سہامہ فرودیم چنین ما خرج ان حضرت مروان الطریق بومی بنات بلکہ بطریق ہی و ہما و ہما
 و مخالفہ انہ لام کہ فرستد زیر کہ ازین قسم مخالفہ صحابہ کیم آمدہ است چنانکہ بالاد شت و با وجود تحقیق انان و ہما
 انکار بران مخالفہ دارد شدہ و قیاسیہ حال کیم انکہ چیز از سورہ بقرہ شریبہ تا سورہ علیہ الصلوٰۃ والسلام صحابہ
 صادقہ و پیشہ حسبانہ و تعالیٰ فی الحال نہ فعل ہی بیکر و بر میا شریان و عید نازک فرمود کہ قال عز من قالی ایہا
 الذین آمنوا لاترقوا اصواتکم فوق صوت البینی و ہما قول کہ بعضکم لبعض ان تجبط اعماکم و انتم لاتشعرون قال
 شایع ہواقت نقلان آمدی حیرت قال ان اللینین عند وفاة البینی صلی اللہ تعالیٰ علیہ و آلہ وسلم علی عقیدہ و وحدۃ اللہ
 کان یطلق اتفاق و یظہر اتفاق ثم نشاء الخلاف فیما بینہم اولانی امور اختیار دہ لایوجب بانا و لا کفر و کان فہم
 جنبا اقامہ و ام المذین اداۃ مناج الشرح القوم و فلک کحلالہم عند قول البینی صلی اللہ تعالیٰ علیہ و آلہ وسلم فریح
 البیوتی بقرطاس انم و کا اختلاف ہم بعد کئی اختلاف جنین سہامہ فرمہ قال قوم و جوہ بالاتباع بقولہ علیہ الصلوٰۃ و
 جزو تجریش سہامہ فرمہ من اللینین خلف عندہ و قال قوم بالخلاف ہما لایکون من رسول اللہ صلی اللہ تعالیٰ علیہ و آلہ وسلم
 فی عرضہ اگر کسی گوید انہا ثبات مقدمہ ممنوعہ نماید کہ ثبوت اختیار و نہرو صلی اللہ تعالیٰ علیہ و آلہ وسلم روزی بود پس
 مناوق اندکہ مع افعال و اقوال اسرور علیہ الصلوٰۃ و السلام بموجبی است حد احکام جنہا و یہ ہم برین تقدیر بموجب
 و می شدہ گویم کہ مراد از معنی اقوال افعال ہر قول قول است صلی اللہ تعالیٰ علیہ و آلہ وسلم خاصہ علی سبیل تفصیل کہ
 نیخے علی فطن التالی و الا لیم ان یكون قول صحیح المجتہدین معاً لیم بموجبی لایان جنہا و ہم بہت بالوحی لغیر فاعترفت
 یا اولی الابصار علی انما قول ثبات کما مقدمہ لایجدی نفعا لانا تصحیح مقدمہ اعالمہ بان مخالفتہ کفر و سہم
 ہا مر فاقہم و انچہ در عبارہ عبارت علی ما اور النہر واقعہ ہمع افعال اقوال ان حضرت صلی اللہ تعالیٰ علیہ و آلہ وسلم

۱۵۷۰

علمان در وقت احراق بود اطلاع داشت بعد معنی مدت عقوبت و عجز او را بیدار آورد و لا محذور است
و آیه لا یخجلوا قوما انهم یتوبوا کفر می کند و کفر مردان ثابت شده که توبت او ممنوع باشد فاقیم و
ولا تعسف تحت خطب الشوار و نیز شیعہ تا بنابر شیخ و مناقبہ معتقد که ورودی خلفای ثلث حضرت پیغمبر
صلی اللہ علیہ و آلہ وسلم متفق علیہ فریقین نیست چه در کتب شیعہ انری از ان نیست و آنچه دلالت بر آنست مثل
مذکورین و غیره یاد کتب فریقین مسطور است و نیز بعضی از اهل سنته تجویز وضع حدیث برای مصلحت کرده اند پس عباد
بر حدیث غیر متفق علیہ نسبت احوال فی وضع الاشکال بطریق ثبات بقدمت المنوعه و الله سبحانه اعلم چون شیعہ از
کمال تعصب و عناد طعن سلف و سب خلفای ثلث بلکه کفر ایشان اسلام و عبادت خود خیال کرده در احادیث
صحاح که در مباح و مناقب ایشان بی مبدا و دلیل خروج میکنند و تحویفات و تصرفات در آنها می نمایند حتی در کلام
اللہ که مدار اسلام بر ان است و از صدر اول نبوت است قول است و هیچ شیبها و راه نیافید و قبول زیاد و نقصان
نی کند آیات مختصره و کلمات معروفه درمی آورند و در آیات قرآنی تعبیحات می نمایند چنانکه در کتب ان علیا
و قرآنه فاذا قراناه فاتح قرآنه بمن طریق تعبیح و تحریف می کنند از علینا جمع و قرآنه فاذا قراناه فاتح قرآنه از
صلوات میگویند که بعضی آیات قرآنی را حضرت عثمان پوشیده داشته است که در مداح اهل بیت بودند و با
ساد اهل قرآن ساخته و نیزها بعا که ثلث که طائفه از ایشان شهادت زود را برای نفع و صلاح کرده خود تجویز کرد
اند پس بوجه این معاصد مورد طعن گشته و عماد و عدالت ایشان را سب بظرف شد و کتب مدونه ایشان از
ورطه اعتباری قطع شده و حکم توریب و انجیل محو فرموده و در کتب اهل سنته مثل صحیح بخاری که صحیح کتب
بعد کتاب اللہ است و صحیح مسلم و غیره با جزای مدح و تعظیم خلفای ثلث نیست و آنچه ایشان از فساد طبقه و کفر
مذاب خود ذم خیال کرده اند تصور باطل و خیال فاسد است و قلیل حدیث صغیر است مشرک است و
تحقیق آن با لاکه شد و الا ان فی قلوبهم زینح فیسبتون اما شایسته است با و عقیده و انکه گفته اند که بعضی اهل سنته
وضع حدیث برای مصلحت تجویز کرده اند پس عماد بر حدیث غیر متفق علیہ نیست بر تقدیر است که اهل سنت کلام
آن بعضی مد گفتند و در مقام انکار از ایشانند و انهار کذب ان نمایند و الواقع نیست که لک بکتابان در
خود کذب است و انرا در تعریض کرده اند و از وجه اعتبار و عماد ساقط نموده ظایع اہم شیئی را بپس نمی رانند
پس با باطل نظر بر بین بطلان و انضا شیعہ در حدیث بطریق شیخ گفتند که مخالفه خبر واحد لانه که غیر است
چه مخالفه اخبار اجداز مجتهدین واقع شده پوشیده نماند حادثی که در توصیف و تعظیم خلفای ثلث وارد شده
انرا اگر چه از روی اعاطا حادثا اما از کثره رواة و تعدد طرق آنها بحدی تو اتر معنوی رسیدہ اند کما

انکار مدلول آنها کفر است و مخالفت چنین اخباری از حدیثین اقم نشدند بلکه امام اوصی و جعفر است که
 پس این است که مطلق خبر واحد بقره قوال صحیح است و بیس مقدم بیدار و حیالها تا خوب نمیکند و مضمون
 شیعه بعد تسلیم در روح خلفای ثلاث در جواب گفتند و منع تقدیم نمیدهند مگر آنکه بفرمودند و توفیر حضرت امیر
 الله تعالی علیه السلام نسبت بخلفای ثلاث قبل از صدور مخالفت از ایشان دلالت بر حسن و سلامت عاقبت نمی کند
 چه عقوبت قبل صدور عصیان آنکه معلوم الصدور باشد لایق نیست لهذا حضرت امیر از عمل این علم خبر داد و عقوبت
 نفرموده پوشیده نماند حادی می که در بدایح ایشان وارد گشته اند دلالت بر حسن و سلامت عاقبت میکنند و از
 این حالت خبر میدهند چنانکه از حدیث مذکوریم این دلالت مفهوم میشود و امثال این احادیث از صحیح و حسن
 بسیار است و چنانچه عقوبت قبل صدور عصیان با آنکه معلوم الصدور باشد لایق نیست بچنین مدح کسی معلوم
 الذم و توجیب عقوبت اعم است از انیت فوری و المذموم بدل علی حسبه حال او مالا لهذا حضرت امیر این علم را خبر
 عقوبت نفرموده و مدح و توصیف او به سب چه نکرده اعتبار تقدیم و توفیر او هم داشته تحقیق این بحث در کتب بعد از
 المدین المومنین مذکور خواهد شد قال علی را در راه انبیا همهم الله سبحانه خلفای ثلاث بمقتضای کلامی بعد از
 المدین المومنین از بابی چونک تحت الشجره برضوان حق ملک نشان مشرف شده اند پس سب ایشان کفر باشد
 شیعه در جواب بطریق مناقضه گفتند و استلزام برضوان ایشان را منع نمودند و نمودند که مدلول این حدیث
 رضای حضرت الله تعالی است از فعل خاص که بیعت باشد کسی مگر این نیست که بعضی افعال حسنه برضوان ایشان
 واقع است سخن درین است که بعضی افعال قبیح از ایشان بوجود آمده مخالفت آن عهد و بیعت است چنانکه در امر خلافت
 مخالفت نص حضرت پیغمبر صلی الله تعالی علیه وسلم نمودند غضب خلافت کردند حضرت فاطمه الزهراء را چنانچه
 در صحیح بخاری مذکور است و در شکوه در مناقب آن حضرت علیه الرضوان منقول است که من اذا انا قد اذانی فقد
 اذی الله کلام صادق مضمون ان الذین یؤذون الله ورسوله نعیم الله فی الدنیا و فی الآخرة ناطق است
 که بوسیله این افعال ذمیه و منع وصیت حضرت پیغمبر صلی الله علیه وسلم و خلفا همیشه سبیده نمودند و طعن و
 درخت شدند بر سلامت عاقبت بحسن قائمه اعمال و وفادار کردن بحضرت رسول متعال است اما قوال و اثبات
 مقدمه المنوعه و بیان الاستلزام و مدلول آیه کریمه تحقیقا و تقریبا رضای حق است سبحانه از مومنان
 در وقت بیعت ایشان بن سرور علیه الصلوه و السلام خایه انی ابابان التذوق بغیضی الی علیه بجهت رضای
 سبحانه عنهم کم کون ابیة مرضیه انما نعیم من انما کانت علیه الرضای کون هو ابسبباً مرضیه کون هی
 مرضیه بالطرف الاولی و اما ان البیعة هی المرضی علیها مع عدم کون الموصوفین بها مرضیه کما

در حدیث

زعموا فالایض اصلا لا یخفی علی من ادانی فی ذلک فی حق سببنا بکلام ولما سبب علیهم الحق سموا حضا بهم فی حقنا
 پس گویم چاره که حق سبحانه و تعالی از اینها ماضی شده باشد و دسته باشد سر از و اول ایشان است که سبب
 و طمانیت بر اینها نازل فرموده باشد مگر اول جمله قوله سبحانه بعد از علم انی قلوبهم فانزل اسکینة علیهم اول
 علیه الصلوة و السلام ایشان است اینجست بشر ساخته باشد از خوف سوخته و نقص و بعد و بیعت مصون
 باشد علی انما نقول اگر خدا از آن رضای حق سبحانه و تعالی باشد از ان فعل خاص که بیعت است که از عمو گویم
 که حق سبحانه از بیعت ایشان ماضی شد و این قول سخن ساختن جماعه که آن موصوف ادر ماضی و محمدرین
 باشد چه بعد تعالی از افعال کفار ماضی نیست و همچنین از اعمال جماعه که لشکر و اعدا و آن افعال
 سخن ساخته اگر چه فی نفسها حسنه و صالحه باشد و در باب اعمال صالحه ایشان میفرماید و ازین کفر و اعمال
 کسب لعیبه کسبه لغمان ماضی اذ جبارالم یجبه شینا و در جای دیگر میفرماید من یرتد عنکم عن دینہ فیمیت
 و هو کافر فادلک حببت اعمالهم فی الدینا و الاخره پس فعلی که در آخره کار نیاید و یا خیر شود رضای حق سبحانه
 تعالی از ان فعل هیچ معنی ندارد چه رضای بنیایه مرتبه قول امه و در قبول خداوندی عزوجل باعتبار ان
 است انما العبره لایمیزد او در نفس از حضرت پیغمبر صلی الله علیه و آله و سلم از برای خلافت امیر المؤمنین
 بعد تعالی عتبات شده است بلکه دلیل از صلح حدیبی آن که اگر در دمی یافت تو امر منقول میشده
 یوفرا لدواعی علی نقله کفعل خطیب علی بن ابی طالب و نیز حضرت امیر المؤمنین صلوات الله علیه و آله و سلم
 میساخت چنانکه ابو بکر فرماد انما من انصار از امامت من میگرد و من قریش و انصار قبول کردند و ترک امامت
 قال شارح تجرید و کیف یزعم من ادانی مسکه ان اصحاب رسول الله صلی الله تعالی علیه و آله و سلم مع انهم یزعمون
 ذخائرهم و قتلوا قاربهم و عثرتم فی نصره رسول الله صلی الله تعالی علیه و آله و سلم و اقامه شریعت و انقیاد امر
 و اتباع طریقه انهم خالفوه قبل ان یدقوه مع وجوده بنفوس العظمی الظاهره اولاده انفسهم علی المراد بل اینها
 اشارت در روایات ربایقید بجهنم انقطع بعد من مثل انفسهم بل اینها لم یثبت ثمن یوثق بین یحذین مع
 شده محبتهم لامیر المؤمنین و نقلهم الاحادیث اکثره فی مناقبه و کماله فی امر الدینا و لم یقبل فی خطبه و رساله
 و سخاوت و محامنه و عند اخره عن ابیة و جعل امر الخلافة شورى بین ستمه نفر و دخل علی فی فی الشوری و
 قال عباس فعلی رضی الله تعالی عنهما امد و یدک حتی یقولی اناس بنام رسول الله صلی الله تعالی علیه و آله و سلم
 تابع ابن عمه فلا یختلف منک انان و قال ابو بکر فرماد موت انی رسالت رسول الله صلی الله تعالی علیه و آله و سلم
 عن بنی امیه من یمن و یهود کنا ننازع و طبع علی فی ساعه و فرماد بنی امیه اناس لا یمنون من ابی بنی رسول الله صلی الله تعالی علیه

رآه و سلم و نبی ظاهر از آن حضرت فاطمه علیها الرضوان که در حدیث وارد گشته است مطلق هر وجهی که باشد
 مراد نخواهد بود زیرا که آنحضرت رضی الله تعالی عنهما در بعضی اوقات از حضرت امیر رضی الله تعالی عنهما از او پرسیده
 چنانکه در اخبار و آثار آمده و نیز حضرت پیغمبر صلی الله علیه و آله و سلم بعضی اوقات خود را فرموده لا تزنی فی
 عایشه فان الوحی لایاتی و انانی ثوبا امرأة الا عایشه ثم ارازا خود فرموده و شک نیست که حضرت صدیقه
 علیها الرضوان از حضرت امیر از او پرسیده پس گویم تواند بود ایضای که در احادیث نبوی از آن وارد گشته است مخصوص
 باشد بایضای که از سوی نفسانی و اراده شیطانی بوده باشد و ازاری که از امر ظاهر کلامی که مطابق حدیث
 و نفس است حاصل شود ممنوع و منعی از آن نباشد و معلوم است که باو است از آنحضرت رضی الله علیها الرضوان از حدیثی
 اکبر رضی الله عنهما منع است از فدا کردن او و صدق آن در منع آن متحکم بحدیث نبوی علیه الصلوة و السلام بوده
 که سخن معاشره لایبیا را نورت ماسک و صدقه نه بلع بود آنحضرت در اقل و عید نباشد اگر کسی گوید که چون حدیث
 عید الرضوان متحکم بحدیث نبوی که از آن حضرت سرور علیه الصلوة و السلام شنیده بود داخل کرده و حضرت
 زینب علیها الرضوان چو در غضب شده و آزار کشیده که آن آزارنی است چنانکه از او سرور بوده و معنی غضب در حدیث
 گویم که این غضب از آزار اختیاری و تصدیق نبوده بلکه تصدای طبع بشری و جبلت عصبی بوده که در حدیث
 قدسه و اختیار نیست و نهی منع آن لطف خداوند فاطمه کمال ما و اولاد آنحضرت رضی الله تعالی عنهما را در حدیث
 پیغمبر صلی الله علیه و آله و سلم خوانده و صاحب پیغمبر کمال ذم و لعن نیست علیه السلام در حدیثی که گفتند که ای
 قال اعاجبه و هو یجازه اکثر و است برینکه مصاحب مسلم و کافر صاحب اوست یا صاحبی پس ارباب سرور
 خیرام الله الواحد القهار نیز مودت مقصود است پس حضرت پیغمبر علیه السلام که پیغمبر اوست کس صاحب خود خواند
 که بت پرست بودند پس ظاهر شد که محرم و صاحب پیغمبر بودن دلیل خوبی نیست بر کاروی به پیوسته است
 اقول متبا للمقدمه ممنوعه که مصاحب پیغمبر و مناسبت البته مؤثر است و انکات تاثیر آن مصداق است و
 معارض عرف و عادت است بزرگی بیغریب که از آنجا صحبت منکر است چهل او بر ما مقرر میشود و چون در میان
 مسلم و کافر مناسبت متحقق شود از قبول یا غیر صحبت یکدیگر محروم با آنکه منقول است که اندوخت پرست از کتبت
 صحبت حضرت یوسف علیه السلام مسلمان شدند و از کیش مشرکان بریز گشته پس حضرت صدیق نبوی علیه
 تعالی عنه با وجود مناسبت تمام از سعادته صحبت آن حضرت علیه الصلوة و السلام چو استعدا نشود و از
 کمال و معارف او چون محروم ماند و حال آنکه انور علیه الصلوة و السلام میفرماید ما احب الله شیئا
 فی صدق الا و قد صیته فی ابی بکر و در هر چند مناسبت بیشتر فواید صحبت افزون تر است از این حضرت صدیق

رضی از جمیع اصحاب افضل گشت و هیچ کس از آنها برتر نبود و نیز سید چه مناسبه بان سرور از پیغمبر
 داشت قال علیه الصلوٰۃ والسلام افضل بابو بکر کثیر الصلوٰۃ والاكثر. ایسیام وکن شی وقرنی قلبه علما
 گفته اند که آن شی حب پیغمبر است صلی الله تعالی علیه و سلم و الصفا فیہ پس الصفاق باید کرد که چنین مصاحب پیغمبر
 چون قابل نام و عن باشد کبریت کلمه تخرج من افواههم ان يقولون الا کذباً قال علما و در اراد انہر کہ حضرت
 امیر با وجود کمال شجاعت در وقت بیعت مردم با خلفای ثلاث بودند و منع فرمودند و خود نیز متابعت ^{نشدند}
 فرمودند و این نیز دلیل حقیقت بیعت است و اگر نه قبح آن حضرت لازم آید شیعه در جواب بطریق نفی گفتند و
 بالزام مشترک وان کردند و یکن توجیه بطریق المنع ایم کمالا یعنی علما من لادنی درایتہ فی المناظرۃ و نمودند
 کہ قبل از آنکہ حضرت امیر از تهنیت و کنیز خارج شدند خلفای ثلاث در سقیفه بنی ساعده اکثر اصحاب اجماع
 برای ابی بکر رضی بیعت ^{گفتند} و از آن حضرت بعد از اطلاق برای قتل ابل حق یا باعث دیگر ما شرع
 نشدند و این دلالت بر حقیقت بیعت میکند چه حضرت امیر با کمال شجاعت در ملازمت حضرت پیغمبر حضرت امیر و
 دستر صحابہ با کفالتش جنگ کرده از یک مصلحت مباحوت فرمودند و بعد از مدتی کہ متوجه گشتند در حدیث صلح
 نمودند و مراجعت فرمودند پس هر وجهی کہ برای جنگ نکردن حضرت پیغمبر و حضرت امیر و سایر صحابہ گنجد
 برای جنگ نکردن حضرت امیر تنہای گنجد شی و از این چه ظاہر است کہ حقیقت کفالت قریش اصلاً متصور ^{نشست}
 و نزد اہل تحقیق این نفی در بالانیز جاری است چه فرعون در دعوی خدای چهار صد سال بر سلسلہ
 بود و ہر یک از شداد و فرود و غیر ہا نیز سالیان وین و عوی باہل بودند و حضرت اللہ تعالی با کمال قدرت
 ایشانرا ہلاک کردہ ہر گاہ در مادہ حق سبحانہ تا غیر در رخ ختم کجند و رادہ بندہ ہما بطریق اولی می گنجد و بخود
 کہ حضرت امیر ایشان بیعت کردند و قبح آن بلا اگر آہ واقفہ ممنوع است اقول فی حل الاشکال اللہ سبحانہ اعلم ^{حقیقت}
 الحال کہ علمای ما و اراد انہر مجموع تا خیر حرب حضرت امیر حضرت ابی بکر و متابعت او بصدیق دل حقیقت
 خلافت حضرت ابی بکر رضی اللہ تعالی عنہا ساختہ اند و شک نیست کہ آن متفق نشدہ و تا خیر حرب حضرت
 پیغمبر صلی اللہ علیہ و آلہ و صحبہ وسلم و بارک با کفالت قریش و تا خیر ہلاک اللہ تعالی فرعون و شداد و فرود و
 بہ شق نامی از دلیل درینجا اصلاً متحقق نیست بلکہ نفی آن ثابت است زیرا کہ حضرت پیغمبر صلی اللہ علیہ و آلہ وسلم
 و بارک حضرت اللہ تعالی غیر از مدت و تشیع ایشان فرمودہ و جز بندی یا ذکر کردہ اند فاین ہذا من لاک
 و چون شیعه در بیعت امیر بصدیق رضی اللہ تعالی عنہا مجال انکار داشتند کہ این خبر صحیحی تو اتر رسیدہ و نکا
 ان مصادم بہ تہ عقل بود بفرودہ با گراہ و بتقیہ قابل گشتند و در بطال خلافت حدیق رضی اللہ تعالی

بهتر ازین مجال سخن نیافتند و مجلسی از برای خود ازین نخواستند بپیدا کرد و فاقول فی بیان حقیقه خلافت حضرت
 رضی الله تعالی عنه در رفع احتمال الاکراه و تقیة که اصحاب کرام رضی الله تعالی عنهم بعد حلت حضرت پیغمبر صلی الله
 علیه و آله وسلم و بارگشیش در دفن بنصب امام شوال گشتند نصب امام بعد از آنقرآن زمان نبوت و حبیب نزد
 بل جلوه اسم الواجبات زیرا که نسر در علیه الصلوة و السلام امر فرموده بود با قامة حدود و دست نخورد و همچنین خبر
 از برای جهاد و حفظ اسلام و اتمام الواجب المطلق الا بقرآن مقصود از خود واجب لهذا صدیق اکبر رضی الله تعالی
 عنه گفت ایها الناس من کان یعبدهم فان محقرات من کان یعبدهم فان الله لا یعبدهم الا من یعبدهم
 الامم من یقوم به فانظروا و انا تو اراکم فقالوا صدقت پس اول حضرت عمر صدیق بیعت کرد رضی الله تعالی عنهما
 بعد از آن صحیح اصحاب از مهاجرین و انصار رضی الله تعالی عنهم بیعت کردند و بعد بیعت ایشان حضرت ابی
 بکر رضی الله تعالی عنه بر منبر برآمد و بجانب قوم ملاحظه نمود زیرا رضی الله تعالی عنه نیافت فرمود که حاضر سازند
 چون حاضر گشت صدیق رضی الله تعالی عنه فرمود که می خواهم که اجماع مسلمانان در این شکی نیست زیرا رضی الله تعالی
 عنه گفت لا یشرب یا خلیفه رسول الله پس بر صدیق رضی الله تعالی عنه بیعت کرد باز حضرت صدیق رضی
 تعالی عنه در قوم ملاحظه فرمود حضرت امیر ساینافت فرمود که طلبند چون حاضر شد صدیق گفت که سنجایی
 که با جماع مسلمانان شکست آوری گفت لا یشرب یا خلیفه رسول الله فبا یوم حضرت امیر و زبیر از برای آخر
 بیعت خود عهد کردند که ما غضبنا الا لآخرنا عن المشورة و انما نری ایاکرا حق اناس بیانه لصاحبنا لغا
 لغرف شرف و خیره و نقد امر رسول الله صلی الله علیه و آله و سلم بالصلوة بین اناس فقی قال ائمتنا محمد
 علیه و آله و سلم علی خلافة ابی بکر و ذلك اذا نظر اناس بعد رسول الله صلی الله علیه و آله و سلم فلم یجدوا تحت
 اذیم هم اذ خیر امن ابی بکر فلو هو رقیهم و انما اجماع امه بر حقیقه خلافت یکی از ابی بکر و علی و عباس و عتده بود
 و علی و عباس ابی بکر نماز عتده نکردند بلکه بیعت کردند پس اجماع بر امامت ابی بکر تمام شد چه اگر ابی بکر بر حق نمی بود
 علی و عباس با او نماز عتده میکردند چنانچه علی بمعاضده منازعت کرد با وجود شوکت از سعادت طلب حق کرد
 تا آنکه خلق کثیر را بگشتن و اذیح ان المطلب با ذفاک شد و فی انقل الامم سهیل لکن عهدیم بالنبی حق
 و همچنین سفینه احکام از غیب ایض عباس از امیر طلب بیعت کرد و امیر قبول نکرد اگر حق جانب او میدید
 قبول میکرد و حال آنکه زبیر با کمال شجاعت با وجود دهنش و جمعی کثیر با و متفق بودند و اجماع کافی
 است از برای حقیقه خلافت ابی بکر اگر چه نفس بر خلافت او وارد نشده که قال جمهور العلماء بلکه اجماع اتوی
 است از نصوص غیر متواتر چه در لول اجماع قطع است و در لول ان نصوص ظنی با آنکه گوئیم که نصوص جمعی

واز گذشته انداز برای حقیقه خلافت او کما ذکره المفسرین من اهل الذمین و المفسرین لغنی قول الجمهور من
 علی و اهل استه علی ما ذکره بعض المحققین انما علی مصلو و سلام لم یفین علیها لانه اجدانه لم یامر بها احد
 و باو که تا خبر حقیقه خلافت البصیر و لعل احتمال الاکراه و تفتیه تفتیه آن زمان احتمال داشت که اهل آن عصر
 کمال حق نمی بودند و بعادت خیر القرون قولی مستبعد و یک شسته قابل مابین المصلح و المندری اصحاب کلمه
 عدول و قال ابن الخوام الصحابه کلمه من اهل الجبهه قطعاً قال سبحانه و تعالی لا یتوی منکم من لغنی من
 لغنی لغنی و قال ابونک علم درجه من الدین لغنی من بعد و قالوا و کان وعد الله الحسنه لانهم لغنی طبع
 فقیهت بنهم الحسنه بی الجبهه و لا یتوی من ان التفتیه بالانفاق و الکمال فیها یخرج من لا یصدق به کلمه بنهم لان
 کلمه البیرو و خرجت مخرج الغالب فلا یفهم لکن علی ان المراد من تصف بکلمه لو بالقوه و اعتراف
 و لغنی الاکراه و تفتیه مستلزم نقص آن حضرت است کرم الله سبحانه و وجهه زیرا که در اکراه ترک
 خویش است و در تفتیه کتمان حق که چیزی عنده است هرگاه مؤمن قاضی می باشد اما کن ترک اولی ارضی نشود
 مرکب شیبیه عنده گردد و کیف اسد الله و زینت بنی محمد و قول الله تعالی علیه و آله و سلم که در شجاعت
 و عظمتی بی نظیر بود مرکب چندین امور است که در او جمع شده و اینها از کمال جهالت و شرط صفات
 آن حضرت راجع گمان کرده اند و بعضی آن امور را کمال دانسته اتم دین رسوله و علامه خزانه
 خطبه اولی علیه ما در اراء الفروعین شیبیه و بعضی از حضرت شیخین ذوی النورین و بعضی از
 از فروع طایفه صفات الله تعالی علیه و آله و سلم که کفر است تجویز کننده بر باد شاه اسلام بلکه
 بر سایر نام با بر مرکب علامه نقل و قبح آنرا علماء الدین الحق داخل لازم است و تخریب شیبیه و اخذ
 اموری و استعمائشان جائز شیبیه در جواب بطریق منقح گفته اند که شرح عقاید شیبیه در نیکو شیبیه
 کفر است کمال کرده و صاحب جامع الاصول شیبیه را از فرق اسلامی شمرده و صاحب معارف
 برین مذهب و نیز دام محمد خراسانی شیبیه کفر است و شیخ اشعری شیبیه را اهل قبله را که در
 عقاید پس آنکه حضرت در کفر شیبیه گفته اند موافق لیسبیل مؤمنان است و نه مطابق حدیث و روای
 اهل قبله و عقیده مسنونه که شیبیه کفر است و احادیث صحیح بر آن دال است منها ما اخرج بحال
 فی الطبرانی و الحاكم عن عویص بن ساعده انه صلی الله علیه و آله و سلم و بارک قال ان الله تعالی اختارنا
 و اختارنی اصحاباً یجعل منهم وزراء و نصارا و اصهاراً من سبهم فقلیه لغته الله و الملائکه و الناس
 یحبون لا یقبل الله منه صفاً و لا عدلاً و کما اخرج الدارقطنی عن علی بن رضی الله تعالی عنه عن ابی بصیر

تعالیٰ علیہ وآلہ وسلم وبارک قال صحابی من بعدی قوم یقال لهم الرقعة فان اور کتم فافتم فانهم وکن
 قال قلت یا رسول اللہ العلامۃ فیہم قال بفرطک بالیس نیک ویطعن علی اسلف واورجہ من
 طرق اخرى نحو ذراہ عنہ وایہ ذلک انہم لیسون ابابکر و عمر من سب اصحابی فطیہ لغنۃ اللہ و المملکۃ و انہ
 اجمعین مثال این حدیث بسیار آمده است کہ این رسالہ گنجائش ذکر انہا ندارد و این سبب شیخین موجب تقصیر
 ایشان است و بعضی ایشان کفر است بخیر من انقضیم فقد انقضی من اذ ہم فقد اقی فی من اذانی فقد اذ
 اللہ و انہم اخرج ابن عساکر ان رسول اللہ صلی اللہ تعالیٰ علیہ وآلہ وسلم قال جب ابی بکر و عمر بیان و
 کفر و اخرج عبد اللہ بن احمد عن انس مرفوعاً فی لاجر لاتی فی جہم فی قول لالہ الا اللہ و بعضی ایشان
 بر جب ایشان معافیت بالیکر و لایہا علی طرفی تقصیر و نیز کفر مومن موجب کفر است چنانچہ در حدیث
 وارد است من رمی رجلاً بالکفر و قال عدوانہ لیس کذکبا انکان کما قال و لا رجت علیہ و بائین
 میدانیم کہ ابوبکر و عمر مومنانند و دشمنان خدا نیستند و بشری بجهنم اندر لیس کفر ایشان رزخ بقا ان
 باشد بمقتضای این حدیث حکم کفریم و این حدیث اگر چه خبر واحد است اما کفر از حد معلوم میشود اگر چه
 حاکم و کافرنشود و قال امام عصرہ ابو ذرہ الراری من اجل شیخ الاسلام ابو یوسف الریثی
 احسان صحابہ صلی اللہ تعالیٰ علیہ وآلہ وسلم فاعلم انہ زیدتی و ذلک لکان انفقان حق و
 الرسول حق و اجابہ حق و ااری علینا ذلک کلمہ الا الصحاہ رضی اللہ تعالیٰ عنہم من جرم انہم
 ابطال الکتاب استہ فیکون المجرم بلیق و حکیم علیہ بالزندقہ و الضلالۃ و الکذب و الغا و لا
 انصار مولد قول الحق و قال سہیل بن عبد اللہ شمری و نایبک بہ علما و زینہا و معرفتہ و جلالہم
 یومن برسول اللہ صلی اللہ تعالیٰ علیہ وآلہ وسلم من اصحابہ و سئل عبد اللہ بن المبارک و کفاک جلالہ
 و علما رینہا افضل معاویہ او عمر بن عبد العزیز فقال انبار الذی دخل انف فرس معاویہ و فر
 مع رسول اللہ صلی اللہ تعالیٰ علیہ وآلہ وسلم خیر من عمر بن عبد العزیز کذا مرہ اشارہ لک علی بن
 صبیحہ رویتہ صلی اللہ تعالیٰ علیہ وآلہ وسلم لا یعد لہا شیء و نہ فی غیر کابیرہ صحابہ عنوان
 علیہم ممن لم یضم الایحور رویتہ صلی اللہ تعالیٰ علیہ وآلہ وسلم فمالک فی من منم ایہا ذکاکل مع
 صلی اللہ علیہ وآلہ وسلم ادنی زمنہ بامرہ او نقل شی من شریعۃ الی من بعدہ موافق شریعہ من ال
 بسببہ فبذا محال یکن ادراک فضلہ و شک نیست کہ شیخین از اکابر صحابہ اند کہ فی قتل ایشان پس
 کفر بلکہ تقصیر ایشان موجب کفر و زندقہ و ضلالہ کما لا یخفی و فی البحر المحیط بحیثیۃ اللہ تعالیٰ بخیر

الصلوة خلف الرافضة لانهم انكروا خلافة الصديق وقد اجتمعت الصحابة على خلافة دني الخلافة من انكر
 خلافة الصديق فانه كافر ويكره الصلوة خلف صاحب بوارا وبقية ولا يجوز خلف الرافضة ثم قال ان كل
 ما هو جوي يكفر به لا يجوز ولا لا يجوز ويكره وكذا من انكر خلافة عمر في المصحح هرگاه انكار خلافة ایشان كفر باشد
 فكيف حال من سبهم او لعنهم پس ظاهر است كه من سبهم مطابق احاديث صحيح ووافق طريق سلف است وآنكه
 از بعضی از اهل سنته عدم تكفير شيعة نقل كردند بر تقدير صحیح و دلالة آن بر عدم تكفير آنها محمول بر وجه
 و تاويل است عدم تكفير شيعة نقل كردند بر تقدير صحیح و دلالة آن بر عدم تكفير آنها محمول بر وجه قابل
 است لطابق الاحاديث و مذمب جهو العلل و ايضا شيعة از سب لعن حضرت عائش مدنيقه و در آيه
 حضرت عليها الرضوان بسبب مخالفة نم طعن و تشنيع ثابت كردند و گفتند آنچه از جنبت و نجس در آيه عائشه
 شيعة نسبت کرده اند حاشا ثم حاشا اما چون عائشه مخالفة امر در قرن ثانی بود نموده نبوت در آمده و چه
 آنحضرت اقدام نموده و بحکم حديث هر يك مرئي حربي حضرت امير عرب حضرت پيغمبر است صلي الله تعالى
 عليه و آله وسلم و محارب پيغمبر يقينا مقبول نیست بنا برين مورد طعن شده پوشيده نمايد که امر
 محرم نبوت و هي از خروج آنها مطلق که شامل جميع اقوال و از منته باشد مراد نیست و خروج
 بعضی از اوج است در عليه الصلوة و السلام با و در بعضی اسفاردان دلالة ميكند پس امر بکار نرفته
 بيوت مخصوص گشت بوقت دون وقت و حال دون حال و در رنگ عام مخصوص بعضی شد و
 و عام مخصوص بعضی از روی مدلول ظنی است مجتهدا جائز است که افراد ديگر هم بجله شتر که از ان
 اخراج نمايد و شك نیست که حضرت صديقه رضی الله تعالى عنها عالمه و مجتهده بوده و در نزدی از ابی هر
 روايه ميكند که او گفته که با اشکل علينا اصحاب سول الله صلي الله عليه و آله وسلم حديث فظاف ان
 عائشة الا و جدها عند ما منه علما و محبين نزدی از موسی بن طلحه روايت می کند که او گفته ما را پيغمبر خدا
 ارفع من عائشه رضی الله تعالى عنها پس تواند بود که حضرت صديقه خروج خود را در بعضی اوقات
 يا بعضی احوال از برای بعضی منافع و مصالح ازان مخصوص کرده باشد و لا محذور فيه و لا طعن علیها
 نقول انظر من آية نبی الخروج بلا ستر و محاب کمال علیه قوله سبحانه بعدة لا تبرجن ثيابهن لجاهلته
 الا ولی و لا الخروج مع ستر و محاب فخرج عن ثيابهن و خرج حضرت صديقه از برای اصلاح بود از برای
 حجب بگنا قال بعضی محققین و اگر از برای حجب باشد چنانکه مشهور است ظاهرا بس بایضا لانه عن حجبها
 و لا عن بایضا لانه شایع موافق از آمدی نقل میکند که واقعات عمل و صفت از روی حجب بود

والمجتهد وان كان مخطيا لا مواخذة له قال العاصم البيضاوي في تفسير قوله تعالى لا كتاب من الله ولا
حكم من الله سبقت اياته في اللوح ورواه في الايقاع في الخطي في حديثه با انك گویم خطای مجتهد هم نزد
خدای عزوجل بد است است كما نقله ابن عمر بن الخطاب رضي الله تعالى عنه قال سمعت رسول الله صلى
الله تعالى عليه وسلم يبارك يقول سالت بل من خلاف صحابي من بعدى فاوحى الله الى يا محمد ان يحيا
عندي بمنزلة النجوم في سماء بصرها اقرى من بعض النجوم فاخذت شي ما يم عليه فوجدت على يدي ثم قال
اصحابي ان نجوم باهم انتم تم ابدتم وحدثت حركت بل تو اندوید که نزد حضرت صدیقه رضی الله تعالی عنها
به ثبوت نرسیده باشد مخصوص باشد بخوب مخصوص چه تو اندوید که اضافه برای عهد باشد اینها برای
کتاب باطله خود و تزیین کتاب اهل سنت آورده اند که در کتب شیعه چنین است که در وقت حضور این امکتوم
اعلی در حدیث حضرت پیغمبر صلی الله تعالی علیه و آله وسلم کسی که از اهل آن حضرت عبور کرد و حضرت پیغمبر
منه اعتراض فرمودند که کورسته و اهل سنت در کتب خود آورده اند که حضرت پیغمبر صلی الله علیه و آله
عائله و بکتف مبارک خود برداشت تا پشتی می کند که در کورست از زمینواختند و بعد از مدتی فرموده
یا حیرت من شبعت من عمل ابا ذر ان من نسبت توان کرد پوشیده ماند تو اندوید که این واقعیت است
آیه حجاب تحقق شده باشد در حضور این امکتوم بعد از نزول آن و همچنین تو اندوید که آن امکتوم
باشد منمخج چنانکه در اخبار صحیح و با در دست و غیرت که در حدیث در سجده حضرت پیغمبر
تعالی علیه و آله وسلم نیز جاری میگردد و آن در رنگ تریب از می است در حق آنکه هر دو آله عز و جها اند و نیز
در از می شروع است فلذا با هر مشله و نیز وقوع آن بود در مسجد لاله بر شرد غیبه میکند که لا یخفی و لو سلم
که بعد از نزول آیه حجاب بوده پس گویم که حضرت صدیقه در آن وقت صغیره بوده نه مکلفه که ایفای مبارک
انباری و سلم عن عائشه رضی الله تعالی عنها قالت و نسق در ایت انبی صلی الله تعالی علیه و آله وسلم
و بارک یوم علی باب حجری و الحیثه طبعون بالجراب فی المسجد رسول الله صلی الله تعالی علیه و آله وسلم
لیستنی بر دانه لا نظری بعینم اذنه و عاتقه ثم اقول من اجل حتی اكون انما اتی انصرف ما قد ارجا تجلی
اسن المحرقة علی الهی و باید که در صاحب کرام در آمدن و در میان حکما نمودن از کمال بل مادی هر
بی سعادت است و طریق سلم است که منارعات و اخلاقی که در میان بافتند به علم حقیقی معوض
سازند و عمل ایشان را جز به نیکی باید کنند و حیثیتان را حسب پیغمبر علیه الصلوه و السلام دانند من
اجهت هم فحی اجبهم حدیث صحیح است قال الشافعی و بر منقول عن ابن عمر بن عبد العزيز قال ما اظهد الله عن ابیها

لعلی علیہ وآلہ وسلم قالت فاطمة فقيل من الرجال قالت زوجها وعن ابن عمر رضي الله تعالى عنهما
 ان رسول الله صلى الله عليه وآله وسلم وبارك قال ان الحسن والحسين يمانان من الدنيا ومن علي رضي الله
 تعالى عنه قال الحسن اشبه برسول الله صلى الله تعالى عليه وآله وسلم ما بين بعد الاله الحسن والحسين
 اشبه بالنبي صلى الله عليه وآله وسلم ما كان اسفل من ذلك عن ابن عباس رضي الله تعالى عنهما قال كان
 رسول الله صلى الله عليه وآله وسلم جالس حسن بن علي عاتقه فقال رجل نعم لربك بكت باعلام فقال
 النبي صلى الله تعالى ونعم الراكب جرد عن عائشة رضي الله تعالى عنها قالت ان اناس يجردون بيديهم
 يوم عاشوراء يتخون بذلك مرضات رسول الله صلى الله تعالى عليه وآله وسلم وبارك وقالت ان رسول
 الله صلى الله تعالى عليه وآله وسلم وبارك كن خرمين فخر بنيه عاتقه وخضعة وصعيرة وسودة والحربا لا حرام
 سلة وسارن رسول الله صلى الله عليه وآله وسلم فكلم خروبا م سلة فعلن بها كل رسول الله صلى
 الله عليه وآله وسلم وبارك يكلم اناس فيقول من اراد ان يبدي الوجود لرسول الله صلى الله عليه وآله وسلم
 فليتب هذه الذخيرة كان فكله فقال لينا لا تؤذي في عاتقه فان اوحى لم يا تين وانا في ثوب امرأة
 الا عاتقه قالت الوصال الله من اذ انك يا رسول الله من اذ عاتقه فاحسن الوجود
 صلى الله تعالى عليه وآله وسلم فكله فقال يا سيرة الحسن والحسين قال علي قال لا يا سيرة
 رضي الله تعالى عنها قالت اركب علي احد من بني ابي النبي صلى الله تعالى عليه وآله وسلم وبارك اوت
 على خديجة وارايتها ولكن كان اكثر ذكرها وبارك اشارة ثم قطعها اعضاءهم بيضتها في خديجة
 فربما قلت له لانه لم يكن في الدنيا امرأة الا خديجة فيقول انها كانت وكانت وكان لي منها ولد
 وعن ابن عباس رضي الله تعالى عنها قال قال رسول الله صلى الله تعالى عليه وآله وسلم وبارك
 العباس مني وانا منه وعنه قال قال رسول الله صلى الله تعالى عليه وآله وسلم اجوا الله العتيدكم
 من نعمته فاجبوا له و اجبوا اهل بيتي لمي ومن ابى فداؤه قال وهو اخذ بابا الكعبة سمعا النبي
 صلى الله تعالى عليه وآله وسلم يقول الا ان شل اهل بيتي فيكم مثل سيفته نوح من ركبها نجي من
 تخلف عنها بك فليسكن به اثار الراس الهى حتى نبي فاطمة به كه برقول ايمان كني خاتمة
 الاله ثم ركني ورجعت به من دوست ودا ان آل رسول الحمد لله وسلام على عباده الذين
 اللهم اغفر لي ولوالدي حتى النبي اهل بيته وحسن اليها واليه حجة جميع حجاب ختم
 الحمد لله صلى الله تعالى عليه وآله وسلم وبارك عه وخلفه ورضي خلفه ورضي عه ورضي عه ورضي عه

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی اور تقلید ائمہ مجتہدین

علامہ محمد جلال الدین قادری



امام ربانی دعوتِ حق دیتے ہوئے اور صراطِ مستقیم کی تعلیم ارشاد کرتے ہوئے مرزا داراب بن خان خاناں کے نام مکتوب میں فرماتے ہیں۔

شکر منعم تعالیٰ اولاً بتصحیح عقائد است بمقتضائے آراء فرقہ ناجیہ
کہ اہل سنت و جماعت اندوثنائاً باتیان احکام شرعیہ عملیہ است بروفق
آراء مجتہدین ایں فرقہ رعلیہ وثالثاً بھفویہ و تزکیہ است برطبق سلوک
صوفیہ علمیہ ایں فرقہ سنیہ و وجوب ایں رکن اخیر استحسانی است بخلاف
رکنین سابقین چہ اصل اسلام مربوط بایں دورکن است و کمال اسلام منوط
بآں یک رکن و عملی کہ مخالف ایں ارکان ثلاثہ است اگر چہ از جنس
ریاضات شاقہ و مجاہدات شدیدہ باشد داخل معصیت است و نافرمانی و
ناسپاسی منعم جل سلطانہ۔ (مکتوب امام ربانی۔ جلد اول۔ مکتوب نمبر ۷)

ترجمہ: منعم حقیقی کے شکر ادا کرنے کا طریقہ یہ ہے کہ سب سے پہلے عقائد کو
فرقہ ناجیہ اہل سنت و جماعت کی آراء کے مطابق درست کیا جائے۔ اس
کے بعد اس گروہ کے مجتہدین عظام کی تحقیقات کے مطابق احکام شرعیہ
پر عمل کرے۔ اور تیسرا درجہ یہ ہے کہ اس عالی قدر جماعت کے صوفیہ کرام
کے طریقہ پر راہ سلوک طے کرتا ہوا اپنا تزکیہ نفس کرے۔ اس آخری رکن

کا وجوب درجہ استحسان میں ہے بخلاف دونوں پہلے ارکان کے کیونکہ یہ دونوں اسلام کے اصل کے ساتھ متعلق ہیں اور کمالِ اسلام اس آخری رکن سے مربوط ہے اور وہ عمل جو ان ارکانِ ثلاثہ کے خلاف ہو۔ خواہ وہ سخت ریاضت یا شدید مجاہدے کی قسم ہی سے کیوں نہ ہو داخلِ معصیت ہے۔ ایسا کرنا اس منعم حقیقی جل سلطانہ کی نافرمانی اور ناشکری ہے۔

اس مکتوب میں آپ نے اللہ تعالیٰ کی نعمتوں کے شکر کا طریقہ بتایا نیز بڑے حتمی انداز میں ارشاد فرمایا کہ دین کی اصل دو باتیں ہیں:

۱..... اہل سنت و جماعت کے عقائد کے مطابق اپنا عقیدہ درست رکھنا۔

۲..... کسی امام مجتہد کی تقلید کرنا اور اس کے کتاب و سنت سے مستنبط احکام پر عمل پیرا رہنا۔

نیز فرمایا کہ اولیائے کالمین کی تربیت کی نہج پر تزکیہ نفس اور تصفیہ قلب کرنا۔ دین کا کمال ہے اصل دین کا حاصل کرنا فرض ہے جبکہ کمالِ اسلام درجہ استحسان میں ہے۔

امام ربانی قدس سرہ نے ائمہ مجتہدین میں سے کسی ایک امام کی تقلید کو اصل اسلام اور اساس دین قرار دیا ہے۔ ائمہ مجتہدین کی تقلید دین کی اجتماعیت کا باعث ہے فرقہ بندی کو مٹاتا ہے اور امت واحدہ کی تشکیل کا واحد طریقہ ہے۔ جو لوگ تقلید سے آزادی کا مطالبہ کرتے ہیں وہ دین میں تفرقہ بازی کا جرم کرتے ہیں۔ ظاہر ہے کہ ہر شخص علمی طور پر اتنی استطاعت نہیں رکھتا کہ براہِ راست قرآن و حدیث سے مسائل کا استخراج کر سکے اور اگر کوئی سر پھر ایسی ناپاک جسارت کرے گا اسلام کا حلیہ بگاڑ دے گا۔ اعاذنا اللہ من ذلک ملت اسلامیہ کو انتشار و افتراق سے پاک رکھنے کے لیے امام ربانی قدس سرہ السامی نے جو نسخہ کیمیا تجویز فرمایا وہ شیخ فرید بخاری رحمۃ اللہ علیہ کے نام مکتوب میں یوں ہے:

داز علومیکہ از کتاب و سنت مستفادند ہماں معتبر اند کہ ایں بزرگواراں از

کتاب و سنت اخذ میکند پس ہر معنی از معانی مفہومہ ازینہا معتبر نباشد۔

(دفتر اول۔ مکتوب۔ ۱۹۳)

ترجمہ: وہ علوم جو کتاب و سنت سے مستفاد ہیں ان میں سے وہی بات معتبر ہے جو

بزرگان اہل سنت نے کتاب و سنت سے اخذ کی اور سمجھی ہے ورنہ یوں تو ہر

بدعتی اور ہر گمراہ اپنے عقائد فاسدہ کو اپنے فاسد زعم میں کتاب و سنت ہی سے اخذ کرتا ہے۔ پس ایسے لوگوں کی سمجھی ہوئی کوئی بات معتبر نہیں ہے۔
اگر کوئی یہ کہے کہ یہ کیونکر جائز ہے کہ صرف ائمہ مجتہدین کے کتاب و سنت سے اخذ کردہ احکام و مفاہیم ہی معتبر ہیں ہر عامی کے کتاب و سنت کے بیان کردہ مفاہیم معتبر نہیں اس کا جواب خود امام ربانی یوں ارشاد فرماتے ہیں :

وآنکہ گفتیم کہ معانی مفہومہ علماء اہل حق معتبر است و خلاف آں معتبر نیست بنا بر آں ست کہ آں معانی را از تتبع آثار صحابہ و سلف صالحین رضوان اللہ تعالیٰ علیہم اجمعین اخذ کردہ اندواز انوار نجوم ہدایت شاہ اقتباس فرمودندہ اندلہذا نجات ابدی مخصوص ایشان گشت و فلاح سردی نصیب ایشان آمد اولئک حزب اللہ الا ان حزب اللہ ہم المفلحون۔ (مکتوب بنام امان اللہ فقیہ۔ دفتر اول۔ مکتوب۔ ۲۸۶)

ترجمہ: یہ جو میں نے کہا ہے کہ علمائے اہل حق (ائمہ مجتہدین) کے سمجھے ہوئے معانی ہی قابل اعتبار ہیں اور دوسروں کے معتبر نہیں اس کی وجہ یہ ہے کہ ان بزرگوں نے یہ معانی صحابہ کرام اور سلف صالحین رضی اللہ تعالیٰ عنہم اجمعین کے آثار اور تتبع سے اخذ کیے ہیں اور یہ نجوم ہائے ہدایت کے انوار سے حاصل کیے ہیں۔ اس لیے نجات ابدی ان کے ساتھ مخصوص ہو گئی ہے۔ اور فلاح دارین کا حصہ بن گئی ہے۔

ائمہ مجتہدین میں سے کسی ایک امام کی تقلید کتنی ضروری ہے۔ اس کا اندازہ آپ اس امر سے بھی لگا سکتے ہیں کہ اکابر بزرگان دین سلف صالحین جن کے قلوب صافیہ ہدایت سے منور ہو چکے ہیں۔ وہ بھی عام مومنین کی طرح امام معین کی تقلید کرتے ہیں۔

ارباب مشاہدہ اور اصحاب مجاہدہ میں سے ایک بھی ایسا نہیں ملے گا جو کسی ایک امام کی تقلید نہ کرتا ہو۔ ذرا توجہ فرمائیے اور امام اعظم امام ابو حنیفہ رضی اللہ عنہ کے تلامذہ کا شمار کیجیے۔ ایک جماعت میں آپ کو امام ابو یوسف، امام محمد، امام زفر اور امام حسن جیسے اصحاب فقہ نظر آئیں گے کہ جن کے اپنے اقوال قابل حجت

ہیں جبکہ دوسری صف میں حضرت عبداللہ بن مبارک، امام وکیع، حضرت داؤد طائی اور حضرت فضیل بن عیاض، بشر حافی، ابراہیم بن ادہم جیسے اعظم صوفیہ کرام شامل ہیں۔ جنہوں نے سراج الامہ حضرت امام ابوحنیفہ رضی اللہ عنہ سے اکتساب فیض کیا۔ اور پھر متقدمین و متاخرین میں بے شمار اولیاء اللہ وہ ہیں جنہوں نے باوجود جلالت علمی کے حضرت امام ابوحنیفہ کی تقلید کی۔

قدوة العارفين حضرت سید علی ہجویری معروف بہ داتا گنج بخش، زبدۃ السالکین حضرت خواجہ سید معین الدین چشتی معروف بہ خواجہ غریب نواز اجمیری، عمدة الواصلین حضرت فرید الدین مسعود گنج شکر، برکت المصطفیٰ فی الہند حضرت شیخ عبدالحق محدث دہلوی، تاج الحمدین حضرت شاہ ولی اللہ دہلوی، سراج الہند حضرت شاہ عبدالعزیز محدث دہلوی، مجدد دین و ملت امام احمد رضا محدث بریلوی کے علاوہ خود امام ربانی مجدد الف ثانی قدس سرہم القدسیہ فقہ حنفی پر عمل پیرا ہے۔ اولیائے کاملین اور امام اعظم کی تقلید کے حوالے سے امام ربانی کا ارشاد کتنا واضح ہے۔ اپنے صاحبزادگان کے نام ایک مکتوب میں فرمایا:

ارباب ولایت خاصہ یا عامہ مومناں در تقلید اہل برابر اندکشف والہامات
ایشاں مزیت نمی بخشند و از ربقہ تقلید نمی برآرد و ذوالنون و بسطامی و جنید و شبلی
بایزید و عمر و بکر و خالد کہ از عوام مومنانند در تقلید اہل در احکام اجتہادیہ
مساوی اند آری مزیت ایں بزرگواراں در امور دیگر است۔

ترجمہ: اونچے مرتبہ کے اولیاء اللہ بھی مجتہدین کی تقلید میں عام مومنین کے برابر ہیں۔ ان کے کشف اور الہامات کی فضیلت کا اس میدان میں کوئی دخل نہیں اور وہ حلقہ تقلید سے باہر نہیں نکل سکتے۔ ذوالنون مصری، بایزید بسطامی، جنید بغدادی اور شبلی جیسے بزرگ بھی عام مومنین مثل زید و عمر و بکر و خالد کی طرح مجتہدین کے احکام کی تقلید کے پابند ہیں۔ ہاں دوسرے امور میں ان بزرگوں کو ضرور فضیلت حاصل ہے۔

کچھ لوگ ائمہ مجتہدین کے خلاف یہ دلیل دیتے ہیں کہ فلاں فلاں مسئلہ شرعیہ میں ہمارے پاس فلاں فلاں دلیل ہے۔ مجتہدین کے اجتہاد کے خلاف فلاں حدیث صحیح موجود ہے۔ اصول یہ ہے کہ جب دلیل منصوص مل جائے قیاس اور اجتہاد کو ترک کر دینا ہی قرین قیاس ہے۔ اس کا جواب امام ربانی قدس سرہ اپنے

مکتوب بنام میر محمد نعمان میں یوں لکھتے ہیں۔

اگر کسے گوید کہ ما علم بخلاف آں دلیل داریم؛ گویم کہ علم مقلد در اثبات حل و حرمت معتبر نیست؛ دریں باب ظن مجتهد معتبر است اولہ مجتهدین را اوھن از بیت عنکبوت گفتن بسیار جرات نمودن است و علم خود را بر علم ایں اکابر ترجیح دادن و ظاہر اصول اصحاب حنفیہ را باطل ساختن و روایات معتبرہ مفتی بہا را بر ہم زدوں و شواذ گفتن احادیث و رع را ایں اکابر بواسطہ قرب عہد و وفور علم و حصول ورع و تقوے از ما دور افتادگان بہتری دانستند و صحت و سقم و نسخ و عدم نسخ آنھارا بیشتر از ما می شناختند (مکتوب امام ربانی؛ دفتر اول مکتوب ۳۱۲)

ترجمہ: اگر کوئی کہے کہ ہم دلیل مجتہد کے خلاف علم رکھتے ہیں تو ہم کہیں گے کہ ثبوت حل و حرمت میں مقلد کا علم معتبر نہیں ہے۔ ہاں مجتہدین کے دلائل کو مکڑی کے جالے کی طرح کمزور بتانا انتہائی دیدہ دلیری ہے؛ اسی طرح اپنے علم کو ان کے علم پر ترجیح دینے اور اصحاب حنفیہ کے اصولوں کو باطل ٹھہرانے کا معاملہ ہے کہ یہ روایات معتبرہ مفتی بہا کو درہم برہم کرنے اور شاذ کہنے کے مترادف ہے۔ یہ حضرات احادیث کو زمانہ نبوی سے قرب کے باعث اور زیادہ علم رکھنے نیز زور تقویٰ و ورع سے آراستہ ہونے کے سبب ہم دور افتادہ لوگوں سے بہتر جانتے تھے اور ان کے سقم و صحت اور نسخ و عدم نسخ کی پہچان ہم سے زیادہ رکھتے تھے۔

امام اعظم رضی اللہ عنہ کی شان رفیع کو امام ربانی نے جس عقیدت و محبت سے خراج تحسین پیش کیا ہے وہ پڑھنے سننے کے لائق ہے۔

”از علو شان امام بزرگ ترین ایں بزرگواراں امام اجل پیشوائے اکمل ابوحنیفہ رضی اللہ تعالیٰ عنہ چہ تو یسد کہ اعلم و اورع و اتقائے مجتہدین است؛ چہ شافعی و مالک و چہ احمد حنبل۔ امام شافعی می فرماید الْفُقَهَاءُ كُلُّهُمْ عِيَالُ أَبِي حَنِيفَةَ۔ (مبداء و معاد؛ مطبع مجددی امرتسر۔ ص ۳۹)

ترجمہ: ان بزرگوں میں سے سب سے بڑے بزرگ، امام اجل، پیشوائے اکمل ابوحنیفہ رضی اللہ عنہ کے بارے میں بھلا میں کیا لکھوں۔ وہ ائمہ مجتہدین میں سب سے بڑے عالم اور سب سے زیادہ ورع و تقویٰ والے ہیں۔ کیا امام شافعی اور امام مالک اور کیا احمد بن حنبل، امام شافعی فرماتے ہیں کہ تمام فقہاء ابوحنیفہ کے عیال ہیں۔

حضرات! ذرا سی مہلت لے کر ہم امام ائمہ سراج الامم امام اعظم ابوحنیفہ رضی اللہ عنہ کے مقامات رفیعہ، کردار سیرت، اخلاق، عقائد اور اعمال کی جھلک دیکھتے ہیں۔ اجلہ علماء شریعت اور عرفاء طریقت نے آپ کو خراج عقیدت پیش کیا ہے۔ سید ہجویری مخدوم ام حضور داتا گنج بخش رحمۃ اللہ علیہ نے آپ کے متعلق فرمایا ہے۔

امام اماماں و مقتدائے سنیاں، شرف فقہاء و عز علماء ابوحنیفہ نعمان بن ثابت الحز از رضی اللہ عنہ ویرا اندر مجاہدت عبادت قدم درست بودہ است و اندر اصول این طریقت شانے عظیم داشت۔

ترجمہ: اماموں کے امام، سنیوں کے پیشوا، فقہاء کا شرف اور علماء کی عزت امام ابوحنیفہ نعمان بن ثابت کا مجاہدہ اور عبادت میں طریقہ درست تھا اور اصول طریقت میں آپ کی عظیم شان تھی۔

حضور داتا گنج بخش رحمۃ اللہ علیہ نے یہ روایت فرمائی کہ امام اعظم کو خواب میں (حضور ﷺ نے) ہدایت فرمائی کہ میری سنتوں کی تہذیب کر اور قابل عمل احادیث کو نکھار۔ چنانچہ محدثین اور فقہاء نے دیکھ لیا کہ کس حزم و احتیاط و ورع و تقویٰ اور علم راسخ سے منشاء رسالت علی صاحبہا افضل الصلوات و اکمل التسلیمات کو واضح کیا۔ امت مرحومہ کا عظیم حصہ آپ کا پیروکار ہے۔ بارگاہ رسالت میں امام اعظم کا بڑا مقام ہے۔ اور آپ کو مقبول بارگاہ رسالت کہنا زیادہ صحیح ہے۔ بارگاہ رسالت میں حاضر ہو کر یوں عرض کیا۔

السلام علیک یا امام المرسلین

مزار پر انوار سے جواب آیا

وعلیک السلام یا امام المسلمین

خود امام اعظم رضی اللہ عنہ نے اپنے محبوب آقا سید المرسلین صلوٰۃ اللہ وسلامہ علیہ کے حضور نعت شریف

کا جو نذرانہ پیش کیا وہ بجائے خود شاہکار ہے، حفظ کے قابل ہے۔ اس کے چند اشعار آپ بھی ملاحظہ فرمائیں۔

يَا سَيِّدَ السَّادَاتِ جِئْتُكَ قَاصِدًا
أَرْجُو رِضَاكَ وَاحْتِمِي بِحِمَاكَ
اے سیدوں کے سید! میں دلی قصد سے آپ کے حضور آیا ہوں۔ آپ کی
مہربانی اور خوشنودی کی امید رکھتا ہوں اور اپنے آپ کو سب برائیوں سے
آپ کی پناہ میں دیتا ہوں۔

وَاللّٰهُ يَا خَيْرُ الْخَلَائِقِ اِنَّ لِي
قَلْبًا مَّشُوقًا لَا يَرُومُ سِوَاكَ
اللہ کی قسم اے بہترین مخلوق! تحقیق میرا دل آپ کی زیارت کا بہت شوق
رکھتا ہے۔ سوائے آپ کے اور کسی کو نہیں چاہتا۔

اَنْتَ الَّذِي لَمَّا تَوَسَّلَ اٰدَمُ
مِنْ زَلَّةٍ بِكَ فَازَ وَهُوَ اَبَاكَ
آپ وہ ہیں کہ حضرت آدم نے (جو آپ کے باپ ہیں) جب لغزش
بخشانے میں آپ کے رتبہ برتر کا وسیلہ لیا تو ان کی خطا معاف ہوئی۔

يَا اَكْرَمَ الثَّقَلَيْنِ يَا كَنْزَ الْوَرَى
جُدَلِي بِجُودِكَ وَاَرْضَنِي بِرِضَاكَ
اے تمام موجودات سے بزرگ برتر! اے حاصل کائنات! مجھے اپنی
بخشش و عطا سے نوازے اور اپنی خوشنودی کی مسرت عطا کیجیے۔

بارگاہِ مصطفیٰ ﷺ میں مقبولیت کا وہ مقام کہ امام المسلمین کا خطابِ دلنواز عطا ہوا اور باگاہِ رسالت
میں حاضری کا وہ شوق کہ یا رسول اللہ کہتے ہوئے دل تپیدہ دیدہ نم دیدہ کے ساتھ قصد و ارادہ سے حاضری
کی تیاری اور پھر حاضری کے موقع پر اوصافِ حمیدہ، اخلاقِ جلیلہ اور کمالاتِ رفیعہ سے مزین نعت کا نذرانہ،
اللہ اللہ یہ جالوٹنے کی ہے۔

حضور امام ربانی مجدد الف ثانی قدس سرہ السامی کو اپنا مقتدا تسلیم کرنے والو! آپ حضرات کے لیے دعوتِ فکر ہے مقامِ غور ہے۔ لمحہء تدبر ہے وقتِ محاسبہ ہے۔ اگر آپ امام ربانی کی تعلیمات کو صدقِ دل سے تسلیم کرتے ہو آپ کے فرمودات کو قابلِ سند جانتے ہو اور امتِ مرحومہ کے اتحاد کے داعی ہو فرقہ بندی سے دور رہنا چاہتے ہو تو امام اعظم قدس سرہ کی تقلید اختیار کرو۔ کتاب و سنت کی تعلیمات پر عمل کرنے کے لیے فقہ حنفی کو معیارِ حق جانو۔ اپنے ناقص اور محدود علم کو فقہ حنفی کے مسائل پر ترجیح نہ دو اور پھر تقلید کے ساتھ ساتھ امام اعظم قدس سرہ کے عقیدے کے مطابق اپنا عقیدہ کر لو۔ یا رسول اللہ! حبیب اللہ کا نعرہ بلند کیجیے۔ مدینہ طیبہ حاضری کے وقت عزمِ زیارت اور قصدِ مصطفیٰ لے کر حاضر ہوں۔ نعت شریف کو وظیفہء جان بنا لیجیے۔ باذن الہی اپنے آقا و مولیٰ حضور سید المرسلین سے شفاعت طلب کیجیے۔

یقین جانے کہ امام ابوحنیفہ رضی اللہ عنہ کا مسلک نہایت نورانی مسلک ہے۔ نظر کشف میں دیکھنے والوں نے اس کو چشمہ صافی دیکھا ہے اور اس سے سیراب ہونے کی دعوت دی ہے۔ اپنے مدوح حضور مجدد الف ثانی قدس سرہ کا ارشاد سنئے۔ مخدوم زادہ عالی درجت خواجہ محمد سعید و خواجہ محمد معصوم کو مکتوب لکھتے ہیں:

بے شائبہ تکلف و تعصب گفتہ می شود کہ نورانیت این مذہب حنفی بنظر کشفی در رنگ دریا ئے عظیمی نماید و سائر مذاہب در رنگ حیاض و جداول بنظر در آئیند و بظاہر ہم کہ ملاحظہ نمودہ می آید سوادِ اعظم از اہل اسلام متابعان ابی حنفیہ اند علیہم الرضوان و این مذہب با کثرت متابعان در اصول و فروع از سائر مذاہب ممیز است و در استنباط طریق علیحدہ دارد و این معنی مبنی از حقیقت است۔ (دفتر دوم۔ مکتوب۔ ۵۵)۔

ترجمہ: تکلف اور تعصب کے شائبہ کے بغیر یہ کہا جاسکتا ہے کہ کشف کی نظر میں اس مذہب حنفی کی نورانیت بہت بڑے دریا کی طرح دکھائی دیتی ہے۔ اور باقی مذاہب حوضوں اور نہروں کی مانند نظر آتے ہیں اور ظاہر کی نظر سے دیکھیں تب بھی یہی کچھ دکھائی دیتا ہے کہ مسلمانوں کا سوادِ اعظم امام اعظم کے تبعین پر مشتمل ہے۔ اللہ تعالیٰ ان سے راضی ہو اور

پیروکاروں کی کثرت کے علاوہ یہ مذہب حنفی اصول و فروع میں باقی مذاہب سے ممتاز ہے اور استنباط مسائل میں اس کا طریقہ کار ہی نرالا ہے اور یہ اس کے برحق ہونے کی دلیل ہے۔

امام ربانی قدس سرہ السامی کی تعلیمات کو برحق ماننے والو! اتحاد امت کی دعوت دینے والو! آؤ ہم سب امام اعظم ابوحنیفہ کی فقہی مساعی کو بنظر استحسان دیکھتے ہیں۔ بے دغدغہ ان کے مستخرجہ مسائل پر عمل کریں۔ اس کی مخالفت چھوڑ دیں۔ یہ امام اعظم کی تقلید کا ایک پہلو ہے جس کا تعلق قالب شریعت سے ہے۔ امام اعظم کی سیرت کا دوسرا پہلو بھی آپ نے گزشتہ سطور میں ملاحظہ فرمایا۔ جس کا تعلق روح شریعت بصورت طریقت سے ہے۔ حب رسول مجاہدہ ریاضت اور ارباب مشاہدہ سے تعلق خاطر نے امام اعظم قدس سرہ کے مسلک کو چشمہ صافی بنا دیا ہے۔ امام اعظم کی سیرت و کردار کے بعض حصوں کو قبول کر کے اور بعض سے انکار کر کے بقول امام ربانی متعصب نہ بنیں۔ بڑی خیر خواہی اور ہمدردی سے انکار کرنے والوں کو نصیحت فرماتے ہیں اور ان کے حق میں دعائے خیر فرماتے ہیں۔ ہم بھی آپ کی دعا کے ساتھ آمین کہتے ہیں۔

”مخالقان اور اصحاب رائے می دانند و الفاظی کہ مبنی از سوء ادب اند با و منتسب می سازند با و جو دیکہ ہمہ بکمال علم و وفور ورع و تقوی او معترف اند حضرت حق سبحانہ و تعالیٰ ایشان را توفیق دہاد کہ آزار راں دین و رئیس اهل اسلام نمایند و سواد اعظم اسلام را یذ انکنند“

ترجمہ: مخالفین ان کو صاحب رائے سمجھتے اور بے ادبی پر مبنی الفاظ سے یاد کرتے ہیں حالانکہ سب آپ کے کمال علم اور کثرت ورع و تقوی کے معترف ہیں۔ اللہ تعالیٰ انہیں توفیق ہدایت دے کہ وہ دین کے سردار اور مسلمانوں کے پیشوا کو رنجیدہ نہ کریں اور مسلمانوں کے سواد اعظم کو تکلیف نہ پہنچائیں۔

آمین بجاہ نبیک الکریم علیہ التحیة و الثناء و الصلوٰة و التسلیم و ببرکة اولیائک الکاملین و علماء ملة الراسخین رضوان اللہ تعالیٰ علیہم اجمعین.

آخر میں امام ربانی مجدد الف ثانی قدس سرہ کا ایک ذاتی واقعہ بیان کرنا دلچسپی کا باعث ہوگا۔ جس سے ظاہر ہوگا کہ کتاب و سنت سے منشا خداوندی اور منشا رسول ﷺ سمجھنے میں امام اعظم ابوحنیفہ کتنے ماہر ہیں۔ ائمہ کرام میں سے منشا خدا و مصطفیٰ ﷺ سمجھنے میں آپ سب سے زیادہ بہرہ مند ہوئے۔ ذلک فضل اللہ یؤتیه من یشاء واللہ ذو الفضل العظیم۔ فقہ حنفی پر عمل کرنے میں کتنی سہولت برکت اور حکمت ہے۔ اس سلسلے میں امام ربانی فرماتے ہیں کہ مجھے مدت سے ایک آرزو رہی کہ کوئی معقول وجہ ایسی نکل آئے کہ مذہب حنفی میں امام کے پیچھے سورہ فاتحہ کی قرأت کی جاسکے۔ جبکہ نماز میں قرأت کو اس کی جگہ معقول نظر نہیں آتا تھا۔ کیونکہ حدیث نبوی میں بھی تو آیا ہے کہ سورہ فاتحہ کے بغیر نماز نہیں ہوتی۔ لیکن میں اپنے مذہب کی رعایت کے سبب بے اختیار فاتحہ نہیں پڑھا کرتا تھا اور اس ترک کو ریاضت مجاہدہ کی ایک قسم شمار کرتا تھا۔ آخر کار اللہ سبحانہ تعالیٰ نے رعایت مذہب کی برکت سے کہ فقہی مذہب تبدیل کرنا ایک طرح کا الحاد ہے۔ مذہب حنفی میں مقتدی کے قرأت ترک کرنے کی حقیقت کو ظاہر فرما دیا۔ اور بصیرت کی نظر سے دیکھا تو حکمی قرأت سے زیادہ زیبا نظر آئی۔ کیونکہ امام اور مقتدی سب مقام مناجات میں کھڑے ہوتے ہیں۔ حدیث میں ہے کہ بیشک نمازی اپنے رب سے مناجات کرتا ہے اور اس کام میں وہ امام کو پیشوا بناتے ہیں۔ پس امام جو کچھ بھی پڑھتا ہے مثال کے طور پر جیسے کوئی جماعت کسی حاجت کے تحت اپنے عظیم الشان بادشاہ کی خدمت میں حاضر ہو اور وہ لوگ ایک کو اپنا پیشوا بنالیں تا کہ وہ سب کی زبان سے تنہا عرض حاجت کرے۔ اس حالت میں جبکہ پیشوا گفتگو کرے تو دوسروں کا بولنا سوء ادب اور بادشاہ کی ناراضی کا باعث ہوگا۔ پس اس جماعت کا حکمی تکلم جو پیشوا کی زبان سے ہو رہا ہے وہ ان کے حقیقی تکلم سے بہتر ہے۔ اسی طرح قرأت امام کے ساتھ قوم کی قرأت داخل شور و شغب ادب سے بعید تفرقے کا موجب اور اجتماع کے منافی ہے اور حنفی و شافعی مذاہب کے اکثر اختلافی مسائل اسی قبیل سے ہیں کہ ان کو ظاہر صورت تو شافعی مذہب کو ترجیح دیتی ہے جبکہ باطنی اور حقیقی لحاظ سے وہ مذہب حنفی کی موید ہوتی ہے۔

”وہریر فقیر ظاہر ساختہ اند کہ در خلائیات کلام حق

بجانب حنفی ست“ (مبداء و معاد۔ مطبوعہ مطبع مجددی امرتسر۔ ص ۳۸)

ترجمہ: فقیر پر ظاہر فرمایا گیا ہے کہ مسائل کلامیہ و فقہیہ میں حق مذہب حنفی کی طرف ہے۔

مولا کریم ائمہ کرام صوفیہ عظام کی اتباع نصیب کرے۔ آمین

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

امام ربانی مجدد الف ثانی اور رفعِ سبابہ

علامہ محمد عبدالحکیم شرف قادری

(شیخ الحدیث، جامعہ اسلامیہ، لاہور)



امام ربانی مجدد الف ثانی قدس سرہ العزیز کے خلیفہ میر محمد نعمان رحمۃ اللہ تعالیٰ نے ملا محمود رحمۃ اللہ تعالیٰ کے ہاتھ ایک عریضہ ارسال کیا اور امام ربانی سے دریافت کیا کہ التحیات میں کلمہ شہادت پڑھتے وقت انگشت شہادت کا اٹھانا جائز ہے یا نہیں؟ ساتھ ہی مولانا علیم اللہ رحمۃ اللہ تعالیٰ کا رسالہ بھجوایا جس میں انہوں نے اس اشارے کو جائز قرار دیا تھا۔

امام ربانی رحمۃ اللہ تعالیٰ نے اس سوال کا تفصیلی جواب عنایت فرمایا۔ جس کا خلاصہ یہی ہے کہ اشارہ نہیں کرنا چاہیے۔ تفصیل آئندہ سطور میں ملاحظہ ہو۔

امام ربانی کا موقف یہ ہے کہ جس طرح حدیث شریف کو چھوڑ کر قرآن پاک پر عمل نہیں کیا جاسکتا، اسی طرح فقہائے کرام کے فتاویٰ اور تشریحات کو چھوڑ کر حدیث پر عمل نہیں کیا جاسکتا۔ سورہ فاتحہ میں جو دعا سکھائی گئی ہے وہ یہ ہے کہ ہمیں صراطِ مستقیم کی ہدایت عطا فرما، صراطِ مستقیم کیا ہے؟ صِرَاطَ الَّذِیْنَ اَنْعَمْتَ عَلَیْهِمْ اِن لَّوْگُوْنَ کَا رَا سْتَهٗ ہِے جن کو رب کریم جل شانہ نے انعام سے نوازا ہے اور انعام یافتہ لوگ کون ہیں؟ انبیاء، صدیقین اور شہداء کے بعد صالحین امت ہیں۔ ہماری کامیابی اور ہدایت یہی ہے کہ ہم امتِ مسلمہ کے صالحین کے تسلسل کا دامن ہاتھ سے نہ چھوڑیں ورنہ آوارگی اور خواہشِ نفس کی پیروی کے علاوہ کچھ ہاتھ نہ آئے گا۔

مولانا علیم اللہ رحمۃ اللہ تعالیٰ نے اشارے کے جواز پر جو دلائل دیے تھے، ان کا خلاصہ حسب ذیل تھا:

- ۱۔ احادیث پیش کیں۔
 - ۲۔ فقہ حنفی کی روایات پیش کیں۔
 - ۳۔ امام محمد بن حسن شیبانی رحمۃ اللہ تعالیٰ کے حوالے سے بیان کیا کہ رسول اللہ ﷺ اشارہ کیا کرتے تھے اور ہم بھی اسی طرح کریں گے، جس طرح نبی اکرم ﷺ کرتے تھے۔ اس کے بعد امام محمد نے فرمایا: ”یہی میرا قول ہے اور یہی امام ابوحنیفہ علیہ الرحمۃ کا قول ہے:
- امام ربانی نمبر دو اور تین کا جواب دیتے ہوئے فرماتے ہیں:-
- جب فقہ حنفی کی کتابوں میں اچھی طرح غور کیا جائے تو معلوم ہوتا ہے کہ اشارے کے جائز ہونے کی روایات نہ تو اصول کی روایات ہیں اور نہ ہی ظاہر مذہب کی، جہاں تک امام محمد شیبانی کے ارشاد کا تعلق ہے تو وہ بھی روایات نو اور میں سے ہے۔ اصول کی روایات میں سے نہیں ہے۔

(مکتوبات امام ربانی فارسی دفتر اول حصہ پنجم مکتوب ۳۱۲)

اس ارشاد کو سمجھنے کے لیے ضروری ہے کہ یہ معلوم کیا جائے کہ مذہب حنفی کے مسائل کے تین طبقے ہیں:

- ۱۔ وہ مسائل جو امام محمد رحمۃ اللہ تعالیٰ کی چھ کتابوں میں بیان کیے گئے ہیں:

(۱) جامع صغیر (۲) جامع کبیر (۳) سیر صغیر

(۴) سیر کبیر (۵) مبسوط اور (۶) زیادات

یہ چھ کتابیں امام محمد سے بطریق شہرت روایت کی گئی ہیں، ان مسائل کو مسائل اصول کہتے ہیں اور ان ہی کو ظاہر الروایۃ بھی کہتے ہیں۔

۲۔ وہ مسائل جو ظاہر الروایۃ کی ان چھ کتابوں کے علاوہ امام محمد کی دوسری کتابوں میں بیان کیے گئے ہیں۔

۳۔ مسائل الفتاویٰ، ان ہی کو ”الواقعات“ بھی کہتے ہیں، یہ وہ مسائل ہیں جو امام محمد کے شاگردوں یا ان کے شاگردوں کے شاگردوں یا بعد کے علماء نے استنباط کیے اور ان کے بارے میں تین اماموں (امام ابوحنیفہ، امام ابو یوسف اور امام محمد) سے کوئی روایت نہیں ہے۔

(حاشیہ مکتوبات بحوالہ مقدمہ شرح وقایہ)

امام ربانی فرماتے ہیں کہ مولانا علیم اللہ نے اشارے کے جائز ہونے کے بارے میں فقہ حنفی کی جو روایات پیش کی ہیں اور امام محمد کا جو حوالہ دیا ہے یہ سب غیر ظاہر الروایت سے تعلق رکھتی ہیں، اس لیے ان پر فتویٰ نہیں دیا جائے گا۔

اس دعوے کی تائید میں فتاویٰ غرائب سے محیط کے حوالے سے نقل کرتے ہیں:

کیا نمازی اپنے دائیں ہاتھ کی انگشت شہادت سے اشارہ کرے گا؟
 امام محمد نے یہ مسئلہ اصل (مبسوط) میں بیان نہیں کیا، مشائخ کا اس میں اختلاف ہے، بعض فرماتے ہیں: اشارہ نہ کرے، بعض کہتے ہیں: اشارہ کرے، امام محمد نے غیر اصول کی روایت میں ایک حدیث نبی اکرم ﷺ سے بیان کی ہے کہ آپ اشارہ کیا کرتے تھے۔ اس کے بعد امام محمد نے فرمایا: یہ میرا قول ہے اور یہی امام ابو حنیفہ علیہ الرحمۃ کا قول ہے۔ بعض علماء نے فرمایا کہ اشارہ سنت ہے اور بعض نے فرمایا مستحب ہے۔ (مکتوبات امام ربانی، صفحہ سابقہ)

اس کے بعد امام ربانی نے فقہ حنفی کی ان کتابوں کے حوالے نقل کیے ہیں جن میں اشارے کو حرام، مکروہ اور ممنوع کہا گیا ہے، ملاحظہ ہوں:

- ۱۔ صحیح یہ ہے کہ اشارہ حرام ہے۔ (فتاویٰ غرائب)
- ۲۔ نماز میں ”اشھدان لا الہ الا اللہ“ کہتے وقت انگشت شہادت کے ساتھ اشارہ کرنا مکروہ ہے اور یہی مختار ہے۔ (فتاویٰ سراجیہ)
- ۳۔ اس پر فتویٰ ہے، کیونکہ نماز کی بنا سکون اور وقار پر ہے۔ (فتاویٰ کبریٰ)
- ۴۔ کلمہ شہادت ادا کرتے وقت انگشت شہادت کے ساتھ اشارہ نہ کرے، یہی مختار ہے اور اسی پر فتویٰ ہے۔ (فتاویٰ غیاثیہ)
- ۵۔ نہ تو اشارہ کرے اور نہ ہی انگلیاں بند کرے، یہی ہمارے اصحاب (احناف) کے ظاہر اصول کا قول ہے، جیسے زاہدی میں ہے، اسی پر فتویٰ ہے جیسے کہ مضمورات، فتاویٰ ولوالحی اور فتاویٰ خلاصہ وغیرہ میں ہے، ہمارے اصحاب (ائمہ احناف) سے یہ روایت بھی ہے کہ یہ سنت ہے۔ (فتاویٰ غیاثیہ)

۶۔ پھر جب تشهد شروع کرے اور ”لا الہ الا اللہ“ تک پہنچے تو کیا دائیں ہاتھ کی انگشت شہادت سے اشارہ کرے؟ امام محمد نے اصل (مبسوط) میں یہ مسئلہ بیان نہیں کیا، مشائخ کا اس میں اختلاف ہے، بعض نے فرمایا: اشارہ نہ کرے، فتاویٰ کبریٰ میں ہے کہ اسی پر فتویٰ ہے، اور بعض نے فرمایا کہ اشارہ کرے، فتاویٰ غیاثیہ میں ہے کہ تشهد کے وقت انگشت شہادت سے اشارہ نہ کرے، یہی مختار ہے۔ (خزانة الروایات بحوالہ تاتارخانیہ)

ان روایات کے پیش کرنے کے بعد امام ربانی رحمۃ اللہ تعالیٰ وفاضلینا فیوضہ وبرکاتہ فرماتے ہیں:

جب معتبر روایات میں اشارے کا حرام ہونا بیان کیا گیا ہے، اشارے کے مکروہ ہونے کا فتویٰ دیا گیا ہے، اشارے اور انگلیوں کے بند کرنے کی ممانعت کی گئی ہے اور اس ممانعت کو ظاہر اصول احناف کہتے ہیں تو ہم مقلدین کو حق نہیں پہنچتا کہ احادیث کے مقتضا پر عمل کرتے ہوئے اشارہ کرنے کی جرأت کریں اور اتنے علماء مجتہدین کے فتوؤں کے مطابق حرام، مکروہ اور ممنوع کام کے مرتکب ہوں۔ (وہی حوالہ سابقہ)

غور فرمائیں کہ امام ربانی کیا فرما رہے ہیں؟ وہ فرماتے ہیں کہ ہم مقلد ہیں، ہمارا یہ مقام نہیں کہ ائمہ مجتہدین کو چھوڑ کر براہ راست حدیث شریف سے استدلال کریں، وہ اپنے علم، تقویٰ اور زمانہ نبوت کے قرب کی وجہ سے ہم سے کہیں زیادہ دین کا فہم رکھتے تھے، یہ امام ربانی جیسے عالم و عارف فرما رہے ہیں تو ہم کس شمار قطار میں ہیں کہ مجتہد ہونے اور مجتہدین کا مقابلہ کرنے کا دعویٰ کریں۔

اشارے کو جائز قرار دینے والوں کے خلاف امام ربانی کا استدلال ملاحظہ ہو، فرماتے ہیں کہ جو حنفی ہو پھر اشارے کو جائز قرار دے وہ دو حال سے خالی نہیں ہے یا تو اس کے نزدیک (۱) ان علماء مجتہدین کو (جنہوں نے اشارے سے منع کیا ہے) اشارے کے جائز ہونے سے متعلق معروف احادیث کا علم نہیں تھا۔ یا (۲) ان علماء کو ان احادیث کا علم تو تھا، لیکن انہوں نے ان احادیث کے مقتضا پر عمل نہیں کیا، بلکہ احادیث کے خلاف اپنی آراء کے مطابق حرام اور مکروہ ہونے کا حکم دیا۔

یہ دونوں شقیں غلط اور فاسد ہیں، کوئی بے وقوف یا معاند ہی ان کو جائز قرار دے سکتا ہے۔ (وہ ہم سے کہیں زیادہ وسیع علم رکھتے تھے، جب ہمیں علم ہے تو انہیں کیوں نہیں ہوگا؟ اس لیے پہلی شق باطل ہے،

دوسری شق کا باطل ہونا اور بھی زیادہ واضح اور ان کے علم و تقویٰ کے منافی ہے۔
اس سے پہلے بیان کیا جا چکا ہے کہ اشارے کے مجوزین نے تین طرح استدلال کیا ہے، پہلا
استدلال احادیث سے تھا، بیان مذکور میں احادیث سے استدلال کا جواب بھی ہے کہ کیا ائمہ علماء کو ان
احادیث کا علم نہ تھا یا علم تو تھا لیکن انہوں نے دیدہ و دانستہ احادیث کی مخالفت کی اور اپنی رائے سے فتویٰ
صادر کر دیا؟ مزید گفتگو آئندہ آ رہی ہے۔

صاحب ترغیب الصلوٰۃ نے اشارہ نہ کرنے کی ایک اور وجہ یہ بیان کی تھی، امام ربانی اسے نقل کر کے رد
فرماتے ہیں، ترغیب الصلوٰۃ میں ہے:

تشہد میں انکشت شہادت کا اٹھانا علماء متقدمین کی سنت ہے (یعنی ان
کا معمول تھا) لیکن علماء متاخرین نے اس سے منع کیا ہے، کیونکہ
رافضیوں نے اس مسئلے میں غلو کیا تو سنتیوں نے اسے ترک کر دیا تاکہ
سنتیوں پر رافضی ہونے کی تہمت نہ لگے۔

امام ربانی فرماتے ہیں کہ یہ توجیہ کتب معتبرہ کے خلاف ہے، کیونکہ ہمارے ائمہ کے ظاہر اصول کا حکم
یہ ہے کہ نہ تو اشارہ کیا جائے اور نہ ہی انگلیاں بند کی جائیں، لہذا اشارہ نہ کرنا علماء متقدمین کی سنت
(طریقہ) ہے، ترک کرنے کی یہ وجہ نہیں کہ تہمت کی نفی کی جائے۔

اس مقام پر پہنچ کر امام ربانی ایک سوال کا جواب دیتے ہیں اور وہ یہ کہ ائمہ مذکورین نے اشارے کو
حرام اور مکروہ قرار دیا ہے تو اس کی دلیل کیا ہے؟ امام ربانی فرماتے ہیں:

ان اکابر دین کے بارے میں ہمارا حسن ظن یہ ہے کہ جب تک ان پر
حرمت یا کراہت کی دلیل واضح نہیں ہوئی، انہوں نے حرمت یا
کراہت کا فتویٰ نہیں دیا، اشارے کے سنت اور مستحب ہونے کے
اقوال بیان کرنے کے بعد فرماتے ہیں کہ ”یہ وہ ہے جو علماء نے بیان
کیا اور صحیح یہ ہے کہ اشارہ حرام ہے۔“ اس سے معلوم ہوتا ہے کہ
اشارے کے سنت اور مستحب ہونے کے دلائل ان بزرگوں کے
نزدیک درجہ صحت کو نہیں پہنچے، بلکہ ان کے نزدیک اس کے خلاف ہر

دلیل صحت کو پہنچی ہے، زیادہ سے زیادہ یہ ہے کہ ہمیں اس دلیل کا علم نہیں ہے، اس سے یہ لازم نہیں آتا کہ اکابر کی بات رد کر دی جائے۔ ایک دوسرا سوال یہ پیدا ہوتا ہے کہ ہمیں اس فتوے کی خلاف دلیل کا علم ہے۔ (مثلاً وہ احادیث جو اشارے کے جائز ہونے پر دلالت کرتی ہیں۔) امام ربانی اس سوال کا جواب دیتے ہوئے فرماتے ہیں:

حلت اور حرمت کے ثابت کرنے میں مقلد کا علم معتبر نہیں ہے، اس سلسلے میں مجتہد کا ظن معتبر ہے۔

مخالفین پر رد

اشارے کو جائز قرار دینے والے بعض حضرات نے ممانعت کے دلائل کو مکڑی کے جالے سے زیادہ کمزور قرار دیا تھا، امام ربانی ان پر رد کرتے ہوئے فرماتے ہیں:

مجتہدین کے دلائل کو مکڑی کے جالے سے زیادہ کمزور قرار دینا بڑی جرأت ہے، اسی طرح اپنے علم کو ان اکابر کے علم پر ترجیح دینا، احناف کے ظاہر اصول کو باطل قرار دینا اور جن روایات پر فتویٰ ہے ان کو رد کرنا اور انہیں شاذ کہنا بڑی بے باکی ہے۔

رہا یہ سوال کہ اشارے کے جائز بلکہ مستحب ہونے کے بارے میں احادیث وارد ہیں، تو اس کا جواب دیتے ہوئے امام ربانی فرماتے ہیں:

ان اکابر کا زمانہ نبی اکرم ﷺ کے زمانے کے قریب تھا، ان کا علم وسیع تھا، یہ اصحاب تقویٰ و ورع تھے اس لیے یہ حضرات ہم دور پڑے ہوئے لوگوں کی نسبت احادیث کو بہتر جانتے تھے، احادیث کے صحیح یا غیر صحیح، منسوخ یا غیر منسوخ ہونے کو ہم سے بہتر پہچانتے تھے، انہوں نے ان احادیث کے مقتضا پر عمل نہیں کیا تو ضرور ان کے پاس کوئی معتبر دلیل ہوگی۔

اس کے بعد خود ان احادیث پر عمل نہ کرنے کی وجہ بیان کرتے ہوئے فرماتے ہیں کہ اشارے کی کیفیت اور انگلیوں کے بند کرنے کے بارے میں احادیث میں بکثرت اختلاف ہے، اس اختلاف نے نفس اشارہ میں اضطراب پیدا کر دیا ہے۔ اور جس حدیث میں اضطراب ہو وہ ضعیف ہوتی ہے۔ روایات کا اختلاف دیکھیے:

- ۱۔ بعض روایات سے معلوم ہوتا ہے کہ نبی اکرم ﷺ نے انگلیاں بند کیے بغیر اشارہ کیا۔ جن حضرات نے انگلیاں بند کرنے کا تذکرہ کیا ہے ان میں بھی اختلاف ہے۔
- ۲۔ بعض حضرات نے ۵۳ کے اشارے کے انداز میں انگلیاں بند کرنے کا تذکرہ کیا۔ (اور وہ یوں کہ چھنگلی، اس کے ساتھ والی انگلی اور درمیانی انگلی کو بند کر لیا جائے اور انگشت شہادت کو پھیلانے رکھا جائے اور انگوٹھے کا کنارہ اس کی جڑ پر رکھ دیا جائے۔
- ۳۔ بعض نے یہ روایت کیا کہ ۲۳ کے اشارے کی طرح انگلیاں بند فرمائیں۔ (یعنی انگوٹھا درمیانی انگلی پر رکھا جائے)
- ۴۔ بعض نے بتایا کہ چھنگلی اور اس کے ساتھ والی انگلی بند کر لی، درمیانی انگلی اور انگوٹھے کے ساتھ دائرہ بنا لیا اور انگشت شہادت سے اشارہ فرمایا۔
- ۵۔ ایک روایت میں ہے کہ صرف انگوٹھا درمیانی انگلی پر رکھ کر اشارہ فرماتے تھے۔
- ۶۔ ایک روایت میں ہے کہ دایاں ہاتھ بائیں ران پر اور بایاں ہاتھ دائیں پاؤں پر رکھ کر اشارہ فرماتے تھے۔
- ۷۔ ایک روایت میں ہے کہ دایاں ہاتھ بائیں ہاتھ کی پشت پر، پنجہ پنجہ پر اور کلائی کلائی پر رکھ کر اشارہ فرماتے تھے۔
- ۸۔ بعض روایات میں آیا ہے کہ تمام انگلیاں بند فرما لیتے اور اشارہ کرتے۔
- ۹۔ بعض روایات سے معلوم ہوتا ہے کہ انگشت شہادت کو حرکت دیے بغیر اشارہ فرماتے تھے۔
- ۱۰۔ بعض روایات میں انگشت شہادت کو حرکت دینے کا ذکر بھی آتا ہے۔
- ۱۱۔ بعض روایات میں آیا ہے کہ تشہد کے پڑھنے کے وقت اشارہ فرماتے تھے، اس روایت میں یہ تعین نہیں ہے کہ کس وقت اشارہ فرماتے تھے۔

۱۲۔ بعض احادیث میں آیا ہے کہ کلمہ شہادت (اشہدان لا الہ الا اللہ) کے ادا کرتے وقت اشارہ فرماتے تھے۔

۱۳۔ بعض روایات میں ہے کہ دعا کے وقت اشارہ فرماتے تھے۔ جب یہ دعا مانگتے:

يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

(اے دلوں کو پھیرنے والے! میرے دل کو اپنے دین پر پختگی عطا فرما)

جب علماء احناف نے اشارہ کرنے میں راویوں کا یہ اضطراب (اختلاف) دیکھا تو انہوں نے کہا کہ چونکہ نماز کی بنا سکون اور وقار پر ہے اس لیے نماز میں زائد فعل خلاف قیاس ثابت نہیں کیا جائے گا۔

نیز نماز میں جہاں تک ممکن ہو انگلیوں کا قبلہ شریف کی طرف متوجہ کرنا سنت ہے، جیسے نبی کریم ﷺ

نے فرمایا:

فَلْيُوجِّهْ مِنْ أَعْضَائِهِ الْقِبْلَةَ مَا اسْتَطَاعَ

(جہاں تک ممکن ہو اپنے اعضا کو قبلہ کی طرف متوجہ کرے)

سوال: کثرت اختلاف سے حدیث اس وقت مضطرب (اور ضعیف) ہوتی ہے جب روایات کے درمیان تطبیق ممکن نہ ہو، اور جس مسئلے میں ہم گفتگو کر رہے ہیں اس میں تطبیق دی جاسکتی ہے، کیونکہ ہو سکتا ہے کہ تمام روایات کا تعلق مختلف اوقات سے ہو۔

جواب: بہت سی روایات میں لفظ ”کان“ واقع ہوا ہے اور یہ لفظ منطقیوں کے علاوہ دوسرے علماء کے نزدیک

قضایا کلیہ کے حروف میں سے ہے، (جس کا مطلب یہ ہے کہ نبی کریم ﷺ ہمیشہ یہ کام کیا کرتے تھے) اس لیے تطبیق نہیں دی جاسکتی۔

سوال: امام اعظم ابوحنیفہ رحمۃ اللہ تعالیٰ سے منقول ہے کہ اگر کوئی حدیث میرے قول کے خلاف پاؤ تو میرا

قول چھوڑ دو اور حدیث پر عمل کرو۔ (پھر کیا وجہ ہے؟ کہ آپ ائمہ احناف کے فتویٰ پر عمل کرتے

ہیں اور حدیث پر عمل نہیں کرتے۔)

جواب: حدیث سے وہ حدیث مراد ہے جو امام اعظم ابوحنیفہ رحمۃ اللہ تعالیٰ کو نہ پہنچی ہو، اور امام اعظم نے اس

حدیث کا علم نہ ہونے کی بناء پر حدیث کے خلاف فتویٰ دیا ہو، جبکہ اشارے سے متعلق احادیث

ایسی حدیثیں نہیں ہیں کہ امام اعظم کو ان کا علم نہ ہو، یہ احادیث معروف و مشہور ہیں، ان کے بارے میں یہ احتمال قابل قبول نہیں ہے کہ ان کا علم نہ ہو۔

سوال: علماء احناف نے اشارے کے جواز پر بھی فتویٰ دیا ہے، جب فتوے مختلف ہیں (بعض کے مطابق اشارہ جائز اور بعض کے مطابق ناجائز) تو جس فتوے پر بھی عمل کر لیا جائے جائز ہے۔

جواب: اگر فتاویٰ میں جواز اور عدم جواز یا حلال اور حرام ہونے کا واقع ہو جائے تو ناجائز اور حرام ہونے کی جانب کو ترجیح دی جائے گی۔

نیز شیخ ابن ہمام (صاحب فتح القدر و شارح ہدایہ) رفع یدین کے مسئلے میں کہتے ہیں کہ ہاتھ اٹھانے اور نہ اٹھانے کی احادیث میں تعارض ہے، ہم ہاتھ نہ اٹھانے کی روایات کو قیاس کے ذریعے ترجیح دیتے ہیں، کیونکہ نماز کی بنیاد سکون اور خشوع پر ہے جو بالاجماع مطلوب اور پسندیدہ ہے۔

ابن ہمام سے اختلاف

شارح ہدایہ محقق علی الاطلاق شیخ کمال الدین امام محمد بن عبدالواحد معروف بہ ابن ہمام رحمۃ اللہ تعالیٰ نے فتح القدر میں فرمایا:

بہت سے مشائخ سے اشارہ نہ کرنا منقول ہے اور یہ روایت اور
درایت کے خلاف ہے۔

یہ بات امام ربانی رحمۃ اللہ تعالیٰ کے موقف کے خلاف ہے، اس لیے فرماتے ہیں:
علامہ ابن ہمام نے ان علماء مجتہدین کی طرف جہالت کی نسبت کیسے کر
دی؟ جو شریعت کے چوتھے اصل (چوتھی دلیل) قیاس سے استدلال
کرنے والے ہیں، یہی احناف کے نزدیک ظاہر مذہب اور یہی ظاہر
الروایت ہے۔

اس شیخ (ابن ہمام رحمۃ اللہ تعالیٰ) نے راویوں کے کثرت اختلاف کے سبب پیدا ہونے والے
اضطراب کی وجہ سے حدیث قلَّتین کو ضعیف قرار دیا ہے۔

فرزند ارشد محمد سعید (ابن حضرت مجدد الف ثانی علیہ الرحمۃ) اس سلسلے

میں ایک رسالہ لکھ رہے ہیں، جب صاف کر کے لکھ لیا جائے گا تو ان شاء اللہ تعالیٰ آپ کو بھجوا دیا جائے گا۔

استدراک

التحیات میں انگلی سے اشارہ کرنے کے بارے میں امام ربانی مجدد الف ثانی قدس سرہ العزیز کا موقف گزشتہ صفحات میں آپ نے ملاحظہ فرمایا، وہ اسے متعدد فقہاء کرام کی تصریح کے مطابق ناجائز اور ممنوع قرار دیتے ہیں، اس مکتوب کے مطالعہ سے اندازہ ہوتا ہے کہ امام ربانی صرف ذکر و فکر اور مراقبات میں مصروف رہنے والے صوفی نہیں تھے، بلکہ قرآن و حدیث اور فقہ حنفی کے عظیم عالم اور تبحر فاضل تھے، ورنہ وہ کسی بھی مسئلے میں جائز یا ناجائز کہنے پر اکتفا کرتے، حالانکہ آپ ابھی ملاحظہ کر چکے ہیں کہ انہوں نے کس طرح اپنا موقف پیش کیا، اس سے پہلے عرض کیا جا چکا ہے کہ وہ قرآن و حدیث کے ساتھ ساتھ علماء اسلام کی عظمت و ناموس کے تحفظ کے بھی قائل تھے، وہ اس بات کے حق میں نہیں تھے کہ کوئی بھی شخص خواہ وہ ناقص مقلد ہی ہو اٹھ کر ائمہ مجتہدین کا مقابلہ کرنا شروع کر دے۔ اَنْزِلُوا النَّاسَ مَنَازِلَهُمْ ہر شخص کو اس کے مقام پر بٹھانا چاہیے۔

آپ دیکھ چکے ہیں کہ انہوں نے کس طرح فقہ حنفی کی کتب میں سے اشارے کی ممانعت کے حوالے پیش کیے، مجوزین کی پیش کردہ احادیث کا اضطراب واضح کیا، ان کے پیش کردہ فقہی حوالوں کا جواب دیا اور مخالفین کی طرف سے اٹھائے جانے والے سوالوں کا عالمانہ جواب دیا۔ رحمۃ اللہ تعالیٰ ورضی عنہ۔

فقہی مسائل میں اختلاف کوئی نئی بات نہیں، امام ابو یوسف اور امام محمد نے بہت سے مسائل میں اپنے استاد امام اعظم سے اختلاف کیا، امام ربانی نے اشارے کو جائز قرار دینے والوں سے اختلاف کیا، اس لیے اگر کوئی عالم اس مسئلے میں دلائل کے ساتھ امام ربانی سے اختلاف کرے تو اس پر کوئی قدغن نہیں لگائی جاسکتی۔ تاہم یہ ضروری ہے کہ بزرگوں کے ادب اور احترام میں کوئی فرق نہیں آنا چاہیے۔

حضرت شیخ ملا مراد حنفی مجددی رحمۃ اللہ تعالیٰ وہ نقشبندی مجددی بزرگ ہیں جنہوں نے ”مکتوبات امام ربانی“ کا عربی میں ترجمہ کیا ہے، انہوں نے حضرت امام ربانی کے بیانات پر اختلافی نوٹس لکھے ہیں، ذیل میں ان کا ترجمہ پیش کیا جاتا ہے۔

۱۔ امام محمد بن حسن شیبانی رحمۃ اللہ تعالیٰ نے موطا امام محمد میں بیان کیا کہ نبی اکرم ﷺ اشارہ فرمایا کرتے تھے۔ اس کے بعد فرمایا ”ہم رسول اللہ ﷺ کے عمل کو اختیار کرتے ہیں اور یہی امام ابوحنیفہ علیہ الرحمۃ کا قول ہے۔“

اس کے جواب میں امام ربانی نے فرمایا:

یہ اصول کی روایت نہیں بلکہ نوادر کی روایت ہے۔

اس پر ملا مراد عرض کرتے ہیں کہ:

یہ نوادر کی روایات میں سے ہے جیسے کہ امام ربانی قدس سرہ نے اس کا اعتراف کیا ہے، لیکن اشارہ نہ کرنے کی روایات نہ تو اصول کی روایات ہیں اور نہ نوادر کی۔ بلکہ یہ واقعات اور فتاویٰ کے قبیلے سے ہیں اور ان کا مرتبہ نوادر سے بھی کم ہے۔ اسی لیے اکثر متاخرین نے فتویٰ دیا ہے کہ اشارہ کرنا سنت ہے اور یہی وہ حق ہے جس کو ترک نہیں کیا جاسکتا اور حق زیادہ لائق ہے کہ اس کی پیروی کی جائے۔

(حاشیہ مکتوبات امام ربانی دفتر اول حصہ پنجم ص ۱۶۳)

خلاصہ یہ ہے کہ نوادر کی روایات کے مقابل اکثر ظاہر الروایت کی روایت ہوتی تو اسی کو ترجیح دی جاتی، لیکن یہاں تو نوادر کے مقابل فتویٰ کی روایت ہے اس صورت میں تو نوادر کی روایت کو ترجیح دی جائے گی۔

۲۔ امام ربانی رحمۃ اللہ تعالیٰ نے فتاویٰ غرائب وغیرہ سے اشارے کی ممانعت اور حرمت کے بارے میں فتوے نقل کیے ہیں، اس پر ملا مراد نے نوٹ لکھا ہے:

مخفی نہ رہے کہ یہ روایات معتبر نہیں ہیں، بلکہ یہ روایات ہی نہیں ہیں، یہ تو ان مشائخ کے اقوال ہیں اور یہ مشائخ اصحاب ترجیح اور اصحاب فتاویٰ نہیں ہیں، جیسے کہ قواعد سے واقفیت رکھنے والے حضرات جانتے ہیں۔

۳۔ امام ربانی نے فرمایا کہ اشارے کے جائز ہونے کے بارے میں بہت سی حدیثیں وارد ہوئی

ہیں، اس پر ملا مراد حاشیہ لکھتے ہیں:

بہت سے محدثین نے اپنی کتابوں میں بہت سے صحابہ کرام سے احادیث بیان کی ہیں، ملا علی قاری نے ان احادیث کا کچھ حصہ اپنے رسالہ

”تزیین العبارة فی تحسین الاشارة“ میں نقل کیا ہے اور بہت سے احناف نے خصوصاً متاخرین نے اس موضوع پر مستقل رسائل لکھے ہیں۔

(حاشیہ، ص ۱۶۳)

۴۔ امام ربانی نے فرمایا: ہم مقلدوں کا یہ کام نہیں ہے کہ احادیث کے مقتضا پر عمل کر کے اشارہ کرنے کی جرأت کریں اور اتنے علماء مجتہدین کے فتاویٰ کے مطابق حرام، مکروہ اور ممنوع امر کے مرتکب ہوں۔ اس پر علامہ مراد نے نوٹ لکھا ہے کہ:

یہ علماء (جن کا حوالہ امام ربانی نے نقل کیا ہے) نہ تو مجتہد ہیں اور نہ ہی اصحاب ترجیح میں سے ہیں (تو مجتہدین کے فتوؤں کی مخالفت کہاں سے لازم آئی؟)

۵۔ امام ربانی نے فرمایا: جو حنفی اشارہ کرتا ہے وہ دو حال سے خالی نہیں یا تو اس کے نزدیک علماء مجتہدین کو ان معروف احادیث کا علم نہیں تھا؟ یا علم تھا لیکن انہوں نے احادیث پر عمل کرنے کے بجائے اپنی آراء پر عمل کیا۔ یہ دونوں شقیں فاسد ہیں اور ان کو جائز قرار دینے والا یا تو بے وقوف ہوگا یا معاند۔ اس پر علامہ مراد نے باادب گزارش کی ہے:

جو شخص اشارے کا قائل ہے وہ کہہ سکتا ہے کہ ان علماء کو احادیث اشارہ کا علم تھا (تاہم انہوں نے اضطراب کی بنا پر ان احادیث پر عمل نہیں کیا) لیکن میرے نزدیک اشارے کی احادیث کو ترجیح ہے، لہذا اس شخص کو نہ تو بے وقوف کہا جاسکتا ہے اور نہ ہی معاند۔ (حاشیہ ص ۱۶۴)

۶۔ امام ربانی رحمۃ اللہ تعالیٰ نے فرمایا: حلت و حرمت کے ثابت کرنے میں مقلد کا علم معتبر نہیں ہے، اس سلسلے میں مجتہد کا ظن معتبر ہے۔ اس پر علامہ مراد حنفی کا معروضہ ملاحظہ ہو، وہ فرماتے ہیں:

یہ بات سر آنکھوں پر (یعنی ہمیں تسلیم ہے) لیکن امام مجتہد سے تو اشارہ کرنا ثابت ہے (جیسے کہ موطا امام محمد کے حوالے سے گزر چکا ہے) اشارے سے منع کرنا اور اس کا ترک کرنا امام مجتہد سے ثابت نہیں ہے، اس لیے ہم کہہ سکتے ہیں کہ ہمارے پاس عقلی اور نقلی دلیل موجود ہے جو جامع شرائط ہے، لیکن اس کی ممانعت پر کوئی دلیل نہیں ہے۔

۷۔ امام ربانی نے فرمایا: اشارے کی حدیثوں میں اضطراب ہے (اور مضطرب ضعیف کی قسم ہے) اس پر مولانا نور احمد امرتسری مجددی (محشی مکتوبات امام ربانی، مطبوعہ امرتسر) نے حاشیہ لکھا ہے: شیخ عبدالحق (محدث دہلوی) فرماتے ہیں غالباً نبی اکرم ﷺ کا عمل بھی مختلف تھا، کبھی اس طرح، کبھی اُس طرح، جیسے کہ مختلف روایات میں اکثر مقامات پر اسی طرح تطبیق دی گئی ہے۔

۸۔ ایک جگہ امام ربانی نے فرمایا: لفظ کان منطقیوں کے علاوہ دوسرے علماء کے نزدیک قضیہ کلیہ کا حرف (سور) ہے۔ اس پر محشی نے نوٹ لکھا ہے: فن حدیث کے ماہر پر مخفی نہیں کہ حدیث شریف کی عبارات میں لفظ ”کان“ ہمیشہ قضیہ کلیہ کے لیے نہیں آتا، ورنہ بہت سے مقامات میں تعارض پیدا ہو جائے گا۔

۹۔ امام ربانی نے ایک سوال کا جواب دیتے ہوئے فرمایا: اشارے کی احادیث اس قبیلے سے نہیں ہیں (کہ امام صاحب کو ان کا علم نہ ہو) بلکہ معروف ہیں۔ اس پر علامہ مراد حنفی نے حاشیہ لکھا ہے: اسی لیے تو امام محمد نے فرمایا کہ اشارہ میرا قول ہے اور امام ابوحنیفہ علیہ الرحمۃ کا قول ہے، اسی طرح امالی میں امام ابوحنیفہ علیہ الرحمۃ کا قول بیان کیا گیا ہے۔ (حاشیہ نمبر ۱، ص ۱۶۶)

اس تفصیل سے یہ بات سامنے آگئی کہ اس مسئلے میں حضرت علامہ مراد حنفی مجددی، حضرت ملا علی قاری، شیخ محقق شاہ عبدالحق محدث دہلوی، مولانا نور احمد نقشبندی مجددی اس مسئلے میں امام ربانی کے ساتھ متفق نہیں ہیں۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

کشورِ چہارم

یہی اک فلسفہ تدوین روز و شب سے حاصل ہے
ازل کی صبح سے جاری مصاف حق و باطل ہے
(مصطفیٰ)

بسم الله الرحمن الرحيم
نحمدہ ونصلی علی رسولہ الکریم

مکتوب امام ربانی در طریق ایصال ثواب و وسیلہ

ترتیب و ترجمہ

ڈاکٹر اقبال احمد اختر قادری

☆☆

پیش ازیں چند سال داب فقیر آن بودہ کہ اگر طعام مے پخت مخصوص بروحانیت مطہرہ اہل عبا می ساخت و بہ آن سرور حضرت امیر و حضرت فاطمہ و حضرت امین راضم میکرد علیہم الصلوٰت والتسلیمات شبہ در خواب می بیند کہ آل سرور حاضر است علیہ و علیٰ آلہ الصلوٰۃ والسلام فقیر برایشاں عرض سلام میکند متوجہ فقیر نمی شوند و زو بجانب دیگر دارند دریں اثناء فقیر فرمودند کہ من طعام در خانہ عائشہ می خورم ہر کہ مرا طعام فرستد بخانہ عائشہ فرستد این زمان فقیر دریافت کہ سبب عدم توجہ شریف ایثاں آن بودہ کہ فقیر حضرت صدیقہ رادران طعام شریک نمی ساخت بعد از ان حضرت صدیقہ را بلکہ سائر ازواج مطہرات را کہ ہمہ اہل بیت اند شریک می ساخت و کجیمج اہل بیت تو سل مینمود.....

(مکتوبات امام ربانی دفتر دوم حصہ ششم، مکتوب نمبر ۳۶)

ترجمہ: اب سے کچھ سال قبل فقیر کا طریقہ یہ تھا کہ اگر (ایصال ثواب کے لیے) کوئی کھانا پکاتا تو اس کا ثواب صرف اہل بیت کی ارواح پاک کو نذر کرتا جس میں حضور اکرم علیہ الصلوٰۃ والسلام کے ساتھ حضرت علی، حضرت فاطمہ اور حضرت امام حسن و حسین علیہم الصلوٰت والتسلیمات کو شامل کرتا، ایک رات فقیر نے خواب

دیکھا کہ خواب میں حضور علیہ وعلیٰ آلہ الصلوٰۃ والسلام تشریف فرما ہیں، میں نے سلام عرض کیا مگر آپ ﷺ متوجہ نہ ہوئے اور چہرہ انور دوسری جانب فرمایا، اسی دوران فقیر سے ارشاد فرمایا کہ میں عائشہ (رضی اللہ عنہا) کے گھر کھانا کھاتا ہوں جسے میرے لیے کھانا بھیجنا ہو وہ عائشہ (رضی اللہ عنہا) کے گھر بھیجے، فقیر اسی وقت جان گیا کہ مجھ پر توجہ شریف نہ فرمانے کی وجہ یہی ہے کہ فقیر اس کھانے (ایصال ثواب) میں حضرت عائشہ (رضی اللہ عنہا) کو شامل نہ کرتا تھا، اس کے بعد سے حضرت عائشہ صدیقہ (رضی اللہ عنہا) بلکہ تمام ازواج مطہرات (رضی اللہ عنہم) کو شامل کر لیتا کہ یہ تمام اہل بیت ہیں اور ان تمام اہل بیت کو اپنے لیے وسیلہ بناتا۔

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

بعض عقائد و معمولات اہل سنت

(مکتوباتِ امام ربانی کی روشنی میں)

پروفیسر ڈاکٹر محمد مسعود احمد

(ایم۔ اے۔ پی۔ ایچ۔ ڈی)

☆☆

عقیدہ

صحیح عقیدوں اور سچے خیالوں سے زمین دل پھلتی پھولتی ہے، عقائد صحیح نہ ہوں، خیالات پراگندہ ہوں تو زندگی بے کیف ہو کر رہ جاتی ہے، شباب کی مستی جب ختم ہوتی ہے انسان کھویا کھویا سا معلوم ہوتا ہے..... زندگی عذاب بن جاتی ہے، مایوسیاں گھیر لیتی ہیں، جو مٹی سے بنا تھا وہ مٹی میں مل جاتا ہے..... وہ گرد و غبار میں کھو جاتا ہے..... یہ انجام بھی کوئی انجام ہے؟..... یہ زندگی بھی کوئی زندگی ہے؟۔

حضرت مجدد الف ثانی علیہ الرحمۃ عقائد کے بارے میں اظہار خیال کرتے ہوئے فرماتے ہیں:

علماء اہل سنت و جماعت شکر اللہ تعالیٰ سبھم کی آراء کے مطابق اپنے

عقائد کو درست کریں کیوں کہ آخرت کی نجات انھیں بزرگواروں

کی بے خطا آراء اور اقوال کی تابعداری پر موقوف ہے۔^۱

خالق و مخلوق

☆..... ذاتِ باری تعالیٰ کے بارے میں حضرت مجدد الف ثانی علیہ الرحمۃ کا تصور یہ ہے:

اللہ تعالیٰ اپنی ذاتِ مقدس کے ساتھ خود موجود ہے اور تمام اشیاء اس کی ایجاد سے موجود ہیں^۲ اللہ تعالیٰ

کی وحدانیت کے بارے میں آپ نے جن خیالات کا اظہار فرمایا وہ عوام کے فہم سے بہت ہی بلند ہیں۔
ایک مکتوب میں آپ فرماتے ہیں:

توحید سے مراد یہ ہے کہ قلب کو ماسوائے حق کی توجہ (سے) خلاصی حاصل
ہو جائے۔ جب تک دل ماسوائے حق (غیر حق) کی گرفتاری میں پھنسا
ہوا ہے، اگرچہ بہت ہی تھوڑا ہو، توحید والوں سے نہیں ہے.....^۳
آگے چل کر فرماتے ہیں:

ہاں ایک کہنا اور ایک جاننا ایمان کی تصدیق کے لیے ضروری ہے اور
اس سے چارہ نہیں^۴

حضرت مجدد الف ثانی علیہ الرحمۃ کے نزدیک توحید کی حقیقت یہ ہے کہ مؤحد کے دل سے غیر اللہ کا
خیال تک نکل جائے۔ (ہر وہ چیز غیر اللہ ہے جو مسلمان کو اللہ سے غافل کر دے)..... البتہ جو اللہ کو ایک کہتا
اور مانتا ہے وہ بھی مؤحد ہے.....

حضرت مجدد الف ثانی علیہ الرحمۃ اس کے خلاف ہیں کہ نقائص و عیوب کو اللہ سے نسبت دی
جائے..... آپ فرماتے ہیں:

اور نقائص کی باتیں حق سبحانہ، و تعالیٰ کی جناب قدس سے مسلوب ہیں
اور حق تعالیٰ جو اہر، اجسام اور اعراض کی صفات و لوازم سے پاک و منزہ
ہے۔ نیز زمان و مکان اور جہت کی بھی حضرت حق تعالیٰ کی شان میں
گنجائش نہیں ہے کیوں کہ سب چیزیں اسی کی مخلوق ہیں.....^۵

بعض حضرات حق تعالیٰ کے لیے غیب کی اس بنا پر نفی کرتے ہیں کہ اُس سے تو کوئی چیز چھپی ہوئی نہیں
ہے۔ حضرت مجدد الف ثانی علیہ الرحمۃ اس خیال کی تردید فرماتے ہوئے ایک مکتوب میں تحریر فرماتے ہیں۔

حق تعالیٰ اپنے کلام مجید میں علم غیب کے ساتھ اپنی تعریف فرماتا ہے
اور اپنے آپ کو عالم الغیب فرمایا ہے۔ حق سبحانہ و تعالیٰ سے علم غیب کی
نفی کرنا نہایت ہی قبیح اور بُرا ہے اور فی الحقیقت حق سبحانہ و تعالیٰ کی
(ایک گونہ) تکذیب ہے.....^۶

حضرت مجدد الف ثانی علیہ الرحمۃ حضور انور صلی اللہ علیہ وسلم کے جسمانی معراج کے قائل ہیں، وہ اس کے بھی قائل ہیں کہ حضور اکرم صلی اللہ علیہ وسلم نے باری تعالیٰ کا دیدار فرمایا اور ان حضرات کی تکذیب فرماتے ہیں جو اس بنا پر دیدار الہی کے قائل نہیں کہ یہ دُنیا میں رہتے ہوئے ممکن نہیں۔ حضرت مجدد الف ثانی علیہ الرحمۃ ایک مکتوب میں تحریر فرماتے ہیں:

شب معراج میں آں سرور علیہ الصلوٰۃ والسلام کو رویت (باری تعالیٰ) دنیا میں واقع نہیں ہوئی بلکہ آخرت میں واقع ہوئی ہے کیوں کہ آں سرور علیہ الصلوٰۃ والسلام اس رات جب مکان و زمان کے دائرے سے باہر پہنچ گئے اور تنگی مکاں سے نکل گئے تو ازل و ابد کو آن واحد پایا اور ابتداء و انتہا کو ایک نقطہ میں متحد دیکھا، اہل بہشت کو جو ہزار ہا سال کے بعد بہشت میں جائیں گے، دیکھ لیا..... ۷

تعظیم و تکریم قرآن

دورِ جدید میں بعض اسلامی ممالک میں جو بین الاقوامی سازشوں کی زد میں ہیں، قرآن کریم کی تعظیم و تکریم نہیں کی جاتی، نہ اس پر چولی چڑھائی جاتی ہے، نہ جزدان میں لپیٹا جاتا ہے بلکہ بے کھٹکے زمین پر رکھ دیا جاتا ہے جب کہ قرآن کریم اور احادیث نبویہ سے قرآن عظیم کی تکریم و تعظیم ثابت ہے۔ جبھی تو تیرہ صدیوں تک مسلسل قرآن کریم کا احترام کیا گیا بلکہ اب بھی تمام ممالک میں کیا جاتا ہے۔ افسوس قرآن کریم کی تعظیم و تکریم جو کبھی اختلافی مسئلہ نہ تھا، دشمنانِ اسلام کی سازشوں نے اس کو بھی اختلافی مسئلہ بنا دیا۔ اس سلسلے میں حضرت مجدد الف ثانی علیہ الرحمۃ کا موقف نہایت ہی معقول اور مدلل ہے آپ فرماتے ہیں:

قرآن مجید خداوندِ جلِ سلطانہ، کا کلام ہے جس کو حرف و آواز کے لباس میں ہمارے پیغمبر علیہ و علیٰ آلہ الصلوٰۃ والسلام پر نازل فرمایا گیا ہے اور اس کے ذریعے بندوں کو امر و نہی کا حکم دیا گیا ہے..... جس طرح ہم اپنے کلامِ نفسی کو تالو اور زبان کے ذریعے حرف و آواز کے

لباس میں لا کر ظاہر کرتے ہیں اور اپنے پوشیدہ مقاصد و مطالب کا اظہار کرتے ہیں اسی طرح حضرت حق سبحانہ، و تعالیٰ نے اپنے کلامِ نفسی کو تالو اور زبان کے واسطے کے بغیر محض اپنی قدرتِ کاملہ سے حرف و آواز کا لباس عطا فرما کر اپنے بندوں کے لیے بھیجا ہے اور اپنے پوشیدہ اوامر و نواہی کو حرف و آواز کے ضمن میں رہ کر ظاہر فرما دیا ہے۔ اس کلام کی دونوں قسمیں یعنی نفسی و لفظی حق جل و علا کا کلام ہیں اور ان دونوں قسموں پر کلام کا اطلاق کرنا حقیقت کے طور پر ہے جس طرح کہ ہمارے کلام کی دونوں قسمیں نفسی و لفظی حقیقت کے طور پر ہمارا کلام ہیں اور یہ کہ قسم اول حقیقت ہے اور قسم ثانی مجاز، کیوں کہ مجاز کی نفی جائز ہے اور کلامِ نفسی کی نفی کرنا اور اس کو کلامِ خدا نہ کہنا کفر ہے^۸۔

شریعت و طریقت

حضرت مجدد الف ثانی علیہ الرحمۃ نے مکتوبات میں شریعت پر خاص زور دیا ہے اور اس خیال کو باطل قرار دیا ہے کہ شریعت و طریقت دو الگ الگ حقیقتیں ہیں آپ کے نزدیک شریعت، طریقت ہے اور طریقت، شریعت ہے۔^۹ حضرت مجدد الف ثانی علیہ الرحمۃ نے مکتوبات میں اکبر بادشاہ اور جہانگیر بادشاہ کے درباریوں، وزیروں اور عوام و خواص سب کو شریعت کی طرف متوجہ کیا اور اس کی اہمیت سے آگاہ کیا۔ ہم مکتوبات سے چند اقتباسات پیش کرتے ہیں جس سے اندازہ ہوگا کہ حضرت مجدد الف ثانی علیہ الرحمۃ، حضور انور صلی اللہ علیہ وسلم کی پیروی کو مسلمانوں کے لیے کتنا ضروری خیال فرماتے ہیں۔

(۱)..... مستقیم الاحوال مشائخ..... شریعت و طریقت اور حقیقت کے تمام مراتب میں حق سبحانہ، و تعالیٰ کی اطاعت کو رسول (صلی اللہ علیہ وآلہ وسلم) کی اطاعت میں جانتے ہیں اور حق تعالیٰ کی وہ اطاعت جو آں حضرت صلی اللہ علیہ وسلم (کی اطاعت) کی صورت میں نہ ہو اسے عین ضلالت و گمراہی خیال کرتے ہیں^{۱۰}۔

انسان جب تک پراگندہ تعلقات کے میل کچیل سے آلودہ ہے، (محبوبِ حقیقی) سے محروم و مہجور ہے۔ حقیقت جامع (دل) کے آئینے کو غیر اللہ کی محبت کے زنگ سے صاف کرنا ضروری ہے اور اس زنگ کو دور کرنے کے لیے سب سے بہتر مصقلہ (زنگ دور کرنے والی چیز) حضرت محمد مصطفیٰ صلی اللہ علیہ وآلہ وسلم کی روشن و بلند سنت کی پیروی کرنا ہے۔ اتباع سنت کا دار و مدار نفسانی عادتوں کے ہٹانے اور ظلماتی رسموں کے دور کرنے پر ہے۔

(۲)..... محبوب رب العالمین (صلی اللہ علیہ وآلہ وسلم)..... کی اتباع کے بغیر نجات ممکن نہیں۔

(۳)..... پس لازم ہے کہ ہمیشہ اپنی ہمت کو احکامِ شرعیہ کی بجا آوری میں صرف کیا جائے اور اہل شریعت علماء و صلحاء کی تعظیم و توقیر کرنی چاہیے اور شریعت کو رواج دینے میں کوشاں رہنا چاہیے اور گمراہ اور اہل بدعت کو ذلیل و خوار رکھنا چاہیے۔

(۴)..... جو کچھ کل قیامت کے دن کام آئے گا حضرت، صاحب شریعت (صلی اللہ علیہ وآلہ وسلم) کی متابعت ہے۔

(۵)..... آپ کی اُمت آپ ہی کی متابعت کی برکت سے خیر الامم قرار دی گئی اور ان میں سے اکثر اہل جنت میں سے ہیں اور کل بروز قیامت آپ ہی کی متابعت کی بدولت تمام اُمتوں سے پہلے بہشت میں داخل ہوں گے اور وہاں کی نعمتیں حاصل کریں گے۔

(۶)..... اگر ان دو باتوں میں استحکام ہو جائے تو پھر کوئی غم نہیں:

(الف) صاحب شریعت غزوا علی آلہ الصلوٰۃ والسلام کی متابعت۔

(ب) شیخ طریقت سے عقیدت و محبت۔

بعض اسلامی ممالک میں کلامِ لفظی کو کلامِ اللہ نہیں سمجھتے جو حضرت مجدد الف ثانی علیہ الرحمۃ کے نزدیک

کلام اللہ ہے۔ اللہ تعالیٰ ہم کو اپنے حضور با ادب رکھے آمین! حضرت عمر رضی اللہ عنہ جب قرآنی اوراق نکالتے تو چومتے اور سر پر رکھتے، نہ معلوم ہم کو کیا ہو گیا، ہم کہاں سے کہاں چلے گئے!

سجدہ تلغیسی

سجدہ تلغیسی کے بارے میں حضرت مجدد الف ثانی علیہ الرحمۃ کا موقف بالکل واضح ہے۔ آپ فرماتے ہیں:

بعض فقہانے اگرچہ بادشاہوں کے لیے سجدہ تہیہ جائز رکھا ہے، لیکن بادشاہوں کے لیے مناسب یہی ہے کہ اس امر حق سبحانہ و تعالیٰ کی بارگاہ میں تواضع کریں اور اس قسم کی ذلت و انکساری حق تعالیٰ کے سوا کسی کے لیے پسند نہ کریں۔ حق سبحانہ و تعالیٰ نے ایک جہاں کو ان کے تابع اور محتاج بنایا ہے، اس نعمت کا شکر بجلائیں اور اس قسم کی تواضع کو جس سے کمال درجہ کا عجز و انکسار ظاہر ہوتا ہے جناب قدس تعالیٰ کی بارگاہ کے ساتھ مسلم رکھیں اور اس امر میں کسی کو اس کے ساتھ شریک نہ بنائیں۔ اگرچہ بعض نے اس امر کو جائز رکھا ہے لیکن مناسب یہی ہے کہ ان کا حسن تواضع اس امر کو پسند نہ کرے۔

۱۰۲۸ھ / ۱۶۱۸ء میں جب جہاں گیر بادشاہ نے اپنے دربار میں بلایا تو آپ نے سجدہ تلغیسی سے انکار کر دیا جس کی پاداش میں قید و بند کی صعوبتیں اٹھائیں مگر غیر اللہ کے آگے سر نہ جھکایا

گردن نہ جھکی جس کی جہانگیر کے آگے

جس کے نفس گرم سے ہے گرمی احرار ۱۸

(اقبال)

نور و بشر

اللہ تعالیٰ نے قرآن کریم میں حضور انور صلی اللہ علیہ وسلم کو ایک جگہ نور فرمایا ۱۹ اور دوسری جگہ بشر

کہلوا یا ۲۰..... انسان حیران ہے، کیا کہے کیا نہ کہے!..... یہی حیرانگی اختلاف کا سبب بنی..... 'نور کے بشر' ہونے کی اللہ نے یہ حکمت بیان فرمائی کہ بشر کو جب ہی اُنس پیدا ہوتا ہے جب اُس کا ہادی و رہبر لباسِ بشری میں ہو، اسی لیے فرمایا.....

اگر نبی، فرشتہ کر کے بھیجتے جب بھی اسے مرد (بشر) ہی بناتے اور ان پر وہ شبہ رکھتے جس میں اب پڑے ہیں ۲۱۔

یعنی مشیتِ ایزدی یہی ہے کہ انسانوں کو جو بھی ہدایت کے لیے بھیجا جائے خواہ وہ نور ہی کیوں نہ ہو، انسان ہی کی شکل میں اور لباسِ بشری میں بھیجا جائے گا..... حقیقت یہ ہے کہ چاہنے والے اور محبت کرنے والے محبوب کی حقیقت کی کھوج نہیں لگاتے، وہ تو اس کے حسن و جمال پر مر مٹتے ہیں، یہ محبت کی فطرت ہے۔ ایمان کا تقاضا یہ ہے کہ نظر یہود و نصاریٰ اور کفار و مشرکین کی طرح لباسِ بشری میں الجھ کر نہ رہ جائے..... اس سلسلے میں حضرت مجدد الف ثانی علیہ الرحمۃ کا موقف بالکل واضح ہے آپ فرماتے ہیں:

جاننا چاہیے، خلقِ محمدی، دوسرے تمام افرادِ انسانی کی پیدائش کی طرح نہیں بلکہ افرادِ عالم میں کوئی بھی فرد ان کی پیدائش کے ساتھ مناسبت نہیں رکھتا کیوں کہ آپ صلی اللہ علیہ وسلم باوجود عنصری پیدائش کے حق جل و علا کے نور سے پیدا ہوئے ہیں جیسا کہ علیہ و علیٰ آلہ الصلوٰۃ والسلام نے فرمایا ہے:

خلقت من نور اللہ ۲۲۔

میری پیدائش اللہ تعالیٰ کے نور سے ہوئی ہے

ایک مکتوب میں فرماتے ہیں:

جن مجوبوں نے جناب محمد رسول اللہ صلی اللہ علیہ وسلم کو بشر کہا اور دوسرے لوگوں کی طرح خیال کیا وہ آپ کی ذات کے منکر ہو گئے..... جس طرح کفار نے انبیاء علیہم السلام کو دوسرے لوگوں کی طرح جانا اور کمالاتِ نبوت کے منکر ہو گئے ۲۳۔

ایک اور مکتوب میں فرماتے ہیں:

عام لوگ ظاہری شرکت دیکھتے ہیں اور خواص بلکہ اخص الخواص کو اپنے رنگ میں تصور کر کے انکار و اعتراض میں آجاتے ہیں اور محروم رہ جاتے ہیں ۲۴۔

ایک مکتوب میں تحریر فرماتے ہیں:

جن محروموں نے حضرت محمد رسول اللہ صلی اللہ علیہ وآلہ وسلم کو بشر کہا اور دوسرے انسانوں کی طرح ان کو تصور کیا تو لازمی طور پر وہ (آپ کے) منکر ہو گئے اور جن سعادت مندوں نے آپ علیہ الصلوٰۃ والسلام کو رسالت اور رحمت عالمیاں کے عنوان سے جانا اور باقی تمام لوگوں سے ممتاز دیکھا وہ ایمان کی دولت سے مشرف ہو گئے اور نجات پا گئے ۲۵۔

دنیا اور آخرت کی زندگی

اللہ تعالیٰ نے اپنے کرم سے نیکو کار مسلمانوں کو اچھی زندگی کی بشارت دی ۲۶..... شہیدوں کو حیات جاوید کی خوشخبری سنائی ۲۷..... اپنے دوستوں اور محبوبوں کو دنیا و آخرت کی خوشخبریاں سنائیں ۲۸..... پھر انبیاء علیہم السلام کی زندگی کی کیا بات کی جائے اور امام الانبیاء تاجدارِ دو عالم صلی اللہ علیہ وسلم کی حیات طیبہ کی حقیقت تک کس کی رسائی ہو؟..... حضرت مجدد الف ثانی علیہ الرحمۃ انبیاء علیہم السلام کی زندگی پر اظہارِ خیال کرتے ہوئے فرماتے ہیں:

آپ نے سنا ہوگا الانبیاء یصلون فی القبور..... انبیاء علیہم السلام اپنی قبروں میں نماز پڑھتے ہیں..... ہمارے پیغمبر علیہ السلام صلی اللہ علیہ وآلہ وسلم کی شبِ معراج میں جب حضرت کلیم علی نبینا وعلیہ الصلوٰۃ والسلام کی قبر مبارک سے گزرے تو دیکھا کہ حضرت موسیٰ (علیہ السلام) قبر میں نماز پڑھ رہے ہیں..... اس مقام کے معاملات نہایت عجیب و غریب ہیں ۲۹۔

ایک مکتوب میں تحریر فرماتے ہیں:

اور آج کل چوں کہ میرے فرزند اعظم مرحوم (محمد صادق) کی وفات

کی وجہ سے اس مقام (عالم برزخ) کی طرف توجہ اور نظر کرنے کا بہت اتفاق ہوتا ہے اس لیے نہایت ہی عجیب و غریب اسرار ظاہر ہوتے ہیں اگر ان کا تھوڑا سا حصہ بھی بیان کیا جائے تو فتنہ کا باعث ہو جائے گا۔

پھر فرماتے ہیں:

قبر بھی جنت کے باغوں میں ایک باغیچہ ہے، اگرچہ عقل کوتاہ اندیش ان باتوں کے تصور سے عاجز ہے لیکن وہ اور ہی آنکھ ہے جو ان عجائبات کا تماشا دیکھتی ہے۔۳۰۔

نور ہی نور

حضور انور صلی اللہ علیہ وسلم کے جسم اطہر کا سایہ تھا یا نہیں؟..... اس میں بھی اختلاف پایا جاتا ہے۔
حضرت مجدد الف ثانی علیہ الرحمۃ کا موقف یہ ہے:

چوں کہ آں سرور علیہ وعلیٰ آلہ الصلوٰۃ والسلام کا وجود عالم ممکنات سے نہیں ہے بلکہ اُس عالم کے فوق سے ہے تو لازمی طور پر آپ علیہ وعلیٰ آلہ الصلوٰۃ والتسلیمات کا سایہ نہ تھا، اور پھر یہ بھی ہے کہ عالم شہادت میں کسی شخص کا سایہ اس شخص سے زیادہ لطیف ہوتا ہے اور آپ سے زیادہ عالم میں کوئی چیز لطیف ہی نہیں تو سایہ کی کیا گنجائش ہے؟ علیہ وعلیٰ آلہ الصلوٰۃ والتسلیمات ۳۱۔

عظمتِ مصطفیٰ صلی اللہ علیہ وآلہ وسلم

حضور انور صلی اللہ علیہ وسلم اللہ کے محبوب بھی ہیں اور مطلوب بھی، اسی لیے آپ کی محبت کا مطالبہ بھی کیا گیا ہے اور اطاعت کی بھی تاکید کی گئی ہے..... پھر بھی اختلاف پایا جاتا ہے..... اس سلسلے میں حضرت مجدد الف ثانی علیہ الرحمۃ نے بڑی دل لگتی بات فرمائی ہے، آپ فرماتے ہیں:

حضرت محمد رسول اللہ صلی اللہ تعالیٰ علیہ وعلیٰ آلہ وسلم کی شان کو اس دنیا میں کیا پاسکتے ہیں اور آپ کی عظمت و بزرگی کو اس جہاں میں کیا پہچان

سکتے ہیں کیوں کہ اس دارِ ابتلا (دنیا) میں سچ، جھوٹ کے ساتھ اور حق، باطل کے ساتھ ملا ہوا ہے..... لیکن قیامت کے دن آپ کی عظمت و بزرگی معلوم ہو جائے گی جب کہ آپ پیغمبروں کے امام ہوں گے اور ان کی شفاعت کرنے والے ہوں گے اور حضرت آدم علیہ السلام اور ان کے علاوہ تمام انبیاء و المرسلین من الصلوات افضلها ومن التسلیمات اکملها ان کے جھنڈے کے نیچے ہوں گے۔ ۳۲

علم عطائی

کیا ہم اور کیا ہمارا علم؟..... کچھ بھی تو نہیں..... ہم تو ان کے علم کا اندازہ لگانے سے بھی قاصر ہیں جنہوں نے اُستادوں سے سیکھا اور کتابوں سے پڑھا ہے..... ان کے علم کی کیا بات کریں جن کو اللہ نے اپنے کرم سے سکھایا اور پڑھایا؟ ۳۳..... ان کے غلاموں کا حال یہ ہے کہ جب ہم ان کے علم کو دیکھتے ہیں تو حیران رہ جاتے ہیں۔ ان ہی غلاموں میں ایک حضرت مجدد الف ثانی علیہ الرحمۃ بھی تھے..... آپ فرماتے ہیں:

حق جل سلطانہ کے انعامات سے کیا کیا تحریر کرے اور اس کا شکر یہ کس طرح ادا کرے؟..... وہ علوم و معارف جن کا فیضان ہوتا رہتا ہے ان میں سے بیشتر حصہ تحریر ہوتا رہتا ہے اور ہر اہل اور نا اہل کے گوش گزار ہوتا رہتا ہے لیکن وہ اسرار و دقائق جن کے ساتھ یہ فقیر ممتاز ہے اس کا ذرا سا حصہ بھی اظہار نہیں کیا جاسکتا بلکہ رمز و اشارے سے بھی ان دقائق کا ذکر نہیں کیا جاسکتا..... یہ دولت جس کے پوشیدہ رکھنے میں ہم کوشش کرتے ہیں انبیاء علیہم الصلوٰت و التسلیمات بھی اس دولت میں شریک ہیں اور انبیاء علیہم الصلوٰت و التسلیمات کی متابعت کرنے والوں میں سے جس کو اس دولت سے مشرف فرمائیں وہ بھی اس دولت میں شریک ہے..... حضرت ابو ہریرہ رضی اللہ تعالیٰ عنہ فرماتے ہیں کہ میں نے رسول اللہ صلی اللہ تعالیٰ علیہ وسلم سے دو قسم کے علم سیکھے ہیں،

ان دو علموں میں سے ایک یہ ہے جو میں نے تمہارے درمیان پھیلا دیا اور بیان کیا اور دوسرا علم وہ ہے کہ اگر میں تم پر ظاہر کر دوں تو میرا گلا کاٹ دیا جائے..... اور علم، علم اسرار ہے کہ ہر شخص کا فہم وہاں تک رسائی حاصل نہیں کر سکتا..... یہ اللہ کا فضل ہے جس کو چاہتا ہے عطا فرماتا ہے اور اللہ تعالیٰ بڑے فضل والا ہے ۳۴۔

مندرجہ بالا اقتباس سے معلوم ہوتا ہے کہ مولا تعالیٰ انبیاءِ علیہم السلام کو اپنا خاص علم فرماتا ہے جس کا بار بار قرآن حکیم میں ذکر کیا گیا ہے ۳۵۔ یہ بھی معلوم ہوا کہ متابعت کے طفیل اس علم کا کچھ حصہ آپ کے غلاموں کو بھی ملتا ہے اور یہ بھی معلوم ہوا کہ یہ وہ علوم ہیں جن تک عام فہم کی رسائی نہیں، جب ہم علم کے حوالے سے انبیاءِ علیہم السلام کے بارے میں گفتگو کرتے ہیں اور ان کے علوم و معارف کا انکار کرتے ہیں تو ہم طفلِ نادان معلوم ہوتے ہیں.....

حضرت مجدد الف ثانی علیہ الرحمۃ، حضور انور صلی اللہ علیہ وسلم کے علوم غیبیہ کا ذکر کرتے ہوئے فرماتے ہیں:

حدیث مبارکہ ”میری آنکھیں سو جاتی ہیں لیکن میرا دل نہیں سوتا“..... اپنے اور اپنی امت کے احوال کے جاری ہونے سے غافل نہ ہونے کی خبر دیتی ہے، یہی وجہ ہے کہ آں حضرت صلی اللہ علیہ وآلہ وسلم کے حق میں ”نیند و وضو کو توڑنے والی نہیں ہوتی اور چوں کہ نبی کریم صلی اللہ علیہ وآلہ وسلم اپنی امت کی حفاظت کے بارے میں جانوروں کے محافظ کی طرح ہیں اس لیے غفلت آپ کے منصب نبوت کے مناسب نہیں ہے ۳۶۔

یعنی حضور انور صلی اللہ علیہ وسلم کی حیات ظاہری میں غفلت نام کی کوئی شے نہیں کیونکہ نبی اس کو کہتے ہیں جو غافلوں کو ہوشیار کرے۔ جو خود غافل و بے خبر ہو وہ دوسروں کو کیا ہوشیار کر سکتا ہے.....؟

محبتِ رسول صلی اللہ علیہ وسلم

حضرت مجدد الف ثانی علیہ الرحمۃ ایک روز قرآن پاک کی تلاوت فرما رہے تھے کہ سورہ توبہ کی آیت نمبر ۲۴ سامنے آگئی جس میں اللہ و رسول کے لیے مسلمانوں سے ایسی محبت کا مطالبہ کیا گیا ہے جس کے

سامنے والدین، بھائیوں، بیویوں، رشتہ داروں، مال و دولت، مال تجارت، شاندار و دل پسند مکانوں کی محبت ہیچ نظر آئے..... حضرت مجدد فرماتے ہیں:

اس آیت کریمہ کو پڑھتے ہی بہت گریہ طاری ہوا اور خوف غالب آ گیا..... اس اثناء میں اپنے حال کا جائزہ لیا تو میں نے اندازہ لگایا کہ میں ان چیزوں میں سے کسی چیز میں گرفتار نہیں ہوں۔ ۳۷۔

محبت صادق، دیوانگی و جنوں چاہتی ہے حیات کیا ہے؟ خیال و نظر کی مجذوبی۔ حضرت مجدد الف ثانی علیہ الرحمۃ نے مکتوبات میں یہ حدیث نقل فرمائی ہے:

لن یؤمن احدکم حتی یقال له انه مجنون.
تم میں سے کوئی شخص اس وقت تک ایمان دار نہ ہوگا جب تک اس کو دیوانہ نہ کہا جائے ۳۸۔

حضور انور صلی اللہ علیہ وسلم کی محبت کا کمال یہ ہے کہ وہ اللہ کا محبوب بنا دیتی ہے ۳۹ حضرت مجدد الف ثانی علیہ الرحمۃ اس پہلو پر روشنی ڈالتے ہوئے یہ نفس نکتہ بیان فرماتے ہیں:

یہ بات (شرعی اور عقلی طور پر) طے شدہ اور ثابت ہے کہ جس چیز میں محبوب کے اخلاق و عادات پائے جائیں، محبوب کے تابع ہونے کی وجہ سے وہ چیز بھی محبوب ہو جاتی ہے اور آیت کریمہ فَاتَّبِعُونِي يُحْبِبْكُمُ اللَّهُ. ۴۰ (یعنی تم میری پیروی کرنے لگوتو کہ اللہ تم سے محبت کرنے لگے) میں اس رمز کا بیان ہے پس ہر عقلمند اور سمجھ دار پر واجب ہے کہ ظاہر و باطن میں اللہ تعالیٰ کے حبیب صلی اللہ علیہ وآلہ وسلم کا کامل طریقے پر اتباع کرے ۴۱۔

ہمیں کامل اتباع کا حکم دیا گیا ہے..... اعمال و اقوال، احوال و اذواق میں اتباع..... محبت و نفرت میں اتباع یعنی جس سے آپ محبت کریں اس سے ہم محبت کریں، جس سے آپ نفرت کریں اس سے ہم نفرت کریں۔ محبت و نفرت کے جذبات کا صحیح استعمال یہی ہے.....

میلا د شریف

حضور انور صلی اللہ علیہ وسلم کی ذکر پاک کی محفل پہلے اللہ نے سجائی ۴۲..... پھر انبیاء علیہم السلام نے اپنی اپنی اُمتوں میں سجائی، آخر میں حضرت عیسیٰ علیہ السلام نے محفل سجائی ۴۳..... پھر خود حضور انور صلی اللہ علیہ وسلم اور صحابہ کرام رضی اللہ عنہم نے سجائی ۴۴..... پھر اس سنت الہی اور سنت انبیاء پر عمل کرتے ہوئے صلحاء اُمت نے محفلیں سجائیں..... حضرت مجدد الف ثانی علیہ الرحمۃ اسی محافل کے انعقاد کی اجازت دیتے ہوئے فرماتے ہیں:

مجلس میلا د شریف میں اگر اچھی آواز کے ساتھ قرآن پاک کی تلاوت کی جائے اور حضور صلی اللہ علیہ وآلہ وسلم کی نعت شریف اور منقبت کے قصیدے پڑھے جائیں تو اس میں کیا حرج ہے؟ ۴۵

پھر آگے چل کر تحریر فرماتے ہیں:

نا جائز تو یہ ہے کہ قرآن حکیم کے حروف میں تغیر و تحریف کر دی جائے اور قصیدے پڑھنے میں راگ اور موسیقی کے قواعد کی رعایت اور پابندی کی جائے، تالیاں بجائی جائیں۔ اگر اس طرح پڑھیں کہ کلمات قرآن میں تبدیلی واقع نہ ہو اور قصیدے پڑھنے میں شرائط موسیقی کا لحاظ نہ ہو اور غرض صحیح کے تحت پڑھے جائیں تو اس میں کوئی ممانعت نہیں ۴۶۔

حضرت مجدد الف ثانی علیہ الرحمۃ تو اس روز جشن منانے کے قائل ہیں جس روز خواب میں حضور انور صلی اللہ علیہ وآلہ وسلم کی زیارت کی سعادت حاصل ہو جائے..... ایک روز آپ کو خواب میں تاجدارِ دو عالم صلی اللہ علیہ وآلہ وسلم کی زیارت کی سعادت حاصل ہوئی آپ نے سندِ مرحمت فرمائی، مقام شفاعت سے حصہ بھی عطا فرمایا، آپ محرم فرزندوں کی طرح حرم شریف میں داخل ہوئے۔ اس خوشی میں آپ نے جہاں گیر بادشاہ کے لشکر سے اہل خانہ کو تحریر فرمایا:

اس نعمت کے شکریہ میں ہم نے حکم دیا ہے کہ قسم قسم کے کھانے (پکا کر) آں سرور علیہ وعلی آلہ الصلوٰۃ والسلام کی روحانیت کو ہدیہ کریں اور خوشی کی مجلس قائم کریں ۴۷

حضرت مجدد الف ثانی علیہ الرحمۃ نے بعض مکاتیب میں مولود خوانی کو منع بھی فرمایا ہے، اس کی ایک وجہ تو یہ ہے جو آپ نے مندرجہ بالا مکتوب میں بیان فرمائی، دوسری وجہ یہ ہے کہ عارف کامل اپنے مرید کا طبیب روحانی ہوتا ہے اور طبیب، مریض کو اس کی صحت کی بقا کے لیے بعض لذیذ و نفیس ماکولات و مشروبات پر پابندی لگا دیتا ہے اور کوئی اعتراض نہیں کرتا، یہ پابندی عارضی ہوتی ہے جسمانی صحت کے بعد اجازت دے دی جاتی ہے، اسی طرح روحانی مریضوں کا حال ہے، ان کی روحانی صحت کے لیے ایک وقت متعین تک بعض جائز اعمال سے روکا جاتا ہے، روحانی صحت کے بعد اجازت دے دی جاتی ہے۔

شفاعت

حضرت مجدد الف ثانی علیہ الرحمۃ نہ صرف حضور انور صلی اللہ علیہ وسلم کی شفاعت بلکہ ابرار کی شفاعت کے بھی قائل ہیں، خود آپ کو بھی حضور صلی اللہ علیہ وسلم نے اپنے کرم سے شفاعت میں حصہ عطا فرمایا^{۳۸} ایک مکتوب میں تحریر فرماتے ہیں:

اور اُس قیامت کے روز بدوں کے حق میں نیک لوگوں کا حضرت رحمان جل سلطانہ، کی اجازت سے شفاعت کرنا حق ہے، پیغمبر علیہ وعلیٰ آلہ الصلوٰت والتسلیمات نے فرمایا شفاعتی لا اهل الکبائر من امتی (میری شفاعت میری امت کے کبیرہ گناہ کرنے والوں کے لیے ہے) ۳۹۔

محبت اہل بیت و صحابہ

اہل بیت اطہار، ازواج مطہرات اور صحابہ کرام رضی اللہ عنہم سے محبت، حضور انور صلی اللہ علیہ وسلم کی محبت کے تابع ہے جس کو حضور اکرم صلی اللہ علیہ وسلم سے محبت ہوگی اُس کو ہر اُس شخص اور ہر اُس شے سے محبت ہوگی جو حضور انور صلی اللہ علیہ وسلم سے نسبت رکھتی ہو..... یہ محبت کی فطرت ہے کہ محبت کرنے والا محبوب کے دوستوں اور محبوب کی ہر شے سے محبت کرتا ہے اس لیے جو تاجدار عالم صلی اللہ علیہ وسلم سے سچی محبت کرتا ہے وہ یقیناً اہل بیت، ازواج مطہرات اور صحابہ کرام رضی اللہ عنہم سے محبت کرتا ہے..... حضرت مجدد الف ثانی علیہ الرحمۃ، حضور اکرم صلی اللہ علیہ وسلم کی یہ حدیث پاک نقل فرماتے ہیں:

فاطمہ میرے گوشت کا ایک ٹکڑا ہے، پس جس کسی نے بھی اس کو ناراض کیا اُس نے مجھے ناراض کیا ۵۰۔

اور حضرت علی کرم اللہ وجہہ الکریم کے لیے یہ ارشاد نبوی صلی اللہ علیہ وسلم نقل فرماتے ہیں: جس نے علی سے محبت کی اُس نے مجھ سے محبت کی اور جس نے علی سے بُغض رکھا اُس نے مجھ سے بُغض رکھا اور جس نے علی کو ایذا دی اُس نے مجھے ایذا دی اور جس نے مجھے ایذا دی اُس نے حق تعالیٰ کو ناراض کیا ۵۱۔

اور حسنین کریمین رضی اللہ تعالیٰ عنہم کے لیے یہ حدیث نقل فرمائی:

یہ دونوں میرے بیٹے ہیں اور میری بیٹی کے بیٹے ہیں۔ اے اللہ! میں ان دونوں سے محبت کرتا ہوں تو بھی ان دونوں سے محبت فرما اور اس شخص سے بھی محبت فرما جو ان دونوں سے محبت رکھے ۵۲۔

ازواج مطہرات بھی اہل بیت میں شامل ہیں بلکہ عرف عام میں بیوی بچوں سے مراد اہل بیت ہی ہوتے ہیں۔ حضور صلی اللہ علیہ وسلم نے حضرت عائشہ صدیقہ رضی اللہ عنہا کے لیے حضرت فاطمہ رضی اللہ عنہا سے فرمایا:

اے میری بیٹی! کیا اُس کو محبوب نہیں رکھتی جس سے میں محبت کرتا ہوں؟
حضرت فاطمہ رضی اللہ تعالیٰ عنہا نے فرمایا: جی ہاں!
حضور انور صلی اللہ علیہ وسلم نے فرمایا:
تو بھی اس سے محبت رکھ ۵۳۔

صحابہ کرام رضی اللہ عنہم سے محبت کے لیے حضرت مجدد الف ثانی علیہ الرحمۃ نے یہ حدیث پاک نقل فرمائی:

جس نے ان اصحاب سے محبت کی اُس نے میری محبت کی وجہ سے ان سے محبت کی اور جس نے ان سے بُغض رکھا اس نے میرے ساتھ بُغض کی وجہ سے ان سے بُغض رکھا ۵۴۔

حضرت مجدد الف ثانی علیہ الرحمۃ اہل بیت و صحابہ کرام سے متعلق یہ حدیث شریف بھی نقل فرماتے ہیں:
تم میں سے پل صراط پر سب سے زیادہ ثابت قدم وہ ہوگا جس کو
میرے اہل بیت اور میرے اصحاب کے ساتھ محبت ہوگی ۵۵۔

بعض لوگوں کا اہل بیت کی طرف زیادہ جھکاؤ ہے اور بعض کا اصحاب کرام کی طرف، اس حد تک کہ اگر
کوئی اہل بیت سے محبت کرتا ہے تو اس کو شیعہ سمجھنے لگتے ہیں حضرت مجدد الف ثانی علیہ الرحمۃ اس خیال خام
کی تردید فرماتے ہوئے کہتے ہیں:

وہ شخص بہت ہی جاہل ہے جو اہل سنت و جماعت کو اہل بیت کا محبت
نہیں سمجھتا اور اہل بیت سے محبت کرنا شیعوں کا خاصہ جانتا ہے۔
حضرت علی مرتضیٰ رضی اللہ عنہ سے محبت کرنا شیعیت نہیں بلکہ اصحاب
ثلاثہ (حضرت صدیق اکبر، حضرت عمر، حضرت عثمان رضی اللہ عنہم)
کی شان میں تبراً (لعن طعن) کرنا شیعیت ہے اور صحابہ کرام سے
بیزاری قابل مذمت و ملامت ہے، امام شافعی رحمۃ اللہ علیہ فرماتے
ہیں کہ اگر آل محمد صلی اللہ علیہ وسلم سے محبت رکھنا شیعیت ہے تو جن و
انس گواہ رہیں میں شیعہ ہوں ۵۶۔

آگے چل کر فرماتے ہیں:

اہل بیت کرام سے محبت رکھنا ان بزرگوں کے نزدیک جزو ایمان
ہے اور بوقت موت ایمان پر خاتمہ میں اہل بیت کے ساتھ محبت رکھنے
کو بڑا دخل ہے ۵۷۔

سچی بات یہ ہے کہ اہل بیت، ازواج مطہرات اور صحابہ کرام رضی اللہ عنہم کے ساتھ محبت
حضور انور صلی اللہ علیہ وسلم کی محبت کا ثمر ہے جس کو آپ سے محبت ہوگی یقیناً اس کو ان سب سے محبت ہو
گی۔ جو تقسیم ہوا وہ محروم ہوا۔

تفصیل شیخین

حضرت مجدد الف ثانی علیہ الرحمۃ کا آخری دور، دورِ جہانگیری تھا، جہاں گیر بادشاہ کی ملکہ نور جہاں کا
تعلق شیعہ فرقے سے تھا، اس کا باپ دیوان کل تھا اور بھائی آصف جاہ وکیل مطلق تھا۔ ان کے

اختیار و اقتدار کی وجہ سے یہ خیال پھیلنے لگا تھا کہ حضرت علی کرم اللہ وجہہ الکریم، حضرت صدیق اکبر اور حضرت عمر فاروق رضی اللہ عنہم سے افضل ہیں حالاں کہ ان کی فضیلت حدیث سے ثابت ہے۔ حضرت مجدد الف ثانی اس خیال کی اصلاح فرماتے ہوئے تحریر فرماتے ہیں:

اور حضرات خلفاء اربعہ کی فضیلت ان کی خلافت کی ترتیب کے موافق ہے کیوں کہ اہل حق کا اجماع اس پر ہے کہ پیغمبروں کے بعد افضل حضرت صدیق اکبر رضی اللہ عنہ ہیں بعد ازاں حضرت عمر فاروق رضی اللہ عنہ حضرت امیر (علی) رضی اللہ عنہ نے فرمایا:

ابو بکر و عمر دونوں اس امت میں سب سے افضل ہیں، جو کوئی مجھ کو ان دونوں پر فضیلت دے وہ مفتری ہے اور میں اس کو اتنے کوڑے لگاؤں گا جتنے مفتری کو لگاتے ہیں ۵۸ (ترمذی شریف) حاصل کلام یہ ہے کہ حضرت مجدد الف ثانی علیہ الرحمۃ کے نزدیک حضرت صدیق اکبر رضی اللہ عنہ امت محمدیہ میں سب سے افضل ہیں اور آپ کے بعد حضرت عمر فاروق رضی اللہ عنہ کو فضیلت ہے۔

محبت و صحبت اولیاء

اللہ تعالیٰ نے قرآن کریم کے آغاز میں ہی صلحاء کا ذکر فرمایا ہے ۵۹، پھر اپنے دوستوں کا ذکر فرمایا ہے اور ان کے بلند درجات، مقامات و کمالات کا ذکر بھی فرمایا ہے ۶۰، ذکر کا مقصد ہی یہ ہے کہ ان کو یاد رکھا جائے، ان سے محبت کی جائے، ان کی پیروی کی جائے۔ حضرت مجدد الف ثانی علیہ الرحمۃ خود ایک عارف کامل تھے اور اس کا ادراک رکھتے تھے کہ اولیاء کاملین کی صحبت اللہ کی عظیم نعمت ہے۔ ایک مکتوب میں آپ فرماتے ہیں:

اس گروہ (اولیاء اللہ) کی صحبت جو ان کی معرفت پر مرتب ہوتی ہے، حق سبحانہ، و تعالیٰ کی بڑی نعمتوں میں سے ہے، دیکھیے کس صاحب نصیب کو اس نعمت سے مشرف فرماتے ہیں ۶۱۔

دوسرے مکتوب میں فرماتے ہیں:

ان کی صحبت کی برکتیں کیا بیان کی جائیں، یہ کتنی بڑی سعادت ہے کہ حق تعالیٰ عزوجل کے دوست کسی شخص کو قبول کر لیں چہ جائیکہ اس کو محبت و قرب سے ممتاز فرمائیں۔ یہ وہ لوگ ہیں جن کا ہم نشین کبھی بد نصیب نہیں ہوتا۔ غرضیکہ ان کی صحبت کو غنیمت جانیں اور آدابِ صحبت کو مد نظر رکھیں تاکہ تاثیر پیدا ہو ۶۲۔

تیسرے مکتوب میں تحریر فرماتے ہیں:

اور اپنے پیر کامل کی طرف، جو اس دولت (جمعیتِ قلب) کے حاصل کرنے کا وسیلہ ہے، پوری توجہ کریں اور حضور و غیبت میں اس دولتِ عظمیٰ کے وسیلوں (پیروں) کے آداب کی رعایت کو اچھی طرح مد نظر رکھیں ۶۳۔

آپ کے ایک دوست نے حکومت میں کوئی اہم عہدہ قبول کر لیا تو اس کے نام ایک مکتوب میں تحریر فرماتے ہیں:

فقراء کے آستانوں کی خاک روئی، دولت مندوں کے ہاں کی صدر نشینی سے بہتر ہے۔ آج اگر یہ بات آپ کو معقول معلوم ہو یا نہ ہو، آخر کار معقول معلوم ہو جائے گی مگر اس وقت کچھ فائدہ نہ ہوگا ۶۴۔

اس میں شک نہیں کہ مُرشد کامل کی صحبت اللہ کی عظیم نعمت ہے، یہ رازان کے دامن سے وابستہ ہو کر ہی معلوم ہوتا ہے۔ کوئی تو بات تھی جو ہمایوں بادشاہ، شاہ محمد غوث گوالیاری کے دامن سے وابستہ ہوا۔ شاہ جہاں بادشاہ، حضرت میاں میر علیہ الرحمۃ کے دامن سے وابستہ ہوا، اورنگ زیب عالم گیر، حضرت خواجہ محمد معصوم علیہ الرحمۃ کے دامن سے وابستہ ہوئے۔ ڈاکٹر اقبال نے حضرت مجدد الف ثانی علیہ الرحمۃ کی قبر انور سے فیض پایا اور دنیا میں اسلامی انقلاب کے داعی بنے..... اہل اللہ کی صحبت سے انکار کرنا حقیقت میں زندگی سے انکار کرنا ہے، جس نے کالمین کی محبت و صحبت کا مزہ چکھا ہی نہیں وہ معذور ہے اور ایک عظیم حقیقت سے بے خبر ہے۔

تصرفاتِ انبیاء و اولیاء

یہ سادہ سی بات سمجھ میں آنے والی ہے کہ مختار کے جتنے قریب ہوگا، اختیار بڑھتا جائے گا..... قادر کے جتنے قریب ہوگا، قدرت بڑھتی جائے گی..... قوی کے جتنے قریب ہوگا، قوت بڑھتی جائے گی..... یہ مناظر دنیا میں ہم دیکھتے رہتے ہیں..... انبیاء علیہم السلام اور اولیاء اللہ رضی اللہ عنہم اللہ کے محبوب اور پیارے ہیں اس لیے حسبِ درجات و مقامات اللہ تعالیٰ کے کرم سے اپنی قوت، قدرت، اختیار و تصرفات کو بروئے کار لاتے ہیں۔

حضرت مجدد الف ثانی علیہ الرحمۃ ایک مکتوب میں اپنے مشاہدات کا ذکر فرماتے ہیں جو نہایت ہی حیرت ناک ہیں۔ آپ فرماتے ہیں:

مدت ہوئی بعض احباب حضرت خضر علی نبینا وعلیہم الصلوٰۃ والسلام کے بارے میں دریافت کرتے رہتے تھے۔ چوں کہ فقیر کو ان کے احوال پر پوری طرح اطلاع نہیں دی گئی تھی اس لیے جواب میں توقف کر رہا تھا..... اتفاقاً آج صبح کے حلقے میں دیکھا کہ حضرت الیاس اور حضرت خضر علی نبینا وعلیہم الصلوٰۃ والتسلیمات روحانیوں کی صورت میں تشریف فرما ہیں اور روحانی ملاقات میں حضرت علیہ السلام نے فرمایا کہ ہم عالم ارواح میں سے ہیں اور حضرت سبحانہ، و تعالیٰ نے ہماری ارواح کو ایسی قدرت کاملہ عطا فرمائی ہے کہ عالم اجسام کی صورت میں متمثل ہو کر وہ کام انجام دیں جو عالم اجسام سے وقوع میں آتے ہیں۔

اور اولیاء اللہ کے تصرفات کے بارے میں ایک سوال کے جواب میں فرماتے ہیں:

آپ نے دریافت کیا تھا ”صاحب تصرف پیر کسی مستعد مرید کو اپنے تصرف سے اس کی قابلیت سے زیادہ بلند مرتبے پر پہنچا سکتا ہے یا نہیں؟“..... ہاں پہنچا سکتا ہے جو اس کی استعداد کے مناسب ہوں نہ کہ ان مراتب پر جو اس کی استعداد کے مناسب نہ ہوں ۶۶۔

خلاصہ کلام یہ کہ حضرت مجدد الف ثانی علیہ الرحمۃ کے نزدیک انبیاء علیہم السلام اور حضرات اہل اللہ رحمہم اللہ تصرفات فرماتے ہیں ان کے لیے یہ عقیدہ رکھنا کہ مَر کر مٹی میں مل گئے درست نہیں۔

وسیلہ انبیاء و اولیاء

وسیلہ کے بغیر انسان ایک قدم آگے نہیں بڑھ سکتا..... کھانے کمانے، چلنے پھرنے، لکھنے پڑھنے، سب ہی کے لیے وسیلے کی ضرورت ہے..... دورِ جدید تو وسیلوں کا دور ہے، ان وسیلوں سے ہم دور دراز کا سفر کر سکتے ہیں، میلوں فاصلوں سے باتیں کر سکتے ہیں اور ہجر و فراق میں وصل و ملاقات کا لطف اٹھا سکتے ہیں..... وسیلوں کو ترک کر دیں تو سفرِ زندگی یکا یک رُک جائے..... اللہ نے اپنے کرم سے وسیلوں کو پیدا کیا، ہمیں شکر ادا کرنا چاہیے، وہ اپنے کرم سے بغیر وسیلے ہی اپنے انعام و اکرام سے نواز سکتا ہے پھر بھی فرمایا۔ وَابْتَغُوا إِلَيْهِ اتَّوَسِيلَةً وَجَاءَ هَذَا فِي سَبِيلِهِ لَعَلَّكُمْ تُفْلِحُونَ ۶۷۰ (اور اس کی طرف وسیلہ ڈھونڈو اور اس کی راہ میں جہاد کرو اس اُمید پر کہ فلاح پاؤ) ہاں اس تک رسائی کے لیے وسیلے تلاش کرو، نیک اعمال کا وسیلہ، نیک لوگوں کا وسیلہ کہ جب نیک عمل وسیلہ بن سکتا ہے اور عمل کرنے والا تو بدرجہ اولیٰ وسیلہ بن سکتا ہے کیوں کہ عمل اس کا تابع ہے، وہ عمل کا تابع نہیں..... وسیلہ اس لیے اختیار کرو تاکہ تم مراد کو پہنچو..... حضرت مجدد الف ثانی علیہ الرحمۃ نے کئی مقامات پر وسیلہ کا ذکر فرمایا، اللہ کے محبوبوں کا وسیلہ..... ایک مکتوب میں تحریر فرماتے ہیں!

آپ علیہ وعلیٰ آلہ الصلوٰۃ والسلام کے واسطے کے بغیر کسی کو مطلوب تک

وصول محال ہے ۶۸۔

گورنر پنجاب قلیج خان کے بیٹے قلیج اللہ کو ایک مکتوب میں تحریر فرماتے ہیں:

بہر حال اس گروہ (اہل اللہ) کی محبت کا رشتہ ہاتھ سے نہ چھوڑیں اور

ان لوگوں کے ساتھ التجا و عاجزی اپنا شعار بنائیں اور منتظر رہیں کہ حق

سبحانہ و تعالیٰ ان لوگوں کی محبت کے وسیلے سے اپنی محبت سے مشرف

فرمائے اور پوری طرح اپنی طرف کھینچ لے اور ان جنجالوں (غیر شرعی

دنیوی تعلقات) سے بالکل آزاد کرے ۶۹۔

ایک مکتوب میں تحریر فرماتے ہیں:

اور جو روشن شریعت میں مضبوط قدم رکھتے ہیں اور عالم حقیقت کو اچھی طرح پہچانتے ہیں ان سے دعا طلب کرنی چاہیے اور مدد لینی چاہیے تاکہ حق سبحانہ و تعالیٰ کی عنایت ان کے درتپے سے ظاہر ہو کر اپنی بارگاہ کی طرف پوری طرح جذب کر لے اور مخالفت کی اس میں کوئی گنجائش نہ رہے۔ ۷۰۔

ایک اور مکتوب میں تحریر فرماتے ہیں:

اور اسی طرح ضرورت مند لوگ زندہ اور مردہ عزیزوں (بزرگوں) سے خوف و ہلاکت کے وقت مدد طلب کرتے ہیں اور دیکھتے ہیں کہ ان عزیزوں کی صورتیں حاضر ہو گئی ہیں اور ان کی مصیبت کو دور کر دیا ہے کبھی ایسا ہوتا ہے کہ اس عزیز کو اس مصیبت کے دور کرنے کی اطلاع ہو جاتی ہے اور کبھی نہیں ہوتی۔ ۷۱۔

آگے چل کر فرماتے ہیں:

اور اسی طرح سے مرید اپنے پیروں کی مثالی صورتوں سے استفادہ کرتے ہیں اور وہ مشکلات کو حل کرتے ہیں۔ ۷۲۔

حضرت مجدد الف ثانی علیہ الرحمۃ ان لوگوں کو جو ایسی باتوں میں شک یا بحث کرتے ہیں مخاطب ہو کر فرماتے ہیں:

اہل اللہ پر خصوصاً جب کہ پیری و مریدی کا نام درمیان میں ہو (یعنی جب کہ وہ پیر و مرشد بھی ہو) اور فائدہ حاصل کرنے کا راستہ کھلا ہوا ہو، اعتراض نہیں کرنا چاہیے اور اس کو زہر قاتل سمجھنا چاہیے۔ ۷۳۔

جب غلاموں کو وسیلہ و واسطہ بنایا جاسکتا ہے تو انبیاء علیہم السلام بالخصوص تاجدارِ دو عالم حضرت محمد رسول اللہ صلی اللہ علیہ وسلم کو وسیلہ و واسطہ کیوں نہیں بنایا جاسکتا جس کی تائید و تصدیق قرآن سے بھی ہوتی ہے۔ ۷۴۔

حضرت مجدد الف ثانی علیہ الرحمۃ فرماتے ہیں:

انبیاء حضرت ابراہیم علیہ السلام کی اتباع میں اس درجہ تک پہنچے مگر امت
نبی کے واسطے سے پہنچتی ہے تو وہ پیغمبر درمیان میں حائل ہوتا ہے ۷۵۔

حضرت مجدد الف ثانی علیہ الرحمۃ فرماتے ہیں کہ فرض کا اپنا ثواب ہے مگر اگر کوئی اس نیت سے فرض ادا
کرے کہ یہ صدقہ ہے جناب رسالت مآب صلی اللہ علیہ وسلم کا تو مزید برکتوں سے بھی سرفراز ہو۔ آپ
فرماتے ہیں:

کوئی شخص فرائض میں کسی فرض کو ادا کرتا ہے اور اس کے ساتھ ساتھ
متابعت کی نیت بھی کرتا ہے اور کہتا ہے کہ اس فرض کو ہمارے نبی نے
ادا کیا ہے اس لیے ہم بھی ادا کرتے ہیں تو اس صورت میں اُمید ہے
کہ ادائے فرض کے ثواب کے علاوہ متابعت کا ثواب علیحدہ پائے اور
اس نبی کے ساتھ مناسبت پیدا کرنے سے مزید برکات سے بھی
مستفید ہو ۷۶

ہم اس خیال میں اُلجھے ہوئے ہیں کہ نماز میں نبی کریم صلی اللہ علیہ وسلم کا خیال آنا کیسا ہے اور ایسی
ایسی باتیں کرتے ہیں جس کو کوئی زبان نقل نہیں کر سکتی اور کوئی قلم لکھ نہیں سکتا مگر حضرت مجدد الف ثانی
علیہ الرحمۃ فرماتے ہیں کہ ادائے فرض میں حضور انور صلی اللہ علیہ وسلم کی طرف خیال لے جانے والا اور اس
نیت سے نماز پڑھنے والا کہ یہ نماز تو پہلے سرکارِ دو عالم صلی اللہ علیہ وسلم نے ہم کو پڑھ کر دکھائی، یہ فرض نماز
سنت سے گزر کر فرض ہوئی تو یقیناً متابعت کے ثواب اور مزید برکات سے ضرور مستفید ہوگا۔

محافلِ عرس

عالمِ اسلام میں چند صدیوں سے یہ رواج ہو گیا ہے کہ بزرگانِ دین کے ایام و وصال پر ان کی یاد میں
محفل منعقد کی جاتی ہے جس میں قرآن کریم پڑھا جاتا ہے، کلمہ طیبہ اور دُرودِ پاک کا ورد ہوتا ہے،
نعت و منقبت بھی پڑھی جاتی ہے اور اللہ و رسول صلی اللہ علیہ وسلم کا ذکر مبارک بھی ہوتا ہے۔ ایسی محافل کو
”عرس“ کا نام دیا جاتا ہے..... اللہ کے محبوبوں کی یاد میں محفلیں سجانے کا تو قرآن کریم میں بھی حکم ہے،
حضرت موسیٰ علیہ السلام سے فرمایا وَذَكِّرْهُمْ بِآيَاتِ اللَّهِ ۷۷ خود اللہ تعالیٰ اور اس کے فرشتے محبوب پاک
صلی اللہ علیہ وسلم کا ذکر کرتے ہیں ۷۸ پھر جو کچھ عرس میں ہوتا ہے قرآن و حدیث میں اس کی تائید تو ہے

ممانعت نہیں۔ حضرت مجدد الف ثانی علیہ الرحمۃ کے پیر و مرشد خواجہ محمد باقی باللہ علیہ الرحمۃ کا دہلی میں عرس ہوتا تھا ۹ اور آپ اس میں شریک ہوتے تھے۔ چنانچہ ایک مکتوب میں تحریر فرماتے ہیں:

حضرت خواجہ قدس سرہ کے عرس کے زمانے میں دہلی پہنچ کر یہ خیال تھا کہ آپ کی عالی خدمت میں بھی حاضر ہوں کہ اس اثناء میں روانگی کی خبر پھیل گئی، مجبوراً توقف کر کے چند نامربوط کلموں سے آپ کو تکلیف دے رہا ہوں ۸۰۔

حضرت مجدد الف ثانی علیہ الرحمۃ کے وصال کے بعد آپ کے صاحب زادے اور اورنگ زیب عالم گیر علیہ الرحمۃ کے مرشد کریم حضرت خواجہ محمد معصوم علیہ الرحمۃ بھی اپنے والد ماجد کا عرس کیا کرتے تھے، چنانچہ ایک مکتوب میں فرماتے ہیں:

چند روز سے اس مسکین کے درد میں آرام ہے چنانچہ ڈولی میں بیٹھ کر چند گھڑیوں کے لیے پیر دستگیر (حضرت مجدد علیہ الرحمۃ) قدس سرہ، کی مجلس عرس میں حاضر ہوا ۸۱۔

ان اقتباسات سے معلوم ہوا کہ حضرت مجدد الف ثانی علیہ الرحمۃ خود عرس میں شریک ہوتے تھے اور سرہند میں آپ کے صاحب زادگان آپ کا عرس کرتے اور خود شرکت فرماتے..... حضرت مجدد علیہ الرحمۃ عرس کے خلاف نہ تھے بلکہ ان امور کے خلاف تھے جو اس میں خلاف شرع شامل کر لیے جاتے ہیں، سو یہ عرس کے ساتھ کیا خاص ہے۔ ہر ایسی محفل کی مخالفت کی جائے گی جس میں خلاف شرع امور کا ارتکاب ہو رہا ہو۔ بعض بے کھٹکے آلات موسیقی کی اجازت دیتے ہیں اور عرس میں مزامیر کے ساتھ قوالیاں کراتے ہیں..... اس سلسلے میں حضرت مجدد الف ثانی علیہ الرحمۃ کا موقف یہ ہے:

سرود و غنا کی حرمت میں آیات و احادیث اور روایات فقہیہ اس کثرت سے ہیں کہ ان کا شمار کرنا مشکل ہے اس کے باوجود اگر کوئی شخص منسوخ حدیث یا روایت شاذہ کو سرود کے مباح ہونے میں پیش کرے تو اس کا اعتبار نہیں کرنا چاہیے کیوں کہ کسی فقیہ نے کسی زمانے میں بھی سرود کے مباح ہونے کا فتویٰ نہیں دیا ہے ۸۲۔

چادر پوشی

کسی چیز کو کپڑے سے ڈھکنا اس کی تکریم کی نشانی ہے..... حضور انور صلی اللہ علیہ وسلم نے بیت اللہ پر غالباً بریمانی کا غلاف چڑھایا..... حضرت عائشہ رضی اللہ عنہا نے قبر انور کو چادر سے ڈھکا..... قرآن کریم پر کپڑے کی چولی چڑھائی جاتی ہے اور کپڑے کا جزدان بنا کر اس میں رکھا جاتا ہے..... عورت و مرد کا کپڑے پہننا اور عورتوں کا چادر سے بدن کو ڈھانکنا، یہ سب انسانی وجود کی تکریم کی نشانیاں ہیں..... اور تو اور بستروں پر نفیس چادریں اور فرش پر سفید چاندنیاں، گھر والوں یا آنے والوں کے اعزاز و اکرام کی نشانیاں ہیں، اس پر کوئی روک ٹوک نہیں..... ماکولات یا مشروبات میں تحفے تحائف آتے ہیں تو خوان پوش ڈھکے ہوتے ہیں..... الغرض کسی شے کو کپڑے سے ڈھکنا اس کی تکریم کی نشانی ہے، غالباً اس لیے بعض محتاط علماء نے بلا ضرورت بزرگوں کی قبر پر صرف ایک چادر ڈالنے کی اجازت دی ہے، پرانی ہو جائے تو دوسری چادر ۸۳۔

۱۰۲۹ھ سے ۱۰۳۳ھ تک حضرت مجدد الف ثانی علیہ الرحمۃ جہاں گیر بادشاہ کی خواہش پر اس کے ہمراہ رہے، اسی زمانے میں آپ نے اجمیر شریف میں خواجہ معین الدین چشتی رحمۃ اللہ علیہ کے مزار اقدس پر حاضری دی ۸۴ مزار مبارک پر مراقب تھے کہ اس دوران مزار مبارک کی چادر بدلی گئی، جب مراقبے سے فارغ ہوئے تو یہ چادر خادموں نے آپ کی خدمت میں پیش کر دی، آپ نے سرد آہ کھینچی اور فرمایا:

لباسے ازیں نزدیک بہ حضرات خواجہ نہ بود لاجرم آں را ہما لطف نمودند۔

برائے تکفین نگاہ داشتہ باش ۸۵۔

ترجمہ: اس لباس سے قریب حضرت خواجہ کے قریب کوئی لباس نہ تھا،

لا محالہ وہی عطا فرما دیا، ہماری تکفین کے لیے یہ محفوظ رکھا جائے۔

اس واقعہ سے کئی باتیں معلوم ہوتی ہیں..... پہلی بات تو یہ کہ خواجہ معین الدین چشتی رحمۃ اللہ علیہ کی قبر شریف پر چادر ڈالی جاتی تھی، دوسری بات یہ کہ چادر بدلی جاتی تھی، تیسری بات یہ کہ چادر مخمل و ریشم اور زردوزی کی نہ تھی، سیدھی سادی تھی، چوتھی بات یہ کہ حضرت مجدد الف ثانی علیہ الرحمۃ نے اس کو بخوشی قبول فرمایا بلکہ تبرک سمجھ کر اپنے کفن کے لیے محفوظ کرایا، اگر آپ کے نزدیک چادر کا چڑھانا ناجائز ہوتا تو ہرگز

قبول نہ فرماتے..... تبرکات کی تصدیق تو خود قرآن کریم سے ہوتی ہے، تابوتِ سکینہ جس کا ذکر قرآن کریم میں ہے، حضرت موسیٰ اور حضرت ہارون علیہما السلام کے تبرکات سے معمور تھا اور اس کو فرشتے اٹھا کر لائے، لہذا ۸۶ تبرکات نے اس کو اور مقدس کر دیا.....

ایصالِ ثواب

مرنے کے بعد انسان کی اپنی کمائی کا سلسلہ بند ہو جاتا ہے، ہاں حضور انور صلی اللہ علیہ وسلم کے ارشاد کے مطابق دوسروں کی نیک کمائی سے مرنے والوں کو ضرور فائدہ پہنچتا ہے، اسی لیے بزرگوں نے ایصالِ ثواب کا طریقہ اپنایا ہے، اس کو روکنا ایسا ہی ہے جیسے کوئی مجبور معذور انسان کی مدد سے روکے اور یہ سراسر ظلم ہے۔ خواص اور انحصار الخواص کی بات الگ ہے عام مرنے والے مسلمان اپنے عزیزوں کے اعمالِ خیر کے انتظار میں رہتے ہیں..... حضرت مجدد الف ثانی علیہ الرحمۃ ایک مکتوب میں فرماتے ہیں:

نبی کریم صلی اللہ علیہ وسلم فرماتے ہیں کہ میت قبر میں اس ڈوبنے والے کی طرح ہے جو مدد کے لیے پکار رہا ہے۔ وہ مردہ اپنے والد، والدہ، بھائی یا دوست کی طرف سے ہر وقت دعا کا منتظر رہتا ہے، جب قبر میں کسی کی دعا پہنچ جاتی ہے تو وہ اس کے نزدیک دنیا و ما فیہا سے زیادہ محبوب ہوتی ہے ۸۷۔

بہت سی احادیث مبارکہ سے ایصالِ ثواب کی تائید ہوتی ہے۔ حضرت مجدد الف ثانی علیہ الرحمۃ نے ایک مکتوب میں تحریر فرمایا ہے کہ وہ بخشیم خود ملاحظہ فرماتے ہیں کہ ایصالِ ثواب سے مرحومین مستفیض ہو رہے ہیں، حضرت مجدد علیہ الرحمۃ خود بھی کھانا پکا کر ایصالِ ثواب کیا کرتے تھے ۸۸۔ اور فاتحہ مروجہ بھی دیا کرتے تھے چنانچہ ایک مکتوب میں تحریر فرماتے ہیں:

آپ نے جو نیاز درویشوں کے لیے روانہ کی تھی وہ مل گئی اور اس پر سلامتی کے لیے فاتحہ بھی پڑھ دی گئی ہے ۸۹۔

حضرت مجدد الف ثانی علیہ الرحمۃ کا معمول تھا کہ وہ پابندی سے ایصالِ ثواب کے لیے اہل بیت اطہار کے لیے کھانا وغیرہ مخصوص فرما کر فاتحہ دیتے اور ثواب ہدیہ کرتے پھر جب دوسری بار حضور انور صلی اللہ علیہ وآلہ وسلم کی زیارت کی اور آپ نے فرمایا:

میں عائشہ (رضی اللہ تعالیٰ عنہا) کے گھر کھانا کھاتا ہوں جس کسی کو میرے لیے طعام بھیجنا ہو وہ عائشہ (رضی اللہ تعالیٰ عنہا) کے گھر بھیج دے ۹۰۔

چنانچہ آپ اہل بیت کے ساتھ حضرت عائشہ رضی اللہ عنہا کو بھی شریک کرنے لگے آپ فرماتے ہیں: فقیر اس طعام میں حضرت عائشہ (رضی اللہ تعالیٰ عنہا) کو شریک نہ کرتا تھا، بعد ازاں حضرت صدیقہ (رضی اللہ تعالیٰ عنہا) بلکہ تمام ازواج مطہرات کو جو تمام اہل بیت میں شریک ہیں، شریک کر لیا کرتا تھا اور تمام اہل بیت کو وسیلہ بناتا تھا ۹۲۔

ہمارے معاشرے میں بھی ایصالِ ثواب کا رواج ہے، اس کے لیے قرآن خوانی ہوتی ہے، کلمہ طیبہ اور درود شریف کا ورد ہوتا ہے اور مرحوم کے لیے جانور ذبح کر کے کھانے کا اہتمام کیا جاتا ہے۔ ۹۲ بعض ایسے ذبیحہ کے گوشت کو محض اس لیے حرام کہتے ہیں کہ وہ کسی کے نام کیا جاتا ہے گو ذبح کرتے وقت اس پر اللہ کا نام لیا گیا ہو قرآن کریم میں ایسے گوشت کی حلت کے لیے واضح حکم موجود ہے اور منع کرنے والوں کو حد سے گزر جانے والے قرار دیا گیا ہے، ہم قرآن حکیم کو چھوڑ کر اپنے دل سے فیصلہ کر لیتے ہیں..... ارشادِ بانی ہے:

وَمَا لَكُمْ إِلَّا تَأْكُلُوا مِمَّا ذُكِرَ اسْمُ اللَّهِ عَلَيْهِ وَقَدْ فَصَّلَ لَكُمْ
مَا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ ط وَإِنَّ كَثِيرًا لَيُضِلُّونَ
بَاهُوءِ هِمِّ بَغَيْرِ عِلْمٍ ط ۹۳

ترجمہ: اور تمہیں کیا ہوا کہ اس میں سے نہ کھاؤ جس پر اللہ کا نام لیا گیا، وہ تم سے مفصل بیان کر چکا جو کچھ تم پر حرام ہوا، مگر جب تمہیں اس سے مجبوری ہو اور بے شک بہتیرے اپنی خواہشوں سے گمراہ کرتے ہیں بے جانے۔ بے شک تیرا رب حد سے بڑھنے والوں کو خوب جانتا ہے۔

بہر حال ایصالِ ثواب اور فاتحہ مروجہ حضرت مجدد الف ثانی علیہ الرحمۃ کے نزدیک جائز ہے اور وہ خود اس پر عامل رہے ہیں۔

بدعات

حضرت مجدد الف ثانی علیہ الرحمۃ سنت پر جتنا زور دیتے ہیں اتنا ہی بدعات سے پرہیز کی ہدایت

کرتے ہیں، یہ ہدایت کرنا ایسا ہی ہے جیسے ایک طبیب حاذق مباح چیزوں سے مریض کو پرہیز بتاتا ہے۔ بدعت کے بارے میں آپ کا موقف نہایت حکیمانہ اور مدبرانہ ہے..... اس موقف کو سمجھنے کے لیے تاریخی پس منظر کو ضرور سامنے رکھنا چاہیے جب کہ اکبر بادشاہ نے حکماً اسلامی شعائر پر پابندی لگادی تھی، کفار و مشرکین اور عقلیت پرستوں کا غلبہ ہو گیا تھا، ایسے ماحول میں حضرت مجدد الف ثانی علیہ الرحمۃ نے احیاء سنت کی تحریک چلائی اور مردہ سنتوں کو زندہ کیا، بے شک ایک سنت ہزار مستحبات و مباحات پر بھاری ہے..... آپ فرماتے ہیں:

پس سب سے بڑی نیکی شریعت کے رواج دینے اور اس کے حکموں میں سے کسی کو زندہ کرنے میں کوشش کرنا ہے خصوصاً ایسے زمانے میں جب کہ اسلامی شعائر (نشانیوں) بالکل مٹ گئے ہوں ۹۴۔

آپ نے مردہ سنتوں کو زندہ کرنے کی ضرور ہدایت دی مگر نہایت حزم و احتیاط سے ہم مستحبات اور مباحات کو رواج دینے میں بھی اس حزم و احتیاط سے کام نہیں لیتے..... ایک مکتوب میں آپ فرماتے ہیں:

صحیح احادیث میں آیا ہے کہ جو شخص کسی ایسی سنت کو زندہ کرے جس پر عمل اٹھ چکا ہو اس شخص کے لیے سو شہیدوں کا ثواب ہے..... لیکن اس دقیقہ کی اس قدر رعایت کریں کہ کوئی فتنہ پیدا نہ ہو اور ایک نیکی بہت سی برائیوں کے ظہور کا باعث نہ بن جائے کیوں کہ آخری زمانہ ہے اور اسلام کے ضعف کا وقت ہے ۹۴۔

اگر ہم اس مومنانہ اور مجددانہ حزم و احتیاط کے ساتھ نیکیوں کو پھیلائیں تو بہت سے فتنے مٹ جائیں..... حضرت مجدد الف ثانی علیہ الرحمۃ انحطاط کے زمانے میں سنتوں کو چھوڑ کر بدعات میں منہمک رہنے کو ملت کے لیے مناسب خیال نہیں فرماتے اور خود بھی بدعات سے بچنے کی دعائیں لگتے ہیں۔ ایک مکتوب میں تحریر فرماتے ہیں:

(یہ فقیر) حضرت حق سبحانہ و تعالیٰ کی بارگاہ میں نہایت تضرع و زاری، التجاء مسکینی، عاجزی اور انکساری کے ساتھ پوشیدہ اور ظاہر طور پر دعا کرتا ہے کہ جو کچھ دین میں نئی نئی باتیں پیدا ہو گئی ہیں اور (لوگوں نے) ایجاد

کر لی ہیں جو حضرت خیر البشر صلی اللہ علیہ وآلہ وسلم اور آپ کے
خلفاء راشدین علیہ وعلیہم الصلوٰۃ والسلام کے زمانے میں نہ تھیں
اگرچہ صبح روشن کی مانند ہوں، اس ضعیف کو اس جماعت کے ساتھ جن
کے لیے وہ (بدعات) مستند ہیں اس نئے کام کے کرنے میں گرفتار نہ
کی جیو اور اس نئی چیز کی خوبی کا دیوانہ نہ بناؤ! ۹۶

حضرت مجدد الف ثانی علیہ الرحمۃ ایک مکتوب میں بدعات پر اظہار خیال کرتے ہوئے فرماتے ہیں:
مگر اس وقت جب کہ اسلام ضعیف ہے، بدعتوں کی ظلمتوں کو
برداشت کرنے کی کوئی صورت ہی نہیں ہے، اس وقت متقدمین اور
متاخرین کا فتویٰ جاری نہیں کرنا چاہیے اس لیے کہ ہر وقت کے احکام
علیحدہ علیحدہ ہوتے ہیں۔ اس وقت پورا عالم بدعت کی کثرت کی وجہ
سے بحرِ ظلمات کی طرح نظر آ رہا ہے اور سنت کا نور اپنی غربت و قلت
کے باعث اس بہرِ ظلمات میں کرم ہائے شب افروز (جگنو) کی طرح
محسوس ہو رہا ہے۔ ۹۷

حضرت مجدد الف ثانی علیہ الرحمۃ بدعاتِ حسنہ کے تو قائل ہیں مگر ایسی بدعات کو حسنہ قرار نہیں دیتے
جو سنت میں کمی بیشی کر کے ایجاد کی گئی ہیں۔ اس سلسلے میں ان کا موقف یہ ہے:
جاننا چاہیے کہ بعض بدعتیں جن کو علماء و مشائخ نے اچھا سمجھا ہے جب
ان کو اچھی طرح ملاحظہ کیا جائے تو معلوم ہوتا ہے کہ وہ سنت کی رافع
کرنے والی ہیں یہی حال تمام مبتدعات اور محدثات کا ہے کیوں کہ
وہ سنت پر زیادتی ہے، خواہ کسی طرح کی ہو اور زیادتی نسخ ہے اور نسخ
رفع (سنت) ہے۔ ۹۸

غالباً ایسی بدعات کے لیے حدیث میں آیا ہے:
جب کوئی قوم بدعت جاری کرتی ہے تو اس سے اس جیسی ایک سنت
اٹھالی جاتی ہے۔ ۹۹

دوسری حدیث میں ہے:

کوئی قوم اپنے دین میں بدعت جاری نہیں کرتی مگر اللہ تعالیٰ اس جیسی
ایک سنت ان میں سے اٹھالیتا ہے پھر اللہ تعالیٰ اس سنت کو قیامت تک
ان کی طرف نہیں لوٹاتا ۱۰۰۔

جہاں تک ان بدعات کا تعلق ہے جو سنت میں کمی بیشی کر کے ایجاد نہیں کی گئیں حضرت مجدد الف ثانی
علیہ الرحمۃ کی تائید فرماتے ہوئے یہ حدیث پیش کرتے ہیں:

جس نے کسی اچھی سنت کو جاری کیا تو اس کے لیے اس کے جاری کرنے کا
اجر ہے اور جس نے اس پر عمل کیا اس کا اجر بھی اس کے لیے ہے ۱۰۱۔

اس حدیث پاک کی تشریح کرتے ہوئے آپ فرماتے ہیں:

اس طرح ہر وہ نیک کام جو کسی امتی سے وجود میں آتا ہے، اس عمل کا

جس قدر اجر عامل کو ملے گا اسی قدر اجر پیغمبر علیہ الصلوٰۃ والسلام کو بھی

ملتا ہے بغیر اس کے کہ عامل کے اجر میں کسی قسم کی کمی واقع ہو ۱۰۲۔

سبحان اللہ! چوں کہ حضور انور صلی اللہ علیہ وسلم نے ہم غلاموں کو نیک کام ایجاد کرنے کی اجازت دی
ہے اس لیے امت محمدیہ کے ہر نیک کام کا اجر آپ کو بھی ملے گا بلکہ آپ ہی تو قاسم ہیں، خود تقسیم فرما رہے
ہیں، خود لے رہے ہیں، ہم کو خوش کر رہے ہیں.....

حضرت مجدد الف ثانی علیہ الرحمۃ کا ملین اور اخص الخواص کی طرف سے مستحبات مباحات کو قبول
کرنے اور نہ کرنے اور مستحبات و مباحات کو ان کے لیے فرض قرار دینے کی عجیب و غریب حکمتیں بیان
فرماتے ہیں، قرآن کریم میں بھی ایسی بدعات کو جو رضائے الہی کے لیے ایجاد کی جائیں پابندی سے کرنے
کا حکم دیا گیا ہے ۱۰۳۔

ایک مکتوب میں تحریر فرماتے ہیں:

بسا اوقات ایسا ہوتا ہے کہ بعض نقلی عبادتوں کے ادا کرنے میں

(حق تعالیٰ کی) مرضی نہیں پاتے اور اس کے ترک کا اذن پالیتے ہیں

اور کبھی نیند کو بیداری سے بہتر سمجھتے ہیں ۱۰۴۔

ایک مکتوب میں فرماتے ہیں:

جب ان بزرگوں کے حرکات و سکنات (حق تعالیٰ) کے اذن پر موقوف ہیں تو بے شک دوسروں کے نفل بھی ان کے لیے فرض ہوں گے مثلاً ایک فعل شریعت کے حکم سے ایک شخص کی نسبت نفل ہے اور وہی فعل دوسرے شخص کے لیے الہامی حکم سے فرض ہے پس دوسرے لوگ کبھی نوافل ادا کرتے ہیں اور کبھی مباح امور کے مرتکب ہوتے ہیں مگر یہ بزرگوار جب کام کو مولیٰ جل سلطانہ کے امر و اذن سے کرتے ہیں وہ سب فرض ہی ہوتے ہیں۔ دوسرے کے مستحب و مباح ان کے لیے فرائض کا درجہ رکھتے ہیں۔ اس تحقیق سے ان بزرگوں کی بلندی شان معلوم کرنا چاہیے ۱۰۵۔

مختصر یہ کہ حضرت مجدد الف ثانی علیہ الرحمۃ ایسی بدعات کے جواز کے قائل نہیں جو سنت میں کمی بیشی کر کے ایجاد کی گئی ہوں البتہ ایسی بدعات کے علاوہ دوسری بدعاتِ حسنہ کے جواز و استحباب کے قائل ہیں بلکہ آپ کے نزدیک اولیاء اللہ کے لیے بعض اوقات ایسی بدعات الہامی ہونے کی وجہ سے فرض کا درجہ رکھتی ہیں۔ بہر حال حضرت مجدد الف ثانی علیہ الرحمۃ کے خیال میں زوال و انحطاطِ ملتِ اسلامیہ کے زمانے میں صرف سنت ہی پر عمل کیا جائے کیونکہ مرضِ دور کیے بغیر غذا کا استعمال نقصان دہ ثابت ہوتا ہے۔ اس لیے آپ ایک مکتوب میں فرماتے ہیں:

اول مرضِ دور کرنا چاہیے جو ذکرِ نفی و اثبات سے وابستہ ہے پھر دوسرے عبادات و حسنات جو بدن کے لیے غذائے صالح کا حکم رکھتی ہے مشغول ہونا چاہیے۔ مرضِ دور کرنے سے پہلے جو غذا کھائیں گے وہ فاسد و مفسد ہوں گی ۱۰۶۔

امام ابو حنیفہ اور تقلید

منزل تک پہنچانے کے لیے رہبر و رہنما بنالیا کرتے ہیں، حکمت و دانائی کا یہی تقاضا ہے..... رہنما ایک ہی ہوتا ہے بیک وقت دور رہنما نہیں ہوتے، اس لیے مسلمانوں نے اماموں کو اپنا اپنا رہنما بنالیا، قیامت

کے دن بھی ہم اماموں کے حوالے سے پکارے جائیں گے ۱۰۷..... یہ امام بھی اللہ کی عظیم رحمت و نعمت ہیں ۱۰۸ چاروں نے ایک ہی چشمہ صافی سے فیض پایا ہے پھر کیوں نہ ہم جام بھر بھر کر پیں..... تقلید زندگی کی ایک اہم ضرورت ہے..... ایک تہذیبی، تمدنی اور معاشرتی ضرورت، اس کے بغیر چارہ نہیں..... جو لوگ انسانی افکار اور انسانی معاشرے پر گہری نظر رکھتے ہیں وہ اس سے انکار نہیں کر سکتے..... دین و مذہب کے حوالے سے وہ ذات تقلید کی سب سے زیادہ مستحق ہے جو عہد نبوی سے سب سے زیادہ قریب ہو اور قرآن و حدیث فہمی میں سب سے ممتاز ہو..... بلاشبہ وہ امام ابوحنیفہ علیہ الرحمۃ (م ۱۵۰ھ) ہیں..... آپ کی شان کیا بیان کی جائے..... قرآن حکیم کی سورہ جمعہ آیت نمبر ۲، ۳ نازل ہوئی حضور انور صلی اللہ علیہ وسلم نے اس آیت کی تفسیر بیان کرتے ہوئے امام ابوحنیفہ علیہ الرحمۃ کی طرف اشارہ فرمایا ۱۰۹..... اس طرح آپ کا ذکر قرآن میں بھی ہے اور حدیث میں بھی..... آپ کے جد امجد نے خاندان نبوت سے دعائیں لیں ۱۱۰ اور فیض حاصل کیا..... آپ نے صحابہ کرام رضی اللہ عنہم کی زیارت فرمائی ۱۱۱..... اور ان سے فیض حاصل کیا ۱۱۲..... آپ نے احادیث اور فتاویٰ کے ان نادر مجموعوں کو اپنی آنکھوں سے دیکھا جو صحابہ کرام نے مدون کیے تھے..... آپ نے احادیث کا ایک عظیم ذخیرہ اس وقت مدون فرمایا جب بخاری شریف، مسلم شریف، ترمذی شریف، ابوداؤد شریف وغیرہ کتب احادیث بھی مدون نہ ہوئی تھیں ۱۱۳..... آپ نے کوفہ میں صحابی رسول، فقیہ اُمت حضرت عبداللہ بن مسعود رضی اللہ عنہ کی مسند پر بیٹھنے کا شرف حاصل کیا ۱۱۴..... آپ نے قرآنی آیات اور احادیث نبویہ پر برسوں غور و فکر کر کے مسائل مستنبط فرمائے..... اور قانون شریعت کا ایک عظیم ذخیرہ عطا فرما کر مستقبل میں آنے والے فقہاء پر احسان فرمایا ۱۱۵..... آپ سابقون الاولون کے پیروکار تھے جن سے اللہ راضی اور وہ اللہ سے راضی ۱۱۶..... آپ کا عہد مبارک خیر القرون کی بشارت سے مشرف ہوا۔ ۱۱۷..... آپ ملت اسلامیہ کے عظیم محسن ہیں..... سعادت مند محسن کا احسان مانتے ہیں، بد بخت و بد نصیب احسان فراموش ہوتے ہیں..... حضرت مجدد الف ثانی علیہ الرحمۃ ملت اسلامیہ کے ان سعادت مندوں میں ہیں جنہوں نے امام ابوحنیفہ رضی اللہ تعالیٰ عنہ کے احسانات یاد رکھے اور ملت اسلامیہ کو ان کے بے مثال علم و تقویٰ سے آگاہ فرمایا..... ایک مکتوب میں تحریر فرماتے ہیں:

امام اعظم کو فی رضی اللہ عنہ نے وضو کے مستحبات میں سے کسی ایک

مستحب کے ترک ہونے کی وجہ سے چالیس سال کی نمازوں کو قضا

فرمایا تھا ۱۱۸۔

غور فرمائیں جس کے زہد و تقویٰ کا یہ عالم ہو کہ دور جدید کے علماء کی ایک جماعت بھی اس کا مقابلہ نہیں کر سکتی وہ ملت کی امامت کے لائق نہ ہوگا تو کون ہوگا؟..... حضرت مجدد علیہ الرحمۃ نے تحریر فرمایا ہے کہ امام ابوحنیفہ، حضرت جعفر صادق رضی اللہ عنہ سے فیض یافتہ تھے^{۱۱۹}۔ خاندان نبوت کا یہی فیض ہے جس نے فقہ حنفی کو بہت بلند کر دیا ہے..... حضرت مجدد الف ثانی علیہ الرحمۃ اپنے روحانی مشاہدات بیان کرتے ہوئے فرماتے ہیں:

اور یہ بھی معلوم ہوا کہ ولایت کے کمالات فقہ شافعیہ کے ساتھ موافقت رکھتے ہیں اور نبوت کے کمالات کو فقہ حنفی کے ساتھ مناسبت ہے^{۱۲۰}۔

پھر اسی مکتوب میں آگے چل کر فرماتے ہیں:

اور اس وقت حضرت خواجہ پارسا قدس سرہ کی اس بات کی حقیقت بھی معلوم ہوگئی جو انہوں نے ”فصول ستہ“ میں نقل کی ہے کہ حضرت عیسیٰ علی نبینا وعلیہ الصلوٰۃ والسلام نزول کے بعد امام ابوحنیفہ رضی اللہ عنہ کے مذہب پر عمل کریں گے^{۱۲۱}۔

بظاہر یہ بات عجیب معلوم ہوتی ہے مگر ایک دوسرے مکتوب میں اس کی تشریح کرتے ہوئے فرماتے ہیں:

اور یہ جو خواجہ محمد پارسا قدس سرہ نے ”فصول ستہ“ میں لکھا ہے، ”حضرت عیسیٰ علی نبینا وعلیہ الصلوٰۃ والسلام نزول کی بعد امام ابوحنیفہ کے مذہب کے موافق عمل کریں گے“..... ممکن ہے کہ اس مناسبت کے باعث لکھا ہو کہ جو کہ امام ابوحنیفہ کو حضرت روح اللہ علی نبینا وعلیہ الصلوٰۃ والسلام کے ساتھ ہے یعنی حضرت روح اللہ کا اجتہاد حضرت امام اعظم کے اجتہاد کے موافق ہوگا نہ یہ کہ وہ ان کے مذہب کی تقلید کریں گے کیوں کہ آپ علی نبینا وعلیہ الصلوٰۃ والسلام کی شان اس سے بہت بلند ہے کہ علمائے امت کی تقلید کریں^{۱۲۲}۔

حضرت مجدد الف ثانی علیہ الرحمۃ، پیروی سنت میں امام ابوحنیفہ کی استقامت کا ذکر کرتے ہوئے فرماتے ہیں:

عجیب معاملہ ہے کہ امام ابوحنیفہ سنت کی پیروی میں سب سے پیش پیش ہیں حتیٰ کہ احادیث مرسل کو احادیث مسند کی طرح متابعت کے لائق جانتے ہیں اور ان کو اپنی رائے پر مقدم کرتے ہیں اور اس طرح صحابہ کے قول کو حضرت خیر البشر علیہ وعلیہم الصلوٰۃ والتسلیمات کی شرف صحبت کے باعث اپنی رائے پر مقدم رکھتے ہیں، دوسروں کا حال ایسا نہیں ہے^{۱۲۳}۔

اسی لیے امام ابوحنیفہ نے وہ مقام حاصل کیا جو دوسرے حاصل نہ کر سکے چنانچہ حضرت مجدد الف ثانی علیہ الرحمۃ ایک مکتوب میں تحریر فرماتے ہیں:

حضرت امام اعظم کو فی رضی اللہ عنہ کی مثال حضرت عیسیٰ روح اللہ کی مانند ہے جنہوں نے ورع و تقویٰ کی برکت اور سنت کی متابعت کی بدولت اجتہاد و استنباط میں وہ بلند مقام حاصل کیا ہے کہ دوسرے حضرات کی فہم اس کے سمجھنے سے عاجز و قاصر ہے^{۱۲۴}۔

امام ابوحنیفہ رضی اللہ عنہ کے ورع و تقویٰ اور کمال اتباع سنت نبوی نے انکو فقہ کا دریائے بیکراں بنا دیا..... حضرت مجدد علیہ الرحمۃ فرماتے ہیں:

بلا تکلف و تعصب کہا جاسکتا ہے کہ مذہب حنفی کی نورانیت کشفی نظر میں دریائے عظیم کی طرح دکھائی دیتی ہے^{۱۲۵}۔

آگے چل کر تحریر فرماتے ہیں:

اور ظاہری طور پر بھی جب ملاحظہ کیا جاتا ہے تو اہل اسلام کا سوا د اعظم (اکثریت) امام ابوحنیفہ علیہم الرضوان کا متبع ہے^{۱۲۶}۔

حضرت مجدد الف ثانی علیہ الرحمۃ امام ابوحنیفہ کی شان اجتہاد پر گفتگو کرتے ہوئے مخالفین کے بارے

میں ایک مکتوب میں فرماتے ہیں:

وہ ان کے اجتہادات کو دقت معانی کے باعث کتاب و سنت کے مخالف جانتے ہیں اور ان کو اور ان کے اصحاب کو، اصحاب رائے خیال کرتے ہیں، یہ سب کچھ ان کے علم کی حقیقت و درایت تک نہ پہنچنے اور ان کے

فہم و فراست پر مطلع نہ ہونے کی وجہ سے ہے..... اور امام شافعی رحمۃ اللہ علیہ جنہوں نے آپ کی فقاہت کی باریکی سے تھوڑا سا حصہ حاصل کیا ہے، فرماتے ہیں

الفقهاء کلہم عیال ابی حنیفہ

سب کے سب فقہاء ابوحنیفہ کی عیال ہیں

ان کم نظر معترضین کی جرأت پر افسوس ہے کہ اپنے قصور کو دوسروں کی طرف منسوب کرتے ہیں ۱۲۷۔

حضرت مجدد الف ثانی علیہ الرحمۃ نے بجا طور پر اظہارِ افسوس فرمایا، ایسے عظیم الشان ہستیوں کی تقلید سے انکار کرنا اور دورِ جدید کے کسی عالم کو اپنا پیشوا و امام بنانا انصاف اور دانائی کے سراسر خلاف معلوم ہوتا ہے۔ قرآن و حدیث کا مطلب و مفہوم سمجھنے کے لیے کسی نہ کسی عالم کی ضرورت تو ہوگی، اس فطری ضرورت کو پورا کرنے کے لیے خیر القرون کو چھوڑ کر شر القرون کے کسی مولوی کی تقلید کرنا نہایت ہی حیرت ناک ہے اور امام ابوحنیفہ کے ورع و علم کا اعتراف کرتے ہوئے ان کی باتیں نہ ماننا اور بھی حیرت انگیز ہے..... حضرت مجدد الف ثانی علیہ الرحمۃ ایسے مخالفین کے بارے میں گفتگو کرتے ہوئے فرماتے ہیں:

حق سبحانہ و تعالیٰ ان حضرات کو توفیق عطا فرمائے کہ وہ دین کے پیشوا اور اہل اسلام کے سردار کی دل آزاری نہ کریں اور اسلام کے سوادِ اعظم کو ایذا نہ دیں ۱۲۸۔

آگے چل کر اسی مکتوب میں بڑی دل لگتی بات فرمائی۔ آپ تحریر فرماتے ہیں: وہ لوگ جو دین کے اکابر کو صاحب رائے، جانتے ہیں اگر وہ یہ اعتقاد رکھتے ہیں کہ یہ بزرگوار اپنی رائے سے حکم کرتے تھے اور یہ کتاب و سنت کی متابعت چھوڑ دیتے تھے تو ان کے فاسد خیال کے مطابق اہل اسلام کا سوادِ اعظم گمراہ اور بدعتی ہوا بلکہ گروہ اسلام سے بھی باہر ہوگا۔ اس قسم کا اعتقاد وہی بے وقوف جاہل کر سکتا ہے جو اپنی جہالت سے بے خبر ہے یا پھر وہ زندیق جس کا مقصد دین اسلام کے نصف حصہ کو باطل کرنا ہے ۱۲۹۔

حقیقت یہ ہے کہ ملتِ اسلامیہ میں جن افکار و نظریات نے انتشار پیدا کیا یا جو افکار و نظریات انتشار پیدا کر رہے ہیں وہ دورِ غلامی کی یادگار ہیں، ہماری آزادی بھی دورِ غلامی سے کم نہیں، اس لیے ان افکار و نظریات کی حقیقت کا اندازہ لگانا مشکل نہیں..... راقم کے نزدیک مذہبی سطح پر دورِ جدید میں جو نئے نئے افکار آرہے ہیں ان کا تعلق سیاست اور صرف سیاست سے ہے، اس موضوع پر بہت کچھ لکھا جاسکتا ہے، یہ ایک بین الاقوامی سازش ہے جس کے زرخے میں پورا عالمِ اسلام ہے۔

حضرت مجدد الف ثانی علیہ الرحمۃ ملتِ اسلامیہ کے لیے تقلید کو لازمی قرار دیتے ہیں، آپ کے نزدیک اولیاء اللہ اور صوفیہ باوجود اپنی عظمت و بزرگی کے تقلید کے مکلف ہیں..... ایک مکتوب میں تحریر فرماتے ہیں:

احکامِ اجتہاد یہ میں مجتہدین کرام کی تقلید کرنے میں ولایتِ خاصہ والے حضرات، عام مومنین کے برابر ہیں، ان کے کشف والہامات ان کو فضیلت نہیں بخشتے اور تقلید سے باہر نہیں نکالتے..... حضرت ذوالنون مصری، بایزید بسطامی، جنید بغدادی اور شیخ شبلی (رحمہم اللہ تعالیٰ) احکامِ اجتہاد یہ میں عام مومنین زید، عمر، بکر اور خالد وغیرہ کے ساتھ مجتہدین کی تقلید کرنے میں مساوی ہیں، ہاں ان بزرگوں کی بزرگی دوسرے امور میں ہے ۱۳۰۔

اللہ اکبر! حضرت مجدد علیہ الرحمۃ کی نظر میں امام ابوحنیفہ رضی اللہ عنہ کا کتنا بلند مقام ہے کہ جلیل القدر اولیائے کرام بھی ان کی تقلید کے مکلف ہیں پھر اوروں کی بات کیا کی جائے؟.....

جب ائمہ اربعہ یا سلف صالحین کی پیروی کی بات کی جاتی ہے تو بعض حضرات یہ کہتے نظر آتے ہیں کہ کفار و مشرکین بھی یہی کہا کرتے تھے کہ اگلوں سے یہی چلا آ رہا ہے ہمارے آباؤ اجداد یہی کرتے رہے ہیں..... اللہ اکبر! کفار و مشرکین کے آباؤ اجداد تو کفار و مشرکین ہی تھے اس لیے ان کے قول کو ان مسلمانوں پر منطبق کرنا جن کے آباؤ اجداد پاک باز و پارسا تھے، دوسرے لفظوں میں یہ کہنا ہے کہ معاذ اللہ وہ کفار و مشرکین کے مثل تھے، یہ کہنا کتنی بڑی جرأت ہے؟..... سورہ فاتحہ میں انہیں پاک بازوں کے نقش قدم پر چلنے کے لیے مولیٰ تعالیٰ نے تاکید فرمائی ہے..... حیف، کہنے والے نے کچھ نہ سوچا اور کیا کہہ گیا ۱۳۱؟

حضرت مجدد الف ثانی علیہ الرحمۃ سلف صالحین کی اتباع و پیروی کے بغیر نجات کو ناممکن قرار دیتے ہیں۔ ایک مکتوب میں آپ فرماتے ہیں:

تمام تقریروں کا خلاصہ اور تمام نصیحتوں کا لب لباب دیندار لوگوں اور صاحب شریعت حضرات کی صحبت میں خوش رہنا ہے، دین و شریعت کا پابند ہونا اہل سنت و جماعت کے طریقے کے سلوک سے وابستہ ہے جو عام فرقہ ہائے اسلامیہ کے درمیان فرقہ ناجیہ (نجات پانے والا فرقہ) کے نام سے منسوب ہے، ان بزرگوں کے اتباع کے بغیر نجات ناممکن ہے اور ان لوگوں کی آراء کی پیروی کے بغیر فلاح دشوار ہے، اس بات پر تمام عقلی و نقلی اور کشفی دلائل شاہد ہیں، ان میں اختلاف کی کوئی گنجائش نہیں ہے..... اگر یہ معلوم ہو جائے کہ کوئی شخص ان بزرگوں کے صراطِ مستقیم سے رائی کے دانے کے برابر بھی ہٹ گیا ہے تو اس کی صحبت کو زہرِ قاتل جاننا چاہیے، اس کی مجالست کو سانپ کا زہر سمجھنا چاہیے ۱۳۲۔

حضرت مجدد الف ثانی علیہ الرحمۃ نے سچ فرمایا بے شک ایسے پراگندہ خیالوں کی صحبت عمر رسیدہ، صحیح العقیدہ مسلمانوں پر اثر انداز ہوتی ہے، یہ راقم کا ذاتی مشاہدہ ہے۔ اس لیے حضرت مجدد الف ثانی علیہ الرحمۃ نے ہی سخت لہجے میں ایسے آزاد خیالوں کی صحبت سے دور رہنے کی ہدایت فرمائی ہے، اکبر بادشاہ کے زمانے میں ہمارے زمانے کی طرح بہت سے آزاد خیال اور بے لگام مسلمان پیدا ہو گئے تھے..... اگر ایمان و اسلام محبوب ہے تو حضرت مجدد علیہ الرحمۃ کی اس نصیحت کو یاد رکھنا چاہیے.....

ایک مکتوب میں آپ فرماتے ہیں:

بے باک، (آزاد خیال) طالب علم خواہ کسی فرقے سے ہوں، دین کے چور ہیں، ان کی صحبت سے پرہیز کرنا ضروریاتِ دین میں سے ہے۔ یہ فتنہ فساد جو دین میں پیدا ہو گیا ہے اس جماعت کی بدبختی کی وجہ سے ہے کہ انہوں نے دنیاوی اسباب کی خاطر اپنی آخرت کو تباہ و برباد کر دیا ہے۔ ۱۳۳۔

☆.....☆.....☆

حواشی:

- ۱..... احمد سرہندی، مکتوبات، جلد اول (ترجمہ اردو)، مکتوب نمبر ۱۹۳، مطبوعہ کراچی ۱۹۸۸ء، ص ۵۰
- ۲..... احمد سرہندی، مکتوبات، جلد اول، حصہ دوم، مکتوب نمبر ۲۶۶، کراچی، ص ۲۵۳ نوٹ: سلسلہ عالیہ نقشبندیہ کے علاوہ تقریباً تمام سلاسل، وجودیت، یا ظلیت کے قائل ہیں لیکن مولانا احمد رضا خان بریلوی ”ظلیت“ کے قائل ہونے کے باوجود فرماتے ہیں:

”حاش لله، الہ ہے اور عبد، عبد ہے
ہرگز عبد نہ الہ ہو سکتا ہے نہ الہ عبد ہو سکتا ہے۔“

(فتاویٰ رضویہ، جلد ۶، ص ۳۳، ۱۳۲)

آپ نے مکتوبات حضرت مجدد الف ثانی علیہ الرحمۃ کا گہرا مطالعہ فرمایا تھا، الوہیت اور عبدیت کے اس تصور سے حضرت مجدد الف ثانی علیہ الرحمۃ کے تصور وحدۃ الشہود کی تائید ہوتی ہے۔ مسعود

- ۳..... احمد سرہندی، مکتوبات، جلد اول، مکتوب نمبر ۱۱۱، ص ۲۹۶
- ۴..... ایضاً، ص ۲۹۶ ۳۷ ایضاً، جلد دوم، مکتوب نمبر ۶۷، ص ۲۳۲، ۲۳۵
- ۵..... ایضاً، جلد دوم، مکتوب نمبر ۶۷، ص ۲۳۲-۲۳۵
- ۶..... ایضاً، جلد اول، مکتوب نمبر ۱۱۰، ص ۲۶۷
- ۷..... ایضاً، جلد اول، مکتوب نمبر ۲۸۳
- ۸..... احمد سرہندی، مکتوبات، مکتوب نمبر ۶۷، جلد دوم، ص ۳۷، ۲۳۶
- ۹..... احمد سرہندی، مکتوبات، جلد اول (ترجمہ اردو) حصہ اول، ادارہ مجددیہ، کراچی ۱۹۸۸ء مکتوب نمبر ۸۴
- ۱۰..... ایضاً، مکتوب نمبر ۱۵۲
- ۱۱..... احمد سرہندی، مکتوبات، جلد اول، حصہ اول، مکتوب نمبر ۴۳
- ۱۲..... ایضاً، مکتوب نمبر ۷۸
- ۱۳..... ایضاً مکتوب نمبر ۶۵
- ۱۴..... احمد سرہندی، مکتوبات، جلد اول، حصہ دوم، مکتوب نمبر ۱۸۴
- ۱۵..... ایضاً، جلد اول، مکتوب نمبر ۲۴۹
- ۱۶..... ایضاً، جلد سوم، مکتوب نمبر ۱۳
- ۱۷..... احمد سرہندی، مکتوبات، مکتوب نمبر ۹۲، جلد دوم، کراچی، ص ۲۹۹

- ۱۸..... اقبال، بال جبریل، لاہور ۱۹۳۷ء، ص ۲۱۱
- نوٹ: مولانا احمد رضا خان بریلوی نے سجدہ تعظیمی کی حرمت کے بارے میں ایک فاضلانہ مقالہ لکھا ہے جس کا عنوان ہے:
- الزبدة الذکيه لتحریم سجود التحية (۱۳۲۷ھ/۱۹۱۸ء) یہ مقالہ قابل مطالعہ ہے۔ مسعود
- ۱۹..... قرآن کریم، سورہ مائدہ، آیت نمبر ۱۵
- ۲۰..... قرآن کریم، سورہ کہف، آیت نمبر ۱۱
- ۲۱..... قرآن کریم، سورہ انعام، آیت نمبر ۹
- ۲۲..... احمد سرہندی، مکتوبات، جلد دوم، مکتوب نمبر ۱۰۰، ص ۳۰۹
- ۲۳..... احمد سرہندی، مکتوبات، جلد سوم، مکتوب نمبر ۶۳
- ۲۴..... ایضاً، جلد دوم، مکتوب نمبر ۹۴، ص ۳۰۴
- ۲۵..... احمد سرہندی، مکتوبات، جلد سوم، مکتوب نمبر ۶۳، ص ۱۸۸
- ۲۶..... قرآن کریم، سورہ نحل، آیت نمبر ۹۷
- ۲۷..... قرآن کریم، سورہ بقرہ، آیت نمبر ۱۵۴
- ۲۸..... قرآن کریم، سورہ یونس، آیت نمبر ۶۴
- ۲۹..... احمد سرہندی، مکتوبات، جلد دوم، مکتوب نمبر ۱۶، ص ۶۵
- ۳۰..... ایضاً، مکتوب نمبر ۱۶، ص ۶۵
- ۳۱..... ایضاً، جلد سوم، مکتوب نمبر ۱۰۰، ص ۳۱۰
- ۳۲..... احمد سرہندی، مکتوبات، جلد دوم، مکتوب نمبر ۷، ص ۴۱
- ۳۳..... قرآن کریم، سورہ ابراہیم، آیت نمبر ۱۰، سورہ انبیاء، آیت نمبر ۳۰، سورہ مومنون، آیت نمبر ۲۳-۳۰، سورہ شعراء، آیت نمبر ۱۸۶/سورہ نيس، آیت نمبر ۱۵/سورہ ہود، آیت نمبر ۲۷
- ۳۴..... احمد سرہندی، مکتوبات، جلد اول، حصہ دوم، مکتوب نمبر ۲۶۸، ص ۲۹۶
- ۳۵..... قرآن حکیم، سورہ یوسف، آیت نمبر ۶۸/آیت نمبر ۹۶/آیت نمبر ۶۵
- ۳۶..... احمد سرہندی، مکتوبات، جلد اول، مکتوب نمبر ۱۰۰، ص ۷۵-۷۴
- ۳۷..... احمد سرہندی، مکتوبات، جلد سوم، مکتوب نمبر ۱۸، ص ۶۹
- ۳۸..... (۱) ایضاً، جلد اول، حصہ اول، مکتوب نمبر ۶۵، ص ۲۰۵
- (ب) ایضاً، جلد اول، حصہ اول، مکتوب نمبر ۱۱۸، ص ۳۰۵

۳۹..... بعض حضرات کا خیال ہے کہ مسلمانوں کے سامنے حضور صلی اللہ علیہ وسلم کی تعظیم و تکریم اور محبت و الفت سے متعلق آیات بیان نہ کرنی چاہئیں کہ لوگ شرک میں مبتلا ہو جاتے ہیں۔ اِنَّا لِلّٰهِ وَاِنَّا اِلَيْهِ رٰجِعُوْنَ: یہ بات راقم سے دو عمر رسیدہ علماء نے کہی۔ ایک کا تعلق مسلک دیوبند سے تھا دوسرے کا تعلق مسلک ابن عبدالوہاب نجدی سے تھا۔ یہ بات راقم کے لیے حیران کن تھی۔

۴۰..... قرآن کریم، سورہ آل عمران، آیت نمبر ۳۱

۴۱..... احمد سرہندی، مکتوبات، جلد اول، حصہ اول، مکتوب نمبر ۴۲، ص ۱۵۴

۴۲..... قرآن حکیم، سورہ آل عمران، آیت نمبر ۸-۷۵

۴۳..... قرآن حکیم، سورہ صف، آیت نمبر ۳۶

۴۴..... محمد امیر شاہ گیلانی: شرح شمائل ترمذی، لاہور ۱۹۷۶ء ص ۳۲۸، ابوداؤد شریف، ج ۲، ص ۳۳۶

۴۵..... احمد سرہندی، مکتوبات، جلد سوم، مکتوب نمبر ۷۲، ص ۲۰۴

۴۶..... ایضاً، مکتوب نمبر ۷۲، ص ۲۰۴

۴۷..... ایضاً، مکتوب نمبر ۱۰۷، ص ۳۲۶

۴۸..... ایضاً، جلد اول، حصہ دوم، مکتوب نمبر ۲۷۳

۴۹..... احمد سرہندی، مکتوبات، جلد سوم، مکتوب نمبر ۱۷، ص ۵۹

۵۰..... ایضاً، جلد دوم، مکتوب نمبر ۳۶

۵۱..... ایضاً

۵۲..... ایضاً، ص ۱۲۵

۵۳..... ایضاً، ص ۱۲۶

۵۴..... (ا) ایضاً، جلد دوم، مکتوب نمبر ۳۶ (ب) ایضاً، جلد سوم، مکتوب نمبر ۳۰۲

(ج) ایضاً، جلد سوم، مکتوب نمبر ۹۱ (د) ایضاً، جلد اول، حصہ اول، مکتوب نمبر ۱۰۳

مکتوب نمبر ۱۸۷، مکتوب نمبر ۱۹۱

۵۵..... ایضاً، جلد دوم، مکتوب نمبر ۳۶

۵۶..... ایضاً، جلد سوم، مکتوب نمبر ۳۶

۵۷..... ایضاً، جلد دوم، مکتوب نمبر ۳۶

۵۸..... ایضاً، جلد سوم، مکتوب نمبر ۱۷، ص ۶۱، مکتوب نمبر ۶۷، جلد دوم، ص ۲۴۲-۲۴۳

۵۹..... قرآن حکیم، سورہ فاتحہ، آیت نمبر ۶

- ۶۰..... قرآن حکیم، سورہ یونس، آیت نمبر ۶۲
- ۶۱..... احمد سرہندی، مکتوبات، حصہ اول، مکتوب نمبر ۱۰۶، جلد اول، ص ۲۸۵
- ۶۲..... احمد سرہندی، مکتوبات، مکتوب نمبر ۸۷، جلد اول، ص ۲۵۲-۲۵۳
- ۶۳..... ایضاً، مکتوب نمبر ۲۱۸
- ۶۴..... ایضاً، مکتوب نمبر ۱۳۲
- ۶۵..... ایضاً، مکتوب نمبر ۲۸۲
- ۶۶..... ایضاً، جلد اول، مکتوب نمبر ۲۱۲، ص ۹۱
- ۶۷..... قرآن حکیم، سورہ مائدہ، آیت نمبر ۳۵
- ۶۸..... احمد سرہندی، مکتوبات، مکتوب نمبر ۱۲۲، جلد سوم، ص ۳۷۸
- ۶۹..... ایضاً، جلد اول، مکتوب نمبر ۷۳، ص ۲۲۵
- ۷۰..... ایضاً، مکتوب نمبر ۷۸، ص ۳۳۶
- ۷۱..... احمد سرہندی، مکتوبات، جلد سوم، مکتوب نمبر ۵۸، ص ۲۱۲
- ۷۲..... ایضاً
- ۷۳..... احمد سرہندی، مکتوبات، جلد اول، مکتوب نمبر ۷۹، ص ۲۳۷
- ۷۴..... قرآن حکیم، سورہ نساء، آیت نمبر ۶۴
- ۷۵..... احمد سرہندی، مکتوبات، جلد سوم، مکتوب نمبر ۸۸، ص ۲۵۵
- ۷۶..... ایضاً، مکتوب نمبر ۸۸، ص ۲۵۵
- ۷۷..... قرآن حکیم، سورہ ابراہیم، آیت نمبر ۵
- ۷۸..... قرآن حکیم، سورہ احزاب، آیت نمبر ۵۶
- ۷۹..... راقم کے برادر اصغر ڈاکٹر محمد سعید علیہ الرحمۃ (م ۱۹۹۶ء) درگاہ خواجہ باقی باللہ کے سجادہ نشین اور خطیب تھے، وہی عرس کراتے تھے، اب ان کے صاحب زادے ڈاکٹر مجیب احمد سلمہ، سجادہ نشین ہیں اور عرس کراتے ہیں ان کے چھوٹے بھائی حافظ محمد احمد سلمہ، مسجد شریف کے خطیب ہیں۔ مسعود
- ۸۰..... احمد سرہندی، مکتوبات، جلد اول، مکتوب نمبر ۲۳۳، ص ۱۳۱
- ۸۱..... محمد معصوم، مکتوبات معصومیہ، جلد سوم، مکتوب نمبر ۶۸، ص ۱۰۸، مطبوعہ امرتسر
- ۸۲..... احمد سرہندی، مکتوبات، جلد اول، مکتوب نمبر ۲۶۶، ص ۲۹۳
- ۸۳..... احمد رضا خاں، احکام شریعت، بریلی، ص ۷۰

- ۸۴..... احمد سرہندی، مکتوبات، جلد دوم، مکتوب نمبر ۱۱
- ۸۵..... محمد ہاشم کشمی، زبدۃ المقامات، لکھنؤ، ص ۲۸۴
- ۸۶..... قرآن حکیم، سورۃ بقرہ، آیت نمبر ۲۲۸
- ۸۷..... احمد سرہندی، مکتوبات، جلد اول، مکتوب نمبر ۱۰۴
- ۸۸..... احمد سرہندی، مکتوبات، جلد دوم، مکتوب نمبر ۳۶
- ۸۹..... ایضاً، جلد اول، مکتوب نمبر ۱۴۲
- ۹۰..... ایضاً، جلد دوم، مکتوب نمبر ۳۶، ص ۱۱۷
- ۹۱..... ایضاً، جلد دوم، مکتوب نمبر ۳۶، ص ۱۱۷
- ۹۲..... مولانا احمد رضا خان بریلوی نے فاتحہ کے لیے غیر ضروری لوازمات کو نامناسب بتایا ہے۔ مثلاً شادی کے لیے تکلف کرنا، مخصوص دن ہی میں ثواب منحصر سمجھنا، کھانا آگے رکھ کر فاتحہ دینا وغیرہ وغیرہ (احمد رضا خاں: الحجتہ الفاتحہ لطیب التعین و الفاتحہ (۱۳۰۷ھ/۱۸۸۹ء) لاہور، ص ۱۲-۱۶)
- ۹۳..... قرآن حکیم، سورۃ انعام، آیت نمبر ۱۱۹
- ۹۴..... احمد سرہندی، مکتوبات، جلد اول، مکتوب نمبر ۲۸، ص ۱۷۵
- ۹۵..... ایضاً، جلد سوم، مکتوب نمبر ۱۰۵
- ۹۶..... احمد سرہندی، مکتوبات، جلد اول، مکتوب نمبر ۱۸۶، ص ۳۹-۴۰
- ۹۷..... ۱۰۰- احمد سرہندی، مکتوبات، جلد دوم، مکتوب نمبر ۲۳
- ۹۸..... ایضاً، جلد اول، مکتوب نمبر ۱۸۶، ص ۳۱-۳۲
- ۹۹..... ایضاً
- ۱۰۰..... ایضاً
- ۱۰۱..... ایضاً، جلد اول، مکتوب نمبر ۱۹۲، ص ۲۹، جلد سوم، مکتوب نمبر ۹۴، ص ۲۷۹
- ۱۰۲..... احمد سرہندی، مکتوبات، جلد دوم، مکتوب نمبر ۵۷، ص ۲۰۸
- ۱۰۳..... قرآن کریم، سورۃ حدید، آیت نمبر ۲۷
- ۱۰۴..... احمد سرہندی، مکتوبات، جلد دوم، مکتوب نمبر ۵۵، ص ۲۰۴
- ۱۰۵..... ایضاً، مکتوب نمبر ۵۵، ص ۲۰۴
- ۱۰۶..... ایضاً، جلد سوم، مکتوب نمبر ۱۲
- ۱۰۷..... قرآن حکیم، سورۃ اسراء، آیت نمبر ۷

- ۱۰۸..... (۱) امام ابوحنیفہ (م۔ ۱۵۰ھ)
- (ب) امام مالک بن انس (م۔ ۱۷۹ھ)
- (ج) امام محمد بن ادریس شافعی (م۔ ۲۰۴ھ)
- (د) امام احمد بن حنبل (م۔ ۲۴۱ھ)
- ۱۰۹..... بخاری شریف، لاہور ۱۹۹۱ء، ج ۲، ص ۹۷۳، حدیث نمبر ۸۸۹
- ۱۱۰..... خطیب بغدادی، تاریخ بغداد، مصر ۱۹۳۱ء، ج ۱۳، ص ۳۲۶
- معجم المصنفین، ج ۲، ص ۲۳
- ۱۱۲..... جلال الدین سیوطی: تہذیب الصحیفہ بحوالہ شرح مسلم جلد اول، لاہور، ص ۶-۹
- ۱۱۳..... کتاب الآثار بروایت محمد بن حسن، حافظ ابن حجر عسقلانی، الاثیر بمعرفۃ رواۃ الآثار
- ۱۱۴..... موفق بن احمد کلبی: مناقب موفق، ج ۱، ص ۶۲
- ۱۱۵..... ایضاً، ج ۲، ص ۱۳۳، جلال الدین سیوطی: ذیل الجواہر، ج ۲، صفحہ ۷۲
- ۱۱۶..... قرآن حکیم، سورہ پینہ، آیت نمبر ۸
- ۱۱۷..... مشکوٰۃ، کتاب المناقب، باب مناقب صحابہ، حدیث نمبر ۴
- ۱۱۸..... احمد سرہندی: مکتوبات، جلد اول، مکتوب نمبر ۲۹، ص ۱۱۲
- ۱۱۹..... ایضاً، مکتوب نمبر ۲۸۹، ص ۳۹۷
- ۱۲۰..... ایضاً، مکتوب نمبر ۲۸۲، ص ۳۲۶
- ۱۲۱..... احمد سرہندی، مکتوبات، جلد اول، مکتوب نمبر ۲۸۲، ص ۳۲۶
- ۱۲۲..... ایضاً، جلد دوم، مکتوب نمبر ۵۵، ص ۲۰۱
- ۱۲۳..... ایضاً، ص ۲۰۱
- ۱۲۴..... ایضاً، ص ۲۰۰
- ۱۲۵..... ایضاً، ص ۲۰۱
- ۱۲۶..... ایضاً، ص ۲۰۱
- نوٹ: چند سال قبل ایک عرب محقق نے ائمہ اربعہ کے پیروکاروں کے اعداد و شمار جمع کیے تھے۔ اس کے مطابق حنفی کی تعداد ۸۶۱/۲ کروڑ تھی، شافعی کی تعداد ۴/۲ کروڑ، مالکی کی تعداد ۴ کروڑ اور حنبلی کی تعداد صرف ۴۰ لاکھ۔ مسعود
- ۱۲۷..... احمد سرہندی: مکتوبات، جلد دوم، مکتوب نمبر ۵۵، ص ۲۰۱
- ۱۲۸..... ایضاً، ص ۲۰۱، ۲

۱۲۹.....ایضاً، ص ۲۰۲

۱۳۰.....ایضاً، ص ۲۰۳

۱۳۱.....سید محمد بن علوی، مالکی حسی نے اپنی کتاب ہوا اللہ کے صفحہ ۷۱، پر عنوان الاستدلال بآیات فی غیر محلہا الوار د میں اس طرز فکر کا تعاقب فرمایا ہے۔

۱۳۲.....احمد سرہندی: مکتوبات، جلد اول، مکتوب نمبر ۲۱۳، ص ۹۳

۱۳۳.....ایضاً، ص ۹۳

نوٹ: جن حضرات کی عالمی سیاست پر نظر ہے اور جو رازِ درون خانہ سے واقف ہیں، وہ اس مکتوب کے آخری جملے کی معنویت اور گہرائی کا صحیح ادراک رکھتے ہیں۔ مسعود



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

عقائد و تعلیماتِ مجددیہ

علامہ قاضی غلام محمد ہزاروی
(خلف الرشید علامہ قاضی عبدالسبحان علیہ الرحمۃ)



حضرت مجدد الف ثانی رحمۃ اللہ علیہ نے عالمِ ماکان و مایکون صلی اللہ علیہ وآلہ وسلم کی نگاہ پاک کے متعلق لکھا ہے:

حَدِیْثُ تَنَامُ عَیْنَایْ وَ لَا یَنَامُ قَلْبِیْ تَحْرِیْرِیَافْتَهُ بُوْد، اِشَارَتٌ بَدْوَامِ
آگاہی نیست، بلکہ اخبار راست از عدم غفلت از جریان احوالِ خویش
و امتِ خویش لہذا نوم در حق آں سرور علیہ الصلوٰۃ والسلام، ناقص
طہارتِ نگشت و چوں نبی در رنگِ شبان است در محافظت امت خود
غفلت شایانِ منصبِ نبوت او بنا شد۔

ترجمہ حدیث: میری آنکھیں سوتی ہیں لیکن میرا دل نہیں سوتا، جو تحریر
فرمائی ہے۔ اس میں دوام آگاہی کا اشارہ نہیں ہے۔ بلکہ یہ اس بات
کی خبر ہے کہ آنحضرت صلی اللہ علیہ وآلہ وسلم اپنے اور اپنی امت کے
حالات سے کسی وقت بھی بے خبر نہیں ہیں۔ اسی لیے تو نیند آپ کے
حق میں ناقص (توڑنے والی) وضو نہ تھی، چونکہ نبی نگران کے رنگ
میں ہوتا ہے اس لیے اپنی امت کی محافظت سے کسی وقت بھی غافل
رہنا اس کے منصبِ نبوت کے شایان نہیں ہے۔

اب دیکھیے کہ حضرت امام ربانی رحمۃ اللہ علیہ تو فخر دو عالم صلی اللہ تعالیٰ علیہ وآلہ وسلم کو بحالت خواب بھی امت کے حالات سے غافل نہیں مانتے، اور مسلمانوں کو بھی آپ یہی سبق دیتے رہے۔ لیکن بعد میں ایسے مسلمان کہلانے والے بھی آئے ہیں جو حضرت مجدد الف ثانی علیہ الرحمۃ کی عقیدت کا دم بھرتے رہے لیکن سرور کون و مکان صلی اللہ علیہ وآلہ وسلم کو دیوار پیچھے کے حالات سے بے خبر بتاتے رہے ہیں^۲۔

منافقینِ مدینہ نے بھی ہمارے آقا و مولیٰ سیدنا محمد رسول اللہ صلی اللہ علیہ وآلہ وسلم کے متعلق کہا تھا کہ:
وَمَا يُدْرِيهِ بِالْغَيْبِ يَعْنِي مُحَمَّدٌ كَوَغَيْبِ كِيَا خَبْر (صلی اللہ علیہ وآلہ وسلم)

معلوم کچھ ایسا ہوتا ہے کہ بعض لوگوں نے منافقینِ مدینہ کی پیروی کو اپنی نجات کا ذریعہ سمجھتے ہوئے اسی روش پر جینے اور مرنے کا مصمم ارادہ کر لیا ہے۔ اسی لیے وہ مسلمانوں کو علی الاعلان یہ درس دیتے رہتے ہیں۔
”غیب کی بات اللہ ہی جانتا ہے رسول کو کیا خبر۔“^۳

اور جو مسلمان حضرت مجدد الف ثانی رحمۃ اللہ علیہ کی طرح حضرت انبیاء علیہم السلام خصوصاً سید الانبیاء صلی اللہ علیہ وآلہ وسلم کے لیے بطنِ الہی علم غیب مانتا ہے اس پر کفر و شرک کے فتوے لگاتے ہیں۔
حضرت مجدد الف ثانی رحمۃ اللہ علیہ ارشاد فرماتے ہیں:

جو علم غیب اللہ تبارک و تعالیٰ کے ساتھ مخصوص ہے اس پر وہ اپنے
خاص رسولوں کو مطلع فرما دیتا ہے^۴۔

حضرت مجدد الف ثانی رحمۃ اللہ تعالیٰ علیہ، شیخ نور الحق رحمۃ اللہ علیہ (المتوفی ۱۰۷۳ھ) بن شیخ عبدالحق محدث دہلوی رحمۃ اللہ علیہ (المتوفی ۱۰۵۲ھ/۱۶۴۲ء) کے نام مکتوب گرامی لکھتے ہوئے نبی کریم صلی اللہ علیہ وآلہ وسلم کی تخلیق کے بارے میں یہ وضاحت فرماتے ہیں:

باید دانست کہ خلق محمدی در رنگ خلق سایر افراد انسانی نیست بلکه نخلق ہیچ
فردے از افراد عالم مناسبت ندارد کہ او صلی اللہ تعالیٰ علیہ وآلہ وسلم با وجود
نشأ عنصری از نور حق جل و علی مخلوق گشته است کما قال علیہ و علی آلہ
الصلوة والسلام۔ خُلِقْتُ مِنْ نُورِ اللَّهِ وَ دِغِیرِ اِیْنِ رَا اِیْنِ دَوْلَتِ مِیْسِر
نشده است^۵۔

ترجمہ: جان لینا چاہیے کہ نبی کریم صلی اللہ علیہ وآلہ وسلم کی پیدائش

دوسرے انسانوں کی پیدائش کی طرح نہیں ہے، بلکہ مخلوق میں سے کوئی ایک فرد بھی تخلیق میں آپ سے مناسبت نہیں رکھتا، کیونکہ فخر دو عالم صلی اللہ علیہ وآلہ وسلم جسم عنصری رکھنے کے باوجود اللہ کے نور سے پیدا ہوئے ہیں۔ جیسا کہ سرور کون و مکاں صلی اللہ تعالیٰ علیہ وآلہ وسلم نے خود فرمایا ہے کہ مجھے اللہ تعالیٰ نے اپنے نور سے پیدا فرمایا ہے۔ دوسروں کو یہ سعادت میسر نہیں۔“

حضرت مجدد الف ثانی رحمۃ اللہ علیہ نے شیخ نورالحق دہلوی رحمۃ اللہ علیہ کے نام مکتوب گرامی لکھتے ہوئے نبی کریم صلی اللہ علیہ وآلہ وسلم کا سایہ نہ ہونے کے بارے میں یہ وضاحت فرمائی ہے:

”چوں وجود آں سرور علیہ وعلیٰ آلہ الصلوٰۃ والسلام در عالم ممکنات نباشد بلکہ فوق این عالم باشد، ناچار اور اسایہ نبود، و نیز در عالم شہادت سایہ شخص از شخص لطیف تراست و لطیف تر ازوے در عالم نباشد اور اسایہ چه صورت دارد علیہ وعلیٰ آلہ الصلوٰۃ والتسلیمات“۔ ۶

ترجمہ: جبکہ آنحضرت صلی اللہ علیہ وآلہ وسلم اس عالم ممکنات (جو تحت الثرای سے عرش تک کی جملہ موجودات و کائنات کو محیط ہے) ہی سے نہیں ہیں اس لیے ان کا سایہ نہ تھا اور یہ بات بھی ہے کہ عالم شہادت میں آدمی کا سایہ اس سے زیادہ لطیف ہوتا ہے اور جب نبی کریم صلی اللہ تعالیٰ علیہ وآلہ وسلم سے زیادہ لطیف دنیا میں کوئی چیز نہیں ہے تو فخر دو عالم صلی اللہ علیہ وآلہ وسلم کا سایہ کیسے ہوتا۔“

حضرت مجدد صاحب قدس سرہ العزیز فرماتے ہیں کہ:

بمقتضائے آرائے صائبہ اہل سنت و جماعت کہ فرقہ ناجیہ اندنجات بے اتباع این بزرگواراں متصور نیست و اگر سر مو مخالفت است خطر در خطر است۔ این سخن بکشف صحیح والہام صریح نیز بہ یقین پیوستہ است احتمال تخلف ندارد۔ ۷

ترجمہ: ناجی (نجات پانے والا) گروہ اہلسنت و جماعت کے صاحب عقیدوں کے مطابق اپنے عقائد رکھنے چاہیں بزرگان اہلسنت کی پیروی کے بغیر نجات کا سوال ہی پیدا نہیں ہوتا اگر ان کے عقائد سے بال برابر بھی اختلاف رکھا تو خطرہ ہی خطرہ ہے۔ یہ بات صحیح کشف اور صریح الہام سے یقین کی حد تک پہنچی ہے اور اس کے خلاف واقع ہونے کا احتمال نہیں ہے۔

حضرت مجدد الف ثانی رحمۃ اللہ تعالیٰ علیہ نے مسلمانوں کو گمراہوں اور گمراہ گروں کے شر سے محفوظ رکھنے کی خاطر صاف صاف بتا دیا کہ اکابر اہلسنت نے کتاب و سنت کے جو مفہوم و معانی بتائے ہیں، وہی قابل اعتماد ہیں اور دوسرے لوگوں نے اس سلسلے میں جو کچھ بھی کہا ہے وہ قطعاً ناقابل یقین ہے۔ مسلمانوں کی خیر خواہی کے اس حق کو آپ نے ان لفظوں میں ادا کیا ہے:

از علومیکہ از کتاب و سنت مستفاد اند ہماں معتبر اند کہ ایں بزرگواراں از کتاب و سنت اخذ کردہ اند و فہمیدہ زیرا کہ ہر مبتدع و ضال عقائد فاسدہ خود از کتاب و سنت اخذ میکند۔ پس ہر معنی از معانی مفہومہ ازینہا معتبر نباشد۔^۸

ترجمہ: ”جو علوم و مطالب کتاب و سنت سے مستفاد ہیں، ان میں سے وہی باتیں معتبر ہیں جو علمائے اہلسنت سے اخذ کیں اور سمجھی ہیں۔ ورنہ یوں تو ہر مخالف اہلسنت اور گمراہ اپنے عقائد فاسدہ کو قرآن و حدیث ہی سے اخذ کرتا ہے لیکن ان کے سمجھے ہوئے مفہوم و مطالب ناقابل اعتبار ہیں۔“

حضرت مجدد الف ثانی رحمۃ اللہ تعالیٰ علیہ فرماتے ہیں:

مجبو باں کہ محمد رسول اللہ صلی اللہ علیہ وآلہ وسلم را بشر گفتند و در رنگ سائر بشر تصور نمودند، ناچار منکر آمدند و صاحب دولتوں کہ اور اعلیٰ الصلوٰۃ والسلام بعنوان رسالت و رحمت عالمیاں دانستند و از سائر ناس ممتاز دیدند بدولت ایمان مشرف گشتند، و از اہل نجات آمدند۔^۹

ترجمہ: جن دل کے اندھوں نے جناب محمد رسول اللہ صلی اللہ تعالیٰ علیہ وآلہ وسلم کو بشر کہا اور آپ کو دوسرے انسانوں کی طرح تصور کیا، آخر کار وہ آپ کے منکر ہو گئے۔ لیکن جن خوش نصیب حضرات نے نبی کریم علیہ الصلوٰۃ والسلام کو رسول خدا اور رحمۃ للعالمین ہونے کی نظر سے دیکھا تو انہیں آپ تمام انسانوں سے ممتاز نظر آئے اور ایسے لوگ دولت ایمان سے مشرف ہو کر نجات پانے والوں میں سے ہو گئے۔“

حضرت مجدد صاحب رحمۃ اللہ علیہ فرماتے ہیں:

نجات آخرت کا حاصل ہونا صرف اسی پر موقوف ہے کہ تمام افعال و اقوال و اصول و فروع میں اہلسنت و جماعت ”(اللہ تعالیٰ ان کی تعداد کو بڑھائے)“ کا اتباع کیا جائے اور صرف یہی ایک فرقہ جنتی ہے۔ اہلسنت و جماعت کے سوا جس قدر فرقے ہیں جہنمی ہیں۔ آج اس بات کو کوئی جانے یا نہ جانے کل قیامت کے دن ہر ایک شخص اس بات کو جان لے گا۔ مگر اس وقت کا جاننا کچھ نفع نہ دے گا۔“

حضرت مجدد پاک رحمۃ اللہ تعالیٰ علیہ فرماتے ہیں کہ:

حدیث قدسی میں ہے کہ حضور سیدنا محمد رسول اللہ صلی اللہ تعالیٰ علیہ وآلہ وسلم نے اللہ تبارک و تعالیٰ سے عرض کی اَللّٰهُمَّ اَنْتَ وَمَا اَنَا وَمَا سِوَاكَ تَرَكْتُ لِاَجْلِكَ
یعنی اے اللہ! تو ہی ہے، اور میں نہیں ہوں، اور تیرے سوا جو کچھ ہے سب کو میں نے تیرے لیے چھوڑ دیا۔ اللہ تبارک و تعالیٰ نے اپنے محبوب صلی اللہ علیہ وآلہ وسلم سے فرمایا:

يَا مُحَمَّدُ اَنَا وَاَنْتَ وَمَا سِوَاكَ خَلَقْتُ لِاَجْلِكَ
یعنی اے محبوب! میں ہوں اور تو ہے، اور تیرے سوا جو کچھ ہے سب کو میں نے تیرے ہی لیے پیدا کیا ہے۔“

اللہ تعالیٰ عزوجل نے اپنے محبوب اکرم صلی اللہ تعالیٰ علیہ وآلہ وسلم سے ارشاد فرمایا:

لَوْلَاكَ لَمَا خَلَقْتُ الْاَفْلَاكَ لَوْلَاكَ لَمَا اَظْهَرْتُ رُبُوبِيَّةَ.
یعنی اے محبوب! اگر تم کو پیدا کرنا منظور نہ ہوتا تو میں آسمانوں کو پیدا نہ کرتا۔ اگر تمہارا پیدا کرنا مجھے مطلوب نہ ہوتا تو میں اپنا رب ہونا بھی ظاہر نہ کرتا^{۱۲}۔

حضرت مجدد پاک قدس سرہ العزیز فرماتے ہیں کہ: مجھے اللہ تبارک و تعالیٰ کے ساتھ اس لیے محبت ہے کہ وہ محمد مصطفیٰ کا رب ہے۔ صلی اللہ تعالیٰ علیہ وآلہ وسلم^{۱۳}۔

حضرت مجدد پاک رحمۃ اللہ علیہ فرماتے ہیں:

حضور اکرم صلی اللہ علیہ وآلہ وسلم کے تمام صحابہ کرام رضی اللہ تعالیٰ عنہم کو نیکی کے ساتھ یاد کرنا چاہیے اور حضور صلی اللہ علیہ وآلہ وسلم ہی کی وجہ سے ان کے ساتھ محبت رکھنی چاہئے۔ ان کے ساتھ محبت حضور ہی کے ساتھ محبت ہے۔ ان کے ساتھ عداوت حضور ہی کے ساتھ عداوت ہے۔ صلی اللہ تعالیٰ علیہ وآلہ وسلم^{۱۴}

وگویم چگونہ عدم محبت اہل بیت برحق اہل سنت گمان بردہ شد کہ آں محبت نزد ایں بزرگواراں زوایمان است، وسلامتی خاتمہ برسوخ آں محبت مربوط ساخته اند، محبت اہل بیت سرمایہ اہل سنت است، مخالفان ازیں معنی غافل اند، واز محبت ایشاں جاہل، جانب افراط را خود اختیار کرده اند، وماوراء افراط را تفریط انگاشته، حکم بخروج نمودہ اند، و مذہب خوارج انگاشته اند، نہ دانستہ اند کہ در میان افراط و تفریط حدیست وسط کہ مرکز حق است و موطن صدق کہ نصیب اہل سنت گشتہ است شکر اللہ تعالیٰ
سعیہم ۱۵۔

ترجمہ: ہم یہ کہتے ہیں کہ یہ گمان کیسے کیا جاتا ہے کہ اہل سنت کو اہل بیت سے محبت نہیں، جب کہ یہ محبت ان بزرگوں کے نزدیک جزو ایمان ہے اور خاتمہ کی سلامتی اسی محبت کے راسخ ہونے پر موقوف ہے۔ اہل بیت کی محبت تو اہل سنت کا سرمایہ ہے، مگر مخالفین اس حقیقت سے غافل، اور اہل بیت کی محبت متوسط سے جاہل ہیں، انہوں نے جانب افراط کو اختیار کیا، اور افراط کے ماسوا کو تفریط خیال کر کے خروج کا حکم لگا دیا اور سب کو خارج سمجھ لیا، یہ نہیں جانتے کہ افراط (انتہا پسندی) و تفریط (حد سے کمی) کے درمیان ایک حد وسط ہے جو مرکز حق اور موطن (مقام) صدق ہے۔ جو اہل سنت کو نصیب ہوا ہے۔ اللہ تعالیٰ ان حضرات اہلسنت کی کوششوں کو قبول فرمائے۔ (آمین)!

حضرت امام ربانی مجدد الف ثانی فرماتے ہیں:

یزید بے دولت از اصحاب نیست، در بد نختی او کراخن است، کارے کہ ایں بد بخت کردہ، ہیچ کافر فرنگ نہ کند، بعضے از علماء اہل سنت کہ در لعن او توقف کردہ اند نہ آنکہ ازوے راضی اند، بلکہ رعایت احتمال رجوع و توبہ کردہ اند ۱۶۔

ترجمہ: یزید بے دولت صحابہ کرام میں سے نہیں ہے۔ اس کی بدبختی میں کس کو کلام ہے جو کام اس بدبخت نے کیے ہیں کوئی کافر فرنگی بھی نہ کرے گا، بعض علمائے اہل سنت جو اس کے لعن میں توقف کرتے ہیں، تو وہ اس سبب سے نہیں کہ وہ اس سے راضی ہیں بلکہ اس رعایت سے کہ رجوع و توبہ کا احتمال ہو سکتا ہے۔“

حضرت مجدد پاک دوسرے مقام پر فرماتے ہیں:

یزید بے دولت از زمرہ فسقہ است۔ توقف در لعنت او بنا بر اصل مقرر اہل سنت است، کہ شخص معین را اگر چہ کافر باشد تجویز لعنت نہ کردہ

اند، مگر آنکہ بہ یقین معلوم کنند کہ ختم او بر کفر بودہ کسابی لہب
 الجہنمی وامرأته، نہ آنکہ او شایان لعنت نیست، ان الذین
 يؤذون الله ورسوله لعنهم الله في الدنيا والآخرة. ۱۷
 ترجمہ: یزید بد بخت زمرہ فاسقین سے ہے، اس کی لعنت میں توقف
 کرنا اہل سنت کے مقررہ قاعدہ کی بناء پر ہے کہ انہوں نے شخص معین
 پر اگرچہ کافر ہو لعنت کرنا جائز نہیں رکھا، مگر جبکہ یقیناً معلوم کر لیں کہ
 اس کا خاتمہ کفر پر ہوا ہے، جیسے ابولہب جہنمی، اور اس کی عورت
 (بیوی)، نہ اس لیے کہ وہ لائق لعنت نہیں (کیونکہ قرآن پاک میں
 ہے کہ) بیشک جو لوگ اللہ اور اس کے رسول کو ایذا دیتے ہیں ان پر
 دنیا اور آخرت میں اللہ کی لعنت ہے۔“

حضرت امام ربانی مجدد الف ثانی رحمۃ اللہ علیہ فرماتے ہیں کہ:

تمام صحابہ کرام رضی اللہ تعالیٰ عنہم میں سب سے افضل و اعلیٰ سیدنا
 ابوبکر صدیق رضی اللہ تعالیٰ عنہ ہیں، پھر ان کے بعد سب سے افضل
 سیدنا عمر فاروق رضی اللہ تعالیٰ عنہ ہیں، ان دونوں باتوں میں اجماع
 امت ہے اور چاروں ائمہ مجتہدین امام اعظم ابوحنیفہ و امام شافعی و
 امام مالک و احمد بن حنبل رضی اللہ تعالیٰ عنہم اور اکثر علماء اہل سنت کا
 یہی مذہب ہے کہ حضرت عمر رضی اللہ تعالیٰ عنہ کے بعد تمام صحابہ میں
 سب سے افضل سیدنا عثمان غنی رضی اللہ تعالیٰ عنہ ہیں۔ پھر ان کے بعد
 تمام امت میں سب سے افضل سیدنا مولیٰ علی کرم اللہ وجہہ ہیں ۱۸۔

حضرت امام ربانی مجدد الف ثانی رحمۃ اللہ تعالیٰ علیہ فرماتے ہیں:

حضرت علی کرم اللہ وجہہ کے ساتھ حضرت ام المومنین عائشہ صدیقہ
 رضی اللہ تعالیٰ عنہا و سیدنا طلحہ و سیدنا زبیر و سیدنا معاویہ و سیدنا عمرو بن
 العاص رضی اللہ تعالیٰ عنہم کی لڑائیاں ہوئیں۔ ان سب میں

مولا علی کرم اللہ تعالیٰ وجہہ حق پر تھے اور یہ حضرات خطا پر، لیکن وہ خطا عنادی نہ تھی، بلکہ خطائے اجتہادی تھی، مجتہد کو اس کی خطائے اجتہاد پر بھی ایک ثواب ملتا ہے۔ ہم کو تمام صحابہ رضی اللہ تعالیٰ عنہم کے ساتھ محبت رکھنے، ان سب کی تعظیم کرنے کا حکم ہے جو کسی صحابی کے ساتھ بغض و عداوت رکھے وہ بد مذہب ہے ۱۹۔

حضرت مجدد صاحب فرماتے ہیں کہ:

انبیاء و اولیاء کی پاک روحوں کو عرش سے فرش تک ہر جگہ برابر کی نسبت ہوتی ہے، کوئی چیز ان سے نزدیک و دور نہیں ۲۰۔

امام ربانی رحمۃ اللہ تعالیٰ علیہ فرماتے ہیں کہ:

اکمل اولیاء اللہ کو اللہ تبارک و تعالیٰ یہ قدرت عطا فرماتا ہے کہ وہ بیک وقت متعدد مقامات پر تشریف فرما ہوتے ہیں ۲۱۔

حضرت مجدد پاک رحمۃ اللہ تعالیٰ علیہ فرماتے ہیں کہ:

حضور اقدس صلی اللہ علیہ وآلہ وسلم کی امت کے اولیائے کرام کا طواف کرنے کے لئے کعبہ معظمہ حاضر ہوتا ہے اور ان سے برکتیں حاصل کرتا ہے ۲۲۔

حضرت امام ربانی فرماتے ہیں کہ:

مقلد کو یہ جائز نہیں کہ اپنے امام کی رائے کے خلاف قرآن عظیم و حدیث شریف سے احکام شرعیہ خود نکال کر ان پر عمل کرنے لگے، (بلکہ) مقلدوں کے لیے یہی ضروری ہے کہ جس امام کی تقلید کر رہے ہیں اسی کے مذہب کا مفتی بہ قول معلوم کر کے اسی پر عمل کریں ۲۳۔

حضرت مجدد الف ثانی رحمۃ اللہ تعالیٰ علیہ فرماتے ہیں کہ:

خدا اور رسول کے دشمنوں کے ساتھ میل جول بہت بڑا گناہ ہے، خدا اور رسول کے دشمنوں کے دوستی و الفت، خدا اور رسول کی دشمنی و عداوت تک پہنچا دیتی ہے۔

جل جلالہ و صلی اللہ تعالیٰ علیہ وآلہ وسلم ۲۴۔

حضرت امام ربانی مجدد الف ثانی رحمۃ اللہ علیہ فرماتے ہیں:

مجلس میلاد شریف میں اگر اچھی آواز کے ساتھ قرآن پاک کی تلاوت کی جائے اور حضور اقدس صلی اللہ تعالیٰ علیہ وآلہ وسلم کی نعت شریف اور صحابہ کرام و اہل بیت عظام، اولیائے اعلام رضی اللہ عنہم المنعام کی منقبت کے قصیدے پڑھے جائیں تو اس میں کیا حرج ہے، ناجائز بات تو یہ ہے کہ قرآن عظیم کے حروف میں تغیر و تحریف کر دی جائے اور قصیدے پڑھنے میں راگنی اور موسیقی کے قواعد کی رعایت و پابندی کی جائے اور تالیاں بجائی جائیں، جس مجلس میلاد مبارک میں یہ ناجائز باتیں نہ ہوں اس کے ناجائز ہونے کی کیا وجہ ہو سکتی ہے ہاں جب تک راگنی اور سرتال کے ساتھ گانے اور تالیاں بجانے کا دروازہ بالکل بند نہ کیا جائے۔ بوالہوس لوگ باز نہ آئیں گے۔ اگر ان نامشروع باتوں کی ذرا سی بھی اجازت دے دی جائے گی تو اس کا نتیجہ بہت ہی خراب نکلے گا ۲۵۔

حضرت مجدد الف ثانی رحمۃ اللہ علیہ فرماتے ہیں:

حضرت عیسیٰ علی نبینا وعلیہ الصلوٰۃ والسلام بعد از نزول بمذہب امام ابی حنیفہ عمل خواہد کرد یعنی اجتہاد حضرت روح اللہ موافق اجتہاد امام اعظم خواہد بودند نہ آنکہ تقلید ایس مذہب خواہد کرد کہ شان او علی نبینا وعلیہ الصلوٰۃ والسلام ازاں بلندتر است کہ تقلید علمائے امت فرماید، بے شائبہ تکلف و تعصب گفتہ می شود کہ نورانیت ایس مذہب حنفی بنظر کشفی در رنگ دریائے عظیم می نماید و سائر مذہب در رنگ حیاض و جداول بنظری در آئیند الخ ۲۶۔

ترجمہ: حضرت عیسیٰ علی نبینا وعلیہ الصلوٰۃ والسلام آسمان سے نزول کے بعد حضرت امام ابوحنیفہ کے مذہب پر عمل کریں گے، یعنی حضرت

روح اللہ کا اجتہاد امام اعظم کے اجتہاد کے موافق ہوگا۔ یوں نہ سمجھئے کہ وہ اس مذہب کی تقلید کریں گے۔ کیونکہ حضرت عیسیٰ علی نبینا وعلیہ الصلوٰۃ والسلام کی شان (بوجہ پیغمبری) اس سے بہت بلند و بالا ہے کہ وہ علمائے امت میں سے کسی کی تقلید کریں، تکلف و تعصب سے بالاتر ہو کر یہ کہنا پڑتا ہے کہ کشف کی نظر سے دیکھا جائے تو مذہب حنفی ایک دریائے عظیم نظر آتا ہے جب کہ دوسرے مذاہب حوضوں اور نالیوں کی مانند دکھائی دیتے ہیں ظاہری حالت میں بھی یہی نظر آ رہا ہے کہ مسلمانوں کا سواد اعظم (سب سے بڑی جماعت) امام ابوحنیفہ کے پیروکاروں پر مشتمل ہے اللہ تعالیٰ ان سب سے راضی ہو۔ یہ مذہب پیروی کرنے والوں کی کثرت کے علاوہ اصول و فروع میں دوسرے مذاہب سے ممتاز ہے اور استنباط مسائل میں اس کا طریقہ ہی جدا ہے اور یہ بات حقیقت پر مبنی ہے یہ عجیب معاملہ ہے کہ امام ابوحنیفہ سنت کی پیروی میں دیگر سارے ائمہ سے آگے ہیں۔ ۲۷۔

حضرت امام ربانی فرماتے ہیں کہ:

حضور اکرم صلی اللہ تعالیٰ علیہ وسلم کی بارگاہ تک پہنچانے والا راستہ یہی ہے۔ اگر اس راستے کو چھوڑ دیا جائے تو اس پاک جناب تک پہنچنا دشوار ہے۔ ۲۸۔

(ماخوذ ماہنامہ القول السدید، لاہور/ صفر المظفر ۱۴۱۲ھ/ ۱۹۹۱ء)

☆.....☆.....☆

حواشی

- ۱..... مکتوبات امام ربانی، دفتر اول، حصہ دوم، ص ۱۱۰۔
- ۲..... رشید احمد گنگوہی: براہین قاطعہ، مطبوعہ دیوبند، ص ۵۵۔
- ۳..... اسمعیل دہلوی: تقویۃ الایمان، مطبوعہ اشرف لاہور، ص ۱۰۸۔

- ۴ مکتوبات امام ربانی، جلد اول، مکتوب نمبر ۳۱۰، ص ۴۴۶
- ۵ مکتوبات امام ربانی، دفتر دوم، حصہ ہفتم، ص ۹۱
- ۶ مکتوبات امام ربانی، جلد سوم، مکتوب نمبر ۱۰۰، ص ۱۸۷
- ۷ مکتوبات امام ربانی، دفتر اول، حصہ دوم، ص ۳۸
- ۸ مکتوبات امام ربانی، دفتر اول، حصہ دوم، ص ۹۴
- ۹ مکتوبات امام ربانی، دفتر سوم، حصہ ہشتم، ص ۱۸۰
- ۱۰ مکتوبات امام ربانی، جلد اول، مکتوب نمبر ۶۹، مطبوعہ لکھنؤ، ص ۸۹
- ۱۱ مکتوبات امام ربانی، جلد دوم، مکتوب نمبر ۸، ص ۱۸
- ۱۲ مکتوبات امام ربانی، جلد سوم، مکتوب نمبر ۱۲۲، ص ۲۳۲
- ۱۳ مکتوبات امام ربانی، جلد سوم، مکتوب نمبر ۱۲۲، ص ۲۲۴
- ۱۴ مکتوبات امام ربانی، جلد اول، مکتوب نمبر ۲۲۶، ص ۳۲۶
- ۱۵ مکتوبات امام ربانی، جلد دوم، مکتوب نمبر ۳۶، ص ۳۶
- ۱۶ مکتوبات امام ربانی، ص ۵۴
- ۱۷ مکتوبات امام ربانی، جلد اول، ص ۲۵۱
- ۱۸ مکتوبات امام ربانی، جلد اول، مکتوب نمبر ۲۶۶، ص ۳۳۰
- ۱۹ مکتوبات امام ربانی، جلد اول، مکتوب نمبر ۲۶۶، ص ۳۳۲
- ۲۰ مکتوبات امام ربانی، جلد اول، مکتوب نمبر ۲۸۹، ص ۳۷۱
- ۲۱ مکتوبات امام ربانی، جلد دوم، مکتوب نمبر ۵۸، ص ۱۱۵
- ۲۲ مکتوبات امام ربانی، جلد اول، مکتوب نمبر ۲۰۹، ص ۲۱۱
- ۲۳ مکتوبات امام ربانی، جلد اول، مکتوب نمبر ۲۸۶، ص ۳۷۵
- ۲۴ مکتوبات امام ربانی، جلد اول، مکتوب نمبر ۶۳، ص ۱۶۶
- ۲۵ مکتوبات امام ربانی، جلد سوم، مکتوب نمبر ۲، ص ۱۱۶
- ۲۶ مکتوبات امام ربانی
- ۲۷ مکتوبات امام ربانی، دفتر دوم، حصہ ہفتم، مطبوعہ لاہور، ص ۱۵
- ۲۸ مکتوبات امام ربانی، جلد اول، مکتوبات نمبر ۱۶۵، ص ۱۶۹

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

مسلك حضرت مجدد الف ثانی

صاحب زادہ میاں جمیل احمد شرقپوری



حیاتِ انبیاء علیہم السلام

الْأَنْبِيَاءُ يُصَلُّونَ فِي الْقُبُورِ شَنِيدَةً بِأَنَّ حَضْرَتَ مَا عَلِيَّهِ وَ عَلِيٌّ إِلَيْهِ الصَّلَاةُ وَالسَّلَامُ
شبِ معراجِ چوں بر قبر حضرت کلیم علی نبینا وعلیہ الصلوٰۃ والسلام گزشتند دیدند کہ در قبر نمازی گزار دو ہماں
لحظہ چوں با آسمان رسیدند حضرت کلیم را آنجا یافتند معاملہ ایں موطن عجائب و غرائب دارد۔ دریں ایام
چوں بتقریب فرزندى اعظمى مرحومى نظر بر آں موطن بسیار کرده میشود و اسرار غریبہ بظہور مے آید کہ اگر شمعہ
از اں درگفت آید باعث فتنہا گردد ہر چند سقفِ جنت عرش مجید است اما قبر نیز روضہ ایست از ریاض جنت۔
ہر چند عقل کوتاہ اندیش در تصور آں عاجز باشد چشم دیگر است کہ تماشا ئے ایں عجوبہا می نماید۔ مجرد ایمان
اگر چه بَعْدَ اللَّتِيَا وَ اللَّتِيَا حَسْبِيَ حَسْبِيَ كَلِمَةٌ طَيِّبَةٌ مَرْبُوطَةٌ بِعَمَلٍ صَالِحٍ اسْتَوْدَعْتُكَ مِنْهَا مَوْتًا وَ بَاغِيَا كَبِيرَةً
است در رنگ فرار یوم زحف و کسبہ در زمین و با، با صبر بماند و ہم بمیرد از شہد است و از فتنہ قبر مامون است و
آنکہ صبر نماید و بانہ میرد از غازیان است

إِنْ قَالَ لِي مَثُ مَثُ سَمِعًا وَ طَاعَةً
وَ قُلْتُ لِدَاعِي الْمَوْتِ أَهْلًا وَ مَرُحَبًا

(از دفتر دوم حصہ ششم ۴۳ مکتوب ۱۶)

ترجمہ: آپ نے سنا ہوگا کہ انبیاء قبر میں نماز پڑھتے ہیں۔ اور ہمارے پیغمبر علیہ وعلی آلہ و الصلوٰۃ و السلام معراج کی رات جب حضرت موسیٰ کلیم اللہ علیہ الصلوٰۃ والسلام کی قبر پر گزرے تو دیکھا کہ قبر میں نماز

پڑھ رہے ہیں۔ اور جب اسی وقت آسمان پر پہنچے تو حضرت کلیم اللہ علیہ السلام کو وہاں پایا۔ اس مقام کے معاملات نہایت عجیب و غریب ہیں۔ آج کل چونکہ فرزند اعظم مرحوم کی تقریب پر اس مقام کی طرف بہت نظر کی جاتی ہے۔ اس لیے نہایت عجیب و غریب اسرار ظاہر ہوتے ہیں اگر ان کا تھوڑا سا حال بھی بیان کیا جائے تو بڑے بڑے فتنے پیدا ہونے کا احتمال ہے۔ اگرچہ جنت کی چھت عرش مجید ہے لیکن قبر بھی جنت کے باغوں میں سے ایک باغیچہ ہے..... عقل کوتاہ اندیش ان باتوں کے تصور سے عاجز ہے وہ اور ہی آنکھ ہے جو اس قسم کی عجوبہ باتوں کو دیکھتی ہے۔ مجرد ایمان اگرچہ چنان و چنیں سے نجات دینے والا ہے، مگر کلمہ طیبہ کا بلند ہونا بھی عمل صالح پر موقوف ہے۔ اور وبائی موت سے بھاگنا یوم زحف یعنی کفار کے مقابلہ سے بھاگنے کی طرح گناہ کبیرہ ہے۔ جو کوئی وبا والی زمین (علاقہ) میں صبر کے ساتھ قیام کرے اور پھر مر جائے شہداء میں سے ہے اور قبر کے عذاب سے مامون ہے اور جو صبر کرے اور مرے نہیں اس کا شمار غازیوں میں ہوگا۔

گر وہ کہے کہ مر جا مر جاؤں میں خوشی سے
پیک اجل کو کہدوں آجا میں تیرے صدقے

فقراء کی خدمت

مکتوب شریف کہ از روئے التفات ارسال داشتہ بودند رسید محبت فقراء توجہ بایں طائفہ از اجل نعم خداوندیست جل سلطانہ از حضرت سبحانہ و تعالیٰ استقامت بر آں مسئول و مر جو است نیاز یکہ بدر ویشاں فرستادہ بودند نیز وصول یافت فاتحہ سلامت خواندہ شد۔“ (دفتر اول حصہ سوم مکتوب ۱۴۲ ص ۲۰)

ترجمہ: مکتوب جو توجہ کی بنا پر ارسال کیا تھا پہنچا۔ فقراء کی محبت اور اس گروہ سے توجہ رکھنا خدائے تعالیٰ کی بڑی نعمت ہے۔ حق سبحانہ تعالیٰ اس پر استقامت عطا فرمائے۔ وہ نیاز جو درویشوں کے لئے بھیجی تھی وہ بھی وصول ہوئی جس کے لیے حمد و ثنا کافی ہے۔

اللہ تعالیٰ کی خوشنودی حاصل کرنے کا طریق

درویشانے کہ قدم راسخ در شریعت دارند و از عالم حقیقت نیک شناسا انداز ایشاں ہمتے باید طلب نمود و مددے باید جست تا عنایت حق سبحانہ از در پیچہ ایشاں ظاہر شدہ تمام بجانب جناب قدس خود تعالیٰ جذب نماید و مخالفت را در دے گنجائش نما ند تا سر موائے راہ مخالفت شریعت کشادہ است محل خطرست تمام سبل مخالفت را باید مسدود ساخت۔

حال است سعدی کہ راہِ صفا
تواں رفت جز درپئے مصطفیٰ

(صلوات اللہ وسلام علیہ علی آلہ)

(دفتر اول حصہ دوم مکتوب نمبر ۷۸ صفحہ ۶۹)

ترجمہ: وہ درویش جو شریعتِ حقہ میں قدم راسخ رکھتے ہیں اور عالم حقیقت سے بخوبی واقف ہیں ان سے اعانت طلب کرنی چاہیے۔ تاکہ حق تعالیٰ کی عنایت ان کے طفیل اپنی طرف کھینچ لے اور کسی مخالفت کی گنجائش نہ رہے۔ اگر شریعت کی مخالفت کا راستہ بال بھر بھی کھلا رہے تو خطرہ کا مقام ہے۔ مخالفت کے تمام راستوں کو بند کرنا چاہیے۔

اطاعت ہو نہ جب تک مصطفیٰ کی
کبھی حاصل نہ ہو دولت صفا کی

حضور ﷺ اللہ کے نور سے پیدا ہوئے

باید دانست کہ خلقِ محمدی (صلی اللہ علیہ وسلم) در رنگ خلق سائر افراد انسانی نیست بلکہ نخلق بیچ فردے از افراد عالم مناسبت باوند ارد کہ او صلی اللہ علیہ وآلہ وسلم با وجود نشا عنصری از نور حق جل و علا مخلوق گشته است
کَمَا قَالَ عَلَيْهِ وَ عَلِيٍّ اِلَيْهِ الصَّلٰوةُ وَالسَّلَامُ خَلَقْتَ مِنْ نُوْرِ اللّٰهِ وَ دِيْگَر اِیْنَ رَا اِیْنَ دَوْلَت مِیْتَر نَشْدَه
است، (دفتر سوم حصہ نمبر ۵۷ مکتوب ۱۰۰)

ترجمہ: جاننا چاہیے رسول اکرم صلی اللہ علیہ وآلہ وسلم کی پیدائش دیگر افراد کی طرح نہیں کیونکہ آں حضرت صلی اللہ علیہ وآلہ وسلم باوجود عنصری پیدائش کے حق تعالیٰ کے نور سے پیدا ہوئے جیسے کہ آنحضور صلی اللہ علیہ وآلہ وسلم نے فرمایا: خَلَقْتَ مِنْ نُوْرِ اللّٰهِ (میری تخلیق اللہ کے نور سے ہوئی) اور کسی دوسرے شخص کو یہ سعادت میسر نہیں ہوئی۔

آپ ﷺ معراج بدنی سے مشرف ہوئے

حضرت موسیٰ علی نبینا وعلیہ الصلوٰۃ والسلام بعد از طلب رویت زخم لَن تَرَانِی خور دو بیہوش افتاد و
ازاں طلب تاب گشت و محمد رسول اللہ صلی اللہ علیہ وسلم کہ محبوب رب العالمین است و بہترین

موجودات اولین و آخرین با وجود آنکہ بدولت معراج بدنی مشرف شد از عرش و کرسی در گزشت و از مکان و زمان بالا رفت۔
(دفتر اول، حصہ پنجم، ص ۱۴، مکتوب ۲۷۴)

ترجمہ: حضرت موسیٰ علیہ الصلوٰۃ والسلام طلب دیدار کے بعد لَنْ تَرَ اِنِّیْ کَا زَخْمٍ کَہَا کَر (جواب پاکر) بے ہوش ہو گئے اور اس طلب سے تائب ہوئے اور حضرت محمد رسول اللہ صلی اللہ علیہ وآلہ وسلم جو رب العالمین کے محبوب اور تمام موجودات اولین و آخرین میں بہترین ہیں، باوجود اس کے کہ جسمانی معراج کی نعمت سے مشرف ہوئے بلکہ عرش و کرسی سے گزر کر حد و زمان و مکان سے بھی آگے تشریف لے گئے۔“

حضور ﷺ کو بشر کہنے والے مجدد کی نظر میں

مجبوبان کہ محمد رسول اللہ صلی اللہ علیہ وآلہ وسلم را بشر گفتند و در رنگ سائر بشر تصور نمودند ناچار منکر آمدند و صاحب دولتوں کہ اور اعلیٰ الصلوٰۃ والسلام بعنوان رسالت و رحمت عالمیاں دانستند و از سائر ناس ممتاز دیدند بدولت ایمان مشرف گشتند و از اہل نجات آمدند۔ (دفتر سوم، حصہ ہشتم، ص ۱۴۵، مکتوب ۶۴)

ترجمہ: جن عقل کے اندھوں نے حضرت مصطفیٰ صلی اللہ علیہ وآلہ وسلم کو بشر کہا اور دوسرے انسانوں کی طرح تصور کیا بالآخر منکر ہو گئے اور جن سعادت مندوں نے ان کو رسالت اور رحمت عالمیاں کے طور پر دیکھا اور تمام لوگوں سے ممتاز اور سرفراز سمجھا وہ ایمان کی سعادت سے مشرف ہو گئے اور نجات پانے والوں میں شامل ہوئے۔

حضرت ابو بکر صدیق رضی اللہ عنہ کا ایمان

ازیں تحقیق کہ ایں فقیر باظہار آں موفق شدہ است اعتراضات مخالفان کہ بر عدم زیادتی و نقصان ایمان نموده اند زائل گشت و ایمان عامہ مومنان در جمیع وجوہ مثل ایمان انبیاء علیہم الصلوٰۃ و التسلیمات نشد زیرا آنکہ ایمان انبیاء علیہم الصلوٰۃ و التسلیمات کہ تمام منجلی و نورانی است ثمرات و نتائج باضعاف زیادہ دارد از ایمان عامہ مومنان کہ ظلمت و کدورت دارد و علی تَفَاوُتِ دَرَجَاتِهِمْ و ہم چنین ایمان ابی بکر رضی اللہ عنہ کہ در وزن زیادہ از ایمان ایں امت است باعتبار انجلاء نورانیت باید داشت و زیادتی را راجع بصفات کاملہ باید ساخت نئے بنی کہ انبیاء علیہم الصلوٰۃ و التسلیمات با عامہ در نفس انسانیت برابر اند و در حقیقت در ذات ہمہ متحد تفاضل باعتبار صفات کاملہ آمدہ است و آنکہ صفات کاملہ ندارد گویا ازاں نوع خارجست و از

خواص و فضائل آں نوع محروم باوجود ایں تفاوت در نفس انسانیت زیادتی و نقصان راہ نمی باید و نمیتواں گفت
کہ انسانیت قابل زیادتی و نقصان است وَاللّٰهُ سُبْحٰنَهُ الْمَلٰٓئِمُ لِلصَّوَابِ

(دفتر اول حصہ چہارم ص ۱۲۸، مکتوب ۲۶۶)

ترجمہ: اس تحقیق سے کہ جس کے اظہار کے لیے اللہ تعالیٰ نے اس فقیر کو توفیق بخشی۔ مخالفوں کے وہ
سب اعتراض جو انہوں نے ایمان کے کم و بیش نہ ہونے پر کیے ہیں زائل ہو گئے اور عام مومنوں کا ایمان
تمام وجوہ میں انبیاء علیہم الصلوٰۃ والتسلیمات کے ایمان کی طرح نہ ہوا۔ کیونکہ انبیاء علیہم الصلوٰۃ والسلام کا
ایمان جو کامل طور پر منجلی اور نورانی ہے۔ عام مومنوں کے ایمان سے جو مومنوں کے درجوں کے اختلاف
کے موجب بہت سی ظلمتیں اور کدورتیں رکھتا ہے، کئی گنا زیادہ ثمرات و نتائج رکھتا ہے۔ اور اسی طرح
حضرت ابو بکر صدیق رضی اللہ عنہ کا ایمان جو وزن میں اس امت کے ایمان سے زیادہ ہے انجلا اور نورانیت
کے اعتبار سے سمجھنا چاہیے اور زیادتی کو صفات کاملہ کی طرف راجع کرنا چاہیے۔ کیا نہیں دیکھتے کہ
انبیاء علیہم الصلوٰۃ والسلام نفس انسانیت میں عام لوگوں کے ساتھ برابر ہیں اور حقیقت اور ذات میں سب متحد
ہیں۔ تفاضل یعنی ایک کا دوسرے سے افضل ہونا صفات کاملہ کے اعتبار سے ہے۔ اور جس میں یہ صفات کاملہ نہیں
ہیں گویا وہ اس نوع سے خارج ہے اور اس نوع کے فضائل اور خواص سے محروم ہے۔ لیکن باوجود اس تفاوت کے
نفس انسانیت میں زیادتی اور نقصان کا کوئی دخل نہیں اور نہیں کہہ سکتے کہ انسانیت زیادتی و نقصان کے قابل ہے
وَاللّٰهُ سُبْحٰنَهُ الْمَلٰٓئِمُ لِلصَّوَابِ.

فضیلت شیخین رضی اللہ عنہما

حضرت امیر رضی اللہ تعالیٰ عنہ، فرمودہ است کہ ابو بکر و عمر ہر دو افضل ایں امت اند کسی کہ مرابرا ایشاں
فضل دہد مفتری است و اورا تا زیانہ زخم چنانچہ مفتری رازنند و منازعات و محاربات کہ در میان اصحاب
خیر البشر علیہ و علیہم الصلوٰۃ والتسلیمات واقع شدہ است بر محامل نیک محمول باید داشت۔

(دفتر سوم، حصہ ہشتم ص ۳۸، مکتوب ۱۷)

ترجمہ: حضرت امیر المومنین علی رضی اللہ تعالیٰ عنہ نے فرمایا ہے کہ حضرت ابو بکر رضی اللہ عنہ و حضرت عمر
رضی اللہ عنہ اس امت میں سب سے افضل ہیں۔ جو کوئی مجھے ان پر فضیلت دے وہ مفتری ہے۔ میں اس کو
اتنے کوڑے لگاؤں گا جتنے مفتری کو لگاتے ہیں۔ اور حضرت خیر البشر علیہ الصلوٰۃ والسلام کے اصحاب کے
درمیان لڑائی جھگڑوں کو نیک وجہ پر محمول کرنا چاہیے۔

خلفائے اربعہ کی فضیلت

(ان کی خلافت کی ترتیب کے مطابق ہے)

افضلیت حضرات خلفائے اربعہ بترتیب خلافت ایشان ست چہ اجماع اہل حق ست کہ افضل بشر بعد پیغمبر اہل صلوات اللہ تعالیٰ وتسلیماتہ، علیہم اجمعین حضرت صدیق است رضی اللہ تعالیٰ عنہ، بعد ازاں حضرت فاروق رضی اللہ تعالیٰ عنہ (دفعہ دوم)

ترجمہ: حضرات خلفائے اربعہ کی فضیلت ان کی خلافت کی ترتیب کے موافق ہے کیونکہ تمام اہل حق کا اجماع ہے کہ پیغمبروں کے بعد تمام انسانوں میں سے افضل حضرت صدیق رضی اللہ عنہ ہیں اور ان کے بعد حضرت فاروق رضی اللہ عنہ۔“

افضلیت شیخین رضی اللہ عنہما پر تفصیلی تبصرہ

امام برحق و خلیفہ مطلق بعد حضرت خاتم الرسل علیہ وعلیہم الصلوٰت والتسلیمات حضرت ابو بکر صدیق ست رضی اللہ تعالیٰ عنہ، بعد ازاں حضرت عمر فاروق رضی اللہ تعالیٰ عنہ بعد ازاں حضرت عثمان ذوالنورین ست رضی اللہ تعالیٰ عنہ، بعد ازاں حضرت علی بن ابی طالب ست رضی اللہ تعالیٰ عنہ، وافضلیت ایشان بترتیب خلافت ست افضلیت حضرت شیخین باجماع صحابہ وتابعین ثابت شدہ است۔ چنانچہ نقل کردہ اند آزا اکابر ائمہ کہ یکے از ایشان امام شافعی ست، شیخ ابوالحسن اشعری کہ رئیس اہل سنت است فرماید کہ افضلیت شیخین بر باقی امت قطعی است انکار نکند افضلیت شیخین را بر باقی صحابہ مگر جاہل یا متعصب۔ حضرت امیر کرم اللہ وجہہ، میفرماید کسیکہ مرابرا بی بکر و عمر فضل بدہ مفتری است اور اتا زیانہ زخم چنانکہ مفتری رازند۔ (دفعہ دوم حصہ ہفتم ص ۴۷ مکتوب ۶۷)

ترجمہ: حضرت خاتم الرسل علیہ الصلوٰة والسلام کے بعد امام برحق اور خلیفہ مطلق حضرت ابی بکر صدیق رضی اللہ تعالیٰ عنہ، ان کے بعد حضرت فاروق رضی اللہ تعالیٰ عنہ، ان کے بعد حضرت عثمان ذوالنورین رضی اللہ تعالیٰ عنہ، بعد ازاں حضرت علی ابن ابی طالب رضی اللہ تعالیٰ عنہ، اور ان کی افضلیت ان کی خلافت کی ترتیب پر ہے۔ حضرات شیخین رضی اللہ تعالیٰ عنہما کی افضلیت صحابہ وتابعین کے اجماع سے ثابت ہو چکی ہے۔ چنانچہ اس کو ائمہ بزرگوار ان کی ایک بڑی جماعت نے نقل کیا ہے جن میں سے ایک حضرت امام شافعی

علیہ رحمۃ ہیں۔ شیخ ابوالحسن اشعری جو اہل سنت کے رئیس ہیں فرماتے ہیں کہ شیخین کی افضلیت باقی امت پر قطعی ہے۔ سوائے جاہل یا متعصب کے اس کا کوئی انکار نہیں کرتا۔ حضرت امیر کرم اللہ وجہہ فرماتے ہیں کہ جو کوئی مجھ کو حضرت ابو بکر اور حضرت عمر رضی اللہ عنہما پر فضیلت دے وہ مفتری ہے میں اس کو اسی طرح کوڑے لگاؤں گا جس طرح مفتری کو لگاتے ہیں۔

بزرگوں کی دعا سے قضا بدل جاتی ہے

حضرت قبلہ گاہی ام قدس سرہ، می فرمودند کہ حضرت سید محی الدین جیلانی قدس سرہ، در بعضے از رساں خود نوشتہ اند کہ در قضاے مبرم ہچکس راجال نیست کہ تبدیل بد ہد مگر مرا کہ اگر خواہم آنجا ہم تصرف بکنم و ازین سخن تعجب بسیار میکردند و استبعادی فرمودند و اس نقل مدت ہادر خزینہ ذہن اس فقیر بود تا آنکہ حق سبحانہ و تعالیٰ بایں دولت عظمیٰ مشرف ساخت حقیقت حال منکشف گشت۔ (دفتر اول حصہ سوم، ص ۱۲۲ مکتوب ۲۱۷) ترجمہ: حضرت قبلہ گاہی قدس سرہ فرمایا کرتے تھے کہ حضرت سید محی الدین جیلانی قدس سرہ نے اپنے بعض رسالوں میں لکھا ہے کہ قضاے مبرم میں کسی کو تبدیلی کی مجال نہیں ہے مگر مجھے اگر چاہوں تو میں اس میں تصرف کروں۔ میں اس بات پر بہت تعجب کیا کرتا تھا کہ آپ کا فرمان بعید از فہم تھا اور بہت مدت تک یہ خیال فقیر کے ذہن میں رہا۔ یہاں تک کہ حضرت حق تعالیٰ نے اس دولت سے مشرف فرمایا اور حقیقت حال منکشف ہوئی۔

تصویر شیخ

اگر در وقت ذکر گفتن صورت پیر بے تکلف ظاہر شود۔ آنرا نیز بقلب باید برد و در قلب نگاہ داشتہ ذکر باید گفت میدانی کہ پیر کیست پیر آنکس ست کہ از طریق وصول بجناب قدس خداوندی جل شانہ، استفادہ نمائی و مدد ہا و اعانت ہا دریں طریق یابی مجرد کلاہ و دانے و شجرہ کہ عرف شدہ است از حقیقت پیری و مریدی خارج است و داخل رسوم و عادات مگر آنکہ جامہ تبرک از شیخ کامل و مکمل بدست آری و با اعتقاد و اخلاص با وزندگانی نمائی احتمال ثمرات و نتائج دریں صورت نیز قوی است۔ (دفتر اول، حصہ سوم، ص ۷۷ مکتوب ۱۶) ترجمہ: اگر ذکر کے وقت شیخ کا تصور بے تکلف ظاہر ہو تو اس کو بھی قلب کی طرف لے جانا چاہیے اور قلب پر نگاہ رکھ کر ذکر کرنا چاہیے۔ تو جانتا ہے پیر کون ہے؟ پیر وہ ہے جس سے تو خدا تعالیٰ کی پاک جناب کی

طرف پہنچنے کا راستہ سیکھے اور اس راستہ میں تو اس سے اعانت حاصل کرے۔ صرف کلاہ و دامن اور شجرہ پر نظر رکھنا جو آج کل معروف ہے پیری و مریدی کی حقیقت سے خارج ہے البتہ یہ رسم و عادت میں داخل ہے ہاں اگر شیخ کامل سے کوئی کپڑا بطور تبرک مل جائے تو اعتقاد و اخلاص کے ساتھ اسے پہن کر زندگی بسر کرنی چاہیے ایسی صورت میں بے شمار فوائد و ثمرات کے حاصل ہونے کی قوی توقع ہے۔

نماز کی حالت میں شیخ کا تصور بے ساختہ آنا

خواجہ محمد اشرف ورزش نسبت رابطہ را نوشتہ بودند کہ بحدے استیلا یافته است کہ در صلوة آنرا مسجود خود میدان دوی بیند و اگر فرضاً نفی میکند منشی نمی گرد و محبت اطوار این دولت متمنائے طلب است از ہزاراں یکے را مگر بد ہند صاحب این معاملہ مستعد تام المناست است تکتمل کہ بانک صحبت شیخ مقتدا جمیع کمالات اورا جذب نماید رابطہ را چرانی کنند کہ او مسجود الیہ ست نہ مسجود لہ، چرامحاریب و مساجد را نفی نکنند ظہور این قسم دولت سعادت مندان را میسرست تا در جمیع احوال صاحب رابطہ را متوسط خود دانند و در جمیع اوقات متوجہ او باشند نہ در رنگ جماعتہ بیدولت کہ خود را مستغنی دانند و قبلہ توجہ را از شیخ خود منحرف سازند۔

(دفتر دوم، حصہ ششم، ص ۶۷ مکتوب ۳۰)

ترجمہ: خواجہ محمد اشرف نے لکھا تھا کہ رابطہ کی نسبت یہاں تک غالب ہو گئی ہے کہ نمازوں میں اس کو اپنا مسجود جانتا اور دیکھتا ہوں اگر بالفرض اس کو دور بھی کرنا چاہتا ہوں تو نہیں ہو سکتا۔ اے محبت محترم! طالبان حق اسی دولت کی تمنا کرتے ہیں اور ہزاروں میں سے ایک کو ملتی ہے۔ ایسے حال والا شخص کامل مناسبت کی استعداد رکھتا ہے اور شیخ مقتدا کی قلیل صحبت سے تمام کمالات کو جذب کر لیتا ہے۔ رابطہ کی نفی کرتے ہو رابطہ مسجود الیہ ہے نہ مسجود لہ۔ محرابوں اور مسجدوں کی نفی کیوں نہیں کرتے۔ اس قسم کی دولت سعادت مندوں کو میسر ہوتی ہے تاکہ تمام احوال میں صاحب رابطہ کو اپنا وسیلہ سمجھیں اور تمام اوقات اسی طرف متوجہ رہیں۔ نہ ان بد بخت لوگوں کی طرح جو اپنے آپ کو مستغنی جانتے ہیں اور توجہ کے مرکز کو اپنے شیخ کی طرف سے پھیر لیتے ہیں۔

عرس مبارک

در ایام عرس حضرت خواجہ جیو قدس سرہ محضرت دہلی رسیدہ بخاطر داشت کہ در ملازمت علیہ نیز بر سند دریں اثنا خبر کوچ منتشر گشت بضرورت توقف نمودہ بچند کلمہ نامربوط تصدیح دہ گشت اگر در حضور است و اگر در غیبت

طرف پہنچنے کا راستہ سیکھے اور اس راستہ میں تو اس سے اعانت حاصل کرے۔ صرف کلاہ و دامن اور شجرہ پر نظر رکھنا جو آج کل معروف ہے پیری و مریدی کی حقیقت سے خارج ہے البتہ یہ رسم و عادت میں داخل ہے ہاں اگر شیخ کامل سے کوئی کپڑا بطور تبرک مل جائے تو اعتقاد و اخلاص کے ساتھ اسے پہن کر زندگی بسر کرنی چاہیے ایسی صورت میں بے شمار فوائد و ثمرات کے حاصل ہونے کی قوی توقع ہے۔

نماز کی حالت میں شیخ کا تصور بے ساختہ آنا

خواجہ محمد اشرف ورزش نسبت رابطہ را نوشتہ بودند کہ بحدے استیلا یافته است کہ در صلوة آنرا مسجود خود میدان دوی بیند و اگر فرضاً نفی میکند منشی نمی گرد و محبت اطوار این دولت متمنائے طلب است از ہزاراں یکے را مگر بد ہند صاحب این معاملہ مستعد تام المناسبت است تکتمل کہ بانڈک صحبت شیخ مقتدا جمیع کمالات اورا جذب نماید رابطہ را چرانی کنند کہ او مسجود الیہ ست نہ مسجود لہ، چرامحاریب و مساجد را نفی نکنند ظہور این قسم دولت سعادت مندان را میسرست تا در جمیع احوال صاحب رابطہ را متوسط خود دانند و در جمیع اوقات متوجہ او باشند نہ در رنگ جماعتہ بیدولت کہ خود را مستغنی دانند و قبلہ توجہ را از شیخ خود منحرف سازند۔

(دفتر دوم، حصہ ششم، ص ۶۷ مکتوب ۳۰)

ترجمہ: خواجہ محمد اشرف نے لکھا تھا کہ رابطہ کی نسبت یہاں تک غالب ہو گئی ہے کہ نمازوں میں اس کو اپنا مسجود جانتا اور دیکھتا ہوں اگر بالفرض اس کو دور بھی کرنا چاہتا ہوں تو نہیں ہو سکتا۔ اے محبت محترم! طالبان حق اسی دولت کی تمنا کرتے ہیں اور ہزاروں میں سے ایک کو ملتی ہے۔ ایسے حال والا شخص کامل مناسبت کی استعداد رکھتا ہے اور شیخ مقتدا کی قلیل صحبت سے تمام کمالات کو جذب کر لیتا ہے۔ رابطہ کی نفی کرتے ہو رابطہ مسجود الیہ ہے نہ مسجود لہ۔ محرابوں اور مسجدوں کی نفی کیوں نہیں کرتے۔ اس قسم کی دولت سعادت مندوں کو میسر ہوتی ہے تاکہ تمام احوال میں صاحب رابطہ کو اپنا وسیلہ سمجھیں اور تمام اوقات اسی طرف متوجہ رہیں۔ نہ ان بد بخت لوگوں کی طرح جو اپنے آپ کو مستغنی جانتے ہیں اور توجہ کے مرکز کو اپنے شیخ کی طرف سے پھیر لیتے ہیں۔

عرس مبارک

در ایام عرس حضرت خواجہ جیو قدس سرہ حضرت دہلی رسیدہ بخاطر داشت کہ در ملازمت علیہ نیز بر سندوریں اثنا خیر کوچ منتشر گشت بضرورت توقف نمودہ بچند کلمہ نامربوط تصدیح دہ گشت اگر در حضور است و اگر در غیبت

بہمگی ہمت خواہاں سلامتی ایشان است از انچه نباید و نشاید و در بعضی اوقات غلبہ خیر اندیشی بر آں می آرد کہ للکئے ایشان را اختیار کردہ از انچه شایان عتبہ علیہ ایشان نباشد تا کید و مبالغہ مانع آید و در مجلس شریف نااہلان را نگذارد اما میدانند کہ جمیع آرزوہا میسر نیست بضرورت بدعائے ظہر الغیب رطب اللسان است شاید کہ در معرض قبول افتد حضرت خواجہ احرار قدس سرہ، در بزرگی و کلانی خود می فرمودند کہ ہر چند کفر است کہ کسے چنان کلاں شود کہ اگر او برہم شود ہمہ عالم برہم شود اما چہ تو اں کرد کہ مارا بے ما کلاں ساختہ اند امروز آں قسم بزرگے و کلانے نزدیک است کہ در مادہ جناب شما صادق آید چہ رفاہیت شمارفاہیت خلألق است و بالعکس ازیں جاست کہ نزد مردم دعا خیر شمار در رنگ دعا نزول مطراست۔

(دفتر اول حصہ چہارم ص ۲۳ و ۲۴، مکتوب ۲۳۳)

ترجمہ: حضرت خواجہ قدس سرہ کے عرس شریف کے دنوں میں دہلی حاضر ہو کر ارادہ تھا کہ آپ کی خدمت میں بھی پہنچے۔ اسی اثنا میں روانگی کی خبر پھیل گئی اس لئے توقف کر کے چند نامربوط کلموں سے آپ کو تکلیف دی۔ فقیر خواہ حضور میں ہو خواہ غیر حاضر ہو ہر دم آپ کے لیے دعا گو ہے کہ اللہ تعالیٰ آپ کو ہر نامناسب اور نالائق امر سے سلامت رکھے۔ بعض اوقات آپ کی خیر خواہی کا غلبہ اس بات پر لاتا ہے کہ ان کی دلیری کو اختیار کر کے ان چیزوں سے جو آپ کی بلند درگاہ کے لائق نہیں تاکید و مبالغہ کے ساتھ آپ کو ان سے منع کرے۔ اور مجلس شریف میں نااہلوں کو نہ رہنے دے لیکن جانتا ہے کہ تمام امیدیں حاصل نہیں ہوتیں۔ ناچار آپ کے حق میں غائبانہ دعا سے تر زبان ہے شاید قبول ہو جائے۔

حضرت خواجہ احرار قدس سرہ اپنی بزرگی اور کلانی کی نسبت فرمایا کرتے تھے کہ ہر چند یہ کفر ہے کہ کوئی ایسا بڑا ہو جائے کہ اگر برہم ہو جائے تو تمام جہان برہم ہو جائے، لیکن کیا کیا جائے کہ ہم کو ہماری مرضی کے بغیر بڑا بنایا ہے۔ آج اس قسم کی بزرگی اور کلانی نزدیک ہے کہ آپ کی جناب کے بارے میں صادق آئے۔ کیوں کہ آپ کی خوشحالی سے خلقت کی خوشحالی ہے اور خلقت کی خوشحالی آپ کی خوشحالی ہے۔ یہی وجہ ہے کہ لوگوں کے نزدیک آپ کی دعائے خیر بارش کی طرح برس رہی ہے۔

ایصالِ ثواب کا صحیح تصور

ایضا پرسیدہ بودند کہ ختم کلام اللہ کردن و نماز نفل گزاردن و تسبیح و تہلیل کردن و ثواب آنرا بوالدین یا باستاد یا باخوان دادن بہترست یا بکسے ندادن بہتر بدانند کہ دادن بہتر است کہ ہم نفع بغیرست و ہم نفع

بخود و در نادادن نفع مخصوص بخود دست و نیز شاید بطفیل دیگران آں عمل را قبول فرمایند۔ والسلام۔

(دفتر دوم، حصہ ہفتم، ص ۸۷ مکتوب ۷۷)

ترجمہ: نیز آپ نے پوچھا تھا کہ کلام اللہ ختم کرنا اور نماز نفل کا پڑھنا اور تسبیح و تہلیل کرنا اور اس کا ثواب ماں باپ یا استاد یا بھائیوں کو بخشنا بہتر ہے یا نہیں۔ واضح ہو کہ بارگاہ الہی میں بخشنا ہی بہتر ہے کیونکہ اس میں اپنا بھی نفع ہے اور ان کا بھی اور عجب نہیں کہ یہ عمل صالح دوسروں کی طفیل ہی قبول ہو جائے۔

ایصالِ ثواب کا مجددی طریق

پیش ازیں چند سال داب فقیر آں بودہ کہ اگر طعام مے پخت مخصوص بروحانیاں مطہرہ اہل عبا می ساخت و باں سرور حضرت امیر و حضرت فاطمہ و حضرت امین راضم میگرد علیہم الصلوٰت و التسلیما ت شبہ در خواب می بیند کہ آں سرور حاضر است علیہ و علیٰ آلہ الصلوٰت و السلام فقیر برایشاں عرض سلام میکند متوجہ فقیر نمی شوند و بجانب دیگر دارند دریں اثنا فقیر فرمودند کہ من طعام در خانہ عائشہ می خورم ہر کہ مرا طعام فرستد بہ خانہ عائشہ فرستد ایں زمان فقیر دریافت کہ سبب عدم توجہ شریف ایشاں آں بودہ کہ فقیر حضرت صدیقہ رادراں طعام شریک نمی ساخت بعد از ان حضرت صدیقہ را بلکہ سائر ازواج مطہرات را کہ ہمہ اہل بیت اند شریک مے ساخت و بجمیع اہل بیت تو سل مے نمود۔

(دفتر دوم، حصہ ششم، ص ۸۵ مکتوب ۳۶)

ترجمہ: چند سال پیشتر فقیر کا یہ طریق تھا کہ اللہ طعام پکاتا اور اس کا ثواب اہل عبا کی ارواح پاک کو نذر کر دیا کرتا، جس میں آنحضرت صلی اللہ علیہ وسلم کے ساتھ حضرت امیر رضی اللہ تعالیٰ عنہ و حضرت فاطمہ الزہرا رضی اللہ عنہا اور حضرت امین رضی اللہ عنہما کو شامل کر لیتا۔ ایک رات فقیر نے عالم خواب میں دیکھا کہ آنحضرت صلی اللہ علیہ وآلہ وسلم تشریف فرما ہیں۔ فقیر نے سلام نیاز عرض کیا تو حضور (صلی اللہ علیہ وسلم) فقیر کی طرف متوجہ نہ ہوئے بلکہ چہرہ مبارک پھیر لیا۔ پھر ارشاد فرمایا کہ میں حضرت عائشہ صدیقہ رضی اللہ عنہا کے گھر میں کھانا کھاتا ہوں جس کسی نے مجھے طعام بھیجا ہو وہ حضرت عائشہ صدیقہ رضی اللہ عنہا کے گھر بھیجا کرے۔

اسی طرح معلوم ہوا کہ آنحضرت ﷺ کی توجہ نہ فرمانے کا باعث یہ تھا کہ میں ام المومنین حضرت عائشہ صدیقہ رضی اللہ عنہا کو شریک طعام نہ کرتا تھا۔ بعد از ان حضرت صدیقہ رضی اللہ عنہا کو بلکہ تمام امہات المومنین کو جو اہل بیت ہیں شریک کر لیتا اور تمام اہل بیت کو اپنے لیے وسیلہ بناتا۔

سیدنا غوث الاعظم امام ربانی کی نگاہ میں

اما آن قدر خوارق کہ از حضرت سید محی الدین جیلانی قدس سرہ ظاہر گشتہ است از بیچ کدام آنہا ظہور نیافتہ آخر الامر حضرت حق سبحانہ، سرّ این معمار اظاہر ساخت و معلوم فرمود کہ عروج ایشان از اکثر اولیا بلندتر واقع شدہ است و در جانب نزول تا مقام روح فرود آمدہ اند کہ از عالم اسباب بلندتر است مناسب این مقام۔

ترجمہ: مگر جس قدر خوارق حضرت سید محی الدین جیلانی قدس سرہ، سے ظاہر ہوئے ہیں، ویسے خوارق ان میں سے کسی سے ظاہر نہیں ہوئے۔ آخر کار حق تعالیٰ نے اس معتمہ کا بھید ظاہر کر دیا اور جتلا دیا کہ ان کا عروج اکثر اولیاء اللہ سے بلندتر واقع ہوا ہے۔ اور نزول کی جانب میں مقام روح تک نیچے اترے ہیں جو نسبت اس مقام کی عالم اسباب سے بلندتر ہے۔

سیرت شہ لولاک کا بیان باعث سعادت اور وسیلہ نجات ہے

محبت فقراء و ارتباط با ایشان نتیجہ آنست نمیداند کہ این مقصد بے سرو برگ در جواب آں چہ نویسند مگر آنکہ فقرہ چند عبارت عربی ماثور در فضائل جد بزرگوار ایشان کہ خیر العرب است بنویسد علیہ و علی آلہ من الصلوات اتمہا و من التحیات اکملہا و آن سعادت نامہ را وسیلہ نجات اخروی خود سازد نہ آنکہ مداحی او علیہ الصلوٰۃ و التحیۃ نماید بلکہ مقولہ خود بآن ستاید شعر

ما ان مدحت محمداً بمقالتی

لکن مدحت مقالتی بمحمد ^{صلی اللہ} ^{علیہ وسلم}

فاقول و باللہ سبحانہ العصمتہ و التوفیق ان محمد رسول اللہ سید ولد آدم و اکثر الناس تبعاً یوم القیمة و اکرم الاولین و الآخرین علی اللہ و اول من ینشق عنہ القبر و اول شافع و اول مشفع و اول من یقرع باب الجنة فیفتح اللہ و حامل لواء الحمد یوم القیامۃ آدم و فمن دونہ و هو الذی قال علیہ الصلوٰۃ و السلام نحن الآخرون و نحن السابقون یوم القیامۃ و انی قائل قولاً غیر فخر و انا حبیب اللہ و انا قائد المرسلین و لا فخر و انا ختم النبیین و لا فخر و انا محمد بن عبد اللہ بن عبد المطلب ان

اللہ خلق الخلق فجعلنی فی خیرہم ثم جعلہم فریقین فجعلنی فی خیرہم فرقة ثم جعلہم قبائل فجعلنی فی خیرہم قبيلة ثم جعلہم بیوتاً فجعلنی فی خیرہم بیتاً فأنا خیرہم نفساً وخیرہم بیتاً وانا اول الناس خروجاً اذا بعثوا وانا قائدہم اذا وفدوا وانا خطیبہم اذا انصتوا وانا مُستشفعہم اذا حبسوا وانا مبشرہم اذا ينسوا والكرامة و مفاتيح الجنة يومئذ بيدي ولواء الحمد يومئذ بيدي وانا اكرم ولدادم على ربي يطوف على الف خادم كأنهم بيض مكنون واذا كان يوم القيامة كنت امام النبيين و خطيبهم و صاحب شفاعتهم غير فخر لولاه ما خلق الله سبحانه الخلق و لما اظهر الربوبية و كان نبيا و آدم بين الماء والطين

نماند بعضیاں کسے در گرد
کہ داروچنیں سید پیش رونماند
پس ناچار صدقان ایں چنیں پیغمبر سید البشر علیہ الصلوٰۃ والسلام خیر الامم باشند

خیرامت اخرجت نقدوقت ایشاں است وکذبان اوعلیہ الصلوٰۃ والسلام بدترین بنی آدم الاعراب اشد کفراً و نفاقاً بشان حال ایشاں تا کد ام صاحب دولت را با اتباع سنت سینہ او بنوازند و متابعت شریعت رضیہ او سرفراز سازند امروز امر قلیل را کہ مقرون بتصدیق حقیقت دین او است علیہ الصلوٰۃ والسلام بعمل کثیر بر میدارند اصحاب کهنف ایں ہمہ درجات کہ یافتند بواسطہ یک حسنہ است و آں ہجرت بود از دشمنان حق سبحانہ، و تعالیٰ بنور یقین ایمانی در وقت استیلا معاندان مثلاً سپاہیان در وقت غلبہ دشمنان و استیلاء مخالفان اگر اندک تر تردد میکنند آنقدر نمایاں میشود و اعتباری گردد کہ در وقت امن اضعاف آں در حیز اعتبار نمی آید و ایضا چون آں سرور محبوب رب العالمین است متابعان او بواسطہ متابعت بمرتبه محبوبیت می رسند چه محبت در ہر کہ از شاکل و اخلاق محبوب خودی بیند آں کس را محبوب خودی دارد مخالفان را از اینجا قیاس باید کرد۔ شعر:

محمد عربی کا بروی ہر دوسراست
کسیکہ خاکِ درش نیست خاکِ بر سراو

اگر ہجرت ظاہری میسر نہ شود ہجرت باطنی را بکمال مرعی میباید داشت بایشاں بے ایشاں میباید بود لعل اللہ یحدث بعد ذالک امرأً موسماً نوروز رسیده است و معلوم است کہ در ان ایام اہالی آن معاملہ را در تفرقہ میدارد بعد از مضی آں ہنگامہ اگر ارادہ خداوندی جل سلطانہ، مساعدت نمود امیدوار است کہ شرف ملاقات گرامی میسر شود زیادہ اطناب موجب املاں است۔

یشتکم اللہ سبحانہ علی جادۃ ابائکم الکرام السلام علیکم و علیہم الی یوم القیامۃ

(دفتر اول حصہ دوم مکتوب نمبر ۴۴)

ترجمہ:- آپ فقراء کے ساتھ ملتے جلتے اور ان سے محبت رکھتے ہیں، یہ بے سرو سامان فقیر نہیں جانتا کہ اس کے جواب میں کیا لکھے سوائے اس کے کہ چند فقرے عربی عبارت میں جو آپ کے بزرگوار خیر العرب صلی اللہ علیہ وسلم کے فضائل میں ماثور ہیں لکھے۔ اور اس سعادت نامہ کو آخری نجات کا وسیلہ بنائے نہ کہ آنحضرت صلی اللہ علیہ وسلم کی تعریف کرے بلکہ اپنے کلام کو حضور علیہ الصلوٰۃ والسلام کے نام سے آراستہ کرے۔ ترجمہ شعر:

غرض سخن سے نہیں مدح صاحبِ لولاک
سوائے اس کے مرا سخن ہو جائے چاک
پس میں کہتا ہوں اور اللہ ہی سے عصمت اور توفیق ہے۔

تحقیق محمد (صلی اللہ علیہ وسلم) اللہ کے رسول اور حضرت آدم علیہ السلام کی اولاد کے سردار ہیں۔ اور قیامت کے دن لوگوں کی نسبت زیادہ پیروکاروں والے ہوں گے۔ اور اللہ تعالیٰ کے نزدیک سب اولین و آخرین سے بزرگ ہیں اور پہلے ہیں جو قبر سے نکلیں گے۔ اور اول ہیں جو شفاعت کریں گے اور اول میں جن کی شفاعت قبول ہوگی اور اول ہیں جو جنت کا دروازہ کھٹکھٹائیں گے اور اللہ تعالیٰ ان کے لئے دروازہ کھول دے گا۔ اور قیامت کے دن لواءِ حمد کے اٹھانے والے ہیں جس کے نیچے حضرت آدم اور باقی انبیاء علیہم السلام ہوں گے۔ اور وہ ذات مبارک ہیں جنہوں نے فرمایا ہے کہ قیامت کے دن ہم ہی آخرین ہیں اور ہم ہی آگے بڑھنے والے ہیں اور میں یہ بات فخر سے نہیں کہتا کہ میں اللہ کا دوست ہوں اور پیغمبروں کا پیشرو ہوں اور فخر نہیں اور میں نبیوں کا ختم کرنے والا ہوں اور فخر نہیں اور میں محمد بن عبد اللہ بن عبد المطلب ہوں۔ جب اللہ تعالیٰ نے خلقت کو پیدا کیا تو ان میں سے بہتر خلقت میں مجھے پیدا کیا اور پھر ان کو دو گروہ

بنایا اور مجھے ان میں سے اچھے گروہ میں کیا۔ پھر ان کے قبیلے بنائے اور مجھے ان میں سے بہتر قبیلے میں بنایا۔ پھر ان لوگوں کو گھروں میں تقسیم کیا اور مجھے ان میں سے بہتر گھر والوں میں پیدا کیا۔ پس میں از روئے نفس اور گھر کے ان سب سے بہتر ہوں اور میں سب لوگوں سے اول نکلوں گا جب وہ قبروں سے نکالے جائیں گے اور میں ان کا رہنما ہوں جب کہ وہ گروہ گروہ بنائے جائیں گے اور میں ان کا خطیب ہوں جب وہ خاموش کرائے جائیں گے اور میں ان کا شفیع ہوں جب وہ روکے جائیں گے اور میں ان کو خوش خبری دینے والا ہوں جب وہ ناامید ہو جائیں گے اور کرامت اور جنت کی چابیاں اور لواءِ حمد اس دن میرے ہاتھ میں ہوگا۔ اور میں اللہ تعالیٰ کے نزدیک تمام اولاد آدم علیہ السلام سے بزرگ ہوں۔ ہزار خادم میرے گرد طواف کریں گے جو خوشنما آبدار موتیوں کی طرح ہوں گے۔ اور جب قیامت کا دن ہوگا میں نبیوں کا امام اور ان کا خطیب اور ان کی شفاعت کرنے والا ہوں گا اور مجھے اس بات کا فخر نہیں ہے۔ اگر حضور علیہ الصلوٰۃ والسلام کی ذات پاک نہ ہوتی تو اللہ تعالیٰ خلقت کو پیدا نہ کرتا اور اپنی ربوبیت کو ظاہر نہ کرتا اور آپ نبی تھے جب کہ حضرت آدم علیہ السلام پانی اور کچھڑ میں تھے یعنی ابھی پیدا نہیں ہوئے تھے جس کے راہنما اور پیشوا ایسے نبی ہوں وہ گناہ کے عوض نہ پکڑا جائے گا۔ پس ناچار ایسے پیغمبر سید البشر صلی اللہ علیہ وسلم کی تصدیق کرنے والے تمام امتوں سے بہتر ہیں: ”کنتم خیر امة اخرجت“ ان کے حال کے مصداق ہے اور حضور علیہ الصلوٰۃ والسلام کو جھٹلانے والے سب بنی آدم سے بدتر ہیں **الاعرابُ اشدُّ کفراً و نفاقاً ۱۰** ان کے احوال کا نشان ہے۔

دیکھیے کس صاحب نصیب کو حضور کی سنت سنیہ کی تابعداری سے نوازش کرتے ہیں اور حضور (صلی اللہ علیہ وسلم) کی پسندیدہ شریعت کی متابعت سے سرفراز فرماتے ہیں۔ حضور علیہ الصلوٰۃ والسلام کے دین کی حقیقت کو تصدیق کرنے کے بعد تھوڑا سا عمل بھی بجالانا عمل کثیر کے برابر ہے۔

اصحاب کہف نے اتنا بڑا درجہ صرف ایک ہی نیکی کے باعث حاصل کیا اور وہ نور ایمانی کے ساتھ دشمنوں کے غلبہ کے وقت خدائے تعالیٰ کے دشمنوں سے ہجرت کر جانا تھا۔ مثلاً سپاہی دشمنوں اور مخالفوں کے غلبہ کے وقت اگر تھوڑا سا بھی تردد کرے تو اس قدر نمایاں ہوتا ہے اور اس کا اعتبار ہوتا ہے کہ امن کی حالت میں اس سے کئی گنا اعتبار میں نہیں آسکتا۔ اور نیز جب آنحضرت صلی اللہ علیہ وسلم خدائے تعالیٰ کے محبوب ہیں تو حضور کے تابعدار بھی آپ کی تابعداری کے باعث محبوبیت کے درجے

تک پہنچ جاتے ہیں۔ کیونکہ محبت اور عاشق اس آدمی کو بھی جس میں اپنے محبوب کی عادتیں اور خصلتیں دیکھتا ہے، اپنا محبوب ہی جانتا ہے۔ اور مخالفوں کو اسی پر قیاس کرنا چاہیے۔

وسیلہ دو جہاں کی آبرو کا ہیں نبی سرور
پڑے خاک اس کے سر پر جو نہیں ہے خاک اس در پر
اگر ہجرت ظاہری میسر نہ ہو سکے تو باطنی ہجرت کو مد نظر رکھنا چاہیے خلقت کے درمیان رہ کر ان سے
الگ رہنا چاہیے۔ لعل اللہ يحدث بعد ذلك امرا امید ہے کہ اللہ تعالیٰ اس کے بعد کوئی امر پیدا
کر دے گا۔ موسم نوروز آ گیا ہے اور معلوم ہے کہ ان دنوں میں وہاں کے رہنے والے معاملہ کو پراگندہ رکھتے
ہیں۔ اس ہنگامہ کے گزر جانے کے بعد اگر خدا تعالیٰ نے چاہا تو امید ہے کہ آپ کی ملاقات کا شرف حاصل
ہوگا۔ زیادہ لکھنا موجب تکلیف ہے۔

يُثَبِّتُكُمْ اللَّهُ سُبْحَانَهُ عَلَىٰ جَادَةِ آبَاءِ كَرَامِ السَّلَامِ عَلَيْكُمْ وَعَلَيْهِمُ الْيَوْمَ الْقِيَمَةُ
اللَّهُ تَعَالَىٰ آفَ كُوْا آفَ كُوْا بَآبِ دَادُوْا كُوْا طَرِيْقِ پَر ثَابِتِ قَدَمِ رَكْحِي۔ آپ پر اور ان پر قیامت
تک سلام ہو۔

حقیقت محمدی صلی اللہ علیہ وسلم اور شانِ لولاک

حقیقت محمدی صلی اللہ علیہ وسلم علی آلہ الصلوٰۃ والسلام کہ حقیقتہ الحقائق ست آنچہ در آخر کار بعد از طی مراتب ظلال
برایں فقیر منکشف گشته است تعین و ظہور حتی ست کہ مبداءِ ظہورات و منشا خلق مخلوقات ست در حدیث قدسی
کہ مشہور است آمدہ است کنت کنرا مخفیا فاحیبت ان اعرف فنخلقت الخلق لا عرف
اول چیزیکہ ازاں گنجینہ، مخفی بر منصہ ظہور آمد حب بودہ است کہ سبب خلق خلائق گشته اگر ایں حب نمی بود در
ایجاد نمی کشود و عالم در عدم راسخ و مستقر می بود در حدیث قدسی لَوْلَاكَ لَمَا خَلَقْتُ الْاَفْلَاكَ رَا كَ
در شان ختم الرسل واقع است علیہم الصلوٰت والتسلیمات ایں جا باید جست و حقیقت لَوْلَاكَ لَمَا اَظْهَرْتُ
الرَّبُّوْبِيَّةَ رَا دَرِيں مقام باید طلبید۔ (دفتر سوم، حصہ نہم، ص ۱۲۸، مکتوب ۱۲۲)

ترجمہ: حقیقت محمدی صلی اللہ علیہ وسلم جو حقیقت الحقائق ہے، مراتب ظلال طے کرنے کے بعد آخر
کار اس فقیر پر ظاہر ہوئی ہے۔ محبت کا تعین اور ظہور ہے جو تمام مظاہر کی مبداء اور مخلوقات کی پیدائش کا منشا ہے۔
جیسے حدیث قدسی میں ہے: میں ایک پوشیدہ خزانہ تھا میں نے چاہا کہ پہچانا جاؤں۔ پس میں نے خلق کو پیدا کیا۔

اول اول جو چیز اس پوشیدہ خزانہ سے ظاہر ہوئی محبت ہے کہ جو مخلوق کی پیدائش کا سبب ہوئی ہے۔ اگر یہ محبت نہ ہوتی تو ایجاد کا دروازہ نہ کھلتا اور عالم عدم میں راسخ اور مستقر رہتے۔ حدیث قدسی اگر آپ کو پیدانہ کرنا ہوتا تو آسمان پیدانہ کیے جاتے جو حضرت ختم الرسل کی شان میں آئی ہے، کا بھید بھی اس میں ڈھونڈنا چاہیے اور اگر آپ کو پیدانہ کرنا ہوتا تو اپنی ربوبیت کو ظاہر نہ کرتا کی حقیقت کو اسی مقام پر طلب کرنا چاہیے۔

حقیقتِ محمدی صلی اللہ علیہ وسلم کا صحیح تصور

حقیقتِ محمدی علیہ من الصلوٰت افضلہا ومن التسلیمات اکملہا کہ ظہور اول ست و حقیقت الحقائق ست ہاں معنی کہ حقائق دیگر چہ حقائق انبیاء کرام و چہ حقائق ملائکہ عظام علیہم الصلوٰۃ والسلام کا لظلال اند مر اور او اصل حقائق است قَالَ عَلِيٌّ وَ عَلِيٌّ اِلَى الصَّلٰوةِ وَ السَّلَامِ اَوَّلُ مَا خَلَقَ اللهُ نُورِيٌّ وَقَالَ عَلَيْهِ وَ عَلِيٌّ الصَّلٰوةِ وَ السَّلَامِ خُلِقْتُ مِنْ نُورِ اللهِ وَ الْمُؤْمِنُونَ مِنْ نُورِيٍّ پس ناچار ایں حقیقت واسطہ بود در درمیان سائر حقائق و در میان حق جل و علا و وصول بمطلوب احدے را بے توسط او علیہ و اعلیٰ الہ الصلوٰۃ و السلام محال باشد فهو نبی الانبیاء والمرسلین و ارسالہ رحمة للعالمین علیہ و علیہم الصلوٰت و التسلیمات ازیں جاست کہ انبیاء اولوا العزم با وجود اصالت بتبعیت او میخوہند آرزو داخل امتان او میگردد کما وردَ عَلِيٌّ وَ عَلَيْهِمُ الصَّلٰوةُ وَ السَّلَامَاتُ وَ التَّحِيَّاتُ۔ (دفتر سوم، حصہ نہم، ص ۱۲۷، مکتوب ۱۲۲)

حقیقتِ محمدی (صلی اللہ علیہ وسلم) جو ظہور اول میں سب سے بڑی حقیقت ہے، اس کا مطلب یہ ہے کہ دوسرے تمام حقائق کیا انبیاء کرام علیہم السلام اور کیا ملائکہ عظام کے حقائق سب اسکے اظلال کی مانند ہیں اور وہ تمام حقائق کا اصل ہے۔ رسول اللہ صلی اللہ علیہ وسلم نے فرمایا ہے: ”سب سے اول خدا تعالیٰ نے میرے نور کو پیدا کیا“ اور فرمایا ہے: ”میں اللہ تعالیٰ کے نور سے پیدا ہوا ہوں اور مومن میرے نور سے“ پس یہی حقیقت باقی تمام حقائق اور حق تعالیٰ کے درمیان واسطہ ہے۔ اور آنحضرت صلی اللہ علیہ وسلم کے واسطہ کے بغیر کوئی مطلوب تک نہیں پہنچ سکتا۔ آپ تمام انبیاء اور مرسلین کے بھی نبی ہیں اور آپ کا تشریف لانا جہان کے لئے رحمت ہے۔ یہی وجہ ہے کہ انبیاء اولوا العزم باوجود اصالت کے آپ کی اتباع طلب کرتے رہے۔ اور آپ کی امت میں داخل ہونے کی آرزو کرتے رہے جیسا کہ حدیث میں وارد ہے:

اولیاء اللہ کے لطائف کی وسعتیں

آنچہ از بعضی اولیاء اللہ نقل مکینند کہ در یک آن در امکانہ متعددہ حاضر میگردند۔ و افعال متباینہ بوقوع مے آرند اینچہ نیز لطائف ایشان مجسد باجساد مختلفہ اند و متشکل باشکال متباینہ و ہم چنین عزیز یکہ مثلاً در ہندوستان توطن داد ازاں دیار نہ برآمدہ است جمع از حضرت مکہ مکرمہ مے آیند و میگویند کہ آں عزیز را در حرم کعبہ دیدہ ایم و چنان و چنین در میان ما و آں عزیز گذشتہ است و جمع دیگر نقل میکنند کہ ما اورا در روم دیدہ ایم و جمع دیگر در بغداد اورا دیدہ اند۔ ایں ہمہ تشکل لطائف آں عزیز است باشکال مختلفہ۔

(دفتر سوم، حصہ ہفتم، مکتوب ۵۸، ص ۲۵-۲۴)

ترجمہ: جو بعض اولیاء اللہ سے نقل کرتے ہیں کہ ایک ساعت میں مختلف مکانوں میں حاضر ہوتے ہیں اور مختلف کام ان سے وقوع میں آتے ہیں۔ یہاں بھی ان کے لطائف مختلف جسدوں میں مجسد ہو کر اور مختلف شکلوں میں متشکل ہو جاتے ہیں۔ اسی طرح اس عزیز کا حال ہے جو ہندوستان میں وطن رکھتا ہے اور کبھی اپنے وطن سے باہر نہیں نکلا۔ بعض حضرات مکہ معظمہ سے آتے ہیں اور کہتے ہیں کہ ہم نے اس عزیز کو حرم کعبہ میں دیکھا ہے اور ہمارے اور اس عزیز کے درمیان ایسی ایسی باتیں ہوئی ہیں اور بعض نقل کرتے ہیں کہ ہم نے اس کو روم میں دیکھا ہے اور بعض بغداد میں دیکھ کر آئے ہیں۔ یہ سب عزیز کے لطائف ہیں جو مختلف شکلوں میں ظاہر ہوتے ہیں۔

عقائد مجدد کی بارگاہ رسالت میں قبولیت

و آں رسالہ بالتماس بعضی یاراں میسر شدہ التماس نمودہ بودند کہ نصح بنویسد کہ در طریقہ نافع باشد و بمقتضائے آں زندگانی کردہ شود۔ الحق رسالہ غیر مکرر کثیر البرکات است بعد از تحریر آں چنان معلوم شد کہ حضرت رسالت خاتمیت علیہ الصلوٰۃ والسلام والتحیۃ باجمع کثیر از مشائخ امت خود حاضر اند و ہمیں رسالہ را در دست مبارک خود دارند و از کمال کرم خویش آں را بوسہ میکنند و بہ مشائخ مے نمایند کہ ایں نوع معتقدات میباید حاصل کرد جماعتہ کہ بایں علوم مستعد گشتہ بودند نورانی و ممتاز اند و عزیز الوجود و روبروئے آں سرور علیہ الصلوٰۃ والسلام والتحیۃ ایستادہ اند۔ والقصہ بطولہا و در ہماں مجلس اشاعت ایں واقعہ حقیرا امر فرمودند۔

(دفتر اول، حصہ اول، مکتوب ۱۶، ص ۳۳)

ترجمہ: اور یہ رسالہ بعض یاروں کی التماس سے لکھا گیا ہے یاروں نے التماس کی تھی کہ ایسی نصیحتیں لکھی جاویں جو طریقت میں نفع دیں اور ان کے موافق زندگی بسر کی جاوے۔ واقعی رسالہ بے نظیر اور برکتوں والا ہے اس رسالے کے لکھنے کے بعد ایسا معلوم ہوا کہ حضرت رسالت پناہ صلی اللہ علیہ وسلم اپنی امت کے بہت سے مشائخ کے ساتھ تشریف فرما ہیں اور اس رسالے کو اپنے مبارک ہاتھ میں لیے ہوئے ہیں اور اپنے کمال کرم سے اس کو چومتے ہیں اور مشائخ کو دکھاتے اور فرماتے ہیں کہ: ”اس قسم کے اعتقاد حاصل کرنے چاہیں“ اور وہ لوگ جنہوں نے ان علوم سے سعادت حاصل کی ہے وہ نورانی اور ممتاز اور عزیز الوجود ہیں اور آنحضرت صلی اللہ علیہ وسلم کے سامنے کھڑے ہیں۔ حاصل کلام اسی مجلس میں اس خاکسار کو اس واقعہ کے شائع کرنے کا حکم فرمایا۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ الَّذِیْ
 عَلَّمَ الْقُرْآنَ
 الْحَمْدُ لِلّٰهِ الَّذِیْ
 عَلَّمَ الْقُرْآنَ
 الْحَمْدُ لِلّٰهِ الَّذِیْ
 عَلَّمَ الْقُرْآنَ

مَدَنیہ فاؤنڈیشن، جامعہ اسلامیہ، لاہور۔ (اسناد: صحیح)۔

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

نماز کا جائزہ

(مکتوبات و معمولات امام ربانی کی روشنی میں)

محمد بدرالاسلام صدیقی



اہمیت نماز:

آدمی کیلئے جس طرح درستگی و عقاید ضروری ہے اعمالِ صالحہ کا بجالانا بھی ضروری ہے۔ تمام عبادتوں میں جامع تر اور طاعات میں سب سے زیادہ خدا کے قریب کرنے والی طاعت نماز کا ادا کرنا ہے۔ حضور علیہ الصلوٰۃ والسلام نے فرمایا:

الصلاة عماد الدين فمن اقامها فقد اقام الدين و من تركها

فقد هدم الدين۔ (شعب الایمان)

نماز دین کا ستون ہے تو جس نے اسے قائم کیا اس نے اپنے دین کو قائم

کر لیا اور جس نے اس کو چھوڑ دیا اس نے دین کی عمارت کو گرا دیا۔

اور جس شخص کو ہمیشہ پابندی سے نماز ادا کرنے کی توفیق عطا کر دی گئی اسے فحشاء اور منکر سے بھی بچالیا جاتا ہے۔

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ

بلاشبہ نماز بے حیائی اور برائی سے روکتی ہے۔

اس بات کی تائید کرتی ہے اور وہ نماز جو فحشاء اور منکرات سے نہیں روکتی ہے صرف صورت نماز ہے اور حقیقت نماز سے خالی ہے لیکن حقیقت کے ہاتھ آنے تک صورت کو ہاتھ سے جانے نہیں دینا چاہیے جو مکمل طور پر حاصل نہ ہو سکے اسے مکمل طور پر ہی ترک نہیں کرنا چاہیے۔ خدائے اکرم الاکرمین اگر صورت کو ہی حقیقت کا درجہ دے دیں تو کوئی بعید نہیں لہذا تم پر لازم ہے کہ پورے خشوع و خضوع کے ساتھ باجماعت پوری نمازیں ہمیشہ پابندی وقت کے ساتھ ادا کرتے رہو فلاح و نجات کا ذریعہ ہے۔ اللہ تعالیٰ ارشاد فرماتا ہے:

قد افلح المؤمنون الذين هم في صلاتهم خاشعون
بے شک فلاح پاگئے وہ ایمان دار جو اپنی نماز میں خشوع و خضوع اختیار
کرتے ہیں۔ (۸۵/۱)

سکندر خان لودھی کی جانب تحریر فرماتے ہیں۔

پانچوں نماز باجماعت ادا کرنے اور مستحب اوقات میں سنن مؤکدہ ادا
کرنے کے بعد اپنے تمام اوقات کو ذکر الہی جل شانہ میں مصروف رہنا
چاہیے۔ (۹۳/۱)

قیامت کے روز حساب و کتاب کی ابتداء نماز سے ہوگی۔ اگر نماز درست
ہوئی تو خدا تعالیٰ کی مہربانی سے باقی حساب آسانی سے ہو جائے گا۔

(۶۷/۲)

کلماتِ اذان کے معانی:

اذان میں سات کلمے ہیں۔

(۱) اللہ اکبر:..... یعنی اللہ تعالیٰ اس قدر بلند تر ہے کہ اسے کسی عبادت کرنے والے کی عبادت کی حاجت
ہو یہ کلمہ اس عظیم الشان معنی کی تاکید کے لیے چار دفعہ تکرار کے ساتھ آیا ہے۔

(۲) اشہدان لا الہ الا اللہ:..... یعنی میں گواہی دیتا ہوں کہ اللہ تعالیٰ اپنی صفت کبریائی اور لوگوں کی
عبادت سے بے نیاز ہونے کے با عبادت کا مستحق صرف وہی ہے۔

(۳) اشہدان محمد رسول اللہ:..... (صلی اللہ علیہ وآلہ وسلم) یعنی میں گواہی دیتا ہوں کہ آں حضرت
علیہ و علی آلہ الصلوٰۃ والسلام اللہ سبحانہ کے رسول اور اس کی جانب سے طریق عبادت کے مبلغ اور بتانے والے
ہیں تو اس واجب تعالیٰ کی ذات کے لائق صرف وہی عبادت ہوگی جو آں حضرت علیہ الصلوٰۃ والسلام کی جہت
تبلیغ و رسالت سے ماخوذ ہو۔

(۴) حی علی الصلوٰۃ/ حی علی الفلاح:..... یہ دو کلمے نمازی کو فلاح و نجات سے ہمکنار کرنے
والی نماز کی طرف بلانے کے لیے ہیں۔

(۵) اللہ اکبر :..... یعنی اللہ تعالیٰ اس سے برتر ہے کہ کسی کی عبادت اس کی جناب قدس کے لائق ہو۔
 (۶) لا الہ الا اللہ :..... یعنی لامحالہ صرف اللہ تعالیٰ مستحق عبادت ہے اگرچہ کسی سے ایسی عبادت نہیں ہو سکتی۔
 شانِ نماز کی بزرگی ان سات کلمات سے معلوم کرنی چاہیے جو نماز سے آگاہ کرنے کیلئے معین کیے ہیں۔

اللهم اجعلني من المصلين المفلحين بحرمة سيد المرسلين
 عليه و عليه الصلوات والتسليمات اتمها واكملها. (۳۰۳/۱)

اوقاتِ صلاۃ:

نمازِ عشاءِ رات کے نصفِ اخیر میں ادا کرنا اور اسے نوافلِ تہجد کی ادائیگی کی تاکید کا وسیلہ بنانا بہت برا ہے اس لیے حنفیہ کے نزدیک نمازِ عشاءِ نصفِ اخیر میں ادا کرنا مکروہ ہے (کذا فی بحر الرائق) ظاہراً اس سے ان کی مراد کراہتِ تحریمہ ہے اس لیے فقہائے حنفیہ نے نمازِ عشاء کو نصفِ رات تک ادا کرنے کو مباح رکھا ہے اور اس سے آگے مکروہ کہا ہے۔ لہذا جو مکروہ مباح کے مقابلے میں آتا ہے وہ مکروہ تحریمی ہے اور فقہاء شافعیہ کے نزدیک تو نصفِ اخیر میں نمازِ عشاء ادا کرنا جائز ہی نہیں۔ تو ادائے تہجد اور ذوق و جمعیت کے حصول کیلئے اس وقت میں اس امر کا مرتکب ہونا بہت ناپسندیدہ ہے اس غرض کیلئے وتر کی ادائیگی میں تاخیر کرنا کافی ہے یہ تاخیر مستحب ہے وتر اچھے وقت میں ادا بھی ہو جائیں گے اور سحری کے وقت بیدار ہونے اور تہجد ادا کرنے کی غرض بھی حاصل ہو جائے گی۔ (۲۹/۱)

موسمِ سرما کی عشاء کے سوا باقی نمازیں اول وقت میں ادا کریں، سردیوں کی عشاء میں تیسرے حصے رات تک تاخیر مستحب ہے اس بارے میں فقیر بے اختیار ہے نہیں چاہتا کہ بال برابر بھی ادائے نماز میں تاخیر واقع ہو۔ (۳۷/۱)

وضو کا طریقہ:

اول وضو کے کامل اور پورے طور پر کرنے سے چارہ نہیں، ہر عضو کو تین بار تمام وکمال طور پر دھونا چاہیے تاکہ وضو بزوجہ سنت ادا ہو اور سر کا مسح بالاستیعاب (سارے سر کا مسح) کرنا چاہیے اور کانوں اور گردن کے مسح میں احتیاط کرنی چاہیے اور بائیں ہاتھ کی چھنگلی سے پاؤں کی انگلیوں کے نیچے کی طرف سے خلال کرنا لکھا ہے اس کی رعایت رکھیں اور مستحب کے بجالانے کو تھوڑا نہ جانیں، مستحب اللہ تعالیٰ کے نزدیک پسندیدہ اور دوست ہے اگر تمام دنیا کے عوض اللہ تعالیٰ کا ایک پسندیدہ فعل معلوم ہو جائے اور اس کے مطابق عمل میسر

ہو جائے تو بھی غنیمت ہے۔ اس کا بعینہ یہی حکم ہے کہ کوئی خنزف ریزوں یعنی ٹھیکروں سے قیمتی موتی خریدے یا بے ہودہ اور بے فائدہ جماد یعنی پتھر سے روح حاصل کرے۔
نماز کا طریقہ:

کمال طہارت اور کامل وضو کے بعد نماز کا قصد کرنا چاہیے جو مومن کی معراج ہے کوشش کرنی چاہیے کہ فرض نماز جماعت کے بغیر ادا نہ ہونے پائے بلکہ امام کے ساتھ تکبیر اولیٰ ترک نہ کرنی چاہیے اور نماز کو مستحب وقت میں ادا کرنا چاہیے۔ اور قرأت قدر مسنون کو مد نظر رکھنا چاہیے۔ اور رکوع و سجود میں طمانیت ضروری ہے۔ کیونکہ بقول مختار فرض ہے یا واجب اور قومہ میں اس طرح سیدھا کھڑا ہونا چاہیے کہ تمام بدن کی ہڈیاں اپنی اپنی جگہ پر آجائیں۔ اور سیدھا کھڑا ہونے کے بعد طمانیت درکار ہے کیونکہ فرض ہے یا واجب یا سنت علی اختلاف الاقوال۔

ایسے ہی جلسہ میں جو دو سجودوں کے درمیان ہے درست بیٹھنے کے بعد اطمینان ضروری ہے جیسے قومہ میں ہے اور رکوع و سجود کی کمتر تسبیحیں تین بار ہیں اور زیادہ سات بار یا گیارہ بار ہیں۔ علی اختلاف الاقوال اور امام کی تسبیح مقتدیوں کے حال کے موافق ہے۔ شرم کی بات ہے کہ انسان اکیلا ہونے کی حالت میں باوجود طاقت کے اقل تسبیحات پر کفایت کرے اگر زیادہ نہ ہو سکے تو پانچ بار یا سات بار تو کہے اور سجدہ کرنے کے وقت اول وہ اعضاء زمین پر رکھے جو زمین کے نزدیک ہیں۔

پس اول دونوں زانوں زمین پر رکھے پھر دونوں ہاتھ پھر ناک پھر پیشانی اور زانوں اور ہاتھ رکھنے کے وقت دائیں طرف سے شروع کرنا چاہیے اور سر کے اٹھانے کے وقت اول ان اعضاء کو اٹھانا چاہیے جو آسمان سے نزدیک ہیں پہلے پیشانی اٹھانی چاہیے۔

قیام کے وقت اپنی نظر کو سجدہ کی جگہ پر رکوع کے وقت اپنے پاؤں پر اور سجدہ کے وقت نوک بینی پر جلوس کے وقت اپنے دونوں ہاتھوں پر یا دونوں بغلوں کی طرف رکھنا چاہیے نظر کو پراگندہ ہونے سے روک رکھیں اور مذکورہ بالا جگہوں پر لگائے رکھیں تو سمجھ لینا چاہیے کہ نماز جمعیت کے ساتھ میسر ہوگئی اور خشوع و خضوع والی نماز حاصل ہوگئی جس طرح کہ نبی علیہ الصلاۃ والسلام سے منقول ہے۔

اور ایسے ہی رکوع کے وقت دونوں ہاتھوں کی انگلیوں کا کھلا رکھنا اور سجود کے وقت انگلیوں کا ملانا سنت ہے، اس کو بھی مد نظر رکھنا چاہیے۔ انگلیوں کا کھلا رکھنا یا ملانا بے تقریب اور بے فائدہ نہیں ہے۔ (۱/۲۶۶)

باجماعت نماز:

ایک روز امیر المومنین حضرت فاروق اعظم رضی اللہ عنہ نے نماز فجر جماعت سے فراغ کے بعد قوم پر نگاہ دوڑائی اپنے اصحاب میں سے ایک صاحب کو نہ پایا دریافت فرمایا کہ فلاں شخص جماعت میں حاضر نہیں حاضرین نے عرض کی کہ وہ شخص رات کا اکثر حصہ بیدار رہتا ہے۔ شاید اس وقت سویا ہوا ہو۔ آپ نے فرمایا اگر وہ ساری رات سویا رہتا اور فجر کی نماز باجماعت ادا کرتا تو بہتر تھا۔ (۲۹/۱ - ۱۱۴/۱)

صفوں کی درستگی:

باجماعت نماز میں صفوں کو برابر کرنا چاہیے تاکہ کوئی بھی نمازی آگے پیچھے کھڑا نہ ہو، کوشش کرنی چاہیے کہ سب نمازی ایک دوسرے کے برابر کھڑے ہوں۔ حضرت رسول کریم ﷺ پہلے صف میں درست فرماتے اس کے بعد تکبیر تحریمہ کہتے اور آں حضرت ﷺ فرماتے صفوں کا برابر کرنا بھی اقامت نماز سے ہے۔ اے ہمارے رب ہمیں اپنی جناب سے رحمت عطا فرما اور ہمارے کام میں بھلائی پیدا کر۔ (۶۹/۱)

سنن و مستحبات کا اہتمام:

حق تعالیٰ کی طرف قریب کرنے والے اعمال فرائض ہیں یا نوافل، نوافل کی فرائض کے سامنے کچھ حیثیت نہیں کسی وقت میں فرائض میں سے ایک فرض کو ادا کرنا ہزار سال نوافل ادا کرنے سے بہتر ہے اگرچہ نفل عبادت نیت خالص سے ادا کی جائے جو بھی نفل عبادت ہو جیسے نماز، زکوٰۃ، روزہ اور ذکر و فکر وغیرہ بلکہ میں کہتا ہوں کہ ادائے فرائض کے دوران ایک سنت کی رعایت اور مستحبات میں سے ایک مستحب کی نگہداشت کا بھی یہی حکم ہے۔ حضرت امام اعظم رحمۃ اللہ علیہ نے وضو کے مستحبات میں سے ایک مستحب چھوٹ جانے سے چالیس سال کی نمازیں قضا کیں۔

ایک مستحب کی رعایت اور مکروہ سے بچنا، اگرچہ تنزیہی ہی ہو اور مکروہ تحریمی تو بطریق اولیٰ کئی مرتبے ذکر و فکر اور مراقبہ و توجہ سے بہتر ہے ہاں اگر یہ امور اس رعایت اور اس اجتناب کے ساتھ جمع کرے تو عظیم کامیابی حاصل کر لی، اس کے بغیر خاردار پر ہاتھ پھیرنے والی بات ہے مثلاً ایک دو پیسے زکوٰۃ کے ادا کرنا بطریق نفل پہاڑوں جتنا سونا صدقہ کرنے سے کئی درجے بہتر ہے۔ (۲۹/۱)

فرائض میں سے کسی فرض سے اعراض کر کے نوافل میں سے کسی نفل عبادت میں مشغول ہونا لامعنی اور

بے فائدہ ہے لہذا اپنے احوال و افعال کی تفتیش کرتے رہنا ضروری ہے تاکہ اس بات کا پتہ چلے کہ میں کن کاموں میں مشغول ہوں نوافل یا فرائض میں۔ (۱۲۳/۱)

نماز کے اسرار و رموز:

نماز میں تکبیر اولیٰ خدا تعالیٰ و تقدس کی عبادت نمازیوں کی نماز سے بے نیازی اور شانِ کبریائی کی طرف اشارہ ہے اور وہ تکبیر میں جوار کا نماز کے بعد ہیں وہ جناب قدس خداوندی کی عبادت کیلئے ہر رکن کے ادا کرنے کی عدم لیاقت کے رموز و اشارات ہیں۔

رکوع کی تسبیح میں جب کہ تکبیر کے معنی ملحوظ تھے اس لیے رکوع کے آخر تکبیر میں تکبیر کہنے کا حکم نہ فرمایا بخلاف دو سجدوں کے کہ ان کی تسبیحات کے بان کے اول و آخر میں تکبیر کہنے کا حکم ہے۔ تاکہ کوئی شخص اس وہم میں نہ پڑے کہ سجدے میں جو نہایت پستی اور بہت عاجزی کرنے سے عبارت ہے اور نہایت تذلل و انکسار ہے۔ حق عبادت ادا ہو جاتا ہے اور اس وہم کے دور کرنے کے لیے سجدے کی تسبیح میں لفظ اعلیٰ بھی اختیار فرمایا گیا اور تکرار تکبیر بھی مسنون قرار پایا اور چونکہ نماز مومن کی معراج ہے اس لیے نماز کے آخر میں ان کلمات کے پڑھنے کا حکم فرمایا جن کلمات سے حضور نبی اکرم ﷺ شب معراج مشرف ہوئے تھے لہذا نمازی کو چاہیے کہ نماز کو اپنا معراج اور نہایت قرب نماز میں تلاش کرے۔ حضور نبی کریم علیہ و علیٰ آلہ الصلوٰۃ والسلام نے فرمایا:

اقرب ما یكون العبد من الرب فی الصلاة۔

بندے کو اپنے پروردگار کا بہت زیادہ قرب نماز میں نصیب ہوتا ہے۔

اور نمازی چونکہ رب تعالیٰ عزوجل شانہ سے راز و نیاز میں مصروف ہوتا ہے اور بلند ذات کی عظمت و جلال کے مشاہدے میں ہوتا ہے اس لیے ادائے نماز کا وقت وہ مقام ہے کہ اس میں خوف اور ہیبت پیدا ہو۔ اسی لیے نمازی کی تسکین کیلئے نماز کا اختتام دونوں طرف سلام سے فرمایا۔ (۳۰۴/۱)

تعدیل ارکان و طمانیت:

اکثر آدمی اس زمانے میں نماز کی ادائیگی میں سستی کرتے ہیں اور طمانیت اور تعدیل ارکان کی پابندی نہیں کرتے۔

مخبر صادق ﷺ فرماتے ہیں ”بدترین چور وہ ہے جو نماز کی چوری کرے“ صحابہ کرام نے پوچھا

اے اللہ کے رسول نماز کس طرح پڑھتا ہے آپ نے ارشاد فرمایا! ”وہ نماز کے رکوع و سجود کو پورا نہیں کرتا“ اور یہ بھی فرمایا ”اللہ تعالیٰ اس بندے کی طرف نظر اٹھا کر بھی نہیں دیکھتا جو اپنے رکوع و سجود میں پیٹھ کو ثابت نہ رکھے۔“

آں حضرت ﷺ نے ایک آدمی کو دیکھا وہ نماز پڑھ رہا تھا اور رکوع و سجود پورا نہیں کرتا تھا آپ نے فرمایا ”اگر تو اسی حالت میں مر گیا تو تو دین محمد ﷺ پر نہیں مرے گا“ آں حضرت ﷺ نے یہ بھی فرمایا ”تم میں سے کسی کی اس وقت تک نماز پوری نہیں ہو سکتی جب تک رکوع کے بعد پوری طرح کھڑا نہ ہو جائے اور اپنی پیٹھ کو سیدھا نہ کرے اور اس کا ہر عضو اپنی جگہ پر قرار نہ پکڑے“ اور اسی طرح آں حضرت ﷺ نے فرمایا کہ ”جب تک دونوں سجدوں کے درمیان نہ بیٹھے اور اپنی پیٹھ کو سیدھا نہ کرے اور ثابت نہ رکھے اس کی نماز پوری نہیں ہو سکتی۔“

حضور نبی کریم ﷺ ایک نمازی کے پاس سے گزرے دیکھا کہ وہ قومہ جلسہ کے ارکان و احکام پوری طرح بجا نہیں لاتا تو آپ نے فرمایا ”اگر تو اسی حالت میں مرا تو قیامت کے روز تجھے میری امت نہ کہیں گے۔“

حضرت ابو ہریرہ رضی اللہ عنہ فرماتے ہیں ”کوئی آدمی ایسا ہوتا ہے کہ ساٹھ سال تک نماز پڑھتا ہے اور اس کی ایک نماز بھی قبول نہیں ہوتی یہ وہ شخص ہے جو رکوع و سجود کو پوری طرح بجا نہیں لاتا۔“

حضرت زید بن وہب رحمۃ اللہ علیہ نے ایک آدمی کو دیکھا کہ وہ نماز پڑھتا ہے اور رکوع و سجود پوری طرح نہیں کرتا تو آپ نے اسے بلایا اور فرمایا کتنی مدت سے تو اس طرح نماز پڑھ رہا ہے اس نے کہا چالیس سال سے آپ نے کہا تو نے چالیس سال میں ایک بھی نماز نہیں پڑھی اگر تیری موت ہو گئی تو محمد رسول اللہ ﷺ کی سنت پر نہیں ہوگی۔

منقول ہے کہ مومن بندہ جب نماز پڑھتا ہے اور رکوع و سجود اچھی طرح ادا کرتا ہے تو وہ نماز خوش ہوتی ہے اور نورانی ہوتی ہے اور فرشتے اس نماز کو آسمان پر لے جاتے ہیں اور نماز اپنے نماز پڑھنے والے کیلئے اچھی دعا کرتی ہے اور کہتی ہے ”جس طرح تو نے میری حفاظت کی اللہ تعالیٰ تیری حفاظت کرے“ اور اگر نماز اچھی طرح نہ پڑھے تو وہ نماز اندھیری ہوتی ہے اور فرشتوں کو اس سے کراہت ہوتی ہے۔ اس نماز کو آسمان پر نہیں لے جاتے اور نماز اپنے نماز پڑھنے والے کیلئے بد دعا کرتی ہے اور کہتی ہے ”جس طرح تو نے مجھے

ضائع کیا اللہ تجھے برباد کرے۔“ (طبرانی)

نماز اچھی طرح پڑھنی چاہیے اور ارکان کی تعدیل پوری طرح کرنی چاہیے رکوع، سجود، قومہ اور جلسہ اچھی طرح بجالانا چاہیے۔ اور دوسروں کو بھی پوری نماز پڑھنے کی ہدایت کرنی چاہیے۔ ارکان کو تعدیل و طمانیت سے ادا کرنا چاہیے اکثر آدمی اس دولت سے محروم ہیں اور یہ عمل متروک ہو چکا ہے اس عمل کو زندہ کرنا بھی اسلام کے اہم کاموں سے ہے۔ (۶۹/۲)

نماز میں تعدیل ارکان اکثر علماء حنفیہ کے نزدیک واجب ہے اور امام ابو یوسف رحمہ اللہ و امام شافعی رحمہ اللہ کے نزدیک فرض ہے اور بعض احناف کے نزدیک سنت مؤکدہ ہے۔ اکثر لوگوں میں اس پر عمل متروک ہو چکا ہے۔ اس ایک عمل کے زندہ کرنے کا اجر و شہید کے ثواب سے ہے جو اللہ کی راہ میں شہید ہو چکے ہوں۔ (۸۷/۲)

خشوع و خضوع :

نماز کا درست ہونا اور اس کا کمال فقیر کے نزدیک فرائض، واجبات اور سنن و مستحبات کا اس طرح بجالانا ہے جس کا بیان فقہ کی کتابوں میں تفصیل کے ساتھ آچکا ہے ان چار (فرائض، واجبات، سنن، مستحبات) امور کے علاوہ کوئی اور ایسا امر نہیں جس کا نماز کے کامل ہونے میں دخل ہو نماز میں خشوع و خضوع بھی انہی چار امور میں درج ہے اور حضور قلب بھی انہی چار امور سے وابستہ ہے۔

نماز ذریعہ عفلح و نجات :

اسلام کے ارکان خمسہ ہیں جن پر اسلام کی بنیاد ہے اگر یہ پانچ ارکان پورے طور پر ادا ہو جائیں، نجات و فلاح حاصل ہو جائے گی کیونکہ یہ پانچ ارکان اعمال صالحہ بھی ہیں اور سنیات و منکرات سے باز بھی رکھتے ہیں آیت کریمہ:

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ

بلاشبہ نماز بے حیائی اور برے کاموں سے روکتی ہے۔

اس معنی کی گواہ ہے اور جب ان پانچ بنائے اسلام کے ادا کرنے کی توفیق میسر آگئی تو امید ہے کہ اس کی نعمتوں کا شکر ادا ہو گیا جب شکر ادا ہو گیا تو عذاب سے نجات حاصل ہو جائے گی۔

ما يفعل الله بعذابكم ان شكرتم و آمنتم

اللہ تعالیٰ تمہیں کیوں عذاب دے گا اگر تم شکر گزار بنو اور ایمان لاؤ۔

اس لیے ان پانچ ارکان کی بجا آوری میں جان و دل سے کوشش کرنی چاہیے۔ خاص کر نماز قائم کرنے میں کیوں کہ یہ دین کا ستون ہے حتیٰ المقدور اس کے کسی مستحب کے چھوڑنے پر بھی راضی نہ ہوں۔ اگر نماز مکمل کر لی تو اسلام کا عظیم رکن ہاتھ آ گیا اور نجات کیلئے مضبوط رسی ہاتھ آ جاتی ہے اللہ تعالیٰ ہی توفیق عطا فرمانے والا ہے۔ (۳۰۴/۱)

حقیقت نماز:

نماز میں مومن کی معراج ہے اور اس معراج میں گویا دنیا سے نکل کر آخرت میں چلا جاتا ہے۔ اس حظ میں سے جو آخرت کو میسر ہوگا کچھ حصہ حاصل ہو جاتا ہے۔

میں خیال کرتا ہوں کہ نماز میں اس دولت کے حاصل ہونے کا عمدہ ذریعہ کعبہ کی طرف جو حقائق الہی جل شانہ کے ظہورات کا مقام ہے نمازی کا توجہ کرنا ہے پس کعبہ دنیا میں ایک عجوبہ ہے اور نماز نے بھی اس کے وسیلہ سے یہ نسبت پیدا کر لی ہے۔ صورت و حقیقت میں دنیا و آخرت کی جامع ہے اور یہ ثابت ہو چکا ہے کہ وہ حالت جو نماز کے ادا کرنے کے وقت میسر ہو آتی ہے ان تمام حالات سے جو نماز کے سوا حاصل ہوں بلند تر ہے۔ (۲۶۳/۱)

فضیلت نماز:

اسلام کے پانچ ارکان میں سے نماز دوسرا رکن ہے۔ نماز تمام عبادات کی جامع اور جزو ہے جس نے جامعیت کے سبب سے کل کا حکم پیدا کیا ہے۔ اور تمام مقربہ اعمال سے برتر ہو گئی ہے اور وہ دولتِ رویت جو سرور عالمیان ﷺ کو معراج کی رات بہشت میں میسر ہوئی تھی، دنیا میں نازل ہونے کے بعد اس جہاں کے مناسب آپ کو وہ دولت نماز حاصل ہوئی اسی واسطے آقا علیہ الصلاۃ والسلام نے فرمایا:

الصلاة معراج المومنین

نیز فرمایا:

اقرب ما يكون العبد من الرب في الصلاة

سب سے زیادہ اعلیٰ قرب جو بندے کو رب سے حاصل ہوتا ہے وہ نماز میں ہے۔

اور حضور علیہ الصلاۃ والسلام کے کامل تابعداروں کو اس جہان میں اس دولت کا بہت سا حصہ نماز میں حاصل ہے اگرچہ رویت میسر نہیں کیونکہ یہ جہاں اس کی طاقت نہیں رکھتا۔ اگر نماز کا حکم نہ ہوتا چہرہ مقصود سے نقاب کون کھولتا اور طالب کو مطلوب کی طرف کون راہنمائی کرتا نماز ہی غمزدوں کی غمگسار ہے اور نماز ہی بیماروں کے لیے راحت بخش ہے:

ارحنی یا بلال..... راحت دے مجھے اے بلال (۲۶۱/۱)

نماز میں آسانی:

رات دن کے آٹھ پہر میں صرف سترہ رکعت (فرض) نماز ادا کرنے کی تکلیف دی گئی ہے اور ان کے ادا کرنے میں سارا ایک گھنٹہ بھی صرف نہیں ہوتا۔ علاوہ ازیں نماز میں قرأت جس قدر میسر آسکے اسی پر کفایت کی اجازت دی گئی ہے۔ اگر قیام مشکل ہو تو بیٹھ کر ادا کرنے کی اجازت ہے اور اگر بیٹھ کر ادا کرنا مشکل ہو تو لیٹ کر ادا کرنے کی اجازت ہے اور جب رکوع و سجود مشکل ہو اشارے سے ادا کرنے کا حکم ہے اور وضو میں اگر پانی استعمال کرنے کی قدرت نہ ہو تو تیمم کو اس جگہ مقرر کیا ہے۔ (۱۹۱/۱)

تسبیحِ فاطمہ رضی اللہ عنہا:

حدیث نبوی علیہ علی آلہ الصلاۃ والسلام میں آیا ہے کہ نمازی فرض کے بعد سو دفعہ سبحان اللہ الحمد للہ اللہ اکبر اور لا الہ الا اللہ پڑھے، فقیر کے علم میں اس کا راز یہ ہے کہ ادائے نماز میں جو کوتاہی اور کمی واقع ہوتی ہے اس کا تدارک تسبیح و تکبیر سے کرنا چاہیے نالائق اور اپنی عبادت کے ناتمام ہونے کا اعتراف کرنا چاہیے اور چوں کہ عبادت کی ادائیگی اس بلند ذات کی توفیق سے میسر آئی ہے لہذا اس نعمت کا شکر الحمد للہ کے وظیفے سے بجالانا چاہیے اور عبادت کا مستحق اس کے سوا کسی کو نہیں جانا چاہیے۔ (۳۰۴/۱)

نماز تہجد:

نصیحت جو دوستوں کو کی جاتی وہ نماز تہجد کا التزام ہے۔ وہ طریقہ کی ضروریات سے ہے، اگر یہ چیز دشوار ہو اور خلافِ عادت بیداری میسر نہ ہو تو اپنے متعلقین میں سے کچھ لوگوں کو اس پر مقرر کر دینا چاہیے

تا کہ اس وقت خوشی و ناخوشی سے جگا دیا کریں اور اس وقت تک پیچھا نہ چھوڑیں جب تک تم اٹھ نہ بیٹھو۔ چند روز اس طرح کریں امید ہے کہ بے تکلف اس دولت پر ہمیشگی میسر ہو جائے گی۔ (۶۹/۲)

نوافل کی جماعت:

حضرت امام ربانی مجدد الف ثانی قدس سرہ فقہ حنفی پر بڑی سختی سے کاربند تھے۔ نوافل نماز کی جماعت کے بارے میں فقہ حنفی کے مطابق مذموم و مکروہ جانتے جس کا اظہار آپ کے مختلف مکاتیب شریفہ سے ہوتا ہے اس بارے میں آپ کے خیالات ملاحظہ ہوں:

اس زمانے کے اکثر عوام و خواص ادائے نوافل کا اہتمام بڑا ملحوظ رکھتے ہیں اور فرائض کی ادائیگی میں سستیوں کا ارتکاب کرتے ہیں اور فرائض میں سنن و مستحبات کی بہت کم رعایت کرتے ہیں نوافل کو عزیز جانتے ہیں اور فرائض کو ذلیل و خوار بہت کم ہی ایسا ہوتا ہے کہ فرائض کو اوقاتِ مستحبہ میں ادا کریں مسنون جماعت کے پڑھانے بلکہ نفس جماعت میں کچھ اہتمام نہیں کرتے اور سستی اور تساہل کے ساتھ فرائض ادا کرنے کو غنیمت شمار کرتے ہیں۔

ماہِ رجب کے اوّل جمعہ کی شب میں جس کا نام انہوں نے لیلۃ الرغائب رکھا ہوا ہے کمال اہتمام کی رعایت کرتے اور کثیر جماعت کے ساتھ نوافل باجماعت ادا کرتے ہیں اور اس عمل کو نیک اور مستحسن خیال کرتے ہیں اور یہ نہیں جانتے کہ یہ شیطانی آرائشوں میں سے ہے جو برائیوں کو حسنات کی شکل میں دکھاتا ہے۔

(۱) شیخ الاسلام مولانا عصام الدین ہروی حاشیہ شرح وقایہ میں فرماتے ہیں کہ نوافل جماعت کے ساتھ ادا کرنا اور فرضوں کی جماعت ترک کرنا ابلیس لعین کے پھیلانے ہوئے جالوں میں سے ہے۔

(۲) جاننا چاہیے کہ نوافل کو پوری دل جمعی اور جماعت کے ساتھ ادا کرنا بدعات مذمومہ مکروہہ میں سے ہے۔ ایسی بدعتوں کے متعلق حضرت رسالت

خاتمیت علیہ من الصلوٰات افضلہا ومن التسلیمات اکملہا نے فرمایا! ”من
احدث فی دیننا هذا فہورد“ جس شخص نے ہمارے اس دین میں
کوئی بات نکالی تو وہ بات مردود ہے۔

(۳) جاننا چاہیے کہ نوافل باجماعت ادا کرنا بعض فقہی روایات میں مطلقاً مکروہ
ہے اور بعض دوسری فقہی روایات میں یہ کراہت اور اجتماع کے ساتھ
مشروط کی گئی ہے۔ پس اگر تداعی کے بغیر ایک دو آدمی مسجد کے کونے
میں نوافل باجماعت ادا کریں یہ بلا کراہت جائز ہے۔ اور اگر نفلوں کی
جماعت میں تین جمع ہو جائیں تو اس میں مشائخ کا اختلاف ہے اور اگر
چار افراد شریک ہو جائیں تو بعض روایات کے مطابق باتفاق فقہیاء کرام
مکروہ ہے۔ اور بعض دوسری روایات میں ہے کہ چار افراد کا ملکر نوافل
باجماعت ادا کرنا زیادہ صحیح یہ ہے کہ مکروہ ہے۔ فتاویٰ سراجیہ میں ہے کہ
التطوع بالجماعة بخلاف التراویح و صلوة الکسوف نفل
نماز باجماعت ادا کرنا مکروہ ہے بخلاف نماز تراویح اور سورج گرہن کی
نماز۔

(۴) فتاویٰ غیاثیہ میں شیخ الاسلام سرحدی رحمۃ اللہ سبحانہ علیہ فرماتے ہیں۔
التطوع بجماعة خارج رمضان انما یکرہ اذا کان علی
سبیل التداعی اما اذا اقتدی واحد او اثنان لایکرہ فی
الثلاث اختلاف و فی الاربع یکرہ بلا خلاف۔
غیر رمضان میں نوافل باجماعت ادا کرنا مکروہ ہے جب تداعی کے طور پر
ہو، لیکن اگر ایک مقتدی یا دو ہوں تو مکروہ نہیں اور تین میں اختلاف ہے
اور چار مقتدیوں کی صورت میں بلا اختلاف مکروہ۔

(۵) فقہ کی مشہور کتاب خلاصہ میں مذکور ہے:

التطوع بالجماعة اذا كان على سبيل التداعى يكره اما اذا
صلوا بجماعة بغير اذا و اقامة فى ناحية المسجد لا يكره.
نفلوں کی جماعت جبکہ تداعی کے طور پر ہو تو مکروہ ہے لیکن اگر بغیر
اذان و اقامت مسجد کے کونے میں باجماعت نفل پڑھ لیں تو مکروہ نہیں
ہے۔

(۶) شمس الائمہ الحلو انی فرماتے ہیں:

اذا كان سوا الامام ثلاثة لا يكره بالاتفاق وفي الرابع
اختلاف والا صح انه مكروه.
”جب امام کے سوا تین افراد ہوں تو نوافل کی جماعت بالاتفاق مکروہ
نہیں اور چار میں فقہاء کا اختلاف ہے اور صحیح تر یہی ہے کہ مکروہ ہے۔
فتاویٰ شافیہ میں ہے:

ولا يصلى التطوع بالجماعة الا فى شهر رمضان و ذلك
انما يكره اذا كان على سبيل التداعى يعنى باذان اقامة امالو
اقتدى واحدا و اثنان لا على سبيل التداعى فلا يكره و اذا
اقتدى ثلاثة اختلف المشائخ رحمهم الله تعالى وان اقتدى
اربعة كره اتفاقا.

کوئی شخص بھی نوافل جماعت کے ساتھ ادا نہ کرے سوائے رمضان
شریف کے مہینے کے اور نوافل باجماعت ادا کرنا مکروہ ہے جبکہ
اذان و اقامت کے ساتھ ان کی جماعت کرائی جائے اور اگر ایک آدمی یا
دو آدمی اذان و اقامت کے بغیر اقتداء کریں تو مکروہ نہیں اور جب تین
مقتدی ہوں تو اس میں مشائخ رحمۃ اللہ علیہم کا اختلاف ہے اور اگر مقتدی
چار ہو جائیں تو بالاتفاق مکروہ ہے۔

اور اسی طرح کی روایات بہت ہیں اور فقہی کتابیں ایسی روایات سے پر ہیں اور اگر کوئی ایسی روایت ملے

جس میں تعداد کا ذکر نہ ہو اور مطلقاً جواز ظاہر کرے تو اس بارے میں مقید روایات پر محمول کرنا چاہیے اور مطلق سے مقید مراد لینا چاہیے اور جواز کو دو یا تین افراد میں ہی منحصر کرنا چاہیے اس لیے کہ علمائے حنفیہ اگرچہ اصول میں مطلق کو اپنے اطلاق پر ہی رکھنے کے قائل ہیں۔ اور مقید پر عمل نہیں کرتے۔ لیکن روایات میں انہوں نے مطلق کو مقید پر حمل کرنا جائز بلکہ لازم قرار دیا ہے۔ اور اگر بطریق فرض محال حمل نہ کریں اور مطلق ہی رہنے دیں تو ایسی صورت میں یہ مطلق اس مقید کے قابل اور منافی ہو جائے گا اگر قوت میں برابر ہو اور قوت میں مساوات ممنوع ہے۔ کیوں کہ کراہت کی روایات کثرت کے با مختار اور مفتی بہا ہیں بخلاف اباحت کی روایات کے اور اگر دونوں کی مساوات تسلیم کر لی جائے تو ہم کہیں گے کہ کراہت اور اباحت کی دلیلوں کے تعارض کی صورت میں جانب کراہت کو ترجیح حاصل ہے کیوں کہ اسی میں احتیاط کی رعایت ہے جیسا کہ اصول فقہ والوں کے یہ امر طے شدہ ہے۔

جو لوگ عاشورہ کے دن، شب برأت اور ستائیسویں رجب کی رات میں (نفل) نماز باجماعت ادا کرتے ہیں کم و بیش دو سو اور تین سو افراد مسجد میں جمع ہوتے ہیں اور اس نماز اجتماع اور جماعت کو نیک خیال کرتے ہیں بالاتفاق مکروہ امر کا ارتکاب کرتے ہیں اور مکروہ چیز کو اچھا جاننا برے گناہوں میں سے ہے کیوں کہ حرام کو مباح جاننا کفر تک کھینچ کر لے جاتا ہے اور مکروہ چیز کو اچھا گمان کرنا اس سے صرف ایک مرتبہ کم ہے۔ اس فعل (نفل جماعت) کی برائی کو اچھی طرح ذہن میں رکھنا چاہیے۔

نوافل کی جماعت جائز کہنے والوں کی دلیل عدم تداعی ہے ہاں بعض روایات کے مطابق عدم تداعی کراہت کو دور کر دیتی ہے لیکن وہ بھی ایک یا دو مقتدیوں کے ساتھ ہے اور اس میں یہ شرط ہے کہ مسجد کے کسی کونے میں ہو اور اس شرط کے نہ ہونے کی صورت میں جواز کی کوئی صورت نہیں علاوہ ازیں تداعی کا معنی یہ ہے کہ نفل نماز کی ادائیگی کیلئے ایک دوسرے کو بلانا اور آگاہ کرنا اور یہ معنی اس طرح کی جماعتوں میں پایا جاتا ہے۔ کیوں کہ قبیلوں کے قبیلے عاشورہ کے دن ایک دوسرے کو بلاتے پھرتے ہیں کہ فلاں شیخ یا فلاں عالم کی مسجد میں چلنا چاہیے اور نفل نماز باجماعت ادا کرنی چاہیے۔ ان لوگوں نے اس فعل کو عادت بنا رکھا ہے اس طرح بتاتے پھرنا اذان و اقامت سے بھی بڑھ کر ہے۔ پس اس صورت میں تداعی بھی ثابت ہے اور اگر ہم تداعی کو اذان اور اقامت کے ساتھ ہی مخصوص رکھیں جیسا کہ بعض روایات میں واقع ہوا ہے اور حقیقتہً اذان و اقامت ہی مراد لیں تو پھر اس کا جواب وہ ہے جو اوپر گذرا کہ ایسی نماز مذکورہ شرط کے ساتھ خاص ہے۔

جاننا چاہیے کہ نوافل کے ادا کرنے کی بنیاد اخفا اور پوشیدگی پر ہے کیوں کہ نفل عبادت ریا اور نمائش کا مقام ہے اور جماعت اخفاء و پوشیدگی کے منافی ہے اور ادائے فرائض میں اظہار اور اعلان مطلوب ہیں۔ کیونکہ فرائض ریا اور نمائش کے شبہ سے مبرا ہے پس انہیں باجماعت ہی ادا کرنا مناسب ہے۔

علاوہ ازیں ہم یہ بھی کہتے ہیں کہ کثرت اجتماع فتنے کے پیدا ہونے کا مقام ہے اسی لیے نماز جمعہ کی ادائیگی کیلئے بادشاہ وقت یا اس کے نائب کی مگی کو شرط قرار دیا گیا ہے تاکہ فتنہ پیدا ہونے سے امن رہے اور ان مکروہ جماعتوں میں سے فتنے کو بیدار کرنے کا قوی احتمال ہے لہذا اس طرح کا اجتماع (نوافل کی جماعت شبینہ وغیرہ) شرعاً جائز نہیں بلکہ ممنوع ہے اور حدیث نبوی علیہ من الصلوٰت افضلها ومن التسلیمات اکملها میں وارد ہے۔ الفتنۃ نائمة لعن اللہ من ایقظها ”فتنہ سویا ہوتا ہے اس شخص پر اللہ کی لعنت پڑتی ہے جو اسے جگائے۔

اسلام کے والیوں ملت کے قاضیوں اور لوگوں کا محاسبہ کرنے والوں پر لازم ہے کہ اس طرح کے اجتماع سے لوگوں کو روکیں اور اس بارے میں سخت ڈانٹ ڈپٹ کرتے رہیں تاکہ اس بدعت کی بیخ کنی ہو سکے جو فتنے میں مبتلا کرنے والی ہے۔

اللہ تعالیٰ حق کو ثابت کرتا اور وہی سیدھے راستے کی ہدایت دیتا ہے۔ (۱/۶۸، ۲۸۸)

رفع سبابہ:

احادیث نبوی علی مصدرها الصلاۃ والسلام جواز اشارۃ سبابہ کے باب میں بہت سی وارد ہیں اور اس بارے میں فقہ حنفی کی بعض روایات آئی ہیں جب فقہ حنفی کی کتابوں کا اچھی طرح مطالعہ کیا جائے تو معلوم ہوتا ہے کہ جواز اشارہ کی روایات اصول کے غیر اور ظاہر مذہب کے بھی غیر ہیں۔

اور وہ جو امام محمد شیبانی رحمۃ اللہ علیہ نے کہا ہے کہ ”رسول اللہ ﷺ انگلی سے اشارہ کرتے تھے اور ہم بھی اسی طرح کرتے ہیں جس طرح حضور علیہ الصلاۃ والسلام کرتے تھے۔“ پھر امام محمد علیہ الرحمۃ نے فرمایا: ”یہی میرا قول اور امام اعظم ابوحنیفہ رحمہ اللہ کا قول ہے“ روایات نوادر میں سے ہے نہ روایات اصول میں سے فتاویٰ غرائب میں ہے کہ محیط میں لکھا ہے کیا نمازی اپنے دائیں ہاتھ کی انگشت سبابہ سے اشارہ کرے؟ امام محمد رحمہ اللہ نے اصل (مبسوط) میں اس مسئلے کا ذکر نہیں کیا اور مشائخ کا اس میں اختلاف ہے ان میں

سے بعض کہتے ہیں اشارہ نہ کریں اور بعض کہتے ہیں اشارہ کریں اور امام محمد علیہ الرحمۃ نے غیر روایت اصول میں ایک حدیث ذکر کی ہے کہ حضور ﷺ اشارہ کرتے تھے پھر امام محمد نے اس بارے میں فرمایا: ”یہی میرا اور ابوحنیفہ رحمۃ اللہ علیہ کا قول ہے“ اور کہا گیا ہے کہ اشارہ سنت ہے اور کہا گیا ہے کہ اشارہ مستحب ہے پھر فتاویٰ غرائب والے نے فرمایا یہ وہ ہے جو علماء نے ذکر کیا اور صحیح یہ ہے کہ اشارہ حرام ہے۔

فتاویٰ سراجیہ میں ہے ”مکروہ ہے کہ نماز میں اشہدان لا الہ الا اللہ“ پر انگشتِ سبابہ سے اشارہ کریں۔“ یہی مختار مذہب ہے۔

اور کبریٰ میں ہے اور اسی پر فتویٰ ہے کیونکہ نماز کی بنا سکون اور وقار پر ہے اور غیاشیہ میں ہے کہ تشہد کے وقت انگشتِ سبابہ سے اشارہ نہ کریں یہی مختار ہے اور اسی پر فتویٰ ہے۔

جامع الرموز میں ہے نہ اشارہ کرے اور نہ گرہ لگائے اور ہمارے اصحاب کا یہی ظاہر اصول ہے جیسا کہ زاہدی میں ہے اور اسی پر فتویٰ ہے جیسا کہ مضمرات اور ولوالجی اور خلاصہ وغیرہ میں ہے اور ہمارے اصحاب سے منقول ہے کہ وہ سنت ہے۔ خزائن الروایات میں تاتارخانیہ میں ایسا ہی آیا ہے پھر جب تشہد شروع کرے اور کلمہ لا الہ الا اللہ پر پہنچے تو دائیں ہاتھ کی انگشتِ سبابہ سے اشارہ کرے۔

امام محمد رحمۃ اللہ علیہ نے اس کا ذکر نہیں کیا اور مشائخ کا اس میں اختلاف ہے کچھ کہتے ہیں کہ اشارہ نہ کریں اور کبریٰ میں ہے کہ اسی پر فتویٰ ہے اور بعض کہتے ہیں کہ اشارہ کرے اور غیاشیہ میں ہے کہ اشارہ نہ کرے انگشتِ سبابہ کے ساتھ تشہد کے وقت یہی مختار ہے۔

جب کہ معتبر روایات میں اشارے کی حرمت واقع ہو چکی ہے اور اشارے کے مکروہ ہونے پر فتویٰ دیا گیا ہے اشارہ اور گرہ لگانے سے علماء روکتے ہیں اور اسے اپنے اصحاب کا ظاہر اصول بتاتے ہیں تو ہم مقلدوں کو یہ حق نہیں پہنچتا کہ احادیث کے مقتضائے مطابق عمل کر کے اشارہ کرنے کی جرأت کریں اور اس قدر علماء اور مجتہدین کے فتوؤں کے بائیک حرام اور مکروہ اور ممنوع کام کا ارتکاب کریں۔ (۳۱۲/۱)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد کا طریقہ نماز و طہارت

محمد بدرالاسلام صدیقی
☆

آداب بیت الخلاء:

بیت الخلاء میں داخل ہوتے وقت بایاں پاؤں پہلے اندر رکھتے اور پھر دایاں اور یہ دعا پڑھتے:

”اللّٰهُمَّ اِنِّیْ اَعُوْذُبِکَ مِنَ الْخُبْثِ وَالْخَبَائِثِ“

جب بیٹھتے تو بایاں پاؤں پر زور رکھتے، بعد فراغت بہ کلوخ طاق سے استنجا فرماتے، اس کے بعد پانی کے ساتھ استنجا فرماتے بیت الخلاء سے نکلتے وقت دایاں پاؤں پہلے باہر رکھتے۔

حضرت مجدد الف ثانی قدس سرہ چھوٹے چھوٹے آداب کی بھی رعایت فرماتے۔ حضرت ہاشم کشمی علیہ الرحمۃ لکھتے ہیں کہ میں آپ کی خدمت میں حاضر تھا کہ قضائے حاجت کیلئے تشریف لے گئے اور اچانک باہر تشریف لائے اور لوٹا منگا کر بایاں ہاتھ کے انگوٹھے کے ناخن کو دھویا پھر بیت الخلاء تشریف لے گئے۔ جب فارغ ہو کر آئے تو فرمایا کہ میں پیشاب کے تقاضے سے جلدی سے چلا گیا تھا اور بیٹھا ہی تھا کہ میری نظر ناخن کی پشت پر پڑی کہ وہ سیاہی کا نقطہ جو قلم کا امتحان کرتے وقت انگوٹھے پر لگ گیا تھا چونکہ وہ بھی اسباب کتابت حروف قرآنی سے تھا اس کے ساتھ بیٹھنا رعایت آداب کے خلاف تھا، اگرچہ پیشاب کا غلبہ اور تقاضا سخت تھا مگر وہ تکلیف اس ترک ادب سے کم درجہ تھی فوراً باہر آیا اور اس سیاہی کے نقطہ کو دھو کر پھر گیا۔

(زبدۃ المقامات ص ۱۹۳)

آداب وضو:

وضو کرنے کیلئے قبلہ رو بیٹھتے، اور بلا کسی مدد کے وضو کرتے آفتابہ (لوٹا) بایاں جانب رکھتے، ہاتھ

دھوتے وقت یہ پڑھتے۔

”بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الْعَلِیِّ الْعَظِیْمِ وَالْحَمْدُ لِلّٰهِ عَلٰی“

دِينِ الْإِسْلَامِ الْإِسْلَامُ حَقٌّ وَالْكَفْرُ بَاطِلٌ“

پہلے داہنے ہاتھ پر پانی ڈالتے پھر بائیں پر پھر دونوں ہاتھ جمع کر کے دھوتے اور انگلیوں میں کف دست کی طرف سے خلال کرتے، مسواک استعمال فرماتے، پہلے داہنی طرف اوپر کے دانتوں پر پھر نیچے کے دانتوں پر بعد ازاں بائیں طرف کے اوپر کے دانتوں پر پھر نیچے کے دانتوں پر پھیرتے، اس طرح تین دفعہ کرتے، پھر زبان پر کرتے، اگر تین دفعہ سے زیادہ کرتے تو عدد وتر (طاق) کی رعایت کرتے ہر وضو میں مسواک کا التزام رکھتے تھے، مسواک استعمال فرمانے کے بعد اکثر خادم کے سپرد کر دیتے۔ اور وہ اس کو اپنی پگڑے کے پیچ میں رکھ لیتا، آپ کئی کے پانی کو دور ڈالتے تھے اور تین مرتبہ کرنے کی رعایت فرماتے۔
بوقت مضمضہ یہ دعا پڑھتے:

”اللَّهُمَّ اعْنِي عَلَى ذِكْرِكَ وَعَلَى تِلَاوَةِ الْقُرْآنِ وَعَلَى

صَلَاةِ حَبِيبِكَ عَلَيْهِ الصَّلَاةُ وَالسَّلَامُ“

تین دفعہ ناک میں پانی ڈالتے (ہر دفعہ تازہ پانی لیتے) اور یہ دعا پڑھتے:

”اللَّهُمَّ ارْحِنِي رَائِحَةَ الْجَنَّةِ وَرَاضٍ عَنِّي غَيْرِ غَضَبَانِ“

ناک میں ڈالے ہوئے پانی کو جھاڑتے وقت یہ دعا پڑھتے:

”اللهم انى اعوذ بك من روائح النار ومن سوء الدار بحرمة

النبي المختار وآله الا برار عليه وعليهم الصلاة والسلام.“

بعد ازاں منہ پر کمال آہستگی و سہولت سے بالائے پیشانی سے پانی ڈالتے اور داہنا ہاتھ داہنے رخسار پر اور بائیں ہاتھ بائیں رخسار پر گزارتے اور داہنے کو بائیں پر مقدم فرماتے تاکہ ابتداء دائیں طرف سے ہو اور یہ دعا پڑھتے:

”نويت ان اتوضأ لرفع الخلال والاسباحة الصلاة لله

تعالى اللهم بيض وجهى بنورك يوم تبيض وجوه

اوليائك ولا تسود وجهى يوم تسود وجوه اعدائك

اشهدان لا اله الا الله وحده لا شريك له واشهدان محمداً

عبده ورسوله.“

اس کے بعد داہنے ہاتھ کو کہنیوں تک تین مرتبہ دھوتے ہر مرتبہ اس پر ہاتھ پھیرتے تاکہ قطرات ٹپکنے بند ہو جائیں اور اسی طرح بائیں ہاتھ کہنیوں تک دھوتے اور انگلیوں کی جانب سے پانی ڈالتے۔ داہنا ہاتھ دھوتے وقت یہ دعا پڑھتے :

”اللهم اعطني كتابي بيمينى ولا تعطني كتابي بشمالى او
من وراء ظهري وحاسبنى حسابا يسيرا واشهدان لا اله الا
الله وحده لا شريك له واشهدان محمدا عبده ورسوله.“
”اللهم انى اعوذ بك ان تعطينى كتابي بشمالى او من
وراء ظهري ولا تحاسبنى حسابا يسيرا واشهدان لا اله الا
الله وحده لا شريك له واشهدان محمدا عبده ورسوله.“

بعد ازاں داہنے چلو میں پانی لے کر بائیں کف دست اور انگلیوں پر ڈال کر اس طرح زمین پر ڈالتے کہ چھینٹیں نہ اڑیں اور تمام سر کا مسح کرتے اور اطراف سر پر دونوں ہاتھ کی ہتھیلیاں پیچھے سے آگے تک پھیرتے اور یہ دعا پڑھتے :

”اللهم غشنى برحمتك وانزل على من بركاتك
اظلنى تحت ظل عرشك يوم لا ظل الا ظل عرشك.“
پھر اسی پانی کے ساتھ کانوں کا مسح کرتے۔

”اللهم اجعلنى من الذين يستمعون القول فيتبعون احسنه

اللهم اسمعنى مناد الجنة مع الابرار.“

گردن کا مسح ہاتھوں کی پشت کی تری سے کرتے اور یہ دعا پڑھتے :

”اللهم اعتق رقبتى ورقاب آبائى من النار واعذنى من

السلاسل والاغلال اشهدان لا اله الا الله وحده لا شريك

واشهدان محمدا عبده ورسوله عليه الصلاة والسلام“

دایا پاؤں دھوتے وقت یہ پڑھتے :

”اللهم ثبت قدمى وقدم والدى على صراط المستقيم يوم

تزول الاقدام اشهدان لا اله الا الله وحده لا شريك له
 واشهدن محمد عبده ورسوله عليه الصلاة والسلام“
 باياں پاؤں دھوتے وقت یہ پڑھتے:

”اللهم انى اعوذ بك ان تنزل قدمى و قدم والدى عند الصراط
 يوم تنزل فيه الاقدام المنافقين والمشركين فى النار بحرمة
 النبى وآله المختار اشهدان لا اله الا الله وحده لا شريك
 واشهدان محمدا عبده ورسوله عليه الصلاة والسلام.“
 وضو سے فارغ ہو کر یہ دعا پڑھتے:

”اشهدان لا اله الا الله وحده لا شريك واشهدان محمدا
 عبده رسوله سبحانه اللهم وبحمدك لا اله الا انت
 علمت سوء او ظلمت نفسى استغفرک اتوب اليک
 فاغفر لى وتب على انک انت التواب الرحيم.“

”اللهم اجعلنى من التوابين واجعلنى من المتطهرين
 واجعلنى من عبادک الصالحين واجعلنى من ورثة جنة
 النعيم اجعلنى من الذين لا خوف عليهم ولا يحزنون
 واجعلنى عبدا صبورا شكورا واجعلنى ان اذکرک كثيرا
 واسبحک بكرة واصيلاً اعوذ بالله من الشيطان الرجيم
 بسم الله الرحمن الرحيم انا انزلناه الخ. (هدایت الطالبين)

پھر یہ دعا پڑھتے:

اللهم اشفنى بشفائك داوانى بدوائك و دعائى من
 البلاء واعصمنى من الاحوال والا مراض والا و جاع.

آپ اعضاء وضو کپڑے سے نہ پونچھتے۔ (جواہر مجددیہ)

اوقاتِ ادائیگی نماز

نمازِ فجر:..... سنتِ فجر گھر میں ادا کرتے۔ بعد ازاں جانبِ قبلہ داہنا ہاتھ دابھے رخسار کے نیچے رکھ کر لیٹ جاتے پھر اٹھ کر متوجہ مسجد ہوتے (لیکن آخر عمر میں یہ اضطباع ترک کر دیا)۔
اکثر اسفار (روشنی) میں نماز پڑھاتے اور عموماً رات کے اخیر حصہ تاریکی میں ادا کرتے۔ امامت خود فرماتے اور طویل مفصل پڑھتے۔ (ہدایت الطالبین، جواہر مجددیہ)

نمازِ ظہر:..... نماز ظہر اول وقت میں ادا کرتے۔ چار رکعت سنت مؤکدہ ظہر پڑھتے ان رکعتوں میں قرأتِ کبھی طویل مفصل اور کبھی قصار فرض ادا کر کے دو رکعت سنتوں کے بعد چار رکعت زائد ادا کرتے۔
نمازِ عصر:..... نماز عصر اول وقت (مثلیں کے بعد) میں ادا فرماتے۔ چار رکعت سنت ادا کرتے خود امامت فرماتے اور جماعت کثیر آپ کی اقتداء میں نماز ادا کرتی۔

نمازِ مغرب و نمازِ عشاء:..... نماز مغرب کے فرضوں کے بعد ادعیہ ماثورہ پڑھتے اوّابین چھ یا چار رکعت پڑھتے اور اکثر اوقات اس میں سورہ واقعہ و سورہ اخلاص پڑھتے۔
بعد زوالِ بیاض افق صلاة العشاء ادا فرماتے پہلے دو رکعت تحیۃ المسجد پڑھتے بعد ازاں چار یا دو رکعت سنت گزارتے، فرض کے بعد اللهم انت السلام الخ پڑھتے۔

دو رکعت سنت مؤکدہ پڑھنے کے بعد چار رکعت قیام اللیل پڑھتے اس میں پہلی رکعت میں سورۃ الفاتحہ کے بعد آتم سجده دوسری رکعت میں سورۃ الملک تیسری میں قل یا ایھا الکافرون اور چوتھی میں قل هو اللہ احد کبھی ان چار رکعات میں صرف قل ہی ہوتی۔ جب وتروں کو رات کے پہلے حصہ میں ادا کریں تو پھر اس کے بعد دو رکعت بیٹھ کر ادا کرتے۔ وتروں میں سورۃ الاعلیٰ الکافرون اور اخلاص پڑھتے اور دونوں میں الزلزال اور الکافرون پڑھتے۔

نمازِ جمعہ:..... نماز جمعۃ المبارک حنفی فقہ کے وقت میں ادا کرتے جمعہ کے بعد احتیاط الظہر ادا کرتے جس میں نیت اس طرح کرتے

”نویت ان اصلی لله تبارک و تعالیٰ اربع رکعات اخر

الظہر علی ادراکت وقتہ ولم ادہ“

جمعہ کے روز ظہر کی نماز جماعت سے ادا نہ کرتے اور جمعہ کی نماز ادا نہ کر سکیں تو بھی ظہر کو اس دن

باجماعت ادا نہ کرتے حالانکہ آپ باجماعت نماز کا بڑا اہتمام فرماتے۔
 نمازِ عیدین:..... آپ عیدین کی نماز عید گاہ میں ادا فرماتے اور اس روز کی جماعت کو غنیمت جانتے
 اور مسلمانوں کی جماعت کو وسیلہ بنا کر دعا کرتے۔ عید الاضحیٰ کے روز تکبیرات راستہ میں با آواز بلند پڑھتے
 اور واپس آتے ہوئے آہستہ آواز سے پڑھتے۔

آپ کی نوافل نماز:

تہجد:..... نماز تہجد بارہ رکعت ادا کرتے، کبھی آٹھ اور کبھی دس ادا کرتے اور اس میں عموماً
 سورہ یسین کی قرأت کرتے اور فرماتے کہ ہم نے بہت سے نتائج و فوائد اس قرأت سے حاصل کیے ہیں، اگر
 وتر اول شب میں نہ ادا کیے ہوتے وہ بھی ادا کرتے۔

نمازِ اشراق و استخارہ:..... دو رکعت نمازِ اشراق ادا کرتے اس میں سورہ فاتحہ کے بعد پہلی رکعت میں
 آیت الکرسی اور سورہ یسین نفل فی الصور تک اور دوسری رکعت میں سورہ یسین آخر تک اور سورہ الشمس
 پڑھتے۔ اس کے بعد دو رکعت دن رات کے استخارہ کی نیت سے ادا کرتے اور اس میں سورہ فاتحہ کے بعد
 پہلی رکعت میں سورہ الکافرون اور دوسری رکعت میں سورہ اخلاص اور معوذتین پڑھتے۔ قرأت کے بعد
 کلمہ شہادت اور سید الاستغفار پڑھتے۔

نمازِ چاشت و اوایین:..... چاشت کی چار یا آٹھ رکعت ادا کرتے، نماز مغرب کے بعد اوایین
 چار یا چھ رکعت ادا کرتے ان میں اکثر سورہ واقعہ اور سورہ اخلاص پڑھتے۔ (ہدایت الطالبین، جواہر مجددیہ)
 مسائل:

بوقتِ شہادت ثانیہ تقبیل ابہامین فرما کر قرۃ عینی بک یا رسول اللہ اور بوقتِ جیعتین لاحول
 ولا قوۃ الا باللہ کہتے۔

بوقت نماز ہر دو ابہام کان کی لوتک لے جاتے اور ہاتھوں کی انگلیوں کو کھلی و چوڑی رکھے بغیر قبلہ رو
 رکھتے اور اللہ اکبر کہتے ہوئے ہاتھوں کو زیر ناف داہنا ہاتھ بائیں ہاتھ پر اس طرح رکھتے کہ داہنے ہاتھ کی
 حنصر اور ابہام سے حلقہ ہو جاتا۔ اور تین انگلیاں کلائی پر لمبی لمبی رکھی جاتیں۔
 دونوں پاؤں کے درمیان چار انگشت کا فاصلہ ہوتا۔ دونوں پاؤں پر برابر زور رکھتے ایک پر زور دے کر

دوسرے کو آرام نہ دیتے۔

رکوع میں قدموں پر نظر رکھتے۔ زانوؤں کو انگلیاں کھول کر قوت سے پکڑتے اور زانو ٹیڑھا نہ ہونے دیتے۔
دونوں سجدوں کے درمیان بقدر تسبیح جلسہ کرتے۔ سجدہ میں ناک کی نرمہ پر نگاہ رکھتے پیٹ کو زانو اور
زانو کو بازو سے جدا رکھتے۔ بوقت سجدہ تمام اعضاء پر برابر زور دیتے۔

تشہد میں دونوں پاؤں کی انگلیوں کو قبلہ کی جانب رکھتے اور کنار پر نظر رکھتے۔ (جو اہر مجددیہ)

☆.....☆.....☆



بسم الله الرحمن الرحيم
نحمدہ ونصلی علی رسولہ الکریم

حضرت مجدد الف ثانی کا انداز تعلیم و تبلیغ

اور اس کے اثرات و نتائج

پروفیسر نثار احمد جان سرہندی مجددی

(صدر شعبہ علوم اسلامیہ، ایس۔ اے۔ ایل گورنمنٹ کالج، میرپور خاص، سندھ)



گلشن ہستی میں ہزاروں مصلحین، رہبر و رہنما پیدا ہوئے۔ جنہوں نے اپنے اپنے انداز سے دنیا کو متاثر کیا۔ ہر ایک کا انداز و ترجیحات الگ الگ تھیں۔ بمصداق:

ہر گلے کا رنگ و بوئے دیگر است

مگر ایک پھول ایسا بھی کھلا کہ جس کی خوشبو نے مشام جاں کو ایک ہزار سال تک معطر رکھنا ہے۔ ایک ایسا دیدہ ورجس نے گلشن اسلام کی تجدید نو کی جس پر اقبال کا یہ شعر کتنا صادق آتا ہے کہ۔

ہزاروں سال زنگس اپنی بے نوری پہ روتی ہے

بڑی مشکل سے ہوتا ہے چمن میں دیدہ ورجس پیدا

اور اس وقت الحمد للہ ذکر خیر ہو رہا ہے اسی دیدہ ورجس کا، اسی عظیم مجدد کا جس نے شریعت و طریقت کو ملا

دیا۔ آپ سے پہلے امتدادِ زمانہ کی وجہ سے شریعت و طریقت کی مثال دو الگ الگ مختلف دریاؤں کی سی تھی

کہ جو اگرچہ ایک ہی منبع سے پھوٹے تھے، مگر آگے چل کر دونوں میں دوری پیدا ہوتی چلی گئی۔ یہاں تک کہ

شریعت صرف ظواہر کی پابند رہ گئی اور تصوف غیر اسلامی فلسفہ، افکار، اوہام و خرافات کا مجموعہ بن کر رہ گیا۔

دونوں میں بعد المشرقین پیدا ہو گیا۔

حضرت مجدد الف ثانی کا کمال یہ ہے کہ انہوں نے ان دونوں دریاؤں کو پہلے تو غیر اسلامی افکار و عقائد سے مصفی کر کے انہیں خالص آبِ مقطر بنا دیا اور صرف یہی نہیں ان دونوں دریاؤں کو از سر نو ملا کر ایک کر دیا اور یہ ظاہر کر دیا کہ اسلام میں شریعت و طریقت اصل میں ایک ہی چیز ہیں۔ شریعت جسم ہے اور طریقت روح۔ کوئی روح جسمانی پاکیزگی کے بغیر صاف نہیں ہو سکتی۔ بعینہ کوئی جسم بغیر روح کے بیکار ہے۔

آپ کا تیسرا کارنامہ اعلیٰ کلمۃ الحق تھا۔ باطل کے سامنے نہ جھکنے کا جذبہ۔ انقلاب دو طرح سے آتا ہے ایک خون ریزی سے دوم بتدریج۔ وہ انقلاب جو خون ریزی سے آتا ہے اپنے ساتھ ایسی تباہی و بربادی لاتا ہے کہ جس کی قوم کو بڑی قربانی چکانی پڑتی ہے اور کبھی تو قوم اُس کی متحمل نہیں ہو سکتی۔ آپ نہایت حکمت و دانائی سے بتدریج وہ خاموش انقلاب لائے کہ پورا معاشرہ جو کہ غیر اسلامی، غیر شرعی افکار و نظریات کی آماجگاہ بن چکا تھا۔ وہ واپس اسلام کے مرکزی دھارے *main stream* میں آ گیا۔ اس سلسلے میں آپ نے جو تکالیف اٹھائیں، گھریا چھوڑا، اطمینان و سکون کی زندگی کو ترک کیا۔ جبراً لشکر میں رہے مگر ایک جابر حاکم کے آگے آپ کا سر تسلیم خم نہ ہوا۔ آپ کے نحیف و نزار جسم کو جہانگیر کے بڑے بڑے پہلوان بھی جھکا نہ سکے۔ بالآخر جابر حاکم کا سر پُر غرور ہی جھکا۔ آپ نے بتا دیا کہ حق کو باطل کے آگے جھکایا نہیں جاسکتا۔

آپ کا سب سے بڑا کارنامہ یہ ہے کہ باوجود حکومتِ وقت کی سخت نگرانی، جاسوسی اور مصائبِ قید و بند کے آپ نے اپنے خیالات کی نشر و اشاعت کے لیے ایک عجیب و غریب طریقہ ڈھونڈ نکالا، وہ تھا خطوط یا مکاتیب کے ذریعے اپنے تبلیغی پیغام کی دنیا بھر میں نشر و اشاعت کرنا، حکومتِ وقت نے بہت کوشش کی کہ آپ کو اور آپ کے پیغام کو محبوس و مقید کرے مگر کبھی خوشبو بھی مقید ہوئی ہے؟ دنیا نے دیکھا کہ آپ کے پیغام نے دنیا کو ایسا معطر کر دیا کہ آج تک آپ کے پیغام کی خوشبو آ رہی ہے۔

آپ کی دلاویز شخصیت کا ماہِ الامتیاز پہلو اعتدال و توازن ہے اور یہ صفت اس ہستی کے لیے نہایت اہم ہو جاتی ہے جس کو دعویٰ تجدید ہو۔ عام طور پر دیکھا گیا ہے کہ تاریخ کی وہ شخصیات کہ جن کو قدرت نے کسی مہتم بالشان کام کے لیے مامور کیا ہے۔ اُن کی زندگی میں بھی افراط و تفریط پائی جاتی ہے۔ جو آگے چل کر اُن کے کارناموں پر اثر انداز ہو جاتی ہے۔ بات یہ ہے کہ جب کوئی شخص اپنے شعبہ یا میدان میں

منتہائے مقصود کو پہنچ جاتا ہے تو اس میں بہت زیادہ اعتماد پیدا ہو جاتا ہے۔ *over confidence* اس کا ایک نقصان یہ ہوتا ہے، وہ اس خام خیالی میں مبتلا ہو جاتا ہے کہ ع

مستند ہے میرا فرمایا ہوا

اور پھر یہ کیفیت ایک ضد میں تبدیل ہو جاتی ہے۔ اس کیفیت کے بہت سے مناظر ہر طالب علم کو اپنے اساتذہ یا علمی کتب میں مل جائیں گے۔ حضرت مجدد الف ثانی کی سیرت کا کمال یہ ہے کہ باوجود علوم عقلیہ و نقلیہ اور تصوف کے منتہائے کمال تک پہنچنے کے آپ نے اعتدال و توازن کو ہاتھ سے جانے نہ دیا۔ اسی سے آپ کی شخصیت میں جلال و جمال کی حسین آمیزش پیدا ہو گئی۔ آخر کیوں نہ ہو آپ نے اپنا منتہائے مقصود ہی سنت نبوی صلی اللہ علیہ وسلم کی پیروی کو بنایا تھا۔ لہذا نور القمر مُستفاد من نور الشمس (یعنی چاند کی روشنی سورج سے ہی استفادہ کرتی ہے) کی عملی مثال بن گئے۔ اللہ تعالیٰ نے آپ کی شخصیت میں وہ اعتدال و توازن رکھ دیا کہ جس کی وجہ سے آپ نے شریعت و طریقت کے اتحاد کا عظیم کارنامہ سر انجام دیا۔ سچ ہے بقول علامہ ع

کہ فطرت خود ہی کرتی ہے لالہ کی حنا بندی

یہی وجہ ہے کہ آپ کی زندگی میں ہی اکثر علماء و صلحاء امت نے آپ کو مجدد الف ثانی کے لقب سے پکارا۔ درحقیقت یہ خلعت آپ ہی کے لیے زیبائے تھی۔

اب ذرا مختصراً آپ کے اندازِ تعلیم و تبلیغ کے اثرات و نتائج پر ایک طائرانہ نظر ڈالتے ہیں۔ حضرت مجدد الف ثانی کا اندازِ تعلیم یہ تھا کہ صالحین کی جماعت تیار کر کے انہیں اچھی طرح سے ظاہری و باطنی علوم سے آراستہ و پیراستہ کر کے دنیا کے اطراف و اکناف میں پھیلا دیا جائے مگر بذریعہ مکتوب انہیں مرکز کے ساتھ وابستہ رکھا جائے اور حکمرانوں پر رائے عامہ کا دباؤ *Pressuer* مسلسل برقرار رکھا جائے تاکہ رائے عامہ انہیں صراطِ مستقیم سے ہٹنے نہ دے۔

آپ کے اندازِ تعلیم کا دوسرا پہلو یہ تھا کہ امراء کو قائل اور معتقد کیا جائے۔ انہیں اس طریقہ عالیہ کا حامی و مددگار بنایا جائے اور ان ہی کے ذریعے حکومت کی پالیسیوں پر اثر انداز ہو جائے۔ آپ کے اندازِ تعلیم و تبلیغ کا تیسرا پہلو یہ تھا کہ خود بادشاہ وقت کو مجبور کرنا چاہیے کہ وہ تعلیماتِ اسلامی پر طوعاً و کرہاً چلے۔ اپنے آپ کو مطلق العنان نہیں ذمہ دار سمجھے۔ اس کو شخصی حکومت کی تمام تر برائیوں سے اجتناب پر مجبور کرنا

چاہیجوا باوہ اگر قید اور نظر بند کرتا ہے یا ظلم و ستم ڈھاتا ہے تو کرتار ہے مگر بادشاہ وقت کو یہ یقین ہونا چاہیے کہ چاہے کچھ بھی ہو جائے اُسے شریعتِ اسلامی کی پابندی طوعاً و کرہاً کرنی پڑے گی۔ حضرت امام ربانی کے اندازِ تعلیم و تبلیغ کا چوتھا پہلو یہ تھا کہ علماء و صلحاء اور پڑھے لکھے طبقے کو اپنے مکتوبات کے پرزور اندازِ بیاں (کہ جس کو ایک مستشرق نے قرآن کے بعد اسلام کا دوسرا عظیم کارنامہ قرار دیا ہے) کے ذریعے قائل کیا جائے اور اُن کو بھی اس جہاد میں شامل کرنا چاہیے۔

غرض آپ نے کوئی ایسا طبقہ نہیں چھوڑا، جس پر اثر انداز نہ ہوئے ہوں۔ بادشاہانِ وقت، امراء، صلحاء، عوام الناس کوئی طبقہ ایسا نہیں تھا کہ جسے آپ نے نظر انداز کر دیا ہو۔

آپ کے اندازِ تعلیم و تبلیغ کے اثرات اکبر کے آخری دور سے ہی رونما ہونے شروع ہو جاتے ہیں۔ مرتے وقت (۱۰۱۴ھ) اکبر پوری طرح اُن امراء کے زیر اثر تھا، جو حضرت مجدد کے مخلص مرید تھے۔ بادشاہ کے ارد گرد حضرت مجدد الف ثانی کے مخلص مرید شیخ فرید بخاری کی فوج پھیلی ہوئی تھی حضرت مجدد کے مریدوں نے شہزادہ خسرو کو بادشاہ نہ بننے دیا۔ اگر وہ بادشاہ بن جاتا تو صورت حال کتنی خراب ہو جاتی اُس کا اندازہ نہیں لگایا جاسکتا۔ ان ہی امراء بالخصوص شیخ فرید بخاری کی مدد سے ہی جہانگیر تخت نشین ہوا۔ انہوں نے جہانگیر سے یہ وعدہ لیا کہ وہ شریعتِ محمدی کا نفاذ کرے گا۔ (Akbar and the gesuits p204) مگر حسب عادت قدیمہ اپنے اقتدار کو مضبوط کرتے ہی اُس نے اس نیک نفس امیر کے اختیارات کو گھٹا دیا اور شریف خاں اور بعد ازاں آصف خاں کو آگے بڑھایا۔ بہر حال آپ نے اپنی مساعی جمیلہ کو جاری رکھا۔ آپ کی حکمت عملی کی کامیابی کا اس سے اندازہ لگایا جاسکتا ہے کہ جہانگیر کا آخری دور پہلے سے بہت بہتر تھا۔ شاہ جہاں کا دور جہانگیر سے اور شاہ جہاں کے دور سے اورنگ زیب عالم گیر کا دور اسلامی نقطہ نظر سے بہت بہتر تھا۔

اگر اکبر کی دینی پالیسی اسلام کے بارے میں سراسر بغض و عناد پر مبنی تھی (آخر ایک سال کو چھوڑ کر) اس کے مقابلے میں جہانگیر کی پالیسی بھی ایک قسم کی دورنگی لیے ہوئے تھی۔ جہانگیر کا آخری دور اور شاہ جہاں کا پورا دور طریقہ نقشبند یہ مجددیہ کے لیے اندرونی طور پر اچھا نہ تھا۔ جہانگیر نے جب دیکھا کہ محض ظلم و ستم سے وہ اس تحریک کو ختم نہیں کر سکتا تو اس نے حضرت مجدد کو نظر بند ہی رکھا۔ شاہ جہاں نے ایک تو دینی حلقوں کو مطمئن رکھنے کے لیے دین کی طرف واضح جھکاؤ رکھا مگر دوسری طرف اُس نے اُن پر کڑی نظر رکھی۔ چنانچہ

اُسی دور میں حضرت مجدد کے خلیفہ شیخ آدم بنوری (م ۱۰۵۳ھ) کو بالآخر جلاوطن کر کے حجاز مقدس روانہ کر دیا گیا (م ۱۰۵۲ھ) خود حضرت مجدد کے فرزند اور سجادہ نشین حضرت خواجہ محمد معصوم (م ۱۰۷۹ھ) شاہ جہاں کے آخری دور میں حجاز مقدس چلے گئے ان تمام بادشاہوں میں اورنگ زیب عالمگیر ہی ایک ایسا بادشاہ تھا جو سچے دل سے سلسلہ نقشبندیہ کا قائل اور معتقد تھا۔

جیسا کہ علامہ اقبال نے فرمایا ہے کہ نقشبندیہ ایک حرکی *Dynamic* طریقہ ہے۔ اس کا ثبوت یہ ہے کہ اورنگ زیب عالمگیر جو اس طریقہ عالیہ کا مرید تھا اُس نے مغلیہ سلطنت کے استحکام اور وسعت میں کتنی جاں فشانی دکھائی۔ اُس کے مقابلے میں شاہ عالم بہادر شاہ اور متاخرین اگر عالمگیر کی حرکت پذیر *Dynmic* پالیسیوں کو ترک نہ کرتے تو کوئی وجہ نہ تھی کہ اتنی سرعت سے یہ عظیم سلطنت زوال پذیر ہوتی۔ اورنگ زیب عالمگیر نے وفات (۱۰۷۰ھ) سے ذرا پہلے پوری طرح سے مخالف قوتوں کو کچل کر رکھ دیا تھا۔ صرف مرہٹوں کے چند منتشر گروہ تھے جن کا خاتمہ چند ماہ کی بات تھی جب سلطنت کا کوئی واضح مقصد (بقول ابن خلدون کوئی عصبیت نہ رہی) تو ایک عام جمود طاری ہو گیا جو بالآخر زوال پر منتج ہوا۔

ہمارے مورخین کی یہ علمی بددیانتی ہے کہ انہوں نے سلطنت مغلیہ اور بطور خاص اورنگ زیب عالمگیر پر حضرت مجدد الف ثانی اور اُن کے خانوادے کے اثرات پر کما حقہ نہیں لکھا بلکہ چھپانے کی سعی نامتمام کی ہے۔ آپ کے اثرات کا اندازہ اس سے لگایا جاسکتا ہے کہ آپ کے متاخرین علماء و متصوفین چاہتے نہ چاہتے ہوئے بھی تمام تر آپ کے رنگ میں ڈوبے ہوئے ہیں۔ جس کا اعتراف ہر صاحب نظر نے کیا ہے۔ اسی طرح ہر تحریک اسلامی پر امام شامل سے لے کر جعفر دودا یوف یا موجودہ افغانی تحریک مغربی یا روسی استعمار *Imperialism* کے خلاف جتنی بھی تحریک چلی ہیں وہ سب سلسلہ عالیہ نقشبندیہ سے وابستہ ہیں۔ یورپ پر حضرت مجدد الف ثانی کے اثرات پر حضرت استاذی المکرم ڈاکٹر مولانا محمد مسعود احمد صاحب کا مقالہ ”حضرت مجدد الف ثانی علیہ الرحمہ دنیائے مغرب میں“ کا مطالعہ ضروری ہے۔ آنجناب کی کتاب ”مجدد ہزارہ دوم“ تمام تر آپ کے اثرات مابعد پر شاہد و عادل ہے۔

اقبال نے کس درد سے حضرت مجدد کو مخاطب کر کے یہ عرض کی تھی کس

تین سو سال سے ہیں ہند کے میخانے بند
اب مناسب ہے تیرا فیض عام ہو ساقی


اللہ تعالیٰ ہمیں حضرت مجدد الف ثانی کی تعلیمات پر چلنے کی توفیق عطا فرمائے۔ آمین،
بجاہ سید المرسلین۔

ورق تمام ہوا اور مدح باقی ہے
سفینہ چاہیے اس بحر بیکراں کے لیے
☆.....☆.....☆

حواشی

- اس مقالہ کی تیاری میں درج ذیل کتب سے استفادہ کیا گیا۔
- ۱..... سیرت مجدد الف ثانی: استاذی مولانا ڈاکٹر محمد مسعود احمد صاحب، کراچی ۱۹۷۶ء
 - ۲..... حضرت مجدد الف ثانی: سید زوار حسین شاہ صاحب، کراچی ۱۹۷۲ء
 - ۳..... مکتوبات امام ربانی: حضرت مجدد الف ثانی امرتسر ۱۹۱۳ء
 - ۴..... مکتوبات معصومیہ: حضرت خواجہ محمد معصوم (قلمی)، ۱۶۹۸ء-۱۷۳۷ء
 - ۵..... زبدۃ المقامات: خواجہ محمد ہاشم کشمی، کانپور ۱۹۸۹ء
 - ۶..... عمدۃ المقامات: حضرت شاہ محمد فضل اللہ مجددی
 - ۷..... مجدد ہزارہ دوم: ڈاکٹر مولانا محمد مسعود احمد صاحب، کراچی ۱۹۹۷ء
 - ۸..... صراطِ مستقیم: ڈاکٹر مولانا محمد مسعود احمد صاحب کراچی ۱۹۹۶ء
 - ۹..... روڈ کوثر: ڈاکٹر شیخ محمد اکرام، لاہور ۱۹۷۰ء
 - ۱۰..... حضرت مجدد الف ثانی: ایک تحقیقی جائزہ، حضرت ڈاکٹر غلام مصطفیٰ خان صاحب کراچی ۱۹۶۵ء
 - ۱۱..... حضرت مجدد اور ان کے ناقدین: حضرت مولانا ابوالحسن زید فاروقی، دہلی
 - ۱۲..... مکتوبات امام ربانی کی دینی و معاشرتی حیثیت: ڈاکٹر سراج احمد خاں، کراچی
 - ۱۳..... منتخب التوارخ: ملا عبدالقادر بدایونی، لاہور ۱۹۶۳ء
 - ۱۴..... منتخب اللباب: خانی خاں (نظام الملک)، کراچی ۱۹۶۳ء
 - ۱۵..... مآثر عالمگیری: محمد ساقی مستعد خاں، کلکتہ ۱۸۷۰ء

- ۱۶..... ماثر الامراء: مصصام الدوله شاهنواز خاں
 ۱۷..... ذخیرۃ الخوانین: شیخ فرید بھکری، کراچی
 ۱۸..... اورنگ زیب عالمگیر پر ایک نظر: شبلی نعمانی
 ۱۹..... اورنگ زیب اور اس کا نظریہ: ڈاکٹر اوم پرکاش ہرشد، ترجمہ فیضان رشید
 ۲۰..... سیرت امام ربانی: ابوالبلیان محمد داؤد سہروردی
 ۲۱..... انوار معصومیہ: سید زوار حسین شاہ صاحب
 ۲۲..... جواہر معصومیہ: خواجہ احمد حسین امروہی
 ۲۳..... مکتوبات خواجہ محمد نقشبند ثانی (وسیلۃ القبول الی اللہ والرسول) حضرت خواجہ نقشبند ثانی
 ۲۴..... مکتوبات سیفیہ: خواجہ سیف الدین، کراچی
 ۲۵..... گلشن وحدت: (مکتوبات) خواجہ عبدالاحد وحدت سرہندی
 ۲۶..... دربار اکبری: مولوی محمد حسین آزاد۔ لاہور ۱۹۴۲ء۔ وغیرہ وغیرہ
 ☆.....☆.....☆



بلوغ الرجال
 كشمه اللہ کے جمال
 حُسنِ محمد مع خصالہ
 علیہ الصلوٰۃ والسلام
 کلام شیخ سعیدی
 کتبہ گوہر ظلم

بِسْمِ اللّٰهِ الرَّحْمٰنِ الرَّحِیْمِ

کشور پنجم

امام علم ربانی علیم سیر پنہانی
 بیاں کس منہ سے ہو رتبہ مجدد الف ثانی کا
 (مصطفیٰ)



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

علم اور علماء

حضرت مجدد الف ثانی کی نظر میں

مفتی محمد علیم الدین نقشبندی



حضرت مجدد الف ثانی قدس سرہ العزیز نے جو عظیم الشان انقلاب برپا کیا اس کی مثال تاریخ عالم میں شاذ و نادر ملتی ہے۔ ایک بوریائشیں درویشِ خدامت نے پورے حکومتی نظام سے ٹکری جس کے ہاتھ میں تسبیح، زبان پر قال اللہ اور قال الرسول دل میں اللہ کی یاد، سامان حرب تقویٰ، زاہد اخلاص، لشکر خدامستوں کی ایک جماعت جس کا ہر فرد الگ الگ مقام پر طاعوتی طاقتوں کے خلاف اپنے ایمانی نور سے نبرد آزما تھا۔ مقابل میں وسیع سلطنت کا بے شرکت غیرے مطلق العنان حکمران تھا جس کی مدد کے لیے کون سا مادی ذریعہ تھا جس کی کمی تھی۔ لیکن زمانے نے دیکھا وہ درویشِ خدامت جیتا۔ بادشاہ اور اس کے تمام لاؤ لشکر اس کے سامنے عقیدتوں کا خراج پیش کرنے پر مجبور اور اشارہ ابرو کے منتظر تھے۔ آپ کا مقصد ارفع سلطنت کی تبدیلی نہ تھی بلکہ نظریات سلطنت کی تبدیلی تھی۔ اکبر جیسے اسلام کے باغی کے چھوڑے ہوئے تخت پر جہانگیر جیسا اسلام کا حامی بادشاہ پھر اس کے بعد شاہجہاں جیسا اسلام کا طرف دار اور اس کے بعد اورنگ زیب عالم گیر جیسا اسلامی تعلیمات کی مجسم تصویر قائم اللیل، صائم النہار بادشاہ کا تخت نشین ہونا حضرت مجدد الف ثانی قدس سرہ السامی کی مساعی جمیلہ کا ثمر شیریں ہے۔

آپ کا پاپا کردہ انقلاب ہمہ جہتی ہے۔ سرکاری ارکان کی اصلاح فرمائی۔ غیر سرکاری طبقہ کی اصلاح فرمائی۔ بادشاہ کی اصلاح فرمائی۔ علمائے سو کے خلاف جہاد فرمایا۔ کج روضوں کی کجی کو دور فرمایا، آزاد خیال بے دین لوگوں کے نظریات کے آگے بند باندھے تفضیلی اور تہرائی رافضیوں کے خلاف جہاد فرمایا۔

عامۃ الناس کی روحانی اور علمی تربیت فرمائی۔ گمراہ اور بدعتی لوگوں کو راہِ مستقیم دکھائی۔ اعتقادات، عبادات، معاملات، عقوبات، آداب، اخلاقیات، سیاسیات، معاشرات الغرض دین اسلام کے تمام اصول و فروع کے ابواب میں آپ نے نہایت واضح تجدیدی کارنامے انجام دیے۔ پھر اپنی باقیات صالحات میں ایسی تصانیف مبارکہ، اولاد امجاد اور خلفاء و مریدین کا ایک وسیع سلسلہ چھوڑا جن کا فیض دنیا کے گوشے گوشے میں پھیلا ہوا ہے۔ اور ان شاء اللہ پھیلتا رہے گا۔

آپ کی ذاتِ بابرکات دستِ قدرت کا تراشا ہوا وہ کثیر الجہتی ہیرا ہے جس کی ہر جہت کی نئی آن بان اور ہر طرف نئی آب و تاب کی حامل ہے۔ اور زمانہ کے باعث اس کی چمک دمک مدھم نہیں ہوتی بلکہ اس میں مزید جلا پیدا ہو رہی ہے۔ آپ ایسی شمع ہدیٰ ہیں جس سے روشنی حاصل کرنا انسانیت کی ایک ضرورت ہے۔ اس کی کرن کرن ہر زمانہ کی نیم جان، تشنہ لب، جان بلب انسانیت کے لیے آبِ حیات ہے۔

وصالِ مبارک سے لے کر آج تک ہر زمانے میں آپ کے حالات اور تجدیدی کارناموں پر بکثرت تالیفات معرض وجود میں آتی رہی ہیں لیکن اب بھی حال روز اول کا سا ہے۔ زمانہ کے گزرنے کے ساتھ آپ کی شخصیت مبارکہ کے مزید پہلو سامنے آتے رہتے ہیں جن پر لکھنا وقت کی ضرورت ہے۔

ایسی اولوالعزم ہستی جس کے تجدیدی کردار کا احاطہ اتنا ہمہ گیر اور ہمہ جہت ہو اور جس کے اثرات ان شاء اللہ تاقیامت محسوس کیے جائیں گے اس کے تعلیمی نظریات پر کوئی تحریر آج تک نظر سے نہ گزری۔ جب کہ حقیقت یہ ہے کہ آپ کے اتنے عظیم انقلاب کی بنیاد اسلام کے تمام اصول و فروع کی ساری جہات میں آپ کا صحیح علم و آگہی اور پھر صحیح انداز میں اوروں تک اس امانت کی منتقلی ہے۔ حضرت خواجہ خواجگان شیخ باقی باللہ رحمۃ اللہ علیہ کی تربیت و صحبت نے اس میں مزید تاثیر پیدا کی۔ آپ کی ذاتِ بابرکات، آپ کے صاحبزادگان والا تبار، خلفائے کرام کی کثیر تعداد علمی اور پھر تعلیمی میدان میں اعظم رجال سے شمار ہوتے ہیں۔ زماں بعد آپ کی اولاد اطہار اور سلسلہ عالیہ میں ایسی بلند پایہ شخصیات موجود رہی ہیں جن کی سندیں علمی دنیا میں سرمایہ وقار و اعتبار ہیں۔ حضرت شاہ ولی اللہ محدث دہلوی رحمۃ اللہ علیہ اور ان کے صاحبزادگان شاہ عبدالعزیز، شاہ عبدالقادر، شاہ رفیع الدین ان کے علاوہ حضرت شاہ احمد سعید مجددی، حضرت شاہ عبدالغنی مجددی، حضرت قاضی ثناء اللہ پانی پتی، حضرت مرزا مظہر جان جانا، مولانا فضل رحمن گنج مراد آبادی، حضرت شاہ ابوالخیر دہلوی، حضرت شاہ ارشاد حسین رامپوری، مولانا دیدار علی الوری لاہوری اور حضرت شاہ

ابوالحسن زید فاروقی وغیرہم رحمہم اللہ کی سندات عرب و عجم میں رائج ہیں۔ اور ان تمام حضرات کی سندیں حضرت مجدد الف ثانی قدس سرہ کے واسطے سے ہیں اس سے یہ حقیقت عیاں ہے کہ برصغیر اور اس سے باہر کی دنیا کے اکثر علمی حلقے خواہ ان کا تعلق اہل سنت سے ہو، دیوبندی نظریات سے ہو یا اہل حدیث و ہابی گروہ سے ہو تمام کے تمام حضرت مجدد الف ثانی قدس سرہ العزیز کے شاگردان گرامی کے شاگرد ہیں۔

فی الحقیقت اس موضوع پر کام کرنا محققین کی ذمہ داری اور ان کا منصبی فرض ہے اور وہی اس کے ساتھ انصاف کر سکتے ہیں اور اس کا واجبی حق ادا کرنے کے اہل ہیں، آئندہ سطور ان بزرگواروں کی توجہات کو اس جہت میں مبذول کرانے کی ایک ادنیٰ سی کوشش ہے۔ ان کے کام کے نتیجے میں ہمارے لیے ان شاء اللہ نئی راہیں کھلیں گی اور سیرت حضرت امام ربانی کی نظروں سے اوجھل جہتیں دنیا پر آشکارا ہوں گی۔

فقیر راقم الحروف نے نظریات مبارکہ کے بیان کے سلسلے میں صرف حضرت مجدد الف ثانی رحمۃ اللہ علیہ کی عبارات کو نقل کر دینے پر اکتفا کیا ہے۔ فارسی اور عربی عبارات کا سمجھنا چوں کہ عوام کی دسترس سے باہر ہے اس لیے حضرت مولانا محمد سعید احمد نقشبندی رحمۃ اللہ علیہ کے ترجمہ سے عبارات کو نقل کیا گیا ہے۔ ان پر تبصرہ سے حتی الامکان اجتناب کیا ہے۔ دیبا اور ریشم میں ٹاٹ کی پیوند کاری کو کون برداشت کرے گا۔ نیز بے فائدہ مقالہ کی طوالت کا باعث ہوگا۔

فقیر کے اس کام میں اگر کوئی خوبی ہے تو اللہ تعالیٰ کے کرم، مرشد کریم دامت برکاتہم القدسیہ کی نظر عنایت اور والدہ ماجدہ مدظلہا العالی کی دعاؤں کے باعث ہے۔ اب اپنے اصل موضوع کی طرف آتے ہیں۔

۱۔۔۔۔۔ علم کے لیے دو مجاہدے درکار ہیں

علم دو مجاہدوں کے درمیان واقع ہے ایک اس کے حصول سے پہلے اس کی طلب کا مجاہدہ دوسرا حاصل کر لینے کے بعد اس پر عمل کرنے کا مجاہدہ۔ ۱

۲۔۔۔۔۔ مقصود عمل ہے نہ صرف علم

(۱)..... میرا یقین ہے کہ ان نصاب اور مسائل میں سے اکثر تمہارے کان تک پہنچ چکے ہیں لیکن یاد

رکھنا چاہیے کہ مقصود عمل ہے صرف علم مقصود نہیں۔

بیمار اگر اپنے مرض کا علاج جانتا ہو جب تک دوا استعمال نہیں کرے گا صحت نہیں ہوگی، دوا کا صرف علم

کچھ فائدہ نہ دے گا۔ یہ سب تاکید و مبالغہ ترغیب عمل کے لیے ہے۔ علم ان پر حجت مکمل کر دیتا ہے۔
حضور علیہ الصلوٰۃ والسلام نے فرمایا۔

”ان اشد الناس عذابا یوم القیمة عالم لم ینفعه اللہ بعلمه“
قیامت کے روز سب لوگوں سے زیادہ عذاب اس عالم کو ہوگا جسے
اللہ تعالیٰ نے اس کے علم سے نفع نہ دیا۔“

(۲)..... حجتہ الاسلام امام غزالی نے اپنے رسالے المنقذ من الضلال میں فرمایا ہے کہ فلاسفہ نے
علم طب اور علم نجوم کو پہلے انبیاء علیہم الصلوٰۃ والسلام کی کتابوں سے چرایا ہے اور ادویہ کے خواص
وغیرہ کو کہ عقل ان کے ادراک سے قاصر ہے انبیاء علیہم الصلوٰۃ والسلام کی کتابوں اور صحیفوں
سے حاصل کیا ہے اور علم تہذیب اخلاق کو صوفیہ الہیہ کی کتابوں سے جو ہر زمانے میں ہر پیغمبر کے وقت میں
ہوے ہیں اپنی باطل چیزوں کے رائج کرنے کے لیے چوری کی ہے۔ پس ان کے تین معتبر علوم تو چوری کیے
ہوے اور وہ نادانیاں جو انہوں نے علم الہی اور خداوند تعالیٰ کی ذات و صفات و افعال میں کی ہیں اور اللہ کے
ساتھ ایمان لانے میں اور آخرت کو تسلیم کرنے میں قرآن مجید کی نصوص کی مخالفت کی ہے ان کا کچھ ذکر اوپر
ہو چکا ہے۔^۲

۳۔۔۔۔۔ علوم آلیہ سے مقصود

طالب علم تحصیل علوم اس مقصد کے لیے کرتے ہیں کہ مولویت کا ملکہ حاصل کر لیں صرف و نحو
وغیرہ (آلی) علوم کے قواعد و اصول ضبط کرنا مقصود نہیں ہوتا۔^۳

۴۔۔۔۔۔ فلاسفہ کے مفید علوم کتب انبیاء کا سرقہ ہیں

علم طب و نجوم اور تہذیب اخلاق جو ان (فلاسفہ) کے تمام علوم میں سے بہتر علم ہے گزشتہ
انبیاء علی نبینا وعلیہم الصلوٰۃ والسلام کی کتابوں سے چرا کر اپنے باطل اور بے ہودہ علوم کو رائج کیا ہے جیسا کہ
امام غزالی رحمۃ اللہ علیہ نے اپنے رسالہ المنقذ من الضلال میں اس امر کی تشریح اور تصریح کی ہے۔^۴

۵۔۔۔۔۔ انبیائے کرام علیہم السلام کے وارث کون سے علماء؟

(۱)..... اخبار میں آیا ہے العلماء ورثة الانبیاء (علماء انبیاء علیہم السلام کے وارث ہیں) وہ علم

جو انبیاء علیہم السلام سے باقی رہا ہے دو قسم کا ہے ایک علم احکام دوسرے علم اسرار۔ اور عالم وارث وہ شخص ہے جس کو ان دو علموں سے حصہ حاصل ہونہ کہ وہ شخص جس کو ایک ہی قسم کا علم نصیب ہو۔ اور دوسرا علم اس کے نصیب نہ ہو کہ یہ بات وراثت کے منافی ہے۔ کیوں کہ وارث کو موروث کے سبب قسم کے ترکہ سے حصہ حاصل ہوتا ہے نہ کہ بعض کو چھوڑ کر بعض سے اور وہ شخص جس کو بعض معین سے حصہ ملتا ہے وہ غرما یعنی قرض خواہوں میں داخل ہے کہ جس کا حصہ اس کے حق کی جنس سے متعلق ہے اور ایسے ہی آنحضرت علیہ وعلیٰ آلہ الصلوٰۃ والسلام نے فرمایا ہے۔

علماء امتی کانبیاء بنی اسرائیل

”میری امت کے علماء بنی اسرائیل کے نبیوں کی طرح ہیں“

ان علماء سے مراد علمائے وارث ہیں نہ کہ غرما، کہ جنہوں نے بعض ترکہ سے حصہ لیا ہے۔ کیوں کہ وارث کو قرب کے لحاظ سے موروث کی مانند کہہ سکتے ہیں۔ برخلاف غریم کے کہ اس علاقہ سے خالی ہے پس جو شخص وارث نہ ہو وہ عالم بھی نہ ہوگا مگر یہ کہ اس کے علم کو ایک نوع کے ساتھ مقید کریں اور مثال کے طور پر یوں کہیں کہ علم احکام کا عالم ہے اور عالم مطلق وہ ہے جو وارث ہو اور اس کو دونوں قسم کے علم سے پورا حصہ حاصل ہو۔ ۵

(۲) العلماء وراثۃ الانبیاء ”علماء انبیاء کے وارث ہیں“ حضور علیہ الصلوٰۃ والسلام کا یہ ارشاد ہی علماء عظام کی مدح و ثنا کے لیے کافی ہے۔ علم وراثت علم شریعت ہے جو انبیاء علیہم الصلوٰۃ والتسلیمات کا باقی ماندہ ہے اور علم شریعت کی ایک صورت ہے اور ایک حقیقت۔ صورت وہ ہے جو ظاہری علماء کا حصہ ہے۔ شکر اللہ علیہم اور محکمات کتاب و سنت سے تعلق رکھتا ہے۔ اور اس کی حقیقت وہ ہے جو علماء راہنہین رضی اللہ تعالیٰ عنہم کا حصہ ہے۔ جو کتاب و سنت کے تشابہات سے تعلق رکھتی ہے۔ محکمات اگرچہ امہات کتاب ہیں لیکن ان کے نتائج و ثمرات تشابہات ہیں جو کتاب کے مقاصد ہیں امہات حصول نتائج کے لیے وسائل سے زیادہ حیثیت نہیں رکھتے پس کتاب کالت (مغز) تشابہات ہیں اور محکمات ان کا چھلکا ہیں۔ تشابہات ہی ہیں جو رمز اور اشارہ کے طور پر اصل کو بیان کرتی ہیں۔ اور اس معاملے کی حقیقت کا نشان بتاتی ہیں۔ علماء راہنہین نے چھلکے کو مغز کے ساتھ جمع کر لیا ہے۔ اور شریعت کی صورت و حقیقت کے مجموعے کو پالیا ہے۔ اور ان بزرگوں نے شریعت کو اس شخص کی طرح تصور کیا ہے جس کا پوست اور مغز صورت اور حقیقت

ہو۔ شرائع اور احکام کے علم کو انہوں نے صورت شریعت جانا اور حقائق اور اسرار کے علم کو حقیقت شریعت کہا ہے۔ اور ایک جماعت نے صورت شریعت میں گرفتار ہو کر اس کی حقیقت سے انکار کیا ہے۔ اور انہوں نے اپنا پیر اور مقتدا ہدایہ اور بزودی کے سوا کسی چیز کو قرار نہیں دیا۔ اور ایک دوسری جماعت اگرچہ حقیقت شریعت میں گرفتار ہوئی ہے لیکن چونکہ انہوں نے اس کو شریعت کی حقیقت نہیں جانا بلکہ شریعت کو صورت میں منحصر رکھا ہے اور اسے پوست خیال کیا ہے اور لب و مغز کو اس کے ماسوا تصور کیا ہے تو ناچار اس وجہ سے اس کی حقیقت سے آگاہ نہ ہو سکے اور تشابہات سے کچھ حصہ نہ پاسکے۔ تو علماء راہنہین ہی در حقیقت وارث ہیں۔^۶

(۳)..... تصحیح عقائد کے بعد دین و متابعت سے علمائے ظواہر کا حصہ شرائع و احکام کا علم اور اس علم کے تقاضے کے مطابق عمل ہے۔ بلند گروہ صوفیہ جو کچھ علماء رکھتے ہیں۔ اس کے ساتھ ساتھ احوال و مواجید اور علوم و معارف سے بھی حصہ پاتے ہیں اور علمائے راہنہین کا حصہ جو انبیاء علیہم الصلوٰات والتسلیمات کے وارث ہیں علمائے ظواہر کے علم و عمل اور صوفیہ کے احوال و مواجید کے علاوہ اسرار و دقائق بھی ہیں۔ جو تشابہات قرآنی میں پائے جاتے ہیں۔ اور جن کی طرف رمز و اشارہ ہو چکا۔ اور برسبیل تاویل انہیں درج کیا جا چکا ہے۔ پس یہ علمائے راہنہین ہی متابعت میں کامل اور وراثت کیساتھ موصوف ہیں۔ یہ حضرات تبعیت اور وراثت کے طور پر انبیاء علیہم الصلوٰات والتسلیمات کی دولت خاص میں شریک ہیں اور بارگاہ کے محرم ہیں اس لیے:

علماء امتی کا نبیاء بنی اسرائیل

”یعنی میری امت کے علماء بنی اسرائیل کے انبیاء کی طرح ہیں“

کے شرف سے مشرف ہوئے ہیں۔^۷

(۴)..... وہ علماء جو دنیا سے بے رغبت اور جاہ و ریاست اور مال کی محبت سے آزاد ہیں وہی

علمائے آخرت اور انبیاء کرام علیہم الصلوٰات والتسلیمات کے وارث ہیں یہی لوگ بہترین مخلوق ہیں۔^۸

(۵)..... علمائے ظاہر نے اس (شریعت) کے قشر (چھلکے) پر کفایت کی اور علمائے راہنہین نے اس

کے قشر کو لب کے ساتھ جمع کیا ہوا ہے اور مجموعہ صورت و حقیقت سے حظ وافر حاصل کیا ہے پس شریعت کو اس

شخص کی طرح جو صورت و حقیقت سے مرکب ہے تصور کرنا چاہیے۔ ایک جماعت نے اس کی صورت کے

ساتھ تعلق پیدا کر لیا اور اس کی حقیقت سے انکار کیا اور ہدایہ و بزودی کے سوا اپنا پیر و مقتدا کسی کو نہ جانا یہ لوگ

علمائے قشر ہیں اور دوسری جماعت کے لوگ اس کی حقیقت کے گرفتار ہو گئے لیکن اس حقیقت کو شریعت کی حقیقت نہ جانا بلکہ شریعت کو صورت پر محدود رکھا اور قشر خیال کیا اور اس کے سوا کولب تصور کیا اور باوجود اس کے احکام شریعت کے بجالانے سے سرمونہ ہٹے اور صورت کو ہاتھ نہ دیا اور احکام شریعت میں سے کسی ایک حکم کے ترک کرنے والے کو بطل اور ضال یعنی جھوٹا اور گمراہ سمجھا۔ یہ لوگ خدا تعالیٰ کے اولیاء ہیں جنہوں نے حق تعالیٰ کی محبت میں اس کے ماسوی سے قطع تعلق کیا ہے۔

ایک اور گروہ کے لوگ ہیں جو شریعت کو صورت اور حقیقت سے مرکب جانتے ہیں اور قشر و لب کے مجموعہ پر یقین رکھتے ہیں ان کے نزدیک شریعت کی صورت کا حاصل ہونا اس کی حقیقت کے حاصل ہونے کے بغیر اعتبار سے ساقط ہے اور اس کی حقیقت کا حاصل ہونا صورت کی اثبات کے بغیر نا تمام و ناقص ہے۔ بلکہ صورت کے حاصل ہونے کو جو حقیقت کے ثبوت کے بغیر ہو اس کو بھی اسلام ہی سے جانتے ہیں اور نجات بخش تصور کرتے ہیں جیسے علمائے ظاہر اور عام مومنین کا حال ہے اور صورت کے بغیر حقیقت کا حاصل ہونا محال تصور کرتے ہیں اور اس کے قائل کو زندیق اور گمراہ کہتے ہیں۔

غرض تمام ظاہری و باطنی کمالات ان بزرگوں کے نزدیک کمالات شریعیہ میں منحصر ہیں اور علوم و معارف الہیہ ان عقائد کلامیہ سے وابستہ ہیں جو اہل سنت و جماعت کے لیے ثابت ہو چکے ہیں..... یہ لوگ علمائے راہنہ ہیں جن کو حقیقت معاملہ پر اطلاع دی گئی ہے اور آداب شریعت کو مد نظر رکھنے کی برکت سے ان کو شریعت کی حقیقت تک پہنچا دیا گیا ہے..... پس ان کی ولایت انبیاء علیہم السلام کی ولایت ہے۔^۹

(۶)..... اور جو عالم اور صوفی ہے وہ کبریت احمر ہے اور ظاہری اور باطنی دعوت و تبلیغ کے لائق ہے

اور پیغمبر علیہ الصلوٰۃ والسلام کا نائب اور وارث ہے۔^{۱۰}

۶----- علماء کی سیاہی اور شہداء کا خون میزانِ عمل میں

(۱)..... یہی (علمائے حق) لوگ بہترین مخلوق ہیں مکمل قیامت کے دن ان کی سیاہی کو اللہ کی راہ

میں شہید ہونے والوں کے خون کے ساتھ وزن کریں گے اور ان کی سیاہی کا پلہ بھاری ہوگا اور

نوم العالم عبادة یعنی عالم کا سونا بھی عبادت ہے، انہیں کی شان میں وارد ہے۔^{۱۱}

(۲)..... آپ نے سنا ہوگا کہ حدیث میں آیا ہے کہ کل قیامت کے روز علماء کی سیاہی کو

شہداء فی سبیل اللہ کے خون سے وزن کریں گے اور اس کا وزن شہیدوں کے خون سے بڑھ جائے گا۔^{۱۲}
 (۳)..... مخبر صادق علیہ الصلوٰۃ والسلام نے فرمایا ہے کہ قیامت کے روز شہیدوں کے خون کو علماء
 کی سیاہی سے وزن کریں گے اور اس سیاہی کا پلہ وزنی ہوگا۔ سبحان اللہ و بحمدہ
 یہ سیاہی اور سیاہ روئی ان کی عزت اور سرخ روئی کا باعث ہوگی اور ان کے مرتبہ کو پستی سے بلندی تک
 پہنچا دیا۔ ہاں بتاریکی درون آب حیات است۔^{۱۳}

۷۔۔۔۔۔ علمائے حق کی پہچان

(۱)..... یہی وہ علماء ہیں کہ آخرت کا جمال ان کی نظروں میں اچھا لگتا ہے۔ دنیا کی قباحت اور برائی
 کا انہیں مشاہدہ ہو چکا ہے۔ انہوں نے آخرت کو بقا کی نظر سے دیکھا ہے اور دنیا کو زوال و فنا کے داغ سے
 داغ دار پایا ہے۔ اس لیے انہوں نے اپنے آپ کو باقی رہنے والی آخرت کے حوالے کر دیا ہے اور فانی دنیا
 سے الگ ہو گئے ہیں۔ آخرت کی عظمت کا مشاہدہ خدائے لایزال کی عظمت کے مشاہدے کا ثمرہ اور نتیجہ
 ہے اور دنیا و مافیہا کو ذلیل و خوار جاننا آخرت کی عظمت کے مشاہدے کے لوازمات میں سے ہے۔
 (کیوں کہ دنیا اور آخرت دو سوکنیں ہیں اگر ایک راضی ہوتی ہے تو دوسری ناراض ہو جاتی ہے)۔
 اگر دنیا عزیز ہے تو آخرت خوار ہے اور اگر دنیا خوار ہے تو آخرت عزیز ہے۔^{۱۴}

(۲)..... بعض علماء نے اس امت کے محدثین کو جو کہ رسول اللہ ﷺ کی احادیث کی تبلیغ کرتے
 ہیں اس امت میں سے افضل ترین تسلیم کیا ہے۔ اگر مطلقاً افضل سمجھتے ہیں تو اس میں تردد ہے۔ اور اگر
 ظاہری مبلغین کی نسبت کہتے ہیں تو اس کی گنجائش ہے مطلق فضیلت جامع مبلغ کے لیے ہے جو ظاہری تبلیغ
 بھی کرے اور باطنی بھی۔ اور ظاہری دعوت بھی دے اور باطنی بھی۔ کیوں کہ مطلقاً افضل قرار دینے میں قصور
 ہے۔ اس نکتہ کو سمجھ اور قاصرین میں سے نہ ہو۔ ہاں ظاہر ہر چند کہ عمدہ ہے نجات کا دار و مدار اسی پر ہے اور
 کثیر البرکت اور عموم المنفعت ہے لیکن اس کا کمال باطن سے وابستہ ہے بغیر باطن کے ظاہر نامتام ہے اور
 بغیر ظاہر کے باطن بد انجام اور جو باطن کو ظاہر سے جمع کرے وہ کبریت احمر ہے۔^{۱۵}

۸۔۔۔۔۔ دعوت و تبلیغ ، سب سے عظیم کمال

یہ تو بالکل ظاہر ہے کہ کوئی کمال بھی دعوت و تبلیغ کے درجے تک نہیں پہنچ سکتا۔ اللہ تعالیٰ کو اپنے بندوں

میں وہ بندے سب سے زیادہ پیارے ہیں جو بندوں کی نگاہ میں اللہ تعالیٰ کو اور اللہ تعالیٰ کی نگاہ میں بندوں کو محبوب بنادیں اور وہ دعوت دینے والے اور مبلغ لوگ ہیں۔ ۱۶

۹۔۔۔۔۔ تبلیغ دین میں تکالیف برداشت کرنا بہت بڑی سعادت ہے

بہر حال مسائل شرعیہ کی حقیقت سے اطلاع دینا ضروری ہے جب تک یہ امر واقع نہ ہو اس امر کی ذمہ داری علماء اور بادشاہ کے مقرب لوگوں پر ہے۔ یہ کس قدر بڑی سعادت ہے کہ اس گفتگو میں کسی جماعت کو تکلیف پہنچے۔

انبیاء علیہم الصلوٰۃ والسلام نے احکام کی تبلیغ میں کون سی تکلیفیں ہیں جو برداشت نہیں کیں اور کیسی کیسی مصیبتیں ہیں جو ان کے پیش نہیں آئیں۔

انبیاء علیہم الصلوٰۃ والسلام میں بہتر و بہتر حضور علیہ الصلوٰۃ والسلام نے فرمایا ہے کہ :

ما و ذی نبی مثل ما و ذیت

”کسی نبی کو ایسی ایذا نہیں پہنچی جیسی کہ مجھے ایذا پہنچی ہے“ ۱۷

۱۰۔۔۔۔۔ مخلوق سے بہترین علماء ہیں اور بدترین بھی علماء

سمجھ میں نہیں آتا کہ کیا لکھوں جس طرح لوگوں کی نجات علماء کے وجود سے وابستہ ہے لوگوں کی بربادی کا باعث بھی یہی علماء ہی ہیں۔ بہترین مخلوق بھی علماء ہی ہیں اور بدترین مخلوق بھی علماء ہی ہیں۔ لوگوں کی ہدایت اور ان کی گمراہی انہیں سے وابستہ ہے۔ ۱۸

۱۱۔۔۔۔۔ علمائے سوء

(۱)..... علمائے سوء پارس کے پتھر کی طرح ہیں کہ لوہا اور تانبا وغیرہ جو بھی اس کے ساتھ ملتا ہے سونا بن جاتا ہے مگر وہ خود پتھر کا پتھر ہی رہتا ہے۔ اسی طرح وہ آگ جو پتھر اور بانس میں پوشیدہ ہوتی ہے جہاں کو اس سے منافع حاصل ہوتے ہیں لیکن خود وہ پتھر اور بانس اپنی اندرونی آگ سے بے نصیب رہتے ہیں بلکہ میں کہتا ہوں کہ یہ علم ان کے لیے مضر اور نقصان دہ ہے۔ کہ ان کے علم نے ان پر حجت مکمل کر دی۔

ان اشد الناس عذابا یوم القیامة عالم لم ینفعہ اللہ بعلم

”سب سے زیادہ عذاب قیامت کے روز اس شخص کو ہوگا جسے اللہ نے

اس کے علم سے نفع نہ دیا۔“

ان کا علم ان کے لیے کیوں مضر اور نقصان دہ نہ ہو حالانکہ وہ علم جو اللہ تعالیٰ کے نزدیک ذی عزت چیز اور موجودات میں اشرف شے ہے اسے انہوں نے کمینہ دنیا اور مال و جاہ اور سرداری حاصل کرنے کا ذریعہ اور وسیلہ بنا لیا ہے۔ حالانکہ دنیا اللہ تعالیٰ کے نزدیک ذلیل و خوار اور ساری مخلوق سے بدترین شے ہے تو اللہ تعالیٰ کے نزدیک عزت والی شے کو ذلیل کرنا اور جو چیز اللہ تعالیٰ کے نزدیک ذلیل ہے اسے عزت دینا نہایت ہی برا ہے اور فی الحقیقت اللہ تعالیٰ کے ساتھ مقابلہ ہے۔^{۱۹}

(۲)..... دنیا پرست علماء جن کا مقصود کمینہ دنیا ہے ان کی صحبت زہر قاتل ہے ان کی بدی کا فساد دوسروں کو بھی لپیٹ نہیں لیے ہوئے ہے۔

عالم کہ کامرانی و تن پروری کند

او خود گم است و کرا رہبری کند

(جو عالم اپنے مقصود کی پوجا اور تن پروری میں مصروف ہو وہ خود گم کردہ راہ ہے دوسرے کی کیا راہبری کرے گا)^{۲۰}

(۳)..... علمائے بد دین کے چور ہیں ان کا مقصود ہمہ تن یہ ہے کہ خلق کے نزدیک مرتبہ و ریاست و بزرگی

حاصل ہو جائے العیاذ باللہ من فتنتم اللہ تعالیٰ ان کے فتنہ سے بچائے۔^{۲۱}

۱۲..... علمائے سوء کے فتنے

(۱)..... حق بات یہ ہے کہ اس زمانے میں ہرستی اور مداہنت جو امور شرعیہ میں واقع ہو چکی ہے

اور ہر فتور جو دین و ملت کی ترویج و اشاعت میں پیدا ہو چکا ہے سب علماء سوء کی شومی کے باعث ہے۔^{۲۲}

(۲)..... آپ جانتے ہوں گے کہ گزشتہ زمانے (اکبری دور) میں اہل اسلام کے سروں پر کیا کچھ

گزر چکا ہے۔ ابتدائے اسلام کے وقت جب کہ مسلمان تعداد میں بہت تھوڑے تھے اس وقت بھی

اہل اسلام کی کس مپرسی اس حد تک نہ پہنچی تھی کیوں کہ مسلمان اپنے دین پر قائم تھے اور کفار اپنے طریقے پر۔

آیت کریمہ لکم دینکم ولی دین (تمہارے لیے تمہارا دین اور میرے لیے میرا دین) اس معنی کو

بیان کرتی ہے۔

اس سے قبل کفار علانیہ غلبہ اور زور کے ساتھ دارالسلام میں کفر کے احکام جاری کرتے رہے ہیں اور

مسلمان اسلامی احکام کے اظہار سے عاجز اور بے بس تھے۔ اگر مسلمان ایسا کرنے کی جرأت کرتے تو قتل کر دیے جاتے..... (اس) زمانہ ماضی میں جو بلا و آفت بھی اسلام کے سر پر ٹوٹی وہ انہی علماء سوء کی شومی کی بدولت تھی بادشاہوں کو یہی علماء سؤ راہ راست سے بھٹکاتے ہیں۔ بہتر فرقتے جو گمراہی کی راہ اختیار کر چکے ہیں ان کے مقتداء یہی علمائے سوء ہیں علماء کے ماسوا گمراہوں کی گمراہی دوسروں تک کم ہی تجاوز کرتی ہے۔ ۲۳۔

(۳)..... آپ کو معلوم ہے کہ زمانہ سابق میں جو فساد پیدا ہوا تھا وہ علماء کی ہی کم بختی سے ظہور میں آیا تھا۔ ۲۴

(۴)..... وقت کا بادشاہ جو کہ سات پشت سے مسلمان چلا آ رہا ہے اور اہل سنت سے ہے اور حنفی مذہب رکھتا ہے۔ اگرچہ کچھ سال ہوئے کہ ایسے وقت میں کہ قرب قیامت کا وقت ہے۔ اور عہد نبوت سے دور کا زمانہ ہے بعضے طالب علم (علماء) طمع کی نحوست سے جو کہ خبث باطن سے پیدا ہوتا ہے بادشاہوں کے امرا کا تقرب حاصل کرتے ہیں اور ان کی خوشامد کرتے ہیں۔ اور دین متین میں شکوک و شبہات پیدا کرتے ہیں۔ اور سادہ لوح لوگوں کو سیدھی راہ سے بھٹکا دیتے ہیں۔ ۲۵

(۵)..... اس وقت کے اکثر علماء بدعت کو رواج دینے والے اور سنت کو مٹانے والے ہیں۔

عالم گیر بدعات کو خلق کا تعامل قرار دیتے ہوئے اس کے جواز بلکہ اس کے استحسان کا فتویٰ دیتے ہیں اور لوگوں کو بدعت کی طرف راہنمائی کرتے ہیں۔ اچھا یہ تو بتائیں کہ کیا فتویٰ دیتے ہیں اس صورت میں کہ گمراہی عام پھیل جائے اور باطل متعارف ہو جائے اور لوگ اس پر عمل کرنے لگیں۔ ان علماء کو شاید یہ بھی معلوم نہیں کہ مطلقاً تعامل استحسان کی دلیل نہیں ہے۔ اور وہ تعامل جو معتبر ہے وہ ہے جو ابتدائی دور سے آ رہا ہو اور یا پھر تمام لوگوں کے اجماع سے حاصل ہو جیسا کہ فتاویٰ غیاثیہ میں ذکر کیا گیا ہے شیخ شہید رحمہ اللہ سبحانہ نے فرمایا کہ ہم مشائخ کے استحسان کو قبول نہیں کرتے بلکہ اپنے متقدمین اصحاب کے قول کو قبول کریں گے۔ کیوں کہ ایک شہر کا تعامل جواز پر دلالت نہیں کرتا۔ جواز ہر وہ تعامل دلالت کرے گا جو اسلام کے ابتدائی دور سے لے کر مسلسل آ رہا ہو۔ ۲۶

۱۳۔۔۔۔۔ علمائے سوء کی کارگزاری کے باعث شیطان فارغ

کسی بزرگ نے ابلیس لعین کو دیکھا کہ فارغ اور بے کار بیٹھا ہے اس کا راز دریافت کیا تو ابلیس نے بتایا کہ اس وقت کے علماء ہمارے کام کو انجام دے رہے ہیں۔ اور بہکانے اور گمراہ کرنے کے لیے کافی ہیں۔

(مجھے تک و دو کرنے کی ضرورت نہیں)۔

عالم کہ کامرانی و تن پروری کند
 او خویشتن گم است کرا رہبری کند
 (جو عالم غرض پرستی اور تن پروری کرے وہ خود ہی گم کردہ راہ ہے دوسرے
 کی کیا رہبری کرے گا۔) ۲۷

۱۴۔۔۔۔۔ نیکوں کی صحبت اختیار کرنے کی تلقین،

علمائے سوء اور بدعتی لوگوں سے پرہیز کی تاکید

(۱)۔۔۔۔۔ تمام نصیحتوں کا خلاصہ دین داروں اور شریعت کے پابند لوگوں کے ساتھ میل جول رکھنا ہے۔
 اور دین و شریعت کا پابند ہونا تمام اسلامی فرقوں میں سے فرقہ ناجیہ یعنی اہل سنت و جماعت کے طریقہ حقہ
 کے سلوک پر وابستہ ہے۔ ان بزرگوں کی متابعت کے بغیر نجات محال ہے اور ان کے عقائد کی اتباع کے
 بغیر خلاصی دشوار ہے۔ تمام عقلی، نقلی اور کشفی دلیلیں اس بات پر شاہد ہیں۔ ان میں کسی میں خلاف کا احتمال
 نہیں ہے۔ اگر معلوم ہو جائے کہ کوئی شخص ان بزرگوں کے سیدھے راستے سے ایک رائی کے برابر بھی
 الگ ہو گیا تو اس کی صحبت کو زہر قاتل جاننا چاہیے۔ اور اس کی ہم نشینی کو زہر مار خیال کرنا چاہیے۔ بے باک
 طالب علم (علماء) کسی فرقے کے ہوں دین کے چور ہیں ان کی صحبت سے بچنا ضروری ہے یہ سب فتنہ و فساد
 جو دین میں پیدا ہوا ہے انہی لوگوں کی کم بختی ہے کہ انہوں نے دنیاوی اسباب کی خاطر اپنی آخرت کو برباد کر
 دیا ہے۔ ۲۸

(۲)۔۔۔۔۔ آپ کو معلوم ہے کہ اس فقیر نے تقریراً و تحریراً نیک صحبت کی ترغیب میں کوتاہی نہیں کی اور
 بری صحبت سے بچنے کے لیے مبالغہ کرنے میں اپنے آپ کو معاف نہیں رکھا فقیر اس کو اصل عظیم جانتا
 ہے۔ ۲۹

اس بات پر یقین رکھیں کہ بدعتی کی صحبت کی خرابی کافر کی صحبت کی خرابی اور نقصان سے زیادہ ہے اور
 تمام بدعتی فرقوں میں سے بدترین وہ گروہ ہے جو پیغمبر علیہ الصلوٰۃ والسلام کے صحابہ کرام رضی اللہ تعالیٰ عنہم

سے بغض و عناد رکھتا ہے۔ اللہ تعالیٰ قرآن مجید میں خود اس گروہ کو کفار کے نام سے یاد کرتا ہے۔

لِغِيظِ بَهِمِ الْكُفَّارِ

اللہ تعالیٰ غصے میں مبتلا کرتا ہے صحابہ کرام کو دیکھنے سے کفار کو ۳۰

(۳)..... علمائے دنیا سے جنہوں نے علم کو جاہ و مال کے حصول کا ذریعہ بنا رکھا ہے۔ دور رہنا چاہئے مگر جب کہ متقی اور پرہیزگار عالم نہ ملے تو ضرورت کے تحت بقدر ضرورت علمائے دنیا سے رجوع کیا جائے۔ ۳۱

۱۵----- اہل کفر سے دوستی کا برا انجام

فقیر ایک دفعہ ایک شخص کی بیمار پرسی کے لیے گیا جس کا معاملہ نزع کی حالت کے قریب پہنچا ہوا تھا۔ جب یہ فقیر اس کے حال کی طرف متوجہ ہوا تو دیکھا کہ اس کے دل پر بہت سی ظلمتیں چھائی ہوئی ہیں۔ ان ظلمتوں کے دور کرنے کا ارادہ کیا اور چاہا کہ وہ ظلمتیں اس کے دل پر سے دور ہو جائیں لیکن اس کے دل نے قبول نہ کیا بہت سی وجہ کے بعد معلوم ہوا کہ وہ ظلمتیں صفات کفر سے پیدا ہوئی ہیں جو اس میں پوشیدہ تھیں اور وہ کدورتیں کفر اور اہل کفر کے ساتھ دوستی رکھنے کے باعث پیدا ہوئی ہیں۔ توجہ کے ساتھ یہ ظلمتیں دور نہیں ہو سکتیں بلکہ ان ظلمات سے پاک ہونا دوزخ کے عذاب پر موقوف ہے جو کفر کی جزا ہے۔ اور یہ بھی معلوم ہوا کہ ذرہ بھر ایمان بھی رکھتا ہے جس کی برکت سے آخر کار اس کو دوزخ سے نکال لیں گے۔ جب اس میں اس حال کا مشاہدہ کیا تو دل میں گذرا کہ آیا اس شخص پر نماز جنازہ پڑھنی چاہیے یا نہ۔ توجہ کے بعد ظاہر ہوا کہ نماز ادا کرنی چاہیے۔ ۳۲

۱۶----- فلاسفہ کی بے عقلیاں

(۱)..... سعادت دارین کا ہاتھ آنا سید کونین علیہ علی آلہ من الصلوٰات افضلہا ومن التسلیمات اکملہا کی اتباع کے ساتھ وابستہ ہے۔ فلسفی جس کی بصیرت کی آنکھ صاحب شریعت علیہ علی الصلوٰۃ والسلام والتحیۃ کی متابعت کے سرے سے محروم ہے عالم امر کی حقیقت سے نا بینا ہے چہ جائے کہ اسے مرتبہ جو ب تعالیٰ و تقدس کا شعور ہو۔ اس کی کوتاہ نظر عالم خلق پر ہی رکی ہوئی ہے۔ اور اس میں بھی ناتمام ہے۔ فلاسفہ نے جو جواہر خمسہ ثابت کیے ہیں۔ سب کے سب عالم خلق میں ہیں نفس و عقل کو جو مادہ سے مجرد

شمار کرتے ہیں تو ان کی نادانی کے باعث ہے۔ نفس ناطقہ تو یہی نفس امارہ ہے جو تزکیہ کا محتاج ہے اس کی توجہ اور ہمت بالذات کمینگی اور پستی کی طرف ہے اسے عالم امر سے کیا نسبت اور مادہ سے مجرد ہونے کے ساتھ اسے کیا نسبت۔

وہی عقل تو معقولات میں بھی صرف ان امور کا ادراک کر سکتی ہے جو محسوسات سے مناسبت رکھتے ہیں بلکہ محسوسات کے حکم میں ہیں۔ لیکن وہ چیز جو محسوسات سے مناسبت نہیں رکھتی اور مشاہدے میں آنے والی اشیاء میں سے جن کا کوئی شبہ اور مثال نہیں وہ عقل کے ادراک میں نہیں آ سکتیں۔ ان کا بند عقل کی چابی سے نہیں کھل سکتا۔ لہذا عقل کی نظر بے مثال اشیاء کے احکام سے کوتاہ ہے اور غیب کے میدان میں تو بالکل گمراہ ہے اور یہ اس کے عالم خلق میں سے ہونے کی علامت ہے۔ عالم امر کا رخ بے چونی اور اس کی توجہ بے چگونگی کی طرف ہے عالم امر کی ابتداء مرتبہ قلب سے ہے قلب سے اوپر روح ہے روح سے اوپر سر اور سر سے اوپر خفی ہے اور خفی سے اوپر انھی ہے۔ عالم امر کے ان پانچ امور کو اگر جواہر خمسه کہیں تو اس کی گنجائش ہے۔ کوتاہ نظری کے باعث چند خذف ریزوں کو اکٹھا کر کے جواہر خمسه گمان کر لیا ہے۔

عالم امر کے ان جواہر خمسه کا ادراک اور ان کے حقائق پر اطلاع حضور نبی کریم علیہ الصلوٰۃ والسلام کی کامل اتباع کرنے والوں کو نصیب ہوتی ہے۔ ۳۳

(۲)..... یہ ابن سینا کی کوتاہ نظری ہے کہ اس نے اسلام حقیقی کی طرف دلالت نہیں کی ہے اور حقیقت میں اس کو کفر حقیقی سے بھی کچھ نصیب نہیں ہوا۔ اس نے صرف از روئے علم و تقلید کے کہہ دیا اور لکھ دیا ہے۔ بلکہ اس کو تو اسلام مجازی سے بھی حظ وافر حاصل نہ ہوا اور فلسفی بکھیڑوں میں عمر بسر کر دی۔ امام غزالی رحمۃ اللہ علیہ اس کی تکفیر کرتے ہیں۔ اور واقعی اس کے فلسفی اصول اصول اسلام کے منافی و مخالف ہیں۔ ۳۴

(۳)..... حق تعالیٰ قدیم اور ازلی ہے اور اس کے سوا کسی کے لیے قدم اور ازلیت ثابت نہیں۔ تمام مسلمانوں کا اس پر اجماع ہے اور جو کوئی حق تعالیٰ کے ماسوا قدیم اور ازلی ہونے کا قائل ہوا ہے وہ کافر ہے۔ امام غزالی رحمۃ اللہ علیہ نے ابن سینا اور فارابی کی تکفیر اس واسطے کی ہے کہ وہ عقول اور نفوس کے قدم کے قائل ہوئے ہیں۔ اور صورت اور ہیولی کے قدیم ہونے کا گمان کیا ہے۔ اور آسمانوں کو بمع ان اشیاء کے جو ان میں ہیں قدیم سمجھا ہے۔ ۳۵

(۴)..... حق تعالیٰ قادر مختار ہے۔ اور ایجاب کی آمیزش اور اضطرار کے گمان سے منزہ اور مبرا ہے۔

فلاسفہ بے خرد نے کمال کو ایجاب میں جان کر حق تعالیٰ سے اختیار کی نفی کر کے ایجاب کو ثابت کیا ہے اور ان بے وقوفوں نے اس واجب الوجود کو معطل اور بے کار سمجھا ہے۔ اور سوائے ایک مصنوع کے کہ وہ بھی ایجاب سے ہے زمین و آسمان کے خالق سے صادر ہوا ہوا نہیں جانا ہے اور حوادث کے وجود کو عقل فعال کی طرف نسبت دی ہے۔ جس کا وجود ان کے وہم کے سوا کہیں ثابت نہیں ہے۔ ان کے گمان میں ان کو حق تعالیٰ کے ساتھ کچھ تعلق نہیں ہے۔ پس چاہیے کہ اضطراب و اضطراب کے وقت عقل فعال کی طرف التجا کرتے اور حق سبحانہ کی طرف رجوع نہ کرتے کیوں کہ حوادث کے وجود میں اس کا کچھ دخل نہیں جانتے۔ اور کہتے ہیں کہ صرف عقل فعال ہی حوادث کے ایجاد سے تعلق رکھتی ہے۔ بلکہ فعال کی طرف بھی ان کا رجوع نہیں۔ کیوں کہ ان کی بلیات کے دفع کرنے میں اس کا کچھ اختیار نہیں ہے۔ یہ بد بخت اپنی نادانی اور بے وقوفی کے باعث فرق ضالہ یعنی گمراہ فرقوں کے پیش رو ہیں حالاں کہ کافر بھی ان بد بختوں کے برخلاف حق تعالیٰ کی طرف التجا کرتے اور بلیات کا دفع کرنا اس سے طلب کرتے ہیں۔ ان بد بختوں میں بہ نسبت اور تمام فرقوں کے دو چیزیں زیادہ ہیں۔ ایک یہ کہ احکام منزلہ کافر اور انکار کر کے اور اخبار مرسلہ کے ساتھ عداوت و دشمنی رکھتے ہیں دوسرے یہ کہ اپنے بے ہودہ اور وہابی مطالب اور مقاصد کے ثابت کرنے میں جس قدر ان کو ضبط لاحق ہوا ہے اور کسی بے وقوف کو اس قدر لاحق نہیں ہوا۔ آسمان اور ستارے جو ہر وقت بے قرار و سرگرداں ہیں ان کا مدار اپنی حرکات اور اوضاع پر رکھا ہے۔ اور آسمانوں کے خالق اور ستاروں کے موجد اور محرک اور مدبر کی طرف سے آنکھیں بند کی ہیں اور دور از معاملہ سمجھے ہیں۔ یہ لوگ بہت ہی بے خرد اور بے وقوف ہیں اور ان سے زیادہ کمینہ اور بے وقوف اور احمق وہ شخص ہے جو ان کو دانا اور عقل مند جانتا ہے۔ ۳۶

(۵) حضرت عیسیٰ علی نبینا وعلیہ الصلوٰۃ والسلام کی نبوت کی دعوت جب افلاطون کو جو ان بد بختوں کا رئیس ہے پہنچی تو اس نے جواب میں یوں کہا:-

نحن قوم مهتدون لا حاجة لنا الى من يهدينا
 ”ہم ہدایت یافتہ قوم ہیں۔ ہم کو ایسے شخص کی حاجت نہیں جو ہم کو ہدایت
 دیوے۔“

اس بے وقوف کو چاہیے تھا کہ ایسے شخص کو جو مردوں کو زندہ کرتا ہے اور مادر زاد اور کوڑھی کو تندرست کرتا ہے جو ان کی حکمت کے طور سے خارج ہے پہلے دیکھتا اور اس کے حالات کو دریافت کرتا اور پھر جواب دیتا

بن دیکھے اس کا جواب دینا اس کی کمال عداوت اور کمینہ پن ہے۔

فلسفہ چوں اکثرش باشند سفہ پس کل آں ہم سفہ باشد کہ حکم کل حکم اکثر است

نجانا اللہ عن معتقد اتهم اسواء ”اللہ تعالیٰ ہم کو ان کے برے عقائد سے بچائے۔“

فرزندِ محمد معصوم نے انہی دنوں جو اہر شرح مواقف کو تمام کیا ہے اثنائے سبق میں ان بے وقوفوں کی

بڑی بڑی قباحتیں ظاہر ہوئیں اور بہت سے فوائد ان پر مرتب ہوئے۔ ۳۷

(۶)..... اہل فلسفہ آسمانوں اور زمینوں کے نیست و نابود ہونے کو نہیں مانتے اور ان کا فانی اور فاسد

ہونا جائز نہیں سمجھتے اور ان کو ازلی ابدی کہتے ہیں۔ اور باوجود اس امر کے ان میں سے متاخرین لوگ انہیں

بے وقوفی کے باعث اپنے آپ کو مسلمان جانتے ہیں اور اس سے زیادہ تعجب کی بات یہ ہے کہ بعض مسلمان

ان لوگوں میں بعض کے اسلام کو کامل جانتے ہیں اور اگر ان کو طعن و تشنیع کرے تو برا مانتے ہیں حالاں کہ یہ

لوگ نصوص قطعیہ کے منکر ہیں۔ اور انبیاء علیہم الصلوٰۃ والتسلیمات کے اجماع کا انکار کرتے ہیں۔ ۳۸

(۷)..... اگر عقل اس ذات و صفات باری تعالیٰ کے معاملے میں کفایت کرتی تو یونان کے فلاسفہ

جنہوں نے اپنا رہنما عقل کو سمجھا مگر اہی کے بیابان میں نہ بھٹکتے پھرتے اور وہ خداوند تعالیٰ کو سب سے زیادہ

پہچانتے حالاں کہ خداوند تعالیٰ کی ذات و صفات کے متعلق جاہل ترین آدمی وہی ہیں جنہوں نے اللہ تعالیٰ کو

بے کار و معطل سمجھا ہے اور ایک چیز کے سوا اور وہ بھی اضطراری طور پر نہ کہ اختیار سے اور کسی چیز کو اس طرف

منسوب نہیں کرتے انہوں نے عقل فعال اپنے پاس سے تراشی اور حوادث کو زمین و آسمان کے پیدا کرنے

والے خدا سے چھڑا کر اس کی طرف منسوب کر دیا اور اثر کو موثر حقیقی جل شانہ سے روک کر اپنا پیدا کردہ سمجھتے

ہیں کیوں کہ ان کے نزدیک معلوم اثر علتِ قریبہ ہے علتِ بعیدہ کے لیے وہ محصول کے حصول میں تاثیر نہیں

سمجھتے اور اپنی جہالت سے خدا تعالیٰ کی طرف ان چیزوں کی نسبت نہ کرنے کو اللہ تعالیٰ کا کمال تصور کرتے

اور اس کو معطل کر دینے کو اس کی تعظیم سمجھتے ہیں حالاں کہ خداوند تعالیٰ آسمانوں اور زمین کی پیدائش کے ساتھ

اپنی تعریف بیان کرتا ہے اور اپنے رب المشرق و رب المغرب ہونے سے مدح فرماتا ہے اور ان بے

وقوفوں کو اپنے فاسد خیال سے خدا تعالیٰ کی کوئی حاجت نہیں اور خدا تعالیٰ کے سامنے سر نیاز خم نہیں کرتے۔

یہی ان کو چاہیے کہ اپنی مجبوری اور حاجت کے قریب اپنی عقل فعال کی طرف رجوع کریں اور چوں کہ وہ بھی

ان کے خیال کے مطابق مجبور ہے نہ کہ مختار تو اپنی حاجتیں اس سے چاہنا بھی غیر معقول ہی ہے۔

ان الکافرین لامولئی ہم
کافروں کا کوئی مولیٰ نہیں۔ ۳۹

عقل فعال کیا ہے جو اشیا کو سرانجام دے سکے اور حوادث کو اس کی طرف منسوب کریں خود اس کے اپنے وجود و ثبوت میں ہزاروں اعتراض ہیں۔ کیوں کہ اس کا اپنا تحقق و حصول فلاسفہ کے ملمع شدہ مقدمات پر مبنی ہے جو قواعد حقہ اسلامیہ کی رو سے نا تمام و نافر جام ہیں۔

کوئی بے وقوف ہی ہوگا جو ان چیزوں کو قادر مختار جل شانہ سے روک کر ایسے موہوم امر کی طرف منسوب کرے بلکہ اشیا کو خود ہزاروں ننگ و عار ہیں کہ فلسفی کے تراشیدہ کی طرف منسوب ہوں۔ بلکہ اشیا اپنے فنا ہو جانے پر راضی اور خوش ہیں اور اپنے ہونے کی طرف ان کا کوئی میلان نہیں ہے اس سے کہ ان کے وجود کو فلاسفہ کے تراشیدہ کی طرف منسوب کریں قادر مختار جل سلطانہ کی قدرت کی طرف منسوب ہونے کی سعادت سے محروم ہوں۔

کبرت کلمة تخرج من افواههم ان يقولون الا کذبا
بہت بڑی بات ہے جو ان کے مونہوں سے نکلتی ہے وہ صرف جھوٹ کہتے
ہیں۔ ۴۰

(۸)..... اور پھر عجیب تر بات یہ ہے کہ کچھ لوگ ان بے وقوفوں (فلسفیوں) کو علماء کہتے ہیں اور حکمت کو ان سے منسوب کرتے ہیں۔ ان کے اکثر احکام خصوصاً الہیات جو سب سے روشن مقصد ہے جھوٹے ہیں اور کتاب و سنت کے مخالف ہیں ان کو حکما کہنا کہ ان کی قسمت میں سراسر جہل مرکب ہے کس لحاظ سے درست ہو سکتا ہے مگر برسبیل تحکم و استہزاء اگر کہا جائے یا پھر جیسے اندھے کو بصیر کہتے ہیں۔

ان بے وقوفوں کی ایک جماعت نے انبیاء علیہم الصلوٰۃ والسلام کے طریقے کے التزام کے بغیر صوفیہ الہیہ کی تقلید میں جو کہ انبیاء علیہم الصلوٰۃ والسلام کے تبعین میں سے تھے ریاضت اور مجاہدہ کا طریق اختیار کیا ہے اور اپنے وقت کی صفائی پر مغرور ہوئے ہیں اور اپنے خواب و خیال پر اعتماد کرتے ہیں اور اپنے خیالی کشوف کو اپنا مقتداء سمجھتے ہیں..... ضلوا فاضلوا۔ وہ خود بھی گمراہ ہوئے اور اوروں کو بھی گمراہ کیا۔

ان کو یہ بھی معلوم نہیں کہ یہ صفائی نفس کی صفائی ہے جو گمراہی کی طرف راہ رکھتی ہے نہ کہ دل کی صفائی جو ہدایت کا دریچہ ہے کیوں کہ دل کی صفائی انبیاء علیہم الصلوٰۃ والسلام کی متابعت سے وابستہ ہے اور

تزکیہ نفس دل کی صفائی سے وابستہ ہے اور دل کی نفس پر حکومت ہے اور نفس جو دل کی کدورت کے باوجود کہ انوارِ قدم کے ظہور کا محل ہے اگر صفائی پیدا کرے تو اس کی مثال ایسی ہے کہ کمینہ دشمن جو کہ ابلیس مردود ہے کی تاخت و تاراج کرنے کے لیے چراغ روشن کر دیا جائے۔^{۴۱}

(۹)..... افلاطون جو فلاسفہ کا رئیس ہے حضرت عیسیٰ علی نبینا وعلیہ الصلوٰۃ والسلام کی بعثت کی دولت پاتا ہے اور اپنے آپ کو نادانی کی وجہ سے ان سے مستغنی سمجھتا ہے اور آنحضرت کا گرویدہ نہیں ہوتا۔ اور برکات نبوت سے حصہ نہیں لیتا۔ اور جس کو اللہ تعالیٰ نور عطا نہ فرمائے اس کے لیے کوئی نور نہیں۔^{۴۲}

عجب معاملہ ہے کہ فلاسفہ کی عقول ناقصہ نبوت کے طریق کے برخلاف واقع ہوئی ہیں۔ مباد میں بھی اور معاد میں بھی۔ اور ان کے احکام انبیاء علیہم الصلوٰۃ والتسلیمات کے احکام کے خلاف ہیں۔ نہ ان کا اللہ پر ایمان درست ہے اور نہ آخرت پر۔ عالم کے قدیم ہونے کے قائل ہیں۔ حالاں کہ تمام مذاہب کا اس پر اجماع ہے کہ عالم اپنے تمام اجزاء کے ساتھ حادث ہے۔ اور اسی طرح وہ آسمانوں کے پھٹنے اور ستاروں کے جھڑنے اور پہاڑوں کے ریزہ ریزہ ہونے اور سمندروں کے پھٹنے کے بھی جو کہ قیامت کو واقع ہوں گے قائل نہیں ہیں وہ اجسام کے حشر کے قائل نہیں ہیں اور قرآنی نصوص کا انکار کرتے ہیں۔^{۴۳}

(۱۰)..... اور ان (فلاسفہ) کے متاخرین جو اپنے آپ کو مسلمانوں کی جماعت سے سمجھتے ہیں اسی طرح وہ بھی فلاسفہ کے اصولوں پر ثابت قدم ہیں اور آسمانوں اور ستاروں اور ان جیسی چیزوں کے قدیم ہونے کے قائل ہیں اور ان کا فیصلہ ہے کہ یہ چیزیں ہلاک نہیں ہوں گی۔ ان کی خوراک قرآنی نصوص کو جھٹلانا ہے اور ان کا رزق ضروریات دین کا انکار ہے یہ عجیب قسم کے مومن ہیں۔ کہ خدا اور رسول ﷺ پر ایمان لاتے ہیں۔ لیکن جو کچھ خدا اور رسول ﷺ نے فرمایا ہے اسے قبول نہیں کرتے اس سے بڑھ کر بے وقوفی اور کیا ہوگی۔

فلسفہ چوں اکثرش باشد سفہ پس کل آں
ہم سفہ باشد کہ حکم کل حکم اکثر است^{۴۴}

(۱۱)..... بعض آدمی جو فلاسفہ کے علوم سے دل چسپی رکھتے ہیں اور فلاسفہ کی ملمع شدہ باتوں پر مفتون ہیں وہ ان لوگوں کو حکما سمجھ کر انبیاء علیہم الصلوٰۃ والسلام کے برابر جانتے ہیں بلکہ قریب ہے کہ ان کے جھوٹے علوم کو سچا سمجھ کر انبیاء علیہم الصلوٰۃ والسلام کی شریعتوں پر مقدم جانیں۔ اللہ سبحانہ و تعالیٰ ان کے برے عقائد

سے محفوظ رکھے ہاں جب ان لوگوں کو حکما سمجھیں گے اور ان کے علوم کو حکمت کہیں گے تو لازماً اس عیب میں گرفتار ہوں گے کیوں کہ حکمت تو اس علم سے عبارت ہے جو نفس الامر کے مطابق ہو تو پھر وہ علوم جو اس کے مخالف ہوں گے اور عدم مطابقت بہ نفس امر رکھتے ہوں گے وہ حکمت کیوں کر ہوں گے۔ ۴۵

(۱۲) مختصر یہ کہ ان (فلاسفہ) کی اور ان کے علوم کی تصدیق انبیاء علیہم الصلوٰۃ والسلام کی اور ان کے علوم کی تکذیب کو مستلزم ہے کیوں کہ یہ دونوں علم ایک دوسرے کے مخالف واقع ہوئے ہیں۔ ایک کی تصدیق دوسرے کی تکذیب کو مستلزم ہے۔ اب جو چاہے وہ انبیاء کی ملت کو لازم پکڑے اور خدا کے لشکر میں شامل ہو جائے اور نجات پائے اور جو چاہے فلسفی ہو جائے اور شیطان کا گروہ بنے اور نامراد اور خسارہ اٹھانے والا بنے۔ ۴۶

۱۷۔۔۔ مذاقِ فلاسفہ کے مطابق قرآن مجید کی تفسیر کی ممانعت

کتاب تبصیر الرحمن جو آپ نے بھیجی تھی اس کے بعض مقامات دیکھ کر واپس کر رہا ہوں۔ میرے مخدوم! اس کتاب کا مصنف فلاسفہ کے مذہب سے بہت لگاؤ رکھتا ہے قریب ہے کہ حکما کو انبیاء علیہم الصلوٰۃ والسلام کی تسلیمات کے برابر کر دے، سورہ ہود کی ایک آیت نظر سے گزری کہ اس کے بیان کو حکماء کے طرز پر جو کہ انبیاء علیہم السلام کے طریقے کے خلاف ہیں بیان کیا ہے اور انبیاء و حکماء کے قول کو برابر کر دیا ہے۔ اور اس آیت کریمہ کے بیان میں کہا ہے:-

”أُولَٰئِكَ الَّذِينَ لَيْسَ لَهُمْ فِي الْآخِرَةِ بَاتِّفَاقِ الْأَنْبِيَاءِ

وَالْحُكَمَاءِ” إِلَّا النَّارُ“ الْحَسَى وَالْعَقْلَى

یہ وہ لوگ ہیں جن کے لیے آخرت میں باتفاق انبیاء و حکماء آگ کے سوا

اور کچھ نہیں ہے وہ آگ حسی ہو یا عقلی۔

انبیاء علیہم الصلوٰۃ والسلام کے اجماع کے باوجود حکماء کا اتفاق کیا گنجائش رکھتا ہے اور عذابِ اخروی میں ان کے قول کا کیا اعتبار ہے خصوصاً جب کہ وہ قول انبیاء علیہم السلام کے قول کے مخالف ہو فلاسفہ جو عذابِ عقلی کا اثبات کرتے ہیں ان کا مقصود حسی عذاب سے انکار ہے۔ جس کے اثبات پر تمام انبیاء علیہم السلام کا اجماع واقع ہوا ہے۔

ایک اور مقام پر قرآن مجید کی آیات کو حکماء کے مذاق کے مطابق بیان کرتا ہے اگرچہ وہ اہل مذاہب

کے خلاف ہے۔ اس کتاب کا مطالعہ مخفی نقصان بلکہ جلی ضرر سے خالی نہیں ہے اس معنی کا اظہار لازم جانتے ہوئے چند کلمات لکھ کر آپ کو تکلیف دی ہے۔ ۴۷

۱۸۔۔۔۔۔ تحصیل علم کی تشویق

(۱)..... میرے عزیز فرزند! ہمیشہ اپنے نام کی طرح توفیق یافتہ رہے۔ موسم جوانی کو غنیمت جانتے ہوئے علوم شرعیہ کی تحصیل اور ان کے مطابق عمل میں مشغول رہیں اور اس بات کا اہتمام کریں کہ یہ قیمتی عمر بے فائدہ اور لالی یعنی کاموں میں صرف نہ ہو اور لہو و لعب میں ضائع نہ ہو۔ ۴۸

(۲)..... وہاں آپ کا قائم مقام شیخ حسن ہے۔ اس کے حق میں اپنی التفات و توجہ بخوبی مد نظر رکھیں۔ اور بہت کوشش فرمائیں تاکہ ضروری علوم دینی کی تحصیل سے جلدی فارغ ہو جائے۔ ۴۹

(۳)..... مخدوم گرامی! آدمی کے لیے تین چیزوں سے چارہ نہیں تاکہ نجات ابدی میسر آئے علم عمل اور اخلاص۔ پھر علم کی دو قسم ہے ایک وہ علم جس سے عمل مقصود ہے اس علم کے بیان کی کفیل فقہ ہے۔ دوسری قسم وہ ہے جس سے مقصود صرف اعتقاد و یقین قلبی ہے اس کی تفصیل مطابق آرائے صائبہ اہل سنت و جماعت علم کلام میں آچکی ہے۔ اور اہل سنت ہی ناجی فرقہ ہے۔ ان بزرگوں کی اتباع کے بغیر نجات متصور نہیں۔ ۵۰

یہ احادیث اگرچہ بلا ترجمہ لکھی گئی ہیں تاہم آپ حضرت شیخ جیو کی طرف رجوع کریں اور ان سے معنی سمجھنے کی کوشش کریں تاکہ ان کے مطابق عمل نصیب ہو۔ ۵۱

۱۹۔۔۔۔۔ اسباق پڑھانے کی تاکید

(۱)..... ایک ضروری نصیحت یہ ہے کہ علوم کے درس و تدریس سے اپنے آپ کو کبھی معاف نہ رکھنا۔ بلکہ تمہارا تمام وقت درس میں ڈوبا ہوا ہونا چاہیے۔ ذکر و فکر کی ہوس نہ کریں۔ رات کی گھڑیاں ذکر و فکر کے لیے بہت ہیں۔ شیخ حسن کو بھی سبق دیتے رہیں۔ اور بیکار نہ چھوڑیں اور جب کہ وہ علاقے علم سے بہت کم حصہ رکھتے ہیں۔ تو وہاں علوم شرعیہ کو زندہ کریں۔ زیادہ بار بار کیا تاکید کروں۔ ۵۲

(۲)..... اس دولت کے حاصل کرنے کے لیے آپ کے لیے عمدہ ذریعہ یہ ہے کہ آپ اس محبت و اخلاص کے ساتھ جو اللہ تعالیٰ نے آپ کو اپنے دوستوں کے بارے میں محض اپنی عنایت سے عطا

فرمائی ہے ایسے مقامات میں جہاں کفر متمکن ہو اور بدعتیں جاری ہوں علوم شرعیہ کی تعلیم دیں اور احکام فقہیہ کو پھیلائیں۔

فَعَلَيْكُمْ بِتَعْلِيمِ الْعُلُومِ الدِّينِيَّةِ وَ نَشْرِ الْأَحْكَامِ الْفِقْهِيَّةِ مَا اسْتَطَعْتُمْ
فَإِنَّهُمَا مِلَاكُ الْأَمْرِ وَمَنَاطُ الْإِرْتِقَاءِ وَ مَدَارُ النُّجَاةِ.

(آپ کو لازم ہے کہ علوم دینی کی تعلیم دیں اور جہاں تک ہو سکے احکام فقہیہ کو پھیلائیں کیوں کہ یہی دونوں اصل مقصود ہیں اور انہی پر ترقی اور نجات کا مدار ہے)۔

اپنی کمر ہمت کو مضبوط باندھ کر علماء کے گروہ میں داخل رہیں اور امر معروف اور نہی ومنکر کر کے خلق کو اللہ تعالیٰ کے راستہ کی طرف راہنمائی کریں۔ اللہ تعالیٰ فرماتا ہے:-

إِنَّ هَذِهِ تَذْكِرَةٌ فَمَنْ شَاءَ اتَّخَذَ إِلَىٰ رَبِّهِ سَبِيلًا
یہ قرآن وعظ و نصیحت ہے۔ جو شخص چاہے اللہ کی طرف راستہ حاصل کرے۔ ۵۳

۲۰۔۔۔۔۔ طالب علم صوفیائے کرام سے مقدم ہیں

آپ نے مولانا محمد قلیج موفق کے خط میں لکھا تھا کہ کچھ خرچ طالب علموں اور صوفیوں کے لیے روانہ کر دیا ہے آپ نے دینی طلبہ کا ذکر صوفیوں سے پہلے کیا نظر ہمت میں بہت ہی اچھا لگا۔ مطابق الظاہر عنوان الباطن (ظاہر باطن کا عنوان ہے) امید ہے کہ آپ کے باطن شریف میں بھی اس بزرگ جماعت کی تقدیم پیدا ہو چکی ہوگی۔

كُلُّ إِنَاءٍ يَتْرَخُ بِمَا فِيهِ

(ہر برتن سے وہ ہی کچھ نمودار ہوتا ہے جو اس میں موجود ہوتا ہے)

از کوزہ بروں ہماں تراود کہ دروست

(کوزے سے وہی چیز نکلتی ہے جو اس میں ہوتی ہے۔)

طالب علموں کو مقدم کرنے میں شریعت کی ترویج ہے یہی لوگ شریعت کے حامل ہیں ملتِ مصطفویہ علیہ و علیٰ آلہ الصلوٰت والتسلیمات ان ہی سے قائم ہے جنت میں داخلہ اور دوزخ سے بچنا شریعت پر عمل

کرنے سے ہوگا۔ انبیاء کرام صلوات اللہ تعالیٰ و تسلیماتہ علیہم جو افضل اور بہترین کائنات ہیں انہوں نے شریعت ہی کی لوگوں کو دعوت دی ہے اور نجات بھی اس شریعت پر موقوف ہے۔ اور ان اکابر انبیاء کرام علیہم الصلوٰت و التسلیمات کی بعثت اور تشریف آوری سے مقصود بھی تبلیغ شریعت ہے۔ ۵۴

یہاں کوئی شخص یہ سوال نہ کرے کہ غیر حق تعالیٰ میں گرفتار طالب علم اس صوفی سے کیسے بہتر ہو سکتا ہے جو غیر حق کی گرفتاری سے آزاد ہو چکا ہے۔ کیوں کہ ہم اس کا جواب یہ دیں گے کہ سائل بات کی تہ تک نہیں پہنچا۔ طالب علم غیر حق گرفتاری کے باوجود مخلوقات کی نجات کا سبب اور ذریعہ ہے کیوں کہ احکام شرعیہ کی تبلیغ اسے میسر ہے۔ اگرچہ خود اس سے فائدہ نہیں اٹھا رہا اور صوفی اپنے آپ کو غیر حق سے آزاد کر لینے کے باوجود مخلوق کی نجات سے کوئی سروکار نہیں رکھتا۔ وہ شخص جو بہت سے لوگوں کی نجات اور خلاصی کا سبب ہے اس کا اس شخص سے بہتر اور افضل ہونا بالکل واضح ہے جو صرف اپنی نجات کے سامان میں مصروف ہے۔

ہاں وہ صوفی جس کو فنا اور بقا اور سیر عن اللہ اور سیر باللہ کے بعد عالم کی طرف لایا گیا ہو اور مخلوق کو راہ راست کی طرف لانے کا فریضہ اسے تفویض کیا گیا ہو وہ مقام نبوت سے حصہ پا چکا ہے ایسا صوفی مبلغین شریعت میں داخل ہے اور علماء شریعت کا حکم رکھتا ہے۔ ۵۵

۲۱۔۔۔۔۔ علماء کے لیے نصائح

(۱)..... ”دنیا سے محبت نہ ہو“

گروہ علماء کے لیے دنیا کی محبت اور اس کی طرف رغبت ان کے چہرے کا بدنماداغ ہے۔ ۵۶

(۲)..... ”درس و تدریس اور فتویٰ دینا اللہ کی رضا کے لیے ہو“

درس و تدریس اور فتویٰ دینا اس وقت نفع مند ہے جب کہ خالص اللہ سبحانہ و تعالیٰ کی رضا کے لیے ہو اور جاہ و سرداری اور حصول مال و زرا اور بلندی چاہنے کے شائبہ سے خالی ہو۔ اور اس کی علامت و نشانی یہ ہے کہ دنیا کی چیزوں میں زہد اختیار کرے اور دنیا و مافیہا سے بے رغبت رہے۔ ۵۷

(۳)..... ”متفرق جامع نصیحتیں“

جمعیت خاطر سے رہیں۔ اپنی تمام ہمت کو اللہ جل شانہ کی رضا مندی میں مصروف رکھیں۔ ایسا نہ ہو کہ فراغت میں پڑ جائیں اور نفس کو خوش کریں اور اہل و عیال سے پوری محبت کرنے لگیں اور ضروری کارخانہ میں فتور پڑ جائے کہ پھر سوائے محرومی اور ندامت کے اور کچھ ہاتھ نہ آئے گا..... اہم امور میں وقت

گزاریں..... امید ہے کہ اللہ تعالیٰ اپنے فضل و کرم سے تم کو ضائع نہ کرے گا اور قبول فرمائے گا۔ لیکن ترساں ولرزاں رہیں اور لہو و لعب میں نہ گزاریں..... اور خداوند تعالیٰ سے ملتی اور متضرع رہیں اور بقدر ضرورت اہل حقوق سے اختلاط رکھیں۔ ان کی خاطر داری کریں۔ اور عورتوں کی جماعت سے وعظ و نصیحت سے زندگی گزاریں اور ان کے حق میں امر معروف اور نہی منکر سے دریغ نہ کریں۔ اور اپنے تمام گھر والوں کو نماز اور درستی اور شرعی احکام کی تعمیل کی ترغیب دیں۔ کہ تم اپنی رعیت کے متعلق پوچھے جاؤ گے اللہ سبحانہ و تعالیٰ نے تم کو علم دیا ہے اس کے مطابق عمل کی توفیق بھی عطا فرمائے اور اس پر استقامت بھی دے۔ ۵۸

(۴)..... پس عقل مند علماء اور صاحب دانش حکما پر اس مرض (نفسانی خواہشات) کے ازالہ کی فکر کرنا ضروری ہے۔ ۵۹

۲۲۔۔۔۔۔ اعلیٰ ترین نیکی ترویج شریعت میں کوشش ہے

اعلیٰ ترین نیکی یہ ہے کہ شریعت کی ترویج میں سعی و کوشش کی جائے اور احکام شرع میں ایک حکم کو جاری اور زندہ کرنا خصوصاً ایسے وقت میں جب کہ اسلامی شعائر مٹائے جا رہے ہوں۔ خدائے تعالیٰ عزوجل کی راہ میں کروڑ ہا روپیہ خیرات کر دینا بھی اس کے برابر نہیں۔ جس طرح مسائل شرعیہ میں سے ایک مسئلے کو رواج دینا۔ کیوں کہ اس فعل میں انبیاء کرام علیہم الصلوٰت والتسلیمات کی اقتداء ہے جو تمام مخلوقات سے افضل و اعلیٰ ہیں۔ اور یہ بات طے شدہ ہے کہ اعلیٰ درجہ کی نیکیاں انبیاء کرام علیہم الصلوٰۃ والسلام کو نصیب ہوتی ہیں اور کروڑ ہا روپے خرچ کرنا تو غیر انبیاء علیہم الصلوٰۃ والسلام کو بھی میسر آ جاتا ہے۔ پھر شریعت مطہرہ کی پیروی میں نفس کی پوری مخالفت ہے اور نفس کی سرشت شرع شریف کی مخالفت پر ہے اور مال خرچ کرنے میں بعض اوقات نفس موافق بھی ہوتا ہے۔ ہاں مال خرچ کرنا تائید و تقویت شرع اور ترویج ملت اسلام کی خاطر ہونا چاہیے۔ اور یہ بلند ترین درجہ ہے۔ اور ایک کوڑی اس نیت سے خرچ کرنا اس کے ماسوا میں لاکھوں روپے خرچ کرنے کے برابر ہے۔ ۶۰

۲۳۔۔۔۔۔ اشاعت دین کے لیے خرچ کی فضیلت

مَنْ لَمْ يَشْكُرِ النَّاسَ لَمْ يَشْكُرِ اللَّهَ

(جو شخص لوگوں کا شکر گزار نہیں وہ خدا تعالیٰ کا شکر بھی نہیں کرتا)۔

تو ہم فقیروں پر آپ کے احسانات کا شکر لازم ہے۔ اول اول ہمارے خواجہ (حضرت پیر دستگیر خواجہ

محمد الباقی قدس سرہ) کی ظاہری دل جمعی کا سبب آپ ہی بنے آپ کے طفیل اس جمعیت میں ہم لوگ حق سبحانہ و تعالیٰ کی طلب میں مصروف رہے اور اس کا وافر حصہ ہم لوگوں نے حاصل کر لیا۔

پھر دوبارہ مطابق کبرت بموت الکبراء (بڑوں کے فوت ہو جانے کے باعث مجھے بڑا بنادیا گیا) جب نوبت اس طبقہ تک آ پہنچی تو فقراء کے جمع ہونے کا ذریعہ اور طالبان حق کے انتظام کا باعث بھی آپ ہی ہیں..... جزا کم اللہ سبحانہ عنا خیر الجزاء

گر بر تن من زباں شود ہر موے
یک شکر تو از ہزار نتوانم کرد

(اگر میرے جسم کا ہر بال زبان بن جائے تو میں ہزار میں سے آپ کا ایک شکر بھی ادا نہیں کر سکتا)۔
میری یہ آرزو ہے کہ حق سبحانہ و تعالیٰ آپ کو دنیا و آخرت میں آپ کے جد مکرم سید المرسلین علیہ و علیٰ آلہ و علیہم من الصلوٰات والتسلیمات کے طفیل ہر نامناسب بات سے محفوظ رکھے۔^{۶۱}

میرے سیادت پناہ مکرم! آج اسلام بہت غریب ہو رہا ہے۔ آج اس کی تقویت میں ایک جیتل کا صرف کرنا کروڑ ہا روپوں کے بدلے قبول کرتے ہیں۔ دیکھیں کون سے بہادر کو اس دولت عظمیٰ سے مشرف فرماتے ہیں۔ دین کی ترقی اور مذہب کی تقویت ہر وقت خواہ کسی سے وقوع میں آئے بہتر اور زیبا ہے لیکن اس وقت میں کہ اسلام غریب ہوتا جاتا ہے اہل بیت کے آپ جیسے جوانمردوں سے نہایت ہی زیبا اور خوب ہے کیوں کہ یہ دولت آپ جیسے بزرگوں کے خاندان کی خانہ زاد ہے اس کا تعلق آپ سے ذاتی ہے اور دوسروں سے عارضی۔ حقیقت میں نبی علیہ وآلہ الصلوٰة والسلام کی وراثت اس عظیم القدر امر کے حاصل کرنے میں ہے۔^{۶۲}

۲۴۔۔۔۔۔ تبلیغ دین کے لیے کرامات کا ظاہر کرنا شرط نہیں

احکام شرعی کی تبلیغ کے لیے خوارق و کرامات کا اظہار کرنا کچھ درکار نہیں۔ قیامت کے دن یہ عذر نہ سنیں گے کہ تصرف بغیر احکام شرعی کی تبلیغ نہیں کی۔

انبیاء علیہم الصلوٰة والسلام جو بہترین موجودات میں سے ہیں جب احکام شرعی کی تبلیغ کرتے تھے اور امت کے لوگ معجزہ طلب کرتے تھے تو فرماتے تھے کہ معجزات خدا کی طرف سے ہیں۔ ہم پر احکام پہنچانا ہے اور ہو سکتا ہے کہ اس وقت شاید حق تعالیٰ ایسا امر ظاہر کر دے جو ان لوگوں کے حق ہونے کے اعتقاد کا باعث ہو جائے۔^{۶۳}

۲۵۔۔۔۔۔ شریعت کی ترقی کے لیے کوشش کرنا اسلام کے پیشواؤں پر لازم ہے
اسلام کے پیشواؤں یعنی بڑے وزیروں اور امیروں اور بزرگ عالموں پر لازم ہے کہ اپنی تمام ہمت کو
روشن شریعت کی ترقی میں لگائیں اور سب سے اول اسلام کے گرے ہوئے ارکان کو قائم کریں کیوں کہ
تاخیر میں خیریت ظاہر نہیں ہوتی اور غریبوں کے دل اس تاخیر سے بے قرار ہیں۔ گزشتہ زمانے کی سختیاں
ابھی تک مسلمانوں کے دلوں میں برقرار ہیں۔ ۶۴

۲۶۔۔۔۔۔ علوم و فنون میں تہذیب و ترقی کا عمل جاری رہتا ہے

امام ابو یوسف کے متعلق یہ مشہور قول ہے کہ میں امام ابو حنیفہ کے ساتھ مسئلہ خلق قرآن میں چھ مہینے
تک جھگڑتا رہا اور تم نے یہ ضرور سنا ہوگا کہ فن کی تکمیل بہت سے افکار کے ملنے سے ہوتی ہے۔ اگر فن اور علم
ایک ہی فکر میں بند رہتا تو اس میں زیادتی اور اضافہ نہ ہوتا۔ علم نحو جو سیبویہ کے زمانے میں تھا آج نحویوں
کے اختلاف آراء اور بہت سی افکار کے ملنے سے سوگنا زیادہ اور کامل ہو چکا ہے۔ لیکن اس علم کی بنا سیبویہ
نے رکھی ہے لہذا بزرگی اور فضیلت اس کے لیے مسلم ہے۔ فضیلت متقدمین کے لیے ہی ہے اور کمال
متاخرین کے لیے۔

مثل امتی کمثل المطر لا یدری اولہم خیرام آخرہم
(میری امت کی مثال بارش کی سی ہے یہ پتا نہیں چلتا کہ اس کا پہلا حصہ
بہتر ہے یا آخری حصہ)

حدیث نبوی علیہ علیہ الصلوٰۃ والسلام ہے۔ ۶۵

۲۷۔۔۔۔۔ بعض علوم کے بارے میں تبصرہ

(۱)۔۔۔۔۔ وہ علوم جو آخرت میں کام نہیں آئیں گے وہ بھی دنیا میں داخل ہیں اگر علم نجوم، منطق،
ہندسہ اور حساب وغیرہ بے فائدہ علوم کا حاصل کرنا کارآمد چیز ہوتی تو فلاسفہ اہل نجات میں سے ہوتے۔

حضور علیہ الصلوٰۃ والسلام فرماتے ہیں :

علامة اعراضه تعالى عن العبد اشتغاله بما لا يعنيه
(اللہ تعالیٰ کے بندے سے اعراض کرنے کی علامت یہ ہے کہ بندہ لایعنی

کاموں میں مشغول ہو جائے۔

ہرچہ جز عشقِ خدا احسن است
گر شکر خوردن بود جاں کندن است
(خدائے احسن کے عشق و محبت کے سوا جو کچھ بھی ہے چاہے شکر ہی کیوں
نہ کھائی جائے اس میں بھی جان کی ہلاکت ہے۔)

اور یہ جو کہا گیا ہے کہ نماز کے اوقات معلوم کرنے کے لیے علم نجوم درکار ہے اس کا یہ مطلب نہیں کہ اس علم کے بغیر اوقات نماز کی پہچان نہیں ہو سکتی بلکہ اس کا مطلب یہ ہے کہ اوقات نماز پہچاننے کے طریقوں میں سے ایک طریقہ یہ علم بھی ہے۔ ایسے بہت سے لوگ ہیں جو علم نجوم بالکل نہیں جانتے لیکن نماز کے اوقات ماہرین نجوم سے بہتر جانتے ہیں اس کے قریب وہ وجہ ہے جو منطق اور حساب وغیرہ جن کی علوم شرعیہ میں ضرورت پڑتی ہے۔

خلاصہ کلام یہ ہے کہ بہت سے تکلفات اور تمحلات اختیار کر کے ان علوم میں مشغول ہونے کا جواز نکلتا ہے ان علوم کے پڑھنے اور حاصل کرنے سے اگر مقصود احکام شرعیہ کی معرفت اور علم کلام کی دلیلوں کی تقویت ہو تو صرف اس مقصد کے تحت ان علوم کے حصول کا جواز ہے ورنہ تحصیل اور ان کا پڑھنا پڑھانا جائز ہی نہیں۔ انصاف کرنا چاہیے کہ اگر ایک مباح کا ارتکاب بہت سے واجب امور کے فوت ہو جانے کا باعث بنتا ہو تو وہ حد جواز سے ہو جائے گا یا نہیں یعنی ضرور خارج ہو جائے گا۔

اور اس بات میں کوئی شک نہیں کہ ان علوم میں مشغولیت بہت سے ضروری علوم کے حصول و اشتغال کو فوت کر دیتی ہے۔ ۶۶

(۲) ان کے مرتبہ علوم میں سے ایک علم ہندسہ ہے جو محض لایعنی اور بے ہودہ اور لا حاصل ہے بھلا مثلث کے تینوں زاویوں کا دو قائمہ زاویہ کے ساتھ برابر ہونا کس کام آئے گا اور شکل عروسی اور مامونی جوان کے نزدیک بڑی مشکل اور جانکاہ ہے کس غرض کے لیے ہے۔ ۶۷

(۳) اس جماعت (فلاسفہ) نے اپنی عمر کو علم آلی (منطق) کے سیکھنے سکھلانے میں صرف کر دیا جو خطائے فکری سے بچانے والا ہے اور اس باب میں کئی موشگافیاں کیں۔

اور جب اپنے اعلیٰ مقصد یعنی خداوند تعالیٰ کی ذات و صفات و افعال تک پہنچے تو اپنے حواس گم کر دیے اور بچانے والا آلہ ہاتھ سے چھوڑ دیا اور کئی دیوانگیاں دکھائیں اور گمراہی کے بیابان میں پڑے رہے ان کی مثال ایسی ہے کہ جیسے کوئی شخص کئی سال تک آلات جنگ کو تیار کرے اور لڑائی کے وقت اس کے حواس جاتے رہیں۔

لوگ فلاسفہ کے علوم کو پورا اور منتظم جانتے ہیں اور غلطی اور خطا سے محفوظ سمجھتے ہیں۔ اگر بغرض اس حکم کے ان علوم میں سچا بھی سمجھ لیا جائے جن میں عقل کو استقلال و فعل ہے تو وہ خارج از بحث ہیں اور بے کار کے دائرہ میں داخل ہیں اور آخرت سے جو کہ دائمی ہے کوئی کام نہیں رکھتے اور آخری نجات ان سے وابستہ نہیں۔ بات تو ان علوم کے متعلق ہے کہ جن کے ادراک میں عقل عجز و قصور ہے اور نبوت کے طریق سے وابستہ ہیں اور آخرت کی نجات ان سے تعلق رکھتی ہے۔ ۶۸

وضاحت: حضرت مجدد الف ثانی قدس سرہ السامی نے منطق، فلسفہ، علم ہندسہ اور علم ریاضی وغیرہ علوم آلیہ سے نفرت کا اظہار فرمایا اس کے پیرایہ اظہار سے نفرت کی شدت کا اندازہ ہوتا ہے جو درحقیقت حکومتی سرپرستی میں علوم اسلامیہ کی بیخ کنی اور ان کی جگہ ان علوم اور دیگر مذاہب کی کتب کی ترویج کا نتیجہ معلوم ہوتی ہے۔ یہ امر بھی ایک حقیقت ثابتہ ہے کہ فلسفہ کے بعض مسائل اسلام کے خلاف ہیں۔ ان کو درست ماننے والا دائرہ اسلام سے خارج ہو جاتا ہے۔ اکبر نے اپنے دور حکومت میں شعوری طور پر یہ کوشش کی کہ مسلم معاشرے کا تعلق اسلام اور اس کی تعلیمات سے کاٹ دیا جائے۔ چنانچہ عہد اکبری کا معروف مورخ ملا عبدالقادر بدایونی اپنی تاریخ میں یوں لکھتا ہے:-

”دریں سال حکم شد کہ ہر قوم ترک علوم عربیہ نمودہ غیر از علوم غریبہ از حساب و نجوم و طب و فلسفہ بخوانند“

ترجمہ: اس سال فرمان صادر ہوا کہ ہر قوم عربی علوم کو چھوڑ کر صرف علوم نادرہ غریبہ یعنی نجوم، حساب، طب، فلسفہ پڑھا کریں۔

(منتخب التواریخ، ص ۳۶۲ بحوالہ تذکرہ مجدد الف ثانی ص ۷۵۷)۔

پھر اس فرمان کا نتیجہ کیا ہوا اس کی وضاحت ملا عبدالقادر بدایونی یوں کرتے ہیں:-

مدارس و مساجد مندرس علماء اکثرے جلاوطن شدند و اولاد ناقابل ایثاں کہ
بماند بمرور بہ پاجچی گیری نام بر آوردند۔

ترجمہ: مدرسے اور مسجدیں سب ویران ہیں اکثر اہل علم جلاوطن
ہو گئے ان کی اولاد ناقابل جو اس ملک میں رہ گئی ہے ”پاجچی گیری“
میں نام پیدا کر رہی ہے۔

(منتخب التوارخ ص ۲۷۲ بحوالہ تذکرہ مجدد الف ثانی ص ۷۵)

معاملہ واضح ہے کہ جب حالات اتنے مخالف ہو جائیں تو رد عمل بھی شدید ہی ہو سکتا ہے۔ بالخصوص ان
حالات میں جب کہ ان علوم کو فضیلت کا معیار قرار دے دیا جائے۔ حضرت مجدد الف ثانی رحمۃ اللہ علیہ کے
یہ ارشادات عوام الناس کے لیے تھے۔ خواص کے لیے ان علوم کا پڑھنا پڑھانا ضروری خیال فرمایا کرتے
تھے۔ چنانچہ جو کتابیں خانقاہ مجددی میں حضرت امام ربانی قدس سرہ العزیز خود پڑھایا کرتے تھے اور جن کی
تدریس ان کے صاحبزادگان فرمایا کرتے تھے ان میں فلسفی علوم بھی تھے۔ مکتوبات شریف میں منطقی اور فلسفی
اصطلاحات کثرت سے آپ نے استعمال فرمائی ہیں بلکہ کئی ایک تصوف اور روحانی دنیا کے مسائل کو فلسفیانہ
مثالیں دے کر حل فرمایا اس کی ایک مثال آپ کا وہ مکتوب گرامی ہے جو اپنے سب سے بڑے
صاحب زادے حضرت محمد صادق قدس سرہ کو ان کے اس سوال کے جواب میں ارسال فرمایا کہ کیا وجہ ہے کہ
اس طریق کا سالک کبھی اپنے آپ کو انبیاء علیہم الصلوٰۃ والسلام کے مقامات میں پاتا ہے بلکہ بعض اوقات
دیکھتا ہے کہ اس سے بھی اوپر چلا گیا ہے۔ حضرت امام ربانی قدس سرہ السامی اس معممہ کا حل فلسفیانہ مثال
سے واضح فرماتے ہیں چنانچہ فرمایا اس جواب کو ہم ایک مثال سے واضح کرتے ہیں۔ معقولی یعنی اہل فلسفہ
نے کہا کہ دھواں خاکی اور آتش اجزاء سے مرکب ہے جس وقت دھواں اوپر کو جاتا ہے تو خاکی اجزاء آتشی
اجزاء کے ہمراہ اوپر چلے جاتے ہیں اور قاسر کا قسر حاصل ہونے سے عروج کر جاتے ہیں اور انہوں نے کہا
ہے کہ اگر دھواں قوی ہو تو وہ کرہ نارتک چڑھ جاتا ہے اس وقت اجزائے خاکی اجزائے آبی اور
اجزائے ہوائی کے مقامات میں جو بالطبع فوقیت رکھتے ہیں پہنچ جائیں گے اور وہاں سے عروج کر کے اوپر
چڑھ جائیں گے اس صورت میں یہ نہیں کہہ سکتے کہ اجزائے خاکی کا مرتبہ اجزائے ہوائی کے رتبہ سے بلند تر
ہے کیوں کہ وہ فوقیت باعتبار قاسر کے ہے نہ باعتبار ذات کے اور کرہ نارتک پہنچنے کے بعد جب وہ

اجزائے خاک کی نیچے گریں گے تو اپنے اصلی مرکز پر پہنچیں گے تو بے شک ان کا مقام آب و ہوا کے مقام سے نیچے ہوگا۔ پس بحث مذکور میں اس سالک کا عروج بھی ان مقامات سے باعتبار قاسر کے ہے اور وہ قاسر گری محبت کی زیادتی اور جذبہ عشق کی قوت ہے اور ذات کے اعتبار سے اس کا مقام ان مقامات سے بہت نیچے ہے۔ (دفتر اول مکتوب ۲۰۸ ص ۴۵۶)

علمائے کرام اور صوفیہ عظام معاشرہ کی علمی اور روحانی امراض کے طبیب ہوتے ہیں ان علوم سے عوام الناس کو جو علمی اور روحانی بیماریاں لاحق ہوتی ہیں ان کے علاج کے لیے ضروری ہے کہ یہ حضرات ان علوم کی حقیقت سے بخوبی آگاہ ہوں۔ یہی وجہ ہے کہ دینی مدارس کے نصاب تعلیم میں ان علوم کو سبقتاً سبقتاً توجہ کے ساتھ پڑھایا جاتا ہے تاکہ ان علوم کے زہر کا تریاق بہم پہنچا سکیں۔ (قادری)

۲۸۔۔۔۔۔ بادشاہ کی اصلاح کے لیے بے قراری

(۱)..... یہ بات سننے میں آئی ہے کہ بادشاہ اسلام نے دین دارانہ فطرت کی خوبی کے باعث جو ان میں پائی جاتی ہے آپ کو حکم دیا ہے کہ چار دین دار علماء مہیا کریں جو ہر وقت دربار شاہی میں حاضر رہیں اور احکام شرعی بیان کرتے رہیں تاکہ کوئی امر خلاف شرع واقع نہ ہو۔

مسلمانوں کے لیے اس سے بہتر کیا خوش خبری ہو سکتی ہے اور ماتم زدوں کو اس سے اچھی کیا بشارت ہو سکتی ہے۔ غرض مند دیوانہ ہوتا ہے چنانچہ عرض کرتا ہے کہ دین دار علماء بلاشبہ کم ہیں۔..... اس غرض کے لیے اگر ایک عالم کو منتخب کریں تو بہتر ہوگا۔ ۶۹

(۲)..... آپ نے سنا ہوگا کہ بادشاہ اسلام اسلامی استعداد کی خوبی سے علماء کا خواہاں ہے الحمد للہ علی ذلک آپ کو معلوم ہے کہ زمانہ سابق میں جو فساد پیدا ہوا تھا وہ علماء کی کم سختی سے ظہور میں آیا تھا اس بار یہ امید ہے کہ پورا پورا تتبع مد نظر رکھ کر علمائے دین دار کے انتخاب کرنے میں پیش دستی کریں گے۔ ۷۰

(۳)..... بادشاہ جہاں کے لیے اس طرح ہے جس طرح دل بدن کے لیے۔ اگر دل ٹھیک ہے تو بدن ٹھیک ہے اور اگر دل خراب ہے تو سارا بدن خرابی کا شکار ہوگا۔ بادشاہ کی درستی جہاں کی درستی اور بادشاہ کا خراب ہونا ملک کو خرابی میں ڈال دیتا ہے۔ ۷۱

(۴)..... آج جب کہ دولت و نعمت اسلام کے آگے رکاوٹوں کے زوال کی خوش خبری اور اسلامی بادشاہ کے بیٹھنے کی بشارت خاص و عام کے کانوں تک پہنچ چکی ہے اہل اسلام اپنے اوپر لازم کریں کہ بادشاہ

کے مدد و معاون بنیں اور ترویج شریعت اور تقویت دولت اسلام کی طرف رہنمائی کریں یہ امداد و تقویت خواہ زبان سے میسر آئے خواہ ہاتھ سے۔ نعمت اسلام کی سب سے اولین مدد یہ ہے کہ مسائل شرعیہ کی وضاحت کی جائے اور کتاب و سنت اور اجماع کے عقائد کلامی کا اظہار کیا جائے تاکہ کوئی بدعتی اور گمراہ درمیان میں پڑ کر راستہ نہ روک دے اور کام کو خرابی اور فساد میں نہ ڈال دے۔ اس قسم کی امداد علمائے حق کے ساتھ مخصوص ہے۔ جن کا رجحان آخرت کی طرف ہے۔ ۷۲

(۵)..... اب ہم اصل بات پر آتے ہیں اور کہتے ہیں کہ آپ کو یہ تو معلوم ہے کہ بادشاہ کی مثال روح کی طرح ہے اور باقی حصہ انسانی جسم کی طرح ہے اگر روح درست ہے تو تمام جسم درست ہے اور اگر روح فاسد ہے تو سارا بدن فاسد ہے۔ پس بادشاہ کی اصلاح کی کوشش کرنا تمام بنی آدم کی اصلاح میں کوشش کرنا ہے اور اصلاح اسلام کے کلمہ کے اظہار میں ہے۔ بہر صورت جس وقت بھی گنجائش ملے اور کلمہ اسلام اہل سنت و جماعت کے عقیدے کے مطابق کہنے کا موقع ملے وقتاً فوقتاً بادشاہ کے کان میں ڈالتے رہیں اور مخالفین کے مذہب کی تردید کریں۔ اگر یہ دولت میسر ہو جائے تو انبیاء علیہم الصلوٰات والتسلیمات کی وراثت عظمیٰ ہاتھ آ جائے۔ آپ کو یہ دولت مفت میں ملی ہوئی ہے اس کی قدر سمجھیں زیادہ مبالغہ نہ کیا جائے اگرچہ اس جگہ جتنا بھی مبالغہ اور تاکید کی جائے اچھی ہے۔ ۷۳

(۶)..... اس وقت کہ بادشاہ اسلام کو اہل کفر کے ساتھ وہ توجہ نہیں رہی۔ مسلمانوں کے دل اس سے بہت پشیمان ہیں۔ مسلمانوں پر لازم ہے کہ بادشاہ اسلام کو بد مذہبوں کی رسموں کی برائی سے مطلع کریں۔ اور ان کے دور کرنے میں کوشش کریں شاید کہ بادشاہ اسلام کو ان بد مذہبوں کی رسموں کی برائی کا علم نہ ہو اور اگر وقت کے لحاظ سے مناسب سمجھیں تو بعض علمائے اہل اسلام کو اطلاع دیں تاکہ وہ آ کر اہل کفر کی برائی ظاہر کریں۔ ۷۴

۲۹۔۔۔۔۔ شاہی دربار میں کلمہ حق

اللہ تعالیٰ کی مدد سے عجیب و غریب صحبتیں گزر رہی ہیں امور دینیہ اور اصول اسلامیہ کے متعلق گفتگو میں سستی اور خوشامد راہ نہیں پاتی اور وہی الفاظ جو کہ خلوتوں اور اپنی خاص مجلسوں میں بیان کرتا تھا اللہ سبحانہ و تعالیٰ کی مدد سے ان سلطانی مجلسوں میں بھی بیان کرتا ہوں۔ اگر ایک مجلس کی گفتگو لکھوں تو دفتر چاہیے۔ خصوصاً آج کی رات جو رمضان مبارک کی ستر ہوئی رات تھی۔ انبیاء علیہم الصلوٰة والسلام کی بعثت اور عقل کے

عدم استقلال اور آخرت پر ایمان اور اس میں عذاب و ثواب اور اثبات رویت باری تعالیٰ اور خاتم الرسل کی خاتمیت نبوت اور ہر صدی پر مجدد کے آنے اور خلفائے راشدین رضی اللہ عنہم اور سنت تراویح اور تاسخ کے بطلان اور جن اور جنیوں کے احوال اور ان کے عذاب و ثواب اور ان جیسی باتوں کے متعلق بہت سی گفتگو ہوئی اور بادشاہ نے اچھی طرح سنا..... اللہ کی تعریف ہے کہ بادشاہ اپنی جگہ پر قائم رہتے ہیں اور مزاج میں کوئی تبدیلی نہیں ہوتی۔ اور ان ملاقاتوں میں شاید اللہ تعالیٰ کی مصلحتیں اور راز پوشیدہ ہوں ۷۵

۳۰۔۔۔۔۔ علما کی طرف رجوع کی تلقین

(۱)..... وہاں آپ کے پاس حاجی محمد اترہ دین دار علماء میں سے ہیں اور یہاں شیخ علی اترہ سے تو آپ کی شناسائی بھی ہے غرضیکہ یہ دونوں حضرات ان علاقوں میں غنیمت ہیں۔ مسائل شرعیہ کی تفتیش میں ان کی طرف رجوع کرنا بہت مناسب ہے۔ ۷۶

(۲)..... حلال و حرام کے معاملے میں ہمیشہ دین دار علماء کی طرف رجوع کرنا چاہیے۔ اور انہیں سے دریافت کرنا چاہیے اور ان کے فتویٰ کے مطابق عمل کرنا چاہیے کیوں کہ یہی نجات کا راستہ ہے۔ شریعت کے علاوہ جو کچھ ہے باطل ہے اور بے اعتبار ہے۔

فَمَا ذَا بَعْدَ الْحَقِّ إِلَّا الضَّلَلُ

(حق کے سوا سب گمراہی ہے) ۷۷

(۳)..... احکام شرعیہ کی صحیح نوعیت علمائے آخرت سے معلوم کریں ان کے کلام میں ایک تاثیر ہے شاید ان کے مبارک کلمات کی برکت سے عمل کی توفیق بھی مل جائے۔ ۷۸

(۴)..... اسی طرح تمام کاموں میں ان دین دار علماء کرام کے فتویٰ کے مطابق جنہوں نے عزیمت کا راستہ اختیار کر رکھا ہے اور رخصت سے اجتناب کرتے ہیں زندگی بسر کرنا چاہیے اور اس کو نجات اخروی ابدی کا وسیلہ قرار دینا چاہیے۔

ما يفعل الله بعذابكم ان شكرتم و آمنتم

(اللہ تعالیٰ تمہیں عذاب کیوں دے گا جب کہ تم لوگ شکر گزار اور مومن بنو) ۷۹

(۵)..... فرائض اور سنتوں کی ادائیگی اور حرام اور مشتبہ چیزوں سے اجتناب میں پوری احتیاط کرنی چاہیے۔ اور چھوٹی بڑی بات میں علما کی طرف رجوع کرنا چاہیے۔ اور ان کے فتویٰ کے تقاضا کے مطابق

ہندوستان کے تمام مسلمانوں پر اتنے نہیں ہیں جو تقریر و تحریر میں آسکیں (یعنی شمار نہیں کیے جاسکتے) اعتقاد کی درستی اہل سنت و جماعت کثر ہم اللہ سبحانہ فی الامصار کی صائب رائے کے مطابق ان بزرگوں کی تحقیقات سے ہم نے حاصل کی ہے اور عمل کی صحت بھی بموجب مذہب علماء حنفیہ رضی اللہ تعالیٰ عنہم انہی کی تدقیقات سے حاصل کی ہے اور طریقہ علیہ صوفیہ قدس اللہ اسرارہم کا سلوک بھی ہندوستان کے علاقہ میں اسی بزرگ ترین کی برکات سے مستفاد ہے اور مقام جذبہ و سلوک و بقا و سیرالی اللہ و سیر فی اللہ جو کہ مرتبہ ولایت خاصہ سے وابستہ ہے کی تحقیق بھی اس علاقے کے اکابرین کے فیوض سے ہم پر انڈیلی گئی ہے۔ مختصر یہ کہ اگر ظاہر ہے تو اس کی اصلاح بھی وہیں سے ہوتی ہے اور اگر باطن ہے تو بھی فلاح اس جگہ سے حاصل کی ہے۔

شکر فیض تو چمن چوں کند اے ابر بہار

کہ اگر خار و اگر گل ہمہ پروردہ تست

(اے ابر بہار! باغ تیرے فیض کا شکر کس طرح ادا کر سکتا ہے کہ اگر کانٹے ہیں یا پھول تو وہ سب

تیرے ہی پروردہ ہیں) ۸۶

۳۲۔۔۔۔ مفید کتابیں پڑھنے کی تلقین

(۱)..... عقائد حقہ کی درستی کے لیے امام اجل تورپشتی کا رسالہ بہت مناسب اور عام فہم ہے۔ اپنی مجلس شریف میں اس کا ذکر کرتے رہا کریں۔ لیکن رسالہ مذکورہ چوں کہ استدلال پر مشتمل ہے اور اس میں طول و وسط بہت ہے اس لیے کوئی ایسا رسالہ جو صرف مسائل ہی کو شامل ہو بہتر اور مناسب ہے۔ ۸۷

(۲)..... جس طرح آپ کی مجلس شریف میں کتاب تصوف کا ذکر و مطالعہ ہوتا ہے اسی طرح کتب فقہ کا بھی ذکر و مطالعہ ہو۔ اور زبان فارسی میں فقہ کی بے شمار کتابیں موجود ہیں جیسے مجموعہ خانی، عمدۃ الاسلام اور کنز فارسی، بلکہ اگر آپ کی مجلس شریف میں کتب تصوف کا ذکر و مطالعہ نہ بھی ہو تو حرج نہیں۔ کیوں کہ تصوف کا احوال سے تعلق ہے وہ قال میں نہیں آتا لیکن کتب فقہ کے زیر مطالعہ نہ ہونے سے ضرر و نقصان کا احتمال ہے۔ ۸۸

(۳)..... آپ کی مجلس شریف میں قطب زمان بندگی مخدوم جہانیاں رحمۃ اللہ علیہ کی معتبر کتابوں میں

سے ہر روز کچھ نہ کچھ پڑھا جانا چاہیے تاکہ یہ معلوم ہو کہ انہوں نے صحابہؓ پیغمبر علیہ وسلم الصلوٰۃ والسلام کی کس طرح صفت و ثناء کی ہے اور کیسے ادب سے ان کو یاد کیا ہے تاکہ مخالف لوگ شرمندہ اور ذلیل ہوں۔ ۸۹

(۴)..... عقائد کے درست کرنے کے بعد احکام فقہ کا سیکھنا ضروری ہے اور فرض و واجب، حلال و حرام و سنت و مشتبہ و مکروہ کے جاننے سے چارہ نہیں۔ ایسے ہی اس علم کے موافق علم کرنا بھی ضروری ہے فقہ کی کتابوں کا مطالعہ ضروری سمجھیں۔ ۹۰

(۵)..... حسن کو بھی چاہیے کہ وہ بزرگوں کی دل جوئی کریں اور اخوت اسلامی کے حقوق بجالائیں اور فقہ کی کتابوں کا مطالعہ نہ چھوڑیں۔ ۹۱

(۶)..... فقہ کی کتابیں جو فارسی میں لکھی ہوئی ہیں مثلاً ترغیب الصلوٰۃ و تیسیر الاحکام اور ان جیسی کتابوں کو چاہیے کہ ہر وقت اپنے پاس رکھیں اور مسائل شرعیہ کو ان سے اخذ کریں اور ان کے مطابق عمل کریں۔ ۹۲

۳۳۔۔۔۔۔ پسندیدہ کتابیں

۱۔ جامع الرموز۔

۲۔ ابراہیم شاہی۔

ان دونوں کتابوں سے سودی قرضہ کی حرمت پر استناد فرمایا۔ ۹۳

۳۔ رسالہ امام اجل تورپشتی (المعتمد المستند)۔

عقائد حقہ کی درستی کے لیے بہت مناسب اور عام فہم ہے۔ ۹۴

۴۔ مجموعہ فوانی۔

۵۔ عمدۃ الاسلام۔

مجلس میں پڑھنے کی تلقین فرمائی۔ ۹۵

۶۔ ایک نامعلوم الاسم رسالہ مصنفہ حضرت مجدد قدس سرہ طریقت میں نفع مند نصائح پر مشتمل ہے۔ ۹۶

۷۔ کتب حضرت قطب زمان بندگی مخدوم جہانیاں رحمۃ اللہ علیہ۔

صحابہ کرام کی صفت و ثناء کی گئی ہے اور ادب سے یاد کیا گیا ہے۔ ۹۷

۸۔ شرح العقائد علامہ تفتازانی۔

۹۔ حاشیہ خیالی۔

۱۰۔ حاشیہ قرۃ کمال قری۔

صحابہ کرام کا باہمی اختلاف مبنی برا جہاد تھا۔ ۹۸

۱۱۔ تفسیر المدارک۔

۱۲۔ ملقط۔

بے ہودہ قصے کہانیوں اور سرود کے عدم جواز پر استدلال کیا گیا ہے۔ ۹۹

۱۳۔ عصامی حاشیہ شرح وقایہ۔

۱۴۔ فتاویٰ سراجیہ۔

۱۵۔ فتاویٰ غیاثیہ۔

۱۶۔ خلاصہ۔

۱۷۔ فتاویٰ شافیہ ۱۰۰

۱۸۔ فتاویٰ غرائب۔

۱۹۔ فتاویٰ کبریٰ۔

۲۰۔ مضمورات۔

۲۱۔ ولوالحی۔

۲۲۔ خزائنہ الروایات۔

۲۳۔ فتاویٰ تاتارخانیہ۔

عدم رفع سببہ درتشہد میں ان سے استدلال فرمایا۔ ۱۰۱

۳۴۔۔۔۔۔ ناپسندیدہ کتابیں

۱۔ گلستان۔

۲۔ بوستان۔

فقہی کتب کے مقابلے میں ان کا پڑھنا پڑھانا بے کاری میں داخل ہے۔ ۱۰۲

فقہ کی کتابوں کے مقابلے میں فضولی میں داخل ہیں بلکہ ضروری امر کی نسبت بالکل بے فائدہ ہیں۔ ۱۰۳

۳۔ قنیہ (قنیۃ المنیۃ علی مذہب ابی حنیفہ)۔

مولانا جمال لاہوری رحمۃ اللہ علیہ فرماتے ہیں کہ اس کی بہت سی روایات لائق اعتماد نہیں اور کتب معتبرہ کے خلاف ہیں۔ ۱۰۴

۴۔ تفسیر تبصیر الرحمن۔

مصنف فلاسفہ کے مذہب سے بہت لگاؤ رکھتا ہے۔ ۱۰۵

۳۵۔۔۔۔۔ علماء کے لیے سفارش

(۱)..... اس دعائیہ رقعہ کے حامل مولانا محمد حافظ اہل علم ہیں اور کثیر العیال ہیں۔ اسباب معیشت کی قلت کی بنا پر فوج کی (ملازمت) کی طرف متوجہ ہوئے ہیں۔ اگر سرکار نصرت آثار، سیادت و نقاہت پناہ شیخ جیو سے کچھ وظیفہ یا امداد مولانا موصوف کے لیے حاصل اور جاری کرادیں تو یہ آپ کا عین کرم ہوگا۔ ۱۰۶

(۲)..... دوسری ضروری بات یہ ہے کہ جناب اخوی اعزی میاں مظفر ولد شیخ گھوان مرحوم اشرف اور

بزرگ زادہ لوگوں میں سے ہیں جماعت (عیال) کثیر اس سے وابستہ ہے رحم و شفقت کا مستحق ہے۔ ۱۰۷

(۳)..... اس بنا پر یہ گستاخی کی جا رہی ہے کہ فصلانے کے ہزار ٹکے شیخ ابوالحسن حافظ اور صاحب علم کے لیے اور ہزار ٹکے شیخ شاہ محمد حافظ کے نام پر سرکار نواب شیخ کی طرف سے مقرر ہیں۔ یہ دونوں مذکورہ حضرات زندہ اور قائم ہیں ان کے بارے میں کوئی شبہ نہیں۔ انہوں نے اپنا کوئی آدمی بھیجا ہے جو با اعتماد ہے اگر اس خبر کو سچ تسلیم کر لیں تو ان دونوں کے وظیفے کی رقم اس عریضہ لانے والے کے حوالے کر دیں۔ ۱۰۸

باقی لائق گزارش بات یہ ہے کہ میاں شیخ زکریا جو پہلے عہدہ تحصیلداری پر فائز تھا آج کل محبوس اور بند ہے۔ شومی اعمال کے باعث مدت سے قید خانہ میں بند ہے۔ ضعف پیری، تنگی معاش اور قید خانہ میں عرصہ سے پڑا رہنے کی وجہ سے بالکل تنگ اور پریشان ہے اس نے مجھے لکھا تھا کہ لشکر میں آ کر میری رہائی کی کوشش کریں۔ راستے کی لمبی مسافت وہاں تک آنے میں مانع ہے۔ برادر عزیز خواجہ محمد صادق آپ کی خدمت میں حاضر ہو رہے تھے۔ ضرورت کے چند کلمات کی تکلیف دی ہے امید ہے کہ اس بوڑھے اور ضعیف شخص کے بارے میں توجہ عالی کریں گے۔ کیوں کہ وہ عالم بھی ہے اور اسے ضعف پیری بھی لاحق ہے۔ ۱۰۹

(۴) دوسرا التماس یہ ہے کہ اس رقعہ دعا کا حامل میاں شیخ مصطفیٰ قاضی شریح رحمۃ اللہ علیہ کی نسل سے ہے۔ ہندوستان میں ان کے بزرگ بزرگوں کی حیثیت میں تشریف لائے۔ ان کے بزرگوں کے ذرائع معاش اور بہت سے وظائف مقرر تھے۔ شیخ مصطفیٰ مذکور بے معاشی کے سبب فوج کی ملازمت کی طرف متوجہ ہوئے ہیں اور اپنی اسناد اور متعلقہ احکام اپنے ہمراہ لائے ہیں۔ انہیں امید ہے کہ آپ کے توسل سے ان کو دل جمعی اور سکون نصیب ہوگا۔ شخص مذکور کے لیے بڑے افسروں کی خدمت میں اس طرح سفارش فرمائیں کہ موثر ثابت ہو اور معاشی پریشانیوں کے ستائے ہوئے افراد کے لیے سکون قلب کا سبب ہو۔ ۱۱۰

باقی ماندہ ایک مقصودی بات یہ ہے کہ میاں شیدن ولد میاں شیخ ابوالخیر بزرگ زادہ لوگوں میں سے ہے۔ سفر دکن میں وہ آپ کے ساتھ گیا تھا۔ آپ کی عنایت و التفات کا امیدوار ہے۔ مولانا محمد عارف بھی طالب علم اور بزرگ زادہ ہے۔ اس کا باپ عالم دین تھا۔ معاشی مدد کے سلسلے میں آپ کی توجہ کا امیدوار ہے۔ ۱۱۱

(۵) ایک تکلیف آں جناب کو یہ دی جاتی ہے کہ حامل رقعہ ہذا میاں شیخ مصطفیٰ شریحی قاضی شریح رحمۃ اللہ علیہ کی اولاد سے ہیں۔ ان کے آباؤ اجداد معاش کے بہت ذرائع اور وسائل رکھتے تھے اور ان کے وظائف مقرر تھے۔ شخص مذکور اسباب معاش کے فقدان کے باعث پریشان ہے متعلقہ اسناد اور احکام اپنے ساتھ لے کر لشکر کی ملازمت کے لیے متوجہ ہوا ہے التفات و مہربانی فرما کر اس کی طرف توجہ فرمائیں کہ سکون قلبی حاصل ہو جائے اور اضطراب و پراگندگی سے نجات پا جائے۔ ۱۱۲

(۶) دوسری مقصودی بات یہ ہے کہ حامل رقیمہ ہذا مولانا اسحاق فقیر کا آشنا اور مخلص ہے۔ اور قدیم زمانے سے ہمسائیگی کا حق بھی رکھتا ہے۔ اگر آپ سے مدد و اعانت طلب کرے تو اس کی طرف خصوصی توجہ فرمائیں۔ ۱۱۳

(۷) اس عریضہء نیاز کا حامل میر سید احمد سادات سامانہ میں سے ہے اور طالب علم اور نیک آدمی ہے۔ اسباب معاش کی تنگی کا شکار ہے۔ اسی بنا پر اس نے آپ کی خدمت میں حاضر ہونے کا ارادہ کیا ہے۔ اگر سرکار عالی میں گنجائش ہو تو شخص مذکور اس کا اہل ہے۔ اور اگر آپ کے گنجائش نہ ہو تو اپنے مخلصین میں سے کسی کو سفارش کریں تاکہ یہ شخص تنگی معاش کے اسباب سے بے فکر ہو جائے۔ ۱۱۴

(۸)..... وہاں کے طالبوں سے مولانا عمر بہت نیک طبع آدمی ہے بشرطیکہ آپ اس کو حوصلہ دیں اور حق کے اظہار پر دلیر کریں۔ حافظ امام بھی اسلام کا جنون رکھتا ہے۔ ۱۱۵

(۹)..... باقی مطلب یہ ہے کہ حامل رقیہ ہذا میاں شیخ احمد مغفرت پناہ شیخ سلطان تھانیسری کا بیٹا ہے آپ کی ان مہربانیوں اور احسانوں کو یاد کر کے جو آپ نے اس کے والد بزرگوار کی نسبت کیے تھے اس فقیر کو وسیلہ بنا کر آپ کی خدمت علیہ میں حاضر ہوتا ہے۔ اور آپ کی مہربانیوں میں سے ایک مہربانی یہ تھی کہ ایک موضع جو پرگنانداری میں انعام فرمایا ہوا تھا آگے آپ کا اختیار ہے۔ ۱۱۶

(۱۰)..... دوسری لائق بیان بات یہ ہے کہ مولانا فاضل سرہندی جو آپ کی خدمت علیہ میں حاضر ہے اس کا باپ سرہند میں ہے اس کی یہ آرزو ہے کہ اپنے بڑھاپے اور ضعف و لاغری کے ایام میں اپنے بیٹے کی ملاقات سے مسرور اور خوش ہو۔ اس نے اس بنا پر اس سلسلے میں آپ کو تکلیف دینے کے لئے فقیر کو وسیلہ بنایا ہے۔ ۱۱۷

(۱۱)..... تکلیف دینے کا ایک باعث یہ ہے کہ مولانا عبدالغفور اور مولانا حاجی محمد خاص دوستوں میں سے ہیں۔ ان دونوں پر آپ کی طرف سے جو احسان بھی ہوگا وہ دراصل فقیر پر احسان ہوگا۔

بر کریمیاں کارہا دشوار نیست

(کریم لوگوں پر کوئی کام دشوار نہیں) ۱۱۸

(۱۲) حافظ حامد نیک آدمی اور قرآن مجید کی تلاوت کرنے والے ہیں ہاں بال بچے کی کثرت نے ان کو پریشان کر رکھا ہے۔ وہ ان کی ذمہ داری سے عہدہ برائیں ہو سکتے آپ کے کرم سے درخواست ہے کہ ان کی امداد و اعانت کریں۔ سخی لوگوں کو سخاوت کے لیے بہانہ کافی ہے۔ ۱۱۹

۳۶----- تقلید ائمہ مجتہدین ضروری ہے

(۱)..... ولایت خاصہ کے مالک اور عام مومن مجتہدین کی تقلید میں برابر ہیں۔ اور کشف اور الہام سے ان کو کوئی فضیلت نہیں مل سکتی۔ اور وہ تقلید کی زنجیر سے باہر نہیں نکل سکتے۔ ذوالنون مصری اور بایزید بسطامی اور جنید بغدادی اور شبلی احکام اجتہاد یہ میں مجتہدین کی تقلید کرنے میں زید عمر و بکر اور خالد کے ساتھ جو کہ عام مومنین سے ہے برابر ہیں۔ ہاں ان بزرگواروں کی فضیلت اور امور میں ہے۔ ۱۲۰

(۲)..... اگر کوئی شخص کہے کہ ہم اس دلیل کے خلاف علم رکھتے ہیں تو ہم کہیں گے کہ حلت و حرمت

کے اثبات میں مقلد کا علم معتبر نہیں؛ بلکہ اس باب میں مجتہد کے ظن کا اعتبار ہے مجتہدین کے دلائل کو خانہ عنکبوت سے زیادہ کمزور کہنا بہت جرأت ہے اور اپنے علم کو ان اکابر کے علم پر ترجیح دینا اور اصحابِ حنفیہ کے ظاہر احوال کو باطل قرار دینا اور روایات معتبرہ مفتی بہا کو درہم برہم کرنے اور شاذ کہنے کے مترادف ہے۔ ۱۲۱



حواشی

- ۱- دفتر اول - حصہ اول صفحہ ۱۰۴
- ۲- دفتر سوم - حصہ ہشتم، مکتوب ۲۳ صفحہ ۷۲
- ۳- دفتر اول - حصہ اول صفحہ ۸۱
- ۴- دفتر اول - حصہ چہارم صفحہ ۱۵۴
- ۵- دفتر اول - حصہ چہارم صفحہ ۱۸۹، ۱۹۰
- ۶- دفتر دوم - حصہ اول، مکتوب ۱۸ صفحہ ۷۰
- ۷- دفتر دوم - حصہ اول، مکتوب ۱۳ صفحہ ۶۰، ۶۱
- ۸- دفتر اول - حصہ اول، مکتوب ۳۳ صفحہ ۱۲۰، ۱۲۱
- ۹- دفتر اول - حصہ پنجم، مکتوب ۲۷، ۲۸ صفحہ ۶۰
- ۱۰- دفتر دوم - حصہ ہفتم، مکتوب ۵۷ صفحہ ۴۰
- ۱۱- دفتر اول - حصہ اول، مکتوب ۳۳ صفحہ ۱۲۱
- ۱۲- دفتر دوم - حصہ ہفتم، مکتوب ۵۷ صفحہ ۴۱
- ۱۳- دفتر سوم - حصہ ہشتم، مکتوب ۲۷ صفحہ ۱۳۸، ۱۳۹
- ۱۴- دفتر اول - حصہ اول، مکتوب ۳۳ صفحہ ۱۲۱
- ۱۵- دفتر سوم - حصہ ہفتم، مکتوب ۵۷ صفحہ ۴۱
- ۱۶- دفتر دوم - حصہ ہفتم، مکتوب ۵۷ صفحہ ۴۰
- ۱۷- دفتر اول - حصہ سوم، مکتوب ۱۹۳ صفحہ ۱۲۰
- ۱۸- دفتر اول - حصہ اول، مکتوب ۵۳ صفحہ ۵۲
- ۱۹- دفتر اول - حصہ اول، مکتوب ۳۳ صفحہ ۱۲۰

- ۲۰۔ دفتر اول۔ حصہ دوم، مکتوب ۲۷، صفحہ ۴۴
 ۲۱۔ دفتر اول۔ حصہ سوم، مکتوب ۱۹۴، صفحہ ۱۲۱
 ۲۲۔ دفتر اول۔ حصہ اول، مکتوب ۳۳، صفحہ ۱۲۰
 ۲۳۔ دفتر اول۔ حصہ دوم، مکتوب ۲۷، صفحہ ۴۴
 ۲۴۔ دفتر اول۔ حصہ سوم، مکتوب ۱۹۴، صفحہ ۱۲۰
 ۲۵۔ دفتر دوم۔ حصہ ہفتم، مکتوب ۶۷، صفحہ ۷۵
 ۲۶۔ دفتر دوم۔ حصہ ہفتم، مکتوب ۵۴، صفحہ ۲۶
 ۲۷۔ دفتر اول۔ حصہ دوم، مکتوب ۵۳، صفحہ ۵۳، ۵۴
 نوٹ: اختلاف الفاظ کے ساتھ یہی واقعہ دفتر اول حصہ سوم مکتوب ۲۱۳ صفحہ ۱۵۶ پر بھی مذکور ہے۔

- ۲۸۔ دفتر اول۔ حصہ سوم، مکتوب ۲۱۳، صفحہ ۱۵۶
 ۲۹۔ دفتر اول۔ حصہ سوم، مکتوب ۲۱۳، صفحہ ۱۵۷
 ۳۰۔ دفتر اول۔ حصہ دوم، مکتوب ۵۴، صفحہ ۵۵
 ۳۱۔ دفتر اول۔ حصہ دوم، مکتوب ۷۳، صفحہ ۹۴
 ۳۲۔ دفتر اول۔ حصہ چہارم، مکتوب ۲۶۶، صفحہ ۱۷۳
 ۳۳۔ دفتر اول۔ حصہ اول، مکتوب ۳۴، صفحہ ۱۲۲
 ۳۴۔ دفتر اول۔ حصہ چہارم، صفحہ ۷۴
 ۳۵۔ دفتر اول۔ حصہ چہارم، مکتوب ۲۶۶، صفحہ ۱۵۲
 ۳۶۔ دفتر اول۔ حصہ چہارم، مکتوب ۲۶۶، صفحہ ۱۵۲
 ۳۷۔ دفتر اول۔ حصہ چہارم، مکتوب ۲۶۶، صفحہ ۱۵۶
 ۳۸۔ دفتر اول۔ حصہ چہارم، مکتوب ۲۶۶، صفحہ ۱۶۵
 ۳۹۔ دفتر سوم۔ حصہ ہشتم، مکتوب ۲۳، صفحہ ۶۸، ۶۹
 ۴۰۔ دفتر سوم۔ حصہ ہشتم، مکتوب ۲۲، صفحہ ۶۹
 ۴۱۔ دفتر سوم۔ حصہ ہشتم، مکتوب ۲۲، صفحہ ۶۹، ۷۰
 ۴۲۔ دفتر سوم۔ حصہ ہشتم، مکتوب ۲۲، صفحہ ۷۰
 ۴۳۔ دفتر سوم۔ حصہ ہشتم، مکتوب ۲۲، صفحہ ۷۱

- ۲۴ - دفتر سوم - حصہ ہشتم، مکتوب ۲۲، صفحہ ۷۱
- ۲۵ - دفتر سوم - حصہ ہشتم، مکتوب ۲۳، صفحہ ۷۲، ۷۳
- ۲۶ - دفتر سوم - حصہ ہشتم، مکتوب ۲۳، صفحہ ۷۳
- ۲۷ - دفتر سوم - حصہ دوم، مکتوب ۱۰۱، صفحہ ۹۹، ۱۰۰
- ۲۸ - دفتر اول - حصہ سوم، مکتوب ۱۷۹، صفحہ ۹۶
- ۲۹ - دفتر اول - حصہ پنجم، مکتوب ۲۷۵، صفحہ ۵۵
- ۵۰ - دفتر اول - حصہ دوم، مکتوب ۵۹، صفحہ ۶۱
- ۵۱ - دفتر اول - حصہ دوم، مکتوب ۹۸، صفحہ ۱۳۱
- ۵۲ - دفتر دوم - حصہ اول، مکتوب ۱۲، صفحہ ۶۲
- ۵۳ - دفتر اول - حصہ پنجم، مکتوب ۲۷۵، صفحہ ۵۳
- ۵۴ - دفتر اول - حصہ دوم، مکتوب ۲۸، صفحہ ۲۶، ۲۷
- ۵۵ - دفتر اول - حصہ دوم، مکتوب ۲۸، صفحہ ۲۷، ۲۸
- ۵۶ - دفتر اول - حصہ اول، مکتوب ۳۳، صفحہ ۱۱۹
- ۵۷ - دفتر اول - حصہ اول، مکتوب ۳۳، صفحہ ۱۲۰
- ۵۸ - دفتر سوم - حصہ دوم، مکتوب ۸۵، صفحہ ۳۷، ۳۸
- ۵۹ - دفتر اول - حصہ دوم، مکتوب ۱۰۵، صفحہ ۱۵۶
- ۶۰ - دفتر اول - حصہ اول، مکتوب ۲۸، صفحہ ۲۶
- ۶۱ - دفتر اول - حصہ دوم، مکتوب ۵۴، صفحہ ۵۴، ۵۵
- ۶۲ - دفتر اول - حصہ سوم، مکتوب ۱۹۳، صفحہ ۱۱۸
- ۶۳ - دفتر اول - حصہ سوم، مکتوب ۱۹۳، صفحہ ۱۲۰
- ۶۴ - دفتر اول - حصہ سوم، مکتوب ۱۹۵، صفحہ ۱۲۱
- ۶۵ - دفتر اول - حصہ پنجم، مکتوب ۲۹۲، صفحہ ۱۶۲
- ۶۶ - دفتر اول - حصہ دوم، مکتوب ۷۳، صفحہ ۷۸۹، ۷۹۰
- ۶۷ - دفتر اول - حصہ چہارم، مکتوب ۲۶۶، صفحہ ۱۵۳، ۱۵۴
- ۶۸ - دفتر سوم - حصہ ہشتم، مکتوب ۲۳، صفحہ ۷۱، ۷۲

- ۶۹۔ دفتر اول۔ حصہ دوم، مکتوب ۵۳، صفحہ ۵۳
- ۷۰۔ دفتر اول۔ حصہ سوم، مکتوب ۱۹۲، صفحہ ۱۲۰، ۱۲۱
- ۷۱۔ دفتر اول۔ حصہ دوم، مکتوب ۲۷، صفحہ ۲۳
- ۷۲۔ دفتر اول۔ حصہ دوم، مکتوب ۲۷، صفحہ ۲۲
- ۷۳۔ دفتر دوم۔ حصہ ہفتم، مکتوب ۶۷، صفحہ ۷۷
- ۷۴۔ دفتر اول۔ حصہ سوم، مکتوب ۱۹۳، صفحہ ۱۱۹
- ۷۵۔ دفتر سوم۔ حصہ ہشتم، مکتوب ۲۳، صفحہ ۱۲۸
- ۷۶۔ دفتر اول۔ حصہ دوم، مکتوب ۷۳، صفحہ ۹۲
- ۷۷۔ دفتر اول۔ حصہ سوم، مکتوب ۱۶۲، صفحہ ۷۲
- ۷۸۔ دفتر اول۔ حصہ دوم، مکتوب ۷۳، صفحہ ۹۲
- ۷۹۔ دفتر اول۔ حصہ دوم، مکتوب ۷۱، صفحہ ۸۵
- ۸۰۔ دفتر اول۔ حصہ سوم، مکتوب ۱۹۰، صفحہ ۱۱۳
- ۸۱۔ دفتر دوم۔ حصہ ہفتم، مکتوب ۸۲، صفحہ ۱۰۸
- ۸۲۔ دفتر اول۔ حصہ سوم، مکتوب ۱۶۵، صفحہ ۷۷
- ۸۳۔ دفتر اول۔ حصہ سوم، مکتوب ۱۷۷، صفحہ ۹۵
- ۸۴۔ دفتر اول۔ حصہ اول، مکتوب ۸، صفحہ ۵۶
- ۸۵۔ دفتر سوم۔ حصہ ہشتم، مکتوب ۱۶، صفحہ ۲۱
- ۸۶۔ دفتر سوم۔ حصہ دوم، مکتوب ۹۹، صفحہ ۷۸
- ۸۷۔ دفتر اول۔ حصہ سوم، مکتوب ۱۹۳، صفحہ ۱۱۷
- ۸۸۔ دفتر اول۔ حصہ اول، مکتوب ۲۹، صفحہ ۱۰۲
- ۸۹۔ دفتر اول۔ حصہ دوم، مکتوب ۵۳، صفحہ ۵۶
- ۹۰۔ دفتر اول۔ حصہ چہارم، مکتوب ۲۶۶، صفحہ ۱۸۲
- ۹۱۔ دفتر دوم۔ حصہ ہفتم، مکتوب ۶۱، صفحہ ۵۲
- ۹۲۔ دفتر سوم۔ حصہ ہشتم، مکتوب ۱۷، صفحہ ۵۳
- ۹۳۔ دفتر اول۔ حصہ دوم، مکتوب ۱۰۲، صفحہ ۱۵۰

- ۹۴۔ دفتر اول۔ حصہ سوم، مکتوب ۱۹۳، صفحہ ۱۱۷
- ۹۵۔ دفتر اول۔ حصہ سوم، مکتوب ۱۹۳، صفحہ ۱۱۸
- ۹۶۔ دفتر اول۔ حصہ اول، مکتوب ۱۶، صفحہ ۷۶
- ۹۷۔ دفتر اول۔ حصہ دوم، مکتوب ۵۲، صفحہ ۵۶
- ۹۸۔ دفتر اول۔ حصہ چہارم، مکتوب ۲۶۶، صفحہ ۱۸۱
- ۹۹۔ دفتر اول۔ حصہ چہارم، مکتوب ۲۶۶، صفحہ ۱۸۵، ۱۸۶
- ۱۰۰۔ دفتر اول۔ حصہ پنجم، مکتوب ۲۸۸، صفحہ ۱۱۶، ۱۱۷، ۱۱۸
- ۱۰۱۔ دفتر اول۔ حصہ پنجم، مکتوب ۳۱۲، صفحہ ۲۱۶، ۲۱۷
- ۱۰۲۔ دفتر اول۔ حصہ پنجم، مکتوب ۲۷۸، صفحہ ۶۶
- ۱۰۳۔ دفتر سوم۔ حصہ ہشتم، مکتوب ۱۷، صفحہ ۵۳
- ۱۰۴۔ دفتر اول۔ حصہ دوم، مکتوب ۱۰۲، صفحہ ۱۵۱
- ۱۰۵۔ دفتر سوم۔ حصہ دوم، مکتوب ۱۰۱، صفحہ ۱۰۰
- ۱۰۶۔ دفتر اول۔ حصہ دوم، مکتوب ۴۱، صفحہ ۲۹
- ۱۰۷۔ دفتر اول۔ حصہ دوم، مکتوب ۴۲، صفحہ ۳۰
- ۱۰۸۔ دفتر اول۔ حصہ اول، مکتوب ۱۹، صفحہ ۸۵
- ۱۰۹۔ دفتر اول۔ حصہ دوم، مکتوب ۷۲، صفحہ ۸۸
- ۱۱۰۔ دفتر اول۔ حصہ دوم، مکتوب ۷۹، صفحہ ۱۰۹
- ۱۱۱۔ دفتر اول۔ حصہ دوم، مکتوب ۸۰، صفحہ ۱۱۶
- ۱۱۲۔ دفتر اول۔ حصہ دوم، مکتوب ۸۲، صفحہ ۱۲۰
- ۱۱۳۔ دفتر اول۔ حصہ دوم، مکتوب ۹۶، صفحہ ۱۳۵
- ۱۱۴۔ دفتر اول۔ حصہ دوم، مکتوب ۵۶، صفحہ ۵۷
- ۱۱۵۔ دفتر اول۔ حصہ سوم، مکتوب ۲۱۳، صفحہ ۱۵۷
- ۱۱۶۔ دفتر اول۔ حصہ سوم، مکتوب ۲۱۳، صفحہ ۱۵۸
- ۱۱۷۔ دفتر اول۔ حصہ سوم، مکتوب ۱۸۵، صفحہ ۱۰۴
- ۱۱۸۔ دفتر دوم۔ حصہ اول، مکتوب ۸، صفحہ ۴۶

- ۱۱۹۔ دفتر دوم۔ حصہ دوم، مکتوب ۹۰، صفحہ ۱۱۲
 ۱۲۰۔ دفتر دوم۔ حصہ ہفتم، مکتوب ۵۵، صفحہ ۳۵
 ۱۲۱۔ دفتر اول۔ حصہ پنجم، مکتوب ۳۱۲، صفحہ ۲۱۸

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد کے تعلیمی افکار

پروفیسر ڈاکٹر محمد ہمایوں عباس شمس
☆

ایک سرسری جائزے سے حضرت مجدد علیہ الرحمۃ کے درج ذیل تعلیمی نظریات سامنے آتے ہیں:

- (۱)..... نفع بخش علم
- (۲)..... علم اور طابعلم کی اہمیت
- (۳)..... عقل اہم ہے مگر حجت کاملہ نہیں
- (۴)..... مبادیات علم
- (۵)..... بے فائدہ علوم
- (۶)..... مطالعہ کتب
- (۷)..... درس و تدریس

مقصود علم۔ رضائے الہی:

”درس و تدریس اور فتویٰ دینا اس وقت نفع مند ہے جبکہ خالص اللہ سبحانہ و تعالیٰ کی رضا کے لیے ہو اور جاہ و سرداری اور حصول مال و زر اور بلندی چاہنے کے شائبہ سے خالی ہو۔“

علم اور طابعلم کی اہمیت:

شریعت حقہ کے تین جزو ہیں: علم، عمل اور اخلاص نیز اس گروہ صوفیہ کے علوم، علوم احوال ہیں اور احوال اعمال کے نتائج و ثمرات ہیں۔ علوم احوال اسے عطا ہوتے ہیں جس کے اعمال درست ہوں اور اعمال کا حق ادا کیا ہو۔ اعمال کو جاننا اور ان کی کیفیت سے واقف ہونا احکام شرعیہ کا علم

ہے۔ جیسے نماز، روزہ اور باقی فرائض اور معاملات کا علم اور نکاح و طلاق اور بیع و شراء کا علم اور ہر اس شے کا علم جو اللہ تعالیٰ نے بندے پر واجب کی ہے اور جس کی بندے کو دعوت دی جاتی ہے۔ یہ سب علوم کسب و سعی سے حاصل ہوتے ہیں۔ ان کے سیکھنے کے بغیر چارہ نہیں۔ طالب علموں کو مقدم کرنے میں شریعت کی ترویج ہے۔ یہی لوگ شریعت کے حامل ہیں۔ ملت مصطفویہ علیہ الصلوٰۃ والسلام انہیں سے قائم ہے۔ کل قیامت کو شریعت کے بارے میں سوال ہوں گے۔ تصوف کے متعلق نہیں۔ یہاں کوئی شخص یہ سوال نہ کرے کہ غیر حق تعالیٰ میں گرفتار طالب علم اس صوفی سے کیسے بہتر ہو سکتا ہے۔ جو غیر حق کی گرفتاری سے آزاد ہو چکا ہے۔ ہم اس کا جواب یہ دیں گے کہ سائل بات کی تہ تک نہیں پہنچا۔ طالب علم غیر حق میں گرفتاری کے با مخلوقات کی نجات کا سبب اور ذریعہ ہے۔

عقل حجتِ کاملہ نہیں ہے:

عقل اگرچہ حجت ہے لیکن حجتِ کاملہ نہیں۔ حجتِ کاملہ انبیاء علیہم الصلوٰۃ والسلام کی بعثت سے ہے۔

مبادیاتِ علم:

جو کچھ قطعی اور اعتبار کے لائق ہے وہ صرف کتاب و سنت ہے۔ جو وحی قطعی سے ثابت ہوے ہیں یا فرشتہ کے نازل ہونے سے مقرر ہوے ہیں اور علماء کا اجماع اور مجتہدین کا اجتہاد بھی انہی دو اصولوں کی طرف راجح ہے۔ ان چار شرعی اصولوں کے سوا اور جو کچھ ہو خواہ صوفیہ کے علوم و معارف ہوں اور خواہ ان کے کشف والہام، اگر ان کے اصول کے موافق ہیں تو مقبول ہیں ورنہ مردود کشف والہام دوسرے کے لیے حجت نہیں ہو سکتا۔ لیکن مجتہد کا قول دوسرے کے لیے حجت اور دلیل

ہے۔ لہذا اہل کشف کی تقلید احتمال و خطا کی صورت میں جائز نہیں اور مجتہد کی تقلید احتمال خطا کی صورت میں بھی جائز اور درست ہے بلکہ واجب و لازم ہے۔

مطالعہ کتب:

حضرت مجدد علیہ الرحمۃ شیخ تھانیسیر کو لکھتے ہیں۔

لہذا یوں چاہیے کہ جس طرح آپ کی مجلس شریف میں کتب تصوف کا ذکر و مطالعہ ہوتا ہے اسی طرح کتب فقہ کا بھی ذکر و مطالعہ ہو۔ زبان فارسی میں فقہ کی بے شمار کتابیں ہیں۔ جیسے مجموعہ خانی، عمدۃ الاسلام اور کنز فارسی بلکہ آپ کی مجلس شریف میں کتب تصوف کا ذکر و مطالعہ نہ بھی ہو تو کوئی حرج نہیں کیونکہ تصوف کا احوال سے تعلق ہے وہ قال میں نہیں آسکتا۔ لیکن کتب فقہ کے زیر مطالعہ نہ ہونے سے ضرور نقصان کا احتمال

ہے۔

آپ کی وسعت مطالعہ کا اندازہ ان کتب سے لگایا جاسکتا ہے۔ جن کے حوالہ جات مکاتیب اور دیگر رسائل سے ملتے ہیں۔

یہ بھی آپ کے نزدیک ثابت شدہ حقیقت ہے کہ ہر کتاب قابل مطالعہ نہیں۔ صرف وہی کتب سود مند ہیں جو بنیادی اہمیت کی حامل ہوں۔ درج بالا مکتوب سے یہ بھی ظاہر ہوتا ہے کہ انتہائی ضروری کتب لائبریری کی زینت ضرور بننی چاہئیں۔ آپ کا اپنا بہترین کتب خانہ تھا۔ درج ذیل مکتوب میں دو فنون کی کتب میں سے ایک کو دوسرے پر ترجیح دیتے ہیں۔ فقہ کی جو کتابیں فارسی میں لکھی ہوئی ہیں۔ مثلاً ترغیب الصلوٰۃ، تیسیر الاحکام اور ان جیسی کتابوں کو چاہیے کہ ہر وقت اپنے پاس رکھیں اور مسائل شرعیہ کو ان سے اخذ کریں۔

درس و تدریس کی اہمیت:

حضرت مجدد رحمۃ اللہ علیہ احمد برکی کو لکھتے ہیں:

ایک ضروری نصیحت یہ ہے کہ علوم کے درس و تدریس سے اپنے آپ کو کبھی معاف نہ رکھنا۔ بلکہ تمہارا تمام وقت درس میں ڈوبا ہوا ہونا چاہیے۔ ذکر و فکر کی ہوس نہ کریں۔ رات کی گھڑیاں ذکر و فکر کے لیے بہت ہیں۔ زیادہ بار بار کیا تا کید کروں۔

اکبر کے دور میں عربی پڑھنا، عربی جاننا عیب قرار دیا گیا اور فقہ، تفسیر و حدیث کے پڑھنے والے مردود و مطعون ٹھہرائے گئے۔ یہ بھی فرمان صادر ہوا کہ قوم عربی علوم کو چھوڑ کر صرف علوم نادرہ و غریبہ یعنی نجوم، حساب، طب، فلسفہ پڑھا کریں۔ اسی پر اکتفا نہ کیا گیا بلکہ ایسے حروف جو عربی سے مخصوص ہیں۔ مثلاً 'ح'، 'ع'، 'ط'، 'ظ' کو بادشاہ کے حکم سے بول چال سے باہر کر دیا۔ لوگ اکبر کی خدمات کی من گھڑت کہانیاں پیش کرتے ہیں۔ یہ افسانہ بھی سن لیجیے۔

جب ہم ان کتابوں کا جو شاہی سرپرستی میں ترجمہ ہوئیں۔ ان علمی کتب سے مقابلہ کریں جو دورِ عباسیہ میں یونانی یا سنسکرت سے عربی میں منتقل ہوئیں۔ تو اکبری علم نوازی کی کمزوریاں اور کوتاہیاں ظاہر ہوئیں۔ لیکن اس کی سرپرستی میں کتنی اور کس قسم کی کتابیں ترجمہ ہوئیں اور کیمیت اور کیفیت دونوں اعتبار سے بغداد کے دار الحکومت سے کمتر تھیں۔ اس دور میں مسلمانوں کی علمی سطح گر گئی۔ مسلمان بغداد اور غرناطہ کی علمی سرگرمیوں سے بے خبر ہو گئے۔ الغرض ادب و فنون لطیفہ کو ترقی ہوئی نہ کہ علمی سرگرمیوں کو۔

آپ چونکہ ہزار سالہ مجدد تھے اس لئے مجددی انقلاب کے اثرات محدود نہ تھے۔ اگرچہ حضرت مجدد نے جو کام کیا وہ ایک مخصوص طرز فکر کے حامل حالات میں تھا۔ لیکن آپ کا تحریکی کام دین کے تمام شعبہ جات کو محیط تھا۔ آپ کے مکتوبات علم و حکمت کا معدن اور صفائے قلب کا سامان ہیں۔ آپ جہاں ایک بلند پایہ صوفی، مفسر، محدث اور فقیہ ہیں۔ وہاں ایک صائب الرائے ماہر تعلیم بھی ہیں۔ آپ کی بپاکی ہوئی علمی تحریک کے اثرات کا اندازہ اس بات سے لگایا جاسکتا ہے کہ جب اردو زبان کو ہندی تہذیب سے پاک کرنے کی جدوجہد کا آغاز ہوا تو حضرت مظہر جان جاناں شہید غلام علی دہلوی، اور ناصر عندلیب جیسے

مجددی صاحبان علم نے آگے بڑھ کر اس طرح اردو زبان کی خدمت سرانجام دی جیسے حضرت مجدد خود اسلامی ثقافت کو ہندی اثرات سے بچانے کے لیے دے چکے تھے۔ آپ کی تصنیف کا مطالعہ کیا جائے تو یہ محسوس ہوتا ہے کہ علمی میدان میں آپ عبارت خوانی اور چند علوم کی ابتدائی اصطلاحات کو ازبر کر لینا مقصود علم نہ سمجھتے تھے بلکہ مقصود عبارت اور عصری تقاضوں پر اس کا اطلاق ضروری سمجھتے تھے۔ یوں محسوس ہوتا ہے کہ حضرت مجدد کے نزدیک علوم و فنون کے حصول کا مقصد ”انسان سازی“ ہے۔

قاضی جاوید حضرت مجدد کے تعلیمی افکار پر بحث کرتے ہوئے کہتے ہیں۔

معقولات پر نقطہ چینی کرتے ہوئے شیخ احمد سرہندی نے ان کی اساس یعنی عقل انسانی کی بے مائیگی پر اصرار کیا ہے۔ شیخ کے نظریہ علم کی رو سے علم تین ذرائع سے حاصل ہوتا ہے۔ پہلا ذریعہ حواس ہیں دوسرا ذریعہ عقل ہے۔ جو پہلے ذریعہ سے بہر طور بہتر ہے۔ کیونکہ جس کا حس سے ادراک نہیں کیا جاسکتا عقل اس کا ادراک کر لیتی ہے۔ تاہم اس عملیاتی زاویہ نگاہ کی رو سے عقل معقولات میں سے محض ان امور کے ادراک کی اہل ہے جو محسوسات سے مناسبت رکھتے ہیں۔ بلکہ جو محسوسات کے حکم میں سے ہیں جو شے محسوسات سے مناسبت نہیں رکھتی یا قابل مشاہدہ اشیاء میں سے بے مثل ہے وہ شیخ سرہندی کے نزدیک معقول علم کے دائرے سے خارج ہے۔ لہذا عقل کی نظر بے مثل اشیاء کے احکام کو کوتاہ ہے اور غیب کے میدان میں تو بالکل گمراہ ہے۔ مزید برآں انسانی عقل اشیاء حقیقت اور حقیقت مطلقہ کی ماہیت کا علم فراہم کرنے میں بھی نااہل ہے۔ یوں انسان کو وحی پر انحصار کرنا پڑتا ہے جو حصول علم کا اعلیٰ ترین اور غایب درجہ قابل اعتماد وسیلہ ہے۔ عمومی اسلامی روایت کے برعکس شیخ سرہندی یہ دعویٰ بھی کرتے ہیں کہ عقل اور وحی میں مطابقت پیدا نہیں کی جاسکتی۔ دونوں کے مابین اس قدر وسیع خلیج خالی ہے کہ اسے ختم کرنا محال ہے۔ یہ نظریہ قبول کرتے ہوئے وہ اس نتیجے پر پہنچتے ہیں کہ وہ شخص جو عام

احکامِ شرعیہ کو اپنی عقل کے مطابق کرنا چاہتا ہے۔ وہ شانِ نبوت کا منکر ہے اور اس کے ساتھ کلام کرنا حماقت ہے۔ یہ وہ فکری اساس ہے جس کے حوالے سے شیخ احمد سرہندی نے سولہویں صدی کے مسلم ہندوستان میں عقلی علوم کے فروغ کے خلاف صدائے احتجاج بلند کی۔ چنانچہ انہوں نے عقلی علوم میں سب سے زیادہ مکمل قابلِ اعتماد اور مفید علم ریاضی کے بارے میں حکم دیا کہ وہ محض لایعنی ہے۔ وہ استفسار کرتے ہیں کہ بھلا مثلث کے تینوں زاویوں دو قائمہ زاویوں کے مساوی ہونے کا علم کس کام آئے گا۔ انسانی فکر و دانش کی منظم صورت یعنی فلسفے کے بارے میں شیخ کی رائے یہ تھی کہ فلسفے کا اکثر حصہ بے وقوفی اور سفاہت کی باتوں پر مشتمل ہے۔ لہذا اسے مکمل طور پر مسترد کر دینا چاہیے۔ فلاسفہ اور اہل دانش کے بارے میں شیخ نے کہا کہ یہ لوگ بہت ہی بے خود اور بیوقوف ہیں اور ان سے زیادہ کمینہ اور احمق وہ شخص ہے جو ان کو دانا اور عقل مند جانتا ہے۔

آپ اس فکر کے حامل بھی نظر آتے ہیں کہ علمائے دین اگر اپنا فرض دیانت داری سے ادا کریں تو وہ اہل اقتدار کو اسلامی نظام قائم رکھنے پر مجبور کر سکتے ہیں اور آپ نے عملاً ایسا کر بھی دکھایا۔
الغرض آپ کی تعلیمی فکر فرد و معاشرہ کی انفرادی اور اجتماعی اصلاح سے وابستہ ہے اور پیش نظر فتوحاتِ مدینہ کی جمال آرائیاں ہیں۔

حضراتِ گرامی! ہمارا دعویٰ ہے کہ مکتوبات میں ہزار سالہ مسائل کو آپ نے کسی نہ کسی رنگ میں بیان فرمایا تو آج مجددی صاحبان علم مکتوبات کی روشنی میں عصر حاضر کے تقاضوں سے ہم آہنگ نصاب ترتیب دے کر تعلیمی اداروں میں ظلمتوں کو کافور کر سکتے ہیں، آج تعلیمی ادارے اسی اکبری الحاد کا شکار ہوتے چلے جا رہے ہیں۔ علم کی روح ختم ہو گئی ہم نے مغز کو چھوڑ کر چھلکے پر انحصار کر لیا۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

چالیس ارشاداتِ امامِ ربانی مجدد الف ثانی

علامہ ابوالبرکات سید احمد قادری

(خليفة امام احمد رضا بریلوی علیہ الرحمۃ)

☆☆

(۱)

نجاتِ آخرت کا حاصل ہونا صرف اسی پر موقوف ہے کہ تمام افعال و اقوال و اصول و فروع میں اہل سنت و جماعت کثرہم اللہ تعالیٰ کا اتباع کیا جائے اور صرف یہی ایک فرقہ جنتی ہے۔ اہل سنت و جماعت کے سوا جس قدر فرقے ہیں سب جہنمی ہیں۔ آج اس بات کو کوئی جانے نہ جانے کل قیامت کے دن ہر ایک شخص اس بات کو جان لے گا مگر اس وقت کا جاننا کچھ نفع نہ دے گا۔

(۲)

محض زبان سے کلمہ شہادت پڑھ لینا مسلمان ہونے کے لیے ہرگز کافی نہیں۔ تمام ضروریات دین کو سچا ماننے اور کفر و کفار کے ساتھ نفرت و بیزاری رکھنے سے آدمی مسلمان ہوگا۔

(۳)

جو شخص تمام ضروریات دین پر ایمان رکھنے کا دعویٰ کرے لیکن کفر و کفار کے ساتھ نفرت و بیزاری نہ رکھے وہ درحقیقت مرتد ہے۔ اس کا حکم منافق کا حکم ہے۔

(۴)

جب تک خدا اور رسول جل جلالہ، صلی اللہ علیہ وآلہ وسلم کے دشمنوں کے ساتھ دشمنی نہ رکھی جائے اس وقت تک خدا اور رسول کے ساتھ محبت نہیں ہو سکتی (جل جلالہ، صلی اللہ تعالیٰ علیہ وآلہ وسلم)۔ یہیں پر یہ کہنا

ٹھیک ہے: ع توئی بے تبری نیست ممکن^۴

(۵)

میری نظر میں اللہ تبارک و تعالیٰ کے دشمنوں کے ساتھ نفرت و عداوت رکھنے کے برابر اس کو راضی کرنے والا کوئی عمل نہیں۔^۵

(۶)

جو علم غیب اللہ تبارک و تعالیٰ کے ساتھ مخصوص ہے، اس پر وہ اپنے خاص رسولوں کو مطلع فرما دیتا ہے۔^۶

(۷)

حدیث قدسی ہے کہ حضور سیدنا محمد رسول اللہ صلی اللہ علیہ وآلہ وسلم نے اللہ تبارک و تعالیٰ سے عرض کی۔
اللّٰهُمَّ اَنْتَ وَمَا اَنَا وَمَا سِوَاكَ تَرْكُتْ لَا جَلَّكَ، یعنی اے اللہ تو ہی ہے اور میں نہیں ہوں اور تیرے سوا جو کچھ ہے سب کو میں نے تیرے لیے چھوڑ دیا ہے۔ اللہ تبارک و تعالیٰ نے اپنے محبوب صلی اللہ علیہ وآلہ وسلم سے فرمایا، یا محمد انا وانت وما سواک خلقت لا جَلَّكَ، یعنی اے محبوب میں ہوں اور تو ہے اور تیرے سوا جو کچھ ہے سب کو میں نے تیرے ہی لیے پیدا کیا۔

(۸)

اللہ تعالیٰ عزوجل نے اپنے محبوب اکرم صلی اللہ تعالیٰ علیہ وآلہ وسلم سے ارشاد فرمایا۔ لولاک لما خلقت الا فلاک لولاک لما اظهرت الربوبیة، یعنی اے محبوب اگر تم کو پیدا کرنا منظور نہ ہوتا تو میں آسمانوں کو پیدا نہ کرتا۔ اگر تمہارا پیدا کرنا مجھے مقصود نہ ہوتا تو میں اپنا رب ہونا بھی ظاہر نہ کرتا۔^۸

(۹)

تمام امتی نبی صلی اللہ تعالیٰ علیہ وآلہ وسلم کے خادم اور مملوک و غلام ہیں۔^۹

(۱۰)

حضور اقدس ﷺ کی خلقت کسی بشر کی خلقت کی طرح نہیں بلکہ عالم ممکنات کی کوئی چیز بھی حضور اکرم

صلی اللہ تعالیٰ علیہ وآلہ وسلم کے ساتھ کچھ مناسبت نہیں رکھتی کیونکہ حضور ﷺ کو اللہ جل جلالہ نے اپنے نور سے پیدا فرمایا۔^{۱۰}

(۱۱)

عالم امکان کو (جو تحت الثری سے عرش تک کی جملہ موجودات و کائنات کا محیط ہے) جس قدر بھی دقت نظر کے ساتھ دیکھا جاتا ہے حضور ﷺ کا وجود پاک اس کے اندر نظر نہیں آتا۔ سرکارِ دو عالم ﷺ اس بزم امکان سے بالاتر ہیں اسی لیے حضور ﷺ کا سایہ نہ تھا۔^{۱۱}

(۱۲)

مجھے اللہ تبارک و تعالیٰ کے ساتھ اس لیے محبت ہے کہ وہ محمد مصطفیٰ ﷺ کا رب ہے۔^{۱۲}

(۱۳)

حضور اقدس ﷺ کے اہل بیت کرام کے ساتھ محبت کا فرض ہونا نص قطعی سے ثابت ہے۔ اللہ تعالیٰ نے اپنے حبیب ﷺ کی دعوت الی الحق و تبلیغ اسلام کی اجرت امت پر یہی قرار دی ہے کہ حضور ﷺ کے قرابت داروں کے ساتھ محبت کی جائے۔ قل لا اسئلكم علیہ اجرا الا المودة فی القربی^{۱۳}۔

(۱۴)

حضور اکرم ﷺ کے تمام صحابہ کرام رضی اللہ تعالیٰ عنہم کو نیکی کے ساتھ یاد کرنا چاہیے اور حضور اکرم ﷺ ہی کی وجہ سے ان کے ساتھ محبت رکھنی چاہیے۔ ان کے ساتھ محبت حضور ﷺ ہی کے ساتھ محبت ہے۔ ان کے ساتھ عداوت حضور ﷺ ہی کے ساتھ عداوت ہے۔^{۱۴}

(۱۵)

تمام صحابہ کرام رضی اللہ تعالیٰ عنہم میں سب سے افضل و اعلیٰ سیدنا ابو بکر صدیق رضی اللہ تعالیٰ عنہ ہیں۔ پھر ان کے بعد سب سے افضل و اعلیٰ سیدنا عمر فاروق رضی اللہ تعالیٰ عنہ ہیں۔ ان دونوں باتوں پر اجماع امت ہے۔ اور اکثر علمائے اہل سنت کا یہی مذہب ہے کہ حضرت عمر رضی اللہ عنہ کے بعد تمام صحابہ میں سب سے افضل سیدنا عثمان غنی رضی اللہ تعالیٰ عنہ ہیں۔ پھر ان کے بعد تمام امت میں سب سے افضل

سیدنا مولیٰ علی کرم اللہ وجہہ ہیں ۱۵۔

(۱۶)

حضرت مولیٰ علی کرم اللہ وجہہ کے ساتھ حضرت ام المومنین عائشہ صدیقہ رضی اللہ تعالیٰ عنہا سیدنا طلحہ و سیدنا زبیر و سیدنا معاویہ سیدنا عمرو بن العاص رضی اللہ تعالیٰ عنہم کی لڑائیاں ہوئیں۔ ان سب میں مولیٰ علی کرم اللہ وجہہ حق پر تھے اور یہ حضرات خطا پر لیکن وہ خطا عنادی نہ تھی بلکہ خطائے اجتہادی تھی۔ مجتہد کو اس کی خطائے اجتہادی پر بھی ایک ثواب ملتا ہے۔ ہم کو تمام صحابہ کرام رضی اللہ تعالیٰ عنہم کے ساتھ محبت رکھنے اور ان سب کی تعظیم کرنے کا حکم ہے۔ جو کسی صحابی کے ساتھ بغض و عداوت رکھے وہ بد مذہب ہے ۱۶۔

(۱۷)

جو لوگ کلمہ پڑھتے اور اپنے آپ کو مسلمان کہتے ہیں لیکن صحابہ کرام رضی اللہ تعالیٰ عنہم کے ساتھ دشمنی رکھتے ہیں۔ اللہ عزوجل نے قرآن مجید میں ان کو کافر کہا ہے۔ لیغیظ بہم الکفار ۱۷۔

(۱۸)

انبیاء و اولیاء کی پاک روحوں کو عرش سے فرش تک ہر جگہ برابر کی نسبت ہوتی ہے۔ کوئی چیز ان سے نزدیک و دور نہیں ہوتی ۱۸۔

(۱۹)

اکمل اولیاء اللہ کو اللہ تبارک و تعالیٰ یہ قدرت عطا فرماتا ہے کہ وہ بیک وقت متعدد مقامات پر تشریف فرما ہوتے ہیں ۱۹۔

(۲۰)

حضور اقدس ﷺ کی امت کے اولیائے کرام کا طواف کرنے کے لیے کعبہ معظمہ حاضر ہوتا اور ان سے برکتیں حاصل کرتا ہے ۲۰۔

(۲۱)

عارف ایسے مرتبہ پر پہنچ جاتا ہے کہ عرض ہو یا جوہر، آفاق ہو یا انفس۔ تمام مخلوقات اور موجودات کے ذروں میں سے ہر ایک ذرہ اس کے لیے غیب الغیب کا دروازہ ہو جاتا ہے اور ہر ایک ذرہ بارگاہ الہی کی طرف اس کے لیے ایک سڑک بن جاتا ہے۔^{۲۱}

(۲۲)

حضور پر نور سیدنا غوث اعظم محی الدین عبدالقادر جیلانی رضی اللہ تعالیٰ عنہ کو اللہ تبارک و تعالیٰ نے یہ قدرت عطا فرمائی ہے کہ جو قضا لوح محفوظ میں بشکل مبرم لکھی ہوئی ہو اور اس کی تعلیق صرف علم خداوندی میں ہو ایسی قضا میں بھی باذن اللہ تصرف فرما سکتے ہیں۔^{۲۲}

(۲۳)

حضور پر نور سیدنا غوث اعظم رضی اللہ تعالیٰ عنہ کے زمانہ مبارک سے قیامت تک جتنے اولیاء، ابدال، اقطاب، اوتاد، نقباء، نجباء، غوث یا مجدد ہونگے۔ سب فیضان ولایت و برکات طریقت حاصل کرنے میں حضور غوث اعظم رضی اللہ تعالیٰ عنہ کے محتاج ہونگے۔ بغیر ان کے واسطے اور وسیلے کے قیامت تک کوئی شخص ولی نہیں ہو سکتا۔^{۲۳}

(۲۴)

مجدد الف ثانی بھی حضور غوث اعظم رضی اللہ تعالیٰ عنہ کے نائب ہیں جس طرح سورج کا پرتو پڑنے سے چاند منور ہوتا ہے۔ اسی طرح مجدد الف ثانی پر بھی تمام فیوض و برکات حضور غوث اعظم رضی اللہ تعالیٰ عنہ کی بارگاہ سے فائز ہو رہے ہیں۔^{۲۴}

(۲۵)

انبیاء علیہم الصلوٰۃ والسلام نے بدء خلق و عرش و کرسی و لوح محفوظ و جنت و دوزخ و ملائکہ و مرسلین سابقین و امم سابقہ و قیامت و نفع صور و حساب و کتاب و میزان و حوض کوثر و غیر ہا حوادث گزشتہ اور وقائع آئندہ کی جو خبریں دی ہیں ان میں تاویل میں کر کے ان کو اپنی عقل کے مطابق کر لینا شان نبوت کا انکار ہے۔^{۲۵}

(۲۶)

مقلد کے لیے یہ جائز نہیں کہ اپنے امام کی رائے کے خلاف قرآن عظیم و حدیث شریف سے احکام شرعیہ خود نکال کر ان پر عمل کرنے لگے۔ مقلدوں کے لیے یہی ضروری ہے کہ جس امام کی تقلید کر رہے ہیں۔ اسی کے مذہب کا مفتی بہ قول معلوم کر کے اسی پر عمل کریں۔^{۲۶}

(۲۷)

جس قدر مسائل میں علماء کرام اہل سنت و صوفیائے عظام اہل طریقت کے درمیان اختلاف ہے۔ جب بغور دیکھا جاتا ہے تو ان تمام مسئلوں میں علمائے کرام ہی کی طرف حق نظر آتا ہے۔^{۲۷}

(۲۸)

جو شخص حرام فعل کو (جس کی حرمت ضروریات دین سے ہو) اچھا سمجھے وہ مسلمان نہیں رہتا بلکہ مرتد ہو جاتا ہے۔^{۲۸}

(۲۹)

کفار و منافقین پر جہاد اور سختی کرنا ضروریات دین سے ہے۔ کافروں، منافقوں کی جس قدر عزت کی جائے گی اسی قدر اسلام کی ذلت ہوگی۔^{۲۹}

(۳۰)

مسلمان کہلانے والے بد مذہب کے صحبت کھلے ہوئے کافر کی صحبت سے زیادہ نقصان پہنچاتی ہے۔^{۳۰}

(۳۱)

اللہ تعالیٰ نے اپنے پیغمبر ﷺ کو جو خلق عظیم کے ساتھ موصوف ہیں کافروں اور منافقوں پر جہاد کرنے اور سختی فرمانے کا حکم دیا ہے۔ یا ایہا النبی جاہد الکفار و المنفقین و اغلظ علیہم، تو ثابت ہوا کہ کفار اور منافقین پر سختی کرنا بھی خلق عظیم ہے۔^{۳۱}

(۳۲)

اسلام کی عزت کفر کی ذلت پر اور مسلمانوں کی عزت کافروں کی ذلت پر موقوف ہے۔ جس نے کافروں کی عزت کی، اس نے مسلمانوں کو ذلیل کیا۔ کافروں اور منافقوں کو کتوں کی طرح دور رکھنا چاہیے۔^{۳۲}

(۳۳)

خدا اور رسول کے دشمنوں کے ساتھ میل جول بہت بڑا گناہ ہے۔ خدا اور رسول کے دشمنوں کے ساتھ دوستی و الفت خدا اور رسولوں کی دشمنی و عداوت تک پہنچا دیتی ہے۔ جل جلالہ، وصلى الله عليه وسلم^{۳۳}۔

(۳۴)

ایک شخص اسی گمان میں رہتا ہے کہ وہ مسلمان ہے اور اللہ و رسول پر ایمان رکھتا ہے لیکن نہیں جانتا کہ اس قسم کے برے اعمال (یعنی خدا و رسول کے دشمنوں کے ساتھ دوستانے یا رانے) اس کے اسلام و ایمان کو بالکل فنا کر دیتے ہیں^{۳۴}۔

(۳۵)

گائے ذبح کرنا ہندوستان میں بہت بڑا شعار ہے^{۳۵}۔

(۳۶)

ہندوؤں کے دیوتا مثل رام و کرشن وغیرہ کافروں کے دین تھے کہ لوگوں کو اپنی عبادت کی طرف دعوت دیتے تھے اور اس بات کے قائل تھے کہ خدا ان کے اندر حلول کیے ہوئے ہے^{۳۶}۔

(۳۷)

مجلس میلاد شریف میں اگر اچھی آواز کے ساتھ قرآن پاک کی تلاوت کی جائے اور حضور ﷺ کی نعت شریف اور صحابہ کرام و اہل بیت عظام، اولیائے اعلام رضی اللہ تعالیٰ عنہم المینعام کی منقبت کے قصیدے پڑھے جائیں تو اس میں کیا حرج ہے؟ نا جائز بات تو یہ ہے کہ قرآن عظیم کے حروف میں تغیر و تحریف کر دی

جائے اور قصیدے پڑھنے میں راگنی اور موسیقی کے قواعد کی رعایت و پابندی کی جائے اور تالیاں بجائی جائیں۔ جس مجلس میلاد مبارک میں یہ ناجائز باتیں نہ ہوں۔ اس کے ناجائز ہونے کی کیا وجہ ہو سکتی ہے۔ ہاں جب تک راگنی اور تال سر کے ساتھ گانے اور تالیاں بجانے کا دروازہ بالکل بند نہ کیا جائے گا بوالہوس لوگ باز نہ آئیں گے۔ اگر ان نامشروع باتوں کی ذرا سی بھی اجازت دیدی جائے گی تو اس کا نتیجہ بہت ہی خراب نکلے گا۔ ۳۷۔

(۳۸)

اہل کفر کے ساتھ بغض و عناد رکھنا دولتِ اسلام کے حاصل ہونے کی علامت ہے ۳۸۔ حضور اقدس ﷺ کے ساتھ کمال محبت کی علامت یہ ہے کہ حضور ﷺ کے دشمنوں کے ساتھ کمال بغض رکھیں اور ان کی شریعت کے مخالفوں کے ساتھ عداوت کا اظہار کریں ۳۹۔ محبت کے اندر پالیسی اور چالپوسی جائز نہیں کیونکہ محبت اپنے محبوب کا دیوانہ ہوتا ہے۔ وہ اس بات کو برداشت نہیں کر سکتا کہ اس کے محبوب کی مخالفت کی جائے۔ وہ اپنے محبوب کے مخالفوں کے ساتھ کسی طرح بھی صلح پسند نہیں کرتا ۴۰۔

(۳۹)

دو محبتیں جو آپس میں ایک دوسرے کی ضد ہوں، ایک قلب میں اکٹھی نہیں ہو سکتیں۔ کفار کے ساتھ جو خدا اور رسول جل جلالہ و صلی اللہ علیہ وآلہ وسلم کے دشمن ہیں، دشمنی ہونا چاہیے اور ان کی ذلت و خواری میں کوشش کرنا چاہیے اور کسی طرح بھی ان کو عزت نہیں دینا چاہیے اور ان بد بختوں کو اپنی مجلس میں آنے نہیں دینا چاہیے اور ان سے انس و محبت نہیں کرنا چاہیے اور ان کے ساتھ سختی و شدت کا طریقہ برتنا چاہیے ۴۱۔ اور جہاں تک ہو سکے کسی بات میں ان کی طرف رجوع نہ کرنا چاہیے اور اگر بالفرض ان سے کوئی ضرورت پڑ جائے تو جس طرح انسان ناگواری اور مجبوری سے بیت الخلا جاتا ہے اسی طرح ان سے اپنی ضروریات پوری کرنا چاہیے ۴۲۔

(۴۰)

حضور اکرم ﷺ کی بارگاہ تک پہنچانے والا راستہ یہی ہے، اگر اس راستہ کو چھوڑ دیا جائے تو اس پاک

جناب تک پہنچنا دشوار ہے۔ ہائے افسوس:

ہائے پہنچوں کس طرح تا کوئے یار
راہ میں ہیں پر خطر کوہ اور غار ۳۳

☆.....☆.....☆

حواشی

- ۱..... مکتوب ۶۹، جلد اول، مطبوعہ نولکشور لکھنؤ، ص-۸۶
- ۲..... مکتوب ۲۶۶، جلد اول، ص-۳۲۳
- ۳..... مکتوب ۲۶۶، جلد اول، ص-۳۲۵
- ۴..... مکتوب ۲۶۶، جلد اول، ص-۳۲۵
- ۵..... مکتوب ۲۶۶، جلد اول، ص-۳۲۶
- ۶..... مکتوب ۱۰، جلد اول، ص-۳۳۶
- ۷..... مکتوب ۸، جلد دوم، ص-۱۸
- ۸..... مکتوب ۱۲۲، جلد سوم، ص-۲۳۲
- ۹..... مکتوب ۶۴، جلد سوم، ص-۱۶۹
- ۱۰..... مکتوب ۱۰۰، جلد سوم، ص-۱۸۷
- ۱۱..... مکتوب ۱۰۰، جلد سوم، ص-۱۸۷
- ۱۲..... مکتوب ۲۲۱، جلد سوم، ص-۲۲۳
- ۱۳..... مکتوب ۲۶۶، جلد اول، ص-۳۲۶
- ۱۴..... مکتوب ۲۲۶، جلد اول، ص-۳۲۶
- ۱۵..... مکتوب ۲۶۶، جلد اول، ص-۳۳۰
- ۱۶..... مکتوب ۲۶۶، جلد اول، ص-۲۳۲
- ۱۷..... مکتوب ۵۴، جلد اول، ص-۷۱
- ۱۸..... مکتوب ۲۸۹، جلد اول، ص-۳۷۱
- ۱۹..... مکتوب ۵۸، جلد دوم، ص-۱۱۵

- ۲۰.....مکتوب ۲۰۹، جلد اول، ص- ۲۱۱
- ۲۱.....مکتوب ۱۱۰، جلد سوم، ص- ۲۱۰
- ۲۲.....مکتوب ۲۱۷، جلد اول، ص- ۲۲۳
- ۲۳.....مکتوب ۱۲۳، جلد سوم، ص- ۲۲۸
- ۲۴.....مکتوب ۱۲۳، جلد سوم، ص- ۲۲۸
- ۲۵.....مکتوب ۲۶۶، جلد اول، ص- ۳۲۳
- ۲۶.....مکتوب ۲۸۶، جلد اول، ص- ۳۷۵
- ۲۷.....مکتوب ۲۶۶، جلد اول، ص- ۳۲۵
- ۲۸.....مکتوب ۲۶۶، جلد اول، ص- ۳۲۵
- ۲۹.....مکتوب ۱۹۳، جلد اول، ص- ۱۹۳
- ۳۰.....مکتوب ۵۴، جلد اول، ص- ۷۱
- ۳۱.....مکتوب ۱۶۳، جلد اول، ص- ۱۶۵
- ۳۲.....مکتوب ۱۶۳، جلد اول، ص- ۱۶۵
- ۳۳.....مکتوب ۱۶۳، جلد اول، ص- ۱۶۶
- ۳۴.....مکتوب ۱۶۳، جلد اول، ص- ۱۶۶
- ۳۵.....مکتوب ۸۱، جلد اول، ص- ۱۰۶
- ۳۶.....مکتوب ۱۶۷، جلد اول، ص- ۱۷۱
- ۳۷.....مکتوب ۷۲، جلد سوم، ص- ۱۱۶
- ۳۸.....مکتوب ۱۶۳، جلد اول، ص- ۱۶۳
- ۳۹.....مکتوب ۱۶۵، جلد اول، ص- ۱۶۸
- ۴۰.....مکتوب ۱۶۵، جلد اول، ص- ۱۶۸
- ۴۱.....مکتوب ۱۶۵، جلد اول، ص- ۱۶۶
- ۴۲.....مکتوب ۱۶۵، جلد اول، ص- ۱۶۹
- ۴۳.....مکتوب ۱۶۵، جلد اول، ص- ۱۶۹

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی کے اوراد

صاحبزادہ مولانا محمد بدرالاسلام صدیقی



ہر سلسلہ عالیہ کے اپنے اوراد مقرر ہیں، لیکن سلسلہ نقشبندیہ خصوصاً حضرت مجدد الف ثانی رحمۃ اللہ علیہ نے اپنے لئے وہی اوراد و اذکار منتخب فرمائے جو ماٹور و مسنون ہیں، چنانچہ آپ کے خلیفہ حضرت خواجہ محمد صالح کولابی نقشبندی مجددی رحمۃ اللہ علیہ نے آپ سے عرض کی آپ کے اوراد طابین کی راہنمائی کیلئے جمع کر دیئے جائیں تو آپ نے ارشاد فرمایا! مقبول و مقدمات عمل حضرت سید عالمیان صلی اللہ علیہ وسلم کا عمل مبارک ہے کتب احادیث سے منتخب کر لینا چاہیے، دوبارہ عرض کی گئی کہ حضور والا نے بھی معتبر کتابوں سے اخذ کیے ہیں اور آپ کا عمل حضرت سرور کائنات صلی اللہ علیہ وسلم کے عین موافق ہے تو بہتر ہے کہ جناب ہی کا عمل اختیار کر لیا جائے، آپ نے ارشاد فرمایا! ایسا ہی کر لو لیکن یہ امر پیش نظر رہے کہ جو قول و فعل سنت نبوی علی صاحبہا الصلوٰۃ والسلام کے مطابق ہو اسی پر عمل کرنا۔

آپ ہمیشہ سفر ہو حضر، موسم گرما ہو یا سرما نصف شب کے بعد بیدار ہوتے اور یہ

دعائے ماٹورہ پڑھتے

الْحَمْدُ لِلّٰهِ الَّذِيْ اٰخِيَانَا بَعْدَ مَا اٰمَانَا وَ اَلَيْهِ الْبَغْتُ وَ النُّشُوْرُ۔ (۱)

اللہ کیلئے تعریف جس نے ہمیں مارنے کے بعد زندہ کیا اور اسی کی طرف حشر و نشر ہوگا۔

اور یہ آیت پڑھتے

”اَعُوْذُ بِاللّٰهِ مِنَ الشَّيْطٰنِ الرَّجِيْمِ۔ الْحَمْدُ لِلّٰهِ الَّذِيْ خَلَقَ السَّمٰوٰتِ وَالْاَرْضِ

وَجَعَلَ الظُّلُمَاتِ وَالنُّورَ، ثُمَّ الَّذِينَ كَفَرُوا بِرَبِّهِمْ يَعْدِلُونَ وَهُوَ الَّذِي خَلَقَكُمْ مِنْ طِينٍ ثُمَّ قَضَىٰ أَجَلًا وَأَجَلٌ مُّسَمًّى عِنْدَهُ، ثُمَّ أَنْتُمْ تَمْتَرُونَ وَهُوَ اللَّهُ فِي السَّمَوَاتِ وَفِي الْأَرْضِ يَعْلَمُ سِرَّكُمْ وَجَهْرَكُمْ وَيَعْلَمُ مَا تَكْسِبُونَ۔“ (۲)

میں مرد و شیطان سے اللہ تعالیٰ کی پناہ مانگتا ہوں۔ تمام تعریفیں اللہ کیلئے جس نے آسمانوں اور زمین کو پیدا کیا تارکی اور نور بنایا، پھر بھی یہ منکر اپنے رب کے ساتھ شریک ٹھہراتے ہیں وہی ہے جس نے تم کو مٹی سے بنایا اور پھر دنیوی زندگی کیلئے ایک مدت مقرر فرمائی اور مقرر مدت اسی کے پاس دنیوی زندگی کیلئے ہے پھر تم شک کرتے ہو۔ آسمان اور زمین میں وہی اللہ ہے اور تمہارے پوشیدہ اور ظاہر کو جانتا ہے اور جو تم کھاتے ہو وہ بھی جانتا ہے۔

نماز تہجد: صلاۃ تہجد کی ابتداء دو رکعات خفیہ سے فرماتے اور اس میں سورۃ فاتحہ کے بعد پہلی رکعت میں یہ آیات تلاوت فرماتے۔

”وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرَ اللَّهُ إِلَّا اللَّهُ وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ . أُولَٰئِكَ جَزَاءُ هُمْ مَغْفِرَةٌ“ مِنْ رَبِّهِمْ وَجَنَّتْ ” تَجْرِي مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ ۔“ (۳) اور دوسری رکعت میں۔ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا . (۴) وَمَنْ يَعْمَلْ سُوءًا أَوْ يَظْلِمْ نَفْسَهُ، ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا۔“ (۵)

اور وہ لوگ جب کر بیٹھیں کوئی برا کام یا ظلم کریں اپنے آپ پر (تو فوراً) ذکر کرنے لگتے اللہ کا اور معافی مانگنے لگتے ہیں اپنے گناہوں کی اور کون بخشتا ہے گناہوں کو، اللہ کے سوا اور نہیں اصرار کرتے اس پر جو ان سے سرزد ہوا۔ اس حال میں کہ وہ جانتے ہیں۔ یہ وہ (نیک بخت) ہیں جن کا بدلہ بخشش ہے۔ اپنے رب کی طرف اور جنت رواں ہیں جن کے نیچے ندیاں ہمیشہ رہیں گے ان میں کیا ہی اچھا بدلہ ہے کام کرنے والوں کا اور اگر یہ لوگ جب ظلم کر بیٹھتے تھے اپنے آپ پر حاضر ہوتے آپ کے پاس اور مغفرت طلب

کرتے ان کیلئے رسول کریم ﷺ بھی، تو وہ ضرور پاتے اللہ تعالیٰ کو بہت توبہ قبول کرنے والا۔ نہایت رحم کرنے والا اور جو شخص کر بیٹھے۔ برا کام یا ظلم کرے اپنے آپ پر پھر مغفرت مانگے اللہ تعالیٰ سے تو پائے گا اللہ تعالیٰ کو بڑا بخشنے والا بہت رحم فرمانے والا۔

باقی نوافل بطول قرأت ادا کرتے۔ غالباً دو تین پارے تلاوت کرتے۔ کبھی کبھی حالتِ غلبہ حضور میں نصف شب سے صبح تک ایک ہی رکعت میں گزر جاتی۔ جب خادم پکارتا کہ صبح ہوئی جاتی ہے تب دوسری رکعت بہ تخفیف ادا فرما کر سلام پھیرتے۔ دوسری رکعتیں بقرات طویلہ لیکن اول سے کم ادا کرتے اور علیٰ ہذا القیاس بعد کی رکعتیں پہلی سے کم طویل قرأت کے ساتھ ادا کرتے اکثر سورہ یاسین پڑھتے اور فرماتے کہ اس کی قرأت میں نفع بسیار اور نتائج بے شمار پائے گئے ہیں اور الم سجدہ، سورہ ملک، سورہ مزمل، واقعہ اور چار قل بھی پڑھتے۔ پھر سورہ ال عمران کی آیات اِنْ فِیْ خَلْقِ السَّمٰوٰتِ وَالْاَرْضِ وَاخْتِلَافِ الْیَلِّ وَالنَّهَارِ لَاٰیٰتٍ لِّاُولٰی الْاَلْبَابِ. الَّذِیْنَ یَذْكُرُوْنَ اللّٰهَ قِیْمًا وَقُعُوْدًا وَعَلٰی جُنُوْبِهِمْ وَیَتَفَكَّرُوْنَ فِیْ خَلْقِ السَّمٰوٰتِ وَالْاَرْضِ رَبَّنَا اِنِّكَ مَنْ تَدْخِلِ النَّارَ فَقَدْ اَخْرَجْتَهُ وَمَا لِلظَّالِمِیْنَ مِنْ اَنْصَارٍ. رَبَّنَا اِنَّا سَمِعْنَا مُنَادِیًا یُنَادِیْ لِلْاِیْمَانِ اَنْ اٰمَنُوْا بِرَبِّكُمْ فَاٰمَنَّا رَبَّنَا فَاغْفِرْ لَنَا ذُنُوْبَنَا وَكْفِّرْ عَنَّا سَیِّئَاتِنَا وَتَوَقَّنَا مَعَ الْاَبْرَارِ. رَبَّنَا وَاِنَّا مَا وَعَدْتَنَا عَلٰی رُسُلِكَ وَلَا تُخْزِنَا یَوْمَ الْقِیْمَةِ اِنَّكَ لَا تُخْلِفُ الْمِیْعَادَ. فَاسْتَجَابَ لَهُمْ رَبُّهُمْ اِنِّیْ لَا اُضِیْعُ عَمَلًا عَامِلٍ مِّنْكُمْ مِّنْ ذَكَرٍ اَوْ اَنْفٰی بَعْضُكُمْ مِّنْ بَعْضٍ فَاَلَّذِیْنَ هَاجَرُوْا وَاُخْرِجُوْا مِنْ دِیَارِهِمْ وَاُوْدُوْا اِلٰی سَبِیْلِیْ وَقُلُوْا وَقُلُوْا لَا كُفْرٰنَ عَنْهُمْ سَیِّئَاتِهِمْ وَلَا دَخَلْنٰهُمْ جَنَّتٍ تَجْرِیْ مِنْ تَحْتِهَا الْاَنْهَارُ فَاُولٰٓئِكَ مِنْ عِنْدِ اللّٰهِ وَاللّٰهُ عِنْدَهُ حُسْنُ الثَّوَابِ. لَا یُفْرُتْكَ تَقَلُّبُ الدِّیْنِ كَفَرُوْا فِی الْبِلَادِ. مَتَاعٌ قَلِیْلٌ ثُمَّ مَا وَهُمْ جَهَنَّمُ وَبِئْسَ الْمِهَادُ. لٰكِنِ الدِّیْنُ اَتَقْوَا رَبَّهُمْ لَهُمْ جَنَّتٌ تَجْرِیْ مِنْ تَحْتِهَا الْاَنْهَارُ خٰلِدِیْنَ فِیْهَا نَزَّلَا مِنْ عِنْدِ اللّٰهِ وَمَا عِنْدَ اللّٰهِ خَیْرٌ لِّلْاَبْرَارِ. وَاِنْ مِنْ اَهْلِ الْكِتٰبِ لَمَنْ یُّؤْمِنُ بِاللّٰهِ وَمَا اَنْزَلَ اِلَیْكُمْ وَمَا اَنْزَلَ اِلَیْهِمْ خَشِیْعِیْنَ لِلّٰهِ لَا یَشْتَرُوْنَ بِاٰیٰتِ اللّٰهِ ثَمَنًا قَلِیْلًا اُولٰٓئِكَ لَهُمْ اَجْرُهُمْ عِنْدَ رَبِّهِمْ اِنَّ اللّٰهَ سَرِیْعُ الْحِسَابِ. یٰٓاَیُّهَا الدِّیْنُ اٰمَنُوْا

اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ. (۶) پڑھتے اور یہ آیت مبارکہ ”رَبِّ
إِنِّي ظَلَمْتُ نَفْسِي فَاغْفِرْ لِي فَغْفَرَهُ“ (۷) ستر (۷۰) مرتبہ پڑھتے۔ ازاں بعد صبح تک مراقبہ
کرتے یا کلمہ طیبہ پڑھتے یا صبح سے قبل سنت کے مطابق سو جاتے تاکہ تہجد میں النومین واقع ہو۔

ادعیہ ماثورہ: نماز فجر کی امامت کے بعد اسی جلسہ میں دس (۱۰) مرتبہ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ، لَهُ الْمُلْكُ وَلَهُ الْحَمْدُ يُخَيَّرُ وَيُمَيِّتُ بِيَدِهِ الْخَيْرُ وَهُوَ عَلَى كُلِّ شَيْءٍ
قَدِيرٌ. (۸)

(ترجمہ) اللہ تعالیٰ کے سوا کوئی معبود نہیں وہ یکتا ہے اس کا کوئی شریک نہیں، بادشاہت اسی کی ہے
تعریف اسی کے لئے ہے، وہ زندگی اور موت دینے والا ہے، اسی کے ہاتھ میں ساری بھلائی ہے اور وہ ہر
چیز پر قادر ہے۔ سات دفعہ اللَّهُمَّ اجْزِنِي مِنَ النَّارِ اے اللہ مجھے دوزخ سے بچا۔

ازاں بعد یہ آیت تلاوت فرماتے وَاللَّهُمَّ إِلَهَ وَاحِدٌ لَا إِلَهَ إِلَّا هُوَ الرَّحْمَنُ
الرَّحِيمُ۔ (۹) ترجمہ: تمہارا معبود ایک ہے اس کے سوا کوئی دوسرا معبود نہیں وہ نہایت رحم فرمانے والا
اور بے حد مہربان ہے اور حَمِّ تَنْزِيلِ الْكِتَابِ مِنَ اللَّهِ الْعَزِيزِ الْعَلِيمِ. غَافِرِ الذَّنْبِ وَقَابِلِ التَّوْبِ
شَدِيدِ الْعِقَابِ ذِي الطُّوْلِ لَا إِلَهَ إِلَّا هُوَ إِلَهَ الْمَصِيرُ۔ (۱۰) پڑھتے۔ آیت الکرسی اور فَسُبْحَانَ
اللَّهِ حِينَ تُمْسُونَ وَحِينَ تُصْبِحُونَ. تخرجون (۱۱) تک۔

پھر مقتدیوں کی جانب منہ کر کے دعا مانگتے دعا کے بعد ہاتھ چہرہ پر پھیرتے۔

حلقہ ذکر و توجہ: دعا کے بعد اصحاب کے ہمراہ ذکر و مراقبہ فرماتے۔ بلندی آفتاب بقدر یک
نیزہ تک شغل باطنی میں مشغول رہتے۔ حلقہ میں کبھی کبھی حافظ صاحب سے قرآن کریم بھی سماعت فرماتے۔
نماز اشراق، استخارہ: دو رکعت نماز اشراق پڑھتے اول رکعت میں سورۃ الکافرون دوسری
میں سورۃ اخلاص اور کبھی پہلی میں سورۃ الاعلیٰ اور الم نشرح و سورۃ کافرون اور دوسری میں سورۃ اخلاص تین
مرتبہ اور معوذتین ایک ایک بار پڑھتے۔ اور بعد تشهد درود و استغفار سید الاستغفار پڑھتے (۱۲) اس کے بعد
دعائے استخارہ ان الفاظ میں پڑھتے۔

اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ
 الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ إِنَّكَ أَنْتَ عَلَّامُ الْغُيُوبِ. اللَّهُمَّ إِنْ كُنْتُ
 تَعْلَمُ أَنَّ مَا أُرِيدُ مِنْ أَيْ عَمَلٍ خَيْرٌ لِي فِي دِينِي وَدُنْيَايَ وَمَعَاشِي وَعَاقِبَةِ أَمْرِي الْيَوْمِ
 فَأَقْدِرْهُ لِي وَيَسِّرْهُ لِي ثُمَّ بَارِكْ لِي فِيهِ اللَّهُمَّ إِنْ كُنْتُ تَعْلَمُ أَنَّ مَا أُرِيدُ مِنْ عَمَلٍ شَرٌّ لِي فِي
 دِينِي وَدُنْيَايَ وَمَعَاشِي وَعَاقِبَةِ أَمْرِي الْيَوْمِ فَاصْرِفْهُ عَنِّي وَاصْرِفْهُ عَنَّا وَأَقْدِرْ لِي الْخَيْرَ
 حَيْثُ كَانَ ثُمَّ ارْضِنِي بِهِ. (۱۳)

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ أَجْمَعِينَ -

اے اللہ! میں تیرے علم سے طلب خیر چاہتا ہوں اور تیری قدرت سے طلب قدرت کرتا ہوں،
 تیرے فضل عظیم کا سوال کرتا ہوں کیونکہ تو قادر ہے اور میں نہیں، تو جانتا ہے میں نہیں جانتا اور تو ہی غیب داں
 ہے جس عمل کا میں ارادہ کرتا ہوں اگر تیرے اے اللہ! علم میں (وہ کام) میرے دینی، دنیوی، معاشی اور
 اخروی لحاظ سے آج کے دن بہتر ہے تو اس کو میرے لئے مقدر فرما دے۔ اُسے میرے لئے آسان بنا دے
 اور پھر اس میں میرے لئے برکت عطا فرما دے اور اگر جس کام کا میں ارادہ کرتا ہوں، تیرے علم میں میرے
 دینی، دنیوی، معاشی اور اخروی اعتبار سے آج کے دن برا ہے تو اس کو مجھ سے ہٹا دے اور مجھے اس سے دور
 فرما دے۔ اور بھلائی میرے لئے مقدر فرما دے جس کام میں بھی ہو۔ اور پھر مجھے اس پر راضی فرما دے۔
 اللہ تعالیٰ دودو بھیجے اپنی بہترین مخلوق حضرت محمد مصطفیٰ ﷺ پر آپ کی آل پر اور تمام صحابہ کرام پر۔

بوقت مغرب او ایمن کے بعد بھی یہی دعائے استخارہ پڑھتے۔ پھر

أُصْبِحُنَا وَأُصْبِحَ الْمَلِكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، لَهُ

الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ. (۱۳)

ہم نے صبح کی اور صبح کی ملک نے اللہ کیلئے اور تمام تعریفیں اللہ کیلئے ہیں، نہیں ہے کوئی معبود مگر اللہ،

وہ یکتا ہے اس کا کوئی شریک نہیں اسی کیلئے ملک ہے اور اسی کیلئے حمد اور وہ ہر چیز پر قادر ہے۔

اللَّهُمَّ أَسْأَلُكَ خَيْرَ مَا فِي هَذَا الْيَوْمِ فَتَحَهُ، وَنَصْرَهُ، وَنُورَهُ، وَبَرَكَتَهُ، وَهَدَاهُ،

وَأَعُوذُ بِكَ مِنْ شَرِّ مَا فِي هَذَا الْيَوْمِ وَشَرِّ مَا بَعْدَهُ. (۱۵)

اے اللہ! میں تجھ سے سوال کرتا ہوں اس روز کی شر، نصرت، نور، برکت اور ہدایت کی اور پناہ مانگتا ہوں تجھ سے آج اور اس کے بعد کے شر کی۔

اللَّهُمَّ مَا أَصْبَحَ بِي مِنْ نِعْمَةٍ أَوْ بِأَخِي مِنْ خَلْقِكَ لِيُنِكَ وَخَدَّكَ لَا شَرِيكَ لَكَ فَالْحَمْدُ وَلَكَ الشُّكْرُ. (۱۶)

اے اللہ جس نعمت نے میرے ساتھ یا تیری مخلوق میں کسی ایک کے ساتھ صبح کی وہ تیری جناب سے ہے۔ تو یکتا ہے۔ تیرا کوئی شریک نہیں۔ لہذا تمام تعریف تیرے لئے ہے اور شکر تیرے ہی لئے ہے۔ شام کے وقت ایوم کی جگہ للیل اور صبح کی جگہ امسا پڑھتے۔

تین مرتبہ: أَعُوذُ بِكَلِمَاتِ اللَّهِ الْعَامَاتِ مِنْ شَرِّ مَا خَلَقَ (۱۷)

میں اللہ تعالیٰ کے کامل کلمات کے ساتھ ہر مخلوق کے شر سے پناہ مانگتا ہوں۔

تین مرتبہ: بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ. (۱۸)

ترجمہ: اللہ تعالیٰ کے نام سے وہ جس کے نام لینے سے زمین اور آسمان کی کوئی چیز ضرر نہیں پہنچاتی

اور وہ سنے والا اور جاننے والا ہے۔

سات مرتبہ: اللَّهُمَّ نَبِّئِي قَبْلَ أَنْ يُبَيِّنَ الْمَوْتُ

اے اللہ! مجھے متنبہ کر اس کے قبل کہ موت مجھے جگا دے۔

سات مرتبہ: اللَّهُمَّ الْهَمِّنِي رُحْدِي وَأَعِزَّنِي مِنْ شَرِّ نَفْسِي (۱۹)

اے اللہ! مجھے میری نیکی کا الہام کر اور مجھے میرے نفس کے شر سے پناہ دے

سات مرتبہ: رَبَّنَا لَا تَزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ

الْوَهَّابُ. (۲۰)

اے ہمارے رب ہدایت کے بعد ہمارے دلوں کو ٹیڑھا نہ کر اپنی جناب سے ہمیں رحمت عطا فرما تو ہی عطا

فرمانے والا ہے۔

سات مرتبہ: يَا مُقَلِّبُ الْقُلُوبِ قَلِّبْ قُلُوبَنَا عَلٰى طَاعَتِكَ
اے دلوں کے پھیرنے والے! ہمارے دلوں کو اپنی طرف پھیر دے۔
سات مرتبہ: اَللّٰهُمَّ اغْفِرْ لِاُمَّةٍ مُّحَمَّدٍ صَلَّى اللّٰهُ عَلَيْهِ وَسَلَّمَ
اے اللہ! امت محمد ﷺ کو بخش دے۔

سات مرتبہ: رَبِّ اِنِّى ظَلَمْتُ نَفْسِي فَاغْفِرْ لِي (۲۱)
اے میرے رب! میں نے اپنی جان پر ظلم کیا پس تو مجھے بخش دے۔
سورۃ: سُبْحَانَ اللّٰهِ وَبِحَمْدِهِ. (۲۲)

۳۳ مرتبہ سُبْحَانَ اللّٰهِ ۳۳ مرتبہ اَلْحَمْدُ لِلّٰهِ ۳۳ مرتبہ اَللّٰهُ اَكْبَرُ ایک مرتبہ لَا اِلٰهَ اِلَّا اللّٰهُ وَخَدَهُ
لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلٰى كُلِّ شَيْءٍ قَدِيْرٌ۔ (۲۳)
اللہ کے سوا کوئی عبادت کے لائق نہیں، وہ اکیلا ہے اس کا کوئی شریک نہیں اسی کا ملک ہے اس کی تعریف ہے
وہ ہر چیز پر قدرت رکھتا ہے۔

آخری چار تسبیحات فرض نماز کے بعد اعداد مذکورہ کے موافق پڑھتے۔

کلمہ طیبہ اور کلام مجید: جب خلوت میں تشریف لے جاتے تو مقتضائے حال کے
مطابق کبھی قرآن حکیم پڑھتے اور کبھی کبھی کلمہ طیبہ کا تکرار کرتے۔

تلقین ذکر: کبھی کبھی طالبانِ خدا کو جدا جدا طلب کر کے احوال پرسی فرماتے اور ہر ایک کے حسب
حال ارشاد فرماتے اور مقامات و کیفیات سے آگاہ فرماتے، اور کبھی خاص اصحاب کو طلب فرما کر اسرار
ومعارف مکشوفہ بیان فرماتے، انہیں پوشیدہ رکھنے میں کوشش کرتے۔

علوہمت اتباع سنت، دوام ذکر و حضور مراقبت اور اخفاء حال کی تاکید فرماتے اور تکرار کلمہ طیبہ
لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کی نہایت ترغیب دلاتے اور فرماتے۔

تمام عالم اس کلمہ معظمہ کے مقابلے میں قطرہ کی مانند ہے۔

یہ کلمہ طیبہ جامع کمالات و ولایت و نبوت ہے۔ فقیر کو معلوم ہوا ہے کہ اگر سارا جہاں ایک مرتبہ کلمہ پر

دل میں یہ آرزو ہے کہ ایک گوشہ تنہائی میں بیٹھ کر اس کلمہ کے تکرار سے جلد ذومحفوظ ہوں۔ مگر کیا کیا جائے یہ آرزو میسر نہیں۔

مریدین کو کتب فقہ کے مطالعہ کی تاکید فرماتے تاکہ معلوم ہو کہ کون سا مسئلہ مفتی بہ ہے اور کون مسنون و معمول بہ اور کون بدعت و مردود۔

نمازِ چاشت : نمازِ چاشت کی آٹھ رکعات ادا کرتے جو چار رکعتیں پہلے پڑھتے تھے داخلِ صبحی تھیں گویا نمازِ صبحی بارہ رکعات ہو جاتیں۔ کبھی بسبب قلت انہیں چار رکعت پر جو کہ پہلے بنام اشراق پڑھتے، اکتفا فرماتے کبھی دو ہی اول پر اکتفا فرماتے۔ نمازِ چاشت میں بعد فاتحہ سورۃ الاعلیٰ، القمیس، اللیل، الفصحی اور چار قل پڑھتے۔ اوائلِ حال میں نماز تہجد، چاشت اور فی الزوال میں اکثر تکرار قرأت سوۃ یسین فرماتے یہاں تک کہ بعض دفعہ اسی، اسی مرتبہ یہ سورۃ مبارکہ شب و روز میں پڑھنے کا اتفاق ہو جاتا۔ نمازِ چاشت خلوت میں ادا فرماتے۔

نماز فی الزوال : ظہر کے وضو کے بعد دو رکعت تحیۃ الوضو پڑھتے اس کے بعد چار رکعت سنت فی الزوال بطول قرأت ادا کرتے اور فرمایا کرتے ”نبی کریم ﷺ نے زمانِ بعثت سے تا زمانِ رحلت سنت زوال ترک نہیں کیں۔“

حلقہ ذکر و توجہ : صلاۃ ظہر کے بعد اصحاب کے ہمراہ حلقہ کرتے، حافظ صاحب قرآن حکیم پڑھتے اور آپ مریدین کو مراقبہ کراتے۔

حلقہ درس : ذکر و مراقبہ کے بعد درسِ نظامی کی دو کتب کی تدریس فرماتے۔

ختم خواجگان و مراقبہ : نمازِ عصر کے بعد اعیانہ ماثورہ پڑھ کر ختم خواجگان پڑھتے۔ حلقہ کرتے اور حافظ صاحب قرآن مجید پڑھتے حضرت مجدد الف ثانی قدس سرہ اصحاب کے ہمراہ مراقبہ بیٹھتے، اور طالبانِ حق سے احوال دریافت فرماتے۔

نمازِ اوابین : مغرب کے فرائض کے بعد دس مرتبہ لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، لَهُ الْمُلْكُ وَلَهُ الْحَمْدُ يُخَيَّرُ وَيُعِينُ بِبَيْدِهِ الْخَيْرُ وَهُوَ عَلَى كُلِّ شَيْءٍ قَدِيرٌ (۲۳)

ترجمہ: اللہ تعالیٰ کے سوا کوئی معبود نہیں وہ یکتا ہے اس کا کوئی شریک نہیں بادشاہت اسی کے لئے ہے اور تمام تعریف اسی کے لئے ہے وہ زندگی اور موت عطا فرماتا ہے ساری بھلائیاں اس کے ہاتھ میں ہیں اور وہ ہر شے پر قادر ہے۔ پڑھتے، سات مرتبہ **اللَّهُمَّ اجْزِنِي مِنَ النَّارِ** اللہ مجھے دوزخ سے بچا پڑھتے ازاں بعد چھ یا چار رکعت نمازِ اوابین پڑھتے اور اکثر اس میں سورۃ واقعہ اور سورۃ اخلاص پڑھتے۔

سورۃ الم سجدہ و سورۃ الملک : صلاۃ العشاء کے بعد الم سجدہ اور سورۃ الملک کی تلاوت فرماتے۔ کبھی فرض عشاء کے بعد چار رکعتوں میں سورۃ سجدہ الملک والکافرون اور اخلاص پڑھتے۔

سونے سے پہلے ادعیہ : سونے سے قبل سورۃ فاتحہ، آیۃ الکرسی، **اَمِنَ الرَّسُولُ** تا آخر سورہ، **اِنَّ رَبَّكُمُ اللّٰهُ الَّذِي خَلَقَ السَّمٰوٰتِ وَالْاَرْضِ فِيْ سِتَّةِ اَيَّامٍ ثُمَّ اسْتَوٰى عَلٰى الْعَرْشِ يُغْشٰى الْاَيْلَ النَّهَارَ يَطْلُبُهٗ حٰثِيًا وَالشَّمْسَ وَالْقَمَرَ وَالنُّجُوْمَ مُسْخَرٰتٍ بِاَمْرِهٖ اِلَّا لَهٗ الْخَلْقُ وَالْاَمْرُ تَبٰرَكَ اللّٰهُ رَبُّ الْعٰلَمِيْنَ**۔ **اُدْعُوْا رَبَّكُم تَضَرُّعًا وَخُفْيَةً اِنَّهٗ لَا يُحِبُّ الْمُتَعَدِّبِيْنَ**۔ **وَلَا تُفْسِدُوْا فِى الْاَرْضِ بَعْدَ اِصْلَاحِهَا وَاذْعُوْهُ خَوْفًا وَطَمَعًا اِنَّ رَحْمَتَ اللّٰهِ قَرِيْبٌ** **مِّنَ الْمُحْسِنِيْنَ**۔ (۲۵) **قُلِ اذْعُوْا اللّٰهَ اَوْ اذْعُوْا الرَّحْمٰنَ اَيَّامًا تَدْعُوْا فَلَہٗ الْاَسْمَاءُ الْحُسْنٰی وَلَا تَجْهَرْ بِصَلٰتِکَ وَلَا تُخَافِتْ بِہَا وَابْتَغِ بَيْنَ ذٰلِکَ سَبِيْلًا**۔ **وَقُلِ الْحَمْدُ لِلّٰهِ الَّذِیْ لَمْ یَتَّخِذْ وَلَدًا وَّلَمْ یَکُنْ لَّہٗ فَرِیْدًا** **فِی الْمُلْکِ وَّلَمْ یَکُنْ لَّہٗ وَّلِیٌّ** **مِّنَ الدَّلٰی وَکَبْرَہٗ تَکْبِيْرًا**۔ (۲۶)۔ اور چار قل پڑھتے۔

جس وقت لیتے تو دائیں ہاتھ کو دائیں رخسار مبارک کے نیچے رکھتے اور یہ دعا پڑھتے۔

اللّٰهُمَّ بِاسْمِکَ رَبِّیْ وَضَعْتُ جَنْبِیْ وَبِکَ اَرْفَعُهٗ اِنْ اَمْسَکْتَ نَفْسِیْ فَاَرْحَمْہَا
وَ اِنْ اَرْسَلْتَهَا فَاَحْفِظْہَا بِمَا تَحْفَظُ بِہٖ عِبَادِکَ الصّٰلِحِيْنَ۔ (۲۷)

اے اللہ! تیرے نام کے ساتھ اے میرے پروردگار میں نے اپنی کروٹ رکھی اور تیرے کرم سے اٹھاؤں گا۔ اگر تو نے میری روح کو روک لیا تو ہمیں بخش دینا۔ اور اگر تو ہمیں چھوڑ دے تو ہماری حفاظت کے لئے سامان مہیا فرما جو تو نے اپنے نیک بندوں کے لئے مخصوص فرما رکھا ہے۔

اللَّهُمَّ إِنِّي أَسْلَمْتُ وَجْهِي إِلَيْكَ وَفَوَضْتُ أَمْرِي إِلَيْكَ وَالْجَانَّ ظَهْرِي
 إِلَيْكَ رَغْبَةً وَرَهْبَةً إِلَيْكَ لَا مَلْجَأَ وَلَا مَنجَأَ مِنْكَ إِلَّا إِلَيْكَ اللَّهُمَّ إِنِّي آمَنْتُ بِه
 بِكِتَابِكَ الَّذِي أَنْزَلْتَ وَبِرَسُولِكَ الَّذِي أَرْسَلْتَ. (۲۸)
 اللَّهُمَّ إِنِّي أَعْمَدُكَ بِكُلِّ لِسَانٍ وَأَسْتَعِينُكَ مِنَ الْبَلَاءِ يَا وَلَا حَوْلَ وَلَا قُوَّةَ إِلَّا
 بِاللَّهِ الْعَلِيِّ الْعَظِيمِ.

اے اللہ میں ہر زبان سے تیری تعریف کرتا ہوں اور تمام بلاؤں سے تیری پناہ مانگتا ہوں۔ نہیں
 کوئی طاقت اور نہ ہی ہمت سوا اللہ تعالیٰ کی ذات کے جو برتر اور با عظمت ہے۔

أَعُوذُ بِكَلِمَاتِ اللَّهِ التَّامَّاتِ كُلِّهَا مِنْ شَرِّ مَا خَلَقَ۔

میں اللہ تعالیٰ کے تمام کامل کلمات کے ساتھ تمام مخلوق کے شر سے پناہ مانگتا ہوں۔

تین مرتبہ اس کلمہ کا تکرار فرماتے پھر

سُبْحَانَ اللَّهِ ۳۳ مرتبہ، الْحَمْدُ لِلَّهِ ۳۳ مرتبہ، اللَّهُ أَكْبَرُ ۳۳ مرتبہ۔ (۲۹)

ترجمہ: پاک ہے اللہ کی ذات، تمام تعریفیں اللہ کیلئے ہیں، اللہ سب سے بڑا ہے۔

ایک مرتبہ لَا إِلَهَ إِلَّا اللَّهُ وَخَدَهُ، لَا شَرِيكَ لَهُ، لَهُ الْمُلْكُ وَلَهُ الْحَمْدُ بِيَدِهِ الْخَيْرِ

وَهُوَ حَيٌّ لَا يَمُوتُ وَهُوَ عَلَى كُلِّ شَيْءٍ قَدِيرٌ. (۳۰)

اللہ تعالیٰ کے سوا کوئی معبود نہیں وہ یکتا ہے اس کا کوئی شریک نہیں بادشاہت اس کے لئے ہے اور

تمام تعریف اس کے لئے وہ زندگی اور موت عطا فرمانے والا ہے ساری بھلائیاں اس کے ہاتھ میں ہیں وہ

ہر شے پر قادر ہے۔

متفرق اوراد: حضرت مجدد الف ثانی شیخ احمد فاروقی رحمۃ اللہ علیہ بلا ناغہ صلاۃ تا سورہ اور دلائل

قادر یہ مصنفہ غوث الاعظم حضرت شیخ عبدالقادر جیلانی رحمۃ اللہ علیہ ظہر کے بعد اور کبھی عشاء کے بعد پڑھا

کرتے۔

رمضان المبارک کے آخری عشرہ میں مسجد میں اعتکاف کرتے، ذوالحجہ الحرام کے پہلے عشرہ میں

عزالت اختیار کرتے، ان عشرات میں طاعات واذکار و صیام کی طرف بہت راغب ہوتے اور درود شریف پڑھتے۔ جمعہ المبارک کی راتوں میں اصحاب کے ہمراہ حلقہ کر کے درود شریف پڑھتے۔

عید الاضحیٰ کو راستہ میں بلند آواز سے تکبیرات پڑھتے۔ عشرہ ذی الحجہ کو حاجیوں کی مشابہت کر کے سر اور ناخن نہ ترشواتے، صرف بعض اوجیہ ماثورہ پڑھتے۔ عشرہ ذی الحجہ ہر روز نماز عشاء اور نماز فجر کی دوسری رکعت میں سورہ الفجر پڑھتے، تعریف بغیر عرفہ (میدان عرفات کے علاوہ کسی اور مقام پر لوگوں کے ہمراہ عرفات کے میدان کی مانند جمع ہونے) کو مکروہ جانتے تھے۔

نماز تراویح کی بیس رکعت ادا کرتے سفر و حضر میں بجمعیۃ تمام ادا کرتے، تین قرآن مجید ختم کرتے اس سے کم نہیں۔ چار رکعت تراویح کے بعد تین دفعہ یہ پڑھتے۔

سُبْحَانَ ذِي الْمَلَكُوتِ سُبْحَانَ ذِي الْعِزَّةِ وَالْعَظَمَةِ وَالْهَيْبَةِ وَالْقُدْرَةِ
وَالْكِبْرِيَاءِ وَالْجَبْرُوتِ سُبْحَانَ الْحَيِّ الَّذِي لَا يَنَامُ وَلَا يَمُوتُ سُبْحَانَ "قُدُّوسٍ رَبُّنَا وَرَبِّ
الْمَلَائِكَةِ وَالرُّوحِ اَللّٰهُمَّ اجِرْنَا مِنَ النَّارِ.

پاک ہے وہ ذات جو ملک اور حکومت والی ہے پاک ہے وہ ذات جو عزت، عظمت، ہیبت، قدرت، برائی اور غلبہ والی ہے پاک ہے وہ زندہ جس کو نہ نیند آتی ہے اور نہ ہی اسے موت آئے گی وہ بے حد پاک، انتہائی تقدیس والا ہے۔ وہ ہمارا پروردگار، فرشتوں اور روحوں کا پروردگار ہے اے اللہ ہمیں دوزخ سے بچا۔

دو رکعت کے بعد یہ دعا پڑھتے

يَا كَرِيمَ الْمَعْرُوفِ يَا قَدِيمَ الْاِحْسَانِ اَحْسِنْ عَلَيْنَا بِاِحْسَانِكَ الْقَدِيمِ يَا اَللّٰهُ
اے نیکی فرما کر کرم کرنے والے اور قدیم احسان کرنے والے پروردگار تو اپنے احسان قدیم سے

ہم پر احسان کر۔

تراویح کے اختتام پر یہ دعا پڑھتے

اللَّهُمَّ إِنَّا نَسْأَلُكَ الرِّضْوَانَ وَالْجَنَّةَ وَنَعُوذُ بِكَ مِنَ النَّارِ اللَّهُمَّ يَا خَالِقَ الْجَنَّةِ
وَالنَّارِ بِرَحْمَتِكَ يَا عَزِيزُ يَا غَفَّارُ يَا كَرِيمُ يَا سَتَّارُ يَا رَحِيمُ يَا بَارُ أَجْرُنَا يَا مُجِيبُ يَا مُجِيبُ يَا
مُجِيبُ بِعِزَّتِكَ وَفَضْلِكَ رَبِّي. (۲۱)

اللَّهُمَّ إِنَّكَ عَفُوٌّ "تُحِبُّ الْعَفْوَ فَاعْفُ عَنَّا يَا غَفُورُ يَا غَفُورُ يَا غَفُورُ" (۳۲)

اللَّهُمَّ إِنَّا نَسْأَلُكَ الْعَفْوَ وَالْعَافِيَةَ وَالْمُعَافَاتِ الدَّائِمَةَ فِي الدِّينِ وَالْدُنْيَا وَالْآخِرَةِ .

اے اللہ! ہم تجھ سے جنت و رضا کا سوال کرتے ہیں، اور آگ سے تیری پناہ چاہتے ہیں۔ اے
جنت اور دوزخ کے خالق اپنی رحمت سے ہمیں بخش دے، اے غالب بخشنے والے، کرم فرمانے والے، اے
پردہ پوشی فرمانے والے اے رحیم، اے نیکی فرمانے والے! اپنی عزت اور فضل کے ساتھ اے میرے رب
ہمیں پناہ دے اے پناہ دینے اے پناہ دینے اے پناہ دینے والے، اے اللہ! بے شک تو معاف کرنے والا
ہے معافی کو پسند کرتا ہمیں معاف فرما اے بخشنے والے اے بخشنے والے اے بخشنے والے اے اللہ ہم تجھ سے
دین، دنیا اور آخرت کی دائمی معافی اور عافیت کا سوال کرتے ہیں۔

بعد ظہر ہمیشہ قرآن حکیم کی تلاوت فرماتے اور حلقات میں استماع قرآن مجید ہمیشہ جاری رہتا۔

دوران سفر منزل پہنچنے تک تلاوت قرآن کریم فرماتے جس وقت آیت سجدہ آتی تو فی الفور سواری

سے اتر کر زمین پر سجدہ کرتے۔

نماز میں تسبیحات رکوع و سجود پانچ، سات بلکہ نو تا گیارہ بار پڑھتے اور کبھی تین مرتبہ پر اختصار

کرتے۔ حسب موقع ادا فرماتے۔ فرمایا کرتے شرم آتی ہے کہ باوجود قوت و استطاعت حالت انفراد میں

اقل تسبیحات پر اختصار کیا جائے۔ حالت امامت میں اس قدر کہتے کہ مقتدی آسانی کے ساتھ تین مرتبہ کہہ

سکیں۔

حواشی

۱۔ صحیح بخاری: ۸۵/۸۔ کتاب الدعوات، ترمذی: رقم الحدیث ۳۳۱۳۔ ابن ماجہ: رقم الحدیث ۳۸۸۰۔ ”بدون البعث“۔

۲۔ الانعام: ۳۲۱

۳۔ آل عمران: ۱۳۵ تا ۱۳۶

۴۔ النساء: ۶۴

۵۔ النساء: ۱۱۰

۶۔ آل عمران: ۱۹۰ تا ۲۰۰

۷۔ القصص: ۱۶

۸۔ صحیح بخاری: ۹۰/۸۔ صحیح ابن حبان ۱۳۰/۳۔ عمل الیوم واللیلة: ۱۳۰

۹۔ البقرہ: ۱۶۳

۱۰۔ المؤمن: ۳

۱۱۔ الروم: ۱۷

۱۲۔ دیکھئے صحیح بخاری ۹۸/۱۱، ترمذی: رقم الحدیث ۱۷۴۷

۱۳۔ صحیح بخاری: ۱۳۶/۸۔ صحیح ابن حبان: ۱۶۸/۳۔ النساء: ۸/۶

۱۴۔ صحیح مسلم: رقم الحدیث: ۲۷۲۳

۱۵۔ صحیح مسلم: ۲۰۸۸/۳

۱۶۔ سنن أبی داؤد: ۶۱۳/۲، صحیح ابن حبان: ۱۴۳/۳

۱۷۔ صحیح مسلم: ۲۰۸۱/۳، ابن ماجہ: رقم الحدیث: ۳۵۱۸

۱۸۔ سنن ترمذی: ۱۷۷/۱۵، صحیح ابن حبان: ۱۳۲/۳

۱۹۔ سنن ترمذی: ۱۸۴/۲

۲۰۔ ال عمران: ۸

۲۱۔ القصص: ۱۶

۲۲۔ صحیح مسلم: ۴۱۸/۱

۲۳۔ صحیح بخاری: ۹۰/۱۸، صحیح ابن حبان: ۱۳۰/۳

۲۴۔ البقرة: ۲۸۶

۲۵۔ الاعراف: ۵۶، ۵۵، ۵۴

۲۶۔ الکھف: ۱۱۰، ۱۱۱

۲۷۔ صحیح بخاری: ۷/۱۱، مسلم: رقم الحدیث: ۲۸۱۳، ترمذی: رقم الحدیث: ۳۳۹۸

۲۸۔ صحیح بخاری: ۹۷/۱۱

۲۹۔ صحیح مسلم: ۴۱۸/۱

۳۰۔ صحیح مسلم: ۴۱۸/۱ بدون ”ذوالجلال والاکرام“

۳۱۔ مسند الامام احمد ۱/۶، ۱۸۲، ۱۸۳، ۲۰۸

۳۲۔ مسند احمد ۱/۶، الترغیب والترہیب ۲۷۳/۴

بلفظ ”قاعف عنی“

۳۳۔ یہ مضمون ہدایت الطالبین مصنفہ حضرت شیخ محمد صالح کولابی نقشبندی مجددی علیہ الرحمۃ مطبوعہ اللہ

والے کی قومی دوکان لاہور، اور جواہر مجددیہ مصنفہ حضرت مولانا خواجہ احمد حسین خان قادری مجددی علیہ

الرحمۃ مطبوعہ ادارہ مسعودیہ کراچی سے ماخوذ ہے۔

جمع نظر الطوماء
 الی فشرع من صدرک و وضعنا احسن و ذریک لفری
 القرض خیرک و رضینک و ذریک فافان الی غیر ذلک
 ان مع الی غیر ذلک فافان فرغنا و فافان ذلک

ربیع الفارغین

کتبہ گوہر قلم لائبریری

خط دیوانی

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

راہِ ہدایت

صاحبزادہ ابوالسرور محمد مسرور احمد

☆☆

- ☆..... یہ اُس کے ارشادات ہیں جو اسلام کا داعی تھا اور سنت نبوی کا بہترین نمونہ۔
- ☆..... یہ اُس کے ارشادات ہیں جس کا پیغام عالمگیر و ہمہ گیر ہے۔
- ☆..... یہ اُس کے ارشادات ہیں جس کو سب جانتے، مانتے اور چاہتے ہیں۔
- ☆..... یہ اُس کے ارشادات ہیں جس کی صحبت میں ہزاروں لاکھوں بگڑے ہوئے انسان بن سنور گئے اور ایمان سے محروم، ایمان سے آراستہ و پیراستہ ہو گئے۔
- ☆..... یہ اُس کے ارشادات ہیں، ملت اسلامیہ کی نبض پر جس کا ہاتھ تھا۔
- ☆..... یہ اس کے ارشادات ہیں جو مومنانہ فراست اور مدبرانہ حکمت کا مالک تھا۔
- ☆..... یہ اُس کے ارشادات ہیں جس نے دین و ایمان کی حفاظت میں اپنے جان و مال اور عزت و ناموس کی پرواہ نہ کی۔
- ☆..... یہ اُس کے ارشادات ہیں جس نے کسی مرحلے پر دشمنان اسلام سے دوستی نہ کی۔
- ☆..... یہ اُس کے ارشادات ہیں جس نے ملت اسلامیہ کو گستاخان رسول کے شر سے آگاہ کیا۔
- ☆..... یہ اُس کے ارشادات ہیں جس نے بدعات کے اندھیروں میں سنت کا اُجالا کیا۔
- ☆..... یہ اُس کے ارشادات ہیں جس کے دامن سے وابستہ مجاہدین نے سپر طاقت کے دعویداروں کے ہوش اڑا دیے۔
- ☆..... یہ اُس کے ارشادات ہیں جس کے ماننے والے ساری دنیا میں پھیلے ہوئے ہیں۔

☆..... یہ اُس کے ارشادات ہیں جو اہل سنت و جماعت کا مقتدا اور رہنما تھا اور ہے۔

(۱)

اے سعادت مند (سب سے پہلے) ہم پر آپ پر لازم ہے کہ کتاب و سنت کے مطابق اپنے عقائد کی تصحیح کریں جس طریقہ (پر کہ) علماء اہل حق شکر اللہ تعالیٰ علیہم نے کتاب و سنت کو سمجھا ہے اور اس سے اخذ کیا، اگر ہمارا اور آپ کا سمجھنا ان بزرگوں کے فہم اور رائے کے موافق نہیں ہے تو وہ حدود اعتبار سے ساقط ہے کیونکہ ہر بدعتی اور گمراہ اپنے باطل احکام کو کتاب و سنت کے احکام کے مطابق سمجھتا ہے اور ان کو وہیں سے اخذ کرتا ہے..... دوسرے احکام شرعیہ حلال و حرام، فرض و واجب کا علم حاصل کرنا..... تیسرے علم کے مطابق عمل کرنا..... چوتھے تصفیہ و تزکیہ جو کہ خاص صوفیائے کرام قدس اللہ تعالیٰ اسرارہم کے ساتھ مخصوص ہے..... لہذا جب تک اپنے عقائد کو درست نہ کریں، احکام شرعیہ کا علم کچھ فائدہ نہیں دیتا اور جب تک یہ ہردو (یعنی عقائد و علم شریعت) متحقق نہ ہو جائیں، علم نفع نہیں دیتا، اور جب تک یہ تینوں (یعنی عقائد، علم شریعت اور علم کے مطابق عمل) میسر نہ ہو جائیں تزکیہ و تصفیہ کا حاصل ہونا محال ہے۔

(۲)

آپ علیہ علی آلہ الصلوٰۃ نے فرمایا:

سب سے پہلے اللہ تعالیٰ نے میرے نور کو پیدا کیا۔

اور آپ علیہ علی آلہ الصلوٰۃ نے فرمایا:

میں اللہ تعالیٰ کے نور سے پیدا ہوا ہوں اور مومن میرے نور سے پیدا ہوئے ہیں۔

لہذا لازمی طور پر حق جل و علا اور تمام حقائق کے درمیان آپ واسطہ ہیں، اور آپ علیہ علی آلہ الصلوٰۃ کے واسطہ کے بغیر کسی کو بھی مطلوب تک وصول محال ہے۔ پس آپ انبیاء و مرسلین کے نبی ہیں اور آپ کا بھیجنا تمام جہان والوں کے لئے رحمت ہے، یہی وجہ ہے کہ انبیاء الوال العزم اصالت کے باوجود آپ کی اتباع کے خواہاں ہیں اور آپ علیہم الصلوٰۃ والتسلیمات کے امتیوں میں داخل ہونے کے آرزو مند ہیں جیسا کہ حدیث شریف میں وارد ہے۔^۲

(۳)

اگرچہ اس مقام والا دوسرے لوگوں کے ساتھ بشریت میں شرکت رکھتا ہے اور بشریت کی صفات کے صادر ہونے میں دوسروں کے ساتھ برابر ہے لیکن اس سے..... بشریت کی صفات کا ظہور عرضی ہے جو کہ ہمسانی کی وجہ سے آیا ہے اور دوسروں میں یہ ذاتی اور اصلی ہے، ان دونوں میں بڑا فرق ہے..... عام لوگ ظاہری شرکت کو دیکھتے ہیں اور خواص بلکہ انحصار خواص کو اپنے رنگ میں تصور کر کے مقام انکار اور اعتراض میں آجاتے ہیں اور محروم رہ جاتے ہیں ۳۔

(۴)

جن محروموں نے حضرت محمد رسول اللہ صلی اللہ علیہ وآلہ وسلم کو بشر کہا اور دوسرے انسانوں کی طرح ان کو تصور کیا تو لازمی طور پر وہ (ان کے) منکر ہو گئے، اور جن سعادت مندوں نے آپ علیہ الصلوٰۃ والسلام کو رسالت اور رحمت عالمیان کے عنوان سے جانا اور باقی تمام لوگوں سے ممتاز دیکھا وہ ایمان کی دولت سے مشرف ہو گئے اور نجات پا گئے ۴۔

(۵)

حضرت محمد رسول اللہ صلی اللہ علیہ وآلہ وسلم کی شان کو اس دنیا میں کیا پاسکتے ہیں اور آپ کی عظمت و بزرگی کو اس جہان میں کیا پہچان سکتے ہیں کیونکہ اس دار ابتلا (دنیا) میں سچ جھوٹ کے ساتھ اور حق باطل کے ساتھ ملا ہوا ہے لیکن قیامت کے دن آپ کی عظمت و بزرگی معلوم ہو جائے گی جبکہ آپ پیغمبروں کے امام ہوں گے اور ان کی شفاعت کرنے والے ہوں گے اور حضرت آدم علیہ السلام، ان کے علاوہ تمام انبیاء و مرسلین علیہم الصلوٰۃ و من التسلیمات اکملھا ان کے جھنڈے کے نیچے ہوں گے ۵۔

(۶)

دونوں جہاں کی سعادت سید کونین عالیہ علی آلہ الصلوٰۃ افضلھا و من التسلیمات اکملھا کی اتباع سے وابستہ ہے اور بس اور آنحضرت علیہ علی آلہ الصلوٰۃ والسلام کی متابعت اسلام کے احکام بجالانے میں اور کفریہ رسومات کے دور کرنے میں ہے کیونکہ اسلام اور کفر ایک دوسرے کی ضد ہیں، ایک کو اختیار کرنا

دوسرے کو رد کرنا ہے، ان دوزخوں کے جمع ہونے کا احتمال محال (ناممکن) ہے اور ایک کو عزت دینے سے دوسرے کی تذلیل لازم آتی ہے..... حق سبحانہ تعالیٰ اپنے محبوب علیہ الصلوٰۃ والتحیہ سے فرماتا ہے:

اے نبی کفار و منافقین سے جہاد کرو اور ان پر سختی کرو۔ (سورہ تحریم آیت نمبر ۹)

پس حق (تعالیٰ) نے اپنے پیغمبر علیہ الصلوٰۃ السلام کو جن کی صفت خلقِ عظیم ہے کفار سے جہاد اور سختی کا حکم فرمایا ہے، اس سے معلوم ہوا کہ ان (کفار) کے ساتھ سخت رویہ اختیار کرنا بھی خلقِ عظیم میں داخل ہے۔ پس اسلام کی عزت کفر اور کفار کی ذلت و خواری میں ہے، جس نے کفار کو عزیز رکھا اس نے اہل اسلام کو ذلیل کیا۔ ان کو عزت دینے کا مطلب یہی نہیں ہے کہ ان کی (خواہ مخواہ) تعظیم کریں یا ان کو اونچی جگہ بٹھائیں بلکہ ان کو اپنی محفلوں میں جگہ دینا یا ان کے ساتھ ہمنشین رکھنا اور ان سے خلط ملط ہونا بھی ان کو عزت دینے میں داخل ہے، ان کو کتوں کی طرح اپنے سے دور رکھنا چاہیے اور دنیاوی ضرورتوں میں سے کوئی غرض ایسی آن پڑے جو ان سے متعلق ہو اور بغیر ان کے حل نہ ہو سکے تو بے اعتنائی کا طریقہ اختیار کرتے ہوئے ضرورت کے مطابق ان سے کام لینا چاہیے اور اسلام کا کمال تو یہ ہے کہ اس دنیاوی غرض کو بھی بالائے طاق رکھتے ہوئے ان کی طرف توجہ نہیں کرنی چاہیے۔ حق سبحانہ تعالیٰ نے اپنے کلام میں اہل کفر کو اپنا اور اپنے پیغمبر کا دشمن فرمایا ہے۔ لہذا خدا اور اس کے رسول کے دشمنوں کے ساتھ میل جول اور محبت رکھنا بڑے بھاری گناہوں میں سے ہے۔

(۷)

اور آنحضرت ﷺ سے کمال درجہ محبت کی علامت آپ کے دشمنوں سے کامل درجہ بغض رکھنا اور آپ کی شریعت کے مخالفین کے ساتھ عداوت کا اظہار کرنا ہے، محبت میں سستی کی کوئی گنجائش نہیں، محبت، محبوب کا دیوانہ ہوتا ہے اور وہ مخالفت کی تاب نہیں رکھتا اور محبوب کے مخالفین سے کسی طرح بھی صلح و آشتی نہیں کرتا..... دو مختلف محبتیں ایک جگہ جمع نہیں ہو سکتیں..... تضادات کا جمع ہونا امر محال سے ہے..... ایک سے محبت کے لیے دوسرے کی عداوت لازم ہے..... خوب اچھی طرح غور کرنا چاہیے، ابھی معاملہ ہاتھ سے نہیں نکلا ہے، گزشتہ کا تدارک کیا جاسکتا ہے، کل جب کام ہاتھ سے نکل جائے گا سوائے ندامت و شرمندگی کے کچھ حاصل نہیں ہوگا۔

(۸)

تمام وعظوں کا خلاصہ اور تمام نصیحتوں کا لب لباب دین دار لوگوں اور صاحب شریعت حضرات کے ساتھ میل جول میں خوش رہنا ہے..... دین و شریعت کا پابند ہونا، اہل سنت و جماعت کے طریقہ حقہ کے سلوک سے وابستہ ہے..... ان بزرگوں کی اتباع و پیروی کے بغیر نجات ناممکن ہے اور ان لوگوں کی آراء کی پیروی کے بغیر فلاح دشوار ہے، اس بات پر تمام عقلی و نقلی اور کشفی دلائل شاہد ہیں اور ان میں اختلاف کی کوئی گنجائش نہیں ہے..... اگر یہ معلوم ہو جائے کہ کوئی شخص ان بزرگوں کے صراط مستقیم سے رائی کے دانے کے برابر بھی ہٹ گیا ہے تو اس کی صحبت کو زہر قاتل جاننا چاہیے اور اس کی مجالست کو سانپ کا زہر سمجھنا چاہیے۔^۸

(۹)

بے باک (آزاد خیال) طالب علم چاہے کسی بھی فرقے سے ہوں دین کے چور ہیں..... ان کی صحبت سے پرہیز کرنا ضروریات دین میں سے ہے، یہ فتنہ فساد جو دین میں پیدا ہو گیا ہے اسی جماعت کی بدبختی کی وجہ سے ہے کیونکہ انہوں نے دنیاوی اسباب کی خاطر اپنی آخرت کو تباہ برباد کر دیا ہے۔^۹

(۱۰)

علماء کے لیے دنیا کی محبت اور اس میں رغبت کرنا ان کے جمال کے چہرے کا بدنما داغ ہے۔ مخلوقات کو اگرچہ ان سے بہت سے فائدے حاصل ہوئے ہیں لیکن ان کا علم ان کے اپنے حق میں نفع بخش نہ ہوا..... یہ علماء (علماء سوء) پارس پتھر کے مانند ہیں کہ تانبے لوہے کی جو چیز بھی اس کے ساتھ رگڑ کھاتی ہے سونا ہو جاتی ہے اور وہ خود اپنی ذات میں پتھر ہی رہتا ہے..... بیشک قیامت کے دن لوگوں میں سب سے زیادہ عذاب کا مستحق وہ عالم ہے جس کو اللہ تعالیٰ نے اس کے علم سے کچھ نہ نفع نہ دیا۔^{۱۰}

(۱۱)

اے میرے بھائی! آپ نے ظاہری طور پر فقراء کی ہمنشین سے تنگ دل ہو کر دولت مندوں کی مجلس اختیار کر لی ہے (یہ کام) بہت برا کیا..... آج (دنیا میں) اگر آپ کی آنکھ بند ہے تو کل (قیامت کے دن) کھل جائے گی، اس وقت ندامت و پشیمانی کے علاوہ کچھ حاصل نہ ہوگا، آگاہ کر دینا ضروری ہے..... اے

بوالہوس! تمہارا معاملہ دو حال سے خالی نہیں، دولت مندوں کی مجلس میں دلجمعی ملے گی یا نہیں، اگر اس سے (دلجمعی) مل جائے تو برا ہے اگر نہ ملے تو اس سے بدتر ہے ۱۱۔

(۱۲)

گزشتہ صدی (دسویں صدی ہجری) میں جو بھی مصیبت اسلام اور اہل اسلام کے سر پر آئی وہ اسی جماعت کی بدبختی اور بے باکی کی وجہ سے تھی..... بہتر ۷۲ فرقے جنہوں نے گمراہی کا راستہ اختیار کیا ان سب کے مقتداء و پیشوا یہی برے علماء ہوئے ہیں، بہت کم لوگ ہیں جو علماء کے بغیر گمراہ ہوئے اور ان کی گمراہی کا اثر دوسرے لوگوں تک پہنچا ۱۲۔

(۱۳)

جس طرح مخلوق کی نجات علماء کے وجود کے ساتھ وابستہ ہے، دنیا کا خسارہ بھی انہیں پر موقوف ہے..... علماء میں سے بہترین عالم تمام دنیا کے انسانوں میں سب سے بہتر ہے اور علماء میں سے بدترین عالم تمام دنیا کے انسانوں میں سب سے بدتر ہے (کیونکہ) ہدایت و گمراہی انہیں کی ذات کے ساتھ وابستہ ہے..... کسی بزرگ نے ابلیس لعین کو دیکھا کہ فارغ و بیکار بیٹھا ہے انہوں نے اس (بیکاری) کا سبب پوچھا اس (ابلیس) نے جواب دیا کہ اس وقت کے علماء (علماء سوء) میرا کام کر رہے ہیں اور بہکانے اور گمراہ کرنے میں وہ کافی ہیں ۱۳۔

(۱۴)

شرعی احکام علماء آخرت سے دریافت کرنے چاہئیں، ان کی بات میں بڑی تاثیر ہے شاید ان کے الفاظ کی برکت سے اس پر عمل کی توفیق بھی حاصل ہو جائے۔ علماء دنیا سے جنہوں نے علم کو مال و جاہ کے حصول کا ذریعہ بنایا ہے دور رہنا چاہیے ۱۴۔

(۱۵)

علماء سوء جو دین کے چور اور ڈاکو ہیں ان کا مقصود جب جاہ و ریاست اور مخلوق کے نزدیک قدر و منزلت حاصل کرنا ہے، اللہ تعالیٰ ان کے فتنے سے بچائے ۱۵۔

(۱۶)

اس میں شک نہیں کہ نفس کی مخالفت کی رعایت تمام طریقوں سے زیادہ سلسلہ عالیہ نقشبندیہ میں ہے کیونکہ ان بزرگوں نے عزیمت پر عمل کیا ہے اور رخصت سے اجتناب کرتے ہیں اور یہ بات معلوم ہے کہ عزیمت میں ہر دو جز یعنی حرام اور فضول سے پرہیز کی رعایت کی گئی ہے بخلاف رخصت کے جس میں حرام سے اجتناب کیا گیا ہے۔ میں حرام سے اجتناب کیا گیا ہے ۱۶۔

(۱۷)

آنحضرت ﷺ نے فرمایا ہے کہ جس شخص نے کسی نیک کام کی بنیاد رکھی تو اس کو اس کا ثواب ملے گا اور اس شخص کا بھی ثواب ملے گا جو اس پر عمل کرے گا..... اسی طرح ہر وہ نیک کام جو کسی امتی سے وجود میں آتا ہے اس عمل کا جس قدر عامل کو ثواب ملے گا اسی قدر اجر پیغمبر علیہ الصلوٰۃ والسلام کو بھی ملتا ہے بغیر اس کے کہ عامل کے اجر میں کسی قسم کی کمی واقع ہو ۱۷۔

(۱۸)

پس اکابر دین اور بزرگواران اسلام پر طعن و مذمت کرنے سے بہت ڈرنا چاہیے۔۔۔۔۔ یہ وہ لوگ ہیں جنہوں نے کلمہ اسلام باند کرنے کی خاطر اور حضرت سید الانام علیہ الصلوٰۃ والسلام کی امداد میں سر توڑ کوششیں کی ہیں اور رات دن خفیہ و علانیہ دین کی تائید کے لیے اپنے اموال خرچ کیے ہیں اور رسول اللہ علیہ الصلوٰۃ کی محبت میں اپنے خویش و اقارب، مال و اولاد، ازواج، گھربار، وطن، کھیتی باڑی، باغ و درخت، کنوؤں اور نہروں سب کو چھوڑ دیا اور رسول علیہ الصلوٰۃ والسلام کی ذات کو اپنی ذات پر ترجیح دی اور اپنے اموال و اولاد کے مقابلے میں آپ کی محبت کو اختیار کیا ۱۸۔

☆.....☆.....☆

حواشی

- ۱..... مکتوبات امام ربانی، جلد اول مکتوب نمبر ۱۵۷، بنام حکیم عبدالوہاب، ص ۳۲۸ کراچی ۱۹۸۸ء
- ۲..... مکتوب نمبر ۱۲۲، جلد سوم، ص ۳۷۸، بنام مولانا حسن دہلوی
- ۳..... مکتوب نمبر ۹۴، جلد دوم، ص ۳۰۴، بنام مولانا عبدالقادر انبالوی
- ۴..... مکتوب نمبر ۶۴، جلد سوم، ص ۱۸۸، بنام مخدوم زادگان خواجہ محمد سعید و خواجہ محمد معصوم سلمہما اللہ تعالیٰ)
- ۵..... مکتوب نمبر ۷، ص ۴۱، جلد دوم، بنام مولانا عبدالحی جامع مکتوبات شریف جلد دوم
- ۶..... مکتوب نمبر ۱۶۳، جلد اول، ص ۳۶۱، بنام شیخ فرید بخاری
- ۷..... مکتوب نمبر ۱۶۵، جلد اول، ص ۳۶۷-۳۶۶، بنام شیخ فرید بخاری
- ۸..... مکتوب نمبر ۲۱۳، جلد اول، ص ۹۳، بنام شیخ فرید بخاری
- ۹..... مکتوب نمبر ۲۱۳، جلد اول، ص ۹۳ بنام شیخ فرید بخاری
- ۱۰..... مکتوب نمبر ۳۳، جلد اول، ص ۱۳۳-۱۳۲، بنام حاجی محمد لاہوری
- ۱۱..... مکتوب نمبر ۱۳۲، جلد اول، ص ۳۲۱، بنام ملا محمد صدیق بدخشی
- ۱۲..... مکتوب نمبر ۴۷، جلد اول، ص ۱۷۳، بنام شیخ فرید بخاری
- ۱۳..... مکتوب نمبر ۵۳، جلد اول، ص ۱۸۳، بنام شیخ فرید بخاری
- ۱۴..... مکتوب نمبر ۷۳، جلد اول، ص ۲۲۴، بنام قلیج اللہ بن قلیج خان
- ۱۵..... مکتوب نمبر ۱۵۴، جلد اول، ص ۵۴، بنام صدر جہاں ،
- ۱۶..... مکتوب نمبر ۲۸۶، جلد اول، ص ۳۶۶، بنام خلیفہ اجل مولانا امان اللہ فقیہ
- ۱۷..... مکتوب نمبر ۵۷، جلد دوم، ص ۲۰۸، بنام، ملا غازی نائب
- ۱۸..... مکتوب نمبر ۳۶، جلد دوم، ص ۱۱۹، بنام خواجہ محمد تقی

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

ملفوظات حضرت مجدد الف ثانی

مولانا جاوید اقبال مظہری

☆☆

(۱)

اللہ سبحانہ تعالیٰ ہمیں اور تمہیں ایسی قیل و قال سے نجات دے جو حال و قال سے خالی ہے اور اس علم سے بھی نجات عطا فرمائے جو عمل سے محروم ہے۔

برادر عزیز! اللہ تعالیٰ تمہیں قوت سے فعل کی طرف لائے۔ تمہیں معلوم ہونا چاہیے کہ دنیا آخرت کی کھیتی ہے تو اس شخص پر افسوس ہے جس نے اس میں کچھ نہ بویا اور زمین استعداد کو خالی رکھا اور تخم اعمال کو ضائع کر دیا۔

(۲)

اللہ تعالیٰ تمہارے دل کو سلامتی عطا فرمائے، تمہارے سینہ کو کشادہ کرے، تمہارے نفس کو پاکیزگی عطا کرے، اور تمہارے پوست بدن کو نرم کرے، تم پر حضور سرور کائنات ﷺ اور آپ کے بعد آپ کے خلفائے راشدین جو ہدایت دینے والے اور ہدایت یافتہ ہیں، کی متابعت لازم و ضروری ہے کیونکہ خلفائے راشدین ہدایت کے ستارے اور ولایت کے آفتاب ہیں تو جس کو ان کی پیروی کا شرف نصیب ہو گیا وہ عظیم کامیابی سے ہمکنار ہو گیا، اور جس کی سرشت میں ان کی مخالفت ڈال دی وہ دور کی گمراہی میں جا پڑا۔

(۳)

حق تعالیٰ کی طرف سے قریب کرنے والے اعمال یا فرائض ہیں یا نوافل۔ نوافل کی فرائض کے

سامنے کچھ حیثیت نہیں۔ کسی وقت میں فرائض میں سے ایک فرض کو ادا کرنا ہزار سال نوافل ادا کرنے سے بہتر ہے۔^۳

(۴)

گروہ علماء کے لیے دنیا کی محبت اور اس کی طرف رغبت کرنا ان کے چہرہ جمال پر بدنام داغ ہے، مخلوق کو اگرچہ ان سے فائدے پہنچتے ہیں لیکن خود ان کی ذات کے لیے ان کا علم کچھ بھی نفع مند نہیں ہے۔
علماء سوء پارس کے پتھر کی طرح ہیں کہ لوہا اور تانبا وغیرہ جو بھی اس کے ساتھ ملتا ہے سونا بن جاتا ہے مگر وہ خود پتھر کا پتھر ہی رہتا ہے۔^۴

(۵)

شریعت کے تین جز ہیں علم، عمل، اور اخلاص۔ جب تک یہ تینوں جز نہ پائے جائیں شریعت متحقق نہیں ہو پاتی۔ اور جب شریعت متحقق ہوگئی تو حق سبحانہ و تعالیٰ کی رضا جو تمام دنیوی و اخروی سعادتوں سے فائق و اعلیٰ ہے، بھی متحقق ہوگئی۔^۵

(۶)

اللہ تعالیٰ نے حضور ﷺ کی ملت کو صراط مستقیم فرمایا۔ آپ کی ملت کے سوا دوسرے تمام راستوں کو سبیل (مختلف راستے) قرار دیا۔
ظاہر و باطن آپس میں بال برابر بھی ایک دوسرے کے ساتھ مخالفت نہیں رکھتے مثلاً زبان سے جھوٹ نہ بولنا شریعت ہے، اور دل سے جھوٹ کا خیال دور رکھنا طریقت اور حقیقت ہے لہذا حضور ﷺ کی متابعت اور پیروی میں کوشش کرنا بندے کو مقام محبوبیت تک لے جاتا ہے تو ہر عقلمند اور دانش مند پر لازم ہے کہ اللہ تعالیٰ کے حبیب حضور ﷺ کی اتباع میں ظاہر اور باطناً پوری سعی اور کوشش کرے۔^۶

(۷)

آدمی جب تک پراگندہ تعلقات کی میل کچیل سے ملوث ہے مطلوب سے محروم اور دور ہے حقیقت جامع (قلب) کے آئینہ کو اس ذات عزوجل کے غیر کی محبت کے زنگ سے صاف کرنا ضروری ہے

اور اس کو دور کرنے کا بہترین آلہ حضور ﷺ کی روشن سنت کی متابعت ہے۔

(۸)

بے شک حضور ﷺ اللہ تعالیٰ کے برحق رسول ہیں، تمام اولاد آدم کے سردار ہیں، قیامت کے روز سب سے زیادہ پیروکار آپ ہی کے ہونگے، آپ ہی بارگاہ ایزدی میں سب پہلوں اور پچھلوں سے اکرم بزرگ ہیں۔ آپ ہی سب سے پہلے قبر سے باہر تشریف لائیں گے۔ آپ ہی سب سے پہلے شفاعت فرمائیں گے اور آپ ہی کی شفاعت سب سے پہلے مقبول ہوگی اور آپ ہی سب سے پہلے جنت کا دروازہ کھٹکھٹائیں گے تو اللہ تعالیٰ آپ کے لیے دروازہ بہشت کھول دے گا۔ قیامت کے روز لواء حمد آپ ہی اٹھائے ہوں گے۔

حضرت آدم علیہ السلام اور سب اس جھنڈے کے نیچے ہوں گے، آپ ہی وہ ذات ہیں کہ خود آپ نے فرمایا کہ ہم دنیا میں آمد کے لحاظ سے سب سے پیچھے ہیں مگر قیامت کے روز سب سے آگے اور پہلے ہونگے۔ اور آپ نے فرمایا ”میں بغیر فخر کے کہتا ہوں کہ میں ہی اللہ تعالیٰ کا حبیب ہوں اور میں ہی تمام انبیاء کا پیشوا ہوں، اور میں ہی سلسلہ نبوت ختم کرنے والا ہوں، اللہ تعالیٰ نے مخلوق کو پیدا کیا تو مجھے ان سے بہتر مخلوق میں رکھا، پھر اللہ تعالیٰ نے لوگوں کو مختلف گھروں میں تقسیم کیا تو مجھے سب سے بہتر گھر میں پیدا کیا، تو میں ذات میں سب سے بہتر ہوں اور گھر کے لحاظ سے سب سے بہتر ہوں اور جب لوگ بارگاہ خداوندی کی طرف چلیں گے تو میں ان کا قائد ہوں گا اور جب لوگ خاموش ہونگے تو میں ان کو خطبہ دوں گا اور جب وہ روک لیے جائیں گے تو میں ان کی شفاعت کروں گا، بزرگی اور ہر چیز کی چابیاں اس روز میرے ہاتھ میں ہونگی میں تمام اولاد آدم علیہ السلام سے اکرم و اشرف ہوں۔ میرے ارد گرد میری خدمت اور خاطر داری کے لیے ایک ہزار خادم جو حسن و جمال میں پوشیدہ ہونگے میرے گرد طواف کریں گے اور جب قیامت کا دن ہوگا میں امام الانبیاء اور ان کا خطیب ہوں گا اور صاحب شفاعت ہوں گا اور یہ بات میں فخر سے نہیں کہتا۔“

(۹)

جاننا چاہیے کہ ماہ رمضان شریف بہت فضیلت والا مہینا ہے۔ نقلی عبادات، نماز، ذکر، صدقہ وغیرہ جو اس ماہ میں ادا ہوں دوسرے ایام میں فرائض کے برابر ہیں اور اس مہینا میں ایک فرض ادا کرنا دوسرے

مہینوں میں ستر فرض ادا کرنے کے برابر ہے جو شخص اس مہینے میں کسی کاروزہ افطار کرائے اسے بخش دیا جاتا ہے اور اسے اس روزہ دار کا اجر و ثواب عطا ہوتا ہے بغیر اس کے کہ خود اس روزہ دار کا ثواب کم ہو ۹۔

(۱۰)

بادشاہ جہاں کے لیے اس طرح ہے جس طرح دل بدن کے لیے اگر دل ٹھیک ہے تو بدن ٹھیک ہے۔ اگر دل خراب ہے تو سارا بدن خرابی کا شکار ہے۔ بادشاہ کی درستی جہاں کی درستی ہے اور بادشاہ کا خراب ہونا ملک کو خرابی میں ڈال دیتا ہے ۱۰۔

(۱۱)

دنیا بظاہر شریر ہے اور صورت میں تروتازہ دکھائی دیتی ہے لیکن حقیقت میں زہر قاتل اور بے کار سامان ہے اور اس میں گرفتاری بے فائدہ بات ہے۔ دنیا کی نظر میں فضول درحقیقت خوار ہے اور اس پر فریفتہ ہونے والا دیوانہ ہے عقلمند وہ ہے جو اس بے رونق سامان پر فریفتہ نہ ہو اور اس خراب سامان میں گرفتار نہ ہو ۱۱۔

(۱۲)

جس قدر شریعت کے تقاضوں کے مطابق عمل ہوگا اسی قدر نفسانی خواہشات زوال پذیر ہوں گی۔ لہذا احکام شرعیہ میں سے ایک حکم کو بجالانا خواہش نفسانی کو زائل کرنے میں ان ہزار سالہ ریاضتوں اور مجاہدوں سے بہتر ہے جو اپنے طور پر کیے جائیں۔ برہمنوں اور جوگیوں نے بھی ریاضتوں اور مجاہدوں میں کمی اور کوتاہی نہیں کی لیکن یہ سب کچھ ان کے لیے کچھ بھی سود مند ثابت نہیں ہوا اور انہیں ان سے نفس کی تقویت و تربیت کے سوا کچھ حاصل نہ ہوا ۱۲۔

(۱۳)

جس طرح لوگوں کی نجات علماء کے وجود سے وابستہ ہے، لوگوں کی بربادی کا باعث بھی یہی علماء ہی ہیں۔ بہترین مخلوق بھی علماء ہی ہیں اور بدترین مخلوق بھی علماء ہی ہیں۔ لوگوں کی ہدایت اور ان کی گمراہی انہیں سے وابستہ ہے کسی بزرگ نے ابلیس لعین کو دیکھا کہ فارغ اور بے کار بیٹھا ہے۔ اس کا راز دریافت کیا

تو ابلیس لعین نے بتایا کہ اس وقت علماء ہمارے کام کو انجام دے رہے ہیں اور بہکانے اور گمراہ کرنے کے لیے کافی ہیں^{۱۳}۔

(۱۴)

جس راستے کو ہم طے کرنے کے درپے ہیں وہ سارا اسات قدم ہے جس طرح انسان کے سات لطیفے ہیں۔ دو قدم تو عالم خلق میں ہیں جو قالب (بدن) اور نفس سے تعلق رکھتے ہیں اور پانچ قدم عالم امر ہیں، جو قلب، روح، سر، خفی اور اخفی سے تعلق رکھتے ہیں۔

طریقہ عالیہ نقشبندیہ کے مشائخ نے اس سیر کی ابتداء عالم امر سے اختیار کی ہے اور عالم خلق کو بھی اس سیر کے ضمن میں طے کر لیتے ہیں۔ ان بزرگوں کا طریقہ بعینہ صحابہ کرام کا طریقہ ہے کیونکہ ان بزرگوں (صحابہ کرام) کو حضور ﷺ کی پہلی محبت میں ہی وہ کچھ میسر آ گیا جو کامل اولیاء امت کو نہایت پر پہنچ کر بھی بہت کم میسر آتا ہے^{۱۴}۔

(۱۵)

نجات کا راستہ اہل سنت و جماعت کی متابعت ہے (اللہ تعالیٰ اس گروہ کو اور زیادہ کرے) اقوال میں بھی اور افعال میں بھی اور احوال میں بھی کیونکہ نجات پانے والا فرقہ صرف یہی ہے باقی تمام فرقے زوال اور ہلاکت کے کنارے کھڑے ہیں، آج کسی کے علم میں یہ بات آئے یا نہ آئے لیکن کل قیامت کو ہر ایک جان لے گا مگر اس وقت جاننا بے سود ہوگا^{۱۵}۔

(۱۶)

نعمت والے پر نعمت عطا کرنے والے رب تعالیٰ کا شکر از روئے عقل و شرع ضروری ہے اور یہ بات بھی معلوم ہے کہ شکر کا وجوب نعمتوں کی مقدار کے مطابق ہوتا ہے۔ پس جس قدر نعمتیں ہوں گی شکر کا وجوب بھی زیادہ ہوگا۔ دولت مندوں میں ان کے درجات کے مطابق فقراء کی نسبت کئی درجے شکر کی ادائیگی ضروری ہے۔ لہذا اس امت کے فقراء اغنیاء کی نسبت پانچ سو سال پہلے جنت میں چلے جائیں گے^{۱۶}۔

(۱۷)

ایک ضروری نصیحت یہ ہے کہ صاحب شریعت ﷺ کی اتباع اپنے اوپر لازم پکڑو اس کے بغیر نجات محال ہے اور دنیا کی زیبائش و آرائش کی طرف مطلقاً التفات اور توجہ نہ کرو اور اس کے ہونے نہ ہونے کو کچھ اہمیت نہ دو کیونکہ دنیا اللہ سبحانہ کی نظر میں مبغوض و مردود ہے۔ اللہ تعالیٰ کے ہاں اس کی کچھ قدر و منزلت نہیں۔ لہذا بندوں کو چاہیے کہ دنیا کے ہونے کی نسبت نہ ہونے کو بہترین جانیں۔ اور دنیا کی بے وفائی اور اس کے جلد فنا ہو جانے کا قصہ مشہور ہے بلکہ مشاہدے میں آچکا ہے کہ تم دنیا چاہنے والے ان لوگوں کے حال سے عبرت پکڑو جو ہم سے پہلے گزر چکے ہیں اللہ تعالیٰ ہمیں اور تمہیں حضور سید المرسلین ﷺ کی پیروی کی توفیق عطا فرمائے۔^{۱۷}

(۱۸)

اے فرزند! آج جبکہ فرصت کا وقت ہے، اور سکون و دل جمعی کے تمام اسباب میسر ہیں۔ ٹال مٹول اور تاخیر کی کوئی گنجائش نہیں۔ زندگی کے بہترین اوقات کو جو اٹھتی جوانی کا زمانہ ہے، بہترین اعمال یعنی اپنے مولیٰ تعالیٰ کی اطاعت و عبادت میں صرف کرنا چاہیے۔^{۱۸}

(۱۹)

قلبی امراض کے حکیم (مشائخ کرام) پہلے مرض کے ازالے کا حکم دیتے ہیں اور مرض قلبی دل کے غیر خدا کے ساتھ گرفتار ہونے کا نام ہے بلکہ غیر حق کے ساتھ گرفتاری اپنی ذات کے ساتھ گرفتاری ہے۔ کیونکہ ہر شخص جو کچھ چاہتا ہے اپنی ذات کے لیے چاہتا ہے۔ اگر اولاد سے دوستی کرتا ہے تو اپنی ذات کے لیے دوستی کرتا ہے۔ اسی طرح مال و دولت اور سرداری اور مرتبہ کی محبت سب کچھ اپنی ذات کے لیے ہے۔ پس فی الحقیقت اس کا معبود اس کی خواہش نفس ہے جب تک اس گرفتاری سے خلاصی نصیب نہ ہو۔ نجات کی امید بہت دور کی بات ہے۔^{۱۹}

(۲۰)

ہمت کو بلند کرنا چاہیے اور کسی بھی حاصل ہو جانے والی شے پر کفایت نہیں کرنا چاہیے، بلکہ اپنے

مطلوب کو نہایت بلندیوں میں تلاش کرنا چاہیے اس طرح کی ہمت کا حصول شیخ کی توجہ سے وابستہ ہے، اور شیخ کی توجہ مرید مقتدی کی محبت اور اخلاص کے مطابق ہے یہ اللہ تعالیٰ کا فضل ہے جسے چاہے عطا کرے اور اللہ تعالیٰ فضل عظیم والا ہے۔^{۲۰}

(۲۱)

آپ نے ظاہری طور پر فقراء کی صحبت و ہم نشینی سے کنارہ کشی کر کے اور دل تنگ ہو کر اغنیاء کی مجلس اختیار کر لی ہے۔ آج اگر تمہاری چشم بصیرت بند ہے تو کل کھول دیں گے۔ مگر اس وقت ندامت اور شرمندگی کے سوا کچھ حاصل نہ ہوگا۔ یاد رکھو فقراء کے آستانہ کی جاروب کشی اغنیاء کی صدر نشینی سے بہتر ہے لذیذ طعام اور اچھے فاخرہ لباس کی آرزو نے تجھے اس بلا میں ڈال دیا ہے اور اب بھی کچھ نہیں گیا اپنے اصلی مقصد کی فکر کرو۔^{۲۱}

(۲۲)

آخرت کو دنیا کے بدلے میں دے دینا اور مخلوق میں الجھ کر حق سبحانہ سے کٹ جانا بے وقوفی اور بے عقلی ہے دنیا اور آخرت کا جمع ہونا ضدوں کے جمع ہونے کی مانند ہے۔ ان دو ضدوں میں سے جس کو چاہیں اختیار کریں اور جس کے عوض چاہیں اپنے آپ کو فروخت کر دیں آخرت کا عذاب ابدی اور دائمی ہے اور دنیا کا ساز و سامان بالکل تھوڑا ہے خدا تعالیٰ سبحانہ دنیا کو اپنا دشمن قرار دیتا ہے اور آخرت اس کی پسندیدہ شے ہے۔^{۲۲}

(۲۳)

کفار قریش نے جب اپنی کمال بدبختی کی بنا پر اسلام کی برائی اور مذمت میں بہت مبالغہ کیا تو حضور ﷺ نے بعض اسلامی شعراء کو حکم دیا کہ نالائق کفار کی مذمت و برائی اشعار میں کہیں وہ شاعر حضور ﷺ کے سامنے منبر پر بیٹھتا اور کفار کی مذمت میں اعلانیہ اشعار کہتا حضور ﷺ فرماتے ہیں جتنا وقت یہ کفار کی مذمت میں مصروف رہتا ہے روح القدس (جبرئیل) اس کے ساتھ رہتا ہے۔^{۲۳}

(۲۴)

موسم جوانی کو غنیمت جانتے ہوئے لہو و لعب میں صرف نہ کرے اور اخروٹ و منقا (معمولی چیزوں) کے عوض نہ دے ڈالے کیونکہ ایسی صورت میں آخر کار ندامت و پشیمانی کے سوا کچھ حاصل نہ ہوگا۔ پانچ وقت کی نماز باجماعت ادا کیا کریں اور حلال و حرام میں تمیز کریں نجات اخروی کا طریقہ صاحب شریعت کی متابعت ہے (صلی اللہ علیہ وآلہ وسلم) فانی لذتوں اور ہلاک ہو جانے والی نعمتوں کو اپنا منظور نظر نہ بنائیں ۲۴۔

(۲۵)

اللہ سبحانہ صاحب انعام کی حمد اور اس کا احسان ہے کہ طالبوں کو طلب میں بے قرار اور بے آرام رکھتا ہے اور اس بے آرامی میں غیر کے ساتھ آرام پکڑنے سے نجات عطا کرتا ہے لیکن غیر کی غلامی سے مکمل نجات اور خلاصی اس وقت میسر آتی ہے جب بندہ فنا مطلق سے مشرف ہوتا ہے اور ماسوائے حق کے نقوش آئینہ دل سے مٹا دیتا ہے اور حق سبحانہ تعالیٰ کے سوا کوئی شے اس کا مقصود اور مراد نہیں رہتی ۲۵۔

(۲۶)

اہل اللہ کی خدمت میں خالی ہو کر آنا چاہیے تاکہ پرہو کر واپس لوٹے اور اپنے افلاس اور محتاجی کا اظہار کرنا چاہیے تاکہ وہ اس پر شفقت اور مہربانی فرمائیں اور فیض پہنچانے کا راستہ کھلے۔ سیر ہو کر آنا اور سیر ہو کر ہی چلے جانا بے مزہ ہے ۲۶۔

(۲۷)

اس ماہ مبارک (رمضان المبارک) کی تمام خیرات و برکات ان کمالات ذاتیہ کا نتیجہ ہے کہ شان کلام الہی ان سب کا جامع ہے۔ قرآن کریم اس جامع شان کا خلاصہ ہے لہذا اس ماہ مبارک کی قرآن مجید کے ساتھ پوری مناسبت ہے کیونکہ قرآن کریم تمام کمالات کا جامع ہے ۲۷۔

(۲۸)

حضور ﷺ کی کمال متابعت آپ کے ساتھ کمال محبت کی فرع ہے۔ آپ سے کامل محبت کی

علامت و نشانی آپ کے دشمنوں کے ساتھ کامل بغض و عداوت رکھنا ہے، محبت میں سستی کی کوئی گنجائش نہیں، محب محبوب کا دیوانہ ہوتا ہے، اس کی مخالفت کی تاب نہیں رکھتا اور محبوب کے مخالفوں کے ساتھ کسی طرح بھی صلح و آشتی نہیں کر سکتا، دو مختلف محبتیں ایک جگہ جمع نہیں ہو سکتیں اچھی طرح غور کرنا چاہیے ابھی معاملہ ہاتھ سے نہیں نکلا گزشتہ کا تدارک کرنا چاہیے کل جب معاملہ ہاتھ سے نکل جائے گا۔ ندامت و شرمندگی کے سوا کچھ حاصل نہ ہوگا۔ دنیا کا سامان دھوکا ہی دھوکا ہے چند روزہ زندگی اگر حضور سید الاولین و الآخین صلی اللہ علیہ وآلہ وسلم کی متابعت میں بسر ہو تو نجاتِ ابدی کی امید ہے ورنہ کوئی بھی کیسا ہی اچھا عمل کیوں نہ ہو سب ہیچ اور بے کار ہے ۲۸۔

(۲۹)

اچھی طرح جان اور آگاہ رہ کہ ہمارا اور تمہارا بلکہ تمام جہانوں کا، آسماں ہوں یا زمین علیین (ملائکہ) ہوں یا سفلیین (حیوانات) سب کا پروردگار ایک ہے اور بے کیف، بے مثل ہے وہ شبہ اور مانند سے منزہ ہے، شکل و مثال سے پاک و مبرا ہے، کسی باپ کا فرزند ہونا اس ذات پاک کے لیے محال ہے۔ اس کی ہمتائی اور اس جیسا ہونا اس بات کی اس بارگاہ میں کچھ گنجائش نہیں۔ مخلوق کے ساتھ اتحاد یا اس میں حلول اس ذات سبحانہ کی شان کیلئے عیب اور نقص ہے، اس جناب اقدس کے لیے کسی شے میں پوشیدہ ہونا اور کسی شے میں ظاہر ہونا قبیح ہے وہ زمانے میں نہیں کیونکہ زمانہ اس کی مخلوق ہے وہ کسی مکان میں نہیں ہے کیونکہ مکان بھی اس کا پیدا کیا ہوا ہے۔ اس کے وجود کا آغاز نہیں۔ اس کی بقا کی نہایت نہیں پس مستحق عبادت وہی بلند ذات ہے اور لائق پرستش بھی وہی سبحانہ تعالیٰ ہے (بنام ہر وے رام ہندو) ۲۹۔

(۳۰)

زندگی کی فرصت بہت تھوڑی ہے اور ہمیشہ کا عذاب اس پر آنے والا ہے۔ بڑے افسوس کی بات ہے کہ کوئی اس فرصت کو بیہودہ امور کے حاصل کرنے میں صرف کرے اور ہمیشہ کا رنج و الم خرید لے۔ دنیا بے وفائی میں ضرب المثل ہے اور دنیا خست اور کمینہ پن میں مشہور ہے ۳۰۔

(۳۱)

آخرت کی نجات اور ہمیشہ کی خلاصی حضور سید الاولین و الآخین صلی اللہ علیہ وآلہ وسلم کی متابعت پر

وابستہ ہے آپ ہی کی متابعت سے حق تعالیٰ کی محبوبیت کے مقام میں پہنچتے ہیں اور آپ کے کامل تابعداروں کو بنی اسرائیل کے پیغمبروں کی طرح فرما رہے ہیں اور اولوالعزم پیغمبر آپ کی متابعت کی آرزو کرتے ہیں۔ آپ کی امت آپ کی متابعت کے سبب خیر الامم ہوئی ۳۱۔

(۳۲)

کام کا دار و مدار قلب پر ہے اگر دل حق سبحانہ و تعالیٰ کے غیر کے ساتھ گرفتار ہے تو خراب اور اتر ہے۔ صرف ظاہری اعمال اور رسمی عبادتوں سے کام مکمل نہیں بن سکتا۔ دل کو غیر حق تعالیٰ کی طرف توجہ سے سالم و محفوظ رکھنا اور اعمال صالحہ جو بدن سے تعلق رکھتے ہیں اور جن کے ادا کرنے کا شرعاً حکم ہے دونوں درکار ہیں۔ اعمال صالحہ بدن کی بجائے آوری کے بغیر دل کی سلامتی کا دعویٰ باطل ہے جس طرح اس جہاں میں بدن کے بغیر روح غیر متصور ہے، قلبی احوال بھی بدنی اعمال صالحہ کے بغیر محال ہیں ۳۲۔

(۳۳)

پانچ ارکان میں سے نماز دوسرا رکن ہے نماز تمام عبادات کی جامع ہے اور وہ دولتِ رویت جو سرور عالم حضور صلی اللہ علیہ وسلم کو معراج کی رات بہشت میں میسر ہوئی تھی دنیا میں نازل ہونے کے بعد اس جہاں کے مناسب آپ کو وہ دولت نماز میں حاصل ہوئی اسی واسطے حضور صلی اللہ علیہ وسلم نے فرمایا ”نماز مومن کی معراج ہے“ ۳۳۔

(۳۴)

وہ علوم جو انبیاء علیہم السلام کے ہیں، دو قسم کے ہیں، ایک علم احکام اور دوسرا علم اسرار اور عالم وارث وہ ہے جس کو دونوں قسم کے علم حاصل ہوں نہ کہ وہ شخص کہ جس کو ایک ہی قسم کا علم حاصل ہو اور دوسرا علم اس کو نہ ہو کہ یہ بات وراثت کے منافی ہے کیونکہ وارث کو مورث کے ہر ترکہ میں سے حصہ ملنا چاہیے ۳۴۔

(۳۵)

دو چیزوں کی محافظت ضروری ہے، ایک صاحب شریعت صلی اللہ علیہ وسلم کی متابعت اور دوسرے شیخ مقتدا کی محبت و اخلاص ان دو چیزوں کے ساتھ اور جو کچھ دے دیں، سب نعمت ہی نعمت ہے اور اگر کچھ

بھی نہ دیں، لیکن اگر یہ دو چیزیں راسخ اور مضبوط ہوں تو بھی کچھ غم نہیں ۳۵۔

(۳۶)

حضور صلی اللہ علیہ وسلم نے فرمایا ہے کہ دو کلمے ایسے ہیں جو زبان پر ہلکے ہیں، میزان میں بھاری ہیں، خدائے رحمن کو پیارے ہیں ان کے زبان پر ہلکا ہونے کی وجہ تو ظاہر ہے کہ ان کے حروف تھوڑے ہیں اور ان کے میزان میں بھاری ہونے اور خدائے رحمن کو پیارے ہونے کی وجہ یہ ہے کہ پہلے کلمے کا جز اول (سبحان اللہ) ان تمام چیزوں سے جو اس کی جناب قدس عزوجل کے لائق نہیں ہیں اس کی بلند ذات کی تزیین اور تقدیس کا فائدہ دیتا ہے اور اس جناب کبریٰ کی صفات نقص اور حدوث و زوال کے نشانات سے پاک ہونا ظاہر کرتا ہے ۳۶۔

(۳۷)

جب کہ یہ دنیا دار العمل ہے اور دار جزاء دار آخرت ہے۔ اس لیے اعمالِ صالحہ کے بجالانے میں کوشش اور سعی کرنا چاہیے، بہترین اعمال اور افضل ترین عبادات نماز کا قائم کرنا ہے، کیونکہ یہ دین کا ستون ہے اور مومن کی معراج ہے اس لیے اس کے ادا کرنے میں پورا اہتمام کرنا چاہیے ۳۷۔

(۳۸)

سعادت مند وہ ہے جو اس غریب اسلام کے زمانہ میں چھوڑی ہوئی سنتوں میں سے کسی سنت کو زندہ کرے اور خلاف سنت مروجہ بدعات میں سے کسی بدعت کو ختم کرے۔ یہ فقیر بدعت (سیئہ) کو کلہاڑی کی طرح جانتا ہے جو اسلام کی بنیاد گراتی ہے اور سنت کو روشن تارے کی طرح پاتا ہے جو تاریک رات میں ہدایت کا باعث بنتا ہے ۳۸۔

(۳۹)

رب جل سلطانہ کے غضب و قہر کو ٹھنڈا کرنے میں کوئی چیز بھی اس کلمہ طیبہ سے زیادہ نافع نہیں جب کہ یہ کلمہ طیبہ دوزخ کی آگ میں پڑنے کے غضب کو ٹھنڈا کرتا ہے تو دوسرے غصوں کو جو اس سے کمتر ہیں بطریق اولیٰ ٹھنڈا کرتا ہے اور تسکین دیتا ہے۔ کیوں تسکین نہ دے جب کہ بندہ اس کلمہ طیبہ کی تکرار کے

ذریعے، سوائے حق کی نفی کر کے سب سے منہ پھیر کر معبودِ برحق کو ہی قبلہ توجہ بناتا ہے۔^{۳۹}

(۲۰)

حضرت حق سبحانہ تعالیٰ اس جماعت کی محبت پر استقامت نصیب فرمائے اور انہی کے ساتھ قیامت کو اٹھائے یہ وہ لوگ ہیں جن کے ساتھ بیٹھنے والا بد قسمت نہیں رہتا، ان سے محبت رکھنے والا محروم نہیں رہتا ان سے میل جول رکھنے والا بے مراد نہیں رہتا، یہی لوگ اللہ تعالیٰ کے جلیس ہیں، جب ان پر نگاہ پڑتی ہے تو خدا یاد آ جاتا ہے۔ یہ وہ لوگ ہیں کہ جو ان کو پہچان لے وہ اللہ تعالیٰ کو پالیتا ہے۔ ان کی نگاہ دوا ہے، ان کی گفتگو شفا اور ان کی صحبت سراسر نور و ضیا ہے۔^{۴۰}

(۲۱)

نیک اعمال کی بجائے اوری کے بعد غرور پیدا ہوتا ہے، یہ غرور زہرِ قاتل ہے اور لا علاج اور ہلاک کرنے والا مرض ہے جو نیک اعمال کو اس طرح نیست و نابود کر دیتا ہے جس طرح خشک لکڑیوں کو آتش جلا کر تباہ کر دیتی ہے اور غرور اس لیے پیدا ہوتا ہے کہ عمل کرنے والے کی نگاہ میں اپنے اعمال نہایت خوشنما ہوتے ہیں اور ان کو اچھا سمجھتا ہے تو اس کا علاج اس کی ضد سے کرنا چاہیے۔^{۴۱}

(۲۲)

اللہ سبحانہ تعالیٰ ہر اس چیز سے محفوظ رکھے جو آپ کے حال کے لائق نہ ہو دنیا مومن کے لیے قید خانہ اور قیدیوں کے حال کے مناسب یہاں درد و الم اور اندوہ اور مصیبت ہے۔ حالات کی تبدیلی سے تنگ دل نہ ہونا چاہیے اور امیدوں کے حامل ہونے سے دلگیر نہ ہونا چاہیے ایک تنگی کے ساتھ دوسرا خیال ملا دی گئی ہیں شاید ان سے دنیا اور آخرت کی فراخی مراد ہو۔^{۴۲}

(۲۳)

اگر گناہ اللہ سبحانہ تعالیٰ کے حقوق سے متعلق ہوں اور بندوں کے حقوق اور مظالم سے تعلق نہ رکھتے ہوں جیسے زنا کرنا، شراب پینا، راگ سننا، اور غیر محرم کی طرف دیکھنا، قرآن مجید کو بغیر وضو کے چھونا یا بدعت کا عقیدہ رکھنا تو ان کی توبہ یہ ہے کہ گناہوں پر ندامت اور حسرت و افسوس ہو اور اللہ تعالیٰ کی جناب میں

معافی کی درخواست کرے اور اگر اس نے فرائض چھوڑے ہوں تو ان کا ادا کرنا بھی ضروری ہے۔ اور اگر گناہ لوگوں کے مظالم اور حقوق سے تعلق رکھتے ہوں تو ان کی توبہ اس طرح ہے کہ وہ حقوق ادا کرے اور ان سے معافی لے اور ان سے اچھا سلوک کرے ان کے لیے دعا مانگے، اور اگر صاحب حق فوت ہو چکا ہے تو اس کے لیے استغفار کرے نیکی کر کے اسے بخشے، اور مال اس کی اولاد اور وارثوں کے سپرد کرے اور اگر اس کے وارث معلوم نہ ہوں تو گناہ اور مال کے اندازے کے مطابق صاحب مال کی نیت سے یا جسے بغیر حق کے تکلیف دی ہے فقیروں اور مسکینوں پر مال صدقہ کرے ۴۳۔

(۴۴)

مقبول بندہ وہ ہے جو اپنے مولا کے فعل پر راضی ہو، اور جو اپنی رضا کے تابع ہے وہ اپنا بندہ ہے اگر مالک بندہ کے گلے پر چھری چلائے تو بندہ کو چاہیے کہ اس وقت شاداں و خنداں ہو اور مالک کے اسی فعل کو اپنی مرضی سمجھے بلکہ اس فعل سے لذت حاصل کرے اور گر معاذ اللہ اس کو اس فعل سے کراہیت پیدا ہو اور اس کا سینہ تنگ ہو تو وہ بندگی کے دائرہ سے دور ہے اور مولا کے قرب سے راندھا ہوا ہے ۴۴۔

(۴۵)

حضور صلی اللہ علیہ وسلم نے فرمایا ہے مخلوق اللہ تعالیٰ کے عیال ہیں۔ اور مخلوق میں سب سے زیادہ اللہ تعالیٰ کو وہ پیارا ہے جو اس کے عیال سے اچھا سلوک کرے۔ حضرت حق سبحانہ و تعالیٰ مخلوق کے رزق کا کفیل ہے۔ پس مخلوق اس کے عیال کی طرح ہے جو آدمی کسی کے عیال سے غم خواری کرے اور اس کے بوجھ کو برداشت کرے تو یہ شخص اس عیال والے کا محبوب ہو جائیگا کہ اس نے اس کا بوجھ ہلکا کر دیا ۴۵۔

(۴۶)

میں نے طریقت میں سلسلہ نقشبندیہ کی خوبیاں اور حقائق و معارف بیان کیے ہیں وہ بطور مشاطگی کے ہیں جیسے دلہن اپنی صورت میں ویسے ہی ہوتی ہے جیسے کہ وہ تھی۔ لیکن مشاطہ اس کو ہر طرح سے غسل دے کر اور کپڑے پہنا کر دلہن بناتی ہے تو دلہن کا حسن و ملاحظت بڑھ جاتا ہے، اسی طرح فقیر نے طریقہ نقشبندیہ کے انوار و اسرار بیان کر کے اس کی خوبی کو دوبالا کر دیا ۴۶۔

(۴۷)

ایک دن فقیر قرآن مجید کی تلاوت کر رہا تھا کہ یہ آیت پڑھی: (ترجمہ)
 آپ کہہ دیجیے اگر تمہارے باپ اور بیٹے اور بھائی اور بیویاں اور قبیلہ اور
 وہ مال جن کو تم نے کمایا ہے اور وہ تجارت جس کی کساد بازاری سے تم
 ڈرتے ہو اور وہ مکان جنہیں تم پسند کرتے ہو یہ چیزیں تمہیں جہاد کرنے
 سے زیادہ پیاری ہیں تو انتظار کرو یہاں تک کہ اللہ تعالیٰ کا فیصلہ آ جائے
 اور اللہ تعالیٰ فاسق قوم کو ہدایت نہیں دیتا۔

تو اس آیت کو پڑھنے سے رونا طبیعت پر غالب آیا اور خوف پیدا ہوا اسی حال میں اپنے حال کا مطالعہ
 کیا تو نظر آیا کہ ان چیزوں میں سے کسی کی گرفتاری میں نہیں ہوں اگر وہ تمام تلف و برباد ہو جائیں تو
 شریعت کے ممنوع اور برے کام کو کبھی پسند نہ کروں اور ان امور کو تو شریعت کے احکام پر کبھی ترجیح نہ دوں،
 باقی مقصد یہ ہے کہ جب دوست ہمارے ساتھ اللہ تعالیٰ کے لیے محبت رکھتے ہیں تو ہمیں بھی چاہیے کہ ان کو
 ناز سے رکھیں اور ان کے ظاہر و باطن کے احوال سے خبردار رہیں۔ حدیث شریف میں آتا ہے کہ اللہ تعالیٰ
 نے حضرت داؤد علیہ السلام سے فرمایا اے داؤد جب تو میرے طالب کو دیکھے تو اس کی خدمت کر۔^{۴۷}

(۴۸)

جو کچھ جمیل مطلق جل شانہ کی طرف سے آئے اچھا ہوتا ہے اگرچہ وہ جلال کی صورت میں ظاہر کرے
 لیکن حقیقت میں وہ جمال ہوتا ہے۔^{۴۸}

(۴۹)

جان لو کہ دل اللہ تعالیٰ کا ہمسایہ ہے اور دل جتنا قریب اللہ تعالیٰ کی ذات پاک کے ہے اور کوئی چیز
 نہیں، سو تم اس کی ایذا سے بچو خواہ وہ دل مومن کا ہو یا گنہگار کا۔ کیوں کہ کفر کے بعد سب سے بڑا گناہ دل کو
 ایذا پہنچانا ہے۔ کوئی گناہ دل کے ایذا دینے جیسا نہیں ہے کیونکہ اللہ تعالیٰ سے واصل ہونے والی چیزوں میں
 سے کوئی بھی دل سے زیادہ قریب نہیں ہے۔^{۴۹}

(۵۰)

روزمرہ کے حوادث چونکہ اللہ تعالیٰ کے ارادہ سے ثابت ہیں اور اس کے فعل سے ثابت ہیں تو اپنے ارادہ کو اللہ تعالیٰ کے ارادہ کے تابع کر کے ان حوادث کو اپنی مراد بنانا چاہیے اور ان سے لذت حاصل کرنا چاہیے۔ حدیث شریف میں آتا ہے، جو میری تقدیر پر راضی نہ ہو اور میری مصیبت پر صبر نہ کرے وہ میرے سوا کوئی اور رب بنا لے اور میرے آسمان کے نیچے سے نکل جائے ۵۰۔

(۵۱)

میں اللہ تعالیٰ کا مرید بھی ہوں اور مراد بھی میری ارادت بلا واسطہ اللہ تعالیٰ سے متصل ہے اور میرا ہاتھ اللہ تعالیٰ کے ہاتھ کے قائم مقام ہے اور محمد صلی اللہ علیہ وسلم سے میری ارادت بہت سے واسطوں سے ہے، طریقہ نقشبندیہ میں اکیس واسطے ہیں اور طریقہ قادریہ میں پچیس اور طریقہ چشتیہ میں ستائیس ۵۱۔

(۵۲)

وہ شیخ جو اپنے مریدوں سے انبساط رکھتا ہے تو لازمی طور پر وہ مریدوں کو ارادت سے روکتا ہے اور ان کی طلب میں فتور لاتا ہے۔ اس سے اللہ تعالیٰ کی پناہ اس چیز کی برائی کو اچھی طرح معلوم کر لیں اور طالبین کے ساتھ اس طرح کا سلوک کریں کہ ان کی الفت و انس کا سبب ہونہ کہ ان کی ناشناسائی اور نفرت کا باعث خلقت سے علیحدگی ضروری ہے کہ حاجت کے اندازے کے بغیر ان سے آشنائی رکھنا سم قاتل ہے۔ آپ کو اللہ تعالیٰ کی توفیق سے یہ بات آسانی سے میسر ہے مصائب میں مبتلا لوگ کیا کریں جو ہمیشہ ارباب تفرقہ کے ساتھ رہتے ہیں اس نعمت کی قدر جانو اور اس کے مطابق عمل کرو اور طالبین کے حالات سے اچھی طرح خبردار رہو اور ظاہر و باطن میں ان کی تربیت کی طرف متوجہ رہو ۵۲۔

(۵۳)

چاہیے کہ اپنے اوقات کو آباد رکھیں اور شریعت اور طریقت سے ظاہر و باطن میں آراستہ ہوں دوسروں کو مکمل کرنا اپنے کمال کی شاخ ہے جو کہ ولایت خاصہ کا درجہ ہے لیکن جب آپ کی صحبت میں طالبین میں بھلائی پیدا ہو اور احوال و مواجید ظاہر ہونے لگیں اگر چہ فنا و بقا کی حد تک نہ پہنچیں تو یہ بھی غنیمت ہے اور اس

وقت میں کبریت احمر (سرخ گندھک) کا حکم رکھتا ہے، اتنا کام ہی کرتے جائیں لیکن استخارہ و توجہات کے بعد جس کو بھی طریقت کی تعلیم دیں مناسب ہے بلکہ لازم ہے کہ اس عمل سے ترساں ولرزاں رہیں ایسا نہ ہو کہ اس راہ سے شیطان آپ پر غلبہ پا جائے۔ اللہ تعالیٰ ہمیں اس کے شر سے محفوظ رکھے ۵۳۔

(۵۴)

آج رات جو کہ ہفتہ کی رات تھی اور بادشاہ کی مجلس میں گیا ہوا تھا ایک پہر رات گزرنے کے بعد واپس آیا اور حافظ سے تین پارے قرآن مجید سنا۔ رات دو پہر سے زیادہ گزر چکی تھی کہ نیند آئی۔ کیا دیکھتا ہوں کہ رسول اللہ صلی اللہ علیہ وسلم نے فقیر کے لیے اجازت نامہ لکھا ہے جیسا کہ مشائخ کی عادت ہے کہ خلفاء کے لیے اجازت نامہ لکھتے ہیں۔ حضور انور صلی اللہ علیہ وسلم نے اس کو اپنی مہر سے مزین فرمایا اور دنیا کے عوض آخرت کا اجازت نامہ عطا فرمایا اور مقام شفاعت میں نصیب عطا فرمایا ۵۴۔

(۵۵)

اللہ جل شانہ تک پہنچنے کے دو راستے ہیں۔ ایک راستہ نبوت سے تعلق رکھتا ہے اور اصل الاصل تک پہنچنے والا ہے اس راہ سے پہنچنے والے حضرات انبیاء علیہم السلام اور ان کے اصحاب ہیں اور بعض امتی کو بھی اس راہ سے حق تعالیٰ سرفراز فرماتا ہے لیکن ایسے پہنچنے والے بہت تھوڑے ہیں۔ اس راستے میں واسطہ نہیں ہے یہ شخص بلا واسطہ فیض حاصل کرتا ہے۔

دوسرا راستہ قرب حق کا وہ ہے جو ولایت سے تعلق رکھتا ہے تمام قطب اوتاد۔ ابدال، نجا اور عام اولیاء اللہ سب اسی راستے سے واصل ہوئے ہیں راہ سلوک اسی راہ سے مراد ہے بلکہ جذبہ متعارفہ بھی اسی میں داخل ہے اس راستے میں واسطہ ضروری ہے اس راہ ولایت کے پیشوا اور ان کے گروہ اور ان بزرگوں کے فیض کے سرچشمہ امیر المؤمنین حضرت علی رضی اللہ تعالیٰ عنہ ہیں اور یہ عظیم الشان مرتبہ انہی کی ذات مبارکہ سے تعلق رکھتا ہے اس مقام میں گویا آنحضرت صلی اللہ علیہ وآلہ وسلم کے دونوں قدم مبارک حضرت علی رضی اللہ عنہ کے سر مبارک پر ہیں اور حضرت بی بی فاطمہ و حضرات حسنین رضوان اللہ تعالیٰ عنہم بھی اس مقام میں حضرت علی رضی اللہ تعالیٰ عنہ کے شریک ہیں۔ حضرت علی رضی اللہ تعالیٰ عنہ قبل پیدائش وجود عنصری اس مقام کے مرکز رہے ہیں۔ اس راہ ولایت سے جس کسی کو فیض پہنچتا ہے انہی جناب کے وسیلہ سے پہنچتا ہے

جب حضرت علی رضی اللہ تعالیٰ عنہ کا دور تمام ہوا تو یہ عظیم الشان مرتبہ بالترتیب حضرات حسنین رضی اللہ عنہما کے سپرد ہوا اور ان کے بعد بارہ اماموں میں سے ہر ایک کے ساتھ ترتیب اور تفصیل وار قرار پایا ان بزرگوں کے زمانہ میں اور ان کے انتقال فرمانے کے بعد جس کسی کو فیض و ہدایت پہنچا وہ انہی بزرگوں کے واسطے سے پہنچتا رہا گو اپنے اپنے زمانے کے قطب، ابدال، وغیرہ ہوتے رہے لیکن فیض کا مرکز و بلجا و ماویٰ یہی بزرگوار ہوئے ہیں کیونکہ اطراف کو مرکز کے ساتھ ملحق ہوئے بغیر چارہ نہیں۔ حتیٰ کہ حضرت شیخ عبدالقادر رحمۃ اللہ علیہ کی نوبت آ پہنچی اور یہ منصب مذکور ان بزرگ رحمۃ اللہ علیہ کے حوالہ ہوا۔ مذکورہ بالا اماموں اور حضرت شیخ عبدالقادر جیلانی رحمۃ اللہ علیہ کے درمیانی زمانہ میں کوئی بزرگ اس منصب سے مشرف ہونا پایا نہیں جاتا۔ اس راستہ میں تمام اقطاب (جمع قطب) اور نجباء (جمع نجیب) کو فیوض و برکات کا پہنچنا حضرت شیخ عبدالقادر جیلانی رحمۃ اللہ علیہ کے ذریعے سے معلوم ہوتا ہے کیونکہ یہ مرتبہ سوائے حضرت شیخ عبدالقادر جیلانی کے کسی کو میسر نہ ہوا۔ اسی واسطے حضرت شیخ رحمۃ اللہ علیہ نے فرمایا کہ ”غروب ہوا آفتاب پچھلوں کا اور چمکا آفتاب میرا“۔ شمس سے مراد فیض و ہدایت ہے اور غروب سے مراد ہے کہ وہ منصب اب میرے سپرد ہے جو پہلے والوں کے سپرد تھا یعنی رشد و ہدایت تک پہنچنے کا ذریعہ اب آپ کی ذات مبارکہ ہے اور جب تک فیضان کے وسیلہ کا معاملہ برپا ہے وہ حضرت شیخ عبدالقادر جیلانی رحمۃ اللہ علیہ کے وسیلہ اور توسل ہی سے پہنچے گا۔ اسی واسطے جو حضرت نے فرمایا ہے کہ غروب ہوا آفتاب پچھلوں کا وہ درست ہے اور اس الف ثانی میں جو فیض مجدد الف سے پہنچے گا وہ بطور نیابت حضرت شیخ عبدالقادر جیلانی رحمۃ اللہ علیہ سے پہنچے گا جیسے کہ چاند کی روشنی سورج کی روشنی سے قائم ہے۔ حضرت عیسیٰ علیہ السلام و حضرت مہدی رضی اللہ تعالیٰ عنہ اس فیضان ولایت سے مستثنیٰ ہیں کیونکہ یہ فیض جو بیان کیا جا چکا ہے وہ فیضان ولایت ہے اور حضرت عیسیٰ علیہ الصلوٰۃ والسلام و مہدی رضی اللہ عنہ اس فیض ولایت سے الگ ہیں اور انکا ولایت سے زیادہ قوی راستہ ہے جیسے حضرات شیخین حضرت ابو بکر صدیق و حضرت عمر فاروق رضی اللہ عنہما بتبعیت نبی کریم علیہ الصلوٰۃ والسلام راہ فیضان نبوت سے مشرف ہوئے ہیں اور اپنے اپنے درجوں میں بوجہ فیضان نبوت شان خاص رکھتے ہیں۔ ۵۵۔

☆.....☆.....☆

حواشی:

- ۱..... مکتوبات امام ربانی، دفتر اول، حصہ اول، ص-۹۱
- ۲..... مکتوبات امام ربانی، دفتر اول، حصہ اول، ص-۹۶
- ۳..... مکتوبات امام ربانی، دفتر اول، حصہ اول، ص-۱۰۳
- ۴..... مکتوبات امام ربانی، دفتر اول، حصہ اول، ص-۱۱۹
- ۵..... مکتوبات امام ربانی، دفتر اول، حصہ اول، ص-۱۲۵
- ۶..... مکتوبات امام ربانی، دفتر اول، حصہ اول، ص-۲۵
- ۷..... مکتوبات امام ربانی، دفتر اول، حصہ دوم، ص-۲۹
- ۸..... مکتوبات امام ربانی، دفتر اول، حصہ اول، ص-۳۵
- ۹..... مکتوبات امام ربانی، دفتر اول، حصہ دوم، ص-۳۷
- ۱۰..... مکتوبات امام ربانی، دفتر اول، حصہ دوم، ص-۴۳
- ۱۱..... مکتوبات امام ربانی، دفتر اول، حصہ دوم، ص-۴۸
- ۱۲..... مکتوبات امام ربانی، دفتر اول، حصہ دوم، ص-۵۰
- ۱۳..... مکتوبات امام ربانی، دفتر اول، حصہ دوم، ص-۵۳
- ۱۴..... مکتوبات امام ربانی، دفتر اول، حصہ دوم، ص-۵۸
- ۱۵..... مکتوبات امام ربانی، دفتر اول، حصہ دوم، ص-۸۱
- ۱۶..... مکتوبات امام ربانی، دفتر اول، حصہ دوم، ص-۸۵
- ۱۷..... مکتوبات امام ربانی، دفتر اول، حصہ دوم، ص-۹۷
- ۱۸..... مکتوبات امام ربانی، دفتر اول، حصہ دوم، ص-۱۳۲
- ۱۹..... مکتوبات امام ربانی، دفتر اول، حصہ دوم، ص-۱۵۵
- ۲۰..... مکتوبات امام ربانی، دفتر اول، حصہ دوم، ص-۳۰
- ۲۱..... مکتوبات امام ربانی، دفتر اول، حصہ سوم، ص-۳۴
- ۲۲..... مکتوبات امام ربانی، دفتر اول، حصہ سوم، ص-۳۹

- ۲۳..... مکتوبات امام ربانی، دفتر اول، حصہ سوم، ص-۴۱
- ۲۴..... مکتوبات امام ربانی، دفتر اول، حصہ سوم، ص-۴۲
- ۲۵..... مکتوبات امام ربانی، دفتر اول، حصہ سوم، ص-۵۴
- ۲۶..... مکتوبات امام ربانی، دفتر اول، حصہ سوم، ص-۵۸
- ۲۷..... مکتوبات امام ربانی، دفتر اول، حصہ سوم، ص-۶۹
- ۲۸..... مکتوبات امام ربانی، دفتر اول، حصہ سوم، ص-۷۶
- ۲۹..... مکتوبات امام ربانی، دفتر اول، حصہ سوم، ص-۷۹
- ۳۰..... مکتوبات امام ربانی، دفتر اول، حصہ چہارم، ص-۳۶
- ۳۱..... مکتوبات امام ربانی، دفتر اول، حصہ چہارم، ص-۸۰
- ۳۲..... مکتوبات امام ربانی، دفتر اول، حصہ اول، ص-۱۳۲
- ۳۳..... مکتوبات امام ربانی، دفتر اول، حصہ چہارم، ص-۱۳۴
- ۳۴..... مکتوبات امام ربانی، دفتر اول، حصہ چہارم، ص-۱۸۹
- ۳۵..... مکتوبات امام ربانی، دفتر اول، حصہ پنجم، ص-۴۸
- ۳۶..... مکتوبات امام ربانی، دفتر اول، حصہ پنجم، ص-۲۰۸
- ۳۷..... مکتوبات امام ربانی، دفتر دوم، حصہ اول، ص-۷۳
- ۳۸..... مکتوبات امام ربانی، دفتر دوم، حصہ اول، ص-۸۲
- ۳۹..... مکتوبات امام ربانی، دفتر دوم، حصہ اول، ص-۱۲۴
- ۴۰..... مکتوبات امام ربانی، حصہ ہفتم، دفتر دوم، ص-۲۰
- ۴۱..... مکتوبات امام ربانی، حصہ ہفتم، دفتر دوم، ص-۲۱
- ۴۲..... مکتوبات امام ربانی، حصہ ہفتم، دفتر دوم، ص-۵۶
- ۴۳..... مکتوبات امام ربانی، حصہ ہفتم، دفتر دوم، ص-۵۸
- ۴۴..... مکتوبات امام ربانی، حصہ ہفتم، دفتر دوم، ص-۱۱۰
- ۴۵..... مکتوبات امام ربانی، حصہ ہفتم، دفتر دوم، ص-۱۱۲

- ۳۶..... مکتوبات امام ربانی، حصہ ہفتم، دفتر دوم، ص-۱۳۶
 ۳۷..... مکتوبات امام ربانی، حصہ ہشتم، دفتر سوم، ص-۵۹
 ۳۸..... مکتوبات امام ربانی، حصہ ہشتم، دفتر سوم، ص-۱۱۲
 ۳۹..... مکتوبات امام ربانی، حصہ ہشتم، دفتر سوم، ص-۱۳۳
 ۵۰..... مکتوبات امام ربانی، حصہ ہشتم، دفتر سوم، ص-۱۶۵
 ۵۱..... مکتوبات امام ربانی، دفتر سوم، حصہ دوم، ص-۲۰
 ۵۲..... مکتوبات امام ربانی، دفتر سوم، حصہ دوم، ص-۱۰۱
 ۵۳..... مکتوبات امام ربانی، دفتر سوم، حصہ دوم، ص-۱۰۲
 ۵۴..... مکتوبات امام ربانی، دفتر سوم، حصہ دوم، ص-۱۰۵
 ۵۵..... مکتوبات امام ربانی، دفتر سوم، حصہ دوم، ص-۱۶۵

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

ملفوظاتِ امام ربانی

ابوالرضا مفتی نیر مجددی

☆☆

(۱)

بسا اوقات جاہل لوگ کمال جہالت سے نفس مطمئنہ کو اتارہ تصور کرتے ہیں اور اتارہ کے احکام مطمئنہ پر جاری کرتے ہیں جس طرح کفار نے انبیاء کرام علیہم السلام کو دوسرے لوگوں کی طرح بشر جانا اور کمالات نبوت کے منکر ہو گئے اللہ تعالیٰ ان اکابر بزرگان دین کے انکار سے محفوظ رکھے.....

(مکتوبات دفتر اول - مکتوب نمبر ۱۰۱، حصہ دوم - ص ۱۰۲ - بحوالہ ارشادات مجدد ص ۷۲ - ۷۳)

(۲)

انبیاء علیہم الصلوٰۃ والتسلیم و صالحین کی شفاعت حق ہے یعنی اللہ تعالیٰ کے اذن سے پیغمبر گناہگار مومنوں کی شفاعت کریں گے رسول اللہ نے فرمایا میری شفاعت میری امت میں سے کبیرہ گناہ کرنے والوں کے لیے ہوگی.....

(مکتوبات، دفتر دوم حصہ ہفتم، مکتوب نمبر ۶۷ ص ۶۵ - بحوالہ ارشادات مجدد ص ۷۳ - ۷۴)

(۳)

آپ نے سنا ہوگا انبیاء قبور میں نماز پڑھتے ہیں اور ہمارے پیغمبر صلی اللہ علیہ وآلہ وسلم معراج کی رات جب موسیٰ علیہ السلام کی قبر پر سے گزرے تو دیکھا کہ قبر میں نماز پڑھ رہے ہیں اور جب اسی وقت آسمان پر پہنچے تو حضرت کلیم کو وہاں پایا قبر بھی جنت کے باغوں میں سے ایک باغیچہ ہے.....

(مکتوبات، دفتر دوم حصہ ششم، مکتوب نمبر ۱۶ ص ۲۳، ملخصاً ارشادات مجدد ص ۷۴ - ۷۵)

(۴)

کفار جو انبیاء کرام پر ایمان لانے کی دولت سے اور سعادت سے محروم رہے اس کی وجہ یہی تھی کہ ان

کی نظر انبیاء کرام کی ظاہری منتوں اور حاجتوں پر پڑی تو کہہ اٹھے کیا بشر ہمیں ہدایت دینے آئے ہیں تو کافر ہو گئے..... (مکتوبات، دفتر سوم، حصہ ہشتم، مکتوب نمبر ۲۷، ص ۷۰۔ بحوالہ ارشادات مجدد ص ۷۵۔)

(۵)

امت محمدیہ میں حضرت ابو بکر صدیق رضی اللہ عنہ افضل ترین ہیں (خلاصہ مکتوب نمبر ۵۹۔ دفتر اول حصہ دوم)

(۶)

حضرت امیر المومنین مولا علی رضی اللہ عنہ نے فرمایا کہ حضرت ابو بکر رضی اللہ عنہ اس امت میں سب سے افضل ہیں جو کوئی مجھے ان پر فضیلت دے وہ مفتری ہے میں اس کو اتنے کوڑے لگاؤں گا جتنے مفتری کو لگاتے ہیں۔ حضور علیہ السلام کے اصحاب کے درمیان لڑائی جھگڑوں کو نیک وجہ پر محمول کرنا چاہیے..... (بحوالہ مکتوبات دفتر سوم حصہ ہشتم۔ مکتوب نمبر ۱۷)

(۷)

خلفائے اربعہ فضیلت کی خلافت کی ترتیب کے مطابق ہے.....

(خلاصہ مکتوب نمبر ۷، دفتر سوم حصہ ہشتم، دفتر اول حصہ ہفتم، مکتوب نمبر ۶۷)

(۸)

وہ غبار جو صحابی معاویہ رضی اللہ عنہ کے گھوڑے کے ناک میں داخل ہوا عمر بن عبدالعزیز (غیر صحابی) سے کئی درجہ بہتر ہے..... (خلاصہ مکتوب نمبر ۲۰، دفتر اول حصہ سوم)

(۹)

جس نے صحابی کی عزت و تکریم نہیں کی وہ رسول اللہ پر ایمان نہ لایا.....

(خلاصہ مکتوب نمبر ۸۰۔ دفتر اول، حصہ دوم)

(۱۰)

طریقت اور حقیقت کی بنیاد شریعت پر ہے..... (خلاصہ مکتوب نمبر ۴۰، حصہ اول)

(۱۱)

دوام ذکر شریعت کی کامل پیروی سے حاصل ہوتا ہے..... (خلاصہ مکتوب نمبر ۲۵، دفتر دوم حصہ ششم)

(۱۲)

ریاضت و مجاہدہ کا شریعت کے مطابق ہونا لازم ہے..... (خلاصہ مکتوب نمبر ۲۲، دفتر اول)

(۱۳)

فقراء کی خاک روپی دولت مندوں کی صدر نشینی سے بہتر ہے..... (خلاصہ مکتوب نمبر ۲۲، دفتر اول)

(۱۴)

اولیاء کے پاس خالی ہو کر آنا چاہیے تاکہ بھرے ہوئے واپس جائیں۔ اپنی مفلسی کا اظہار کرنا چاہیے تاکہ ان کو شفقت آئے اور استفادہ کا راستہ کھل جائے..... (خلاصہ مکتوب نمبر ۵۷، دفتر اول، حصہ سوم)

(۱۵)

اہل اللہ کی صحبت نہایت ضروری ہے ان کا ہم نشین بد بخت نہیں ہوتا.....

(خلاصہ مکتوب نمبر ۲۰۳، دفتر اول، حصہ سوم)

(۱۶)

بزرگوں کی زیارت سے خدایا آتا ہے..... (خلاصہ مکتوب نمبر ۵۲، دفتر دوم)

(۱۷)

صحبتِ شیخ ذکرِ حق سے بہتر ہے۔ ذکر سے بہتر ہے سایہ پیر کا..... (خلاصہ مکتوب نمبر ۱۸۷، دفتر اول، حصہ سوم)

(۱۸)

فقراء سے محبت باعثِ برکت اور ان سے بغض زہرِ قاتل ہے (خلاصہ مکتوب نمبر ۱۰۷، دفتر اول، حصہ دوم)

(۱۹)

تمام بزرگ اصولِ دین میں متفق ہیں ان کا اختلاف صرف بعض احکام میں ہے جو دین کے فروع سے تعلق رکھتے ہیں..... (خلاصہ مکتوب نمبر ۶۳، دفتر اول، حصہ دوم)

(نوٹ:- اسی قسم کا فروعی اختلاف رفعِ سبابہ کے مسئلہ میں ہے۔ جس طرح امام عظیم رضی اللہ عنہ اور امام شافعی رضی اللہ عنہ کے درمیان رفعِ یدین کے مسئلہ میں اختلاف ہے لیکن کسی کی بزرگی میں فرق نہیں آیا اسی طرح مجدد صاحب رحمۃ اللہ علیہ کی عظمت میں بھی فرق نہیں آیا۔)

(۲۰)

حضرت بسطامی علیہ الرحمۃ فرماتے ہیں کہ اگر عرش اور جو کچھ عرش میں ہے سب عارف کے گوشہ دل میں رکھ دیں تو عارف کو قلب کی فراخی کا باعث کچھ محسوس نہ ہو..... (خلاصہ مکتوب نمبر ۱۰، دفتر دوم۔ حصہ ششم)

(۲۱)

جو بعض اولیاء سے نقل کرتے ہیں کہ ایک ساعت میں مختلف مکانوں میں حاضر ہوتے ہیں اور مختلف کام ان سے وقوع میں آتے ہیں یہاں بھی ان کے مختلف لطائف جسدوں میں مجتہد ہو کر اور مختلف شکلوں میں متشکل ہو جاتے ہیں..... (مکتوب ص ۲۲، دفتر دوم۔ حصہ ہفتم)

(۲۲)

ارواح کو قدرتِ کاملہ اللہ تعالیٰ کی عطا فرمودہ ہے..... (خلاصہ مکتوب نمبر ۲۸، دفتر دوم حصہ ششم)

(۲۳)

اولیاء اللہ کے اختیارات حق ہیں..... (خلاصہ مکتوب نمبر ۲۲۱۔ دفتر اول، حصہ چہارم)

(۲۴)

اہل اللہ کی بیماریوں کے طبیب ہیں..... (خلاصہ مکتوب نمبر ۱۰۹، دفتر اول، حصہ دوم)

(۲۵)

بزرگوں کی دعا سے تقدیر بدل جاتی ہے..... (مکتوب نمبر ۲۱۷، دفتر اول حصہ اول)

(۲۶)

تصویرِ شیخ درست ہے..... (خلاصہ مکتوب نمبر ۱۹، دفتر اول، حصہ سوم)

(۲۷)

(برزگانِ دین کا) عرس جائز ہے..... (خلاصہ مکتوب نمبر ۲۳۳، دفتر اول حصہ چہارم)

(۲۸)

ایصالِ ثواب حق ہے.....

(خلاصہ مکتوب نمبر ۷۷، دفتر دوم حصہ ہفتم، مکتوب نمبر ۳۶، دفتر دوم حصہ ششم، مکتوب نمبر ۲۷۸، دفتر اول، حصہ پنجم،

مکتوب نمبر ۱۰۴، دفتر اول، حصہ دوم، مکتوب نمبر ۱۳۶، دفتر اول حصہ اول، مکتوب نمبر ۸۹، دفتر اول، حصہ دوم)

(۲۹)

جب تک عقائد درست نہ ہوں اعمال و افعال نافع نہیں ہوتے..... (مکتوب نمبر ۱۵۷۔ دفتر اول حصہ سوم)

(۳۰)

فرقہ ناجیہ اہلسنت ما انا علیہ واصحابی ہے..... (مکتوب نمبر ۸۰۔ دفتر اول حصہ دوم)

(۳۱)

جس قدر خوارق حضرت سید محی الدین جیلانی قدس سرہ سے ظاہر ہوئے ہیں ویسے خوارق ان میں سے کسی سے ظاہر نہیں ہوئے آخر کار حق تعالیٰ نے اس معممہ کا بھید ظاہر کر دیا اور جتلا دیا کہ ان کا عروج اکثر اولیاء اللہ سے بلند تر واقع ہوا ہے اور نزول کی جانب میں مقام روح تک نیچے اترے ہیں جو عالم اسباب سے بلند تر ہے۔ (مکتوب نمبر ۲۱۶، دفتر اول حصہ سوم)

(۳۲)

بہر صورت حضرت شیخ اس ”کلام قدمی ہذہ علی رقبۃ کل ولی اللہ“ میں حق بجانب ہیں یہ کلام خواہ سکر کے باقی ماندہ اثرات کی وجہ سے آپ سے صادر ہوا ہو یا اس کلام کے اظہار کا آپ کو خدا کی طرف سے حکم ہوا ہو بہر صورت اس وقت تمام اولیاء آپ کے قدموں کے نیچے تھے۔ حضرت شیخ عبدالقادر کی ولایت میں شان عظیم ہے اور بلند ترین درجہ حاصل ہے ولایت محمدیہ کو لطیفہ کے راستے سے نقطہ آخر تک پہنچایا ہے اور اس دائرہ کے سر حلقہ ہوئے ہیں..... (مکتوبات امام ربانی، ج ۱۔ ص ۲۹۳، بحوالہ افضلیت غوث اعظم، ص ۱۰۷)

(۳۳)

جاننا چاہیے کہ واصلان ذات میں سے جو بزرگوار افراد کے لقب سے ملقب ہیں وہ بہت ہی تھوڑے ہیں اکابر صحابہ کرام رضی اللہ عنہم اور اہلبیت میں سے بارہ امام اس نعمت سے فیض یاب ہیں اور اکابر اولیاء اللہ میں سے قطب و غوث الثقلین قطب ربانی محی الدین شیخ عبدالقادر جیلانی اس نعمت کے ساتھ ممتاز ہیں اور اس مقام میں خاص شان رکھتے ہیں کہ دوسرے اولیاء اس خصوصیت میں تھوڑا نصیب رکھتے ہیں یہی امتیاز وہ فضیلت ہے جو ان کی شان کی بلندی کا سبب ہے آپ کا ارشاد ہے کہ میرا یہ قدم تمام اولیاء اللہ کی گردنوں پر ہے اگرچہ دوسرے اولیائے کرام کے فضائل و کرامات بہت ہیں مگر آپ کا قرب اس خصوصیت میں سب

سے زیادہ تر ہے عروج میں اس کیفیت کے ساتھ کوئی ان تک نہیں پہنچ سکتا اس باب میں آپ صحابہ کرام اور بارہ اماموں کے شریک ہیں یہ اللہ کا فضل ہے دیتا ہے جسے چاہے۔

(یہ حضرت مجدد رحمۃ اللہ علیہ کے مکاشفات عینیہ کے مکاشفہ نمبر ۱۶، میں بحوالہ افضلیت غوث اعظم، ص ۱۰۸ ہے)

(۳۴)

اس فقیر کو حضرت غوث الاعظم محی الدین عبدالقادر جیلانی رضی اللہ عنہ کی روحانیت کی امداد حاصل رہی اور ان کی قوت تصرف نے ان تمام مقامات سے گزار کر اصل الاصل کے مقام تک واصل فرما دیا۔

(مبداء و معاد، ص ۵)

☆.....☆.....☆

فَاتِحَةُ السَّمَوَاتِ وَالْأَرْضِ
مَلِكُ السَّمَوَاتِ وَالْأَرْضِ
الْحَيُّ الْقَيُّومُ
ذُو الْجَلَالِ وَالْإِكْرَامِ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

کراماتِ امام ربانی مجدد الف ثانی

ڈاکٹر اقبال احمد اختر قادری

☆☆

ایں سعادت بزورِ بازو نیست
تا نہ بخشہ خدای بخشہ

اللہ تبارک و تعالیٰ نے کم و بیش ایک لاکھ چوبیس ہزار انبیاء کرام علیہم السلام کو انسانیت کی بھلائی کے لیے دنیا میں مبعوث فرمایا، جو وقتاً فوقتاً دنیا کے مختلف خطوں میں تشریف لائے اور لوگوں کو راہِ ہدایت کی طرف گامزن کرتے رہے، ان حضرات کے بلند کردار اور اعلیٰ اخلاق کی بدولت لوگ حلقہ بگوشِ اسلام ہوتے رہے مگر جب کسی نے شک کیا یا اعتراض کیا تو انہوں نے اللہ تعالیٰ کے انعام خاص ”معجزات“ کا اظہار فرمایا.....

کسی بھی نبی سے کوئی ایسی نادر الوجود اور تعجب خیز بات یا فعل صادر ہو جو عام طور پر عادتاً نہیں ہوتا تو اسے معجزہ کہتے ہیں..... جب سلسلہ نبوت حضور اکرم صلی اللہ تعالیٰ علیہ وآلہ وسلم پر ختم ہو چکا تو تبلیغِ دین کا اہم فریضہ حضراتِ علمائے کرام اور اولیائے عظام کے سپرد ہوا جو کہ انبیاء کرام کے نائب و وارث ہیں، یہ حضرات بھی انبیاء کرام کی طرح ہر کام محض رضائے الہی کی خاطر کرتے ہیں جس کا انعام انہیں قرب الہی اور کرامت کی صورت میں عطا ہوتا ہے..... کسی مرد مؤمن متقی سے خوارقِ عادات کا ظہور ”کرامت“ کہلاتا ہے۔

حضرت امام یافعی رحمۃ اللہ تعالیٰ علیہ نے تحریر فرمایا ہے کہ:

امام الحرمین ابوبکر باقلانی و ابوبکر بن خورک و حجتہ الاسلام امام محمد غزالی و

امام فخر الدین رازی و ناصر الدین بیضاوی و محمد بن عبدالملک سلمی و ناصر الدین طوسی و حافظ الدین نسفی و ابوالقاسم قشیری..... ان تمام اکابر علماء اہل سنت و محققین ملت نے متفقہ طور پر یہی تحریر فرمایا کہ معجزہ اور کرامت میں یہی فرق ہے کہ خوارق عادات کا صدور و ظہور کسی نبی کی طرف سے ہو تو اس کو ”معجزہ“ کہا جائے گا اور اگر کسی ولی کی طرف سے ہو تو اس کو ”کرامت“ کے نام سے یاد کیا جائے گا ۲.....

اولیائے کرام سے کرامت کا ظہور ہونا قرآن کریم سے ثابت ہے، چنانچہ سورہ نمل ۳ میں ہے کہ حضرت سلیمان علیہ السلام کے وزیر و مشیر (حضرت آصف بن برخیا) نے پلک جھپکنے سے پہلے ملکہ سبا کا تخت شاہی حضرت سلیمان علیہ السلام کے دربار میں لا کر رکھ دیا..... اس موضوع پر قرآن کریم، احادیث مبارکہ اور اقوال صحابہ و تابعین کا ایک بہت بڑا ذخیرہ مستند کتابوں میں محفوظ ہے اگر ان سب پر آگندہ موتیوں کو ایک لڑی میں پرو دیا جائے تو ایک عظیم الشان گرانقدر اور بیش قیمت مالا تیار ہو جائے جو کہ تعلیم و تعلم اور علم و دانش کے بازار میں نہایت ہی انمول اور گراں قیمت ہوگی..... سر دست ہم گیارہویں صدی کے ولی کامل، عارف حق اور مجدد وقت حضرت امام ربانی مجدد الف ثانی شیخ احمد سرہندی رحمۃ اللہ تعالیٰ علیہ سے ظہور پذیر کرامات میں سے چند کا ذکر کرتے ہیں کہ آپ کی انقلاب آفرین علمی و عملی اور عرفانی خدمات کی طرح کرامات کا احاطہ بھی ایک طویل دفتر کا متقاضی ہے۔

سب سے بڑی کرامت:

آپ کی سب سے بڑی کرامت دین الہی کا خاتمہ اور شعائر اسلام کا نفاذ ہے۔ مغل بادشاہ اکبر نے ”دین الہی“ کے نام سے ایک نئے مذہب کی بنیاد رکھی جس کا مقصد مسلمانوں اور ہندوؤں کو متحد کر کے ایک قوم بنانا تھا، اکبر کے اس ”ایک قومی نظریہ“ کے خلاف آپ نے ”دوقومی نظریہ“ کا اعلان فرمایا اور یہ واضح کیا کہ کفر و اسلام دو علیحدہ چیزیں ہیں جو کسی طرح بھی یکجا نہیں ہو سکتیں اس پائیزہ نظریہ کی ترویج و اشاعت کے لیے آپ نے بے شمار مکتوبات تحریر فرمائے جو کہ ”مکتوبات امام ربانی“ میں ملاحظہ کیے جاسکتے ہیں..... جن شعائر اسلام کو ترویج دین الہی کی خاطر ممنوع قرار دیا گیا تھا آپ کی انتھک کوششوں سے ان کا احیاء اور فروغ ہوا اور نہ صرف ملی بلکہ سیاسی سطح پر اسلامی حکومت کا قیام ممکن ہوا۔ پھر دور جہانگیر میں امور

مذہب و سیاست میں مشاورت کے لیے علماء کا باقاعدہ کمیشن مقرر کر دیا گیا جو کہ حکومتِ وقت کو احکامِ اسلامی سے ہر معاملے میں خبردار رکھتا، آپ کی کاوشوں کی بدولت مردہ دلوں میں جان پڑ گئی اور دیکھتے ہی دیکھتے ایک عظیم اسلامی انقلاب برپا ہو گیا^۴ اور کچھ عرصہ بعد اورنگ زیب عالمگیر کے ہاتھوں برصغیر میں اسلامی حکومت قائم ہو گئی۔

آپ کے پیش کردہ دو قومی نظریہ کی امام احمد رضا خاں محدث بریلوی علیہ الرحمۃ نے چودھویں صدی میں تجدید کر کے ڈاکٹر محمد اقبال اور محمد علی جناح کو فعال کیا جس کی بدولت اسلامی جمہوریہ پاکستان آج دنیا کے نقشے پر موجود ہے، گویا پاکستان بھی امام ربانی علیہ الرحمۃ کی کرامت ہے.....
علماء و صوفیہ شیر و شکر ہو گئے:

”نظریہ وحدۃ الوجود“ کی غلط تعبیرات کی وجہ سے لوگ گمراہ ہو رہے تھے، آپ نے اس نظریے کی لاج رکھتے ہوئے ”نظر وحدۃ الشہود“ پیش فرمایا جو دل و دماغ دونوں کے قریب تھا، یہی نظریہ تھا جس نے ڈاکٹر محمد اقبال کی فکر میں بھی انقلاب پیدا کیا^۵..... ”نظریہ وحدۃ الوجود“ کی غلط تعبیرات سے جو ہلاکت پھیل رہی تھی آپ کے ”نظریہ وحدۃ الشہود“ نے اس کا مؤثر دفاع کیا اور ناقابل فہم کو عام لوگوں کے لیے قابل فہم بنا دیا جو فکرِ مسلم کی ہر سطح پر اصلاح کرتا ہوا ایک عظیم انقلاب کا سبب بنا اور جس کی بدولت علماء و صوفیہ شیر و شکر ہو گئے..... اب ہم حضرت مجدد الف ثانی علیہ الرحمۃ کے مرید اور خلیفہ خاص حضرت خواجہ بدرالدین علیہ الرحمۃ کی مستند ترین کتاب ”حضرات القدس“ کی جلد دوم سے بعض کرامات نقل کرتے ہیں.....

گستاخ قتل کر دیا گیا:

وجد و حال والے ایک درویش نے بیان کیا کہ جب حضرت مجدد رحمۃ اللہ علیہ کے مناقب اور حالات تمام دنیا اور دنیا والوں میں پھیل گئے۔ اور مشہور ہو گئے تو میں آپ کے دیدار فائض الانوار کے لیے سر ہند آیا اور رات کا چوتھائی حصہ ختم ہوا ہو گا کہ میں شہر میں داخل ہوا اور ایک مسجد میں چلا گیا۔ مسجد کا ایک ہمسایہ مجھے اپنے گھر لے گیا اور مجھ پر مہربانی کی۔ اسی دوران میں اُس سے میں نے حضرت مجدد رحمۃ اللہ علیہ کے حالات دریافت کیے۔ وہ طعن اور اعتراض کرنے لگا۔ میں رنجیدہ ہوا اور اپنے باطن میں آپ کی طرف

متوجہ ہوا۔ ناگاہ دیکھا کہ آپ تشریف لے آئے اور آپ کے ہاتھ میں برہنہ تلوار ہے۔ اور آپ نے اس طعنہ کرنے والے کے ٹکڑے کر دیے۔ اور باہر تشریف لے گئے۔ میں نے یہ حال دیکھا تو مجھ پر دہشت طاری ہوئی اور اسی اضطراب کے عالم میں آپ کے پیچھے دوڑا لیکن آپ کو نہ پایا۔ صبح کو جب میں آپ کی خدمت میں پہنچا تو مجھے خوف اور رعب ہو رہا تھا۔ آپ نے مجھے لپٹا لیا اور مسکرا کر کان میں فرمایا، جو کچھ رات میں واقعہ گزرادن میں اس کا ذکر نہیں کرتے۔ اس کے بعد اس محلہ میں جب میں گیا تو دیکھا کہ ایک شور برپا ہے کہ اس شخص کو کسی نے قتل کیا اور چلا گیا۔

خیال سے آگاہی:

ایک سید صاحب جو صحیح النسب اور سعید تھے اور حضرت مجدد رحمۃ اللہ علیہ کی خدمت میں اُن کا حال یہاں تک پہنچ چکا تھا کہ زمین و آسمان کے طبقات اُن پر کھل گئے تھے اور عجیب و غریب واردات اُن پر ہوا کرتے تھے، بیان کرتے تھے کہ ایک دن مجھے خیال آیا کہ ان دنوں میں تو حضرت مجدد رحمۃ اللہ علیہ سے کوئی کرامت ظہور میں نہیں آئی۔ محض اس خیال کے آتے ہی میرے احوال میں انقباض ہو گیا اور میں سمجھ گیا کہ اس انقباض کا سبب وہی بُرا خیال ہے۔ پس معافی مانگنے کے لیے اپنی دستار کو گردن میں ڈال کر خود کو حضرت رحمۃ اللہ علیہ کے قدموں میں ڈال دیا اور تضرع اور زاری کی۔ مگر اس خیال کو ظاہر نہیں کیا اور اپنی زبان سے وہ بات نہیں بتائی۔ حضرت رحمۃ اللہ علیہ نے ایک لمحے کے بعد میرا سرا پر کیا اور فرمایا کہ، سید صاحب نے کرامت طلب کی ہیں اور یہ بُرا خیال فلاں کی صحبت سے پیدا ہوا تھا۔ اور آپ نے اس شخص کا نام بھی بتایا جس کے ساتھ بیٹھنے کی وجہ سے ایسا خیال پیدا ہوا تھا۔

اشارے سے شیر بھاگ گیا:

ایک سید صاحب جو صحیح النسب تھے اور حضرت رحمۃ اللہ علیہ کے قدیم مریدوں میں سے تھے، بیان فرماتے تھے کہ حضرت مجدد رحمۃ اللہ علیہ کے ایک حقیقی بھائی سرونج (مالوہ) میں تھے۔ آپ نے اُن کو بلانے کے لیے دو کلمے لکھے اور مجھے فرمایا کہ تم خود جاؤ اور اُن کو لے آؤ۔ اس حکم کی تعمیل میں وہاں جانے کا میں نے عزم کیا۔ آپ نے فاتحہ رخصت پڑھ کر فرمایا کہ راستے میں لِیْلِفِ قُرَیْشٍ خُوبٍ پڑھنا تا کہ خطرات سے محفوظ رہو اور کسی چیز کی حاجت نہ رہے۔ اور اگر کوئی مشکل درپیش ہو تو مجھے یاد کرنا۔ میں نے آپ کے

قدموں پر ہاتھ رکھے (قد مبوسیٰ کی) اور روانہ ہو گیا۔ اتفاق سے ایک جماعت اس سفر میں میرے ساتھ ہو گئی۔ جب سورج دو تین منزل رہ گیا تو وہاں ایک ہیبت ناک جنگل نظر آیا۔ وہاں گھانس دو قد آدم تھی۔ میں وہاں قضائے حاجت کے لیے گیا اور ساتھی وہاں کھڑے رہے۔ فراغت اور طہارت کے بعد وضو کر کے میں نے دو رکعت تحیۃ الوضو پڑھی۔ اسی اثناء میں گھانس ہلنے لگی اور میں نے دیکھا کہ ایک دھاڑنے والا شیر آ پہنچا اور میرے سامنے کھڑا ہو گیا۔ میں نے بے اختیار حضرت مجدد رحمۃ اللہ علیہ کو یاد کیا اور کہا کہ ”آپ نے فرمایا تھا کہ کوئی مشکل تمہیں درپیش ہو تو مجھے یاد کر لینا۔ (چنانچہ) اب مدد کا وقت ہے اور مجھے اس دھاڑنے والے اور پھاڑ کھانے والے شیر کے جنگل سے نجات دلوائیے۔“ ابھی میری یہ بات پوری بھی نہ ہوئی تھی کہ حضرت مجدد رحمۃ اللہ علیہ ظاہر ہوئے اور اُس شیر سے اشارے سے فرمایا کہ دور ہو۔ شیر پلٹا اور بھاگ گیا۔ پھر جو میں نے نگاہ اٹھائی تو حضرت مجدد رحمۃ اللہ علیہ میری نگاہ سے غائب ہو چکے تھے۔ میرے ساتھیوں نے بھی یہ واقعہ دیکھا اور مجھ سے دریافت کیا کہ وہ کون بزرگ تھے جنہوں نے ایسے وقت میں تمہاری امداد فرمائی؟ میں نے آپ کا اسم مبارک بتایا تو وہ سب کے سب جان و دل سے آپ کے معتقد ہو گئے۔

بادل آ گیا:

ایک مرتبہ حضرت مجدد رحمۃ تعالیٰ اللہ علیہ سیر و تفریح کے ارادے سے دشت و بیاباں کی طرف متوجہ ہوئے۔ راستے میں گرم ہوا اور گرد و غبار بہت زیادہ ہو گیا۔ جو حضرات ساتھ تھے اور پیادہ تھے اُن پر پیاس اور گرمی اور تھکاوٹ نے غلبہ کیا۔ لیکن آپ کے جلال اور رعب کی وجہ سے جو سب کے دلوں پر متمکن تھا آپ سے عرض حال کرنے کی جرأت نہ کر سکے۔ یہ خطرات ان حضرات کے دلوں میں جاری تھے کہ حضرت رحمۃ اللہ علیہ نے مولانا یوسف سمرقندی رحمۃ اللہ علیہ سے مخاطب ہو کر فرمایا کہ۔ ”سورج کی گرمی اور گرد و غبار کی شدت سے احباب کو تکلیف ہو رہی ہے۔“ مولانا نے عرض کیا کہ ”حضرت کو خود ہی معلوم ہے، ہم لوگوں کو عرض کرنے کی کیا ضرورت ہے۔؟“ حضرت رحمۃ اللہ علیہ مسکرائے اور آپ نے آسمان کی طرف نگاہ کر کے خاموشی سے کچھ پڑھا۔ چند قدم نہ چلے تھے کہ ابر کا ایک ٹکڑا نمودار ہوا اور اُس نے آپ پر اور آپ کے احباب پر سایہ کر لیا۔ اور صرف اسی قدر بارش ہوئی جتنی گرد و غبار کے دفع کرنے کے لیے ضروری تھی اور بادِ شمال بہت اعتدال کے ساتھ چلنے لگی کہ سب سے راستے کی کوفت، ہوا کی گرمی اور گرد و غبار کی تکلیف دور

ہوئی۔ حالانکہ وہ موسم بادل اور پانی کا نہیں تھا۔

قرآن کریم سے شہادت:

حاجی (شیخ) عبدالحق دہلوی رحمۃ اللہ علیہ^۶ (اللہ پاک اُن کی مغفرت فرمائے) جو ہندوستان کے بہت بڑے عالم اور بہت سی کتابوں کے مصنف تھے، روایت کرتے تھے کہ ایک دن میں ایک عالم کی مجلس میں بیٹھا ہوا تھا کہ ایک موقع پر حضرت مجدد رحمۃ اللہ علیہ کا ذکر آ گیا۔ وہ عالم آپ پر طعن اور تعرض کرنے لگا۔ میں نے کہا کہ میں آپ کی صحبت میں بہت بیٹھا ہوں اور بہت سے دوسرے مشائخ کو بھی میں نے دیکھا ہے لیکن جو صفائے قلبی اور اتباع سنت نبوی (صلی اللہ تعالیٰ علیہ وآلہ وسلم) آپ کے یہاں دیکھی ہے وہ دوسروں کے یہاں نہیں دیکھی نہ کہیں سنی۔ وہ عالم پھر یہاں وہاں کی باتیں کرنے لگا۔ میں نے کہا کہ آئیے ہم دونوں تازہ وضو کریں اور قرآن مجید کھولیں۔ جو آیت کریمہ نکلے ہم اُسے آپ (حضرت مجدد رحمۃ اللہ علیہ کے حالات سے متعلق فال سمجھیں گے۔) اس عالم نے یہ بات پسند کی۔ ہم دونوں نے تازہ وضو کیا اور دو رکعت نماز پڑھی۔ پھر اس عالم نے قرآن پاک ہاتھ میں لیا اور پورے خشوع و خضوع کے ساتھ اسے کھولا تو یہ آیت سامنے آئی:

رِجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ ط

(اللہ کے نیک بندوں کو تجارت اور خرید و فروخت اللہ کی یاد سے غافل نہیں کرتی)

وہ عالم حیران رہ گیا اور اپنے کہے پر پشیمان ہوا اور میں نے اللہ پاک کا شکر ادا کیا۔

کو تو ال جل کر خاک ہو گیا:

حضرت رحمۃ اللہ علیہ کے ابتدائی زمانے میں جب کہ آپ کی شہرت زیادہ نہ ہوئی تھی (قریب ہی) ایک بڑی چوری ہوئی۔ کو تو ال نے آدمیوں کو بھیجا کہ پڑوسیوں کو پکڑ کر لے آئیں۔ وہ خدا کا خوف نہ رکھنے والے آئے اور آپ سے کہا کہ آپ کو کو تو ال طلب کرتا ہے۔ آپ اسی وقت مکان سے باہر نکلے تھے اور جماعت کے لوگ بھی موجود نہ تھے۔ آپ اس کو تو ال کے آدمیوں کے ساتھ پیدل ہو لیے۔ کو تو ال نے جونہی آپ کو دیکھا تو لرز نے لگا اور فوراً آپ کو رخصت کر دیا۔ لیکن چونکہ تیرنشانے پر نکل چکا تھا اسی دن یا

دوسرے دن اُس کو تو ال کی جنگ (تیر و تفنگ کے ساتھ) شہر والوں سے ہوئی اور ایک آگ غیب سے وہاں کی بارود میں لگ گئی اور وہ کو تو ال اپنے بھائیوں اور بیٹوں سمیت جو اس جگہ تھے جل کر خاک ہو گیا کہ ان لوگوں کا نام و نشان بھی باقی نہ رہا۔

غضبناک بادشاہ مہربان ہو گیا:

ایک امیر زادہ کو بادشاہ نے بہت غصے کے ساتھ لاہور سے طلب کیا تھا کہ اس کے آتے ہی اس کو ہاتھی کے پیر میں روند دیا جائے کیونکہ اُس نے سخت قصور کیا تھا۔ وہ امیر زادہ جب سر ہند پہنچا تو آپ کی خدمت میں حاضر ہو کر نہایت عاجزی اور انکساری کے ساتھ آپ کے آستانے میں جہہ سائی کرنے لگا تا کہ اس کی جان بخشی ہو جائے۔ آپ تھوڑی دیر کے لیے مراقب ہوئے، پھر فرمایا کہ خاطر جمع رکھو کہ ان شاء اللہ تم کو بادشاہ کی طرف سے کوئی تکلیف نہیں پہنچے گی بلکہ شاہانہ الطاف سے سرفراز ہو گے۔ امیر زادہ سخت اضطراب کی وجہ سے عرض کرنے لگا کہ حضرت آپ لکھ کر دے دیں تا کہ میرے پریشان دل کو تسلی ہو سکے۔ آپ نے اس کی تسلی کے لیے لکھ دیا کہ، چونکہ فلاں شخص بادشاہ کے غضب کے خوف سے اللہ کے در کے فقیروں سے رجوع ہوا ہے۔ اس لیے اس فقیر نے اس کو اپنی ضمانت میں لے لیا ہے اس لیے اس کو اس مصیبت سے رہائی دے دی ہے۔ چند دنوں کے بعد کسی نے خبر دی کہ بادشاہ اس امیر زادہ پر برہم ہوا اور ایسا ایسا ہوا۔ آپ نے فرمایا کہ میری نظر میں صبح کی روشنی کی طرح واضح ہے کہ وہ امیر زادہ، بادشاہ کی طرف سے لطف اور عنایت حاصل کر رہا ہے اور وہ خبر صحیح نہیں ہے۔ چنانچہ دو تین دن کے بعد حضرت رحمۃ اللہ علیہ کے ارشاد کے مطابق لگاتار خبریں آئیں کہ جب بادشاہ نے امیر زادہ کو دیکھا تو مسکرایا اور نصیحت کے طور پر چند باتیں کہیں اور نہایت مہربانی سے خلعتِ خاصہ پہنا کر مقررہ خدمت پر روانہ کر دیا۔

ضمانت میں لے لیا:

آپ کا ایک مخلص درویش ملتان سے آپ کی خدمت میں حاضر ہوا اور عرض کیا کہ میری اہلیہ جو آپ کی مریدہ ہے، کئی سال سے مختلف امراض میں مبتلا ہے اور اطباء اس کے علاج سے عاجز ہو چکے ہیں۔ اب حضرت رحمۃ اللہ علیہ کی توجہ سے اُمید رکھتی ہے۔ آپ نے فرمایا کہ ہم اُس کی شفا کے لیے فاتحہ پڑھتے ہیں۔ فاتحہ پڑھی گئی۔ اس شخص نے بہت تصریح و زاری کی کہ حضرت رحمۃ اللہ علیہ اُسے اپنی ضمانت میں لے لیں۔

آپ رحمۃ اللہ علیہ نے فرمایا کہ اس تکلیف (تیقید) کی کیا ضرورت ہے۔
 کریموں پر نہیں مشکل کوئی کام
 پھر اس شخص کی التجا اور تضرع بہت بڑھ گیا۔ آپ نے فرمایا کہ ”مطمئن رہو، ہم نے اُسے اپنی ضمانت
 میں لے لیا۔“
 وہ شخص رخصت ہو کر اپنے وطن چلا گیا۔ وہاں سے اس نے عریضہ لکھا کہ میری اہلیہ اسی دن اچھی ہو گئی
 جس دن حضرت رحمۃ اللہ علیہ نے فرمایا تھا کہ ہم نے اُسے اپنی ضمانت میں لے لیا۔ آپ نے یہ خط پڑھ کر
 کہا: الحمد لله على ذلك۔

توجہ کی تاثیر:

ایک دولت مند جو آپ کے خاندان عالی شان کا بزرگ زادہ تھا اور اپنی ماں کی طرف سے شاہی اولاد
 میں سے بھی تھا، مرض قولنج میں مبتلا ہوا اور بہت عرصہ ہو گیا لیکن اطباء کے علاج سے بھی کوئی نتیجہ نہ
 نکلا۔ زندگی سے مایوس ہو کر پریشان تھا۔ تو حضرت رحمۃ اللہ علیہ کے ایک مخلص کے توسط سے اُس نے عرض
 کرایا۔ آپ نے فجر کے وقت اس کے حال پر توجہ فرمائی اور صبح کو اس مخلص سے فرمایا کہ جاؤ اس عزیز کو خوش
 خبری سناؤ۔ وہ مخلص حسب ارشاد وہاں گیا اور دیکھا کہ وہ تو بستر پر پڑا ہوا ہے۔ اس نے اس سے کہا کہ تم کو تو
 صحت ہو چکی ہے، پھر کیوں پڑے ہوئے ہو؟..... اس نے پوچھا کہ کیا معاملہ ہے؟ اس نے جواب دیا کہ
 حضرت رحمۃ اللہ علیہ نے رات تمہاری صحت کی خوشخبری سنا دی ہے۔ (یہ بات سن کر) وہ اٹھ کھڑا ہوا اور
 اپنے اندر بیماری کا مطلق اثر نہ پایا۔

پیرہن کا فیض:

مولانا محمد امین جو پہلے خواجہ دیوانہ سواتی رحمۃ اللہ علیہ کے مرید تھے، سخت بیماری میں مبتلا تھے کہ دعاء
 اور دوا کا اُن پر کوئی اثر نہ ہوتا تھا۔ انہوں نے ایک شخص کو آپ کی خدمت میں بھیجا اور بہت نیاز و انکسار کے
 ساتھ آپ کو عریضہ بھیجا اور توجہ کے لیے التماس کی۔ اور آپ کا کچھ کپڑا تبرک کے طور پر طلب کیا۔ حضرت کو
 ان پر رحم آیا۔ اور اُن کے عریضے کے جواب میں تحریر فرمایا کہ: ضعف کی شدت کی وجہ سے اندیشہ نہ کریں۔
 ان شاء اللہ صحت ہوگی۔ اس معاملے میں مجھے اطمینان ہے اور آپ نے جو اس فقیر کا کپڑا طلب کیا ہے وہ

بھیجا جاتا ہے۔ اسے پہنیں اور اس کے نتائج اور ثمرات سے امیدوار رہیں کہ وہ (ان شاء اللہ) کثیر البرکات ہے۔

قصہ، قصہ ہے توجہ گر نہیں
ورنہ اس میں ہے سبق اے اہل دیں

انہوں نے حضرت رحمۃ اللہ علیہ کا پیراہن پہنا اور ان کا کئی سال کا مرض دور ہوا۔ پھر وہ آپ کی خدمت میں حاضر ہو کر آپ کے بہت عقیدت مند مرید بن گئے اور تمام عمر آپ کی خدمت میں جمعیت اور استقامت کے ساتھ گزاری اور آپ کے فیوض و برکات سے مستفیض ہوئے اور آپ کے خاص اصحاب میں شمار ہوئے۔ میرا خیال ہے کہ انہوں نے آپ ہی سے تعلیم طریقہ کی اجازت بھی حاصل کی ہوگی۔

بیماری اٹھالی:

حضرت مجدد رحمۃ اللہ علیہ کے ایک دولت مند مخلص نے بیان کیا کہ ایک ضروری کام سے لاہور سے اکبر آباد (آگرہ) کے لیے روانہ ہوا۔ اور راستے میں سرہند میں آپ کی خدمت میں حاضر ہوا۔ اتفاق سے وہاں میں بیمار ہو گیا۔ اس لیے خیال ہوا کہ چند روز کے لیے سفر موقوف کر کے وہاں ٹھہر جاؤں۔ آپ نے فرمایا: ”جاؤ۔ اچھے ہو۔ ضروری کام درپیش ہے۔“ میں اسی وقت بیماری سے شفا یاب ہو گیا اور میں سفر کے لیے روانہ ہو گیا۔ تین دن تک تو اچھا رہا۔ لیکن چوتھے دن وہ بیماری پھر آگئی۔ میں نے اپنے دل میں کہا کہ حضرت رحمۃ اللہ علیہ نے تو فرمایا تھا کہ ”جاؤ۔ اچھے ہو“ اور مجھے تو اب بخار غلبہ کر رہا ہے جو عجیب بات ہے۔ اسی اثناء میں حضرت رحمۃ اللہ علیہ (روحانی طور پر) تشریف لے آئے اور فرمایا کہ ”جاؤ خاطر جمع رکھو کہ تمہاری بیماری میں نے اٹھالی ہے۔ اٹھو اور اپنی راہ لو۔“ پھر تو اسی وقت ضعف کے آثار جاتے رہے اور میں نے پوری صحت حاصل کی اور روانہ ہو گیا۔

گورنر دکن کی معزولی سے بحالی:

نواب (عبدالرحیم) خان خاناں مرحوم، ۸ دکن کے گورنر تھے اور اس بات پر مامور تھے کہ دکن کے علاقوں پر قبضہ اور تصرف کریں۔ اس کام میں ایک بڑی مدت گزر گئی۔ بادشاہ کے قرب والوں نے بادشاہ کے کان بھرے کہ خان خاناں نے دشمن سے پوشیدہ طور پر صلح کر لی ہے اور ظاہر میں جنگ کرتا ہے۔ بادشاہ

نے غیظ و غضب میں آ کر خانِ خانان کو معزول کر دیا۔ اور یہ خیال بھی تھا کہ شاید اُسے قتل بھی کرادے گا۔ خانِ خانان، میر محمد نعمان رحمۃ اللہ علیہ کی خدمت میں (جو حضرت مجدد رحمۃ اللہ علیہ کے خلیفہ تھے اور برہان پور تھے) حاضر ہوا۔ میر محمد نعمان رحمۃ اللہ علیہ نے حضرت مجدد رحمۃ اللہ علیہ کی خدمت میں اس معاملے میں بہت التجا اور نیاز مندی کے ساتھ عربی میں لکھا۔ حضرت مجدد رحمۃ اللہ علیہ نے اس عریضے کے مطالعے کے بعد قلمدان منگوا یا اور اس عریضے کے جواب میں تحریر فرمایا کہ: تمہارے خط کے مطالعے کے وقت خانِ خانان بڑی قدر و منزلت والے نظر آئے۔ اس معاملے میں خاطر جمع رکھیں۔

میر نعمان رحمۃ اللہ علیہ نے حضرت رحمۃ اللہ علیہ کا یہ مکتوب بجنسہ خانِ خانان کے پاس بھیج دیا۔ اُس نے کہا کہ: بزرگانِ علو شان کی توجہ سے یہ بات عجیب و غریب تو نہیں ہے لیکن بظاہر مشکل معلوم ہوتی ہے۔ کیونکہ بادشاہ بہت زیادہ بدگمان ہو چکا ہے اور حاسد لوگ زہرا گل رہے ہیں۔ لیکن حضرت مجدد رحمۃ اللہ علیہ کے مکتوبِ گرامی کے آنے کو ابھی دس بارہ دن بھی نہ گزرے تھے کہ بادشاہ کا دل خانِ خانان سے صاف ہو گیا اور وہ پھر سے دکن کا گورنر بنا دیا گیا اور اس کے لیے خلعتِ خاصہ بھی عنایت ہوئی۔

فیضِ صحبت:

ایک درویش نے کہ ابھی وہ مجدد رحمۃ اللہ علیہ کی خدمت میں حاضر نہ ہوا تھا آپ کو عریضہ لکھا کہ صحابہ کرام رضی اللہ عنہم جو حضورِ انور صلی اللہ علیہ وسلم کی طرف ایک صحبت کی وجہ سے بڑے سے بڑے اولیاء سے افضل ہیں تو اس کی کیا وجہ ہے۔ شاید پہلی ہی صحبت میں اُن کو وہ سب کچھ دے دیا جاتا ہوگا جو تمام اولیاء کے مقامات سے زیادہ ہوگا..... حضرت مجدد رحمۃ اللہ علیہ نے اس کے جواب میں تحریر فرمایا کہ ”اس عقدے کا حل صحبت پر موقوف ہے۔“ وہ درویش صفا کیش آپ کی خدمت میں حاضر ہوا اور اس پر پہلی ہی صحبت میں عجیب حالت طاری ہو گئی۔ آپ نے اُسی دن اس کو خلوت میں طلب فرما کر فرمایا کہ ”آج ہی ہم نے تمہارا ورق لوٹ دیا ہے اور تمہارے احوال بدل گئے ہیں۔ تم بھی یہ بات سمجھے یا نہیں؟“ اس درویش نے آپ کے قدموں میں سر رکھ دیا اور اپنے احوال جو وارد ہوئے تھے بیان کیے اور صحبت کی فضیلت کا معترف ہوا۔

آرزو کی باریابی: جن دنوں میں حضرت مجدد رحمۃ اللہ علیہ اجمیر شریف ۹ میں تشریف رکھتے تھے ماہِ رمضان عین برسات کے موسم میں آیا۔ اور بارش کثرت سے تھی کہ دن رات میں فرصت نہیں ملتی تھی۔ آپ مسجد میں تراویح میں قرآن پاک پڑھتے تھے۔ ہوا کے تعفن اور گرمی کی زیادتی سے آپ کو اور آپ کے

ساتھیوں کو بہت تکلیف پہنچ رہی تھی۔ ایک رات تراویح سے فراغت کے بعد جب آپ مسجد سے باہر آ رہے تھے تو آپ نے آسمان کی طرف سر اٹھا کر کہا کہ اگر تین ختم قرآن تک جو ہماری دائمی سنت ہے۔ بارش راتوں میں نہ ہوا کرے اور ہم تراویح مسجد کے صحن میں ادا کریں تو کیا اچھا ہو! (خدا کی شان کہ) ایسا ہی ہوا کہ ستائیسویں شب تک وہی ہوا (یعنی دن میں بارش اور رات میں کوئی بارش نہیں)۔ پھر ایک دم خوب بارش ہوئی۔ گویا ایک مشک کا منہ بند کر دیا گیا تھا جو بعد میں کھول دیا گیا۔

جو فرمایا ہو کر رہا:

کہتے ہیں کہ اجمیر شریف کی مسجد کی جنوبی دیوار اپنی بنیاد میں کمزور ہو گئی تھی اور اس کا ستون بھی جھک گیا تھا اور ایسا لگتا تھا کہ آج کل میں وہ دیوار گر جائے گی۔ اور جو شخص بھی اس دیوار کے پاس سے گزرتا جست کر کے گزر جاتا تھا۔ خود آپ کے اصحاب اس کے گر جانے کا اندیشہ برابر ظاہر کرتے تھے۔ ایک دن آپ نے خوش طبعی کے طور پر فرمایا کہ، جب تک ہم فقراء یہاں ہیں ان کی رعایت کر کے یہ دیوار نہیں گرے گی (ان شاء اللہ)۔

چنانچہ ایسا ہی ہوا کہ جب تک آپ وہاں قیام پذیر رہے دیوار قائم رہی اور جس دن آپ نے وہاں سے کوچ کیا تو آپ کا اور آپ کے اصحاب کا وہاں آگے بڑھنا اور دیوار کا گرنا ایک ساتھ ہوا۔ حالانکہ وہ برسات کا زمانہ بھی نہ تھا۔ گویا کسی نے اس دیوار میں ایک کھمبہ نصب کر دیا تھا کہ ایک دم اس کے نیچے سے ہٹا دیا۔

نقشِ غیر مٹا دیا:

خواجہ جمال الدین حسین جو خواجہ حسام الدین^{۱۰} احمد رحمۃ اللہ علیہ کے صاحبزادے ہیں، اپنے والد صاحب کے حکم سے بڑی عقیدت اور ارادت مندی سے دہلی سے سرہند آپ کی خدمت میں حاضر ہوئے تھے۔ کہتے تھے کہ میں آپ کی خدمت میں آیا۔ آپ نے ذکر کی تلقین فرمائی اور میرے حال پر توجہ فرمائی۔ تھوڑی دیر کے بعد فرمایا کہ میں دیکھتا ہوں کہ تیرے دل پر کسی عورت کا نقش قدم ایسا جما ہوا ہے جیسے مٹی کے اندر پتھر گڑ گیا ہو۔ سچ بتا کہ کیا معاملہ ہے؟ اور جب تک وہ اثر دور نہ ہوگا تو مستفید نہ ہو سکے گا۔ میں نے عرض کیا کہ میرا دل اپنی پھوپھی کی ایک کنیر پر آ گیا ہے اور اس کا شیفٹہ ہو گیا ہوں۔ پھر آپ نے توجہ فرمائی

اور میرے دل سے اُس تعلق کو دُور کر دیا اور میرا دل اس کی محبت سے اس قدر سرد ہو گیا کہ گویا کبھی اس کی طرف میرا رجحان ہی نہ تھا۔

مرید کے گھر والوں کو بچا لیا:

آپ رحمۃ اللہ علیہ کے ایک قدیم مرید نے وبا کے غلبہ کے زمانے میں آپ کی خدمت میں حاضر ہو کر عرض کیا کہ، ہمارے محلے میں اور ہمارے گھر کے اطراف اور نواحی میں شدت کے ساتھ وبا پھیلی ہوئی ہے۔ آپ سے توجہ کی درخواست ہے کہ آپ کے تصرف کی برکت سے مریدوں اور مخلصوں کی جان بچ جائے۔ اور وبا کی یہ کیفیت تھی کہ جس محلے میں وہ وبا آ جاتی تھی اگر ایک گھر میں کسی ایک کو بھی وہ وبا پکڑ لیتی تھی تو اس گھر میں شاید ہی کوئی اس سے محفوظ رہ سکتا تھا یعنی سبھی کو ہلاکت کا اندیشہ تھا۔ حضرت مجدد نے سر جھکایا اور مراقب ہوئے۔ تھوڑی دیر کے بعد سر اٹھا کر فرمایا کہ، خاطر جمع رکھو کہ تمہارے گھر والے سوائے ایک ملازمہ کے سب محفوظ رہیں گے (ان شاء اللہ)۔ چنانچہ اسی طرح ہوا کہ ہمارے گھر سے صرف ایک ماما اس وبا میں مر گئی اور بقیہ سب لوگ اس سے محفوظ رہے۔

غیب کا علم:

آپ کے مخلصوں میں سے ایک عالم نے بیان کیا کہ میرا ایک عزیز تھا جو بہت پیارا تھا۔ وہ ایک سخت مرض میں مبتلا ہو گیا۔ طبیبوں کی دوائیں اور احباب کی دعائیں کارگر ثابت نہ ہوئیں تو میں آپ کی خدمت میں حاضر ہوا اور توجہ کی درخواست کی۔ آپ نے دعا کی اور تھوڑی دیر کے بعد مجھے یاد فرمایا۔ میں حاضر ہوا تو آپ نے فرمایا کہ: ”ہم نے اس کی مغفرت کے لیے فاتحہ پڑھ دی ہے“ میں تعجب میں ہو گیا اور اس کے گھر کی طرف جو شہر سر ہند سے کئی میل پر تھا روانہ ہوا تا کہ اس کی خیریت معلوم کروں۔ جب میں وہاں پہنچا تو لوگ اس شخص کے دفن سے فارغ بھی ہو چکے تھے۔

بیمار تصور سے اچھا ہو گیا:

ایک درویش صفائش نے بیان کیا کہ ایک مرتبہ مجھے سنپات کی بیماری میں سخت سخت اور صعوبت ہو گئی تھی۔ یہاں تک کہ طاقت اور حرکت بھی رُک گئی تھی اور صحت کی اُمید نہ رہی تھی۔ اسی اثناء میں حضرت مجدد رحمۃ اللہ علیہ کی روح پُرفتوح کی طرف متوجہ ہوا اور اس توجہ میں مجھے استغراق ہوا کہ خود سے غائب ہو گیا۔ حضرت

مجدد رحمۃ اللہ علیہ تشریف لے آئے اور میرا ہاتھ پکڑ کر فرمایا کہ ”اٹھ جاؤ۔“ بس آپ جیسے عیسیٰ دم کے فرماتے ہی میرا استغراق دور اور مجھے آفاقہ ہو گیا اور میں نے عالم بیداری میں ایسی عظیم المرتبت ہستی کا دیدار حاصل کیا اور اپنے اندر قوت اور طاقت محسوس کر کے کھڑا ہو گیا۔ آپ نے فرمایا کہ ”کیا (تحفہ) لائے ہو؟“ میں نے عرض کیا ”اخلاص“۔ آپ نے فرمایا ”بس تم سب کچھ لے آئے۔“ پھر آپ نظر سے غائب ہو گئے۔ اب جو میں نے خود پر غور کیا تو اس بیماری کا کوئی اثر باقی نہیں تھا۔

عالم پر نظر:

حضرت مجدد رحمۃ اللہ علیہ کے بھائی شیخ مسعود قندھار کے لیے روانہ ہوئے تھے۔ ایک دن صبح کے وقت آپ نے اپنے محرمان اسرار سے فرمایا کہ، شیخ مسعود کو میں نے قندھار جانے والے قافلے میں تلاش کیا۔ پتا نہ چلا۔ قندھار میں بھی تلاش کیا۔ وہاں بھی دکھائی نہ دیا بلکہ سر ہند سے قندھار تک ہر منزل کو دیکھا لیکن وہ بھائی نظر نہ آیا بلکہ تمام روئے زمین کو چھان مارا کہیں نہ پایا۔ شاید اس دنیا سے رخصت ہو گیا ہے۔

سامعین نے یہ تاریخ لکھ لی۔ پھر جب ایک عرصے کے بعد وہ قافلہ واپس آیا اور شیخ مسعود کے بارے میں پوچھا گیا تو ان لوگوں نے بتایا کہ فلاں روز، فلاں تاریخ اور فلاں ماہ میں انہوں نے انتقال کیا اور قندھار کے قرب و جوار میں دفن ہوئے۔ (تصدیق ہوئی کہ) وہی دن، وہی تاریخ اور وہی مہینا تھا جیسا کہ حضرت مجدد رحمۃ اللہ علیہ نے فرمایا تھا۔

مستقبل پر نظر:

ایک صوفی نے بیان کیا کہ ایک مرتبہ مجھ پر حج کرنے کا ارادہ غالب ہو گیا تھا۔ میں نے حضرت مجدد رحمۃ اللہ علیہ کی خدمت میں عرض کیا اور رخصت کے لیے اجازت چاہی۔ آپ تھوڑی دیر خاموش رہے۔ پھر مراقب ہو گئے۔ اس کے بعد فرمایا کہ ”میں نے تم کو حج کے میدان میں نہیں دیکھا۔“ بیان کرنے والا کہتا ہے کہ اس ارشاد کو آج تیس سال گزر چکے ہیں، جب کبھی میں نے حج کا ارادہ کیا، عزیمت فسخ ہو گئی یا زور راہ مہینا نہ ہو سکا۔

گم کردہ راہ کو قافلہ سے ملا دیا:

مجھ حقیر کے چچا شیخ محمد بیان کرتے تھے کہ اصفہان کے سفر سے واپسی میں گھوڑے پر سے خرچین کہیں

گر گئی۔ میں اس کی تلاش کے لیے سواری سے اتر پڑا اور اس جستجو اور بھاگ دوڑ میں بہت وقت گزر گیا اور قافلہ میری نظر سے غائب ہو گیا اور میں قافلے سے جدا ہو گیا۔ وہاں سوائے جنگل اور پہاڑ کے کوئی چیز نظر نہ آتی تھی۔ حیران و پریشان روتا ہوا ادھر ادھر بھاگ رہا تھا، کہیں بھی قافلے کے آثار نہ پائے اور میں اپنی زندگی سے ہاتھ دھو بیٹھا۔ (آخر) میں نے ایک چشمے کے کنارے بیٹھ کر وضو کیا اور بہت گریہ و زاری سے آپ قطب انام کی طرف متوجہ ہوا اور آپ سے مدد کا خواہاں ہوا۔ ناگاہ دیکھا کہ آپ ایک عراقی گھوڑے پر سوار ظاہر ہوئے اور میرے پاس کھڑے ہو کر فرمایا کہ ”اپنا ہاتھ مجھے دو۔“ بس آپ نے میرا ہاتھ پکڑا اور اپنے پیچھے مجھے گھوڑے پر سوار کر لیا اور گھوڑے کو کوڑا مارا اور تیز دوڑا اور تھوڑی دیر میں مجھے قافلے میں پہنچا دیا۔ جب قافلہ نظر آیا تو آپ نے مجھے گھوڑے سے اتار دیا اور فرمایا کہ جاؤ میں قافلے میں چلا گیا اور جب میں نے پیچھے مڑ کر دیکھا تو آپ میری نظر سے غائب ہو گئے۔

ضمانت میں لے لیا:

سر ہند کے ایک قاضی زادے جو حضرت سے بیعت تھے سخت بیمار ہو گئے کہ حکیموں نے اُن کو لا علاج قرار دیا۔ حالت مایوسی کی تھی۔ آپ کی خدمت میں نیاز نامہ بھیجا اور بہت عجز و انکسار کے ساتھ درخواست کی کہ ایسی توجہ اور امداد فرمائیے کہ آپ کا یہ مخلص صحت یاب ہو جائے۔ حضرت نے جواب میں تحریر فرمایا کہ، ہم نے تم کو اپنی ضمانت میں لے لیا ہے۔ ان شاء اللہ اس بیماری سے صحت پاؤ گے۔ خاطر جمع رکھو۔ اللہ پاک کا ایسا کرم ہوا کہ حضرت کی توجہ اور بشارت سے وہ جوان اس مہلک بیماری سے فوراً اچھا ہو گیا۔ اور جب کبھی مجلسوں میں آپ کا ذکر خیر ہوتا ہے تو وہ اس واقعے کو بڑی آب و تاب، ذوق و شوق اور عقیدت سے بیان کرتا ہے اور حضرت رحمۃ اللہ علیہ کی وہ تحریر اس کے پاس تبرک کے طور پر ہے۔

مستقبل پر نظر:

مرحوم نواب مرتضیٰ خان "جو سلطنتِ سلطانی کے معتمد اور اپنے وقت کے حاتم تھے، قلعہ کانگرہ کی فتح کے لیے متعین ہوئے۔ یہ قلعہ ہندوستان کے مشہور مضبوط قلعوں میں شمار ہوتا ہے۔ نواب مرحوم آپ کے خاص مخلصوں میں سے تھے۔ اس لیے آپ کی خدمت میں نیاز نامہ لکھا کہ وقت امداد ہے، آپ توجہ فرمائیں کہ یہ مضبوط سنگین قلعہ میرے ہاتھوں فتح ہو جائے۔ اس خط کے وصول ہونے کے دوسرے دن آپ نے

اپنے اصحاب کے درمیان فرمایا کہ پچھلی شب تہجد کے وقت میں نے توجہ کی تو معلوم ہوا کہ وہ قلعہ نواب مرتضیٰ خان کے ہاتھوں فتح نہ ہوگا۔ اُن کو آپ نے جواب لکھ دیا۔ چند روز نہ گزرے تھے کہ نواب مرحوم کی وفات کی خبر پہنچی اور وہ قلعہ اُن سے فتح نہ ہو سکا۔

فتح کی بشارت:

سلطان وقت (جہانگیر) نے ایک معتمد بکر ماجیت کو (نواب مرتضیٰ خان کے انتقال کی خبر کے بعد) قلعہ کانگرہ کی مہم پر بھیجا۔ جب وہ سرہند پہنچا تو آپ کی خدمت میں بہت نیاز مندی اور عاجزی کے ساتھ حاضر ہوا۔ اور بہت عاجزی ظاہر کی اور بہت ادب کے ساتھ بیٹھا بلکہ اپنے باطنی طور پر مسلمان ہونے کے حالات بھی بیان کیے۔ آپ نے فرمایا کہ اگر کوئی شخص باطن میں مسلمان ہے اور ظاہر میں کفر و انکار کی علامات ظاہر کرتا ہے تو وہ کافر ہے، پھر اس نے عرض کیا کہ بادشاہ نے مجھے قلعہ کانگرہ کی مہم کے لیے متعین کیا ہے جو بہت سخت مہم ہے کہ نواب مرتضیٰ خان جیسے شخص کو اس مہم پر بھیجا گیا تھا اور کوئی صورت فتح کی پیدا نہ ہو سکی۔ میں حیران ہوں کہ دارالہرب کے کفار پر کس طرح حملہ کروں۔ مگر آپ دستگیری فرمائیں اور بشارت دیں کہ وہ قلعہ میرے ہاتھوں فتح ہو جائے۔ آپ نے فرمایا کہ، دارالہرب کے کفار سے جنگ کرنا تمام مسلمانوں پر واجب ہے اور جب تم اس واجب کو ہماری گردنوں سے ساقط کر رہے ہو (یعنی سب کی طرف سے تم ہی جنگ کر رہے ہو) تو ہم تمہارے لیے دُعا کیوں نہ کریں گے؟

جب اس (بکر ماجیت) نے آپ کو اس معاملے میں مہربان پایا تو اس نے اور بھی زیادہ سے زیادہ عاجزی اور انکساری ظاہر کی اور عرض کیا کہ جب تک آپ فتح کی بشارت نہ دیں گے میں یہاں سے نہیں اٹھوں گا۔ آپ نے وہی بات دہرائی تو اس نے اور بھی زیادہ التجا اور زاری ظاہر کی۔ جب آپ نے دیکھا کہ اُسے کسی طرح تسلی نہیں ہوتی تو آپ مراقب ہوئے اور توجہ فرمائی۔ پھر سراٹھا کر فرمایا کہ ”(ان شاء اللہ) تمہاری فتح ہوگی۔ خاطر جمع رکھو اور جاؤ۔“ وہ اٹھ کھڑا ہوا اور بہت تواضع اور انکسار ظاہر کیا اور چلا گیا۔ وہ قلعہ جس کو اگلے بادشاہوں میں سے کسی نے شاید ہی فتح کیا ہو حضرت مجدد رحمۃ اللہ علیہ کی تھوڑی سی توجہ سے فتح ہو گیا ۱۲۔

مردہ زندہ ہو گیا:

ایک صحیح النسب سید نے جو آپ کے مخلصین میں سے تھے بیان کیا کہ میں مُلکِ دکن کے شہر اہمچین میں

لشکر کے ساتھ تھا۔ ایک دن مجھے انقباض ہوا تو میں تفریح کے لیے خیمے سے باہر آیا اور بازار میں ایک دکان پر بیٹھ گیا۔ اتنے میں ایک درویش نے کہ ریاضت کے آثار اور جذب کی علامات اُن سے ظاہر ہو رہی تھیں، میری طرف التفات فرمایا اور سلام کیا۔ میں نے جواب دیا۔ وہ میرے قریب آگئے اور بیٹھ کر کہنے لگے کہ، میں یہاں پہاڑوں کے ایک گوشے میں رہا کرتا ہوں اور سب سے قطع تعلق، علیحدگی اور خلوت میں اپنا وقت گزارتا ہوں۔ میں اُس گوشے سے باہر آنے والا نہ تھا۔ لیکن میں حضرت رحمۃ اللہ علیہ کا مرید ہوں۔ میں نے ان کا نام مبارک سنا تو اُن کی خوشبو میرے مشامِ جان میں آنے لگی۔ میں اُس خوشبو کے پیچھے روانہ ہوا تو وہ خوشبو تم میں سے سونگھ رہا ہوں۔

میں نے کہا کہ صحیح ہے۔ میں بھی حضرت رحمۃ اللہ علیہ کا مرید ہوں اور اسی نسبت نے تم کو یہاں کھینچ لیا ہے۔ پھر ہم دونوں دیر تک ساتھ بیٹھے رہے اور ہر معاملے میں بات کرتے رہے۔

اسی ضمن میں انہوں نے کہا کہ ایک مدت تک حضرت رحمۃ اللہ علیہ کی خدمت میں رہ چکا ہوں۔ ایک رات عشاء کے بعد آپ اپنی خلوتِ خاص میں تشریف لے گئے۔ لیکن آپ کا ایک عزیز وہاں حاضر تھا۔ اس نے مجھ سے کہا کہ ماحضر تیار ہے۔ اگر آپ موافقت کریں تو ہم ساتھ ساتھ کھالیں۔ میں نے قبول کر لیا۔ اس شخص نے جو خدا کا خوف نہ رکھتا تھا، آپ کے متعلق شکوہ و شکایت راستے ہی میں شروع کر دی۔ میں اس کی رفاقت سے بیزار ہو گیا۔ لیکن میں نے صبر کیا اور اس کے گھر پہنچ گیا۔ اس نے کھانے کا طباق میرے سامنے رکھ دیا اور میرے پہلو میں بیٹھ گیا۔ اتنے میں اس کے تمام اعضاء آپ کی غیرت کی تلوار سے کٹ کر جُدا جُدا ہو گئے اور ٹکڑے ٹکڑے ہو گئے۔ میں یہ دیکھ کر لرز نے لگا اور خوف کے مارے وہاں سے بھاگا۔ اور جب میں حضرت رحمۃ اللہ علیہ کے دروازے پر پہنچا تو دیکھا کہ آپ خلافِ معمول اپنے دروازے پر کھڑے ہیں۔ آپ رحمۃ اللہ علیہ نے مجھ پر توجہ فرمائی اور میرا ہاتھ پکڑا اور روانہ ہوئے۔ یہاں تک کہ اسی شخص کے گھر پہنچے۔ حضرت اس کے گھر کے اندر چلے گئے اور میں دروازے پر کھڑا رہا۔ تھوڑی دیر کے بعد آپ باہر تشریف لائے اور وہ شخص بھی آپ کے ساتھ تندرست اور سلامت آیا اور آپ سے مصافحہ کیا۔ آپ نے اُسے رخصت کیا اور اپنے مکان میں تشریف لے آئے۔ میں حیرت میں تھا کہ ابھی تو اس شخص کو اس حال میں دیکھا تھا اور اب اُسے بغیر زخم کے زندہ دیکھ رہا ہوں۔ آپ نے فرمایا کہ ”جو کچھ تم نے دیکھا ہے کسی نامحرم کو مت بتانا۔“

مستقبل پر نظر:

خواجہ قاسم قلیج خانی ۱۳ جن کا لقب عقیدت خان تھا اور جو حضرت خواجہ باقی باللہ قدس سرہ کے مقبول اور منظور نظر تھے آپ (حضرت مجدد رحمۃ اللہ علیہ) سے بھی بہت عقیدت اور محبت رکھتے تھے۔ آپ کی خدمت میں انہوں نے عرض کیا کہ آپ توجہ فرمائیں کہ میں بڑے عہدے پر پہنچ جاؤں۔ آپ نے تھوڑی دیر کے لیے توجہ فرمائی اور پھر فرمایا کہ تمہارا منصب ہزاری تک نظر آتا ہے۔ وہ اٹھے اور آداب بجالائے۔ اس وقت تو ان کا کوئی عہدہ نہ تھا۔ لیکن تھوڑے ہی عرصے میں منصب ہزاری مل گیا اور اسی منصب پر وہ قائم رہے۔

بیمار اچھا ہو گیا:

محمد تراب جو طالقانی احباب میں سے تھے اور آپ سے اخلاص رکھتے تھے، بیان کرتے تھے کہ میرا بھائی سخت بیمار تھا۔ ایسا کہ لوگوں کو اس کی زندگی کی اُمید نہ تھی، بلکہ اس کے لیے کفن بھی آ گیا تھا۔ اسی اثناء میں اس نے آپ کی خدمت میں ایک گائے اور دس روپے بطور ہدیہ بھیجے۔ صبح کے وقت اس نے خواب میں دیکھا کہ آپ نے اس کا ہاتھ پکڑا اور اُسے کھڑا کر دیا، پھر فرمایا کہ ”تجھے صحت ہوگی۔ گھبرا نہیں۔“ وہ خواب سے بیدار ہوا اور اپنے اندر بڑی طاقت محسوس کی اور کھڑا ہو گیا، پھر کہنے لگا کہ میں بھوکا ہوں۔ جو لوگ موجود تھے انہوں نے کہا کہ یہ بکو اس کر رہا ہے۔ اس نے کہا کہ بکو اس نہیں ہے۔ پھر اس نے خواب میں حضرت مجدد رحمۃ اللہ علیہ کو دیکھنے کا واقعہ بیان کیا اور اپنی صحت کی بشارت کا ذکر کیا۔ پھر تو اس کو شور بادا گیا۔ اور اس نے اسی روز حضرت رحمۃ اللہ علیہ کی توجہ سے کامل صحت حاصل کی اور اس میں بیماری کا کوئی اثر باقی نہ رہا۔

غیب پر نظر:

ایک دن آپ رحمۃ اللہ تعالیٰ علیہ کی زبان الہام ترجمان سے یہ بات نکلی کہ ”دیکھا گیا ہے کہ شیخ مڑمل ۱۳ ایک خطرناک مقام پر ایک گڑھے کے اندر گر گئے ہیں اور وہاں سے نکلنے کے لیے ہاتھ پاؤں مار رہے ہیں۔ چند روز کے بعد خبر آئی کہ شیخ مڑمل، سرہند کی بعض پہاڑیوں میں سیر کے لیے گئے تھے کہ اتفاقاً ایک غار کے کنارے اُن کے پاؤں میں لغزش ہوئی اور وہ غار میں گر گئے۔ چنانچہ اس غار میں سے باہر آنا دشوار ہو گیا ہاتھ پاؤں مار رہے تھے کہ باہر آ جائیں۔ اتنے میں ایک دہقان نے دور سے دیکھ لیا اور

اس نے لوگوں کو خبر کر دی پھر وہ لوگ اس غار پر پہنچ گئے اور ان کو رسی کے ذریعے باہر کھینچ لیا۔ یہ شیخ مُزمل، حضرت مجدد رحمۃ اللہ علیہ کے قدیم مرید اور خلیفہ تھے۔

شاہجہاں بادشاہ کے استاد کی حاضری اور دل کی صفائی:

علامہ میرک ۱۵ جو شاہزادہ ولی عہد (شاہجہان) کے استاد اور بادشاہ کے مقرب تھے، بیان کرتے تھے کہ مجھے حضرت رحمۃ اللہ علیہ سے کدورت تھی۔ اس لیے کہ میں نے بعض لوگوں سے سنا تھا کہ آپ نے کہیں لکھا ہے کہ میرا مرتبہ حضرت صدیق اکبر رضی اللہ عنہ سے زیادہ ہے۔ اسی زمانے میں میرا آنا ہندوستان میں ہوا اور میں سرہند میں ٹھہرا۔ اتفاق سے میری ملاقات میرے ایک قدیم دوست سے ہوئی جو پہلے بالکل آزاد طبیعت کا تھا اور صلاح و تقویٰ سے کوئی تعلق نہ رکھتا تھا۔ لیکن اب شریعت اور تقویٰ کے لباس میں آراستہ ہے اور خدا طلبی اور حق پرستی اس کی پیشانی سے ٹپکتی ہے میں نے اُس سے اس کا سبب پوچھا۔ اس نے بتایا کہ میں حضرت مجدد رحمۃ اللہ علیہ کا مرید ہو گیا ہوں اور ان کی خدمت میں حاضری نصیب ہو گئی ہے اور اللہ تعالیٰ نے ان کی صحبت کی برکت سے یہ دولت مجھے عطا فرمائی ہے۔ میں نے کہا کہ انہوں نے تو ایسی ایسی بات لکھی ہے۔ ان کی صحبت میں کیا اثر ہوگا؟ اس نے کہا، خبردار، ہزار بار خبردار۔ بے سمجھے ہوئے انکار مت کرو۔ وہ تو اس وقت قطب عالم (قطب مدار) ہیں۔ اگر تم ان کو دیکھو اور ان کی صحبت میں بیٹھو تو تمہیں خود ہی حقیقت کا پتا چل جائے گا۔ مجھے چونکہ آپ سے سخت کدورت تھی اس لیے میں نے کہا کہ میں تو ان کو نہیں دیکھ سکتا۔ وہ بہت بہت مُصر ہوا کہ ضرور دیکھ لو اور اپنے فاسد خیال سے باز آ جاؤ۔ پھر تو میں نے اپنے دل میں کہا کہ اچھا، اگر میری تین باتوں کا جواب (جو میرے دل میں ہیں) وہ دے دیں گے تو میں ان کا معتقد ہو جاؤں گا۔

(۱) پہلی بات تو یہ ہے کہ وہ خود ہی حضرت ابوبکر صدیق رضی اللہ عنہ کا تذکرہ کریں اور میرے دل سے انکار کی کدورت کو دور کر دیں۔

(۲) دوسرے یہ کہ میرے آباؤ اجداد کا ذکر چھیڑیں اور ان کے حالات کسی قدر بتائیں۔

(۳) تیسرے یہ کہ خواجہ خاوند محمود کے احوال بھی بیان کریں۔

آخر کار میں اپنے اُس دوست کے ساتھ آپ کی خدمت میں حاضر ہوا۔ جونہی میں نے ان کو دور سے دیکھا میرے تمام اعضاء میں رعشہ طاری ہو گیا اور میرے دل میں دہشت اور ہیبت پیدا ہو گئی۔ دوڑتا ہوا اور

لرزتا ہوا میں آپ کی خدمت میں حاضر ہوا۔ آپ نے بیٹھنے کی اجازت دی۔ میرے بیٹھتے ہی آپ نے تکیے کے نیچے سے ایک تحریر نکالی اور میرے حوالے کی۔ وہ وہی مکتوب تھا جس سے لوگوں نے یہ بدگمانی پیدا کر لی تھی کہ گویا آپ نے خود کو حضرت ابو بکر صدیق رضی اللہ عنہ سے افضل کہا ہے۔ آپ نے یہ بات ایسی واضح فرمائی کہ پھر میرے دل میں شک و شبہ کی کوئی گنجائش ہی نہ رہی۔ پھر فرمایا: اے مولانا میرک! تمہارے والد کا نام ایسا ایسا تھا، تمہارے دادا ایسے تھے اور تمہارے پردادا یوں تھے۔ ہر ایک کا نام اور ان کے فضائل بیان کیے۔ حالانکہ میں کبھی ان کی خدمت میں متعارف نہیں تھا۔ اس کے بعد آپ اٹھے اور چاہا کہ مجھے رخصت کریں۔ میرے دل میں یہ خیال گزرا کہ آپ نے (تیسری بات یعنی) خواجہ خاوند محمود کا ذکر نہیں فرمایا۔ آپ نے پلٹ کر میری طرف روئے سخن کیا اور فرمایا کہ خواجہ خاوند محمود ہمارے پیرزادے ہیں اور موروثی جذبہ (روحانیت) رکھتے ہیں۔ راوی (یعنی شیخ میرک) کہتے ہیں کہ یہ تین کرامتیں ایک ہی مجلس میں حضرت رحمۃ اللہ علیہ سے میں نے مشاہدہ کیں۔

غیب پر نظر:

حضرت کے خادموں میں سے ایک درویش نے بیان کیا کہ میں قلعہ گوالیار میں آپ کی خدمت میں رہا کرتا تھا۔ ایک بزرگ کا وہاں سے گزر رہا تو بہت افسوس و حیرت سے آپ کو کہلا بھیجا کہ اس جگہ سے آپ کی رہائی ممکن نہیں معلوم ہوتی، کیونکہ اس آزار کا سبب رافضی لوگ ہیں اور یہ قلعہ بالفعل انھی لوگوں سے تعلق رکھتا ہے۔ اور بھی کہلا بھیجا کہ اگر وہ لوگ قلعہ کے اوپر سے پھینک دیں تو کون روکنے والا ہے؟ آپ نے ان کے جواب میں کہلا بھیجا کہ میری رہائی (ان شاء اللہ) ضرور ہونے والی ہے۔ کیونکہ بعض لوگ جن کا حصہ میرے پاس ہے ان کو وہ حصہ پہنچانا ابھی باقی ہے اور یہ کام میری رہائی کے بغیر ممکن نہیں۔ چنانچہ تھوڑے ہی عرصے کے بعد آپ کی رہائی اس قلعے سے واقعہ ہوئی اور آپ کا ارشاد جلد از جلد ظہور میں آیا۔

سلام میں پہل:

آپ کے مخلصین میں سے ایک نے بیان کیا کہ حضرت رحمۃ اللہ علیہ کا یہ طریقہ تھا کہ ہر چھوٹے بڑے اور یگانہ و بیگانہ کو پہلے سلام کیا کرتے تھے۔ ایک دن میرے دل میں خیال آیا کہ آج میں حضرت رحمۃ اللہ علیہ کی خدمت میں چلتا ہوں اور اچانک پہنچ کر سلام کروں گا۔ چنانچہ اس ارادے سے میں آپ کی خدمت میں

روانہ ہوا اور آپ کے جماعت خانے کے قریب پہنچ گیا تھا کہ اگر دو تین قدم آگے بڑھتا تو بالکل آپ کے سامنے پہنچ جاتا لیکن ابھی آپ نے مجھے دیکھا بھی نہ تھا اور نہ میں نے آپ کو دیکھا تھا کہ جماعت خانے کے اندر سے آپ نے آواز دی کہ اے فلاں السلام علیکم!۔ ناچار میں نے قدم بڑھایا اور خود کو آپ کے سامنے پیش کر کے وعلیکم السلام عرض کیا اور آپ سے اپنے ارادے کا ذکر بھی کیا۔ کہ میں سلام کی ابتدا کرنا چاہتا تھا۔ آپ نے تبسم فرمایا۔

پیشانی پر لفظ اللہ:

تاجر موصوف نے یہ بھی بتایا کہ میں حضرت رحمۃ اللہ علیہ کی خدمت میں بہت رہا ہوں۔ میں جب بھی آپ کو دیکھتا تھا، آپ کی پیشانی اور دونوں رخساروں پر لفظ ”اللہ“ لکھا ہوا پاتا تھا۔ حضرت غوث اعظم کا دیدار کرا دیا:

اُس درویش نے حضرت رحمۃ اللہ علیہ سے میرے حالات دریافت کیے۔ حضرت رحمۃ اللہ علیہ نے فرمایا کہ یہ شخص جالندھر کا ہے اور اس کا نام جان محمد ہے اور فلاں کا بیٹا ہے..... اس نے کہا کہ اس کا باپ میرا جاننے والا تھا۔ اس کو آپ نے کس سلسلے میں بیعت کیا ہے؟ آپ رحمۃ اللہ علیہ نے فرمایا کہ سلسلہ قادریہ میں۔ اس نے کہا کہ میں سفارش کرتا ہوں کہ اس کو حضرت غوث الثقلین سید محی الدین عبدالقادر جیلانی قدس سرہ کی خدمت میں پہنچا دیجیے۔ اتنے میں حضرت رحمۃ اللہ علیہ اٹھے اور آفتاب، نیز چند ڈھیلے مجھ سے منگوائے۔ میں لایا۔ آپ بیت الخلاء تشریف لے گئے۔ جب وہاں سے نکلے تو فرمایا: ”جان محمد! تم قطب تارا جانتے ہو؟ دیکھو یہی ہے یا اور ہے۔“ قطب کی طرف اشارہ کر کے فرمایا کہ: ”اچھی طرح دیکھو“۔ میں نے دیکھا کہ قطب تارے کے اندر سے ایک بزرگ سیاہ خرقہ پہنے ہوئے باہر آئے اور تیر کی طرح تیزی سے ایک لمحے میں اسی جگہ پہنچ گئے۔ حضرت مجدد رحمۃ اللہ علیہ نے فرمایا: ”کہ ان کو آداب بجالاؤ۔ یہ حضرت غوث الثقلین رضی اللہ عنہ ہیں“۔ چنانچہ اس حکم کی تعمیل میں اُن کو میں آداب بجالایا۔ اس کے بعد حضرت غوث الثقلین رضی اللہ عنہ رخصت ہو گئے اور پھر اسی قطب تارے کی طرف متوجہ ہو کر اسی تارے کے اندر غائب ہو گئے۔ جب آپ وضو کر کے مسجد تشریف لے گئے تو اس درویش نے مجھ سے پوچھا کہ: ”تم نے غوث الثقلین رضی اللہ عنہ کو دیکھا۔“ میں نے عرض کیا کہ ”جی ہاں!“۔

علامہ عبدالحکیم سیال کوٹی کی ارادت:

حضرت مولانا عبدالحکیم ۱۶ سیالکوٹی نے بتایا کہ میں جو آپ رحمۃ اللہ علیہ سے مرید ہوا تو اُس کا سبب یہ کرامت تھی کہ ایک رات میں نے حضرت رحمۃ اللہ علیہ کو خواب میں دیکھا کہ آپ مجھے یہ آیت سنا رہے ہیں: "قُلِ اللّٰهُ ثُمَّ ذَرْهُمْ" تلاوت کے دوران تصرف فرمایا۔ اور میرے دل کو اپنی طرف کھینچ لیا۔ چنانچہ میں نے اس دل کو ڈاکر پایا۔

علامہ مذکور ایک عرصے تک اسی نسبت کے ساتھ حضرت رحمۃ اللہ علیہ سے باطنی طور پر استفادہ کرتے رہے اور کہا کرتے تھے کہ میں "شیخ احمد کا اویسی ہوں"۔ پھر آپ کی خدمت میں حاضر ہو کر ظاہری تعلیم ذکر بھی حاصل کی۔

حضرت ابراہیم علیہ السلام کی قدمبوسی:

حضرت کے مخلصین میں سے ایک صاحب نے بتایا کہ ایک دن حضرت رحمۃ اللہ علیہ نے فرمایا کہ تم اور فلاں شخص دونوں کو ولایتِ ابراہیمی حاصل ہے۔ مجھے خیال ہوا کہ آپ کا فرما دینا بالکل کافی ہے لیکن اگر مجھے بھی اس بات کا علم ہو جائے تو بہتر ہوگا۔ اسی رات میں نے حضرت ابراہیم علیہ السلام کو بہت شان و شوکت کے ساتھ دیکھا اور وہاں حضرت مجدد بھی موجود تھے اور میں اور وہ دوسرا شخص (جس کو ولایتِ ابراہیمی حاصل ہوئی تھی) دونوں کھڑے ہوئے تھے۔ حضرت مجدد رحمۃ اللہ علیہ نے ہم دونوں کے ہاتھ پکڑے اور حضرت ابراہیم علیہ السلام کے قدموں میں ڈال دیا۔ ہم دونوں نے حضرت ابراہیم علیہ السلام کی قدم بوسی کی اور ہم اپنی جگہ پر کھڑے ہو گئے۔

وہ راوی بیان کرتا ہے کہ اس واقعے کو دیکھنے کے بعد جب میں حضرت مجدد رحمۃ اللہ علیہ کی خدمت میں حاضر ہوا تو قبل اس کے کہ میں یہ واقعہ عرض کروں، آپ نے فرمایا: "جو کچھ میں نے کہا تھا اُس میں تردد کی گنجائش نہیں ہے اور تم کو معلوم نہیں کہ تمام سالکوں کو ان کے احوال کے دقائق اور اُن کے مشرب و استعداد کی خبر نہیں دی جاتی بلکہ زیادہ تر زمانے ایسے ہیں کہ کسی ایک ہی کو خاص الخاص بزرگوں میں سے اس نعمتِ اعلیٰ اور دولتِ عظمیٰ سے نوازا جاتا ہے۔ شیخ نجم الدین گبرای رحمۃ اللہ علیہ جو اپنے وقت کے قطب تھے وہ نہیں جانتے تھے کہ کسی نبی کے زیر قدم ہیں۔ اس کی تحقیق کے لیے انہوں نے اپنے ایک مرید کو

ایک بزرگ کے پاس بھیجا جو اس علم سے بہرہ مند کیے گئے تھے۔ اس بزرگ نے دیکھتے ہی کہا ”وہ یہودی توجہ کر رہا ہے۔“ وہ مرید آزرده خاطر ہو کر اپنے شیخ کے یہاں واپس پہنچا اور وہ ماجرا بیان کیا۔ شیخ بہت خوش ہوئے اور جھومنے لگے اور کہا کہ ”انہوں نے مجھے یہ بتایا ہے کہ تم حضرت موسیٰ علیٰ نبینا وعلیہ السلام کے زیر قدم ہو۔“

دعا کی برکت:

ایک سفر میں حضرت ایک سرانے میں فروکش ہوئے۔ آپ نے فرمایا کہ مجھے دکھایا گیا ہے کہ آج اس سرانے میں آگ لگ جائے گی اور سامان کے ساتھ گھر جل جائیں گے۔ احباب ایک دوسرے کو اطلاع کر دیں کہ ہر شخص یہ دعاء بار بار پڑھے تاکہ وہ اور اس کے احباب آگ سے محفوظ رہے۔ وہ دعایہ ہے:

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ ط ابھی تھوڑی دیر ہی نہ گزری تھی کہ اُس سرانے کے بعض گھروں میں آگ لگ گئی اور ایسی شدت کے ساتھ کہ اُس کا بیان نہیں ہو سکتا۔ ایسے شعلے اٹھے کہ اُن کا بجھانا مشکل ہو گیا۔ لوگوں نے بہت بھاگ دوڑ کی لیکن کچھ فائدہ نہ ہوا۔ بہت سے گھر جل گئے اور بہت سا اسباب تباہ ہو گیا۔ لیکن احباب میں سے جس کسی نے وہ دعایہ پڑھی وہ اور اس کا اسباب محفوظ رہا۔ مولانا عبدالمومن لاہوری جو بڑے فاضل تھے اور آپ کے مرید تھے اُن کا سامان جل گیا، کیونکہ اُن کو کسی نے خبر نہ دی تھی کہ حضرت رحمۃ اللہ علیہ نے فلاں دعا پڑھنے کے لیے ارشاد فرمایا ہے۔ پھر وہ خود بھی ہزار دقت سے آپ کی خدمت میں پہنچ سکے۔

دیوار گرنے کی خبر:

اس زمانے میں جب کہ حضرت رحمۃ اللہ علیہ لاہور تشریف لے گئے تھے ایک رات عشاء کی نماز کے بعد اُس گھر کی ایک دیوار کے قریب جہاں کہ آپ ٹھہرے ہوئے تھے، کھڑے ہو گئے اور فرمایا کہ آج رات کوئی شخص اس دیوار کے قریب ہرگز نہ آئے اور نہ سوئے حالانکہ اُس وقت نہ بادل تھے اور نہ بارش تھی۔ بعض لوگوں کو اس ارشاد سے تعجب ہوا کیونکہ دوسری دیواریں زیادہ شکستہ تھیں اور وہ دیوار تو سب سے زیادہ مضبوط تھی۔ (پھر تو یہ ہوا کہ) اخیر کی تہائی رات میں وہ دیوار اللہ کے حکم سے گر پڑی۔ ایک لونڈی اس دیوار کے نزدیک تھی اس پر چند ڈھیلے گرے۔ حضرت رحمۃ اللہ علیہ نے غصے سے فرمایا کہ میں نے رات کو کہا

نہیں تھا کہ کوئی بھی اس دیوار کے قریب نہ رہے۔؟

شکست ہوگئی:

میرزا مظفر جو سر ہند کا فوجدار تھا اور قصبہ جیت پور میں تھا، ارادہ کر رہا تھا کہ سرکش پہاڑ والوں پر حملہ کرے۔ وہ ایک درویش سے رجوع کر کے بشارت کا طالب ہوا۔ اُس درویش نے فتح کی بشارت دی۔ اس کے بعد اس کے دل میں تردد پیدا ہوا اور اس نے حضرت مجدد رحمۃ اللہ علیہ کی خدمت میں خط لکھا اور اس بشارت کے متعلق بھی آپ کو اطلاع دی۔ آپ نے جواب میں لکھا کہ، اس حملے میں فوجدار کو شکست ہوگی۔ بشارت دینے میں عجلت کی گئی۔ جب تک صبح کی سپیدی کی طرح کوئی بات صاف طور پر ظاہر نہ ہو جائے زبان پر نہیں لانا چاہیے۔

تین چار دن نہ گزرے ہوں گے کہ اس فوجدار کی جنگ اُن پہاڑ والوں سے چھڑ گئی اور اس کو شکست ہوئی اور اس کا علم اور نقارہ بھی چھین لیا گیا۔ پھر وہ پریشانی اور حیرانی میں واپس ہوا۔ بیمار اچھا ہو گیا:

حضرت کے ایک مرید نے بیان کیا کہ میں بیمار تھا اور تپِ محرقہ میں مبتلا تھا۔ اس میں ایک عرصہ لگ گیا۔ اور ضعف و ناتوانی اس حد تک بڑھ گئی کہ زندگی کی امید نہ رہی۔ اقرباء نے میری خاطر شبِ بیداری کی تاکہ نزع کے وقت حاضر رہیں۔ میں نے حضرت رحمۃ اللہ علیہ کی طرف توجہ کی تو میں نے شدتِ مرض میں دیکھا کہ ایک شخص ظاہر ہوا۔ بہت سفید چادر اوڑھے ہوئے تھا جو سر سے پیر تک تھی اور چہرہ بھی ڈھکا ہوا تھا۔ میرے پاس آیا اور کہنے لگا کہ: یہ چادر حضور سرور کائنات صلی اللہ علیہ وآلہ واصحابہ وسلم نے قطبِ وقت شیخ احمد فاروقی نقشبندی کے لیے بھیجی تھی اور انہوں نے تمہارے لیے بھیجی ہے۔ میں وہ تم کو اوڑھاتا ہوں۔ اس کی برکت سے تم کو صحت حاصل ہوگی (ان شاء اللہ)۔

اس نے مجھے سر سے پیر تک اوڑھادی۔ جب میں نے اس چادر پر ہاتھ بڑھایا تو اُس سے کچھ بھی میرے ہاتھ نہ آیا۔ اور میرے پیر کی طرف سے برودتِ مجھ میں سرایت کر گئی جو سر تک پہنچ گئی۔ جب میری بہن نے دیکھا کہ میرے ہاتھ پاؤں ٹھنڈے ہو گئے ہیں تو وہ یہ سمجھی کہ میرا وقتِ آخر ہے۔ وہ دوڑی اور مجھے بغل میں لے کر رونا، چیخنا اور نالہ کرنا شروع کر دیا۔ میں اس کے شور و غل سے جاگ اٹھا اور اس سے کہا کہ

میں اچھا ہوں، غم نہ کرو۔ میں نے شور بامنگوایا، پیا اور اچھا ہو گیا۔ چنانچہ میں نے صبح کی نماز کھڑے ہو کر پڑھی۔

جادو سے روک دیا:

حضرت کے ایک مرید نے بتایا کہ جن دنوں میں آپ کو بادشاہ کے ہاتھوں اور دین کے دشمنوں کی چغلی خوری کی بناء پر گزند پہنچا تھا، ایک شخص جو فسوں اور منتر سے واقف تھا مجھ سے کہنے لگا کہ میں ہندی میں چند اسم جانتا ہوں کہ ظہر کے وقت سے عصر کی نماز تک اگر وہ پڑھ لو، تو اسی دن دشمن ہلاک ہو جاتا ہے اور یہ چیز مجرب ہے۔ اس نے وہ اسم ایک کاغذ پر لکھ کر مجھے دیے کہ مکان کی چھت کی لکڑی میں رکھ دو۔ میں نے اس سے وہ اسم سیکھ لیے اور وہ اسم والا کاغذ مکان کی چھت میں رکھ دیا۔ میں نے دل میں طے کیا کہ کل منگل کو وہ پڑھوں گا۔ ناگاہ میں نے رات کو حضرت رحمۃ اللہ علیہ کو خواب میں دیکھا کہ گویا آپ اپنے دانتوں میں کلمہ کی انگلی دبا کر فرما رہے ہیں کہ، میرے مرید اور ایسا عمل کریں، بڑے تعجب کی بات ہے۔ ہرگز وہ عمل مت کرنا کہ وہ جادو ہے۔

پھر مجبوراً میں نے اُسے ترک کر دیا۔ اس کے بعد بادشاہ اس ایذا رسانی سے نادم اور شرمندہ ہوا اور آپ کو گوالیار سے بلوایا اور آپ اپنے وطن تشریف لے آئے۔ میں آپ کی خدمت میں حاضر ہوا۔ ایک عالم آپ کے دیدار کو آ رہا تھا۔ میں نے دل میں خیال کیا کہ اگر حضرت رحمۃ اللہ علیہ میرے سامنے مجھے اس عمل سے منع فرمائیں گے بغیر اس کے کہ میں اس کا اظہار کروں، تو میں اس عمل کو چھوڑ دوں گا، ورنہ ایک بار تو دشمن کے جگر پر تیر ضرور ماروں گا۔ حضرت رحمۃ اللہ علیہ تین دن تک سر ہند میں رہے اور میں تینوں دن حضرت رحمۃ اللہ علیہ کی خدمت میں اسی نیت سے گیا۔ تیسرے دن آپ مجمع خلائق سے رخصت ہو کر مکان میں تشریف لے جا رہے تھے کہ دروازے میں اندر کھڑے ہو گئے اور فرمایا کہ فلاں شخص کو بلاؤ۔ میں حاضر ہوا تو فرمایا کہ وہ ہندی اسم مت پڑھنا کہ وہ جادو ہے۔ میں نے شرمندگی کی وجہ سے اس کا انکار کیا۔ آپ نے فرمایا کہ، ایسی بات کیوں کہتے ہو؟ تم نے تو وہ اسم فلاں جادو گر سے سیکھے ہیں۔ (آپ نے اس جادو گر کا نام بتایا جس سے میں نے سیکھا تھا) اور وہ کاغذ جس پر اس نے وہ اسم لکھ کر دیے تھے تم نے اپنے گھر کی چھت کی فلاں لکڑی میں رکھ دیے ہیں۔ وہ عمل اپنی تاثیر میں ایسا ہی ہے جیسا کہ اس نے بتایا تھا لیکن جادو حرام ہے۔ جاؤ اور اس کو پھاڑ ڈالو۔ میں نے سر جھکا دیا۔ آپ نے فرمایا کہ ”مجھ سے وعدہ کرو کہ اس کو پھاڑ

ڈالو گے اور اس عمل کے قریب بھی نہ جاؤ گے۔“ پھر آپ نے اپنا ہاتھ میرے ہاتھ پر مارا (وعدہ کرانے کو) مجھے اس کرامت سے دہشت ہونے لگی اور میں حیرت میں گم ہو گیا، کیونکہ یہ بات میں نے کسی سے نہیں بتائی تھی۔ میں پھر فوراً گھر آیا اور اس کاغذ کو چاک کر دیا۔

بادشاہی غضب:

حضرت کے مخلصین میں سے ایک امیر تھا جو حضرت رحمۃ اللہ علیہ کے قریب ملک احمد کی حویلی میں رہتا تھا۔ ایک روز آپ نے اُسے آگاہ فرمایا کہ اس حویلی سے نکل جاؤ۔ ورنہ تم پر ایک عظیم بلا نازل ہو جائے گی۔ اتفاق سے اس امیر کو اس کام کی توفیق نہ ہوئی اور وہ بادشاہی غضب اور دوسرے حوادث کا شکار ہوا۔

لوح محفوظ پر نظر:

حضرت کے مخلصین میں سے ایک تاجر تھا۔ اس نے حضرت رحمۃ اللہ علیہ کی خدمت میں عرض کیا کہ میں جوانی سے گزر کر بڑھاپے میں آ گیا۔ لیکن کوئی فرزند پیدا نہ ہوا جو دنیا میں میری یادگار رہتا۔ آپ اس معاملے میں توجہ فرمائیں۔ حضرت رحمۃ اللہ علیہ نے تھوڑی دیر کے لیے مراقبے میں سر جھکایا۔ پھر فرمایا کہ ”تجھے اس بیوی سے جو تو رکھتا ہے لوح محفوظ میں کوئی فرزند ثابت نہیں۔ اگر دوسری شادی کرو گے تو اس سے فرزند پیدا ہوں گے۔“ اتفاق یہ ہوا کہ اس کی (پہلی) بیوی فوت ہو گئی، اس نے دوسری شادی کی اور اس سے ایک لڑکا اور ایک لڑکی پیدا ہوئی جو بعد میں اس کی یادگار بنے۔

مردے پر توجہ:

وہی صاحب بیان کرتے تھے کہ میرے والد نے (انتقال کے وقت) وصیت کی تھی کہ میری نعش کو حضرت رحمۃ اللہ علیہ کی خدمت میں لے جانا اور عرض کرنا کہ مجھے سلسلے میں داخل فرمائیں۔ آپ کا طریقہ بھی تھا کہ مردوں کو بھی اپنی نسبت عطا فرما دیا کرتے تھے۔ میں نے والد صاحب کے انتقال کے بعد ان کی وصیت پر عمل کیا۔ والد کا جنازہ آپ کی خدمت میں نماز جنازہ کے لیے لایا اور والد کی وہ التماس بھی عرض کی۔ فرمایا کہ کل حلقہ ذکر میں معلوم کر لینا۔ چنانچہ دوسرے دن جب میں حلقہ ذکر میں بیٹھا ہوا تھا مجھے استغراق ہو گیا۔ میں نے دیکھا کہ حضرت رحمۃ اللہ علیہ تشریف فرما ہیں اور میرے والد اُس حلقہ ذکر میں

حضرت رحمۃ اللہ علیہ سے ایک آدمی کے فاصلے پر بیٹھے ہوئے ہیں اور ذکر میں مشغول ہیں۔ میں شکرِ خدا بجالایا۔

خواب میں بشارت:

وہی صاحب بیان کرتے تھے کہ اس زمانے میں جب کہ حضرت رحمۃ اللہ علیہ قلعہ گوالیار میں یوسف علیہ السلام کی طرح محبوس تھے تو سرہند میں آپ کے انتقال کی خبر مشہور ہوگئی۔ میں بہت غمزدہ اور رنجیدہ ہو گیا۔ فاتحہ پڑھی۔ اسی رات (خواب میں) جب کہ میں گریہ کر رہا تھا، دیکھا کہ حضرت رحمۃ اللہ علیہ چند درویشوں کے ساتھ حجرے میں بیٹھے ہوئے ہیں اور مجھ سے فرما رہے ہیں کہ ”اے شخص! میرے انتقال کی خبر جو مشہور ہوگئی ہے جھوٹ ہے۔“ جب میں بیدار ہوا تو میں اٹھا اور ہر طرف سے خبر معلوم کی۔ پے در پے اور تواتر سے لوگوں نے آپ کی عافیت کی خبر سنائی اور آپ اس کے بعد کئی سال تک حیات رہے۔

فسق و فجور سے توبہ:

مولانا محمد امین نے جن کا ذکر اوپر آچکا ہے حضرت رحمۃ اللہ علیہ کی خدمت میں عرض کیا کہ نواب شیر خواجہ اپنے والد کی طرف سے سید ہے۔ لیکن والدہ کی طرف سے خواجہ زادہ ہے۔ اور اُس کے آباؤ اجداد باہر سے بلند مرتبہ ہو کر آئے تھے۔ حضرت توجہ فرمادیں کہ اس شخص میں شراب نوشی اور فسق و فجور کی کثرت دامن گیر ہے۔ اسے آپ اس ورطہ ہلاکت سے نکال دیں اور اصلاح فرمادیں کیونکہ وہ بڑے امیروں میں سے ہے۔ اگر وہ اصلاح پا جائے گا تو اس کے لشکریوں میں ایک کثیر جماعت اصلاح پاسکے گی۔ چونکہ اس کے حقوق میرے ذمے ہیں، اس لیے آپ سے یہ گزارش کرتا ہوں۔ حضرت رحمۃ اللہ علیہ نے خاموشی اختیار کی۔ لیکن جب مولانا نے بار بار التماس کی اور بہت عاجزی و انکساری ظاہر کی تو آپ نے ایک دن توجہ فرمائی اور فرمایا کہ ”مولانا! میں شیر خواجہ کے حال کی طرف متوجہ ہوا تھا۔ وہ فسق و فجور کی دلدل میں پھنسا ہوا ہے۔ میں نے بہت توجہ کی کہ اُسے وہاں سے باہر لے آؤں، بالفعل میرا قابو نہ چل سکا۔ لیکن (ان شاء اللہ) آخر میں اس کو اپنی طرف کھینچ لاؤں گا۔“ اس ارشاد کے بعد بہت عرصہ گزر گیا اور جب شاہجہان ۱۸۔۔۔۔۔ کی سلطنت کا زمانہ آیا تو اللہ تعالیٰ نے شیر خواجہ کو توفیق بخشی کہ وہ تمام ممنوعات سے تائب ہو گیا اور اُس نے خود کو طاعت اور عبادت میں مشغول کر لیا۔ اتفاق سے اُسے صوبہ بٹھنہ کا حاکم بنا کر بھیجا گیا۔ لیکن جب وہ سرہند کے قریب پہنچا تو بیمار ہو گیا اور سرہند کے جوار میں فوت ہو گیا۔ اُس کے بیٹے

اس کا جنازہ حضرت مجدد رحمۃ اللہ تعالیٰ علیہ کے روضہ انور کے قریب لائے اور وہیں اُسے دفن کر دیا۔ حضرت رحمۃ اللہ علیہ نے جو فرمایا تھا کہ ”آخر میں اس کو اپنی طرف کھینچ لاؤں گا“ وہ اس طرح ظاہر ہوا۔

رہائی کی خوشخبری:

اکبر بادشاہ کی وفات کے وقت اور جہانگیر کی تخت نشینی ۱۹ کے موقع پر میرزا شاہ رخ کے بیٹے میرزا فتح پوری نے بے اعتدالی (بغاوت) ظاہر کی تھی۔ اتفاقاً خواجہ کلاں نے عبداللہ خان کو اس کی بے اعتدالیوں کے متعلق لکھ بھیجا۔ خان موصوف نے اُس پر حملہ کر دیا اور اُسے گرفتار کر لیا۔ اور بادشاہ (جہانگیر) کے پاس لایا۔ بادشاہ نے اُسے قید کر دیا اور بہت عرصہ گزر گیا کہ وہ قید میں رہا اور جب کبھی کوئی شخص اس کا ذکر (رہائی کے لیے) بادشاہ سے کرتا تو بادشاہ ضامن طلب کرتا۔ لیکن چونکہ وہ بہت سرکش تھا اس لیے کوئی شخص بھی اس کا ضامن نہ بنتا۔ اور اس کا معاملہ تعویق میں پڑ گیا۔ یہاں تک کہ حضرت مجدد رحمۃ اللہ علیہ سیر و سیاحت میں اکبر آباد (آگرہ) پہنچے اور کٹڑہ مظفر خان میں قیام فرمایا، میرزا فتح پوری کو آپ کی تشریف آوری کی خبر ملی تو اس نے اپنا ایک وکیل بڑی نیاز مندی کے ساتھ آپ کی خدمت میں بھیجا اور اپنی رہائی کے لیے عرض کر لیا۔ حضرت رحمۃ اللہ علیہ نے فرمایا ”جاؤ۔ میرزا فتح پوری کو رہائی ہوگی۔“ اس نے عرض کیا کہ کب رہائی ہوگی۔ آپ نے فرمایا کہ کل ہوگی۔ جب دوسرا دن ہوا تو بادشاہ نے اُسے یاد کیا اور بغیر اس کے کہ کوئی یاد دہانی کراتا اُسے اپنے پاس طلب کیا اور رہا کر دیا اور کہا کہ ”میں ہی تمہارا ضامن ہوں۔“

غیب کی خبریں:

خواجہ حسام الدین احمد دہلوی رحمۃ اللہ علیہ نے حضرت مجدد رحمۃ اللہ علیہ کو رقعہ لکھا کہ زیارتِ حرمین شریفین کا ارادہ مصمم ہو گیا ہے اور چاہتا ہوں کہ متعلقین کے ساتھ یہ مبارک سفر اختیار کروں اور حرمین شریفین میں سے کسی ایک جگہ قیام کروں اور دفن ہو جاؤں۔ اس معاملے میں آپ توجہ فرما کر بتائیں کہ یہ بات میسر ہوگی یا نہیں؟ اور اللہ کی مرضی ہے یا نہیں؟ حضرت مجدد رحمۃ اللہ علیہ نے اُن کے جواب میں لکھا کہ ”متعلقین کا سفر نظر نہیں آتا بلکہ ممانعت جیسی ظاہر ہوتی ہے۔ ہاں اگر آپ تنہا چاہیں تو اچھا ہے۔ امید ہے کہ سلامتی کے ساتھ پہنچ جائیں گے۔“ لیکن چونکہ خواجہ حسام الدین احمد کا شوق کمال پر تھا۔ اس لیے انہوں نے بہت کوشش کی کہ اہل و عیال کے ساتھ سفرِ حجاز اختیار کریں۔ بلکہ بادشاہ (شاہجہان) سے بھی

اس کا اظہار کیا۔ مگر اجازت نہ ملی اور اس وقت حضرت مجدد رحمۃ اللہ علیہ کی صداقت ظاہر ہوئی اور انہیں متعلقین کے ساتھ جیسی کہ تمنا تھی حج میسر نہ ہوا اور وہ ہند میں ۱۰۴۳ھ میں فوت ہو گئے۔ ۲۰۔

دلوں کے حال سے واقفیت:

میر شرف الدین حسین حسنی ۲۱ جن کا لقب ہمت خان تھا۔ بیان کرتے تھے کہ ایک دن مجھے خیال گزرا کہ چند نفیس کپڑے سیلہ دکن کی جنس کے جو میرے گھر میں تھے اور کچھ مصالحے کھانا پکانے کے، آپ کی خدمت میں بھیجوں۔ جب میں نے ان چیزوں کو نکال رکھا۔ تو اپنے رضاعی بھائی اللہ یار کے ساتھ روانہ کیا۔ اتفاق سے ایک عورت جو میرے خسر کی طرف سے عزیز تھی اور میرے گھر مہمان تھی کہنے لگی کہ اس قسم کے کپڑے درویش لوگ کیا کریں گے۔ وہ خود تو پہنیں گے نہیں..... میں نے اُس سے کہا کہ بالفرض اگر آپ نہ پہنیں گے تو آپ کے گھر میں اہل خانہ کے کسی اور کام میں آسکیں گے، جب اللہ یار نے وہ کپڑے اور مصالحے حضرت رحمۃ اللہ علیہ کی خدمت میں پیش کیے تو دیکھتے ہی آپ نے فرمایا کہ مصالحے لے لیے جائیں۔ اور کپڑوں کو دیکھ کر فرمایا کہ، میر شرف الدین حسین سے کہو کہ یہ کپڑے نفیس ہیں۔ درویشوں کے کام کے نہیں ہیں اور بعض عورتیں جو تمہارے گھر میں ہیں اُن کو دیدو۔ تاکہ وہ پہن لیں کیونکہ اُن کے لائق ہیں۔ اس طرح آپ نے واپس بھیج دیے۔ اس کرامت کے ظہور سے وہ عورت جس نے ویسا کہا تھا بہت شرمندہ ہوئی اور نادام و پشیمان ہو کر توبہ کی کہ آئندہ آپ کے متعلق ایسی بات کبھی نہ کہے گی۔

جان آگئی:

میر مذکور یہ بھی بیان کرتے تھے کہ میرا بیٹا شمس الدین احمد جب دو سال کا تھا تو دہلی کے نواح میں عظیم وبا پھیلی۔ وہ بھی سخت بیمار ہو گیا اور دو تین دن تک اس نے دودھ نہ پیا اور ہوش کھو بیٹھا۔ جان کنی کے آثار ظاہر ہوئے اور ایسا لگتا تھا کہ اس کے پیروں سے جان نکل کر کمر تک آگئی اور کمر سے سینے تک پہنچ گئی۔ جو لوگ وہاں بیٹھے تھے وہ رونے لگے۔ لیکن میں بارگاہِ الہی میں متوجہ ہو گیا اور نذر مانی کہ یہ بچہ جب پانچ چھ سال کا ہوگا تو اس کی دایہ کے ساتھ اُسے حضرت مجدد رحمۃ اللہ علیہ کی خدمت میں بھیجوں گا کہ وہیں بڑا ہوگا اور وہاں کی غلامی کرے گا اور عبادت میں مشغول رہے گا۔ اس نذر ماننے کے بعد ہی فوراً ایسا محسوس ہوا کہ اس کے بدن میں جان پھر آگئی۔ وہ حرکت کرنے لگا، آنکھیں کھولیں، دودھ مانگا اور اچھا ہو گیا۔

ماں باپ مسلمان ہو گئے:

ایک دن حضرت رحمۃ اللہ علیہ تنہائی میں بیٹھے ہوئے تھے اور نو مسلم عبدالمومن خدمت میں تھا۔ آپ نے فرمایا کہ ”ماںگ کیا مانگتا ہے، (ان شاء اللہ) وہی ملے گا“۔ اس نے کہا کہ ”حضور میرا بھائی اور والدہ اپنے کفر میں بڑی شدت اور تعصب رکھتے ہیں۔ میں نے بہت کوشش کی مگر وہ مسلمان نہیں ہوتے۔ آپ توجہ فرمائیں کہ وہ مسلمان ہو جائیں“۔ آپ نے فرمایا کہ ”کچھ اور بھی چاہیے؟“ اس نے کہا کہ ”آپ کی توجہ سے سب بھلائی مجھے مل جائے گی، لیکن ابھی یہی آرزو ہے کہ وہ لوگ مسلمان ہو جائیں“۔ آپ نے فرمایا ”بہت اچھا۔ (ان شاء اللہ) وہ بہت جلد مسلمان ہو جائیں گے“..... آپ کے فرمانے کے تیسرے دن اس کا بھائی اور والدہ دونوں سامانہ سے سر ہند آئے اور اسلام سے مشرف ہوئے۔

شاہجہاں کی بغاوت:

لوگ کہتے ہیں کہ شیخ حسین اندجانی نقشبندی ۲۲ نے واقعے میں دیکھا کہ بہت بڑا فتنہ برپا ہوگا اور جہانگیر کی سلطنت میں فتور پیدا ہوگا۔ انہوں نے اپنا یہ کشف خان اعظم ۲۳ سے بیان کیا اور یہ بات حضرت مجدد رحمۃ اللہ علیہ تک پہنچ گئی۔ آپ نے فرمایا کہ ”ہاں، ایسا ہی تھا جیسا کہ شیخ حسین پر ظاہر ہوا تھا۔ لیکن ہم نے اُس فتنے کو ٹھنڈا کر دیا ہے۔“ چند روز گزرے تھے کہ شاہزادہ خسرو نے بغاوت کی اور اس کے ساتھ بہت سے امراء اور اغنیاء حامی ہو گئے اور ملک میں فتنہ برپا ہو گیا۔ بادشاہ (جہانگیر) نے اس کا پیچھا کیا۔ شاہزادہ نے گوبندوال کے نزدیک شکست کھائی اور دریائے چناب کے کنارے گرفتار ہوا اور اس طرح حضرت مجدد رحمۃ اللہ علیہ کے فرمانے کے مطابق وہ فتنہ فرو ہوا۔

مرتضیٰ خاں کی فتح:

لوگ کہتے ہیں کہ جس زمانے میں شاہزادہ خسرو نے بغاوت کی تھی بعض امراء نے بادشاہ سے کہا کہ اس نے مرتضیٰ خاں کے مشورہ سے ایسا کیا ہے، اور وہ بادشاہ کے خاص معتمدوں میں سے تھا۔ بادشاہ نے کہا کہ مرتضیٰ خاں ہی کو اُس کے تعاقب میں بھیجنا چاہیے۔ یا تو وہ اس کو پکڑ کر لے آئے گا یا خود ہی مارا جائے گا۔ حضرت مجدد نے جب یہ بات سنی تو فرمایا کہ مرتضیٰ خاں ہمارے خانوادہ سے محبت رکھتے ہیں اور اس سلسلے کے مروج بھی ہیں اس لیے اُن کی مدد کرنی چاہیے۔ آپ متوجہ ہوئے۔ پھر فرمایا کہ مجھے معلوم کرایا گیا ہے

کہ اس جنگ میں مرتضیٰ خان کی فتح ہوگی۔ چنانچہ ایسا ہی ہوا۔
 بچہ زندہ رہا: حضرت مجدد رحمۃ اللہ علیہ کے ایک عزیز کے یہاں بیٹا تو پیدا ہوتا تھا لیکن زندہ نہیں رہتا
 تھا اور چھوٹی عمر ہی میں فوت ہو جاتا تھا۔ اس لیے وہ عزیز حیران اور پریشان رہتے تھے۔ ایک مرتبہ جب اُن
 کے گھر بیٹا پیدا ہوا تو وہ اُسے لے کر حضرت رحمۃ اللہ علیہ کی خدمت میں آئے اور عرض کیا کہ حضور، میں نے
 نذر مانی ہے کہ اگر یہ بچہ زندہ رہ کر بڑا ہو جائے گا تو اُسے آپ کی غلامی میں دے دوں گا۔ حضرت رحمۃ اللہ
 علیہ نے توجہ فرمائی اور فرمایا، اس بچے کا نام عبدالحق رکھیے۔ ان شاء اللہ زندہ رہے گا اور بڑی عمر پائے گا۔
 لیکن ہر ماہ پانچ بہلولی (سکّہ) حضرت خواجہ بہاء الدین نقشبند بخاری قدس سرہ کے نام نذر دیتے رہو۔
 حضرت مجدد رحمۃ اللہ علیہ کے ارشاد کی برکت سے وہ بچہ بڑی عمر کو پہنچا۔

باطن کی خبر:

حضرت رحمۃ اللہ علیہ کے ایک مُرید نے بیان کیا کہ میں چھپ کر ایفون کھایا کرتا تھا اور کسی کو بھی اس
 کی خبر نہ تھی۔ ایک دن حضرت رحمۃ اللہ علیہ کے ساتھ جا رہا تھا، اتنے میں حضرت رحمۃ اللہ علیہ نے مجھ پر نگاہ
 کی اور فرمایا کہ ”اے شخص، میں تیرے دل میں تاریکی دیکھتا ہوں، کیا بات ہے؟“ ناچار میں نے اقرار کیا
 کہ میں چھپ کر ایفون کھاتا ہوں۔ لیکن اب تائب ہوتا ہوں۔

غیب کی خبر:

حضرت مجدد رحمۃ اللہ علیہ کی عمر گرامی جب پچاس سال کی ہو گئی تو آپ نے فرمایا کہ عمر کے پچاس اور
 ساٹھ سال کے درمیان مجھے اپنے اوپر ایک عظیم حادثہ ظاہر ہوتا ہے اور اس وقت میری رحلت سے متعلق
 قضائے معلق مشہود ہو رہی ہے۔ لیکن ساٹھ سال کے بعد جس کو اب بارہ سال باقی ہیں۔ اس دنیا سے
 قضائے مبرم اور قطعی محسوس ہوتی ہے۔ اور جیسا کہ آپ نے فرمایا تھا۔ ویسا ہی ہوا۔ یعنی پچاس اور ساٹھ
 سال کی عمر کے مابین بادشاہ کی طرف سے عظیم حادثہ پیش آیا۔ کیونکہ بعض اعدائے دین نے چغل خوری کی
 تھی اور آپ نے بادشاہ کو سجدہ تعظیسی نہیں کیا تھا جو بادشاہوں کے لیے رائج تھا۔ اور یہ واقعہ مشہور ہے۔ اور
 جب آپ کی عمر گرامی تریسٹھ سال کی ہوئی تو جیسا کہ آپ نے مشاہدہ کیا تھا کہ رحلت ساٹھ سال کے بعد
 واقع ہوگی، تو ایسا ہی ہوا۔

غیب کی خبر:

۱۰۳۲ھ میں حضرت مجدد رحمۃ اللہ علیہ جب اجمیر شریف میں تھے فرمایا کہ میرے انتقال کا زمانہ قریب ہے۔ اور آپ نے حضور انور صلی اللہ علیہ وسلم سے بشارتیں اور کرامتیں حاصل کیں۔ جیسا کہ آپ نے صاحبزادہ کو لکھا ہے کہ حضور انور صلی اللہ علیہ وسلم نے فرمایا ہے کہ ”تم کو دنیا کے اجازت نامے کی بجائے آخرت کا اجازت نامہ دیا گیا اور مقام شفاعت عطا کیا گیا۔“ آپ نے یہ بھی لکھا ہے کہ ”امہات المؤمنین (رضی اللہ عنہن) حضور انور صلی اللہ علیہ وسلم کے حضور میں بعض خدمات کا اہتمام فرما رہی ہیں اور فرماتی ہیں کہ ہم تمہارا انتظار کر رہے تھے۔ ایسا اور ویسا کرنا چاہیے۔ اور حضور انور صلی اللہ علیہ وآلہ وسلم اور آپ صلی اللہ علیہ وآلہ وسلم کے اہل بیت میرے لیے کوئی اجنبی نہیں۔“ اس کے بعد حضرت مجدد پوری طرح سے آخرت کے کاموں میں لگ گئے اور گوکہ آپ کو ارشاد و تکمیل میں راحت حاصل ہوئی تھی لیکن چونکہ محبوب حقیقی کے وصال نے پر تو ڈال رکھا تھا۔ آپ نے تنہائی اختیار کر لی تھی اور آپ کے مکتوب گرامی کے ملنے کے بعد صاحبزادوں نے آپ کی خدمت میں حاضر ہونے کا ارادہ کیا اور اجمیر شریف پہنچ گئے۔ آپ نے ان کو تنہائی میں ارشاد فرمایا کہ ”مجھے اب کسی طرح بھی اس دنیا سے وابستگی نہیں رہی ہے، مجھے دوسری دنیا میں جانا چاہیے۔“ پھر آپ نے وصیتیں فرمائیں۔ پھر آپ اپنے وطن (سرہند) پہنچ گئے۔ اور اپنے لیے الگ ایک خلوت خانہ متعین فرمایا، جہاں آپ رہتے تھے اور تھوڑے عرصے میں وہیں رحلت فرمائی۔

لوح محفوظ پر نظر:

حضرت مجدد رحمۃ اللہ علیہ شعبان ۱۰۳۳ھ میں گوشہ نشین تھے اور شب برات تھی۔ آپ نے اس رات بیداری فرمائی اور دو حصہ رات گزر جانے کے بعد آپ گھر تشریف لائے۔ اس وقت مخدوم زادگان کی والدہ ماجدہ جو زہرائے وقت تھیں اپنے مصلے پر بیٹھی ہوئی تسبیحات پڑھ رہی تھیں۔ ناگاہ محترمہ کی زبان سے نکلا کہ، یہ رات تو ایسی ہے کہ لوگوں کی موت و حیات اور تقدیر مقرر ہوتی ہے۔ خدا جانے کس کا نام ورقِ ہستی سے مٹا دیا گیا ہے اور کس کا نام ثابت رکھا ہے۔ حضرت مجدد رحمۃ اللہ علیہ نے فرمایا کہ، تم تو شبہ و شک اور تردد سے کہتی ہو لیکن اس شخص کا حال کیا ہوگا جو دیکھتا اور جانتا ہے کہ اس کا نام نامہ وجود سے محو کر دیا گیا ہے۔ اور اشارہ اپنے متعلق فرمایا۔ چنانچہ ایسا ہی ہوا کہ اس بات سے چھ ماہ بعد آپ نے رحلت فرمائی۔

غیب کی خبر:

ایک روز آپ اپنے گھر میں آرام فرما رہے تھے۔ فرمایا کہ ”موسم سرما میں اب اس گھر میں ہم نہ سونیں گے۔“ حاضرین نے عرض کیا کہ اس مکان میں تو آپ آرام فرمائیں گے جو آپ نے گوشہ نشینی کے لیے متعین فرمایا ہے۔ فرمایا کہ ”اس جگہ بھی نہیں۔“ انہوں نے عرض کیا: تو پھر کس جگہ آرام فرمائیں گے؟ فرمایا کہ ”ان میں سے کسی بھی جگہ نہیں۔ اور تم دیکھ لو گے کہ کیا ظاہر ہوتا ہے۔ اس طرح آپ نے بات پوشیدہ رکھی اور دوستوں کو رنج سے بچانے کے لیے صراحت نہیں فرمائی۔ پھر موسم سرما میں آپ کا سایہ ہمارے سروں سے اٹھ گیا۔

وصال کی خبر:

ایک دن فرمایا کہ میں اپنی عمر تریسٹھ سال سے زیادہ نہیں پاتا۔ پس ایسا ہی ہوا کہ آپ کی عمر گرامی تریسٹھ سال کی تھی جب رحلت فرمائی۔ ایک روز آپ نے ایک صادق العقیدہ امیر کو کسی حاجت مند کی سفارش میں مکتوب لکھا اور اس میں یہ بھی لکھا کہ ”چونکہ اس شہر میں ہر سال وبا آتی ہے، معلوم نہیں کہ اس سال میری زندگی وفا کرتی ہے یا نہیں۔ امید ہے کہ آپ اچھی طرح ہوں گے۔“ اسی طرح آپ نے بات پوشیدہ رکھتے ہوئے اپنے انتقال کی خبر کر دی۔ پھر اسی سال آپ نے رحلت فرمائی۔

غیب کی خبر:

ایک دوست ۲۴ نے بتایا کہ اُس زمانے میں جب کہ حضرت مجدد رحمۃ اللہ علیہ قدس سرہ بیمار تھے، مجھے خیال آیا کہ چند روز کے لیے اجازت لے کر اپنے وطن ہو آؤں، پھر خدمت میں حاضر ہو جاؤں گا۔ آپ کی خدمت میں عرض کیا کہ ”مصمم ارادہ ہو گیا ہے کہ اپنے وطن جا کر (جلد) واپس خدمت میں پہنچوں۔“ آپ نے فرمایا کہ چند روز ٹھہر جاؤ۔ میں نے عرض کیا کہ ”خطرہ غالب ہے۔“ آپ نے پھر فرمایا کہ ”چند روز صبر کرو۔“ میں نے عرض کیا کہ ”عنقریب آپ کی خدمت میں حاضر ہو جاؤں گا۔“ آخر آپ نے بادل ناخواستہ اجازت دے دی اور یہ مصرع پڑھا:۔

کجا تو، کجا ما، کجا نو بہار! (کہاں تم، کہاں ہم، کہاں نو بہار!)

اس بات کے چند روز بعد آپ نے رحلت فرمائی۔

وصال کی خبر: ۱۲ محرم الحرام ۱۰۳۴ھ کو آپ نے فرمایا کہ مجھے فرمایا گیا ہے کہ چالیس پچاس دنوں کے

اندر تمہارا انتقال ہو جائے گا۔ چنانچہ ایسا ہی ہوا اور ۲۸ صفر کو رحلت فرمائی۔
وصال کا علم:

اپنی بیماری سے پہلے فرمایا تھا کہ دو روپے کے کوئلے انگیٹھی کے لیے لائیں۔ اس کے بعد فرمایا کہ ایک روپیہ ہی کے کافی ہیں کہ واعظ الہی نے میرے دل میں (ابھی) کہا ہے کہ فرصت کہاں ہے کہ دو روپے کے کوئلے جلائے جائیں۔ عرض کیا گیا کہ موسم سرما ہے اس لیے اندر (مکان میں) کام آجائیں گے۔ آپ نے فرمایا کہ احباب طویل امید رکھتے ہیں، وقت کہاں ہے کہ ایسا کریں۔ جب دو روپے کے لائے گئے تو اُن میں سے نصف اپنے لیے آپ نے جدا کر لیے کہ بس اس قدر ہمارے لیے کافی ہیں اور بقیہ گھر میں بھیج دیے اور جتنے کوئلے آپ نے اپنی انگیٹھی کے لیے جدا کر لیے تھے وہ آپ کے وصال کے وقت تک کافی ہوئے۔

تکفین کی وصیت:

اپنی وفات سے بہت پہلے صاحبزادوں کی والدہ صاحب سے آپ نے فرمایا تھا کہ مجھ پر ظاہر کیا گیا ہے کہ ”تم سے پہلے میرا انتقال ہوگا۔ اس لیے تم اپنے مہر کی رقم میں سے جو کہ یقینی طور پر حلال ہے میری تکفین کرنا“۔ چنانچہ ایسا ہی ہوا کہ محترمہ سے پہلے آپ نے انتقال فرمایا۔

☆.....☆.....☆

حواشی:

۱..... عبدالمصطفیٰ اعظمی، مولانا، کرامات صحابہ، مطبوعہ لاہور ۱۴۲۱ھ/۲۰۰۰ء، ص-۲۸

۲..... ایضاً، صفحہ ۲۸، بحوالہ (الف) حجۃ اللہ علی العالمین، جلد دوم، ص-۸۴۹

(ب) نشر المحاسن الغالیہ

۳..... قرآن کریم، سورہ نمل-۴۰

۴..... اقبال احمد اختر قادری، امام ربانی، مطبوعہ کراچی ۱۴۲۳ھ/۲۰۰۳ء، ص-۹، ۶

۵..... محمد مسعود احمد، ڈاکٹر، تجلیات امام ربانی، مطبوعہ لاہور ۱۴۲۲ھ/۲۰۰۱ء، ص-۱۹

۶..... فارسی نسخے میں مولانا عبدالحق محدث دہلوی رحمۃ اللہ علیہ کو ”غفران پناہ“ لکھا ہے۔ یعنی اُن کی وفات (۱۰ ربیع الآخر

۱۰۵۲ھ) کے بعد حضرات القدس کی تکمیل ہوئی۔

۷..... حضرت مجدد رحمۃ اللہ علیہ کے ایک مکتوب الیہ محمد امین کابلی تھے (دفتر اول - ۱۶۶-۱۹۹) لیکن یہ محمد امین کوئی دوسرے بزرگ معلوم ہوتے ہیں۔

۸..... عبدالرحیم خان خانان کی ولادت ۹۶۴ھ میں لاہور میں ہوئی۔ ۱۰۳۶ھ میں دہلی میں وفات پائی۔ ۱۰۷۱ھ میں وہ دکن کی صوبہ داری سے معزول ہوئے تھے۔ پھر میر محمد نعمان (م ۱۰۵۸ھ) کے توسل سے حضرت مجدد کی دعائیں حاصل کیں۔ حضرت مجدد رحمۃ اللہ علیہ کے متعدد مکتوبات: (دفتر اول ۲۳-۶۷-۶۸-۶۹-۷۰-۷۱-۱۹۸-۱۲۳-۲۳۲-۲۶۸..... دفتر دوم ۸-۶۲-۶۶) اُن کے نام ہیں جو ظاہر ہے کہ ۱۰۷۱ھ کے بعد لکھے گئے ہوں گے۔

۹..... ڈاکٹر سراج احمد خان نے اپنی کتاب کے باب چہارم میں تفصیل سے ذکر کیا ہے کہ حضرت مجدد رحمۃ اللہ علیہ جمعہ یکم رجب ۱۰۲۸ھ کو قید ہوئے اور جمعہ ۱۱ رجب ۱۰۲۹ھ کو رہا ہوئے لیکن بعض حاسدوں کی چغلی خوری کی وجہ سے بادشاہ نے آپ کو لشکر میں رکھا۔ ۱۰۳۲ھ کے رمضان (۱۹ جون ۱۶۲۳ء سے شروع ہوا) میں آپ اجمیر شریف میں تھے۔

۱۰..... حضرت خواجہ باقی باللہ رحمۃ اللہ علیہ کے خاص خلفاء میں سے تھے۔ ۹۷۷ھ میں ولادت اور ۱۰۳۳ھ میں وفات ہوئی۔ اپنے پیر کے قریب دفن ہوئے۔ ابوالفضل کے بہنوئی تھے جو آپ کی دین داری کی وجہ سے آپ کو پریشان کرتا تھا۔

۱۱..... یہ شیخ فرید، "سیادت پناہ، شیخ جیو" کے القاب سے مکتوبات شریف میں یاد کیے گئے ہیں یعنی (دفتر اول - ۱۹) میں "نواب شیخ" پھر "شیخ جیو" مکتوب ۲۱ تا ۵۴-۶۳-۶۲-۱۰۳-۱۵۲-۱۶۳-۱۶۵-۱۹۳-۲۱۳-۲۳۳ لیکن ۲۶۹ میں ان کو مرتضیٰ خان کہا گیا ہے اور یہ وہ خطاب تھا جو جہانگیر نے اپنے پہلے سال جلوس یعنی ۱۰۱۴ھ میں اُن کو دیا تھا۔ ۱۰۲۵ھ میں انتقال ہوا۔

۱۲..... یہ قلعہ ۱۰۲۹ھ میں فتح ہوا۔ کسی کا شعر ہے:

بشمیر غزا میں قلعہ رابک شود، تار بخش

خرد گفتا "کشودا میں قلعہ اقبال جہانگیری"

۱۰۲۹ھ

۱۳..... قلیچ خان، حضرت باقی باللہ رحمۃ اللہ علیہ کی اہلیہ کے بھائی تھے۔ وہ اور ان کے کئی صاحبزادے بڑے بڑے عہدوں پر فائز ہوئے۔ ۱۰۲۳ھ میں انتقال ہوا۔

۱۴..... شیخ مزمل، حضرت مجدد رحمۃ اللہ علیہ کے خلفاء میں سے تھے۔ دفتر اول کے مکتوبات ۱۵۳ تا ۱۵۶ آپ کے نام ہیں، ۲۶ ربیع الآخر ۱۰۲۶ھ کو انتقال ہوا۔

۱۵..... علامہ میرک کا انتقال ۱۰۳۲ھ میں ہوا۔ محمد ہاشم کشمی رحمۃ اللہ علیہ نے ”ھوسید الشیخ“ سے ان کی تاریخ وفات نکالی ہے۔

۱۶..... علامہ زمان عبدالحکیم سیالکوٹی بہت سی کتابوں کے مصنف تھے۔ سب سے پہلے آپ ہی نے حضرت رحمۃ اللہ علیہ کو ”مجدد الف ثانی“ کہا تھا۔ ۱۰۶۸ھ میں انتقال ہوا۔

۱۷..... قرآن کریم، سورۃ انعام۔ (۹۲)

۱۸..... شاہجہان کی تخت نشینی کی تاریخ ”زینت شرع“ (۱۰۳۷ھ) ہے۔

۱۹..... جہانگیر کی تخت نشینی ۱۰۱۳ھ میں ہوئی۔ ۲۸ صفر ۱۰۳۷ھ کو انتقال ہوا۔

۲۰..... ابوالفضل کے بہنوئی اور حضرت خواجہ باقی باللہ رحمۃ اللہ علیہ کے عزیز خلفاء میں سے تھے۔ بعد میں حضرت مجدد سے رجوع ہوئے۔ یکم صفر ۱۰۴۳ھ کو آگرہ میں انتقال ہوا۔ بعد میں حضرت خواجہ باقی باللہ رحمۃ اللہ علیہ کے قریب دہلی میں دفن ہوئے۔

۲۱..... شرف الدین حسین بدخشی تھے۔ بہت سے مکتوبات ان کے نام ہیں: دفتر اول میں ۱۲۶، ۱۵۹، ۱۸۹..... دفتر دوم میں ۲۵، ۳۱، ۶۸، ۸۲..... دفتر سوم میں ۵۹

۲۲..... متن میں ان کا نام شیخ حسین حانی نقشبندی لکھا ہوا ہے۔ ممکن ہے کہ یہ شرف الدین حسین بن عماد الدین محمد الحسنی اھر وی اندجانی ہوں، جن کا ذکر کرامت نمبر ۷۹ میں ہے۔ انہوں نے ۱۰۷۲ھ میں ”مکتوبات معصومیہ“ کا دفتر دوم مرتب کیا تھا۔

۲۳..... خان اعظم مرزا عزیز کو کہ ۱۰۳۳ھ میں فوت ہوئے۔ اکبر کے ہم عمر اور رضاعی بھائی تھے۔ جہانگیر نے ان کی بڑی قدر کی۔

۲۴..... غالباً یہ دوست محمد ہاشم کشمی رحمۃ اللہ علیہ (مصنف ”زبدۃ القامات“) تھے جو برہان پور جا رہے تھے اور حضرت رحمۃ اللہ علیہ کی رحلت کے وقت سرہند میں موجود نہ تھے۔

(نوٹ: یہ تمام کرامات حضرت خواجہ بدرالدین رحمۃ اللہ علیہ کی معروف و مستند کتاب ”حضرات القدس“ جلد دوم مطبوعہ سیالکوٹ، ص ۱۸۱ تا ۲۲۷ سے اخذ کی گئی ہیں، مرتب)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

نگار خانہ

(بعض مقالہ نگار کا مختصر تعارف)

مرتبہ

صوفی غلام سرور نقشبندی مجددی

ڈاکٹر اقبال احمد اختر قادری مجددی

بسم الله الرحمن الرحيم
نحمدہ ونصلی علی رسولہ الکریم

نگار خانہ

☆☆

ڈاکٹر الف۔د۔ نسیم

ڈاکٹر الف۔د۔ نسیم اردو زبان و ادب کے استاد کی حیثیت سے معروف ہیں، ان کی نگارشات میں ”اردوئے قدیم اور چشتی صوفیہ“ مطبوعہ مقتدرہ قومی زبان اسلام آباد ۱۹۹۶ء اور ”بارہویں صدی ہجری میں دلی کا شاعرانہ ماحول“ مطبوعہ اردو اکیڈمی لاہور ۱۹۹۹ء معروف ہیں..... آپ ۲۶ جولائی ۲۰۰۲ء کو انتقال کر گئے، پاکستان کے شہر ساہیوال میں سپرد خاک کیا گیا۔

پروفیسر ڈاکٹر محمد اختر چیمہ

پروفیسر ڈاکٹر محمد اختر چیمہ ابن حاجی غلام حسین چیمہ فیصل آباد میں پیدا ہوئے..... بی۔ اے فیصل آباد سے اور ایم۔ اے (فارسی) اور اینٹل کالج پنجاب یونیورسٹی لاہور سے کیا جبکہ ”مقام شیخ فخر الدین عراقی در تصوف اسلامی“ کے عنوان سے فارسی میں مقالہ لکھ کر تہران یونیورسٹی، تہران (ایران) سے ۱۹۷۴ء میں پی۔ ایچ۔ ڈی کی اعلیٰ سند حاصل کی۔ ۱۹۷۴ء تا ۱۹۸۱ء گورنمنٹ کالج جڑانوالہ میں بحیثیت لیکچرار فائز رہے، ۱۹۸۱ء سے گورنمنٹ کالج فیصل آباد میں اسٹنٹ پروفیسر، ایسوسی ایٹ پروفیسر، پروفیسر اور پھر پرنسپل کے عہدوں پر فائز رہے۔ فارسی ادب اور تصوف اسلامی میں آپ کا تحقیقی کام نہایت ممتاز ہے، آپ نے فارسی میں ۲۵ مقالات تحریر کیے جو کہ پاکستان کے علاوہ تہران، تبریز اور مشہد سے شائع ہوئے جبکہ اردو مقالات و مضامین کی تعداد ۱۵۴ کے قریب ہے..... تصانیف میں ”دلیل العارفین“ تعارف مخزن چشتی مناقب الفرید، تجلیات غوثیہ، رقعات مرشد اور مقالات اختر شامل ہیں۔ آپ نے اردو اور فارسی کی علمی و ادبی اور تحقیقی کتب پر دیباچے، تقدیم اور پیش لفظ بھی تحریر کیے..... ملک و بیرون ملک کی متعدد کانفرنسوں میں مقالات پیش کر چکے ہیں۔

صاحبزادہ میاں جمیل احمد شرقپوری

صاحبزادہ میاں جمیل احمد شرقپوری مدظلہ شرقپور شریف ضلع شیخوپورہ میں میاں غلام اللہ شرقپوری المعروف حضرت ثانی لاٹانی علیہ الرحمۃ کے ہاں ۲۷ شوال المکرم ۱۳۵۳ھ / ۲۳ فروری ۱۹۳۳ء کو پیدا ہوئے۔ والد ماجد سے گلستان بوستان پڑھیں، دینی تعلیم شیخ محمد عثمان، سید اقبال احمد شاہ، شیخ مولوی حسن محمد اور محمد احمد خاں سے حاصل کی جبکہ الگ سے میٹرک بھی کیا۔ شرف بیعت والد ماجد ہی سے نصیب ہوا اور ان ہی کے خلیفہ و جانشین کی حیثیت سے خلق خدا کی خدمت کی سعادت تا حال حاصل کر رہے ہیں۔ آپ نے تبلیغ دین اور سلسلہ نقشبندیہ مجددیہ کی اشاعت کی غرض سے یورپ و عرب کے متعدد ممالک کا دورہ کیا، جگہ جگہ مساجد اور دینی ادارے قائم کیے جن میں دارالمبلغین حضرت میاں صاحب، جامعہ حضرت شیر ربانی (برائے طالبات)، تحریک مجدد الف ثانی اور ادارہ نور اسلام نمایاں ہیں جبکہ صرف پاکستان میں آپ کی زیر سرپرستی تعمیر ہونے والی مساجد کی تعداد ۶۲ ہے۔ آپ نے حضرت مجدد الف ثانی علیہ الرحمۃ کے افکار کی ترویج و اشاعت کے لیے عربی اردو اور انگریزی میں گرانقدر کتب شائع کیں جن میں المنتجات من المکتوبات امام ربانی (عربی)، 'مرآة المحققین' مسلک مجدد، منیۃ المصلی، سرہند شریف، حضرت مجدد کے ناقدین، تنویر حرم، رسالہ رد ورفض، خزینۃ معرفت، سوانح بے بہائے امام اعظم اور حالات حضرت امام ربانی نمایاں ہیں۔ لا تعداد کتب نہ صرف شائع کر کے تقسیم کیں بلکہ بازار سے خرید کر بھی یہ طریقہ تبلیغ اپنایا۔ ۱۹۶۰ء میں شرقپور شریف سے ماہنامہ "نور اسلام" جاری کیا جو تا حال جاری ہے جبکہ مرد و خواتین کی تعلیم و تربیت کے لیے الگ الگ ادارے قائم کیے جہاں علوم دینیہ کے ساتھ ساتھ علوم جدیدہ بھی پڑھائے جاتے ہیں۔ آپ کے ذاتی کتب خانہ میں نادر و نایاب کتب اور مخطوطات کا عظیم ذخیرہ تھا جو آپ نے افادہ عام کے لیے ۲۰۰۰ء میں پنجاب یونیورسٹی لائبریری لاہور کو عطیہ کر دیا، ان کتب کی فہرست ہی ۷۵۲ صفحات پر مشتمل ہے۔ آپ کی اولاد میں تین صاحبزادے میاں خلیل احمد شرقپوری، میاں سعید احمد شرقپوری، میاں جلیل احمد شرقپوری اور ایک صاحبزادی ہیں۔ الحمد للہ آپ آج بھی خانقاہ شرقپور شریف سے اپنے اجداد کی دولت عرفان لٹارہے ہیں۔

ڈاکٹر اقبال احمد اختر القادری

ڈاکٹر اقبال احمد اختر القادری ابن شیخ امیر اللہ ۹ جولائی ۱۹۶۶ء کو کراچی میں پیدا ہوئے، قرآن کریم کے بعد ۱۹۸۴ء میں میٹرک، ۱۹۸۶ء میں انٹرمیڈیٹ اور ۱۹۸۹ء میں بی۔ اے کیا۔ ۱۹۹۳ء میں کل پاکستان سطح

پراول درجے سے کامیابی حاصل کرتے ہوئے ڈاکٹر آف ای۔ ایچ۔ پی (الیکٹرو ہومیو پیتھک) کی سند حاصل کی طبیعت شروع سے خدمت دین کی طرف مائل تھی اس لئے میڈیکل کی لائن اختیار نہ کی..... علوم جدیدہ کے ساتھ ساتھ علوم دینیہ کا سلسلہ بھی جاری رہا..... ۱۹۸۹ء میں درس نظامی کی ابتدائی کتب مفتی وقار الدین قادری سے دارالعلوم امجدیہ میں پڑھیں..... ۱۹۹۵ء میں دعوت اکیڈمی (بین الاقوامی اسلامی یونیورسٹی) اسلام آباد سے ایک سالہ مراسلاتی کورس ”تخصص معانی القرآن“ کیا..... ۱۹۹۸ء میں علامہ محمد فیض احمد اویسی رضوی سے دو ماہی ”دورہ تفسیر القرآن“ پڑھا اور اول پوزیشن حاصل کی..... اسی سال علامہ موصوف سے شش ماہی دور حدیث پڑھ کر ”سند الفراغ“ حاصل کی..... ۱۹۹۹ء میں دعوت اکیڈمی (انٹرنیشنل اسلامک یونیورسٹی) اسلام آباد سے ایک سالہ مراسلاتی کورس ”تخصص دراسات اسلامیہ“ کیا..... ۲۰۰۲ء میں دو ماہی کمپیوٹر ڈپلومہ حاصل کیا، ۲۰۰۳ء میں خانہ فرہنگ ایران کراچی سے ”آموزش زبان فارسی“ اور پھر ۲۰۰۴ء میں ”زبان و ادبیات فارسی“ کے کورس مکمل کر کے اسناد حاصل کیں..... آپ کو تحریر سے انتہائی شغف ہے، روزنامہ جنگ کراچی اور لندن کے علاوہ پاک و ہند اور یورپ تک کے اخبارات و رسائل میں آپ کے مضامین و مقالات برابر شائع ہوتے رہتے ہیں ان کے علاوہ بیسیوں تصنیفات و تالیفات شائع ہو چکی ہیں، پیش نظر جہان امام ربانی میں بھی آپ کے متعدد مقالات شامل ہیں۔

۱۹۸۶ء میں نبیرہ اعلیٰ حضرت علامہ مفتی محمد اختر رضا خاں الازہری سے بیعت ہوئے اور ۱۹۹۷ء میں اجازت و خلافت سے نوازے گئے، آپ کو مسعود ملت پروفیسر ڈاکٹر محمد مسعود احمد، علامہ عبدالکلیم شرف قادری، علامہ محمد فیض احمد اویسی رضوی اور پیر سید زین العابدین چشتی سے سلاسل نقشبندیہ مجددیہ، قادریہ برکاتیہ، اویسیہ رضویہ اور چشتیہ صابریہ میں اجازات حاصل ہیں..... ۱۹۹۴ء میں عقد مسنونہ ہوا حضرت مسعود ملت نے نکاح پڑھایا، اولاد میں چار صاحبزادگان محمد دانیال احمد، محمد اویس احمد، محمد منزل احمد، محمد و امتی احمد اور ایک صاحبزادی انفال عائشہ ہیں..... ماشاء اللہ ان دنوں آپ ”آیات قیومیہ“ کے فارسی مخطوطے پر کام کر رہے ہیں۔


☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

مرقعات

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

- ۱..... سرہند شریف کے قریب سنگ میل، امرتسر روڈ
- ۲..... روضہ شریف مجدد الف ثانی علیہ الرحمۃ کی نو تعمیر شدہ عمارت (سرہند شریف)
- ۳..... روضہ شریف مجدد الف ثانی علیہ الرحمۃ اور مسجد شریف کا ایک بیرونی منظر
- ۴..... قومی عجائب گھر، لاہور (پاکستان)




سر سردار صاحب شریف کے قریب سنگ میل
سرحد شریف - بھارت

حضرت مجدد الف ثانی (رضی اللہ تعالیٰ عنہ)

سلطان وقت (جہانگیر) نے ایک معتمد بکر ماجیت کو (نواب مرتضیٰ خان کے انتقال کی خبر کے بعد) قلعہ کانگرہ کی مہم پر بھیجا۔ جب وہ سرہند پہنچا تو آپ کی خدمت میں بہت نیاز مندی اور عاجزی کے ساتھ حاضر ہوا اور بہت عاجزی ظاہر کی اور بہت ادب کے ساتھ بیٹھا بلکہ اپنے باطنی طور پر مسلمان ہونے کے حالات بھی بیان کیے۔ آپ نے فرمایا کہ اگر کوئی شخص باطن میں مسلمان ہے اور ظاہر میں کفر و انکار کی علامات ظاہر کرتا ہے تو وہ کافر ہے، پھر اس نے عرض کیا کہ بادشاہ نے مجھے قلعہ کانگرہ کی مہم کیلئے متعین کیا ہے جو بہت سخت مہم ہے کہ نواب مرتضیٰ خان جیسے شخص کو اس مہم پر بھیجا گیا تھا اور کوئی صورت فتح کی پیدا نہ ہو سکی۔ میں حیران ہوں کہ دارالہرب کے کفار پر کس طرح حملہ کروں۔ مگر آپ دستگیری فرمائیں اور بشارت دیں کہ وہ قلعہ میرے ہاتھوں فتح ہو جائے، آپ نے فرمایا کہ دارالہرب کے کفار سے جنگ کرنا تمام مسلمانوں پر واجب ہے اور جب تم اس واجب کو ہماری گردنوں سے ساقط کر رہے ہو (یعنی سب کی طرف سے تم ہی جنگ کر رہے ہو) تو ہم تمہارے لئے دعا کیوں نہ کریں گے؟ جب اس (بکر ماجیت) نے آپ کو اس معاملے میں مہربان پایا تو اس نے اور بھی زیادہ سے زیادہ عاجزی اور انکساری ظاہر کی اور عرض کیا کہ جب تک آپ فتح کی بشارت نہ دیں گے میں یہاں سے نہیں اٹھوں گا۔ آپ نے وہی بات دہرائی تو اس نے اور بھی زیادہ التجا اور زاری ظاہر کی۔ جب آپ نے دیکھا کہ اسے کسی طرح تسلی نہیں ہوتی تو آپ مراقب ہوئے اور توجہ فرمائی۔ پھر سراٹھا کر فرمایا کہ ”(انشاء اللہ) تمہاری فتح ہوگی، خاطر جمع رکھو اور جاؤ۔“ وہ اٹھ کھڑا ہوا اور بہت تواضع اور انکسار ظاہر کیا اور چلا گیا۔ وہ قلعہ جس کو اگلے بادشاہوں میں سے کسی نے شاید ہی فتح کیا ہو حضرت مجدد کی تھوڑی سی توجہ سے فتح ہو گیا۔

(خواجہ بدرالدین سرہندی۔ حضرات القدس، جلد دوم، (ترجمہ اردو)، مطبوعہ لاہور سن ۱۳۰۵ھ، ص ۱۹۷)



روضہ شریف محمد صالح مانی طیار احمد کی تعمیر شدہ عمارت

سرھند شریف - بھارت

حضرت مجدد الف ثانی (رضی اللہ تعالیٰ عنہ)

حضرت مجدد کی عمر گرامی جب پچاس سال کی ہو گئی تو آپ نے فرمایا کہ عمر کے پچاس اور ساٹھ سال کے درمیان مجھے اپنے اوپر ایک عظیم حادثہ ظاہر ہوتا ہے اور اس وقت میری رحلت سے متعلق قضائے معلق مشہور ہو رہی ہے۔ لیکن ساٹھ سال کے بعد جس کو اب بارہ سال باقی ہیں۔ اس دنیا سے قضائے مبرم اور قطعی محسوس ہوتی ہے اور جیسا کہ آپ نے فرمایا تھا ویسا ہی ہوا۔ یعنی پچاس اور ساٹھ سال کی عمر کے مابین (جیسا کہ فرمایا تھا) بادشاہ کی طرف سے عظیم حادثہ پیش آیا۔ کیونکہ بعض اعدائے دین نے چغل خوری کی تھی اور آپ نے بادشاہ کو سجدہ تعظیمی نہیں کیا تھا جو بادشاہوں کے لئے رائج تھا اور یہ واقعہ مشہور ہے اور جب آپ کی عمر گرامی تریسٹھ سال کی ہوئی تو جیسا کہ آپ نے مشاہدہ کیا تھا کہ ساٹھ سال کے بعد واقع ہوگی، تو ایسا ہی ہوا۔

(خواجہ بدرالدین سرہندی، حضرات القدس، جلد دوم، (ترجمہ اردو)، مطبوعہ لاہور ۱۴۰۳ھ، ص ۲۲۲)

حضرت مجدد الف ثانی (رضی اللہ تعالیٰ عنہ)

ایک دن فرمایا کہ میں اپنی عمر تریسٹھ سال سے زیادہ نہیں پاتا۔ پس ایسا ہی ہوا کہ آپ کی عمر گرامی تریسٹھ سال کی تھی جب رحلت فرمائی۔

(خواجہ بدرالدین سرہندی، حضرات القدس، جلد دوم، (ترجمہ اردو)، مطبوعہ لاہور ۱۴۰۳ھ، ص ۲۲۶)



روزِ شریفِ حضرتِ محمد ﷺ
 در روزِ شریفِ حضرتِ محمد ﷺ
 در روزِ شریفِ حضرتِ محمد ﷺ
 در روزِ شریفِ حضرتِ محمد ﷺ

مرشد شریف - بھارت

حضرت مجدد الف ثانی (رضی اللہ تعالیٰ عنہ)

حضرت مجدد شعبان ۱۰۳۳ھ میں گوشہ نشین تھے اور شب برات تھی۔ آپ نے اس رات بیداری فرمائی اور دو حصہ رات گزر جانے کے بعد آپ گھر تشریف لائے۔ اس وقت مخدوم زادگان کی والدہ ماجدہ جوڑہ رائے وقت تھیں اپنے مہلے پر بیٹھی ہوئی تسبیحات پڑھ رہی تھیں۔ ناگاہ مخترمہ کی زبان سے نکلا کہ یہ رات تو ایسی ہے کہ لوگوں کی موت و حیات اور تقدیر مقرر ہوتی ہے۔ خدا جانے کس کا نام ورق ہستی سے مٹا دیا گیا ہے اور کس کا نام ثابت رکھا ہے۔ حضرت مجدد نے فرمایا کہ تم تو شبہ و شک اور تردد سے کہتی ہو لیکن اس شخص کا حال کیا ہوگا جو دیکھتا اور جانتا ہے کہ اس کا نام نامہ وجود سے محو کر دیا گیا ہے اور اشارہ اپنے متعلق فرمایا۔ چنانچہ ایسا ہی ہوا کہ اس بات سے چھ ماہ بعد آپ نے رحلت فرمائی۔

(خواجه بدرالدین سرہندی۔ حضرات القدس، جلد دوم، (ترجمہ اردو)، مطبوعہ لاہور ۱۳۰۳ھ، ص ۲۲۵)



حضرت مجدد الف ثانی (رضی اللہ تعالیٰ عنہ)

۱۲ محرم الحرام ۱۰۳۴ھ کو آپ نے فرمایا کہ مجھے فرمایا گیا ہے کہ چالیس پچاس دنوں کے اندر تمہارا انتقال ہو جائے گا، چنانچہ ایسا ہی ہوا اور ۲۸ صفر کو رحلت فرمائی۔

(خواجه بدرالدین سرہندی۔ حضرات القدس، جلد دوم، (ترجمہ اردو)، مطبوعہ لاہور ۱۳۰۴ھ، ص ۲۲۶)



قومی عوامی گھر لاہور۔ پاکستان

مختصر تعارف

جہان امام ربانی

اقلیم چہارم

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

اقلیم چہارم

☆☆

امام احمد رضا محدث بریلوی نعت رسول مقبول صلی اللہ علیہ وسلم
نظام الدین سرہندی، عبدالاحد وحدت مناقب
خواجہ احمد حسین، قمریزدانی	
ڈاکٹر اقبال احمد اختر القادری ابتدائیہ
حکیم محمد سعید، پروفیسر عزیز احمد تاثرات
پروفیسر خورشید حسین، پروفیسر محمد عارف اظہر	
پروفیسر محمد رضا خان، پروفیسر محمد اسلم	

کشور اول

محمد ابوالشرف مجددی آفتاب شرف
شاہ ابوالحسن زید فاروقی امام ربانی حضرت مجدد الف ثانی
کوثر نیازی حضرت مجدد الف ثانی
نواب محمد صدیق حسن خاں بھوپالی حضرت امام ربانی مجدد الف ثانی
آباد شاہ پوری حضرت مجدد مطلع تاریخ پر
قاضی ظہور احمد اختر اکبر وجہانگیر اور مجدد الف ثانی

کشورِ دوم

- برصغیر میں حق و باطل کے معرکے ❁
 دو قومی نظریہ اور حضرت مجدد الف ثانی ❁
 حضرت مجدد الف ثانی اور دو قومی نظریہ ❁
 برصغیر میں دو قومی نظریہ کی بنیاد ❁
 اور تحریک مجدد الف ثانی
- پروفیسر ڈاکٹر غلام مصطفیٰ خاں
 پروفیسر ڈاکٹر مصطفیٰ خاں
 پروفیسر محمد اسلم
 سردار علی قادری

کشورِ سوم

- خاندان مجدد کا زریں کردار ❁
 شیخ احمد سرہندی، ❁
 سلسلہ مجددیہ کا نقطہ آغاز اور
 سلطنت مغلیہ پر اس کے اثرات
 حضرت مجدد اور محمد علی جناح ❁
 سرمایہ ملت کا نگہبان ❁
 حضرت مجدد دانشوروں کی نظر میں ❁
- سردار علی قادری
 پروفیسر ڈاکٹر آرتھر بیور سالم عبداللہ
 مترجم: ڈاکٹر سید عدنان خورشید مسعودی
 محمد بخش مسلم
 ڈاکٹر بشیر احمد صدیقی
 پروفیسر ڈاکٹر محمد مسعود احمد

کشورِ چہارم

- حضرت مجدد الف ثانی کا سفر آخرت ❁
 اشک باری و دل فگاری ❁
- خواجہ بدرالدین سرہندی
 مترجم: اعجاز الدین احمد
 خواجہ محمد ہاشم کشمی

-✽ تاریخهای وصال حضرت مجدد
 خواجہ محمد ہاشم کشمی
-✽ حضرت مجدد کے سلسلہ عالیہ کے
 خواجہ بدرالدین سربندی
-✽ حضرات قدسیہ
 مترجم: اعزاز الدین احمد
-✽ مشائخ نقشبندیہ مجددیہ
 مولانا قاضی عالم الدین نقشبندی
-✽ وہ ہند میں سرمایہ ملت کا نگہبان
 پروفیسر محمد حسین آسی نقشبندی
-✽ خواجہ محمد معصوم، مقاماتِ آدمیہ کی روشنی میں
 صاحبزادہ ابوالسرور محمد مسرور احمد
-✽ خواجہ محمد معصوم اور
 پروفیسر ڈاکٹر محمد ایوب قادری
-✽ اورنگ زیب عالم گیر کے تعلقات پر ایک نظر
 مکتوبات معصومیہ، شاہ اورنگ زیب عالمگیر
-✽ کے نام اور مکتوبات خواجہ محمد سیف الدین،
 شاہ اورنگ زیب عالمگیر، شہزادہ محمد معظم اور
-✽ شہزادی روشن آراء کے نام
 پروفیسر ڈاکٹر محمد مسعود احمد
-✽ تذکرہ خلفائے مجدد الف ثانی
 مولانا نسیم احمد فریدی فاروقی
-✽ حضرت مجدد اور علماء عصر
 ڈاکٹر سراج احمد خاں
-✽ حضرت مجدد کے معاصر علماء و مشائخ
 ڈاکٹر محمد انصار خاں نقشبندی
-✽ سے اختلاف کا تحقیقی جائزہ

کشورِ پنجم

-✽ سلسلہ مجددیہ کے نامور شیخ
 ڈاکٹر اقبال احمد اختر القادری
-✽ مرزا مظہر جان جاناں
 علامہ محمد عبدالحکیم اختر شاہجہاں پوری
-✽ حضرت شاہ غلام علی نقشبندی دہلوی

شاہ رؤف احمد مجددی

ڈاکٹر مہیندخت معتمدی


مترجم: الحاج محمد یونس باڑی مظہری

ملفوظات شاہ غلام علی دہلوی

مولانا شیخ خالد نقشبندی

نگار خانہ

مرقعات



خط کوئی چھاپہ خانی

خالد نقشبندی

۱۸۸۸